

॥ श्रीः ॥

# सिद्धान्तचन्द्रिका-( उत्तरार्धम् )

( षष्ठीप्रणीतव्याकरणसूत्रवृत्तिः )

पण्डितरामाश्रमप्रणिता ।

श्रीमत्पण्डितसदानन्दकृतया सुबोधिन्या  
श्रीक्षेमकरसूनुपण्डितलोकेशकरकृतया  
तत्त्वदीपिकारूप्या व्याख्यया  
च समेता ।

खेयं

क्षेमराज-श्रीकृष्णदास-श्रेष्ठिना

मुम्बय्या


स्वकीये "श्रीवेङ्कटेश्वर" स्टीम् मुद्रणालये

मुद्रयित्वा प्रकाशिता ।

संवत् १९८५, शके १८५०

पुनर्मुद्रणादिसर्वेऽधिकाराः "श्रीवेङ्कटेश्वर"


कन्त्रालयाध्यक्षाधीनाः सन्ति ।



---

इस पुस्तकको खेमराज श्रीकृष्णदासने बम्बई "श्रीवेङ्कटेश्वर"  
स्टीम् प्रेसमें छाप कर प्रकाशित किया ।

---



## विज्ञापना.

ज्ञात एवायमर्थः सर्वैरपि सर्वोणवाणीविलासपरमिकैः— यदिदं व्याकरणशास्त्रं  
वेदाङ्गेषु मुख्यतन्मुख्यम् । तच्च शास्त्रं सूत्रात्मकम् । “ऐन्द्रं वाग्देवं काशकृत्स्नं  
नैनेन्द्रं शाकटायनम् । मारस्वतं चापिशलं शाकलं पाणिनीयकम्” ॥ इति  
ग्लोकाद्युक्तरीत्या तत्कर्तारश्च बहवः । तेषु कस्येदानीं मुख्यप्रमिति क्रिमर्थमे-  
नावन्ति भिन्नभिन्नपथेन प्रवृत्तानीति तेषु परस्परं बहुधा अचित्कचिद्विरोध  
मति चेत्यादिशङ्कास्त्वप्रकृता इतीदानीमुदास्यन्ते । तदन्तःपाति यस्मात्स्वतास्यं  
व्याकरणशास्त्रं तच्च श्रीमतानुभूतिस्वरूपाचार्येण वाग्देवतानुग्रहभाजनेन केनापि  
कारणेन दिनेनेकेन समशर्तासूत्रात्मकं पाणिन्यादिव्याकरणाद्ययनकेशामहि-  
ष्णुना सौलभ्याधार्य व्यरन्तीति ।

नचैदं प्रायः भारतखण्डे नर्मदोत्तरोत्तरभागेऽध्ययनाध्यापनप्रचारपथप-  
थिकमेव स्पष्टं दरीदृश्यते ।

तस्यास्य वृत्तयो व्याख्याश्च बहवो बहुभिर्विचिताः सिद्धान्तचन्द्रिकायाः  
सुबोधिनीतत्त्वदीपिकाचन्द्रकीर्तिप्रभृतयः विद्वज्जनपठनपाठनपथसञ्चरिष्णुना  
महोपकारिण्यः ॥

नाश्वासकृन्मुद्रिता अप्यशुद्धप्रायत्वाद्विद्वज्जनानां तत्पुस्तके जिहासामसहि-  
ष्णुना मया मन्मुद्रालयाभितविद्वज्जनद्वारा संशोध्य प्रकृते उत्तरार्द्धमात्रस्य  
विद्वज्जनहृदयङ्गमश्रीसदानन्दपण्डितकृतसुबोधिनीव्याख्याख्या विद्वद्वरश्री-  
भ्रमकरसूनुलोकेशकरशर्मेकृततत्त्वदीपिकाख्यव्याख्या चेत्येवं व्याख्याद्वयोपे-  
ता सिद्धान्तचन्द्रिका विदुषां विद्यार्थिनां च तत्केशनिराकरणद्वारा सन्तुष्टचित्ता-  
नामाशीर्षोत्तरेषुणा समुद्रापिता सती विद्योत्तते ।

पूर्वमस्य एकयाऽपि सुबोधिनीया साकमङ्कितस्य सिद्धान्तचन्द्रिकोत्तरार्द्धस्य  
यन्मूल्यं तदेव मूल्यं टीकाद्वयोपेतस्य सुपुष्टस्वरूपत्रेष्वङ्कितस्याऽप्यस्येदानीं  
ग्रह्यते । किञ्चात्र अज्ञानध्रान्त्यादिवशाद्यदशुद्धं जातं तत्सालहृदयैर्विद्वद्भिः  
परिशोधनीयमित्यलं पल्लवितेनेत्यशेषमिति मङ्गलम् ।

विद्वज्जनकृपाऽभिलाषी-

क्षेमराज—श्रीकृष्णदासः श्रेष्ठी,

“श्रीवेङ्कटेश्वर” (स्टीम्) मुद्रणालयाध्यक्षो मुंबईस्थः ।

## सिद्धान्तचन्द्रिकोत्तरार्द्धस्थमुख्यमुख्यविषयविभागः ।

विषयाः ।	पृष्ठाङ्काः ।
१ भ्वादिः—	१
२ अदादिः—	७२
३ द्वादिः—	८८
४ दिवादिः—	९३
५ स्वादिः—	१०२
६ रुधादिः—	१०६
७ तनादिः—	१०७
८ तुदादिः—	१०९
९ ऋयादिः—	११६
१० चुरादिः—	१२०
११ ज्यन्तप्रक्रिया—	१२६
१२ सान्तप्रक्रिया—	१३८
१३ यङन्तप्रक्रिया—	१४६
१४ यङ्लुगन्तप्रक्रिया—	१५१
१५ नामधातुप्रक्रिया—	१६४
१६ कण्डादिः—	१७५
१७ प्रत्ययमाला	१७६
१८ पदव्यवस्था—	१७६
१९ भावकर्मप्रक्रिया	१८९
२० कर्मकर्तृप्रक्रिया—	१९६
२१ लकारार्थप्रक्रिया—	२०१
२२ पूर्वकृदन्तप्रक्रिया—	२०८
२३ उणादिः ( पञ्चपादी )	२५३
२४ उत्तरकृदन्तप्रक्रिया—	३२३
२५ ( कृत्यप्रत्ययाः )—	३२९

॥ श्रीः ॥

सिद्धान्तचन्द्रिकोत्तरार्द्धस्थ-सूत्रादीनामकारादिवर्णक्रमः ।

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
१८०	अकर्मकाश्च	११	अतः	१८८	अनुपराभ्यां कृमः पम्
१८४	अकर्मकाश्च	२७	अत उपधायाः	१८४	अनुपसर्गाञ्चः
१८४	अकर्मकाश्च	१४६	अतिशये हसादेर्यङ्	२३६	अनुपसर्गात्फुल्लक्षीव-
१९६	अकर्मकाणां कालादि-		द्विश्च		कृशोलावा निपास्यन्ते
	कर्मकाणां भावे कर्मणि	२८	अतो हसादेर्लघोर्वा	९८	अनुपसर्गाद्यसः सम्पू-
	च लकारः		वृद्धिः सेटि सौ		र्वाच्च यो वा
३४२	अमेप्रथमपूर्वेषूपपदेषु	२०१	अत्यन्ताऽपह्वे लिट्	१८४	अनुपसर्गाद्वा
	क्त्वाणमौ वा	२२७	अदसोऽमूः	१८४	अनुपसर्गाद्वा
३०६	अघ्न्यादयः	७२	अदादेर्लृक्	२१२	अनुपसर्गाभ्यो लिप्प-
१६९	अङि पूर्वठस्य जो वा	३१७	अदि भुवो डुतः		विन्दधारिपारिवेषुदे-
६०	अङि लघौ ह्रस्व उप-		८ अदे		जिचेतिसातिसाहि-
	धायाः	३०७	अदेर्धश्च		भ्यः शः
३१६	अङ्गिरादयः	३१४	अदेर्भक्ते धो नुम् च	२०६	अनेकक्रियासमुच्चये
३००	अङ्गेर्नलोपश्च	२३१	अदो जघुः		वा लोट् तस्य द्विस्वी
२९२	अङ्गवादेरारः	७२	अनुदादेरद्		तध्वमोर्षिषवे वा
१३०	अङ्गसपरे लौ इङो	२२२	अधीने च	१०१	अनो रुध कामे
	गा वा	३४८	अध्रुवे स्वाङ्गे द्विती-	१८७	अनोर्जानातेर्न
१३०	अङ्गसयोः पूर्वस्योका-		यान्ते धातोः	२६५	अन्द्वादयः
	रस्येत्वं पवर्गायलर्ज-	८८	अन षस्	२९	अन्यत्राकखादावपान्ते
	कारेष्ववर्णपरेषु परतः	१२	अनद्यतनेऽतीते दिप्		आधोचारणे वा
२६२	अङ्गिराद्यो निपा-		ताम् अन् लिप् तम्	२८१	अन्येभ्योऽपि युः
	त्याः		त अभिप् व म तन्	३५१	अन्वक्लृब्दे भुवः
२८७	अजिवृभ्यां णुः		आताम् अन्त थास्		क्त्वाणमौ वा आनु-
३४	अजेरचतुर्षु वी वसा-		आथाम् ध्वम् इ		कृत्ये गम्भे
	दौ वा		वहि महि	३४८	अपगुसोर्वा णभ्योतः
२७८	अजेर्वी न	१४७	अनपि च हसात्	३१६	अप्पूर्वः सेतिः
२३६	अञ्चेः कितस्तस्य	१४३	अनिटि से उपधा-	१८४	अपह्वे झः
	नत्वं न त्वपादाने		नस्य लोपः	१७८	अपात् किरतेः सुट्
२३५	अञ्चेः पूजायामिट्	२६	अनिटोऽनामिबतः		चतुष्पाञ्छकुनिकर्तृके
१०६	अञ्जेः सेर्नित्यमिट्	२९७	अनिहृषिभ्यां किञ्च		आलेखने
२१६	अटौ	२४९	अनुदात्तेतो हसादे-	३४८	अपादाने द्वितीयायां
२५	अङ्गद्वित्वव्यवधाने-		रकर्मकात्		च त्वरायां गन्धमा-
	ऽपि षः				नायां धातोः

पृष्ठाङ्काः ।	सूत्रादि.
१८८	अपाद्धदः
७	अपिच्चादिर्ङित्
२२३	अपिद्वाधागैहाक्पि- वतीनामीः किति हसे क्पि वा न तु क्यपि
६२	अपिद्वाधास्थाभित्से- ङित्त्वमाति न तु दीङः
५३	अपि रञ्जदंशसञ्जस्व- ञां नस्यलोपोवाच्यः
३४१	अपूर्वकालेऽपि क्वचित् ७ अपू कर्तरि
२४४	अप्ययोरान्नित्यम्
१८३	अप्रतिबन्धोत्साह- स्फूर्तितासु क्रमः
१७०	अप्सरसोजसुसुमनसां नित्यम्
८६	अबादावीप्पिति त्स्म
३०४	अब्दादयः
१८८	अभिप्रत्यतिभ्यः क्षिपम्
२२०	अभूततद्भावे कृभ्व- स्तियोगे नाम्नादिन्वः
२४०	अभ्यर्णमाविदूर्ये
२१९	अमनुष्यकर्तृके च
३११	अमादेः कत्रः
२८९	अमादेरत्रः
२७६	अमितन्योर्दीर्घश्च
३१८	अमेः सः
२६१	अमेर्दीर्घश्च
३१५	अमेर्हुक्
११५	अयकि
६१	अयतौ प्रादे रेफस्य लत्वम्
१२५	अय्वृलोपिनो नाङ्- कार्यम्
२८३	अचर्यादेरिस्

पृष्ठाङ्काः ।	सूत्रादि.
२५८	अजिहाशिकम्यामिप- शिवाधामृजिपशितु- धुकदीर्घहकाराश्च
२९८	अजैर्ऋजः
१७३	अर्थवेदसत्यानामा- पुग औ
२७९	अर्तेः किदिर् च
३१८	अर्तेः क्युर् च
२८९	अर्तेरन्यः
३१४	अर्तेरुरः
२९९	अर्तेरुर्च
२६४	अर्तेस्तुक्
५०	अत्यतिव्ययतीनां थपो नित्यमिद्
२८३	अत्यादेरनिः
२९१	अत्यादेररः
२९३	अत्यादेर्भः
३०६	अत्यादेर्वन्
३२१	अर्भकादयः
२४६	अर्ह पूजायाम्
३४०	अलंखल्वोः प्रतिषेधे
२९७	अलीकादयः
३२२	अवतेरमो धो वा
१८५	अवाद्दिरतेः
२९४	अवितृस्तुतन्त्रिभ्य ईः
२६०	अविमह्यारिषट्
२२१	अव्ययस्य च्वावीत्वं न
३४९	अव्ययेऽयथाभिप्रेता- ख्याने कृञः क्त्वा- णमौ वा
२७२	अशादेः क्वः
३११	अशित्रादिभ्य इत्रोत्रौ
१४१	अशेरनायो वा
३०८	अशे रुट्
३१३	अशेर्बुट् स्तुतौ
२९९	अशनोत्तेरश्च
१६६	अश्ववृषयोर्ये सुक

पृष्ठाङ्काः ।	सूत्रादि.
	मैथुनेच्छायाम्
३३	असवर्णे स्वरे पूर्वस्ये- वर्णोवर्णयोरियुवौ
२४८	आसि ळसि अन अके धिनुणि रञ्जेर्नलोपो वाच्यः
२९४	आसिसञ्जिभ्यां क्थिः
७९	अस्तेरनपि भूः
७८	अस्तेरीद्
८२	अस्यतिवकितख्याति- भ्यो ङो लुङि
९८	अस्यतेस्थुकु डे
१२३	आकुस्मादात्मनेपदिनः
१७७	आगमेः क्षमायाम्
२६४	आगरे णित्
१७९	आङ्ः प्रतिज्ञायाम्
१८३	आङो ज्योतिरुद्रमने
१७७	आङो दाभ्यो न तु विकसने
१७८	आङो नुप्रच्छोः
१८०	आङो यमहनिभ्याम- कर्मकाभ्यां स्वाङ्ग- कर्मकाभ्यां च
२५९	आङ्परयोः खनिशृ- भ्यां ङिञ्
३०९	आङ्पूर्वो श्रिहनी
१७१	आचार उपमानात्
३७	आङ्ङेनुर्वा णादी
१४७	आतः
६६	आति सको लोपः स्वरे
११४	आतो ङः
४८	आतो णवृडौ
४८	आतोऽनपि
२०	आतोऽन्तोऽदनतः
२२३	आतो मनिष्कनिष्क- निपः

पृष्ठाङ्काः । सूत्रादि.

- १९३ आतो युक्  
३ आदनुदात्तङितः  
७३ आदन्ताद् द्विपोऽन  
उसू वा  
१९ आदाथ ईः  
२३१ आदीदितः  
२५२ आहतः किङ्किञ्च भूते  
२३ आदेः षणः स्नः  
१८९ आङ्गुवि कर्मणि  
३४६ आधारे बन्धः  
३१४ आप उदके ह्रस्वो  
नुम्भौ  
२७९ आप्नोते क्विप् ह्रस्वश्च  
१४१ आप्नोतेरीः  
३४१ आप्नोतेर्वा  
१४ आभ्वोर्णादौ  
७८ आमि विदेने गुणः  
५६ धामो भवसोर्नात्कर्तारि  
४१ आयः  
९६ आलिङ्गने श्लिषेः सक्  
ङोपवादः  
२२६ आशासः क्वाञुपधाया  
ईत्वम्  
२१८ आशिते भुवो भाव-  
करणयोः खः  
१५ अ शिषि यात् यास्ताम्  
यासुम् यास् यास्तम्  
यास्त यासम् यास्व  
यास्म सीष्ट सीयास्ताम्  
सीरन् सीष्ठास् सीया-  
स्थाम् सीध्वम् सीय  
सीवाहि सीमहि  
११ आशीःप्रेरणयोः तुप्  
ताम् अन्तु हि तम् त  
आनिप् आवप् आमप्  
ताम् आताम् अन्ताम् स्व

पृष्ठाङ्काः । सूत्रादि.

- आधाम् ध्वम् ऐप् आव-  
हैप् आमहैप्  
१६ आशीर्यादादेः पं कित्  
२८० आशेरशादेशो युप्रत्ययः  
२०२ आसन्नकाले पृच्छय-  
मानेऽर्थे लङ्ङिलिडौ  
२२६ आ सर्वादेः  
२४४ आसेरान ईः  
१४० इः से  
३३८ इक् कृष्यादिभ्यः  
३३७ इक्शितपौ धातुनिर्देशे  
२१७ इखखि  
१४० इङ्ङः से गम्  
८४ इङो णादौ गाङ्  
८४ इङो वा गीर्लुङ्लुङो-  
गुणरिभावश्च  
१३० इङ्ङक्रीजीनामात्वं वौ  
२४६ इङ्ङधायोरङ्ङुच्छ्रिणि  
कर्त्तरि शत्  
१३८ इच्छायामात्मनः सः  
२०५ इच्छार्थेभ्यो लिङ्-  
लटौ वर्तमानेऽर्थे  
२०५ इच्छार्थेषु लिङ्ङलोटौ  
कामप्रवेदने  
३२४ इच्छार्थेष्वेककर्त्तृकेषु-  
पपदेषु धातोस्तुम्  
३३८ इञ्जदिभ्यः  
३१ इट ईटि  
२९३ इणः कित्  
७६ इणः किङ्ङति णादौ पू-  
र्वस्य दीर्घः  
७६ इणः ङिति स्वरे यः  
१४३ इणः से गमबोधने  
३१५ इण आग अपराधे  
३१४ इण आगसि  
२८४ इणादेर्नक्

पृष्ठाङ्काः । सूत्रादि.

- १३३ इणो वा वा गमिर-  
बोधने  
१९१ इण तन्यकर्त्तरि  
२५१ इणनशजिसर्तिभ्यः क्-  
रदप्  
७७ इण्वदिकः  
१९२ इण्वदिटि वेर्लोपः  
१९४ इण्वदितो न दीर्घः  
३३२ इषस्तुभृद्वृशासुजुष्-  
खनः क्यप च  
१८८ इतरेतरान्योन्यपरस्प-  
रोपपदाच्च  
२३ इदितो नलोपो न  
२३ इदितो लुम्  
३१० इन्देः कर्मिर्नलोपश्च  
२२ इरितो वा  
१४२ इवन्तकधभ्रस्जश्रिस्तृ-  
यूर्णुभूसनिभ्यः सस्येङ्गा  
१४३ इवर्णावर्णोपधाद्दसादे-  
रसान्ताद्धान्ताच्च क्त्वा-  
सौ सेटौ वा कितौ  
२९४ इषः कसुः  
४६ इषुसहलुभरिषरुषाम-  
नापि तस्येङ्गा  
२४७ इष्णुस्तुक्नु शीले  
२९३ इष्यशिभ्यां तकः  
२२६ इस्मन्त्रन्किषु च्छा-  
देह्रस्वः  
३३० ई चातः  
५२ ईटो प्रहाम्  
८३ ईङोशिभ्यां सध्वयोरिट्  
९० ईर्वाहौ  
१३७ ईर्ष्येत्स्वृतीयो द्विस्तृ-  
तीये हस एकस्वरो वा  
३२८ ईषद्दुःसुषु खल्यू  
११६ ई हसे

पृष्ठाङ्काः । सूत्रादि.  
 ६६ उः  
 २०४ उताप्चोर्वाढार्थयोर्लिङ्  
 २०४ उत्तमपुरुषे चित्तविक्षे-  
 पादिना पारोक्ष्यम्  
 २३७ उक्तुल्लसंफुल्लौ च  
 १६५ उदकस्योदन् पिपा-  
 सायाम्  
 ३१४ उदके लुट्  
 १८६ उदश्चरः सकर्मकात्  
 ३४० उदितः क्तवो वेद्  
 ३१८ उदि दृणातेर उदो  
 दलोपश्च  
 १७९ उदोऽनूर्ध्वकर्मणीहायाम्  
 १८० उद्धिभ्यां तपोऽकर्मका-  
 त्स्वाङ्गकर्मकाश्च  
 २५६ उन्देरिष्वादेः  
 २८१ उन्देर्नलोपश्च  
 ३४७ उपदंशस्मृतधायाम्  
 १२१ उपधाया ऋवर्णस्य  
 ऋत्राऽङ्परि वौ इररा-  
 रामपवादः  
 २० उपधाया लघोः  
 १८३ उपपराभ्याम्  
 ३४६ उपमाने कर्मणिकर्तरि च  
 १८२ उपसर्गादभ्यत्यूर्होर्वा  
 २१० उपसर्गे आदन्तात्  
 ११४ उपात्किरतेः सुद्धेदेऽर्थे  
 १८६ उपाद्यमः स्वीकारे  
 १७९ उपान्मन्त्रकरणदेवपू-  
 जासंगतिकरणामित्रक-  
 रणपथिषु  
 ३१३ उक्तेर्बले बलोपः  
 २१५ उरसो लोपो मुन्वा  
 ङान्ते गमौ  
 २९९ उल्कादयः  
 ३०४ उल्कादयः

पृष्ठाङ्काः । सूत्रादि.  
 ३४ उवर्णान्तेषु हुन्वोरेवापि  
 ३१६ उपः कितृ  
 २७४ उषादेश्थः  
 ८० उसि गुणः  
 ४९ उस्यालोपः  
 २२५ ऊङ् च  
 २५ ऊदितो वा  
 ८७ ऊर्णोतेराम्न  
 ८७ ऊर्णोतेरिडादिप्रत्ययो  
 वा ङित्  
 ८७ ऊर्णोतेर्गुणो दिस्यो-  
 वृद्धेरपवादः  
 ३२१ ऊर्णोतेर्ङः  
 २५९ ऊर्णोतेर्नुलोपश्च  
 १३६ ऊर्णोतेर्नेट्  
 ८७ ऊर्णोतेर्वा वृद्धिर्हसादौ  
 पिति चतुर्थु  
 ३४६ ऊर्ध्वे कर्तेर शुषिपूरोः  
 १६७ ऊष्मवाष्पधूमभ्य उद्ग-  
 मने  
 १११ ऋच्छेर्नाम्  
 १११ ऋच्छोर्लिटि गुणः  
 २३७ ऋणसाधमण्ये  
 ७१ ऋतेरीयङ् स्वार्थे  
 ऽनपि तु वा  
 ३३६ ऋतोऽङि गुणः  
 १५० ऋतोरेङ्  
 ५२ ऋदन्तात्थपो नेट्  
 १५३ ऋदन्तानामृदुपधानां  
 च यङ्लुकि पूर्वस्य रु-  
 मित्रीकः  
 १०३ ऋदन्तात्संयोगादेः  
 सिस्योरिङ्गाति  
 ३ १ ऋदुपधात्क्यप्  
 १४२ ऋधेरनिटि स्वरस्य  
 इद्वित्वलोपश्च

पृष्ठाङ्काः । सूत्रादि.  
 ८९ ऋप्रोरिः पूर्वस्य  
 ५८ ऋवर्णदशोर्ङे गुणः  
 ३९१ ऋषिवृषिभ्यां कितृ  
 ३३० ऋहसान्ताद् व्यण्  
 ५२ ऋत इर्  
 ३३६ ऋत्वादिभ्यः क्तेर्निः  
 २२ ऋसंयोगान्न  
 २१८ एजां स्वश्  
 २८४ एतेर्णित्  
 ३३१ ओदोतोर्थः स्वरवत्  
 ३३० ओरावश्यके  
 ७५ ओरी  
 ४७ ओर्वा हेः  
 ४७ ओर्वालोपः  
 १३२ कणरणभणश्रणलुपहो-  
 ठह्नेष्वाणिलोटिलोटिलो  
 पीनां वा ह्रस्वोऽङि  
 १७५ कण्डादिभ्यो धातु-  
 भ्यो यक् स्वार्थे  
 ३४२ कथमादिषु स्वार्थे  
 कृत्वो णम्  
 २०३ कदाकहोर्वा भविष्य-  
 ति लट्  
 २६७ कमादेरठः  
 ५९ कमेःस्वार्थे विङ्गनपितु वा  
 ६० कमेरङ् द्वित्वे  
 १३४ कम्पने चलिः  
 १६७ करणे च नाम्नः  
 ३४५ करणे हनः  
 ६ कर्तेरि पं च  
 १६९ कर्तुर्यङ्  
 ३४६ कर्त्रोर्जावपुरुषयोर्न-  
 शिवहोः  
 ३४४ कर्मणि दृशिविदोः  
 साकल्ये  
 २१९ कर्मणि संपूर्वाच्च



पृष्ठाङ्काः । सूत्रादि.  
 ३४४ कर्मणोश्चर्मोदरयोः पूरेः  
 ३४३ कर्मण्याक्रोशकृच्चः खमुब्  
 ३४४ कर्मण्युपपदे पूरेरुलो-  
 पश्च वा वर्षप्रमाणे गम्ये  
 १८८ कर्मव्यतिहारे धातोरान्  
 ३०२ कलिकर्घोरमः  
 १५० कवतेः पूर्वस्य चुत्वं यङि  
 २६८ कवर्गादिभ्यः किच्च  
 २६५ कषेश्छश्च  
 १६७ कष्टाय क्रमणे  
 १६५ काम्यश्च  
 ३१० कायतेर्ङिप्  
 २१३ कार्येऽण्  
 ३२४ कालसमयवेलासु  
 ३१ कासादिप्रत्ययादाम्  
 कसभूपरः  
 २६५ कास्वादयः  
 २३० कितः  
 २२७ किमिदमः कीश्  
 १७८ किरतेर्हर्षजीविकाकु-  
 लायकरणेषु  
 २६१ किलेर्बुक् च  
 २६३ किशोरादयो निपात्यन्ते  
 ११२ कुटादेर्किण्वर्जः प्रत्ययो  
 ङित्  
 ३०२ कुपेर्वा वः  
 २६३ कुबेरादयोऽपि  
 १०८ कुरुच्छुरोर्न दीर्घः  
 २९२ कुवः कित्ठुच् च  
 ३०३ कुवश्चद् दीर्घश्च  
 २७४ कुवादेः कथः  
 २०० कुपिरञ्जोः कर्मकर्तरि  
 तिषादौ  
 ३०५ कुसेरुम्भोमेदेताः  
 १२४ कुस्मनाम्नो वा  
 २३ कुहोश्चुः  
 २५४ कृके वचः कश्च

पृष्ठाङ्काः । सूत्रादि.  
 २५७ कुमोरुरङ् च  
 २३९ कुच्छ्रगहनयोः कपः  
 २६४ कृच्चः कतुः  
 ३२१ कृच्चः पासः  
 ३२० कृच्चदिर्घुः  
 १०८ कृच्चो नित्यं वमोरुलोपः  
 ३३४ कृच्चो यग्वा  
 १०८ कृच्चो ये  
 २०८ कृतः  
 २९३ कृतः कित्  
 २०८ कृत्कर्तरि  
 ३३१ कृपिचृत्योर्न  
 ६३ कृपेस्तादौ पं वा पेऽनि-  
 द्दत्वं च  
 ६३ कृपो रो लः  
 ३३२ कृवृषोर्वा क्यप्  
 ४५ कृषमृषस्पृशमृशत्पटपां  
 वा सिः  
 ४५ कृषादीनां वा  
 २६५ कृषादेरुः  
 ३७४ कृह्वोरणुः  
 १३९ कृगृहृप्रच्छिभ्यः सस्येद्  
 ३१३ कृतुकृपिभ्यः कटिः  
 ३२९ केलिमः  
 ३१० कारेरः  
 १६१ ङिति झसे क्वौ वमे  
 च छस्य शो वस्य ऊः  
 ८ कृत्यद्वयुसि  
 २२८ क्तक्तवत्  
 ३३५ क्तिः  
 २२९ क्तो वा सेद्  
 ३३९ क्त्वा सेद् किन्न  
 ३४१ क्यपि लघुपूर्वात्प-  
 रस्य ज्ञेरय्  
 ३४१ क्यपीत्वाभावः  
 ४२ क्रमः पे दीर्घोऽन्विषये

पृष्ठाङ्काः । सूत्रादि.  
 ३०७ क्रमितमिशतित्स्वभाम-  
 त इच्च  
 २०० क्रमेः कर्तर्याद्विषयात्कृत  
 इण्  
 २८८ क्रादेः कः  
 ३०९ क्रादेः किः  
 २९० क्रादेरभः  
 २९८ क्रादेरीरः  
 २९७ क्रादेरीषः  
 २५३ क्रादेरुण्  
 १५ क्रादणोदेः  
 २७८ क्रिय इकः  
 ३४९ क्रियान्तरेषु कालेषु द्वि-  
 तीयान्तेषूपदेषु क्रिया-  
 व्यवधाने वर्तमानयोर-  
 स्थितिवृषोः  
 १७७ क्रीड आङ्नुसम्परि-  
 भ्यः  
 ३२२ क्रिशोरः इक्षोपधाया  
 लोपश्च लो नाम् च  
 ३२० क्रिशोर्लस्य लोपश्च  
 २२० कचिद्वा  
 २३४ कचिद्वटः क्तक्तवत्वोर्नेट्  
 २४२ कसुकानौ णवेवत्  
 २४ क्विप्  
 २२४ क्विपि वचिप्रच्छयाय-  
 तस्तुकटप्रुजुश्रीणां दी-  
 र्घोऽसंप्रसारणं च  
 १७२ क्विपि  
 २२८ क्विब्वनिब्डाः  
 २७८ क्वुः शिल्पिसंज्ञयोः  
 ३२२ क्षमरलोपश्च  
 २३५ क्षायो मः  
 २०३ क्षिप्रवचने लट्  
 २३३ क्षियो दीर्घः कर्तरि  
 क्तक्तवत्वोर्नेत्वं च  
 १६६ क्षीरलवणयोर्लालसा-

पृष्ठाङ्काः ।	सूत्रादि.	पृष्ठाङ्काः ।	सूत्रादि,	पृष्ठाङ्काः ।	सूत्रादि.
	यां सुक्	२८१	गमेर्गान्तादेशश्च	७७	ङित्यदुः
२४०	क्षीरहविषोः पाके शृतम्	२८०	गमेर्डोः	७९	ङे वचेरुम्
२३८	क्षुब्धस्वान्तध्वान्तलघ्न- म्लिष्टविरिब्धफाण्ट- बाढानि मन्थमनस्तमः- सक्तात्रिस्पष्टस्वराना- यासभृशेषु	२८४	गर्हायां लडपिजात्वं कालत्रये	८२	चक्षिङ्गेऽनपि ख्याञ्- कशाञ्चौ णादौ तु वा
११९	क्षुब्धनादिषु न णत्वम्	३१९	गलेः फो गस्योञ्च	२४८	चजोः कगौ विति
३३२	खन इत्वं क्यपि	२१२	गवादिषु विन्देःसंज्ञाय	२६६	चटेरुलः
३१८	खनेर्मुट् डप्रत्ययः	२१६	गष्टक्	३२२	चतेरुः
३०३	खर्जादेरुः	३१०	गिर उडः	३१५	चन्देरादेश्च ष्छः
१२०	खवो वस्य औ ने	२६६	गिरतेरुतिस्तस्य सुट्	३१६	चन्द्रे माङ्गो ङित्
२१८	खशान्ते पूर्वपदस्यान- व्ययस्य ह्रस्वः	१४९	गिरतेरेकस्य लत्वं यङि ७ गुणः	१४९	चरफलोः पूर्वात्परस्यात उद्यङ्गुकोः
२१७	खिति पदस्य	५०	गुणोऽर्तिसंयोगाद्योः	२३७	चरफलोः रत विति किति
२२२	ख्युट् करणे	३१७	गुधेरुम्	३११	चरादेरित्रल्
२९२	खडेः कड च	५३	गुब्भ्यः	२१०	चरिचलिपतिवदीनां वा द्वित्वं पूर्वस्यागप्रत्यये
३०२	खण्डश्च	३३६	गुरोर्हिसात्	३२३	चरेश्च
१४८	गत्यर्थात्कौटिल्ये एव यङ्	६७	गुहोरुपधाया ऊट् गुण- हेतौ स्वरे	२४९	चलनशब्दार्थादकर्म- काद्युः
२२९	गत्यर्थादकर्मकाञ्च कर्तरि क्तो भावकर्म- णोरपि	१८७	गृधिविभ्रिभ्यां ज्यन्ता- भ्यां प्रतारणे	१२२	चह चप परिकल्कने मित्
२७८	गभीरादयः	११३	गिरतेः स्वरे रस्य लो वा	२६४	चायः किः
२४३	गमहनविदविशदृशां वा ४२ गमां छः ४३ गमां स्वरे	६९	ग्रहां ङिति च	१५१	चायः कीर्यङि
२२५	गमादीनां व्यमस्य लोपः क्वपि क्यपि वा	३२५	ग्रहादीनामिद्	२१९	चारौ वा
२७०	गमादोर्गः	३२२	ग्रहेरानिः	१२२	चिञ् चयने मित्
१४०	गमेः सख्येङ् नाति	२७३	ग्रीवादयो वप्रत्ययान्ता निपात्यन्ते	३१२	चितेः कणः कश्च
१८१	गमेः सिस्यौ कितौ वा	३३५	ग्लादेर्निः	१०२	चिनोतेः सणादौ किवार्
३११	गमेरा	२८०	ग्लानुदिभ्यां डौः	१२२	चिस्फुरोर्वावात्वं वा
३९५	गमेरिनिर्भविष्यति	१३६	ग्लास्नावनुमां च	३२०	चीक्यतेः राद्यन्तवि- पर्ययः
		३२५	घञर्थे कः	१७३	चीवरादर्जने परिधाने च
		३२५	घञर्थे भावे	१२०	चुरादेः
		५५	घसादेः षः	४४	चैलांथेषु कर्मसूपपदेषु क्तोपेर्वर्धप्रमाणे
		२३९	घुष्टोऽविशब्दने	७२	चिवरपि
		३००	घृण्यादयः	२१	चिवविषये साद्वा
		२३०	घ्यणि क्वचित्कुत्वाभावः	२०	च्वी दीर्घ ई चास्य
		१५१	घ्राध्मोरीर्यङि		
		८९	ङिति हसे भीहाकोरिद्वा		

पृष्ठाङ्काः । सूत्रादि.  
 २२० च्चौ सलोपः  
 ३४३ च्च्यर्थेषु स्वाद्धर्थे  
 कृष्णो णम् स्यादेकक-  
 र्त्तकयोः पूर्वकाले पूर्व-  
 पदस्य मान्तत्वं नि-  
 पात्यते  
 ८० जक्षादेरन्तोऽदन उस्  
 ३०५ जञ्वाद्यः  
 ४० जनसनखनामात्वम-  
 निटि से क्किञ्चति झसे  
 यादौ क्किञ्चति वा  
 २८४ जनादेरुस्  
 ७४ जनिवध्योर्न वृद्धिः  
 १३५ जनीजृक्कसुरञ्जो-  
 ऽमन्ताश्च  
 ३२१ जनेररण्ट च  
 ३१९ जनेरो जङ्घ च  
 २५४ जभेर्भुञ्क्  
 २६६ जनेर्भुक्  
 ३०६ जनेर्यक्  
 २५७ जनेस्तश्च  
 ७४ जह्येधिशायि  
 २५१ जागर्तेरुक्  
 ८० जागर्तेर्वाण्णवृद्धिर्दि-  
 नेषु गुणः  
 २०४ जातुयद्यदायदियोगे  
 लिङ् लटोऽपवादः  
 २१९ जायापत्योष्टक् लक्ष-  
 णवति कर्त्तरि  
 १३३ जिघ्रतेरुपधाया  
 इद्वाऽङि  
 २४७ जिभुवोर्मेङ्गुणौ स्तौ  
 २७१ जिह्वाद्यो निपात्यन्ते  
 २४२ जीर्थेतरच्  
 २६४ जीवेराचको वृद्धिश्च  
 २२५ जुहोतेर्दीर्घः

पृष्ठाङ्काः । सूत्रादि.  
 १२२ झपञ्जापनयोर्मित्  
 १४१ झपेः स्वरस्य सादौ से  
 ईत्पूर्वलोपश्च  
 १०० झाजनोर्जा  
 १८६ झाश्रुस्मृद्दशां सान्ताना-  
 मात्  
 २५० ज्यादेरिनिः  
 १६२ ज्वरत्वरस्त्रिंश्वविमवा-  
 मुपधावकारयोरुः कौ  
 झसादौ ञमादौ हकारे  
 च प्रत्यये  
 १३६ ज्वलहललनमामनु-  
 पसर्गाद्वा  
 २१२ ज्वलादर्णः  
 ५० ज्वादेश्च  
 १५ झपानां जवचपाः  
 २७ झसात्  
 ७२ झसाद्धिर्हेः  
 १४८ झमजपां तुक्  
 २२३ झमस्यात्वम्  
 १७१ झमस्य क्किञ्चति झसे  
 २६८ झमान्ताङ्गुः  
 १६८ आविष्टवत्कार्यम्  
 ३ विस्वरितेत उभे  
 १६८ विडित्करणे  
 २०० विश्रिब्रूञ्श्रन्थिमन्ध्या-  
 द्कर्मकाणां यगिणौ न  
 २३१ जीतां तक् वर्तमानेऽपि  
 ६० ज्ञेः  
 ५९ ज्वरङ् द्विश्च  
 १२७ ज्यन्तात् विः  
 ३३७ ज्यन्तार्थासश्रन्थघट्टि-  
 वन्दिविदिइषिभ्यः  
 क्षियां थुः

पृष्ठाङ्काः । सूत्रादि.  
 ३२७ द्वितोऽथुः  
 ३२७ द्वित्विमक् तत्कृते  
 ४६ द्वि ढो लोपो दीर्घश्च  
 ५४ णवादौ पूर्वस्य  
 २७ णवुत्तमो वा णित्  
 १४ णादिः कित्  
 २७ णित्पे  
 २२७ णिनिरतीते  
 ४७ तक्षेस्तनूकरणे  
 नुर्वा अन्विषये  
 ३०५ तण्डुलाद्यः  
 २६ तथोर्थः  
 १०७ तनादेरुप्  
 १०८ तनादेरुपधाया गुणो  
 वौषि  
 १०७ तनादेस्तथासोर्वा सेर्लुक्  
 १४१ तनेः सादौ से वा दीर्घः  
 ३२१ तनोतेर्लजः सवच  
 १९३ तनोतेर्वाऽऽत्वं यकि  
 १९३ तपो नेण् कर्मकर्तृय-  
 नुत्तापे च  
 २६९ तमादिभ्यः कालः  
 ३२२ तरतोङ्गिः  
 २७९ तलिपुलिभ्यां च  
 ३३३ तव्याद्योऽर्हेऽर्थे विधौ  
 शक्तौ च वक्तव्याः  
 ३२९ तव्यानीयौ  
 ८६ तस्थे  
 २४६ ताच्छीत्यवयोवचन-  
 शक्तिष्वानश्च  
 २६७ ताडैर्बिलुक् च  
 ३५० तिर्युपपदे समामौ कृष्यः  
 क्त्वाणमौ वा  
 १२८ तिष्ठतेराङ्थुपधाया इत्  
 १०९ तुदादेरः

पृष्ठाङ्काः । सूत्रादि.  
 २१५ तुन्दशोकयोः परिभृ-  
 जापनुदोरालस्यसुखाह-  
 रणयोः कः  
 ३२४ तुमर्थे बुण्  
 ३२३तुप् तदर्थायां भविष्यति  
 ७५ तुरुस्तुभ्योऽद्विरुक्तेभ्यो  
 हसादीनां चतुर्णामीङ्गा  
 ११ तुद्योस्तातङ्ङाशिषि वा  
 ३५० तूष्णींशब्दे भुवः क्त्वा-  
 णमौ  
 ३४८ तृतीयासप्तम्योः प्रमाणे  
 गम्ये धातोः  
 ३४८ तृतीयासप्तम्योरुपपद-  
 योः सन्निकर्षे धातोः  
 २०८ तृवुणौ  
 ३१७ तृहेः क्तो हलोपः  
 १०६ तृहो नामि कृते इमा-  
 गमः पिति हसे  
 ४४ तृफलभजत्रपां किति  
 णादौ सेठि थपि चैत्व-  
 पूर्वलोपी  
 १११ तृफादीनामप्रत्यये नुम्  
 १६ त्यादौ भविष्यति स्यप्  
 २५४ त्रोरस्य लः  
 ७७ दः  
 ३२१ दृघातेषां नुद् च  
 ३१६ द्मेरुनसिः  
 २८० द्मेर्दोस्  
 १४१ दम्भिभ्रपिभ्यां सस्य वेद्  
 १४२ दम्भेरिच्च  
 १०४ दम्भोलऽधेत्त्रपूर्वलोपी  
 ८१ दरिद्रातेरनप्यलोपः सौ  
 वा णव्बुणानदिसयुट्सु न  
 ८१ दरिद्रातेरिदालोपश्च किति  
 ३१७ दंसेष्टो न आ च  
 ३१७ दंशेश्च  
 २३१ दस्तस्य क्तो दश्च

पृष्ठाङ्काः । सूत्रादि.  
 ९१ दां हौ  
 २१३ दाञ्घाञ्चोर्वा  
 १८६ दाणश्च सा चेषतुर्ध्वर्थे  
 ९१ दादेः  
 १८ दादेः पे  
 १५० दादेरिः  
 २५० दादेरुः  
 ४८ दादेरे  
 २४० दान्तादयो वा निपा-  
 त्यन्ते  
 २८७ दाभाभ्यां नुः  
 २१८ दारावाहनोऽणन्तस्य  
 च टः संज्ञायाम्  
 ८१ दिपि  
 १३ दिवादावट्  
 ९३ दिवादेर्यः  
 २९० दिवेः कित्  
 २८३ दिवेर्कः  
 ३३६ दिवोऽविजिगीषायाम्  
 ७४ दिव्योर्हेसात्  
 ९९ दीङो युट् किञ्जतः स्व-  
 रस्य  
 ५८ दीपजनबुधपूरितायि-  
 प्यायिभ्यो वा इण्  
 तनि कर्तरि सेरपञ्चदः  
 ३२ दुग्बोर्दीर्घश्च  
 ३१ दुषेर्जौ दीर्घो वा  
 चित्तविरगे  
 २२६ दुहः को घोऽन्तादेशश्च  
 ६७ दुहदिहलिहगुहूभ्यः  
 सको लुग्वा वकारतवर्ग-  
 योराति  
 १९८ दुहश्च  
 १९८ दुहस्नुनमां कर्मकर्तरि  
 यगिणौ न  
 १९८ दुहिपच्योः सकर्मक-  
 योर्वा

पृष्ठाङ्काः । सूत्रादि.  
 ९६ दूषेरीकः  
 ३३९ दूढः स्थूलबलयोः  
 ३१३ दृणातेर्ह्रस्वः  
 ४९ दृशादेः पश्यादिः  
 २११ दृशादेः शः  
 २२६ दृशेष्टकसकौ चोप-  
 माने कार्ये  
 ६१ देङो णादौ दिग्या-  
 देशो द्वित्वाभावश्च  
 २२२ देवमनुष्यपुरुषपुरुष-  
 त्येभ्यो द्वितीयासप्त-  
 म्यन्तेभ्यो वा त्रा  
 २२२ देये त्रा च  
 २३३ दो दत्ति  
 ६२ द्युतादिभ्यो लुङ्कि वा  
 पं पे ङः  
 २२५ द्युतिगभिजुहोतीनां  
 क्तिपि द्वित्वम्  
 ६२ द्युतेः पूर्वस्य संप्रसा-  
 रणं स्वापेश्च  
 २८३ द्युतेरादेर्जः  
 २३६ द्रवस्य काठिन्ये स्पर्श-  
 चार्थे श्यैङ्कः संप्रसा-  
 रणं कितस्तस्य नत्वं  
 च न तु स्पर्शे  
 १७९ दुदक्षिम्यामिनः  
 १५९ द्रौश्च  
 १४९ द्वितीयान्ते विशिप-  
 तिपदिस्कन्दां प्याप्य-  
 मानासेव्यमानयोः  
 ११३ द्विश्च  
 २३८ द्विश्च  
 २४६ द्विषः शत्रौ  
 ८८ द्वेः  
 ९२ द्वेः स्वरेऽपि नोपधागुणः  
 ९० द्वेस्तौ

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
१६५ धनस्य	नेकारो गाद्धर्थे	२७३ नभि जहातेः		४ नाभि च	युष्मदि
३४६ धनार्थे	करणे पुषः	३८२ नभि नन्देश्व		चास्मदि च	भागेः
२८१ धात्वश्च		३१६ नभि हन एह चासिः		३४९ नाभि	द्वितीयान्ते
२३४ धात्वो हिः किति ते		२०२ ननौ पृष्टप्रतिवचने		आदिशिग्रहोः	
१ धातोः		भूते लट्		१६४ नाम्नो य ई चास्य	
१२६ धातोः प्रेरणे		२०२ नन्वोर्वा		१६६ नाम्नो ये लालसायां	
३१३ धातोरसुः		२८२ नष्टनेष्टृत्वष्टृक्षत्तृहोत्-		सुगसुकौ	
३०७ धातोरिः		पोत्प्रशास्तृभ्रातृजामा-		२३४ नाम्यन्तोपसर्गस्य	
१२३ धातोरुपधाया ऋत इरु		तृमातृपितृदुहितृ एते		दीर्घो दादेशे तकारे	
३२ धातोर्नामिनः		निपात्यन्ते तृप्रत्यया-		२०९ नाम्युपधात्कः	
३१० धातोश्चः		न्ताः		३०७ नाम्युपधात्किः	
३३७ धात्वर्थानिदेशे	वृणु	१६७ नमसः पूजायाम्		९२ निजां गुणः	
वक्तव्यः		७८ नमसोऽस्य		२७६ निद्रादयः	
२८५ धादेर्नः		२५१ नमादेरः		२४१ निनदीभ्यां स्नातेः	
४६ धिन्विकृण्वयोर्वस्य		२५७ नमेर्नाकिश्च		सस्य षः कौशले	
लोपो गुणाभाव उप्प्र-		३८३ नयतेर्दिञ्च		२४९ निन्दादेर्वुञ्	
त्ययश्चावविषये		१२४ न रितः		३४५ निमूलसमूलयोः कषः	
२८४ धीवरादयः	प्वरप्रत्य-	१२४ नवगण्यामुक्तेभ्यो हि-		कषादिषु यथाविध्य-	
यान्ता निपात्यन्ते		सार्थेभ्यः स्वार्थे बिः		नुप्रयोगः प्रयोक्तव्यः	
१२४ ध्रुवप्रतिबन्धुक् औ		४ नव पम्		२९९ नियो मिः	
२८१ धृषोर्धिषश्च		३१४ नहेर्दिवि भः		११९ निरः कुषो वसादेरन-	
२३८ धृष्टविशस्तावविनये		३१८ नहेर्हलोपश्च		पीड्वा	
२८७ धेट इच्च		३०८ नहो भः		११३ निर्निविभ्यः स्फुरति-	
४९ धेटो भूतमात्रे दिवा-		११६ ना ऋथादेः		स्फुलत्योः सस्य षो वा	
दिपरो डो वा द्वित्वं च		११६ नातः		१७६ निविशादेः	
१३४ ध्वन शब्दे		६४ नाथ आशिष्येवात्मने-		२७५ निशीथादयः	
२३४ ध्याख्यापृम्छिसदिभ्यो		पदम्		१८२ निसमुपविभ्यो ह्रः	
न नत्वम्		३५० नाधार्थप्रत्ययान्ते		३०८ नीव्यादयः	
३०७ ध्याप्योः संप्रसारणम्		क्त्यर्थे कृभ्रोः क्त्वा-		३० नुगशाम्	
२२४ ध्यायतेः किपि संप्र-		णमौ वा		२३३ नुदावेदोन्दत्राघ्राही-	
सारणम्		१३९ नानिति से		निर्वाभ्यो वा	
२० ध्वे सेलोपः		४० नामधातुप्प्रकष्टिवां		३४ नुधातोः	
१३६ न कभ्यमिचमाम्		सत्वं न		९४ नृतृत्लृदृत्तृकृद्भ्यो-	
१८८ न गतिर्हिसार्थपठज-		१७० नामधातोर्बृद्धिर्वा सौ		ऽसेः सादेरिड्वा	
ल्पहसात्		३१० नामादयः		३५ नैकस्वरादनदात्तात्	
३२७ नङ्गी		१९ नामिनोऽचतुर्णां धो ङः			
		१७० नाम्न आचारे किव् वा			
		२१४ नाम्न च			

पृष्ठाङ्काः । सूत्रादिः ।  
 ३३९ नोपधात्थफान्ताद्वा  
 २३ नो लोपः  
 २१२ नौ लिम्पेः  
 ३०३ नौ षञ्ज्वथिः  
 २८८ नौ सञ्ज्विन्  
 २५८ न्यङ्कादेः कुः  
 २८६ न्यादेः कित्  
 २१० पचिनन्दिमहादेरयु-  
 णिनि  
 ३२० पचिमच्चयोरिरतः  
 २३५ पचो वः  
 २८० पणेरिञ् आदेवः  
 १४१ पततनदरिद्राभ्यः  
 सस्येडा  
 ४६९ पतादिभ्योऽङ्गः  
 २६९ पतिचण्डिभ्यामालष्  
 ३०१ पतेरत्रिः  
 ५३ पतेडे पुम्  
 २९६ पतेस्थश्च  
 २२५ पदान्तस्थानितेर्नस्य  
 णत्वमुपसर्गस्थान्नि-  
 मित्तात्  
 १०१ पदेरिण् तनि  
 ४ परतोऽन्यत्  
 २९६ परमे स्थः कित्  
 ४ पराण्यात्  
 ३४८ परिक्रिश्यमाने द्विती-  
 यान्ते स्वाङ्गे धातोः  
 १७७ परिव्यवेभ्यः क्रियः  
 १८९ परेऽभ्यश्च  
 १३ परोक्षे णर् अतुस्  
 उत् थप् अथुस् अ णप्  
 ब म ए आते इरे से  
 आथे ध्व ए वहे महे  
 २५६ पाटेः पटिश्च  
 २१० पाटेऽभिलुक् चोक् च  
 दीर्घश्च पूर्वस्य  
 १२९ पाणिघताङ्घ्रौ

पृष्ठाङ्काः । सूत्रादिः ।  
 शिल्पिपानि निपात्यौ  
 ३१४ पातेरुदके थुट्  
 १२९ पातेर्बौ लुक्  
 ३०० पातेर्डातिः  
 ३१२ पातेर्डुम्सुः  
 २८६ पादेः पः  
 १२९ पादेयुक्  
 १५२ पितः त्स्मो वेद्  
 ३२२ पिबतेः कः  
 २१६ पिबतेः सुराशीध्वोः  
 १२९ पिबतेरङि पूर्वस्थेकार  
 उपधालोपश्च  
 ३०१ पीयैरूपः  
 १२८ पुकि गुणः  
 १७२ पुच्छादुदसने व्यसः  
 पयसने च निङ्  
 ३०१ पुरः कुषः  
 ३१६ पुरसि धावः  
 २०३ पुराशब्दयोगे भूतान-  
 घतने वा लुङ्लटौ न  
 तु स्मयोगे  
 २१७ पुरुपूर्वो रौतिः  
 ३०२ पुत्यादेः किन्दः  
 ३३० पुशकात्  
 २९५ पुषः कित्  
 ३३३ पुष्यसिध्वौ नक्षत्रे  
 २३० पूङ्गो वा कितस्तस्येद्  
 ३१८ पूञ्जो यो णुक् ह्रस्वश्च  
 ३११ पूञ्जो ह्रस्वश्च  
 ३२५ पूर्णतावाचिषु साम-  
 र्थ्यार्थेषु  
 ३३८ पूर्वकाले क्त्वा  
 ९२ पूर्वस्य क्ति झसे घः  
 २० पूर्वस्य हसादिः शेषः  
 ७४ पूर्वाङ्गन्तेर्हस्य घः  
 १०३ पूर्वाङ्गानोतेर्हस्य घो न  
 त्वाङि

पृष्ठाङ्काः । सूत्रादिः ।  
 २८१ पृषदादयः  
 २९० पृषिरञ्जिभ्यां कित्  
 २८९ पृषेश्च पस्य जः  
 ३०१ पुनहिकलिभ्य उपः  
 ५३ पसेरिटो न दीर्घः  
 सीष्टादेश्च  
 ८९ पोरुर्  
 ३४२ पौनःपुन्येणम् पदं द्विथ  
 २०५ पौनःपुन्ये भृशार्थे च  
 धातोर्लोड् सर्वलकार-  
 विषये तस्य हिस्त्रौ  
 सर्वतुवादिविषये तध्व-  
 मोर्विषये वा क्रियास-  
 मभिहारे द्वित्वं तस्यैव  
 धातोरनुप्रयोगश्च  
 २३२ प्यायः पी ति किति  
 १३३ प्रजने वीयतेरात्वं वा औ  
 ३३७ प्रत्ययान्तात्  
 १८७ प्रत्याङ्भ्यां श्रुवः  
 २५८ प्रथिप्रदिभ्रस्जां संप्रसा-  
 रणं सलोपश्च  
 २७२ प्रथेः विवः संप्रसारणं च  
 १२३ प्रथेरमः  
 ३२१ प्रथेरुक् संप्रसारणं च  
 २३९ प्रभौ परिवृढः  
 १२९ प्रयोजकात्मये औ  
 स्मयतेरात्वम्  
 २३५ प्रस्त्यः संप्रसारणं किति  
 तस्य मो वा  
 ४० प्रात्तुम्पतेः सुद् गावि कर्तरि  
 २८ प्रादिस्थान्निमित्तान्नेर्न-  
 स्य णो गदनदपतपदअ-  
 पिहाधास्थामाङ्गमेङ्गस्य-  
 तिहन्तियातिवातिद्रादि-  
 प्सातिवपातिवहतिशा-  
 स्यतिचिनोतिदेग्भिषु

पृष्ठाङ्काः ।	सूत्रादि.	पृष्ठा ः ।	सूत्रादि.	पृष्ठाङ्काः ।	सूत्रादि.
८०	प्रादे रेफादानितेर्नस्य णत्वम्		मात्प्रयोजकात्वेद्भय- स्मयौ	१३४	मदी हर्षदैर्न्ययोः
२४	प्रादेश्च तथा तौ सुनमाम्	८८	भीह्नाभृद्भुवामान्वा स च लुगत्	२६०	मद्गुरादयो निपात्याः
१८८	भाद्बहः	२१०	भुजतुरयोर्मुम्वा	२६१	मद्यादेः किरः
२०९	प्रीकृज्ञाभ्यश्च	३११	भुजादेः किर्यः	२८६	मनादेर्युः
१८३	प्रापाभ्यां प्रारम्भार्था- भ्याम्	१८५	भुजोऽपालने	१८५	मनुष्यादीनां संभूयो- धारणे
११७	प्रादेर्ह्रस्वः	२९९	भुवः किरि	३०७	मनेरत उष्
५४	फणराजृभ्राजृभ्राशृभ्रला- शृभ्रनस्यमजृषृभ्रमुत्र- सामेत्वपूर्वलापौ वा	२२	भुवः खिष्णुखुकवौ- कर्तरि	२५६	मनर्धश्च
३२०	फलेरितः फस्य, पः	१	भुवः सिलोपे अयङ्- लुकि गुणां न	२९६	मन्थ इनिः कित्
२५६	फलेर्गुक् च	१	भुवः सिलोपे स्वरे वुक्	२५९	मन्धादेरुरः
२८५	बन्धेर्ब्रधबुधौ च	३३	भुवो भावे	३०९	मन्धातोः
१२२	बल प्राणने मित्	१	भुवो वुक्	३१७	मसेरुरः
२९६	बलाकादयः	१	भूते सिः	९७	मस्जिनशोर्ह्रसे लुम्
२६९	विडादेः कित्	१	भू प्राप्तावात्वान्	३०२	मस्जेर्नुम् च
८६	भ्रुव आहश्च पञ्चानाम्	१९	भूषावाचिनां किरादी- नां सान्तानां च यगि- णिष्कदिटो न	२५९	महति ह्रस्वश्च
६८	भ्रुवोऽनपि वच्	२७	भृज्ञानयः	३१९	माळ ऊखेः म्य् च
२८३	वृहर्नलोपश्च	९	भृत्वां लुकि	१८	माङ्गि सिरैव
३०९	वृहर्नस्य अः	१७	भृशादिभ्योऽभूततद्भा- वे यङ् अन्त्यहसलोपश्च	२४५	माङ्ग्याक्राशे
२२०	भजां त्रिण्	२८	भ्रमेर्ईः	३०६	मादेर्यः
२५०	भञ्जभासमिदो घुरः	११	भ्रञ्जो रसो रमनपि वा	५९	मानादीनां पूर्वस्येतो दाघः
१९५	भञ्जरिण नलोपो वा	१२	भ्राजभासभाषदीपजी- वमीलपीडां वोपधाया ह्रस्वोऽङ्गरे औ	१९४	मान्तस्य सेटो न वृद्धि- रिणिं ङिणति कृति च न त्वाचामिकभिवमीनाम्
२४५	भविष्यति स्यप् शतृ- शानपरः	२९	भ्रादेरतः	१६७	मान्ताव्ययाभ्यां काम्यः
१७३	भाण्डात्समाचयमे	४	भ्राशभ्लाशभ्रमुक्कुमुळ- मुत्रसिन्नुटउषां यौ वा कत्रर्थेषु चतुर्षु भवादिः	१६६	मान्ताव्ययाभ्यां यो न
२६३	भातेर्बवतुः	३२	मङ्गेरलः	१३४	मारणतोषणनिशामने- षु ज्ञा
२३१	भावे कर्तरि चादितः क्कवत्वारिङ्गा	३२६	मदामः	१९४	मितां व्यन्तानामिणि णमि च वा द्धिः
१८४	भासनोपसंभाषाज्ञान- यत्नविमत्युपमन्त्रणेपु वदः			१२२	मिनां ह्रस्वः
२३७	भित्तं शकलम्			९९	मिदेर्गुणां ये
३३२	भिद्योर्ध्रयौ नदे			३०४	मिनोत्तरः
२५१	भियः कृकुककलुकाः			९९	मीनातिमिनोतिदीर्घां गुणवृद्धिविषयेः क्यपि चात्वम्
२७०	भियोऽजेः पुक् ह्रस्वश्च			२६३	मीनातेरुरः
१३०	भीस्मिभ्यां व्यन्ताभ्यां-			२४४	मुगानेऽतः

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
१४४	मुचोऽकर्मकस्य गुणो वा से द्वित्वलोपश्च	३४३	यथातथयोःसूयाप्रति- वचने कृञः सिद्धा- प्रयोगे णम्	२५७	रपेरस्येञ्च
२७८	मुषः किको दीर्घश्च	२०१	यद्योग उक्तं न	२५०	रभादेरसः
३१८	मुहेः खो मूर्च	१८६	यमःसिः किद्धा विवाहे	१३१	रभिलभोः स्वरे नुम् न त्वन्लिटोः
३०५	मूङ्प्रकयस्यविभ्यः कृः	१८१	यमः सचने सिः कित्	३१५	रमेश्च
३२६	मूर्तो घनः	१२२	यम वेष्टने मित्	१२२	रह त्यागे मित्
३१६	मूलविभुजादेः कः	४३	यमिरमिनमातां सक् सेरिट्	२२०	राजघश्च
२५९	मृगव्यादयोः निपात्याः	२३३	यलसंयोगादेरादन्ता- त्कितस्तस्य नत्वम्	३३३	राजसूयादयः
२६६	प्रोरुतिः	१३१	यवयांर्वसे हकारे च लापः	२८०	रातर्द्धेः
३०१	मृड ईचिः	५४	यवराणामिदुहतः	१२३	रातो ङौ पुक्
२८६	मृडम्युक	१०	या	३५१	रादिफो वा
७९	मृजर्वाः किञ्जाते स्वरे वा	५०	यादादौ	३०१	रादेञ्चिः
३३२	मृजा वा	२५७	याभ्रोर्द्विश्च	१४३	राधो हिंसायामिस्से द्वित्वलोपश्च
३३५	मृडमृदगुधाङ्गिशवदवस- रुद विदमुषप्रहिभ्यः कित्	११	यामिष्म	९५	राधोऽकर्मकादेव यः
२३०	मृषः क्षान्ता	३४४	यावति विन्दजीवोः	१०४	राधो हिंसायामेत्व- पूर्वलोपो किति लिटि सेटि थपि च
१९	मेऽटः	२०३	यावःपुरानिपातयोर्भ- विष्यात लट्	४५	रारो झसे दशाम्
५७	मा नां धातोः	१९९	युजेर्वा	२९१	रासवल्लिभ्यां च
२५४	म्रादेः	३२८	युद् भावे च	२८५	रास्नादयः
११५	म्रियतेर्लुङ्लिङोश्चतु- र्वेवात्	२०८	युवोरनाकौ	१४९	रागृदुपधस्य
४४	मुचादेर्वा ङः	२७१	युष्यसिभ्यां मदिक्	२२१	रीङ् कृतः
५८	यः से	१०	युस इद्	१३९	रुदविदमुषप्रहिस्व- पिप्राच्छिभ्यः सः कित्
१४८	यकारपररेफस्य न द्वि- त्वानिषेधः	४०	ये	७९	रुदादेश्चतुर्णां ह्रसादेः
१८९	यक् चर्तुषु	९५	य्वोः	१०५	रुधादेर्नम्
२५१	यङ् ऊकः	२७३	य्वादेः कन्	२८९	रुहे रस्य लो वा
१४६	यङि	३३	य्वो विं हसे	१३०	रुहेर्वाँ पो वा
१६९	यङि वा सलोपः	३२	रः	२६१	रुहेर्वाँद्विश्च
१३६	यच्छतिर्भोजनतोऽन्य- त्र मित्र	२३१	रः	२७९	रुहेश्च
५५	यजां यवराणां य्वृतः संप्रसारणं किति	३१५	रञ्ज्यादेः कित्	१६३	रेफाच्छ्रूलोपः कौ झसादौ नमादौ हे च प्रत्यये
४२	यतः	१८१	रञ्जिभ्यांक्युः	२४५	लक्षणहेत्वोः क्रियायाः
२८२	यतेर्वृद्धिश्च	१३५	रञ्जेर्वाँ मृगरमणेनलोपः	२९४	लक्ष्मेर्मुद् च
		२९५	रन्त्यादयः		
		५७	रधिजभोः स्वरे नुम्		



पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
२८५	लक्ष्मेर्नस्याण्मटौ	३५१	वर्णात्कारः	२३७	वित्तो भोगप्रतीतयोः
२६८	लगेवृद्धिश्च	३०८	वर्णेर्बलिश्च	३२	विददरिद्राजाशुषां वा
२५८	लघिबन्धोर्नलोपश्च	२०३	वर्तमानसामीप्ये भूते भविष्यति च वर्तमान- वद्धा	२५०	विदिभिदिच्छिदेः कुरः
६०	लघोर्दीर्घः	६	वर्तमाने तिप् अन्ति सिप् थस् थ वस् मस् ते आते अ से आथे ध्वे ए वहे महे	३४५	विदेर्वा वसुः
८३	लङो ध्वस्य नेट्	३०४	वल्लिमलितनिभ्यः कयः	७७	विदो नवानां त्यादी- नां णवादिर्नवको वा
२०३	लङ्गेवृद्धिश्च	२५७	वलेर्गुक् च	३१६	विधानो वेध च
१९५	लभेरिण्णमोर्नुम्बा	३१६	वशेः कनसिः	९	विधिसंभावनयोः यात् याताम् युस् यास् यातम् यात याम् याव याम् ईत् ईयाताम् इरन् ईथास् ईयाथाम् ईध्वम् ईय ईवाह ईमाहि
५७	लिङ्यङोः प्यायः पी	१५०	वशे र्यङि न संप्रसा- रणम्	२५२	विन्दुरिक्लुरेतौ निपात्यौ
९६	लिङ्गुर्जिते इटि रधे- र्नुम् न	२३४	वसतिक्षुधोरिट् क्त्वा- क्तक्तवतूनाम्	१७७	विपराभ्यां जेः
४३	लिट्पुषादेर्ङः	३१२	वसादेस्तिः	२८१	विपूर्वाद्धनः
७०	लिपिसिचिह्वयतीनां ङो लुङि वा आति	३१५	वसेर्णित्	३३८	विभाषाऽऽख्यानपरि प्रभयोरिञ् च
१००	लीलीङ्गोरात्वं वा गुणवृद्धिविषये क्यपि च	३२९	वसेस्तन्व्यः कर्तरि णिञ्	२९१	त्रिशादेरन्तः
५८	लुक्	१८२	वस्यानिटि से उः	२८७	विशेः कित्
१४८	लुपसदचरजपजभदह- दंशगृभ्यो घात्वर्थेगर्हा- योमेव यञ्	३००	वहादेर्निः	२२५	विहायसो विहो मुम्बा डान्ते गमौ
३५१	लोकाच्छेपस्य सिद्धिः	२६५	वहो धश्च	२९३	वीपतिभ्यां तनः
२९	लोपः पचां कित्ये चास्य	२०४	वा कथमि लिङ्गलटौ गर्हायां कालत्रये	१३८	वुः से
७४	लोपस्त्वनुदात्तनाम्	२१७	वाचंयमादयो नि- पात्याः	१०३	वृङ्गवृञ्क्वदन्तास्ति- स्योर्गिङ्गाति
६२	लोपो ह्रस्वाङ्गसे	२९४	वातप्रम्यादयः	५२	वृङ्गवृञ्क्वदन्तानां वा
४४	लान्तस्य लसमीपाका- रस्य सौ नित्यं वृद्धिः	३०८	वातेर्डित्	२७८	वृजादेः किनः
२३२	लवाद्योदितश्च	२४४	वाऽऽदीपोः शतुः	२८९	वृञ् एण्यः
३१५	वचादेः सुट्	१५१	वाऽन्यत्र	१०३	वृञ्स्थप इट्
१५०	वञ्चुस्सुध्वंसुभ्रंसुक- सपतपदस्कन्दां यङि यङ्लुकि च पूर्वस्य नीक्	२५८	वालमूललघ्वङ्गुली- नां वा लस्य रः	६३	वृतादिभ्यः स्यसयो- र्वा पं पेऽनिट्त्वं च
३४	वदित्त्रयोः सौ नित्यं वृद्धिः	१८०	वा लिप्सायाम्	२९३	वृतादेस्तिकः
२८९	वदेरान्यः	२७७	वाविन्धेः	२६७	वृषलादयः कलप्रत्य- यान्ता निपात्याः
३२२	वदेर्नञि यः	१८५	वा विरुद्धोक्तौ		
३०८	वपादेरिञ्	१०६	विजेरिडादिप्रत्ययो ङित्		
६९	वयो यस्य किति लि- टि वो वा	१९३	विटपादयः		
१६७	वरिवसः परिचर्यायाम्				

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
२२० वेः		२६७ शमेर्हः		१९ शृङ्गारादयः	
१८३ वेः पादविहरणे		३०३ शमेर्वः		२१ शृङ्ग्रां ह्रस्वो वा	
१८४ वेः शब्दकर्मणः कृष्णः		२७० शरदादयोऽदिप्रत्य-		लिटि किति	
२९० वेष्वा आत्वाभावस्तुच् च		यान्ता निपात्याः		२४ शृङ्गान्द्योरारुः	
३०१ वेष्वा डिञ्च		३३ शसदद्वादिगुणभूता-		३५ इमनि श्रिञो जुन्	
६८ वेष्वा णादौ न संप्रसा-		काराणां नैत्वपूर्वलोपौ		२५ इयतेः कुः सवच्च	
रणम्		२२ शसात्खपाः		२१ इयादेश्च	
६९ वेष्वा वय वा णादौ		१८ शच्छासाघ्राघेटां वा		२० इयास्त्याह्रन्विभ्य	
१८२ वेत्तेरन्तो वा रुडाति		२२३ शाच्छोर्वा		इनः	
७७ वेत्तेर्लोऽयाम् गुणाभावः		१३६ शाम्यतिर्दर्शने मिञ्च		१८३ श्रन्थिप्रन्थिदम्भिभ्यो	
करोत्यनुप्रयोगश्च वा		२६० शावशेराप्तौ		लिटः किच्च वा	
२७९ वेपितुह्योर्ह्रस्वश्च		३०४ शाशपिभ्यां दः		२९७ श्रादेः क्रीषः	
१३२ वेष्टिचेष्टयोः पूर्वस्या-		८९ शासोरिः		३१३ श्रिन्वः शिरः किच्च	
त्वं वाऽङ्कि		१७७ शिञ्जेजिज्ञासायाम्		८१ श्रिसुद्रुभ्यो ङो धातोश्च	
३१२ वाँ तसंः		२११ शिति चतुर्वत्		द्वित्वं लुकि सेरपवादः	
८ व्मोरा		२८६ शिल्पादयः		२९९ श्रः करः	
१८५ व्यक्तवाग्विषयादनुपू-		८४ शीङो गुणश्चतुर्षु		८१ श्रुवः शुआदेशो नुप्रत्य-	
र्वादकर्मकात्		८४ शीङोऽतो रुद्		यश्चाङ्गिषये	
२५७ व्यधः कुः		२९८ शीङो धुकलकवलव-		२८९ श्रवदेराय्यः	
६४ व्यथेर्णादौ पूर्वस्य		लञ्वालपालाः		२९९ श्लिषशीङ्स्थाऽऽसवस-	
यस्य इः		१९२ शीङोऽयङ् ये किञ्किति		जनरुहजीर्यतिभ्यश्च	
६४ व्याङ्पर्युपेभ्यो रमः पम्		३१९ शीङो ह्रस्वश्च		१३ श्रयतेरितो लोपो ङे	
१४ व्याधौ शुद्		२३० शीङ्स्विदिमिदिक्वि-		१३ श्रयतेर्ङे द्वित्वं वा एर-	
३६९ व्यष्वा लिटि नात्वम्		दिधृषमृषपूङः सेटौ		लोपः	
२२८ व्रते च		क्तक्तवत् कितौ न		१२२ श्रयतेर्ङ्यन्तस्य संप्र-	
३२४ शकधृषज्ञागलाघटरभ-		५१ शीयादेशे आत्		सारणं वाऽङ्कसयोः	
लभक्रमसहार्हास्त्यर्थेषु		२१४ शीलिकामिभक्ष्याच -		५१ श्रयतेर्णादौ यङ्कि च स-	
३०२ शकादेरटः		रिक्षमीक्षिभ्यो णः		म्प्रसारणं वा	
२८८ शकरुनउन्तउन्तिउ-		२४६ शीले वृन्		१५० श्रयतेर्वा	
निप्रत्ययाः		२१४ शुचः शूद्रे		६६ श्रस्तने ता तारौ तार-	
३०० शकेर्कत्		२९४ शुषादेः किसः		स् तासि तास्यस् तास्य	
२४४ शकृशानौ तित्तेवत्कि-		२३५ शुषेः कः		तास्मि तास्वस् तास्मस्	
यायाम्		३४५ शुष्कचूर्णरूक्षेषु कर्म-		ता तारौ तारस् तासे	
१२८ शदेरगतौ तो वौ		पूपपदधु पिषः ३३		तासाथे ताध्वे ताहे	
१७८ शप उपालम्भे		२७७ शरादयः		तास्वहे तास्महे	
२९० शपादेरथः					
१६७ शब्दादिभ्यो यङ्					
९७ शमां दीर्घः					
२४८ शमादिभ्यो धिनुण्					
				२७५ श्वादयः	
				२५ षडाः कः से	
				२७७ षाकोकणः	
				३२६ पित्तिदामङ्	

पृष्ठाङ्काः ।	सूत्रादि.	पृष्ठाङ्काः ।	सूत्रादि	पृष्ठाङ्काः ।	सूत्रादि
४०	शिवुक्त्वाचमां दीर्घाऽपि	लुङि सेरपवादः		२५०	सृषस्यदः कमरः
४१	ष्ठिवेः पूर्वस्य थस्य ठो वा	२९३ सत्तेरपः षुक् च		४९	सृजिदशोस्थपो वेद्
३४६	संज्ञायां बभ्रतिः	२८६ सत्तेरप्यवृ		१९९	सृजेः श्रद्धोपपत्ने कर्तरि वा
३३६	संज्ञायाम्	३०३ सत्तेरिञ्च		२५६	सृजेरसुम् सलोपश्च
३२५	संज्ञायामकर्तरि च	२७५ सत्तेरिण्त्		२१	सेः
४८	संध्यक्षराणामा	१०९ ससुटः कृजो लिट इट्		२३६	सेटोः क्तक्तवत्वोञ्चि-लोपः
३३६	संपदादेः किञ्चा	५५ सस्तोऽनपि		२०	सेटो हलाद्वा
२२१	संपदा योगे च	१४ सस्वरादिद्विरद्विः		१३९	से दीर्घः
१०८	संपद्युपेभ्यः करोते-भूषणे सुट्	६५ सहिवहोदोदवर्णस्य ढलापे सति		२५	सेधतेर्मतौ न षः
१८४	सम्प्रतिभ्यामनाध्याने	२२१ सात्पदाद्योः		३१७	सौ रमेः क्तः सोर्दीर्घः
२१५	संप्रसारणिभ्यो डः	३२८ साधनाधारयोश्च		२५६	स्कन्दैः सलोपश्च
४८	संयोगादेरादन्तस्य किति लिङ्येकारो वा	१४० सान्तात्पूर्ववत्		१३७	स्वाद्दरवपरिभ्यां भिन्न
१९८	सकर्मकाणां न	१४५ सान्तात्सो न स्वार्थसान्तात्सु सः देव		२८७	स्तनदिङ्घ्यन्तादिस्तुः
५१	सदित्स्वञ्जोर्लाटि पर-स्य न षः	२८२ जावसक्तः		११७	स्तम्भुस्तुम्भुस्कम्भुस्तु-म्भुस्तुम्भ्यो तुर्नां च
३२३	सदाणादयः	१४७ सिचो यङि न षः		८६	स्तुसुधूनां पे सेरिट्
४१	स धातुः	१३३ सिद्धयन्तैर्हलौकिकेऽर्थे स्वरस्यात्वं वी		१४३	स्तौतिङ्यन्तयोरेव षे पूर्वात्सस्य षः
४५	सपरोक्षयोर्जेर्गिः	८१ सिपि वा		१८३	स्तुक्रमोराति नेट्
३४७	सप्तम्यां तृतीयैर्यां चोपपदे उपपीडरुधःकर्मः	९३ सिवादेरङ्घ्यवाये वा षः		३११	स्त्यायतेर्ङ्
२७३	सप्यशुभ्यां तुट् च	३११ सिविमुक्तयोष्टेरुः		३३४	स्त्रियां यजां भावे
१८७	समः क्षणुवः	३०३ सिवेरु च		२७१	स्त्वादेर्मः
१८६	समः प्रतिज्ञाने	७८ सि सः		२६९	स्थादेरालः
१७८	समवप्रविभ्यः स्थः	७३ सिसयोरदेर्घस्तु लि-टि तु वा		२५२	स्थादेर्वरः
१८६	समस्तृतीयायुक्तान्	१६ सिसतासीस्यपामिट्		२२३	स्थामि
३४०	समासे क्यप्	६३ सिस्योः		२८७	स्थारीभ्यां णुः
१८८	समुदाङ्भ्यो यमो-ऽप्रन्थे	१७२ सुखादिभ्यो यङ् कर्तु-रनुभवे		२४१	स्थैर्यगतिभक्षणार्थे-भ्योऽधिकरणेऽपि क्तः
३४५	समूलाकृतजीवेषु कर्म-सु हन्कृत्प्रहां णम्	३१२ सूचेः स्मः		३४५	स्नेहने पिषः
१७७	समोऽकृजने	२८७ सुवः किञ्च		१८३	स्पर्धायामाङ्
१८१	समोगमृच्छिप्रच्छि-स्वरत्यार्तिश्रुविदिहशिभ्यो-ऽकर्मकेभ्यः	८४ सुवो न गुणश्चतुर्षु		३१९	स्पृशेः शुश्वणौ पृ च
५०	सर्तिशास्वत्यार्तिभ्यो ङो	३०१ सूडादेः क्रिः ।		२४८	स्पृहिप्रहिपतिदधिनि-द्रातन्द्राश्रद्धाशीङ्भ्यः आलः ।
		१४७ साचिसूत्रिमूय्यत्यर्थ्य शर्णात्तभ्यो यङ्		२३५	स्फायः स्फी ति किति

पृष्ठाङ्कः ।	सूत्रादि.	पृष्ठाङ्कः ।	सूत्रादि.	पृष्ठाङ्कः ।	सूत्रादि.
२७५	स्फायादे रक्	३२६	स्वरादः	२१०	हन्तेर्हस्य घत्वं च
१३१	स्फायो वः	३०	स्वरादेः	१५१	हन्तेर्हिसायां ग्रीभावः
१८	स्मसहिते दिवादिर्वा	८७	स्वरादेः परः	२९१	हन्तेर्हिर्मुद् च
१४४	स्मिङ्पूङ्करञ्जशूभ्यः	३२५	स्वराद्यः	१७७	हरतेर्गताच्छील्ये
	सभ्येद्	१८७	स्वराद्यन्तोपसर्गाद्युजे- रयज्ञे	३२१	हर्यतेः कन्यो हिरच
२०१	स्मृतिवाचिन्युपपदे	३५	स्वरान्तादत्त्वतश्च तादा	३३५	हवत्त्वान्तं
	भूतान्नयतने धातोर्लिट्		नित्याऽनिटस्थपो वेद्	२०२	हशश्वतोर्लिङ्घिये
	लङोऽपवादः	१९८	स्वरान्तानां कर्मकर्त- रीण वा तनि		लङ्गुलिटौ
१२१	स्मृदृत्वप्रथमदस्तृस्प- शां पूर्वस्यादङ्परं औ	१९०	स्वरान्तानां हनप्रहृ- शां च भावकर्मणोः	४५	हशषान्तात्सक्
	इत्वापवादः		सितांसीस्थपामिड्वा स	१६४	हसाद्यस्य लोपो वा- ऽनपि नामधातौ
२०२	स्मे लट् लिटोऽपवादः		इण्वश्च	१६६	हसात्तद्वितयस्य लो- पो ये च्चौ च
२६२	स्यन्देः संप्रसारणम्	२३४	स्वरात्तो वा	११७	हसादान हौ
२५६	स्यन्देः संप्रसारणं घश्च	३५०	स्वाङ्गे तसुप्रत्यये कृभ्वोः	३४५	हस्तार्थे करणे वर्तिप्रहोः
१७	स्यप् क्रियातिक्रमे	२७६	स्वादेः क्रः	११५	हिसायां प्रतेश्च
२६३	स्यादेस्तुः	१०२	स्वादेर्नुः	३४७	हिसार्थानां चानुप्रयो- गधातुना समानकर्म- काणां तृतीयान्त उप- पदे
२१	स्याविद्ः	१३२	स्वापेः संप्रसारणमाङ्गि	३०४	ह्नो दुक् च
३१८	संसतेः शिर्यस्य कि- त्वं कुट् च	२०५	स्वाभिप्रायाविष्करणे	२८९	हश्याभ्यामितः
१२७	स्रवतिशृणोतिद्रवतिप्र- वतिप्लवतिच्यवतीनाम- ङ्सयोः पूर्वस्येत्वं वाऽ- वर्णपरे धात्वक्षरे परे		गभ्ये लिङ् कालत्रये	२०५	हेतुहेतुमतोर्भविष्यति लिङ् वा
२९९	स्रादेर्निः कित्		न तु कश्चित्	४१	हयन्तक्षणश्वसजागृ- श्व्येदितां सेटि सौ न वृद्धिः
२७२	स्रादेर्वः	१७९	स्वाभिप्रायाविष्करणे	२२३	ह्रस्वस्य पिति कृति तुक्
३१४	सुरीभ्यां तुट् च		निर्णेत्राख्यायां च	१५	ह्रस्वः
५६	स्वजतेर्णादेर्वा कित्त्वम्	१८१	हनः सिः कित्	२६६	ह्रादेरितिः
२५२	स्वपितृषिधृषेर्नाजिङ्	३३५	हनस्तः	१३१	ह्रील्लीरीकनूयिक्षमा- यिणां औ पुक्
१५१	स्वपिस्वमिष्येर्नां यङि	१४०	हनिङोः से दीर्घः	२४१	ह्रादेर्ह्रस्वः किति ते
	संप्रसारणम्	३१०	हनिमनिमशिभ्यां लिकः	१२९	ह्यतेर्न्यन्तस्याङ्सयोः संप्रसारणं युगभावश्च
२५	स्वरतिसूतिसूयतिधूष्- रधनश्तृप्हृद्दुहमुहस्तु-	४३	हनृतः स्यपः	८८	ह्रादेर्द्विश्च
	हस्निहां च	१२८	हनो वत्	२१३	ह्रावामाभ्यश्च
८७	स्वरास्पराः संयोगादयो नदरा द्विनं	३३१	हनो वधादेशो ये		
		३२६	हनो वधोऽप्रत्ययश्च		
		७५	हनो लुङ्लिङोर्वधो लु०		
		३१९	हन्तेः शरीरावयवे द्वे च		
		३००	हन्तेरति रंह च		
		३२२	हन्तेर्धुरं च		



# सिद्धान्तचन्द्रिका ।

सुबोधिनी-तत्त्वदीपिका-टीकाद्वयोपेता ।  
( उत्तरार्धम् )

धातोः ॥ इदमधिक्रियते ॥

सुबोधिनी ।

सार्वीयं सच्चिदानन्दं नामंनामं जगत्प्रभुम् ।

सिद्धान्तचन्द्रिकाख्यातवृत्तिश्च क्रियतेतराम् ॥ १ ॥

धातोः ॥ अधिकारोऽयं प्राङ् नाम्नो य इत्यतः । किमर्थोऽयमधिकारः । उच्यते, ऊरीकरोति, शुक्लीभवति, सहाय्या स्यादित्यादौ ऊर्यादिच्यन्तयोर्धातोः प्राक् प्रयोगस्य नियतत्वेन विशिष्टात् प्रत्ययोत्पत्तिर्यथा न स्यात् । अन्यथा अङ्द्वित्वयोर्दोषो दुर्वारः स्यादित्यधिकारः ।

तत्त्वदीपिका ।

प्रणम्य श्रीपतिं वार्ष्णिं नारायणमनामयम् ।

सिद्धान्तचन्द्रिकाख्यातव्याकृतिरुच्यतेऽधुना ॥ १ ॥

धातोरिति ॥ अधिकारोऽयमित्याह ॥ इदमिति ॥ स्रज्जमिति विशेष्यं पदं वा । नाम्नो य इत्यतः प्रागधिकारो बोध्यः । अधिकारफलं तु ऊरीकरोति शुक्लीभवतीत्यादौ च्यन्तस्य धातोः प्राक् प्रयोगनियमेन तत्सहिताद्धातोः प्रत्ययोत्पत्तिर्यथा न स्यात्, अन्यथाऽङ्द्वित्वयोर्दोषो दुर्वारः स्यात् । न च नामव्यावृत्तिरेव फलमिति वाच्यम्, ततः विधानेनैव तद्वाधनात् । सिबन्ततिबन्तव्यावृत्तिरपि न फलं,

प्रकृत्यर्थस्याद्रव्यकादेराख्यातार्थकर्तृकमगोरनन्वयात्, कारकाणां क्रियथैवान्वयनियमात् । पञ्चतीयत्र एकेन एकाश्रयिकायां क्रियायां बोधितायामपरेणान्याश्रयायाः क्रियाया बोधनस्याशक्यत्वात् । प्रथमस्य समासप्रत्यययोरितिलोपे तु तदर्थस्यानवबोधाच्च कर्तृद्वयादिबोधाकाङ्क्षायां यःघटः इत्यादेरन्याव्यत्वात् ॥

**भ्वादिः ॥ क्रियावाची भ्वादिधातुसञ्ज्ञकः स्यात् ॥**

( सुबोधिनी )-भ्वादिः ॥ भवनं भः क्रियासामान्यम् । आदत्ते ग्राह्यत्यर्थमित्यादिः । अन्तर्भावितव्यर्थः । यद्वा, आदीयते गृह्यतेऽर्थोऽनेनेति आङ्पूर्वाद्वाजः किप्रत्ययः शब्द इति यावत् । भुवः क्रियासामान्यस्य आदिर्वाचकः शब्दो धातुसञ्ज्ञो भवति ॥ एवं सति 'हिरूक्, नाना' इत्यादावव्यये, 'बभूव, बभूवे' इत्यादावाख्यातान्ते चातिव्याप्तिस्तेषामपि क्रियावाचकत्वात् । अतो भ्वादिरित्यावर्त्य भूरादिर्यस्येति बहुव्रीहिर्व्याख्येयः । अत्रादिशब्दो व्यवस्थायाम् । तेन भूशब्दादारभ्य ये पठितास्ते ग्राह्याः । तेन क्रियावाचित्वे सति भ्वादिगणपठितत्वं धातुत्वम् । नामधातूनां सधातुरिति वचनाद्धातुत्वम् । सौत्रास्तु गणे एव पाठ्याः । का पुनः क्रिया ? उच्यते । करोत्यर्थभूता उत्पादनापरपर्याया उत्पत्त्यनुकूलव्यापारसन्तानरूपा भावनैव क्रिया । नन्वस्तिभवतिद्यतिषु क्रियावाचित्वमव्याप्तम्, नहि तत्रोत्पादना प्रतीयते, उत्पत्तिर्हि आद्यक्षणसम्बन्धस्तदनुकूलव्यापारश्चोत्पादना, तदनुभवश्चास्त्यादिभ्यो नास्त्येव । उच्यते । अस्तीत्यादेः स्वरूपधारणं करोतीत्यर्थः । धारणं चोत्तरकालसंबन्धः ॥ क्रियावाचीति किम् । याः पश्यसीत्यादौ धातुत्वं मा भूत् । सति हि तस्मिन्नातो धातोरित्यालोपः ॥

( तत्त्वदी० )-भ्वादिरिति ॥ भवनं भूः क्रिया । आदीयतेऽर्थोऽनेनेत्यादिः शब्दः । आङ्पूर्वात् दाजः किः । तथा च भूशब्दः क्रियावाचक आदिशब्दः प्रकारवाचक इत्यर्थः, एवं सति हिरूक् वर्जने इत्यव्ययेऽतिव्याप्तिः, तस्यापि वर्जनरूपक्रियावाचकत्वात् । अतो भ्वादिरित्यावर्तनीयम् । अत्रादिशब्दो व्यवस्थार्थः । तथा च-भूशब्दमारभ्य ये पठितास्ते धातुसञ्ज्ञाः । एवं च-क्रियावाचकत्वे सति भ्वादिगणपठितत्वं धातुत्वमिति लक्षणम् । वादावव्ययेऽतिप्रसङ्गवारणाय सत्यन्तम्, तावन्मात्रोपादाने च हिरूगादावतिव्याप्तिः । अत्राहुः, क्रियावाचित्वलाभायावृत्तिर्न कर्तव्या, न च यादावतिव्याप्तिः, या इत्यस्य लाक्षणिकत्वेनैवाग्रहणात्, यदस्यदाद्यत्वम् आपि वेति सिद्धेः, वेत्यव्ययस्य च धातुत्वेऽप्यनिष्टादर्शनात् । अथ धातुत्वे विकल्पादावपि गन्धनादाविव वातीति रूपमापद्येतेति चेत् ? शृणु तस्या व्ययत्वेन अव्ययाद्विभक्तिरिति तिबादेर्लुकोऽनिवार्यत्वात् । एवं च सूत्रे विभक्तिग्रहणस्य सार्थक्यम् । न स्यादेरिति नोक्तम् । सर्वादेरुभशब्दस्य तु उभ उभे इत्यत्र पठितत्वेऽपि उभकावित्याद्यर्थतया सर्वादिपाठस्योक्तत्वेन धातुत्वबाधनात्, धातुत्वे हि स्याद्यनुत्पत्तेरुभकावित्यस्यासंभवात् ॥ अथ द्योदिवावित्यत्र स्वर्गावाचकस्य धातुत्वं स्यादिति वाच्यम्, न; तत्रोदितः पाठेनानुदितस्तस्याग्रहणात् । सानुबन्धकग्रहणेनातदनुबन्धकस्येत्युक्तेरिति । का पुनः क्रिया भावनैवेति गृहाण । तथाहि-अभवतो गमनादेरक्रियमाणतया भवतश्च घटादेः क्रियमाणतया भवत्यर्थकर्तुः करोतिकर्मत्वम् । तथा च करोत्यर्थकर्तुर्भवितृप्रयोजकतया भवतेरुत्पत्त्यर्थात्प्रयोजकव्यापारो निरूप्यमानः करोत्यर्थमवलम्बते ॥

**आदनुदात्तङितः ॥ अनुदात्तेतो ङितश्च धातोरात् ॥** इति ३००

(सुबोधिनी)—आदनुदात्तङितः ॥ अनुदात्तश्च इ च अनुदात्तङौ तावितौ यस्य धातोः सोऽनुदात्तङितस्मात् । इन्द्रान्ते श्रूयमाण इच्छब्दः प्रत्येकमभिसंबध्यते । इन्द्रे ऽल्पस्वरेति ङस्य पूर्वनिपातो न, हसान्तत्वात् । ण्यायनणित्यादिज्ञापकसिद्धं हि तत् । ज्ञापकसिद्धं न सर्वत्रेति 'देवतेदमर्थे' इत्यादिना च तस्यानित्यत्वाच्च । अनुदात्तेतो ङितश्च धातोरात्मनेपदं भवति । एधते । शेते । अन्यपदार्थत्वेन धातोराश्रयणं किम् । अगमत् अशिश्नियत् । ङाङोङित्वेऽपि धातुत्वाभावादान्न ॥

( तत्त्वदी० )—आदनुदात्तङित इति ॥ आत् अनुदात्तश्च इ च अनुदात्तङौ तावितौ यस्य स तथा तस्मात् । इन्द्रान्ते श्रूयमाण इच्छब्दः प्रत्येकमभिसंबध्यते इत्यत आह—आदनुदात्तेतो ङितश्चेत्यादि । अत्र इ इत्यस्यास्वरत्वादल्पस्वरस्येत्यप्रवृत्तेः परनिपातः द्वयोः स्वरान्तयोर्मध्ये ऽल्पस्वरस्य ग्रहणात्, देवतेदमर्थे इत्यादिना तस्यानित्यत्वाच्च । आपत्योरेव सर्वत्र संज्ञात्वेन दर्शनात्, नामैकदेशेन सर्वनाम लक्ष्यत इति न व्याख्येयम्, अन्यपदार्थत्वेन धातोराश्रयणात् । अगमत् अशिश्नियदित्यत्र ङाङोङित्वेऽपि धातुत्वाभावादान्न । अत्र विधेयस्य पश्चाद्ग्रहणस्य युक्तत्वेऽपि विपरीतकरणात्किंचिदन्यत्राप्यात् । तेन को जानीत इत्यादि सिद्धम् ॥

**जित्स्वरितेत उभे ॥ जितः स्वरितेतश्च धातोरात्पे स्तः ॥** ३०१

( सुबोधिनी )—जित्स्वरितेत उभे ॥ ज् इद् यस्य स जित् स्वरित इद्यस्य स स्वरितेत् जिच्च स्वरितेच्चानयोः समाहारः जित्स्वरितेतस्मात् उभयपदम् । आत्तु संनिहितमेव, पं तु 'णित्पे' इत्यतः परामृश्यते ॥

( तत्त्वदी० )—जित्स्वरितेत उभे इति ॥ ज इत् यस्य स जित् स्वरित इत् यस्य स स्वरितेत् जिच्च स्वरितेच्चानयोः समाहारो जित्स्वरितेत् तस्मात् । उभे आत्प इत्यर्थः । यथासंख्यमत्र न शङ्कनीयं, तस्य ज्ञापकसिद्धत्वेनासार्वत्रिकत्वात् । अथानानुबन्धद्वयं न कर्तव्यं जित्स्वरितेत्सु स्वरितेतो वा जित एव विधेयः । तथा चः जित उभे स्वरितेत उभे इति वा सूत्रणीय मिति चेन्न, डुकृञ् इत्यत्र डुकृञ् अ इति करणे गौरवात्, रुधिरं इत्यत्र रुधिर र्जू इति करणे चस्वरित जित इति कर्तुं युक्तं लाघवात् ॥ अत्र केचित्—अत्र आत्पशब्दाभ्यामवयवाभ्यामात्मनेपदपरस्मैपदसंज्ञे गृह्येते । ते चान्वर्थे तथाहि—आत्मने कर्त्रे फलबोधकं पदमात्मनेपदम् । परस्मै कर्त्रे फलबोधकं पदं परस्मैपदम् । तेन कर्तृगामिनि फले आत्मनेपदं परगामिनि फले परस्मैपदमित्याहुः, तन्न, उभेग्रहणस्य वैयर्थ्यापत्तेः । तथाहि—जित्स्वरितेत एतावदेव सूत्रमस्तु आदिति चानुवर्तनीयम् । तेन कर्तृगामि निफले आत्, अन्यत्र परतोऽन्यदिति पम् । किं च करोति कुस्ते वा घटमित्यत्र घटनिर्माणफलस्य कुलालादन्यगामित्वस्यासंभवात् सृष्टिं चकार चक्रे वा ईश्वर इत्यत्र जगन्निर्माणफलस्य ईश्वरेऽसंभवाच्च । यजधातौ तु स्वर्गकामो यजेत होतर्यजेति श्रुतिभ्यां यजमानर्त्विजोरात्पप्रयोगनियमः, अन्यत्र तु यथेष्टं प्रयोक्तव्यम् ॥

### परतोऽन्यत् ॥ उक्तनिमित्तहीनाद्धातोःपि ॥

( सुबोधिनी )—परतोऽन्यत् ॥ परस्मादिति परतः । तत्रादिर्विभक्त्यर्थे इति पञ्चम्यन्तात्तस् । परत्वस्य सावधित्वादवध्यपेक्षायामनुदात्तङित इत्यादयः संबध्यन्ते । अन्यत्वस्यापि सापेक्षत्वादादुभे चेति संबध्यते । अनुदात्तेतां ङितो निर्विशदेऽङितः स्वरितेतश्च धातोरन्यस्माद्धातोः परतः केवलं पं भवति ॥

( तत्त्वदी० )—परतोऽन्यदिति ॥ परस्मादिति परतः । तत्रादिर्विभक्त्यर्थे इति पञ्चम्यन्तात्तस्, परत्वस्य सावधित्वात् । अवध्यपेक्षायामनुदात्तङित इत्यादयः संबध्यन्ते । अन्यत्वस्यापि सापेक्षत्वादादुभे चेति संबध्यते इत्याशयेनाह—उक्तनिमित्तेत्यादि ॥ उक्तानि निमित्तानि तैर्हीनात् रहितादित्यर्थः । तथा च—अनुदात्तेतो ङितो निर्विशदेः ङितः स्वरितेतश्च धातोरन्यस्मात्वं भवतीत्यर्थः । अनुदात्तेत इत्यादि किम् । एधते । प्रवर्तते ॥

नव पम् ॥ तिवादीनामाद्यानि नव वचनानि पसंज्ञानि ॥

पराण्यात् ॥ पराणि नव वचनानि आत्मनेपदानि स्युः ॥

( सुबोधिनी )—नव पम् ॥ पराण्यात् ॥ प्रत्येकमष्टादशवचनात्मका दशविधा आख्याता उक्तास्तेषां नवनववचनानां संज्ञाविधीयते । तिवादीनामाद्यानि नव वचनानि पसंज्ञानि पराणि नवात्सञ्ज्ञानि । पराणीति परशब्देन नवपमित्राद्यानीति लभ्यते ॥

( तत्त्वदी० )—नव पमिति ॥ अत्र पराण्यादित्यत्र परशब्देनाद्यानीति लभ्यते । अत्र पाच्छब्दयोरेव संज्ञात्वं, न तु ताभ्यामवयवभूताभ्यामाक्षिप्तयोः परस्मैपदात्मनेपदशब्दयोरवयविनोः 'दादेःपे' 'गित्ते' 'आद्भुवि' इत्यादौ पाच्छब्दयोरेवावृत्तिदर्शनाह्लाघवाच्च । न परामिक्रियाफलात्मगामिक्रियाफलरूपान्वर्थलामो, न पाच्छब्दाभ्यामिति वाष्यम्, विवक्षयैतह्लाघात् । "कमलवर्नोद्घाटनं कुर्वते ये" इत्यत्रात्मगामिफलाभावेऽप्यादर्शनात् । याजको यजति यजमानो यजेतेत्यत्र पराणमित्वात्मगामित्वलाभस्तु शिष्टाचारात्, तस्मादत्र न समुदायाक्षेपः ॥

नाम्नि च युष्मदि चास्मदि च भागैः ॥ तिवाद्येकार्थेषु नामादिषूपपदेष्वेते प्रत्ययास्त्रिभिर्भागैः स्युरात्पयोः । नाम्नि प्रयुज्यमाने चादप्रयुज्यमाने प्रथमः । युष्मदि मध्यमः । अस्मद्युत्तमः ॥

( सुबोधिनी )—नाम्नि च युष्मदि चास्मदि च भागैः ॥ अत्र पाच्छब्दावनुवृत्तौ सप्तम्या विपरिणमयितव्यौ । आद्भुवीत्योदः कर्मणि कर्त्रीति चानुवर्तते । नामादिशब्देन विभक्त्यन्तं गृह्यते प्रकरणात्तिवादयो दशविधा आख्याता गृह्यन्ते । नामाद्यर्थे कर्तरि कर्मणि च विहितानां तिवादीनां धातोर्यानि नव वचनानि तानि त्रिभिर्भागैर्विभज्य प्रयोक्तव्यानि । यथासंख्येन नामार्थे कर्तरि प्रयुक्तेऽप्रयुक्ते च प्रथमो भागः प्रयोक्तव्यः । प्रयुक्ते । स पचति । तौ पचतः । ते पचन्ति । म पचते । तौ पचेते । ते पचन्ते । अप्रयुक्ते । पचति । पचतः । पचन्ति । पचते । पचेत । पचन्ते । नामार्थे



कर्मणि प्रयुक्ते । ओदनः पच्यते । ओदनौ पच्येते । ओदनाः पच्यन्ते । अप्रयुक्ते । पच्यते । पच्येते । पच्यन्ते । पं तु कर्मणि नास्ति । युष्मदर्थे कर्तरि प्रयुक्ते । त्वं पचसि । युवां पचथः । यूयं पचथ । त्वं पचसे । युवां पचेथे । यूयं पचध्वे । अप्रयुक्ते । पचसि । पचथः । पचथ । पचसे । पचेथे । पचध्वे । युष्मदर्थे कर्मणि प्रयुक्ते । त्वं दुःखी क्रियसे रागैः । युवां दुःखिनौ क्रियेथे । यूयं दुःखिनः क्रियध्वे । अप्रयुक्ते । क्रियसे क्रियेथे । क्रियध्वे । अस्मदर्थे कर्तरि प्रयुक्ते । अहं पचामि । आवां पचावः । वयं पचामः । अहं पचे । आवां पचावहे । वयं पचामहे । अस्मदर्थे कर्मणि प्रयुक्ते । विरागैः सुर्यहं क्रिये । आवां क्रियावहे । वयं क्रियामहे । अप्रयुक्ते । क्रिये । क्रियावहे । क्रियामहे । त्वया पच्यते । मया पच्यते इत्यत्र युष्मदाद्यर्थे आख्यातस्य विधानाभावान्न मध्यमोत्तमौ प्रथमातिक्रमणे कारणाभावात्प्रथम एव ॥ नन्विह भवान्पचत्वित्यत्र मध्यमः प्राप्नोति भवद्युष्मच्छब्दयोरेकार्थत्वादिति चेन्न ; तयोरर्थभेदात् । अलिङ्गः संबोधनाविषयश्च युष्मदर्थः, भवदर्थस्तु लिङ्गवान्, न च संबोधनैकविषय इति । त्वद्रूपः त्वत्कल्पः त्वत्तरः पचसि । मद्रूपः मत्कल्पः मत्तरः पचामीत्यत्र तदादेर्विशेषणत्वेनाकर्तृत्वात्, युष्मदस्मदर्थस्यैव कर्तृत्वात्, मध्यमोत्तमौ भवतः । अतित्वं प्रियत्वं पचति । अत्यहं प्रियाहं पचतीत्यत्र पूर्वपदान्यपदार्थयोः प्राधान्येन कर्तृत्वात् युष्मदस्मदर्थयोगौणत्वेन कर्तृत्वाभावात्, न मध्यमोत्तमौ । एवमत्वं त्वं संपद्यते त्वद्भवतीत्यादावपि च्यन्ते हि सङ्घीभवन्ति ब्राह्मणा इत्यनुरोधेन प्रकृतेः कर्तृत्वम् । विकृतेः कर्तृत्वे तु सङ्घीभवति ब्राह्मण इति स्यात् । अत्रापि युष्मदस्मदर्थयोः विकृतित्वेनाकर्तृत्वेनाकर्तृत्वम् । तदुक्तम् ॥ “यदा च्यर्थे विनिर्देश्ये भवतो युष्मदस्मदी । द्वयोरपि तयोयोगे न धातोर्मध्यमोत्तमौ ॥ १ ॥ प्रकृतेर्विकृतेर्वाऽपि ह्येकदा प्रतिपादने । वाचकः प्रकृतेः संख्यां गृह्णाति विकृतेर्न तु ॥ ३ ॥” अत एव मृद् घटा भवन्ति ओदनस्तण्डुला भवन्ति इति प्रयुज्यते, तिवादिभिः सह एकोऽर्थोऽपि येषां ते तिवाद्येकार्थेषु तिवादीनां यः कर्त्रादिरित्यर्थः । स एव कर्त्रादिरर्थो नामादीनामित्यर्थः । तिवाद्येकार्थेष्विति क्तिम् ? त्वां पश्याति । त्वया क्रियते । तुभ्यं ददाति ॥

(तत्त्वदी०)-नाम्नि चेति ॥ अत्र ‘आद्भुवि’ इत्यादेः कर्मणीति कर्तरीति चानुवर्तते । पाच्छब्दावनुवृत्तौ च सप्तम्या विपरिणम्येते ॥ तिवाद्येकार्थेष्विति ॥ तिवादिमिरेकार्थास्तेषु यथासंख्यं दर्शयति नाम्नि प्रयुज्यमाने चादित्यादिना ॥ ननु भागैरित्युक्ते कथं त्रय एव भागा लभ्यन्ते, न चत्वारः, पञ्च वेति चेत्सत्यम् । कपिञ्जलालम्बन न्यायेनेति गृहाण । तथाहि—‘कपिञ्जलानालम्बे’ इति वाक्ये कपिञ्जलानिति बहुवचनेऽपि एकस्मिन् द्वयोश्च बहुत्वाभावात् प्रथमबहुत्वस्य त्रिषु लामात् त्रय एव गृह्यन्ते, न तु चतुःपञ्चादय इति । एवमिहापि बोध्यम् । भवान् पचतीत्यत्र तु युष्मद्भवदर्थयोः समार्थत्वाभावान्न मध्यमः । तथाहि अलिङ्गः संबोधनविषयश्च युष्मदर्थः । भवदर्थस्तु लिङ्गवान् च संबोधनैकविषयः । त्वत्तरः पचसि मत्तरः पचामीत्यादौ तरादेर्विशेषणत्वादप्रधानत्वाद-

कर्तृता । युष्मदर्थयोरेव प्रधानत्वात्कर्तृत्वेन मध्यमोत्तमावेव । अतित्वं पचतीत्यादौ तु तथा-  
त्वामावान्न तथा । अत्वं त्वं संपद्यते त्वद्भवतीत्यादौ च्यन्ते तु संधामवन्ति ब्राह्मणा इत्याद्यनुरोधेन  
प्रकृतेरेव कर्तृत्वं न विकृतेर्युष्मदर्थस्य । उक्तं च । “यदा च्यर्थे विनिर्देश्ये भवतो युष्मदस्मदी ।  
द्वयोरपि तयोयोगे न धातोर्मध्यमोत्तमौ ॥ प्रकृतेर्विकृतेर्वाऽपि लोक्या प्रतिपादने । वाचकः प्रकृतेः  
संख्यां गृह्णाति विकृतेर्न तु ॥” मृद् घटा भवन्ति ओदनस्तण्डुला भवन्तीत्येव ॥

**कर्तरि पं च ॥ चादात् । भू सत्तायाम् ॥**

( सुबोधिनी )—कर्तरि पं च ॥ कर्तरि वाच्ये धातोः पं भवति चकारादादपि ॥  
पचाति, आख्यातप्रत्ययेनोक्तत्वात् । कर्तरि प्रथमा ॥ ननु भावकर्मकर्तृष्वाद्धिधानात्  
कथं निर्णयः स्यात् । मैवं प्रयोगान्निर्णयसंभवात् । आसं शोते नर इत्यत्र कर्तरि  
प्रथमादर्शनात् ॥ कर्तर्यात् ॥ शय्यते आस्यते नरेणेत्यत्र कर्तरि तृतीयादर्शनात् भावे  
आत् ॥ चक्रे करिष्यते वा घटं कुलाल इत्यत्र कर्तर्यात् ॥ चक्रे करिष्यते वा घटः  
कुलालेनेत्यत्र कर्मण्यात् ॥ कर्मणि प्रथमायाः कर्तरि तृतीयायाश्च दर्शनात् कृषीष्ट  
कर्तृत्यत्र त्वनिर्णय एव । यथा रामाभ्यामित्यत्रानिर्णयः ॥

**वर्तमाने तिप् तस् अन्ति सिप् थस् थ मिप् वस् मस् ते आते  
अन्ते से आथे ध्वे ए वहे महे ॥ वर्तमानार्थाक्रियावृत्तेर्धातोस्तिबा-  
दयः प्रत्यया भवन्ति ॥ एषां संज्ञा लट् ॥**

( सुबोधिनी )—वर्तमाने तिप् तस् अन्ति, सिप् तस् थ, मिप् वस् मस्,  
ते आते अन्ते, से आथे ध्वे, ए वहे महे ॥ वर्तमाने इति व्यापारे इति शेषः ।  
व्यापारः क्रिया । सा च धातोर्वाच्या । सा त्रिविधा । अतीतानागतवर्तमानभेदात् ।  
तत्र वर्तमानक्रियावृत्तेर्धातोस्तिबादयो भवन्ति । ते च द्योतकाः । वर्तमानाक्रियाया  
धातुनैवोक्तत्वात् । यदि तु सद्य आदिरित्यतः ‘काले’ इत्यनुवर्तते वर्तमाने काले वाच्ये  
तिबादय इति व्याख्यायते तदा तिबादयो वाचका अपि भवन्ति । कालस्य धातुनाऽभि-  
हितत्वात् ॥ अथ को वर्तमानः । प्रारब्धापरिसमाप्तो वर्तमानः । भूरस्तीत्यादौ कथं  
वर्तमानादिः प्रारब्धापरिसमाप्तत्वाद्यभावात् । उच्यते, सृष्टिसंहारप्रतिप्रामाण्यस्वीकर्तृणां  
भूतेऽत्राप्यास्ति वर्तमानत्वम् । कल्पाद्भौ प्रारब्धायाः स्थितेरपरिसमाप्तत्वात् । तस्थुः  
पर्वता भविष्यति भूरित्यादौ त्वतीतानागतकल्पावादाय भूत भविष्यते बोध्ये । क्रियाफ-  
लयोर्वाचको धातुः । कालः सङ्ख्या । कारकं चाख्यातार्थः । तत्र तिबादित्वेन  
कालोऽर्थः । तिप्तस्त्वादित्वेन एकत्वद्वित्वबहुत्वरूपाः संख्यायाः । आत्त्वेन भावकर्मणो-  
र्थः । आत्त्वेन पत्त्वेन च कर्त्रर्थः । तत्र फलस्य कर्मण्यन्वयः । फलाश्रयस्य कर्म-  
त्वात् । व्यापारस्य कर्तर्यन्वयो धातुपात्तव्यापाराश्रयस्य कर्तृत्वात् । संख्यायास्तु  
कर्तरि प्रत्यये कर्तर्यन्वयः । कर्मणि प्रत्यये कर्मण्यन्वयः । कालस्य क्रियायामन्वयः ।

कर्तृकर्मणी क्रियाविशेषणे । क्रिया तु विशेष्येति शाब्दिकमतम् । वर्तमानोऽर्थो यस्यः सा वर्तमानार्था सा चासौ क्रिया चेति शाकपार्थिवादित्वात् मध्यमपदलोपः । वर्तमान-क्रिया सा वृत्तिर्यस्य स तथा । तस्मात् तिबित्यादेः समाहारे ऐकपद्यम्, अन्यथाऽ-समासे त्वष्टादशपदत्वम् ॥

(तत्त्वदी०)—वर्तमाने इति व्यापारे इति शेषः । व्यापारश्च क्रिया, सा च त्रिविधा अतीता-नागतवर्तमानभेदात् । सा च धातुवाच्या इत्याशयेनाह—वर्तमानार्थेत्यादि । वर्तमानः अर्थो यस्यः सा वर्तमानार्था सा चासौ क्रिया चेति सा तत्र वृत्तिर्यस्य स तथा तस्मादित्यर्थः । तिबि-त्यादेः सामाहारे ऐकपद्यम् । अन्यथा त्वष्टादशपदत्वम् । तिबादयश्च वर्तमानक्रियाया द्योतका एव, न तु वाचकास्तस्य धातुनैव लाभात् । वर्तमानत्वं तु प्रारब्धापरिसमाप्तत्वम् । विशत्यादिवर्षपर्यन्तं वेदाध्ययनेऽपि अधीते इति प्रयोगदर्शनात् । भूतमविष्यद्विन्नत्वमिति लक्षणं तु न; भविष्यद्वर्तमान-मिन्नत्वं भूतत्वं, वर्तमानभूतमिन्नं भविष्यत्वमित्यपि स्यात् । तथा च—अन्योन्याश्रयदोषः स्यात् । पर्वतास्तिष्ठन्तीत्यत्र तु स्वतो भूतत्वाभावेऽपि कालत्रयवर्तिनां राज्ञां भूतादिभेदमिन्नपालनादिक्रिया-भेदाद्भूतादिव्यवहारः । तथाहि—नलादिकाले तस्थुः । कल्क्यादिकाले स्थास्यन्ति । इदानीन्तनराज-काले तिष्ठन्ति । आत्माऽस्तीत्यत्राऽपि शरीराद्युपाय्यतीतत्वादिनाऽतीतत्वादिव्यवहारोऽस्तीति दिक् ॥

**अप् कर्तरि ॥ कर्त्रर्थेषु तिबादिषु चतुर्षु दिप्पर्यन्तेषु परतो धातो-  
रप् स्यात् ॥**

(सुबोधिनी)—अप् कर्तरि॥कर्तरीति नापोऽभिधेयमाख्यातोक्तत्वात्, किं त्वनु-वृत्तस्य चतुर्ष्वित्यस्य विशेषणम् । धातोरप्स्यात् कर्त्रर्थेषु चतुर्षु परतः॥ अपः पित्त्वम् अपित्तादिर्ङिति ङित्त्वाभावार्थम् । अन्यथा भवत इत्यादौ ङित्त्वाद्गुणो न स्यात् ॥

(तत्त्वदी०)—अप् कर्तरीति ॥ कर्तरि विहितेषु चतुर्षु तिबादिषु ॥

**गुणः ॥ नाम्यन्तस्य धातोर्गुणो भवति ॥**

(सुबोधिनी)—गुणः ॥ अरेदो नामिन इति नियमान्नामिग्रहणम् । तस्य धातोर्वि-शेषणत्वात् तदन्तविधिः ॥

(तत्त्वदी०)—गुण इति अरेदो नामिन इति नियमान्नामिग्रहणम् । तस्य च विशेषणत्वा-त्तदन्तलाभ इत्याशयेनाह—नाम्यन्तस्येति ॥

**अपित्तादिर्ङित् ॥ पकारेतं तादिकं च विहाय अन्यप्रत्ययो  
ङित्त्वस्यात् ॥**

(सुबोधिनी)—अपित्तादिर्ङित् ॥ ष् इत् यस्य सपित् त आदिर्यस्य स तादिः पिञ्च तादिश्च पित्तादी ताभ्यामन्योऽपित्तादिः । नञिति समासः। ङित् ङित्त्वित्यर्थः॥ अत्र पर्युदासबलात् पित्तादिभिन्नः प्रत्यय एव गृह्यते, न धातुः ॥ ननु सादेः कृतां चानेन ङित्त्वं कुतो नेति चेन्मैवं यङ्ङनङोर्ङित्करणात् ज्ञापकात् । 'नानिदि से' इति

सूत्रारम्भाच्च । अतः परिशेषात्तिवादीनां चतुर्विधानामाख्यातानां तद्विकरणानां चानेन डित्त्वं नान्येषाम् । तेन विभरांचकारेत्यादावामो न डित्त्वम् ॥

( तत्त्वदी० )—अपित्तादिरिति॥प् इत्यस्य स पित् त आर्द्धस्य स तादिः पिच्च तादिश्च पित्तादी ताभ्यामन्योऽपित्तादिः । नञिति समासः। डित्—डित्त्वदित्यर्थः । पर्युदासात्प्रत्यय एव गृह्यते न तु धातुः । न तु दैव्दाप्भिन्नस्य धातोर्डित्त्वं सति डित्त्वे आत्स्यात् । डित्त्वपहाय किदिति तु नोक्तं वक्तु इत्यादौ यजादित्वात्किति संप्रसारणप्रसङ्गात् कुरुत इत्यत्र डित्यदुरित्यस्याप्रसङ्गात् तादी-त्यत्रादिग्रहणं तूत्तरार्थं सिसतासीत्यत्रैव नवानां ग्रहणसंभवात् । सिसोरिति लिङ्गान्तयोर्ग्रहणार्थमपि न । तशब्देन विग्रहस्तु व्याख्यानानुसाराच्च । सादेः कृतां च डित्त्वं तु न'नानिति से'इति सूत्रार-म्भात् । यद्भ्रुडित्करणत् ज्ञापकात् । अतस्तिवादीनां तद्विकरणानामनेन डित्त्वं, नान्येषां तेन विभरांचकारेत्यादौ न डित्त्वम् । यत्तु आदिशब्दादायोऽपि गृह्यते, तेन—गोपायतीत्यादिसिद्धिरिति वासुदेवेनोक्तं, तद्रमसात् ।

**कृडित्यद्वयुसि ॥** किति डिति च परे वृद्धिः शर्णा न, द्विर्वचनहे-  
तुके उसि गुणः स्यात् ॥ इति तसि गुणाप्राप्तौ अङ्निमित्तो गुणः ।  
भवतः ॥

( सुबोधिनी )—कृडित्यद्वयुसि ॥ कृ च डृ च डौ तावितौ यस्य स तथा तस्मिन् । अद्वयसीति विशेषणम् । द्वित्वनिमित्ते उसि न अजुहवुः ॥

( तत्त्वदी० )—संज्ञाफलमाह—कृडित्यद्वयुसि ॥ कृ च डृ च डौ तावितौ यस्य स तथा तस्मिन् । अद्वयसीति विशेषणम् । द्विरुक्तधातोर्निमित्तभूतादुस् द्रुप्स् तः गत् अन्यस्मिन्नित्यर्थः । अतो जुहुवुरित्यादौ तादृशस्य उसोऽभावान्न गुणः । यत्तु नोक्तमनित्यनित्येन अजुहवुरित्यादौ न गुण इति वासुदेवेनोक्तम् । तन्न, आदेः स्वरऽपि नोपधया गुण इति सूत्रेणैवात्र गुणनिषेधे सिद्धे तदर्थं नोक्तमनित्यमित्याश्रयणस्य व्यर्थत्वात् ।

**अदे ॥** अतो लोपो भवत्यकारे एकारे च परे । भवन्ति । भवासि,  
भवथः, भवथ ॥

( सुबोधिनी )—अदे अच्च ए चेति पृथक्पदे अविभाक्तिके । अत इत्यनुवृत्तम् । अतो लोपो भवति अति एति च परे ॥ भवन्ति । पचे ॥ अतः किम् । ब्रुवन्ति । ब्रुवे ॥ तपरः किम् । यान्ति । गै । आख्यातप्रकरणे एवार्थं विधिस्तेन न स्यादावातिव्याप्तिः ।

( तत्त्वदी० )—अदे इति ॥ अच्च ए च अदे । लुप्तसप्तमीकम् । अत इति त्वनुवर्तते । यादावतिव्याप्तिस्त्वाख्यातप्रकरणत्वान्न ॥

**वमोरा ॥** वमयोः परयोरत आत्वं स्यात् ॥ भवामि, भवावः,  
भवामः । स भवति । त्वं भवसि । अहं भवामि । युगपत्प्राप्तौ परः ।

स च त्वं च भवथः । अहं च त्वं च भवावः । अहं च त्वं च स च भवामः ॥

(सुबोधिनी)—ऽमोरा ॥ वृ च म् च ष्मौ तयोः ष्मोः अत आत्वं भवति । भवामि, भवावः, भवामः ॥ अतः किम् । चिनुवः, चिनुमः । आख्यातप्रकरणे एव युगपत्प्राप्तौ परः । स च त्वं च पण्डितौ भवथः । अहं च स च त्वं च पण्डिता भवाम इत्यत्र त्रयाणां नामाद्यर्थानां कर्तृत्वेनैकदा प्राप्तौ परत्वात् मध्यमोत्तमौ भवतः ॥ उक्तं च । “एकदा चेत् क्रियाकालसंबन्धप्रतिपादनम् । धातोर्नामादिषूक्तेषु यः परः स पुमान् भवेत् ॥१॥” परत्वं चाभिधायकसूत्रापेक्षया न प्रयोगापेक्षया ग्राह्यम् । अस्मदर्थस्यैकत्वेऽपि समुदायाश्रिता संख्या ग्राह्या ॥ तदुक्तम् । “द्वयोर्नाम्नोर्बहूनां वा यदि वाक्ये समुच्चयः । नामत्रयाश्रिता संख्या कृति वाद्योर्विशेषणम् ॥ १ ॥” स च त्वं च अहं चाहेति विवक्षायां त्वेकशेषो भवति । संख्या तु समुदायाश्रिता ॥

( तत्त्वदी० )—ऽमोरा इति । अत्रापि स्यादावपि नातिप्रसङ्ग उक्तयुक्तेः । तेन धनवानित्यादौ नात्वम् । समानाधिकरणनामादिसन्निपाते व्यवस्थाऽर्थमाह—युगपदिति ॥ एकदा प्राप्तौ परः पुरुषः प्रथमापेक्षया मध्यमः मध्यमापेक्षया उत्तमः पुरुषो भवतीति यावत् ॥

विधिसम्भावनयोः । यात् याताम् युस्याम् यातम् यात याम् याव याम् ईत ईयाताम् ईरन् ईथास् ईयाथाम् ईध्वम् ईय ईवहि ईमहि ॥ विधिः कर्तव्यार्थोपदेशः । संभावनं कल्पनम् । तत्र यादादयः ॥ एषां संज्ञा लिङ् ॥

( सुबोधिनी )—विधिसंभावनयोः ॥ यात् याताम् युस्, याम् यातं यात, याम् याव याम्, ईत ईयाताम् ईरन्, ईथास् ईयाथाम् ईध्वम्, ईय ईवहि ईमहि ॥ धातोर्यादादयः प्रत्ययाः स्युः ॥ विधिसंभावनयोर्वाच्ययोरित्यर्थं वाचकतापक्षः । न चात्र पक्षे विध्यादिनाऽर्थेन कर्त्रार्थबाधो, विरोधाभावात् । यद्वा—विधिसंभावनयोर्वर्तमानाद्धातोर्यादादयः प्रत्ययाः स्युः । विध्याद्यर्थस्य विशेष्यस्य प्रकृत्यर्थविशेषणत्वे द्योतकतापक्षोऽयम् । विपूर्वाद्धातोरन्तर्भावितञ्चार्थान्नङ् किरिति भावे किः ‘विध विधाने’ इत्यस्मादन्तर्भावितञ्चार्थान्नङ् किः । विधानं वेधनं वा विधिः, अनुष्ठापनं कारणा प्रवर्तनेति यावत् । सा प्रवर्तना श्रुतिवाक्यनिष्ठा । लौकिकवाक्ये पित्रादिवक्तृनिष्ठा । संपूर्वकाद्भवतेश्चौरादिकाद्वा प्रेरणे स्वार्थे वा जिः । भावे युट् । ततः स्त्रियामाप् । संभावना कल्पना ऊहः । कर्तव्योऽर्थस्तस्योपदेशो विधिः ॥

( तत्त्वदी० )—विधिसंभावनयोरिति ॥ विधानं विधिः । विपूर्वाद्धातोर्नङ् किरिति । किप्रत्ययः । संभाव्यते संभावना । भावे युट् । संपूर्वकाद्भवतेश्चौरादिकाद्वा । तयोरर्थमाह—विधिरित्यादिना कर्तव्यः करणीयो योऽर्थस्तस्योपदेशः कल्पनमूहः ॥ तत्रेति ॥ तयोरर्थयोर्वाच्ययोर्वाच्ययोर्वा यादादयो

भवन्तीत्यर्थः, पक्षद्वयस्यापि भाष्ये स्वीकृतत्वात् । तत्रापक्षे त्वित्थमुपपत्तिः । विध्यादिनाऽर्थेन कर्त्रार्थबाधो न जायते विरोधाभावात् । वर्तमानत्वादेरिव पित्रादिवाच्यत्वाशेषेण कर्त्रादेरपि निरवकाशत्वाच्च । क्रियां प्रति प्रत्ययार्थतया विशेष्यत्वं तु तुल्यमेव । द्वितीयपक्षे त्वेषोपपत्तिः । विधिसम्भावनयोर्वर्तमानाद्वातोर्थादादयः प्रत्यया स्युः । विध्याद्यर्थस्य विशेष्यस्य प्रकृत्यत्वेर्थविशेषण-द्योतकतापक्ष आयाति । एवं च विध्यादेः प्रत्ययार्थत्वं नोचितम् । प्रत्ययार्थत्वे कर्त्रादेरन्यत्र सावकाशत्वेन विध्यादिना बाधः स्यात् । ततश्च यादादिभिरभिधानं कर्त्रादेर्भज्येत । ततस्तु तत्प्र-युक्तैकत्वादिव्यवस्थाप्रथमपुरुषादिव्यवस्थाश्च न स्युरिति महदनिष्टं स्यात् । यद्यपि निमन्त्रणा-दयोऽप्यर्थाः पाणिनीये प्रदर्शितास्तथाऽपि तेषु प्रवर्तनात्वस्यैकत्वान्नात्र भेदविवक्षा । उक्तं च वाक्यपदीये । “ न्यायव्युत्पादनार्था वा प्रपञ्चार्थमथापि वा । विध्यादीनामपादानं चतुर्णा-मादितः कृतम् ॥ अस्तिप्रवर्तनारूपमनुस्यूतं चतुर्ष्वपि । तत्रैव छिद् विधातव्यः किं भेदस्य विवक्षया ॥ ” इति ॥ प्रवर्तना तु श्रुत्यादिवाक्यकर्त्रीधरादिनिष्ठा । गौकिकवाक्ये तु पित्रादिवक्त्रि-निष्ठा । वेदाध्ययनादौ बालानां पित्रादिप्रयुक्तप्रवृत्तिदर्शनादिष्टसाध-त्वं विध्यर्थ इति मतं नादत्तव्यं स्वप्रवृत्तेरिष्टसाधनत्वस्यानुमीयमानत्वात् । उदाहरणमाह शिष्यो गुरुशुश्रूषको भवेदिति । एक-शिष्याश्रया गुरुनिष्ठप्रीतिजननानुकूला या क्रिया तद्विषया प्रेरणेति विशेष्यपक्षः । प्रेरणाविषया एकशि-ष्याश्रयागुर्वाश्रयप्रीतिजननानुकूला क्रियेति विशेषणपक्षः ॥ भवेदसाविति । अत्रैककोटिकसं-शयः स्यात्पूर्वा पुरुषो वेत्यादौ तु सर्वाः कोटयः समत्वेन भासन्ते । अत्र तु वेदवित्त्वावेदवित्त्वयो-र्वेदवित्त्वकोटिरेवाधिका । संशयाद्यमेव विशेषः सम्भावनायाम् । ब्राह्मणत्वादिहेतोर्व्यभिचारित्वान्न निश्चयः । अवेदविदोऽपि ब्राह्मणा दृश्यन्ते । वेदविदः क्षत्रियाश्च । वेदावाप्यनुकूलभावनाश्रय एकोऽपरोक्षार्थस्तदाश्रयात्मधारणानुकूला या भावना तद्विषया ब्राह्मणत्वहेतुका या सम्भावना तद्विषया वेदावाप्यनुकूलभावनाश्रयपरोऽक्षैकार्थनिष्ठात्मधारणाऽनुकूला भावनेति वा बोधः । एवं भवेदयं बलवान् क्षत्रियत्वादित्यादि बोध्यम् ॥

या ॥ अतः परो या इः स्यात् ॥ भवेत्, भवेताम् ॥

( सुबोधिनी )—या ॥ अविभक्तिको निर्देशः । अतः परो या इः स्यात् ॥ अतः किम् । युयात् ॥ तपरः किम् । यायात् ॥

( तत्त्वदी० )—या इति अनुकार्यानुकरणयोरभेदविवक्षयाऽविभक्तिको निर्देशः । आदा-त्थ इरित्यत इरित्यनुवर्तते । अन्यदेशः षष्ठ्यभावान्न ।

युस इट् ॥ अतः परस्य युस इडागमः स्यात् ॥ भवेयुः । भवेः, भवेतम्, भवेत ।

( सुबोधिनी )—युस इट् ॥ अतः परस्य युस इट् स्यात् ॥ टित्त्वादादौ ॥

( तत्त्वदी० )—युस इट् ॥ इति टित्त्वादागमः । अन्यथा इरित्यस्यानुवृत्तौ इड्ग्रहणं न कुर्यात् ।

यामियम् ॥ अतः पगो यामियं स्यात् ॥ भवेयस्, भवेव, भवेम ।  
शिष्यो गुरुशुश्रूषको भवेत् । विधिः । भवेदसौ वेदवित् ब्राह्मणत्वात् ॥  
( सुबोधिनी )—यामियम् ॥ अतः किम् ? युयाम् । तपरः किम् ? यायाम् ॥

आशीःप्रेरणयोः तुप् ताम् अन्तु हि तम् त आनिप् आवप्  
आमप् ताम् आताम् अन्ताम् स्व आथाम् ध्वम् ऐप् आव-  
हैप् आमहैप् ॥ अप्राप्तप्रार्थनमाशीः । परस्येष्टार्थशंसनं वा । प्रेरणं  
प्रवर्तनम् । तत्र तुबादयः ॥ एषां संज्ञा लोट् ॥

( सुबोधिनी )—आशीःप्रेरणयोः तुप् ताम् अन्तु, हि तम् त, आनिप्  
आवप् आमप्, ताम् आताम् अन्ताम्, स्व आथाम् ध्वम्, ऐप् आव-  
हैप् आमहैप् ॥ धातोस्तुबादयः स्युः आशीःप्रेरणयोर्वाच्ययोः । आशीःप्रेरणयोर्वर्त-  
मानाद्धातोरिति द्योतकतापक्षः । आशासनमाशीः । 'आडः शासु इच्छायाम्' ततः  
क्लिप् । आत इत्त्वं निपातितं, षत्वम् । प्रपूर्वादीर्गतावित्यस्मात्प्रेरणार्थज्यन्ताद्भावे युट् ।  
प्रेरणा प्रवर्तना विधिश्चार्थ एव । आशीश्च प्रेरणा च आशीःप्रेरणे तयोः । आशासनं  
चाप्राप्तस्यैव संभवतीत्यप्राप्तप्रार्थनमाशीः । सा च स्वस्य परस्य च संभवतीति परस्येष्टार्थ-  
शंसनं वा आशीरिदमप्यप्राप्तविषयमेवायद्यपि यादादितुबादयो न कालविशेषे विहिताः,  
तथापि भविष्यत्कालोऽत्र गम्यते, अतीतवर्तमानयोर्विध्याद्यसंभवात् ॥

( तत्त्वदी० )—आशीःप्रेरणयोरिति ॥ आशासनमाशीः । आडः शासु इच्छायाम्  
अस्मात्संज्ञायामकर्त्तरीत्यनुवर्तमाने त्रियां क्तिरित्यधिकारे संपदादेः क्त्वि वेति क्लिप् । अस्मादेव  
निपातनात्क्लिपि अत इः । शासेरिति नेनेत्वं तु परस्मैपदिनो प्रहणान्न, आशिषीति निर्देशात् । किला-  
त्यस्य धातोः सस्य षः । प्रेर्यत इति प्रेरणा । प्रपूर्वादीर्गतावित्यस्मादन्तर्भावितज्यन्ताद्भावे युट् ।  
प्रेरणा विधिरेव । आशीश्च प्रेरणा च आशीःप्रेरणे तयोः । तयोरर्थमाह—अप्राप्तित्यादिना ।

( तुह्योस्तातङ्ङाशिषि वा ) भवतु-भवतात्, भवताम्, भवन्तु ॥  
( सुबोधिनी )—तुह्योस्तातङ्ङाशिषि वा ॥ तुश्च हिश्च तुही तयोः । अनन्यार्थ  
हि ङित्त्वमन्त्यादेशं प्रयोजयति । अत्र तु गुणवृद्धिप्रतिषेधे संप्रसारणे चरि-  
तार्थत्वात् ङित्त्वस्य नान्त्यादेशात् ॥ ब्रूतात् । मृष्टात् । उष्टादित्यादि ॥

( तत्त्वदी० )—तुह्योरित्यादि ॥ तुश्च हिश्च तुही तयोः । अत्र तातङ्ङो ङित्त्वं गुणप्रतिषेधसंप्रसार-  
णार्थतया संभवत्प्रयोजनमतो नान्त्यादेशं प्रयोजयति । अनन्यप्रयोजनमेव ङित्त्वमन्त्यादेशं प्रयोजयति ।

अतः ॥ अतः परस्य हेर्लुक् स्यात् ॥ भव-भवतात्, भवतम्, भव-  
त । भवानि, भवाव, भवाम । अध्ययनायोद्यतो भव सौम्य । आयु-  
ष्मान् भवतु भवान् ॥

( सुबोधिनी )—अतः स्थानिवद्भावेन तातडो हित्वेऽपि लोपो न । ओर्वाहेरित्यतो वेत्यनुवृत्तस्य व्यवस्थितत्वेन स्वीकारात् ॥

(तत्त्वदी०)—अत इति ॥ अत्र ओर्वाहेरित्यतो वेत्यस्यानुवृत्तेः तस्य व्यवस्थितत्वाश्रयणात्स्थानिवद्भावेन तातडो हित्वेऽपि न लोपः ॥ आयुष्मानिति ॥ अतिशयितायुःप्राप्त्यनुकूलैकभवदर्थाश्रयायाऽऽत्मधारणाऽनुकूला क्रिया तद्विषया शुभाशंसाविषयीभूता । दीर्घायुःप्राप्त्यनुकूलैकभवदर्थाश्रयात्मधारणानुकूला क्रियेति वाऽर्थः।यादादितुन्नादीनां कालविशेषाकथनेऽपि भविष्यत्कालो बोध्यः।शब्दकुर्वाणे नरे विरामाशङ्कायां शब्दं कुर्वित्युक्तावपि भाविशब्दविषयत्वात् । विधेर्न वर्तमानशब्दविषयता ॥

**अनद्यतनेऽतीते दिप् ताम् अन् सिप् तम् त अमिप् व म तन्**

**आताम् अन्त थाम् आथाम् ध्वम् ई वहि महि ॥ अतीताया**  
रात्रेर्यामद्वयादर्वाग्यावदागामिन्याः प्रथमं यामद्वयं दिवसः सकलः  
सोऽद्यतनः नास्त्यद्यतनो यस्मिन्नतीते काले तत्र दिवाद्यः ॥ एषां  
संज्ञा लङ् ॥ दिसिमीनामिकार उच्चारणार्थः

(सुबोधिनी)—अनद्यतनेऽतीते दिप् ताम् अन्, सिप् तम् त, अमिप् व म, तन् आताम् अन्त, थाम् आथाम् ध्वम्, ई वहि महि ॥ अनद्यतनेऽतीते काले द्योत्ये वाच्ये वाधातोर्दिवाद्यो भवन्ति ॥ अस्मिन्नहर्नात्यद्यशब्दवाच्यः कियान् कालः । अतीतरात्रेरन्तिमं यामद्वयमागामिन्याः प्रथमं यामद्वयं मध्यवर्ती दिवसः स कालोऽद्यशब्दवाच्यः । अद्य भवोऽद्यतनः । त्यतनाविति तन । अद्यतनकालस्त्रिविधः, अतीतोऽनागतो वर्तमानश्च । तत्राद्यतने अतीते भूते सिः । अद्यतने वर्तमाने तिबादिः । अद्यतनेऽनागते लट् । नास्त्यद्यतनो यस्मिन्निति बहुव्रीहिः । यद्वा । अद्यतनादन्योऽनद्यतन इति नञीति नञ्जतत्पुरुषः । 'अन्स्वरे' इत्यन् । नाम्नो नो लोपशित्ति नलोपस्तु न विधानसामर्थ्यात् । तस्मिन् ह्यस्तने काले दिवादिरथादिपरोक्षे परोक्षे णादिविधानात् ॥

( तत्त्वदी० )—अनद्यतने इति ॥ अस्मिन्नहनीत्यद्य।सद्यआ दिवादिदमद्यप्रत्ययश्चाहनीत्यर्थे निपात्यते । तद्धितोक्तत्वात्प्रथमा । अद्यशब्दवाच्यः कियान् काल इत्याह—**अतीताया** इत्यादि॥अतीता गता या रात्रिश्चातुर्यामात्मिका तस्या यथामद्वयं ततोऽर्वाह आगामिन्या रात्रेः प्रथमयामद्वयं यावद्भवति तावानष्टयामात्मकःकालोऽद्यशब्दवाच्यः।केचित्तु अरु गोदयादारभ्य अरुणोदयपर्यन्तः काल इत्याहुः । अन्ये तु सूर्योदयादारभ्य सूर्योदयपर्यन्तमित्याहुः।लौकिकानां ह्योऽद्य एव इति तत्रैव व्यवहारदर्शनात्।अद्यभवोऽद्यतनः। त्यतनाविति तनः।अद्यतनश्च कालस्त्रिविधः,अतीतवर्तमानानागतमेदान् । अतीते सिः।वर्तमाने तिबादिः। अनागते स्पृ । नास्त्यद्यतनो यस्मिन्निति बहुव्रीहिः तस्मिन् ह्यस्तने काले दिवादिरथादिपरोक्षे।मन्वेर्व ह्यस्तन इत्येवास्तु अनागतकालशङ्काऽपि नेति चेत् ? सत्यम् । नत्रोक्तपन्तिव्यमित्यद्यतनेऽपि परोक्षेऽपरोक्षे। णादिविध्यर्थमिदम्।तेन'बहु जगद् पुरस्तात्तस्य



मत्ता किलाहम्' इत्यादिप्रयोगाः सिद्धा ॥ बहुव्रीहिपक्षेऽद्यतनेऽद्यतनाभावादद्यतने दिवादिप्रसङ्गाशङ्कानु न । अद्यतनेऽव्यापकेऽद्यतनस्य व्यापस्य सत्त्वात् ॥

**दिवादावट् ॥ धातोः ॥ अभवत्, अभवताम्, अभवन् । अभवः, अभवतम्, अभवत । अभवम्, अभवाव, अभवाम । ह्योऽभवत्त्वत्पुत्रः ॥**

( सुबोधिनी )—दिवादावट् ॥ दिवादाविति सप्तमीनिर्देशादवादिव्यवधानेऽप्राप्तावादावडेव पश्चादवादिः ॥

( तत्त्वदी० )—दिवादावडिति ॥ यद्यपि प्रत्ययाधिकारस्तथापि टित्त्वादागमत्वमस्य । प्रत्ययत्वे धातोः परत्वं स्यात् । परत्वे च प्रयोजनाभावाद्धिचं व्यर्थं स्यात् । धातोरिति षष्ठ्यन्तानुवृत्तेरागमत्वं तस्यैव ॥ दिवादाविति सप्तमीनिर्देशादवादिव्यवधानेऽप्राप्तेरादावडेव पश्चादवादिरिति बोध्यम् । न च वचनसामर्थ्याद्व्यवहितेऽपि भविष्यतीति वाच्यम् । लुप्तविकरणे चरितार्थत्वात् । न च नित्यत्वादवादिनैवाद्वा भाव्यमिति वाच्यम् । अन्तरङ्गत्वादट् । अन्तरङ्गत्वं चास्य शब्दमात्रापेक्षत्वात् । अवादेस्तु कर्त्रद्यपेक्षत्वाद्बहिरङ्गत्वम् ॥ ह्योऽभवदिति ॥ गतदिवसाधिकारणिका युष्मज्जन्यपुत्राश्रयात्मचारणानुकूलातीता क्रियेत्यर्थः ।

**परोक्षे णप् अतुस् उस् थप् अथुस् अ णप् व म ए आते**

**इरे से आथे ध्वे ए वहे महे ॥ धातोः परोक्षेऽतीते काले णवा-  
दयः ॥ एषां संज्ञा लिट् ॥**

( सुबोधिनी )—परोक्षे ॥ णप् अतुस् उस् थप् अथुस् अ, णप्, व, म, ए, आते, इरे, से, आथे, ध्वे, ए वहे महे ॥ अनद्यतनातीतपरोक्षार्थक्रियावृत्तेर्धातोर्णवादिरिति द्योतकतापक्षः । अनद्यतनातीतपरोक्षार्थे णवादिरिति वाचकतापक्षः । अक्ष्णः परः परोक्षः । टाडका इत्यः । यस्य लोपः । अक्षादिन्द्रियात्पर इति वा कचिदमाद्यन्तस्य परत्वमिति पञ्चम्यन्तस्य परत्वं, परशब्दस्याकारस्यौकारो निपातनात् ॥

( तत्त्वदी० )—परोक्ष इति ॥ अक्ष्णः परः परोऽक्षः । टाडका इत्यः । अक्षादिन्द्रियात्पर इति वा । कचिदमाद्यन्तस्य परत्वमिति पञ्चम्यन्तस्य परत्वम् । अस्मादेव निपातनात्परशब्दस्यौकारः । अनद्यतनातीतपरोक्षार्थवृत्तेर्धातोर्णवादिदयः ॥ ननु पञ्चर्थो विक्रियनुकूलो व्यापारसन्तानोऽधःश्रयणान्तक्रियाशब्दवाच्यः, तस्य समुदायस्य युगपदुत्पत्त्यभावादाशुविनाशित्वाच्च परोऽक्षत्वमस्त्येवातो णवादिरस्त्विति वाच्यम्, एकैकव्यापारस्य प्रत्यक्षत्वेन समुदायस्यापि लौकिकानां प्रत्यक्षत्वाभिमानात् । यत्र त्वेकोऽप्यवयवोऽप्रत्यक्षस्तत्र क्रिया परोक्षा ॥ अनद्यतने किम् । प्रामात्ये घटोऽभूत् । अत्र घटभवनपरोक्षमतीतमपि न चिरातीतम् ॥ अतीते किम् । अयं कटं कर्ता । अत्र करणस्य भविष्यदनद्यतनत्वेऽप्यतीतत्वाभावः ॥ परोक्षे किम् । ' रामो राज्यमचीकरत् ' इति हनुमदुक्तिः ॥

**द्विश्च ॥ उक्तार्थणवादियोगे धातोर्द्विर्वचनम् ॥**

( सुबोधिनी )—द्विश्च ॥ णबादीत्यनुवृत्तं सप्तम्या विपरिणम्यते । धातोर्द्विर्वचनं भवति णादौ परे ॥ द्वौ वाराविति द्विः द्वित्रिचतुर्भ्यं इति क्रियावृत्तौ सुः । अत्र क्रियावाचकं विना क्रियावृत्तेरसंभवाद्वचनमित्यध्याहियते । तच्च कृदन्तम् । तदपेक्षया धातोरिति कर्मणि षष्ठी । धातोर्द्वे उच्चारणे कर्तव्ये इत्यर्थः ॥ अनन्तरस्येति न्यायेनोक्तणादियोगेनैव द्वित्वम् । न विदो नवानामिति विहितणादियोगे । अत्र द्विर्वचनं द्विःप्रयोग एव, न त्वादेशः । तेन तुतोसेत्यादौ कृतस्य सस्याभावात् षत्वं न ॥

( तत्त्वदी० )—द्विश्चेति ॥ द्वौ वाराविति द्विः । द्वित्रिचतुर्भ्यः सुरिति क्रियावृत्तौ सुः । क्रियावृत्तिश्च क्रियावाचकं विना न संभवतीति वचनपदयोगः । अत्र द्विर्वचनं द्विः प्रयोग एव न त्वादेशः । तेन तुतोसेत्यादौ कृतस्य सस्याभावात्षत्वं न अनन्तरस्येति न्यायादुक्तणादिरेव गृह्यते, न तु विदो नवानामित्यादिविहितोऽपि । तेन वेदेत्यादौ द्वित्वं न ॥

**सस्वरादिर्द्विरद्विः ॥ अनेकस्वरस्य धातोः सस्वराद्योऽवयवोऽद्विरुक्तो द्विर्भवति ॥**

( सुबोधिनी )—सस्वरादिर्द्विरद्विः ॥ अद्विरुक्तः किम् । बोभूयिषते ॥

**णादिः कित् ॥ अपिण्णादिः कित् ॥**

( सुबोधिनी )—णादिः कित् ॥ अपित्तादिर्द्विर्द्वित्यतोऽपिदित्यनुवृत्तम् । ण आदिर्यस्याष्टादशात्मकस्य समुदायस्य स णादिः । कित् किद्वत्कार्यातिदेशोऽयमार्जुतुः । जुहुवतुः ॥

( तत्त्वदी० )—णादिः किदिति ॥ ण आदिर्यस्य स ण देः । अपित्तादिर्द्विर्द्विति सूत्रादपिदित्यनुवर्तते ॥ नन्वत्र किदिति किमर्थं पूर्वसूत्रात् डिदित्यस्यानुवृत्तेरेव सत्त्वादिति चेत्सत्यम्, ईजतुरित्यादौ संप्रसारणं न सिद्ध्येत् । चक्रतुरित्यादौ डिदित्यदुर्बुत्वप्रसंगापत्तेश्च । अथ णादिरित्यत्र ज्वलादेर्ण इति विहितः कुतो न गृह्यते इति चेत्सत्यम् । क्यप् किपो कित्वेन तदप्रहणस्य सिद्धत्वात् । यत्तु वासुदेवेन ऋसंयोगान्नेत्यनन्तरं क्त्वासेटः किद्वेत्यतोऽनन्तरतो वाऽनुकर्षणात्कचित्संयोगाद्वा कित्वम्, तेन ममन्थतुः ममथतुरिति रूपद्वयमपि स्वीकृतं तदपाणिर्नयत्वादुपेक्षितम् । ममन्थतुरित्यस्यैवोचितत्वात् ॥

**आभ्वोर्णादौ ॥ पूर्वस्याकारस्य भूशब्दस्य चाकारो णादौ परे ॥**

( सुबोधिनी )—आभ्वोर्णादौ ॥ अश्च भूश्च अभ्वौ तयोः पूर्वस्य इसादिरित्यतः पूर्वस्येत्यनुवृत्तम् ॥

( तत्त्वदी० )—आभ्वोर्णादाविति ॥ आभ्वोरिति छेदः । अश्च भूश्च अभ्वौ तयोः । पूर्वस्य हसादिरिति सूत्रात् पूर्वस्येत्यनुवर्तते । षष्ठीनिर्दिष्टत्वाद् भुव उकारस्यानानर्थकेऽलोन्यविधिरनभ्यासविकारे इत्यत्र अभ्यासविकारत्वान्नान्यस्य निषेधः । यत्तु नो वेत्यतो वेत्यनुवृत्तेर्व्यवस्थया भावकर्मणोर्भुवो नात्वम् । तेन भुभूवे सुखमनुभुभूवे इत्युक्तं वासुदेवेन । तन्न । बभूवे अनुबभूवे इति रूप-

स्यैव न्यायप्रत्वात् । 'तस्यातपत्रं विभ्रांबभूवे ।' 'विभावरीभिर्बिभ्रांबभूविरै' इत्यादौ च तथा दर्शनात् । यद्यपि भूकारस्य दीर्घाकारकरणे निरर्थकं तथाऽप्यानर्चेत्याद्यर्थम् ॥

**ह्रस्वः ॥ पूर्वसंबन्धिनो दीर्घस्य ह्रस्वः ॥**

( सुबोधिनी )—ह्रस्वः ॥ पूर्वस्य स्वरस्य ह्रस्वः स्यात् ॥ बभूवेत्यत्र तु आभ्वोरिति कृतस्य दीर्घस्य ह्रस्व इत्यर्थः ॥

**झपानां जबचपाः ॥ पूर्वस्य झपानां जबाश्चपाः स्युः ॥ झठधघ-  
भानां जडदगबाः खफछठथानां चटतकपाः स्युः ॥**

( सुबोधिनी )—झपानां जबचपाः ॥ वर्ग्यो वर्ग्येणिति स्यानेक्याद् आदेशा भवन्ति ।

**भुवो बुक् ॥ भुवो बुगागमो णादौ स्वरे ॥ बभूव, बभूवतुः, बभूवुः ॥**

( सुबोधिनी )—भुवो बुक् ॥ कृताकृतप्रसङ्गित्वेन नित्यत्वात्प्रथमं बुक्, ततो बुको धात्ववयवत्वाद्गुणवृद्धी न ॥

( तत्त्वदी० ) भुव इति ॥ बुवो धात्ववयवत्वाद् गुणवृद्धी न । न च प्रथमं गुणवृद्धिप्रसङ्ग इति वाच्यम् । कृताकृतप्रसङ्गित्वेन नित्यत्वात्प्रथमं तस्यैव प्रवृत्तेः ॥

**क्रादेर्णादेः ॥ कृ सृ भृ वृ द्रु स्तु श्रु सु इत्येतेभ्यः परस्य वसादेर्णा-  
देरिण् न भवति, अन्यस्मात् भवतीति नियमादित् स्यात् ॥ बभू-  
विथ, बभूवथुः, बभूव । बभव, बभूविथ, बभूविम । बलिर्बलवान् बभूव ॥  
( सुबोधिनी )—क्रादेर्णादेः । 'डुकृञ् करणे' 'कृञ् हिंसायाम्' इत्युभौ गृह्येते ।  
सृ गतौ । भृ भरणे । डुभृञ् धारणपोषणयोरित्युभौ । वृङ् संभक्तौ । वृञ् वरणे इत्यु-  
भौ । द्रु गतौ । घृञ् स्तुतौ । श्रु श्रवणे । सु गतौ । एते क्रादयः । कृ सृ भृ इति  
त्रयाणामनुदात्तत्वान्नैकस्वरादिति प्रकृत्याश्रये इणिवेधे प्राप्ते वृङ् वृञोस्तुदात्तत्वात्  
कित इति प्रत्ययाश्रये इणिवेधे प्राप्ते द्रुस्त्वादीनां चतुर्णां स्वरान्तत्वात् स्वरान्तादत्व-  
त्तश्चेतीडविकल्पे प्राप्ते च नियमः ॥**

( तत्त्वदी० ) क्रादेरिति ॥ डुकृञ् करणे । सृगतौ । डुभृञ् धारणपोषणयोः । वृञ् वरणे ।  
द्रु गतौ । घृञ् स्तुतौ । श्रु श्रवणे । सु गतौ एते क्रादयः ॥ नियमादिति ॥ विध्यमावा-  
दिडभावे सिद्धे सत्यारम्भो नियमाय भवतीति नियमः ॥

**आशिषि यात् यास्ताम् यासुस् यास् यास्तम् यास्त यासम्  
यास्व यास्म सीष्ट सीयास्ताम् सीरन् सीष्ठास् सीयास्थाम्  
सीध्वम् सीय सीवहि सीमहि ॥ धातोराशिषि यादादयः ॥  
एषां संज्ञा लिङ् ।**

( सुबोधिनी )—आशिषि ॥ यात् यास्ताम् यासुम्, यास् यास्तम् यास्त, यासम् यास्व यास्म, सीष्ट सीयास्ताम् सीरन्, सीष्टास् सीयास्थाम् सीध्वम्, सीय सीवहि सी-महि ॥ धातोर्यादादय आशीर्वादे वाच्ये । यद्वा । प्रार्थ्यमानक्रियावृत्तेर्धातोर्इति वा ॥

( तत्त्वदी० )—आशिषीति ॥ स्वस्य परस्य चेष्टार्थस्याआशंसनमाशीः । तस्यां वाच्यायां यादादयः । यद्वा प्रार्थनप्रक्रियावृत्तेर्धातोर्यादादयः ॥

आशीर्यादादेः पं कित् ॥ भूयात् भूयास्ताम्, भूयासुः । भूयाः, भूयास्तम्, भूयास्त । भूयासम्, भूयास्व, भूयास्म । स श्रीमान् भूयात् ॥

( सुबोधिनी )—आशीर्यादादेः पं कित् ॥ ननु ङित्त्वेनैव गुणवृद्धिनिषेधः सिद्ध इति चेन्न । इज्यात्सुप्यादित्यादौ सम्प्रसारणार्थं जागर्यादित्यादौ जागर्तेरिति गुणार्थं च किद्धचनम् ॥

( तत्त्वदी० )—स श्रीमानिति । एकतदभिन्नाश्रया श्रीमदनु ङ्ला भावनाशंसना । आशंसानिषया भवनक्रिया वेति बोधः ॥

श्वस्तने ता तारौ तारस् तासि तास्थस् तास्थ तास्मि  
तास्वस् तास्मस् ता तारौ तारस् तासे तासाथे ताध्वे ताहे  
तास्वहे तास्महे ॥ श्वोभाविन्यर्थे तादयः ॥ एषां संज्ञा लुट् ॥

( सुबोधिनी )—श्वस्तने ॥ ता तारौ तारस्, तासि तास्थस् तास्थ, तास्मि तास्वस् तास्मस्, ता तारौ तारस्, तासे तासाथे ताध्वे, ताहे तास्वहे तास्महे ॥ आगामिनि दिने श्वोऽव्ययम् । श्वोभवः श्वस्तनः कालस्तस्मिन्वाच्ये धातोस्तादयः । यद्वा । श्वस्तने व्यापारे वर्तमानाद्धातोर्इति वा ॥

( तत्त्वदी० )—श्वस्तने इति ॥ अद्यतनदिनातिरिक्तागामिनि दिने श्वःशब्दो वर्तते । तत्र भवः श्वस्तनः कालस्तस्मिन्वाच्ये धातोस्तादयः ।

सिसुतासीस्यपामिट् ॥ भविता, भवितारौ, भवितारः । भवि  
तासि, भवितास्थः, भवितास्थ । भवितास्मि, भवितास्वः, भवि-  
तास्मः । श्वो भविता राज्यभारः कुमारस्य ॥

( सुबोधिनी )—सिसुतासीस्यपामिट् ॥ धातोर्इत्यनुवृत्तम् ॥

( तत्त्वदी० )—श्वो भवितेति ॥ चिरागामिदिनाधारा एका राज्यभाराभिन्नाश्रयकाऽऽगामि-  
कालमाविनी आत्मधारणानुकूला क्रियेत्यर्थः ॥

त्यादौ भविष्यति स्यप् ॥ धातोर्भविष्यति काले स्यप्प्रत्ययो  
भवति तिबाद्यष्टादशसु परतः ॥ एषां संज्ञा लुट् ॥ भविष्यति,

भविष्यतः, भविष्यन्ति । भविष्यसि, भविष्यथः, भविष्यथ ।  
भविष्यामि, भविष्यावः, भविष्यामः। कल्की धर्मपालको भविष्यति।  
( सुबोधिनी )—त्यादौ भविष्यति स्यप् ॥ तिरादिर्यस्य तस्मिन् भविष्यत्यर्थे  
वर्तमानाद्घातोः स्यप्रत्ययो भवति त्यादौ परे । इति भविष्यत्त्वं द्योत्यम् । यद्वा धातोः  
स्यभविष्यति काले वाच्ये तिच्चादौ परे । भविष्यतीति शत्रन्तात्सप्तमी ॥

( तत्त्वदी० )—त्यादौ भविष्यतीति ॥ ति तिर् आदिर्यस्य स त्यादिस्तस्मिन् । स्यविशि-  
ष्टेत्यादिवाच्यं भविष्यत्वमिति द्योतकान्नाह—धातोस्त्वादि ॥ शत्रुशानयोरपि तितेवदतिदेशात्स्यप् ।  
तेन यक्ष्यन् यक्ष्यमाण इत्यादि सिद्धम् ॥

स्यप् क्रियाऽतिक्रमे ॥ क्रियाया अतिक्रमे कुतश्चिदनिष्पत्तौ सत्यां  
स्यप्रत्ययो भवति दिवादिषु परतः ॥ एषां संज्ञा लुङ् ॥ यदि  
सुवृष्टिः सुराज्यं चाभवि यत् तदा सुभिक्षमभविष्यत् । अभविष्यत्,  
अभविष्यताम् अभविष्यत् । अभविष्यः, अभविष्यतम्, अभविष्यत ।  
अभविष्यम्, अभविष्याव, अभविष्याम ॥

( सुबोधिनी )—स्यप् क्रियातिक्रमे ॥ क्रियाया अतिक्रमः अनिष्पत्तिः असि-  
द्धिरित्यर्थः । भविष्यतीत्यनुवृत्तम् । उत्तरसूत्राद्भूते इति च । भूते भविष्यति चार्थे  
वर्तमानाद्घातोर्दिवादिर्भवति । क्रियाऽनिष्पत्तौ गम्यायां दिवादौ च परे स्यप् भवति ।  
यद्वा—धातोर्भूते भविष्यति चार्थे वाच्ये दिवादिर्भवति तस्मिन्च परे स्यप् क्रियाऽ-  
तिक्रमे गम्ये ॥

( तत्त्वदी० )—स्यप् क्रियाऽतिक्रम इति ॥ क्रियाया अतिक्रमः अनिष्पत्तिः असिद्धिरिति  
यावत् । भूतत्वं भविष्यत्त्वं चानुक्तमपि परिशेषालुब्धम् ॥ यदि सुवृष्टिरिति ॥ सुवृष्ट्याश्रया-  
त्मधारणानुकूला भूता भविष्यन्ती वा ॥ क्रिया तदभावप्रयुक्तसुभिक्षाश्रयात्मधारणानुकूलायाः क्रियाया  
असिद्धिः ॥ क्रियाऽतिक्रमे किम् ? सुवृष्टिर्भूत्, सुवृष्टिर्भविष्यति, सुभिक्षमभूत्, सुभिक्षं भवि-  
ष्यति ॥ दिवादिषु किम् । कृष्णं तमेच्छेत्सुखं यायात् । कर्त्रादिकमाख्यातवाच्यम् । कालस्तु  
धातोराख्यातस्य वाऽर्थः । स्यपस्तु विकरणत्वादनर्थकत्वमेव । एवं त्यादावपि सिरपि । अत्र  
त्यादौ भविष्यतीत्यतः स्यबनुवृत्तिसम्भवे स्यप्रग्रहणं कर्त्रादावपि विधानार्थम् । तेन कारिष्यन्  
कारिष्यमाण इत्यादि सिद्धम् ॥

भूते सिः ॥ धातोर्भूतमात्रे काले सिः प्रत्ययो भवति दिवादिषु  
परतः ॥ एषां संज्ञा लुङ् ।

( सुबोधिनी )—भूते सिः ॥ अभूत् इति भूतः । अकर्मकत्वात्कर्तरि क्तः । भूतसा-  
मान्यार्थे वर्तमानाद्घातोर्दिवादिर्भवति । यद्वा—धातोः परः भूतसामन्ये वाच्ये दिवादि-

भवति तस्मिंश्च परे सिप्रत्ययो भवति । सिसहितस्य दिवादेर्भूतसामान्योऽर्थः । अबादिस-  
हितस्य तु भूतविशेषोऽनद्यतनोऽपरोक्षोऽर्थः ॥

( तत्त्वदी० )—भूते सिरिति ॥ अभूदिति भूतः । अकर्मकत्वात्कारे क्तः । भूतसामान्ये  
सिरित्याह भूतमात्र इति । तथा च सिविशिष्टदिवादेर्भूतसामान्योऽर्थः । अबादिविशिष्टस्य तु  
भूतविशेषानद्यतनोऽपरोक्षः भूतानद्यतनपरोक्षे णवादिः ॥

**दादेः पे ॥ पे परे अपिहाधास्थाङ्गणभूपिबतिभ्यः परस्य सेर्लोपः॥**

( सुबोधिनी )—दादेः पे ॥ दा आदिर्दस्य सदादिस्तस्मत्सेर्लोपः पे परे ॥ डुदाञ्  
दाने, दाण् दाने, दो अवखण्डने, इत्येतेषां दाशब्देन ग्रहणम् । दाप् लवने, दैप्  
शोधने, देङ् पालने, एषां तु लक्ष्यानुसारात् ग्रहणम् ॥ डुधाञ् धारणपोषणयोः,  
ष्ठा गतिनिवृत्तौ । इण् गतौ । भू सत्तायाम् । पा पाने ॥

( तत्त्वदी० )—दादे पे इति ॥ दा आदिर्दस्य दादिस्तस्य । अपिदिति दाप् लवने, दैप्  
शोधने, एतौ विहाय एतयोस्यागस्तु लक्ष्यानुसारादेव । डुधाञ् धारणपोषणयोः, ष्ठा गतिनिवृत्तौ,  
इण् गतौ, भू सत्तायाम्, पा पाने, एभ्यः सेर्लोपः । लोपो ह्रस्वादित्यतो लोपोऽनुवर्तते ॥

**( शाछासाघ्राधेटां वा )**

( सुबोधिनी )—शाछासाघ्राधेटां वा ॥ एभ्यः सर्वा लोपः ॥ शो तनूकरणे ।  
छो छेदने । षो अन्तकर्मणि । घ्रा गन्धोपादाने । घेट् पाने ॥

( तत्त्वदी० )—नो वेत्यतो व्यवस्थितत्वानुवृत्तेश्शादीनां वा । शो तनूकरणे, छो छेदने,  
षो अन्तकर्मणि, घ्रा गन्धोपादाने, घेट् पाने, एषां सर्वा लोप इत्यर्थः ॥

**( भुवः सिलोपेऽयङ्लुकि गुणो न ) अभूत्, अभूताम् ॥**

( सुबोधिनी ) भुवः सिलोपेऽयङ्लुकि गुणो न ॥ भुवो गुणो न सिलोपे  
सति ॥ यङि लुकि तु भुवो गुणो भवति सिलोपे ॥ प्रकृतिग्रहणे यङ्लुगन्तस्यापि  
ग्रहणमिति परिभाषया गुणनिषेधे प्राप्ते विधिः । अभूत्, अबं भोत् ॥

( तत्त्वदी० )—भुव इति ॥ 'नानिटि से' इत्यतो नेत्यनुवृत्तेराह -भुव इति ॥ अयङ्लु-  
कीति ॥ यङ्लुकि तु अबोभोदित्यत्र सिलोपेऽपि गुणो भवत्येव ॥

**( भुवः सिलोपे स्वरे वुक् ) अभूवन् । अभूः, अभूतम्, अभूत् ।  
अभूवम्, अभूव, अभूम् ॥**

( सुबोधिनी )—भुवः सिलोपे स्वरे वुक् ॥ भुवो वुगागम स्वरे परे सिलोपे सति

**( माङि सिरिव ) ( स्मसहिते दिवादिर्वा )**

( सुबोधिनी )—माङि सिरिव ॥ माङ्शब्दे प्रयुज्यमाने धातोर्दिवादिपरः सिरिव  
भवति सर्वेषामाख्यातानां विषये । स्मसहिते दिवादिर्वा ॥ स्मोत्तरे माङि प्रयुज्य-  
माने धातोर्दिवादिर्वा । पक्षे भूते सिः । सर्वलकारविषये लङ्लुङावित्यर्थः ॥

( तत्त्वदी० ) माङिः सिङिति ॥ मेऽट इत्यत्र मे इति योगं विभज्य सिरिति आवृत्त्याह-  
माङ्गीति । सिरिव सिसहितो दिवादिरित्यर्थः । स्मयुक्ते माङि तु विकल्पेन दिवादिःकेवलः । सिसहि-  
तश्च पक्षेऽननु भूते सिरित्यनेनैव निर्विहितः पुनः किमनेनेति चेत्सत्यम् । कालान्तरेऽपि विधानार्थ-  
मेतत् । तेन माङ्गयोगे सर्वलकारविषये लुङ्गेव भवति ॥

मेऽटः ॥ माङ्गयोगेऽटो लोपः ॥ मा भवान् भूत् । मा स्म भूत् । मा  
स्म भवत् ॥

( सुबोधिनी )-मेऽटः लोप इत्यनुवृत्तम् । माङ्गशब्दे प्रयुज्यमाने सत्यटो लोपः ॥

( तत्त्वदी० )-मेऽट इति ॥ न अट इति छेदः । लोप इत्यनुवर्तते ॥ मे किम् । नाभवत् ॥  
अट इति किम् । मा प्र भूत् । प्रस्य लोपो न ॥

( भू प्राप्तावात्वान् ) भवते ॥

आत्मनेपदार्थः ॥

( सुबोधिनी )-भू प्राप्ता वात्वान् ॥ आद्विद्यते यस्य स आत्वान् । आत्मनेपदी-  
त्यर्थः ॥

( तत्त्वदी० )-भू प्राप्तावात्वानिति ॥ आत् विद्यते यस्य स आत्वान् ॥

आदाथ इः ॥ अतः परस्यात् आथश्चात् इर्भवति ॥ भवेते, भव-  
न्ते । भवसे, भवेथे, भवध्वे । भवे, भवावहे, भवामहे ॥ भवेत्, भवे-  
याताम्, भवेरन् । भवेथाः, भवेयाथाम्, भवेध्वम् । भवेय, भवेवहि,  
भवेमहि ॥ भवताम्, भवताम्, भवन्ताम् । भवस्व, भवेथाम्, भव-  
ध्वम् । भवे, भवावहे, भवामहे ॥ अभवत्, अभवेताम्, अभवन्त ।  
अभवथाः, अभवेथाम्, अभवध्वम् । अभवे, अभवावहि, अभवाम-  
हि । बभूवे बभूवाते, बभूविरे । बभूविषे, बभूवाथे ॥

( सुबोधिनी )-आदाथ इः ॥ अतः इत्यनुवृत्तम् । आच्च आथ्च अच्च आदाथ्  
तस्य । आते आताम् आथे आथाम् इत्येतेषां टि विहायानुकरणम् । अतः परस्य आत्  
आथश्चाकार इर्भवति ॥ एधेते । एधेथे । एधेताम् । एधेथाम् ॥

( तत्त्वदी० )-आदाथ इरिति ॥ आ आदाथ इरिति छेदः । आच्च आथ्च अच्च आदाथ्  
तस्य । आते, आताम्, आथे, आथाम् एषाम् आतोऽतः परस्य इर्भवति । आ किम् अन्त्यस्य मा  
भूत् । तपरः किम् । गाते । अन्तरङ्गत्वादपः सवर्णदीर्घे कृते पुनः सवर्णदीर्घः ॥

नामिनोऽचतुर्णां धो ढः ॥ नाम्यन्ताद्धातोः परस्य सीध्वंलुङ्-  
ळिट्ठां घस्य ढः ॥

( सुबोधिनी )-नामिनोऽचतुर्णां धो ढः ॥ नामिन इति धातोर्विशेषणत्वेन तद-  
न्तर्विधिः ॥

( सेटो हलाद्वा ) बभूविद्धे-बभूविध्वे।बभूवे, बभूविबहे, बभूवि-  
महे ॥ भविषीष्ट, भविषीयास्ताम्, भविषीरन् । भविषीष्टाः, भवि-  
षीयास्थाम्, भविषीढम्-भविषीध्वम् । भविषीय, भविषीवाह,  
भविषीमाहि ॥ भविता, भवितारौ, भवितारः । भवितासे, भविता-  
साथे, भविताध्वे । भविताहे, भवितास्वहे, भवितास्महे ॥ भविष्यते  
भविष्येते, भविष्यन्ते । भविष्यसे, भविष्येथे, भविष्यध्वे । भविष्ये,  
भविष्यावहे, भविष्यामहे ॥ अभविष्यत, अभविष्येताम्, अभवि-  
ष्यन्त । अभविष्यथाः, अभविष्येथाम्, अभिविष्यध्वम् । अभविष्ये,  
अभविष्यावहि, अभविष्यामाहि ॥ अभविष्ट, अभविषाताम् ॥

(सुबोधिनी)-सेटो हलाद्वा॥सेटो ह्यवरलात्परेषां सीध्वंङुङ्लिटां घस्य वा ङः॥

आतोऽन्तोऽदन्तः ॥ आतोऽन्तोऽद्भवत्यकाराद्दुत्तरस्य ना॥ अभ-  
विषत । अभविष्टाः, अभविषाथाम् ॥

( सुबोधिनी )-आतोऽन्तोऽदन्तः ॥ अन्ते,अन्तु,अन्ताम् एषां वचनानां टि  
विहाय प्राग्भावस्यानुकरणम् । आदिति तु अन्त्यानां संज्ञेत्युक्तम् । आत्संबन्धिनो-  
ऽनकारात् परस्यान्तोऽद्भवति॥ आतः किम् । युवन्ति ॥ अनत इति किम् । एधन्त ॥  
तपरः किम् । गाते ॥

( तत्त्वदी० )-आतोऽन्तोऽदन्त इति ॥ आत इत्यात्मनेपदस्य न त्वादन्तशङ्का अनत  
इति प्रतिषेधात्।तपरः किम् । गाते । गा अन्ते इति स्थिते अन्तरङ्गत्वादप्य सवर्णदीर्घे पश्चात् अत् ।  
अनत इति पर्युदासो लाघवात् । प्रसज्यप्रतिषेधे त्वनन्वितसमासो वाक्यभेदश्चाश्रितः स्यात् ॥

( ध्वे सेलौपः ) अभविढम्-अभविध्वम् । अभविषि, अभवि-  
ष्वहि, अभविष्माहि ॥ चित्ती संज्ञाने ॥

( सुबोधिनी )-ध्वे सेलौपः ॥ ध्वे प्रत्यये परे सिप्रत्ययस्य लोपः ॥ चित्ती  
संज्ञाने । सम्यग् ज्ञानं संज्ञानम् ॥

उपधाया लघोः ॥ धातोरुपधाया लघोर्नामिनो गुणः॥चेतति ॥

( सुबोधिनी ) उपधाया लघोः ॥ गुण इत्यनुवृत्तम् । हस्यं लघु ॥

( तत्त्वदी० )-उपधाया लघोरिति ॥ गुण इत्यनुवृत्तेर्नामिन इति लभ्यते । उपधायाः  
किम् । भिनत्ति ॥ लघोः किम् । ऊहते ॥

पूर्वस्य हसादिः शेषः ॥ पूर्वस्यादिर्हसः शिष्यने अन्ये हसा  
लुप्यन्ते ॥ चिचेत । चिचेतिथ ॥

( सुबोधिनी )-पूर्वस्य हसादिः शेषः ॥ आदिश्चासौ हसश्चेति विशेषणस्याप्य-  
नेन परनिपातो ज्ञाप्यते ॥



( तत्त्वदी० )—पूर्वस्य हसादिरिति ॥ हस आदिरिति छेदः । हस इति लुप्तप्रथमान्तम् ।  
सेः ॥ विद्यमानात् सिशब्दात्परयोर्दिप्सिपोरीट् ॥

( सुबोधिनी )—सेः ॥ अस्तेरिट् इत्येतदनुवृत्तम् । अस्तेरिति सेर्विशेषणम् । विद्य-  
मानात् सिप्रत्ययात् परयोर्दिस्योरीडागमः ॥ विद्यमानात्किम् ? अदात्, अत्र प्रत्यय-  
लक्षणेन सेः परत्वमस्ति । विद्यमानादिति विशेषणाच्चेट् ॥

( तत्त्वदी० )—सेरिति ॥ अत्रास्तेरिडिति सूत्रात् पदद्वयमप्यनुवर्तते । पूर्वपदं तु सेर्विशेषणम् ।  
तेन विद्यमानात्सेरिति लब्धम् । अन्यथा अदादित्यत्र प्रत्ययलक्षणेन सेरीट्प्रसङ्गः स्यात् ॥

इट् ईटि ॥ इटः परस्य सेर्लोप ईटि ॥ अचेतीत्, अचेतिष्टाम् ॥

(सुबोधिनी)—इट् ईटि ॥ सेरिति लोप इति चानुवृत्तम् । लुङि अचेतिस् ईडिति  
स्थिते । सेर्लोपः । सिलोपो दीर्घे सिद्धो वक्तव्यः । दीर्घे कर्तव्ये सिलोपः सिद्धो वाच्यो,  
न त्वसिद्धः । अचेतीत् ॥ इटः किम् । अहापीत् ॥ इटि किम् । अचेतिष्टाम् ।

स्याविद् ॥ विद्यमानात् सेरातो विद्श्च परस्यान उच्च भवति ॥  
अचेतिषुः ॥ च्युतिर् आसेचने ॥ च्योतति । च्योतेत् । च्योततु, च्योत-  
ताद्वा । अच्योतत् । च्युच्योत । च्युत्यात् । च्योतिता । च्योतिष्यति  
अच्योतिष्यत् ॥

( सुबोधिनी )—स्याविद् ॥ सिश्च आश्च विद् च एषां समाहारः स्याविद् ।  
तस्माद् एभ्यः परस्यान उच्च स्यात् ॥ अत्राप्यस्तेरित्यनुवृत्त्य विद्यमानात् सेः परस्यान  
इति व्याख्यानाच्चेह । अभूवन् । अदुः । अविदुः ॥ च्युतिर् आसेचने । आसेचनम्  
आर्द्धीकरणम् । इरितीरितो वेति विशेषणार्थः ॥

( तत्त्वदी० )—स्याविद् इति ॥ सिश्च आश्च विद् च एतेषां समाहारः स्याविद् तस्मात् । अत्र  
वाक्यत्रयं बोध्यम्, सेरित्याद्यम्, तत्र प्रत्ययाप्रत्ययन्यायेन प्रत्यय एव गृह्यते विकरणव्यवधानेन  
धातोः परस्यानोऽसंभवात् । अत्राप्यस्तेरित्यनुवृत्त्य विद्यमानात्सेरिति व्याख्येयम् । तेनाभूवन्नित्यत्र  
प्रत्ययलक्षणेन सेः परस्याप्यनोऽविद्यमानत्वान्नो सादेशः । आ इति द्वितीयं वाक्यम् । अत्र सिप्रहणं  
नानुवर्तते । यद्यनुवर्तते तर्हि प्रत्ययलक्षणेन आदन्तादेव सेरन् उच्च स्यात्, नान्यस्मादिति नियमः स्यात् ।  
तथा च—अनद्यतनेन स्यात् । न—विकल्पः फलितः । अयुः, अयान् । विद् इति तृतीयम् । अत्राप्य-  
द्यतने विकल्पेन । भूतमात्रे तु सिरित्यनेनैव सिद्धम्—अत्राहुः । अत्र सिविद् इति सूत्रणीयम्,  
तत आत् इति सूत्रणीयम्, ततो णञ्जाविति; इत्थं चाकारप्रहणं न कर्तव्यम् इति लाघवम् । एवं  
कुतो न कृतमिमि चिन्त्यमिति ॥ अत्रेदमवधेयम् । एकमात्रालाघवाय योगविभागस्यानिष्प्रमाणत्वेन  
उपेक्षणीयत्वात् । अतो न तथा कृतमिमि विभाव्यम् ॥ आसेचने इति ॥ आसेचनमार्द्धीकरणम् ।  
आडीषदर्थेऽभिव्याप्तौ च ॥

**इरितो वा ॥** इरितो धातोर्वा डप्रत्ययो भवति पे । सेरपवादः ॥  
अच्युतत्-अच्योतीत् ॥ इच्युतिर् क्षुरणे ॥ श्च्योनति । श्च्योतेत् ।  
श्च्योततु-श्च्योतताद्वा । अश्च्योतत् ॥

( सुबोधिनी )-इरितो वा ॥ इरित् यस्य स तस्मात् इरितो धातोर्वा डः भूत-  
मात्रार्थे दिवादौ पे । सेरपवादः ॥ लिट्पुषादेरित्यतो ड इत्यनुवृत्तम् ॥

( तत्त्वदी० )-इरितो वेति ॥ इरित् यस्य स इरित् तस्मात् । सेरपवाद इति ॥ भूत-  
मात्रार्थे दिवादौ पे इत्यपि बोध्यम् । तेन अवेवेक् भूतार्थत्वेऽपि न, एणद्धीत्यत्र दिवादिपरत्वा-  
भावात् । न चात्र भूतार्थताभावादेवाप्राप्तिरिति वाच्यम् । वर्तमानसमीप इत्यनेन भूतेऽपि तिबादि-  
विधानात्, अरुद्धेत्यत्र विवक्षितत्वाभात् ॥

**शसात्स्वपाः ॥** पूर्वशसात्पराः स्वपाः शिष्यन्ते न शसाः ॥ चु-  
श्च्योत । श्च्युत्यात् । श्च्योतिता । श्च्योतिष्यति । अश्च्यो-  
तिष्यत् । अश्च्युतत्-अश्च्योतीत् । यकाररहितोऽप्ययम् ।  
श्च्योतति । श्च्योतेत् । श्च्योततु-श्च्योततात् । अश्च्योतत् । चुश्च्योत । श्चु-  
त्यात् । श्च्योतिता । श्च्योतिष्यति । अश्च्योतिष्यत् । अश्च्युतत् । अश्च्योतीत् ॥  
मन्थ विलोडने । मन्थति । मन्थेत । मन्थतु-मन्थताद्वा । अमन्थत् ।  
नो लोप इति नलोपे प्राप्ते ॥

( सुबोधिनी )-शसात्स्वपाः ॥ शसः प्रत्याहारः ॥ मन्थ विलोडनेऽप्यादावपि ॥

( तत्त्वदी० )-शसादिति ॥ शसः प्रत्याहारः । स्वपानां शेषत्वेः । शसानां निषेध-  
इत्याह-न शसा इति ॥ यकाररहित इति ॥ 'मधु श्च्युतं घृतमिव सुपूतम्' इति प्रयोगश्चा-  
नुकूलः ॥ मन्थ विलोडने, मन्थ हिंसासंकलेशनयोरपीत्येके ॥

**ऋसंयोगान्न ॥** ऋसंयोगाण्णादिरकित् ॥ ममन्थ ममन्थतुः ॥

( सुबोधिनी )-ऋसंयोगान्नेति ॥ इह ऋसंयोगान्नेति मूलसूत्रम् । तत्र णादिः  
किदित्यनुवृत्तम् । ऋश्च संयोगश्चानयोः समाहारः ऋसंयोगं, तस्मात् णादिः कित् ॥  
जजरतुः । यादादौ कित्वात्, नो लोप इति नलोपः । मथ्यात् ॥

( तत्त्वदी० )-ऋसंयोगादिति ॥ ऋश्च संयोगश्च ऋसंयोगं तस्मात् । णादिः किदिति  
पूर्वसूत्रमनुवर्तते । कित्वाभावात्संप्रसारणाभावोऽपि । कित्वाविधानात् डि इमपि न । अत्र केचित् ।  
अर्तिं प्रक्षिप्य आरतुरिरत्यादि सिद्धमित्याहुः, अन्येतु कृत् अतुस् इति स्थिते र इत्यत्वे अरिति च कृते  
पूर्ववद्ग्रहणेन आम्भोरित्याद्ये आरतुरिति । अत्रादिग्रहणमनुवर्त्य तन्त्रेण द्वितीयवाक्यार्थः । ऋद-  
न्तात्संयोगादेर्णादिरकित् तेन सस्मरतुरित्यादि । अथ कथं सस्मरतुरिति चेत् ? नञोक्तस्थानित्यत्वात् ।  
अत्र ऋहसादित्येव सुवचम् । ऋश्च हसश्च ऋहसं तस्मात् । एवं संयोगान्तस्य लोप इत्यत्र हसान्तस्य  
लोप इत्यस्यैव न्याय्यत्वम् । हसावन्ते यस्येति विग्रहः ॥

**नो लोपः ॥** धातोर्हसान्तस्योपधाभूतस्य नकारस्य लोपः किति परे ॥ पूजार्थाञ्चतेर्न । निरुपपदात् कुञ्चेः क्विपि न ॥ मथ्यात् । मन्थिता । मन्थिष्यति । अमन्थिष्यत् । अमन्थीत् ॥ कुथि पुथि छुथि मथि हिंसासंक्लेशनयोः ॥

( सुबोधिनी )—नो लोपः ॥ मथ्यात् ॥

**इदितो नुम् ॥** इदितो धातोर्नुम् ॥ कुन्थति । कुन्थेत् । कुन्थतु—कुन्थताद्वा । अकुन्थत् ॥

( सुबोधिनी )—इदितो नुम् ॥ इत् इद्यस्य स इदित् तस्य नुम् स्यात् ॥

**कुहोश्चुः ॥** पूर्वस्य कवर्गहकारयोश्चुत्वं भवति । हस्य वर्गचतुर्थः ॥ चुकुन्थ ॥

( सुबोधिनी )—कुहोश्चुः ॥ पूर्वस्येत्यनुवृत्तम् । कुश्च हश्च कुहौ तयोः संवारनादघोषमहाप्राणप्रयत्नस्य हस्य तादृश एव वर्गचतुर्थो भवति ॥

( तत्त्वदी० )—हस्य वर्गचतुर्थ इति ॥ स्थानेऽन्तरतम इत्यनेन घोषत्वादिगुणवतो हस्य तादृशो वर्गचतुर्थ एव एतच्चाधीतग्रन्थान्तरैर्दुर्ज्ञेयम् ॥

**( इदितो नलोपो न ) कुन्थ्यात् । कुन्थिष्यति अकुन्थिष्यत् । अकुन्थीत् ॥ चुबि वक्त्रसंयोगे ॥ चुम्बति ॥ बिधु गत्याम् ॥** जव्

( सुबोधिनी )—इदितो नलोपो न ॥ इदितो धातोर्नस्य लोपो न भवति । नो लोप इत्यस्यापवादः । बिधु गत्याम् । अयमुदित्येके ॥

( तत्त्वदी० )—इदितो नलोपो नेति ॥ इदं च जो लोप इत्यत्र नो केत्यतो केत्यस्यापकृष्टस्य व्यवस्थितत्वाल्लभ्यते । चेदितो नुम्बिधिसामर्थ्यादेव लोपोनेति वाच्यम् । नदन्तीत्यादावकिति तस्य चरितार्थत्वात् ॥ बिधु गत्यामिति ॥ काश्यपादिभिरयमुदितुक्तः, माधवादिभिस्तु वृत्तिस्वरसादनुदिदेव स्वीकृतः ।

**आदेः णः स्नः ॥** धात्वाद्योः षकारणकारयोः सकारनकारौ भवतः । सेधति । सेधेत् । सेधतु—सेधताद्वा । असेधत् । सिषेध । सिध्यात् । सेधिता ।

( सुबोधिनी )—आदेः णः स्नः ॥ ष च ण् च ण् तस्य णः।म् च नश्च स्नः ॥ धातोः किम् । षट् ॥ आदेः किम् । लषति । अणाति ॥ षोपदेशानाह—“सेकृ सृष्ट्र सृष्ट्र सृष्ट्र स्तृ स्त्यान्ये दन्त्याजन्तैसादयः ॥ एकाचः षोपदेशाः स्युः ष्वष्क स्विट् स्वड् स्वञ्ज स्वष् स्मिङ् ॥ १ ॥” दन्त्यश्च अच्च दन्त्याचौ तौ अन्तौ अव्यवहितौ यस्य स दन्त्याजन्तः दन्त्याजन्तश्चासौ सश्च दन्त्याजन्तसः दन्त्याजन्तस

आदिर्येषां धातूनां ते दन्त्याजन्तसादयः । दन्त्यान्तसादयोऽजन्तसादयश्चैकाचः एक-  
स्वरा धातवः षोपदेशाः । कथम्भूताः । सेकृ गतौ, सृप्ल गतौ, सृ गतौ, स्तृञ्  
आच्छादने, सृञ् विसर्गे, स्तृञ् आच्छादने, स्यै शब्दसंघातयोः, एभ्यांस्ये ।  
उक्तलक्षणस्यातिव्याप्तिं वारयितुमिदं विशेषणम् । पुनः कथंभूताः । ष्वष्क गतौ,  
जिष्विदा गात्रप्रक्षरणे, ष्वद आस्वादने, ष्वञ्ज परिष्वङ्गे, जिष्वप् शयं, स्मिङ्  
ईषद्धसने, एतैः सहिताः ॥ १ ॥ एकाचः किम् । सोसुच्यते । चुरादावदन्तोऽयम् ॥  
दन्त्याजन्तोति किम् । चुस्कुन्दे । दन्त्यः केवलदन्त्यो, न तु दन्तोष्ठजोऽपि ष्वष्कादीनां  
पृथग्रहणात् । तेन-स्वाद आस्वादने इत्यस्यासिस्वदित्यादौ षत्वं न ॥ षोपदेशा-  
नाह । नर्द नाटि नाथ नाथ नन्द नक्क नृ नृतः । नर्द शब्दे, नट अवस्पन्दने,  
चुरादिः । नट नृत्ताविति घटादिस्तु नेह गृह्यते नाटीति दर्धनिर्देशात् । नाथ नाथ  
याच्चादौ, टुणादि समृद्धौ, नक्क नाशने, नृ नभे, नृती गात्रविक्षेपे ' एभ्यांस-  
ष्टाभ्यो भिन्ना षोपदेशाः । 'नाथ नन्द नृ इति त्रयाणां के चेण्णोपदेशतामाहुः ॥'

( तत्त्वदी० )—आदेरिति ॥ पू च ण् च ण्ण् तस्य । सू च षश्च खः ॥

**प्रादेश्च तथा तौ सुनमाम् ॥** प्रादेः परेषां स्वादीनां नमादीनां च  
धातूनां सकारनकारयोः षकारणकारौ भवतः, षत्वणत्वनिमित्ते  
सति । निषेधति ॥

( सुबोधिनी )—प्रादेश्च तथा तौ सुनमाम् ॥ प्रादिष्वन्धिनः किलात् परेषां-  
स्वादीनां सस्य षः, नमादीनां नस्य णश्च । षत्वनिमित्तं किं ऽम् । णत्वनिमित्तं षका-  
ररेफक्वर्णाः ॥ स्वादीनाह—“उपसर्गस्थनिमित्तात् सुनं तिसुवतिस्यतिस्तोतिस्तो-  
भतिस्थासेनयसेधसिचसञ्जस्वञ्जाम् । प्रतिभिन्नात् सदेश्वावादात्मवनाविदूर्ययाः स्तम्भेश्च  
व्यवाभ्यां भोजने स्वनश्च परिनिविभ्यः सेवासितसयसिबुसट्टसुट्स्तुस्वञ्जादेः स्कञ्जा-  
तेश्च सस्य षः ।” व्याख्या—पुञ् अभिषवे, पू प्रेरणे, षो अन्तर्कर्मणि, पुञ् स्तुतौ,  
शुभ स्तम्भे एषां तिषा निर्देशाद्यङ्कुकि षत्वं न । तेनाभिसोषवीति । अभिसोषोती-  
त्यादि । षा गतिनिवृत्तौ । सेनयेति ज्यन्तो नामधातुः । सेनया अभियातीति अभिषे-  
णयति । षिधु गत्याम् । षिच क्षरणे । षञ्ज सङ्गे । ष्वञ्ज परिष्वङ्गे । स्तम्भु इति सौत्रो  
रोधनार्थः । षभि प्रतिबन्धे इति तु न गृह्यते । लक्षणप्रतिपदोक्तन्यायेन सौत्रो हि  
नोपध इति प्रतिपदोक्तः । इदित्वान्नुमि कृते षभिराक्षणिकत्वेन विस्तम्भते इत्यादौ  
षत्वं न । षट् विशरणादौ । प्रतिभिन्नात्किम् । प्रतिसीदति । आलम्बनमाश्रयणम् ।  
अविदूर एवाविदूर्यम् सामीप्यम् । ण्यः । अवशब्धा गौः निरुद्धा, समीपे आस्ते  
इत्यर्थः ॥ एतयोः किम् । अवस्तब्धो वृषलः शीतेन ॥ स्वन शब्दे । विष्वणति ।  
सशब्दं भुङ्क्ते इत्यर्थः ॥ भोजने किम् । विस्वनति वीणा ॥ षेवृ सेवयाम् ।  
परिषेवनम् ॥ षिञ् बन्धने । त्तान्तः सितशब्दः ॥ सयशब्दस्तु स्वराद् इति

पचादेर्वा अप्रत्ययान्तः । विषयः ॥ षिवु तन्तुसंताने । परिषीव्यति ॥ षह मर्षणे । परिषहते ॥ सुडागमः । परिष्करोति ॥ स्तुस्वञ्जोः पुनर्वचनं सिवादीनाम-  
ड्व्यवायेऽपीति विकल्पार्थम् । म्भु रोधने । विष्टभ्राति । एते स्वादयः । णोपदेश  
एव नमादय इति ॥

( तत्त्वदी० )—प्रादेश्च तथा तौ सुनमाम् ॥ यद्यपि किलादित्यस्थैवानन्तरस्येति न्याये-  
नानुवृत्तिस्तथापि चकारेण पूर्वो ण इत्यनुवर्तते । तदेवानुवृत्तौ किं चकारेण । तथा तावित्यस्य  
तेन प्रकारेण तौ स्तः ॥ षत्वणत्वनिमित्ते सतीति ॥ षत्वनिमित्तं किलम् । णत्वनिमित्तं  
षकाररेफक्वर्णाः । तत्र स्वादयः । नप्रत्ययस्यप्रत्ययान्तेषु षुञ् अभिषवे । षुञ् स्तुतौ । षुभ  
स्तम्भे । षोऽन्तकर्मणि । षु प्रेरणे । ष्टा गतिनिवृत्तौ । व्यन्तसेनाशब्दः । षङ्क संगे । षञ्ज  
परिष्वङ्गे । षिधु गत्याम् । अतिप्रतिर्व्वः षद्वल् विशरणगत्योः । अयङन्तः षिच् क्षरणे । अव-  
पूर्वः षम्भ निरोधे ॥ व्यवपूर्वको भोऽ नार्थः । स्वन शब्दे । परिनिविपूर्वकः । षेवृ सेचने । सुदप्र-  
त्ययः । अङ्गर्जितः षिवु तन्तुसन्ताने अङ्गर्जितः षह मर्षणे ॥

( सेधतेर्गतौ न षः ) गङ्गां विसेधाति ॥

( सुबोधिनी )—सेधतेर्गतौ न षः ॥ उपसर्गस्थनिमित्ताद्रत्यर्थसेधतेः सस्य षत्वं  
न । इतिपा निर्देशाद्यङ्कुकि गत्यर्थसेधतेः षत्वम् । निषेषिधीति ॥

( अङ्द्वित्वव्यवधानेऽपि षः ) न्यषेधत् । निषेषिधु ॥ षिधू शास्त्रे  
माङ्गल्ये च ॥  
निषेषिधु

( सुबोधिनी ) अङ्द्वित्वव्यवधानेऽपि षः ॥ सितशब्दात्प्राक् पञ्चदशानां  
सुनोत्यादीनामड्व्यवधानेऽपि षवत् । अभ्यषुणोत् । सितशब्दात्प्राग्दशानां स्थादीनां  
द्वित्वव्यवधाने षत्वमित्यर्थः । निषेषेध । षिधू शास्त्रे माङ्गल्ये च । शास्त्रं शासनम् ।  
मङ्गलमेव माङ्गल्यम् । ण्यः । मङ्गलक्रियेत्यर्थः ॥

( तत्त्वदी० ) अत्रान्तरेऽपीत्यनुवर्तते । तेनाङ्द्वित्वव्यवहितेऽपीत्याह—अङ्द्वित्वेत्यादि-  
षिधू शास्त्रे माङ्गल्ये च । शास्त्रं शासनम् । माङ्गल्यं मङ्गलक्रिया ॥

ऊदितो वा ॥ ऊदितो धातोः परस्य वसादेरनपीडा ॥

( सुबोधिनी )—ऊदितो वा ॥ ऊत् इद्यस्य स ऊदित् तस्मात् । अनपीति  
पण्णां लेट्रलिङ्कुट्लङ्कुडं लकाराणामन्येषामपीत्यादिप्रत्ययानां च संज्ञा । अङ्-  
प्रत्ययविषयताऽभावात् ॥

( तत्त्वदी० )—ऊदितो वा ॥ ऊत् इद्यस्य स ऊदित् तस्मात् ॥

स्वरतिसूतिसूयतिधूञ् रधनशतृपहृद्गुहमुहस्नुहस्निहां च स्वर-  
तिसूतिसूयतिधूञ् किद्वसादेर्णादेर्नित्यमिड् स्यात् । सेधति ।  
सेधेत् । सेधतु—सेधताडा । असेधत् । सिषेध । सिषेधिय ॥

(सुबोधिनी)—स्वरतिसूतिसूयतिधूञ्जरधनशत्पृष्टद्रुहमुहस्तुहस्त्रिहां च एभ्योऽपि परस्य वसादेरनपीडा ॥स्वृ शब्दोपतापयोः भ्वादिर्गृह्यतेऽविकरणत्वात् ॥ शूङ् प्राणिगर्भविमोचने आदादिको दैवादिकश्च गृह्यते, न तु शूङ् प्रेरणे तौदादिकः ॥ धूञ् कम्पने स्वादिस्थः क्रयादिस्थश्च, न तु धू विधूनने सानुबन्धनिर्देशात् ॥ रध हिंसासंराद्धयोः ॥ णञ् अदर्शने ॥ तृष प्रीणने ॥ हृष् हर्षमोहनयोः ॥ द्रुह जिघांसायाम् ॥ मुह वैचित्ये ॥ णुह उद्गिरणे ॥ षिणह प्रीतिः ॥ स्वरतिसूतिसूयति-धूञ् आं किद्धसादेर्णादेर्नित्यमिट् ॥ एभ्यः परस्य कितो वसादेर्णादेर्नित्यमिड् भवति । स्वरत्यादिविकल्पं बाधत्वा कित इतीणिषेधे प्राप्ते क्रादिनियमादिद्विविधः ॥

( तत्त्वदी० )—वा शब्दस्य व्यवस्थावाचित्वादाह—स्वरतात्यादि ॥

तथोर्धः ॥ झभान्ताद्धातोस्तकारथकारयोर्धकारो भवति, दधातेर्न ॥ झभे जबाः । सिषेद्ध । सेधिता-सेद्धा । सेधिष्यति-सेत्स्यति । असेधिष्यत्-असेत्स्यत् । असेधीत् ॥

(सुबोधिनी)—तथोर्धः ॥ तश्च थ् च तथौ तथाः । आदिजवानामित्यतो झभान्तस्येत्यनुवृत्तं पञ्चम्या विपरिणम्यते ॥ झभान्तात् किम् । भूतः ॥ दधातेर्न । ड्धाञ् धारणादावस्मात् परयोस्तथोर्द्धौ न । धत्तः ॥

( तत्त्वदी० )—तथोर्ध इति ॥ तश्च थ् च तथौ तयोः ॥ वेत्यनुवृत्तेर्दधातेर्निषेधः । यद्वा-तथोऽधः इति । तत्र तश्च थ् च एतयोः समाहारः तथ् तस्य तथः । अध इति दधातेर्नेत्यर्थः । आदिजवानामित्यतो झभानुवृत्तिः ॥

अनिटोऽनामिवतः ॥ अनिटोऽनामिवत्-ध धातोर्वृद्धिः स्यात्पे परे सौ ॥ असैत्सीत् ॥

(सुबोधिनी)—अनिटोऽनामिवतः ॥ द्वयमिदं धातोर्विशेषणम् । यद्यपि धातुः सर्वोऽप्यनिडेव, तस्य इड्विधानाभावात् । तथाऽपि न इट् यस्मात् तस्मात्परस्य तादिप्रत्ययस्योति व्याख्येयम् । अनिटो धातोरुपधाभूतस्य नामिनो वृद्धिर्भवति पे सौ । नाम्यन्तस्य तु धातोर्नामिन इति सूत्रेणैव वृद्धिः । कार्यातिदेशोऽयम् । नामि विद्यतेऽस्योति नामिवान् तस्य । तडिदादिस्वाद्धतुः ॥

( तत्त्वदी० )—अनिटोऽनामिवत इति ॥ अनिटः ञ् नामिवत इति छेदः । नन्वनिट्त्वं धातुमात्रस्यैव । नहि कस्यापि धातोरिङ्घीयते, किंतु प्रत्ययस्यैव । तस्मादनिट इति व्यर्थमिति चेत्सत्यम् । न इट् यस्मात् परस्य प्रत्ययस्येति व्याख्यानात् । तथापीडभावः कस्य प्रत्ययस्य ग्राह्यः ? तादेरिति गृहाण, णादेस्तु क्राद्यष्टादशातिरिक्तात्परस्य सेट्त्वात् । अश्च नामी च अनामिनौ तौ स्तोऽस्यानामिवान् तस्य । द्वन्द्वान्ते श्रूयमाणस्य वतोः प्रत्येकमन्वय इत्याशयेनाह—अवतो नामिवतः । यद्यपि पूर्वैणाकारनामिनोः प्राप्तिः, तथाऽप्यनुपधाभूताकारस्योपधाभूतनामिनश्चाप्राप्तावारम्भः । नन्वत्र-

मान्तोपधत्वाभावात्कथं वतुरिति चेत्तत्त्वम् । अन्यतोऽपि वतुर्भवतीत्यनेनैव ज्ञाप्यते । तेन तडित्वा-  
नित्यादि सिद्धमिति । अथ तथाऽप्यनामिन इत्येवास्तु किं वतुना इति चेन्न, नञ्समासभ्रमप्रसङ्गात् ।  
मत्वर्थीयाद्विरूपो मत्वर्थीयो भवतीत्यनन ज्ञाप्यते । तेन हस्तिमती शालेत्यादि सिद्धम् । अथानिट-  
इत्येवास्तु स्वरादेरित्यतः स्वरस्यानुवृत्तस्य च मत्वर्थीयाकारान्तन्वेन ग्रहणात्स्वरवतोऽनितो धातोः  
सिर्णित्कार्यकृदित्यर्थलाभात् । यद्वा—'गत्कार्यं वृद्धिरेव, सा च स्वरस्यैवेति स्वरलाभात् । पूर्वेणाप्राप्त-  
स्यैव स्वरस्य भविष्यतीत्यर्थादनुपधाभूनाकारस्योपधाभूतनामिनश्च वृद्धिर्भविष्यतीत्यर्थो लभ्य एवेति  
चेत्सत्यम् । नामिवद्ग्रहणस्थोत्तरार्थे वादित्यलं प्लुवितेन ।

**झसात् ॥ झसाद्भुत्तरस्य सेलोपो झसे ॥ असैद्भाम्, असैत्सुः ।**

**असैत्स्व, असैत्स्म ॥ खद स्थैर्ये हिंसायां च ॥ खदति । खदेत् । २४**

**खदतु—खदताद्वा । अखदत् ॥**

( सुबोधिनी )—झसात् ॥ लोपो ह्रस्वादित्यतो लोपो झसे इत्यनुवृत्तं सेरिति  
मूत्रं च ॥ झसात्किम् । अचेष्ट ॥ झसे किम् असैत्सीत् ॥ इट्पक्षे असेधीत् ॥ खद  
स्थैर्ये हिंसायां च । चाद्भक्षणे । स्थिरस्य भावः स्थैर्यम् । ण्यः ॥

( तत्त्वदी० )—झसादिति ॥ सेरित्यस्यानुवृत्तिः । लोपो ह्रस्वादित्यतो लोपस्या ॥ झसात्किम् ।  
अचेष्ट । झसे किम् । अत्सुरौः ॥ रंः किम् । अरुधतामित्यत्र डस्य मा भूत् । अत्र लोपो ह्रस्वज्ञ-  
साञ्जसेरिति षठितुं युक्तम् ।

**अत उपधायाः ॥ धातोरुपधाया अतो वृद्धिः ङिणिति ॥ चखाद ॥**

( सुबोधिनी )—अत उपधायाः ॥ आदिस्वरस्येत्यतो ङिणतीति वृद्धिरिति  
चानुवृत्तम् ॥ अतः किम् । तुताद ॥ उपधायाः किम् । गणयति ॥

( तत्त्वदी० )—अत उपधाया इति ॥ आदिस्वरस्य ङिणिति चेति वृद्धेरनुवृत्तिः । अत्रात  
इति योगं विभज्यादन्तस्य धातोर्वृद्धिः, तेन अङ्गापयति इत्यादि सिद्धमिति । पुनरुपधाया इत्यत्र नाम्न  
इति योजनीयम् । तेन नाम्न उपधाया वृद्धिरिति व्याख्येयमिति त्वादयतीत्यादिसिद्धिरिति । पुनरुभयो  
र्मेलनात् धातोरुपधाया अतो वृद्धिरिति ॥ ङिणिति किम्, पक्ता । उपधायाः किम्, ततक्ष । धातो  
किम्, जगतोऽयम् जागतः । अत्र पक्त्वादादिवृद्धिर्बाधित्वा उपधावृद्धिः प्रसज्येत । गार्ग्यो जगादेत्या-  
दावादिवृद्धरुपधावृद्धयोरेवकाराः ॥

**( णबुत्तमो वा णित् ) चखाद—चखद ॥ णित्पे ॥ पे सिर्णित् ॥**

( सुबोधिनी )—णबुत्तमो वा णित् ॥ उत्तमपुरुषसंबन्धी णब् वा णित् ॥ पे सि-  
रित्यनुकृष्यते । पे परे सिर्णिङ्भवति, ण् इत् यस्य स णित् अणितं णिदित्याह कार्या-  
तिदेशोऽयम् ॥

( तत्त्वदी० )—णित्पे इति ॥ ण् इयस्य स णित् । अणितो णित्करणाङ्गिणदिति गम्यते ।  
अन्यशब्दोऽन्यत्र प्रयुज्यमानोऽपि विनाऽपि वर्ति गत्यर्थं गमयति । प्राधान्याच्च कार्यातिदेशोऽयम् । तथाच ।

णितां यत्कार्यमत उपधाया इत्यादिना वृद्ध्यादि तदतिदिश्यते । यद्यपि णितां णवादीनामातो णडावित्यादिना विहितम् अवाद्यपि णित्कार्यं, तथाऽपि तन्नात्र तिदिश्यते कार्यविशेषत्वात् । सामान्यातिदेशोऽयम् । णत्रिणादयस्तु णिद्विशेषाः । यथा ब्राह्मण इदस्मिन् क्षत्रिये वर्तितव्यमित्यत्र यद्वसिष्ठे गौतमे च तन्नातिदिश्यते, किं तु ब्राह्मणसामान्यत्वस्य । तथाऽत्रापि णिति यद् दृष्टं कार्यं तदतिदिश्यते ॥

( अतो हसादेर्लघोर्वा वृद्धिः सेटि सौ ) अखदीत्-अखादीत् ॥  
गद व्यक्तायां वाचि ॥

( सुबोधिनी )-अतो हसादेर्लघोर्वा वृद्धिः सेटि सौ ॥ हसादेर्लघोरकारस्य वा वृद्धिः स्यात् सेटि परस्मैपदे सौ ॥ अतः किम् । अदेवीत् ॥ हसादेः किम् । मा अतीत् ॥ लघोः किम् । अगदीत् ॥ सेटि किम् । अपाक्षीत् ॥ पे किम् । अयतिष्ठ ॥ अद स्थैर्यं । पवर्गीयादिः ॥

( तत्त्वदी० )-अतो हसादेरिति अत इत्यस्यैव विशेष गद्वयम् । हस आदिर्यस्य स हसादिस्तस्य ॥ हसादेः किम् । मा भवानतीत् ॥ लघोः किम् । अनन्दीत् ॥ यद्यच्चकाशीदित्यत्र चकारादकारस्य वृद्धिवारणाय येन नाव्यवधानमिति न्यायेन यद्येकवर्णव्यवधानमाश्रीयते तदा त्वरक्षीदित्यत्रापि प्रसक्त्यभावाद्लघोरिति न कर्तव्यमिति केचित् । एतच्च अत उपधाया इत्यत्र नो वेत्यतो वानुवृत्त्या लभ्यते । एवमन्यत्रापि वृद्धिनिषेधविकल्पयोरिदमेव मूलमूलम् ॥

( प्रादिस्थान्निमित्तान्नेनस्य णो गदनदपदातअपिहाधास्थामाङ्-  
मेङ्स्यतिहन्तियातिवातिद्रातिप्सातिवपातेवहतिशाम्यतिचिनो-  
तिदेग्धिषु ) ॥

( सुबोधिनी )-प्रादिस्थान्निमित्तान्नेनस्य णो गदनदपदातअपिहाधास्था-  
माङ्मेङ्स्यतिहन्तियातिवातिद्रातिप्सातिवपातेवहतिशाम्यतिचि-  
नोतिदेग्धिषु ॥ प्रादिषु तिष्ठतीति प्रादिस्थः तस्मात् निमित्तात् षकाररेफऋ-  
वर्णरूपात् परस्य नेर्णत्वं गदादिषु परेषु ॥ गद व्यक्तायां वाचि । णद अव्यक्ते शब्दे ।  
पद गतौ । पल्ल पतने । एषां चतुर्णामपा निर्देशाद्यङ्ङुकि णत्वं न । प्रनिजागदीति  
प्रनिनानदीति ॥ अपिहेति चत्वारः । डुदाञ्ज दाने प्राग्देदाति । दाण् प्रणिय-  
च्छति । दो प्रणिद्यति । देङ् प्रणिद्यते ॥ धारूपौ द्वौ । धेट् प्रणिधयति । डुधाञ्  
प्रणिदधाति । ष्टा गतिनिवृत्तौ । माङ् माने । मेङ् प्रणिदाने । षो अन्तकर्मणि ।  
हन् हिंसागत्योः । या प्रापणे । वा गतिगन्धनयोः । द्रा कुन्सायाम् । प्सा भक्षणे । डुवष्  
बीजतन्तुसन्ताने । वह प्रापणे । शमु उपशमे । चिञ् चयने । दिह उपचये । स्यत्यादी-  
नामेकादशानां शितपा निर्देशाद्यङ्ङुकि णत्वं न । प्रनिमासेति । प्रनिजंघनीतीति ॥



(तत्त्वदी०)—प्रादिस्थादिति ॥ प्रादिषु तिष्ठतीति प्रादिस्थम् तस्मात् निमित्तात् णत्वनिमित्तात् षकाररेफक्वणरूपत्वात् नेरुपसर्गस्य नस्य णत्वमित्यर्थः । गदादिषु धातुषु परेषु ॥ यत्तु नेर्णत्वमित्येतावन्मात्रं वासुदेवोक्तं, तन्न; निगदतीत्यादावतिव्याप्तेः । विनिगदतोत्यत्र च ॥

( अन्यत्राकखादावषान्ते आद्योच्चारणे वा ) अकखादौ किम् । प्रनिकरोति । प्रनिखादति ॥ अषान्ते किम् । प्रनिदुष्यति ॥ वेति किम् । प्रणिभवति । प्रनिभवति ॥ आद्योच्चारणे किम् । प्रनिचकार । प्रनिचखाद । प्रणिगदति । अगदीत् ॥ रद विलेखने । रदति । रदेत् । रदतु । अरदत् । रराद ।

( सुबोधिनी )—अन्यत्राकखादावषान्ते आद्योच्चारणे वा ॥ आदौ भवा आद्याः । आद्यानां पाणिनिकात्यायनपतञ्जलीनामुच्चारणमाद्योच्चारणं तस्मिन् । कादिखादिषान्तवर्जे गदनदादेरन्यस्मिन् धातौ परे प्रादिस्थान्निमित्तात्परस्य नेर्नस्य णत्वं वा । कश्च खश्च कर्षौ तावादी यस्य स कखादिः कखादेरन्योऽकखादिस्तस्मिन् । षोऽन्तो यस्य स षान्तस्तस्मादन्योऽषान्तस्तस्मिन् । अकखादौ किम् । प्रनिचकार प्रणिचखाद ॥ अषान्ते किम् । प्रनिषेक्षति ॥ रद विलेखने विलेखनं भेदनम् ।

(तत्त्वदी०)—अन्यत्रेति ॥ अन्यत्र वा अन्यस्मिन् धातौ परे प्रादिस्थनिमित्तपूर्वकस्य नेर्णत्वं केत्यर्थः । आद्योच्चारणे प्रथमोच्चारणसमये अकखादौ अषान्ते च । कश्च खश्च कर्षौ तावादी यस्य स कखादिः कखादेरन्योऽकखादिस्तस्मिन् । षः अन्ते यस्य स षान्तस्तस्मिन् । आद्योच्चारणे इत्युभयत्रान्वेति । तथा चायमर्थः, आद्योच्चारणे कादिखादिषान्तवर्जगदनदादेरन्यस्मिन् धातौ परे प्रादिस्थान्निमित्तात्परस्य नेर्नस्य णत्वं वा भवति । प्रणिभवन्ति, प्रनिभवन्ति ॥ अकखादौ किम् । प्रनिकरोति । प्रनिखादति ॥ अषान्ते किम् । प्रनिषिन्ति । विलेखने इति विलेखनं भेदनम् ।

लोपः पचां कित्ये चास्य ॥ पचादीनां लिटचनादेशादीनां पूर्वस्य लोपो भवत्यकारस्य एकहसमध्यस्थस्य चकारः, किति णादौ सेटि थपि च ॥ रेदतुः । रेदिथ ॥ णद् अव्यक्ते शब्दे । प्रणिनेहुः । नेदिथ ॥ अर्द गतौ याचने च । आभ्वोर्णादौ ॥

( सुबोधिनी )—लोपः पचां कित्ये चास्य ॥ पचामिति बहुवचनेन पचप्रकारा घातवो गृह्यन्ते । यथा पचधातुरेकहसमध्यस्थाकारवान् लिटि अनादेशादिश्च तथाऽन्येऽपि घातवः ॥ अस्य किम् । दिदिवतुः । ररासे ॥ अनादेशादीति किम् । चकणतुः ॥ एकशब्दोऽत्रासहायवचनः । एकौ च तौ हसौ च एकहसौ तयोर्मध्यस्थः एकहसमध्यस्थस्तस्य ॥ एकहसेति किम् । तत्सरतुः । त्सर छद्मगतौ ॥ आभ्वोर्णादौ ॥

(तत्त्वदी०)—लोपः पचामिति ॥ पचामिति बहुवचनेन पचप्रकारा धातवो गृह्यन्ते । तथा पचधातुरेकहसमध्यस्थाकारवान् लिटि अनादेशादिश्च तथाऽऽगोऽपि धातुरिति । तथा च पप्रच्छतुरित्यत्र एकहसमध्यस्थत्वाभावानैत्वलोपौ ॥ अनादेशादिः क्त् । चख्नतुः । लिटिपनादेश- विशेषणात् नेमिथ । सेहे ॥ अस्य क्त् । दिदिवतुः ॥

**नुगशाम् ॥** अश्नोतेर्ऋकारादेर्हसान्तस्य संयोगान्ताकारादेश्च पूर्व-  
स्य नुग्भवति णादौ ॥ आनर्द । आर्दीत् ॥ नर्द गर्द शब्दे ॥ तर्द  
हिंसायाम् । तर्दति ॥ कर्द कुत्सिते शब्दे । कर्दति ॥ खर्द दन्दशुके ।  
खर्दति ॥ क्रदि चेष्टायाम् ॥ क्रिदि परिदेवने । क्रिन्दति ॥ अत सात-  
त्यगमने । आतिथ । खाह भक्षणे । अखादीत् ॥ क्रदि आह्वाने रोदने  
च ॥ अति अदि बन्धने । अन्तति । अन्तेत् । अन्ततु । आन्तत् ।  
आनन्त । आनन्द । अन्द्यात् । अन्दिता । अन्दि यति । आन्दिष्यत् ।  
आन्दीत् ॥ टुणदि समृद्धौ । ननन्द ॥ चादि आह्लादने दीप्तौ  
च । इदितो तुम् । चन्दति । चन्देत् । चन्दतु । अचन्दत् । चचन्द ।  
चन्द्यात् । चन्दिता । चन्दिष्यति । अचन्दिष्यत् । अचन्दीत् । शुन्ध  
शुद्धौ । शुन्धति । शुन्धेत् । शुन्धतु । अशुन्धत् । शुशुन्ध । शुध्यात् ।  
शुन्धिता । शुन्धिष्यति । अशुन्धिष्यत् । अशुन्धीत् ॥ तक्क कक्क  
हसने । तकि कृच्छ्र जीवने । तङ्कति । ततङ्क । अतङ्कीत् ॥ शुक गतौ ।  
शोकति । अशोकीत् ॥ बुक्क भषणे । बुक्कति ॥ कष हसने । कषति ॥  
युगि जुगि वर्जने । युङ्कति ॥ इदि परमैश्वर्ये इन्दति ॥

(सुबोधिनी)—नुगशाम् ॥ अशूङ् व्याप्तौ । अशामिति बहुवचनमाद्यर्थम् । संयो-  
गोऽन्तो यस्य स संयोगान्तः स्वर आदिर्यस्य स स्वरादिः संयोगान्तश्चासौ स्वरादिश्च  
संयोगान्तस्वरादिस्तस्य ॥ अत सातत्यगमने । सततस्य भावः सातत्यम् । सात-  
त्येन गमनं सातत्यगमनं तस्मिन् ॥ खाह भक्षणे । क्रदित्वान्न रित इत्यङ्कार्यं  
न । अचखादत् ॥ टुणदि समृद्धौ । टु इति द्वितोऽथुरित्यथुप्रत्ययार्थः । नन्दथुः ॥  
इदित्वान्नस्य लोपो न । नन्द्यात् ॥ चदि आह्लादने दीप्तौ च । हर्षे तेजसि चेत्यर्थः ॥  
क्रिदि परिदेवने । परिदेवनं शोकः ॥ इदि परमैश्वर्ये । ईश्वरस्य भाव ऐश्वर्यम् । ण्यः ॥  
परा उत्कृष्टा मा लक्ष्मीर्यस्य तत् परमं, परमं च तदैश्वर्यं च परमैश्वर्यं तस्मिन् ॥

(तत्त्वदी०)—नुगशामिति अशामिति बहुवचनेनैतत्सर्वं लब्धमित्याह ऋकारा-  
देरित्यादि ॥

**स्वरादेः ॥** स्वरादेर्धातोर्द्वितीयोऽडागमो भवति दिबादौ परे ॥

अ इ ए । ए ऐ ऎ । ऐन्दत् ॥

( सुबोधिनी )—स्वरादेः ॥ इवादावडित्यनुवृत्तम् । स्वर आदिर्यस्य सः स्वरादि-  
स्तस्य । आरम्भसामर्थ्यात् द्वितीयोऽडित्यर्थः । अटं विना स्वरादित्वमिह विवक्षितम्,  
अन्यथा दिवादावडित्यग्रे अटि चेति सूत्र्यताम् ॥

( तत्त्वदी० )—स्वरादेरिति ॥ अटं विना स्वरादित्वं बोध्यम्, विधानसामर्थ्यात् । अन्य  
दिवादावडित्यस्याग्रे अट्चेति सूत्रिते । न द्वितीयाटःसंभवात् । यतु वासुदेवेन आद्योच्चारणे स्वरादेः ।  
अन्यथा सर्वस्यैव प्रथमाटा स्वरादित्वात् व्यावृत्तेरित्युक्तम्, तन्न । औष्ट्र ऐज्यत इत्यादावप्रसङ्गात् ॥  
द्वितीय इति । विधानसामर्थ्यात् प्रथमावाधेन भवतीत्याशयः । कारणसामर्थ्यादेकेनाटा  
वातुकार्यानन्तरं द्वितीयेन कार्यमित्याह ॥ ए ऐ ऐ ॥

**कासादिप्रत्ययादाम् ऋसभूपरः ॥** कास् आस् दय अय गुरुना-  
म्याद्यनेकस्वरेभ्यो णवादाँ परे आम् प्रत्ययो भवति । स च कृ अस्  
भूपरः प्रयोक्तव्यः ।

( सुबोधिनी )—कासादिप्रत्ययादाम् ऋसभूपरः ॥ कासृ शब्दकुत्सायाम् आस्  
उपवेशने । दय दाने । अय गतौ । गुरुश्चासौ नामी च गुरुनामी स आदिर्यस्य च  
गुरुनाम्यादिर्धातुः । प्रत्ययग्रहणमनेकस्वरोपलक्षकम् । एभ्य आम् प्रत्ययः स्यात् ।  
कीदृशः ऋसभुवः परे यस्मात्स ऋसभूपर इत्यर्थकथनेन विपर्यासव्यवहितयोर्निवृत्तिः  
कथिता । कथं तर्हि 'तं पातयां प्रथममास पपात पश्चात्' । 'प्रभ्रंश्यां यो नहुषं  
चकार' इत्यादिप्रयोगाः ? प्रमादन एव । ऋसभुवां क्रियासामान्यवाचित्वादात्प्रकृ-  
तीनां क्रियाविशेषवाचित्वात्, तर्थाभेदान्वयो भवति । सामान्यविशेषयोरभेदा-  
न्वयो लोकतः सिद्धोऽस्ति । एवं च इन्दांचकार । इन्दांबभूवेत्यादौ एककर्तृका-  
भतानद्यतनपरोक्षा परमैश्वर्या भिन्नक्रियेति तुल्यो बोधः । ननु करोतिः सकर्मकः,  
भवतिस्वकर्मकः, कथं द्वयोस्तुल्यबोध इति चेदत्राहुः, यदा हि करोतिरुत्पादनार्थकः  
स्वातन्त्र्येण प्रयुज्यते तदा तस्य नियमन सकर्मकत्वं भवति घटं चक्रे, राज्यं  
चकारेत्यादौ । यदा तु क्रियाऽन्तरसमानाधिकरणः करोतिः प्रयुज्यते तदा यत्समानाधि-  
करणः करोतिस्तत्सकर्मकत्वाकर्मकत्वाभ्यां कृत्वा स्वयमपि तथा सकर्मकाकर्मकभावौ  
भजते । जुहवांचकारेति । एवं भवस्त्यारप्याम्, प्रकृतिसमानाधिकरणत्वेन क्वचित्सकर्मकत्वं  
बोध्यम् । तथा च—'तस्यात्पत्रं विभरांबभूवे' इति भावः ॥ 'तपर्तुपूर्तावपि मेदसां  
भरा विभावरीभिर्विभरांबभूविरै' इति श्रीहर्षश्च ॥ इत्यत्र क्रियान्तरसमानाधिकरणा-  
द्भवतः सकर्मकत्वात् कर्मणि लिट् । एवं चाम्प्रकृत्यर्थगतकारकसंख्यादिविशेषाभि-  
व्याक्तिरनुप्रयोगस्य फलमिति ॥ गुरुनाम्यादि किम् । इयेष ॥ अनेकस्वरोति किम् ॥  
अ इवाचचारोति औ इत्यत्र प्रत्ययान्तत्वेऽप्यनेकस्वरत्वाभावादाम् न ॥

( तत्त्वदी० )—कासादिति ॥ गुर्यो नामी स आदिर्यस्य स गुरुनाम्यादिः । प्रत्ययग्रहणम-  
नेकस्वरोपलक्षकम् । तेन अ इवाचचार औ इत्यत्र प्रत्ययान्तत्वेऽप्यनेकस्वरत्वाभावान्नाम् ॥

( विददरिद्राजाशुषां ॥ वा ॥ पूर्वस्य ऋवर्णस्याकारः ॥

( सुबोधिनी )—विददरिद्राजाशुषां वा ॥ एभ्यो वाऽऽन् दरिद्राजागत्योर्नेक-  
स्वरत्वान्नित्यप्राप्तौ वेत्योषत्योश्चाप्राप्तौ विकल्पः । विद् ज्ञाने । दरिद्रा दुर्गतौ । जागृ  
निद्राक्षये । उष दाहे । आमो मस्य नेत्वम् । आस्कासोराभिवधानात् ज्ञापकात् ॥  
रः ॥ ऋ अः इति छेदः । 'पूर्वस्य हसादिः शेषः' इत्यतः पूर्वस्येत्यनुवृत्तम् ॥

( तत्त्वदी० ) अत्रोदितो वेत्यतो वाऽनुवृत्तेराह—विददरिद्राजाशुषां वेति ॥ दरिद्राजाग-  
त्योर्नेकस्वरत्वान्नित्यप्राप्तौ वेत्योषत्योश्चाप्राप्तौ विकल्पः ॥ र इति ॥ ऋ ऋः इति छेदः 'पूर्वस्य हसा-  
दिः शेषः' इत्यतः पूर्वस्येत्यनुवर्तते, यत्तु वासुदेवेन णवादादौ पूर्वस्येत्यनुवर्तते इत्युक्तम्, तन्न । र इत्य-  
त्राख्यातपादस्थे णवादानिति अस्मात्कृत्पादस्थानुवृत्त्यसंभवात् ॥

धातोर्नामिनः ॥ नाम्यन्तस्यादन्तस्य च धातोर्वृद्धिः, ङिणति  
परे ॥ इन्दांचकार, इन्दांचक्रतुः, इन्दांचकृः । इन्दांचकर्थ । इन्दा-  
मास, इन्दामासतुः, इन्दामासुः । इन्दांवभूव । इन्द्यात् । ऐन्दीत् ॥  
णिदि कुत्सायाम् । इदितो नुम् । प्रपूर्वः । प्रणिन्दति । प्रनिन्दति ।  
प्रनिन्देत् । प्रणिन्दतु । प्राणिन्दत् । निनिन्द । निन्द्यात् । निन्दि-  
ता । निन्दिष्यति । अनिन्दिष्यत् । अनिन्दीत् ॥ दधि पालने ।  
ददङ् ॥ उख गतौ । अप् कर्तरि । उपधालघोर्गुणः । ओखति ।  
ओखेत् । ओखतु । औखत् ॥

( सुबोधिनी )—धातोर्नामिनः ॥ आदिस्वरस्येत्यतो वृद्धि रिति ङिणतीति चानु-  
वृत्तम् । अत्र हि स्वरस्येति पदमनुवर्त्य वाक्यभेदेन व्याख्येयम् । तेन स्वरान्तस्य  
धातोर्वृद्धिः ङिणति । तेन श्वानमाचष्टे शावयति । विद्वांसं विद्वावयतीत्यादि सिद्धम् ।  
अदन्तस्येति अत उपधाया इत्यत्रात इति योगविभागात्संहाकर्षणाद्वा लब्धम् ।  
तेन च—अङ्गापयतीत्यादि सिद्धम् ॥

( तत्त्वदी० )—धातोर्नामिन इति ॥ आदिस्वरस्येत्यतो वृद्धिरिति ङिणतीति चानुवर्तते ॥  
धातोः किम् । आत्रेयः । नात्रादिवृद्धिर्बाधिका, नापि यस्य लोपः, उभयोरन्त्यत्र सावकाशत्वाद्वा  
परत्वादन्यवृद्धिरेव स्यात् । तथाहि—आदिवृद्धेरवकाशः आश्वयुज इत्यत्र, अन्त्यवृद्धेः निनाय । इहोभ-  
यप्रसङ्गे परत्वादन्यवृद्धिरेव, अतो धातोरित्युक्तम् । अथैवमग्निभुवोऽपत्यमाग्नि इत्यत्रान्यवृद्धिः प्राप्नो-  
ति भुवो धातुत्वादिति चेत्, शृणु । धातोरित्येवंशब्देन विहिते णिति ङिणति व्याख्येयम् । अत्र  
तु नाम्नो विहितोऽण्, न तु धातोः । एवं चाग्निभुवमिच्छतीति वाक् । नाम्नो य ईचास्येति यः ।  
ततः विवप् । अल्लोपयलोपौ । तस्यापत्यमाग्निभव इत्यत्रापि न भवति । नामशब्देनात्राणो विधा-  
नात् । अथान्नादिस्वरस्येत्यतः स्वरस्येत्यनुवर्त्य स्वरान्तस्य धातोरिति व्याख्येयम् । मैवम् । स्वर-  
सहचरितादिशब्दस्याप्यनुवृत्तिप्रसङ्गात् । दरिद्रावित्यादावतिव्याप्तेः । स्वरान्नावृत्तौ तु गणयतीत्या-  
दावन्यवृद्धेर्दुर्वारत्वात् । न चात्र यत इति लोपो बाधकः, तस्यानपि नामान्ये विहितत्वेनास्यानपि

विशेषे ङिति विहितत्वादपवाद वात् ॥ इन्द्रामासेति ॥ क्रसूभूपर इत्यत्र पृथग्रहणादस्तेर्भूभावो न, अन्यथा हि कृभूपर इत्येवोच्येत । आमो मस्येत्वमास्कासोर्विधानात्, अन्यथा मित्वादन्त्य-स्वरात्परत्र विधानादासूकासोः सन्तरात्पूर्वविधाने सवर्णदीर्घत्वे वैलक्षण्याभावात् ।

( असवर्णे स्वरे पूर्वस्येवर्णोवर्णयोरियुवौ ) उवोख । ऊखतुः ।

ऊखुः । उवोखिथ । अखीत् ॥ लुञ्च अपनयने ॥ अञ्चु गतिपूज-  
नयोः । अञ्चति । अञ्चन् । अञ्चतु । आञ्चत् । आनञ्च । अच्यात् ।

पूजायां अञ्च्यात् । अञ्चिता । अञ्चिष्यति । आञ्चिष्यत् ।

आञ्चीत् ॥ आञ्छि आयामे । आञ्छति । आञ्छेत् । आञ्छत् ॥

( सुबोधिनी )—असवर्णे स्वरे पूर्वस्येवर्णोवर्णयोरियुवौ ॥ धातोः पूर्वस्ये-  
वर्णोवर्णयोरियुवौ भवतः, असवर्णे स्वरे । पूर्वं द्वित्वं पश्चादुकारस्योपधाया लघोरिति  
गुणे कृते पूर्वस्योऽत् । उवोग्र । कित्वाद्गुणाभावे ऊखतुः । अत्र उ उख अतुम् इति  
स्थिते पर्जन्यवलक्षणप्रवृत्तिरिति न्यायात् पूर्वस्य ह्रस्वस्यापि ह्रस्वे कृते सवर्णदीर्घः ।  
ततो 'ह्रस्वः' इति पुनर्ह्रस्वो न, लक्ष्ये लक्षणं सकृदेव प्रवर्तते इत्युक्तत्वात् । नुग-  
शामिति नुक् । आनञ्च । गर्तौ नो लोप इति नो लोपः । अच्यात् । आञ्छि आयामे ।  
आयामो दैर्घ्यम् ॥

( आञ्छेर्नुग्वा णादौ ) आञ्छ आनाञ्छ ॥ ह्रुर्छा कौटिल्ये ॥

( सुबोधिनी ) आञ्छेर्नुग्वा णादौ ॥ आञ्छेः पूर्वस्य नुग् वा णादौ परे ।  
नुगशामिति नित्ये प्राप्ते विकल्पः ॥

य्वोर्विहसे ॥ ह्रुर्छति । ह्रुर्छन्तु । जुहूर्छ । ह्रुर्छर्चात् । ह्रुर्छिता ।

ह्रुर्छिष्यति । अह्रुर्छिष्यत् । अह्रुर्छीत् । युच्छ प्रमादे । युच्छति ॥  
वज गतौ ॥

( शसद्दवादिगुणभूताकाराणां नैत्वपूर्वलोपौ ) ववाज । वव-

जतुः । अवाजीत् ॥ व्रज गतौ । व्रजति । व्रजेत् । व्रजतु । अव्र-  
जत् । वव्राज व्रज्यात् । व्रजिता । व्रजिष्यति । अव्रजिष्यत् ॥

( सुबोधिनी ) शसद्दवादिगुणभूताकाराणां नैत्वपूर्वलोपौ ॥ एषामेत्व-  
पूर्वलोपौ न । शसु हिंसायाम् । दन्त्यान्तः । दद दाने । वकारो दन्त्यौष्ठ्यः आदौ यस्य  
स वादिः । गुणशब्देन भूतः उत्पादितः गुणभूतश्चासौ अकारश्च गुणभूताकारः शशर-  
तुरित्यादौ गुणशब्देन क्रियमाणोऽर् तदवयवोऽकारः । लुलविधेत्यादौ तु गुणशब्देन  
क्रियमाणो य ओकारस्तत्स्थानिकस्यावादेशस्यावयवोऽकारस्तस्यैत्वपूर्वलोपौ न ॥

( तत्त्वदी० )—शसद्देति ॥ शशङ्खुतगताविति तालव्याः तस्य ग्रहणमिति कश्चिद्ब्रह्म, तद्भाष्यविरोधादुपेक्ष्यम् ॥ गुणभूतेति ॥ गुणो भवतीति गुणशब्देन भावितो योऽकारस्तस्येत्यर्थः । तथा च शशरतुरत्रापि गुणे कृतेऽवयवस्यास्य न । लुल्लिख्येत्यत्र ओकारे गुणे तस्यापि तदवयवस्यास्य न । गुणभूतत्वं साक्षात्परम्परासाधारणम् । तेनोक्तप्रयोगद्वयनिर्वाहः । एतच्च लोपः पञ्चामिति सूत्रे चकारादधिकारालम्ब्यते ॥

( वदिव्रज्योः सौ नित्यं वृद्धिः ) अव्राजीत ॥ अज गतौ क्षेपणे च ॥ अजति । अजेत् । अजतु । आजत ॥

( सुबोधिनी )—वदिव्रज्योः सौ नित्यं वृद्धिः ॥ एतयोर्नित्यं वृद्धिः सौ परे ॥ अतो हसादेरिति विकल्पप्राप्तौ नित्यविधानम् ॥

( तत्त्वदी० )—वदिव्रज्योरिति ॥ अतो हसादेरिति विकल्पप्राप्तौ नित्यम् ॥

( अजेरचतुर्षु वीवसादौ वा ) विवाय ॥

( सुबोधिनी )—वदिव्रज्योः सौ नित्यं वृद्धिः ॥ एतयोर्नित्यं वृद्धिः सौ परे ॥ अतो हसादेरिति विकल्पप्राप्तौ नित्यविधानम् ॥

नुधातोः ॥ विकरणस्य नोर्धातोश्चैवर्णोवर्णयोरियुवौ स्वरे । अनेकस्वरस्यासंयोगपूर्वस्य तु र्वौ ॥

( सुबोधिनी )—नुधातोः ॥ र्वोर्धातोरिति सूत्रं र्वौ वेति चानुवृत्तम् । वनुप्रत्ययसम्बन्धिनो नु इत्यस्य न ग्रहणं निरनुबन्धकग्रहणे न सानुबन्धकस्येत्युक्तत्वात् । णुस्तुताविति धातोरपि न कृत्रिमाकृत्रिमयोः कृत्रिमस्यैव ग्रहणमिति परिभाषितत्वात् । परिशेषात् नु इत्यस्य विकरणस्य ग्रहणम् । नुप्रत्ययान्तस्य धातोश्चैवर्णोवर्णयोरियुवौ अनेकस्वरस्यासंयोगपूर्वस्य तु नोर्धातोश्चैवर्णोवर्णयोर्वौ धातोर्विहिते स्वरादौ परे । शक्नुवन्ति । शिश्रियतुः । ब्रुवन्ति । असंयोगपूर्वस्यानेकस्वरस्य तु सुन्वन्ति । निन्यतुः । जुह्वति ॥ अनेकस्वरस्येति किम् । रियाति । पियाति । रि पि गतौ । रुवन्ति । नुप्रत्ययान्तस्यानेकस्वरत्वाव्यभिचारात् प्रत्युदाहरणं न ॥ धातोर्विहिते इति किम् । सुधीशौ ॥

( तत्त्वदी० )—नुधातोरिति र्वोर्धातोरिति र्वौ वेति च पूर्वं इत्यमनुवर्तते । अत्र च धातोर्विहिते स्वरादौ परे इति बोध्यम् । तेन सुधीशावत्र पदादिस्वरे न । सूत्रे ह्यत्र क्रोरपि न ग्रहणं नुग्रहणेन निरनुबन्धकग्रहणे न सानुबन्धकस्येति परिभाषणा विकरणस्यैव नोर्ग्रहणान् । णुस्तुताविति धातोरपि न ग्रहणं कृत्रिमत्वात् ॥

( उवर्णान्तेषु हुन्वोरेवापि ) विव्यतुः ।

( सुबोधिनी ) उवर्णान्तेषु हुन्वोरेवापि ॥ अपि अब्बिषये चतुर्षु अनेकस्वरस्यासंयोगपूर्वस्य धातोरुवर्णस्य वत्त्वं न । हुन्वोरेव वत्त्वं चतुर्षु । अनपि तु जुहुवतुः । विव्यतुरित्यत्र र्वोर्विहिते इति दीर्घो न यत्वस्यासिद्धत्वात् ॥

( तत्त्वदी० )—उवर्णान्तेषु हुन्वोरेवार्पाति ॥ इदं दानादनयोः । नोर्विकरणस्य अपि अव्ययविषये इत्यर्थः । तेन जुहति चिन्वतीत्यत्रैव नतु बोभुवतीत्यत्रापि । एतच्चानुवृत्त्या लभ्यते ॥

( स्वरान्तादत्वत्तश्च तादौ नित्यानिटस्थपो वेट् ) विवयिथ । विवेथ । आजिथ । विव्यथुः । विव्य । आजिव । आजिम । वीयात् ॥

( सुबोधिनी )—स्वरान्तादत्वत्तश्च तादौ नित्यानिटस्थपो वेट् ॥ स्वरान्तात्तादौ नित्यानिट आद्योच्चारणेऽन्वतस्तादौ नित्यानिटश्च धातोः परस्य थप इण् वा भवति ॥ अत्र विद्यते यस्य स अत्वान् तस्मात् ॥ स्वरान्तात् किम् । विभेदिथ ॥ थपः किम् । पपिव ॥ तादौ नित्यानिटः किम् । सस्वरिथ । स्वरतिमूतीत्यनेन वेट्कोऽप्यम् ॥ आद्योच्चारण इति किम् । चकार्षिथ ॥ अत्वतः किम् । विभेदिथ ॥ तपरः किम् । रराधिथ ॥ तादाविति किम् । जग्रहिथ । 'बुः से' इत्यनेन सप्रत्ययेऽयं नित्यमनिट् । नित्यानिटः विम् । आनञ्चिथ । ऊदित्त्वाद्देट्कोऽप्यम् ॥

( तत्त्वदी० ) अत्वत्त इति ॥ अत्रिद्यते यस्य सोऽत्वान् । तस्मादित्यर्थः । नित्यानिटः किम् । अडा । अञ्जिता ॥

**नैकस्वरादनुदात्तात् ॥ आद्योच्चारणेऽनुदात्तादेकस्वराद्घातोः परस्य वसादेरिण् स्यात् ॥**

( सुबोधिनी )—नैकस्वरादनुदात्तात् ॥ आद्योच्चारणे इत्युभयत्रान्वेति । आद्योच्चारणेऽनुदात्तादेकस्वरञ्चेत्यर्थः । तेन विभित्सतीत्यत्र सान्ते अनेकस्वरत्वेऽपीणिवेधो भवत्येव ॥

( तत्त्वदी० )—नैकस्वर इति ॥ आद्योच्चारणे इति उभयत्रान्वेति । आद्योच्चारणेऽनुदात्तादेकस्वरञ्चेत्यर्थः । तेन विभित्सतीत्यत्र सान्ताद् द्वित्वदशायामनेकाल्त्वेऽपि इणिवेधो भवत्येव ॥

“अनिट् स्वरान्तः भवतीति दृश्यतामिमांस्तु सेटः प्रवदन्ति तद्विदः । अदन्तमृदन्तमृतां च वृड् वृजौ श्विडीडिवर्णेष्वथ शीङ्श्रिजावपि ॥ १ ॥ गण्मथमृदन्तमृतां च रुस्तुवौ ध्रुवं तथोर्णोतिमथो युण्क्षुण्वः ॥ इति स्वरान्ता निपुणैः समुच्चितास्ततो हसान्तानपिसन्निबोधत । २ ॥ शकिस्तु कान्तेष्वनिडेक इण्यते घसिश्च सान्तेषु वसिः प्रसारणी ॥ रभिश्च भान्तेष्वथ मैथुने यभिस्ततस्तृतीयो लभिरेव नेतरे ॥ ३ ॥ यमिर्जमान्तेष्वनिडेक इण्यते रमिर्दिवादावपि पठ्यते मनिः ॥ नमिश्चतुर्थो हनिरेव पञ्चमो गमिस्तु षष्ठः प्रतिषेधवाचिनाम् ॥ ४ ॥ दिहिर्दुहिर्मेहतिरोहती वहिर्नहिस्तु षष्ठो दहतिस्तथा लिहिः ॥ इमेऽनिटोऽष्टाविह मुक्तसंशया

गणेषु हान्ताः प्रविभज्य कीर्तिताः ॥ ५ ॥ दिशिं दृशिं दंशिमथो  
 मृशिं स्पृशिं रिशिं रुशिं क्रोशतिमष्टमं विशिम् ॥ लिशिं च शा-  
 न्ताननिटः पुराणगाः पठन्ति पाठेषु दशैव नेतान् ॥ ६ ॥ रुधिः  
 सराधिर्युधिबन्धिसाधयः क्रुधिक्षुधी शुध्यतिबुध्यती व्यधिः ॥  
 इमे तु धान्ता दश चानिटो मतास्ततः परं सिध्यतिरेव नेतरे  
 ॥ ७ ॥ शिषिं पिषिं शुष्यतिपुष्यती त्विषिं विषिं श्लिषिं तुष्यति-  
 दुष्यती द्विषिम् ॥ इमान् दशैवोपदिशन्त्यनिट्विधौ गणेषु धान्तान्  
 कृषिकर्षती तथा ॥ ८ ॥ तपिं तिपिं चापिमथो वपिं स्वपिं लिपिं  
 लुपिं तृप्यतिदृप्यती सृपिम् ॥ स्वरेण नीचेन शपिं छुपिं क्षिपिं  
 प्रतीहि पान्तान् गणितांस्त्रयोदश ॥ ९ ॥ अदिं हदिं स्कन्दिभिदि-  
 च्छिदिक्षुदीञ्शदिं सदिं स्विद्यतिपद्यती खिदिम् ॥ तुदिं तुदिं विद्य-  
 विनत्तिकावपि प्रतीहि दान्तान् दश पञ्च चानिटः ॥ १० ॥ पचिं वचिं  
 विचिरिचिरश्चिपृच्छतीन्निजिं सिचिं मुचिभजिभञ्जिभृज्जतीन् ॥  
 त्यजिं यजिं युजिरुजिसञ्जिभञ्जतीन् भुजिं स्वजिं सृजि-विजि-  
 विद्धयनिट्स्वरान् ॥ ११ ॥” इत्यनिट्कारिकाः ॥

(सुबोधिनी)—अथानुदात्ताः ॥ स्वरान्तो धातुरनिट् भवति । न इट् यस्मात्सो-  
 ऽनिट् इति भवद्भिर्दृश्यतां ज्ञायताम् । तु पुनः स्वरान्तेष्विमान् धातून् सेटः प्रवदन्ति ।  
 तान् विदन्तीति तद्विदः । तानाह—अदन्तं धातुं कथं वाक्यप्रबन्धे इत्यादिकम् ॥  
 ऋदन्तं कृ विक्षेपे इत्यादिकम् ॥ ऋतां मध्यं वृङ् वृञौ सेटौ । वृङ् संभक्तौ । वृञ्  
 वरणे ॥ अथेवर्णेषु इवर्णान्तेषु श्विडीङ् सेट् कथ्यते । श्विश्च डङ् चानयोः समाहारः  
 श्विडीङ् । टु ओश्वि इर् गतिवृद्धयोः । डीङ् विहायसा गतौ । पुनस्तेषु शीङ् श्रिजा-  
 वपि सेटौ कथ्येते । शीङ् स्वप्ने । श्रिञ् सेवायामिति ॥ १ ॥ गणं तिष्ठतीति गण-  
 स्थस्तं गणस्थम् । ऊदन्तं धातुं भ्रूळ्प्रभृतिम् ॥ किं च पुनः उताम् उकारान्तानां  
 मध्ये रुस्तुवौ सेटौ । रु शब्दे । रुङ् गतिरेषणयोरित्युभयम् । स्तु प्रस्रवणं । तथा  
 लुवं दुक्षुशब्दे । ऊर्णोतिम् । ऊर्णुञ् आच्छादने । अथो युणुक्षुणुवः धातून् सेटः । यु  
 मिश्रणादौ । अयं सेट् । युञ् बन्धने । क्रैयादिकस्वनिट् । णु स्तुतौ । क्षु  
 तेजने । प्रवदन्तीत्यनेनान्वय इति । अमुना प्रकारेण निपुणैः वि-क्षणैः स्वरान्ता धातवः  
 समुच्चिताः एकीकृताः । ततोऽनन्तरं हसान्तान् धातून् अनिटः सकाशात् यूयं निबो-  
 धत जानीत । लोटो मध्यमपुरुषस्य बहुवचनम् ॥ २ ॥ अथ हसान्तान् धातूनाह ।  
 कान्तेषु शकिः एकः, अनिट् । शकल् शक्तौ । शक मर्षणे दैवादिकस्तु  
 सेट् ॥ सान्तेषु घसिः । घस्त् अदने । अदादेशो घसिश्च ॥ तु पुनः वसिः प्रसारणो । वस  
 निवासे । प्रसारणं संप्रसारणमस्यास्तीति प्रसारणी एतेन वस आच्छादने । आदा-



दिकः सेट् । तस्य संप्रसारणाभावात् ॥ भान्तेषु रभिः । रभ राभस्ये ॥ अथ मैथुने  
यभिः । यभ मैथुने ॥ ततस्तृतीयो लभिः । अनिट् । डुलभष् प्राप्तौ । अनिट् इष्यते इत्य-  
न्वयः ॥ इतरं धातवोऽनिटो न ॥ ३ ॥ जमान्तेषु जमप्रत्याहारान्तेषु धातुषु प्रतिषेधवा-  
चिनाभिण्निषंधकानां मध्ये एकः अनिट् यमिः । यम उपरमे । रमिश्च रमु क्रीडाया-  
मपि । दिवादौ दिवादिगणे यः मनिः विचक्षणैः पठ्यते स मनिः । मन् ज्ञाने दैवादिकः ।  
मनु अवबोधनं तानादिकः सेट् ॥ चतुर्थो नमिः । णम् प्रह्वत्वे शब्दे च ॥ पञ्चमो हनिः ।  
हन् हिंसागत्योः । ततस्तु षष्ठो गमिः । गम्ल् गतौ । मयेष्यते इत्यन्वयः ॥ ४ ॥  
इहानिट्कारिकायामिमेऽनिटोऽष्टौ धातवो हान्ता मया कीर्तिताः कथिताः । कीदृशाः  
मुक्तः संशयो येषु ते मुक्तसंशयाः । किं कृत्वा । गणेषु हान्तान् प्रविभज्य भिन्नीकृत्य ।  
ते के । दिहिः दिह उपचये । दुहिः दुह प्रपूरणे । दुहिरिति दुहिर् अर्दने भौवादिको  
न गृह्यते सानुबन्धकत्वात् । आदादिक एवानिडिति प्राश्चः । मेहतिरोहती । मिह सेचने ।  
रुह बीजजन्मानि प्रादुर्भावे च । वहिः वह प्रापणे । तु पुनः षष्ठो नहिः । णह बन्धने ।  
दहतिः दह भस्मीकरणे । तथा लिहिः लिह आस्वादने ॥ ५ ॥ पुराणगाः प्राचीना  
विद्वांसः गणपाठेषु शान्तान् अनिट्कान् दशैव पठन्ति । इतरान् न । तान् कान् । दिशि  
दिश अतिसर्जने । दृशि दृशिर् प्रेक्षणे ॥ दशि दंश दशने । अथो मृशि मृश आम-  
र्शने ॥ स्पृशि स्पृश संस्पर्शने ॥ रिशि रुशि रिश रुश हिंसायाम् ॥ अष्टमं क्रोशति  
कुश आह्वाने रोदने च ॥ विशि विश प्रवेशने ॥ लिशि लिश अल्पीभावे दिवादिस्यो  
लिश गतौ तुदादिस्थ इत्युभयम् ॥ ६ ॥ तथा धान्ता धातव इमे दशानिटो मताः  
कथिताः । ते के । रुधिः रुधिर् आवरणे, अनो रुध कामं इति दैवादिक इत्युभयम् ॥  
सराधिः राध संसिद्धौ ॥ युधिबन्धिसाधयः युध संप्रहारं । बन्ध बन्धने । साध संसिद्धौ ।  
कुधिक्षुधी कुध कोपे । क्षुध बुभुक्षायाम् ॥ शुष्यतिबुध्यती शुध शौचं । बुध अवगमने  
दैवादिकौ । बुधिर् बोधने इति बुध अवगमने इत्येतौ भौवादिकौ तु सेटौ ॥ व्यधिः  
व्यध ताडने ॥ ततः परं सिध्यतिरेव । विधु संराद्धौ । अनिट् । विधु गत्याम् । विधू शास्त्रे  
माङ्गल्ये चेतौ भौवादिकौ सेटौ ॥ ७ ॥ गणेषु गणपाठेषु अनिट्प्रकारेण पान्तान्  
इमान् दशैवाचार्या उपदिशन्ति तान् कान् शिषिं शिष्ल् विशेषणे । पिषिं पिष्ल्  
संचूर्णने ॥ शुष्यतिपुष्यती । शुष शोषणे । पुष पुष्टौ । दैवादिकावनिटौ । भौवादिकः सेट् ॥  
त्विषिं त्विष दीप्तौ ॥ विषिं विष्ल् व्याप्तौ । जौहत्यादिकः ॥ श्लिषिं श्लिष आलिङ्गने । श्लिष  
दाहे भौवादिकः सेट् ॥ तुष्यतिदुष्यती । तुष तुष्टौ । दुष वैकृत्ये दैवादिकौ ॥ द्विषिं द्विष  
अप्रीतौ । तथा कृषिकर्षती । कृष विलेखनं । भौवादिकतौदादिकौ ॥ ८ ॥ स्वरेण  
नीचेन अनुदात्तस्वरेण गणितान् पान्तान् अनिट्स्वयोदश त्वं प्रतीहि जानीहि । तानाह-  
तपिं तप संतापे । तप ऐश्वर्यं । दैवादिकः । तप दाहे इति चौरादिकोऽपि । त्रिप्रत्यया-  
भावपक्षेऽनिट् ॥ तिपिं तिपृ क्षरणे ॥ च पुनः आपिम् आण्ल व्याप्तौ ॥ अथो वपिं दुवष्

बीजतन्तुसंताने ॥ स्वपिं जिष्वप शये ॥ लिपिं लिप उपदेहे ॥ छपिं छुप्ल छेदने ॥  
 तृप्यतिदृप्यती । तृप् प्रीणने । दृप् हर्षमोहनयोः । एतौ देवादिकावनिटौ । तृप् तृप्त्तौ । दृप्  
 उल्लेखे । एतौ तौदादिकौ सेटौ । तृप् तृप्त्तौ । दृप् संदीपने । एतौ चौरादिकौ च सेटौ ॥  
 सृपिं सृप्ल गतौ ॥ शपिं शप आक्रोशे । शप् उपालम्भे च ॥ छुपिं छुप स्पर्शं ॥ क्षिपिं  
 क्षिप प्रेरणे । देवादिकस्तौदादिकश्चानिट् ॥ ९ ॥ दान्तान् धातून् अनिटः पञ्चदश त्वं  
 प्रतीहि अवाहि । तानाह—अदिं अद् भक्षणे ॥ हदिं हद् पुरीषोत्सर्गे ॥ स्कन्दिभिदिच्छि-  
 दिक्षुर्दान् । स्कन्दिर् गतिशोषणयोः । भिदिर् विदारणे । छिदिर् द्वैधीकरणे । क्षुदिर्  
 संचूर्णने ॥ शदिं शद्ग्ल शातने । सदिं षद्ग्ल विशरणादौ । स्वद्यतिपद्यती । जि-  
 ष्विदा गात्रप्रक्षरणे, पद् गतौ देवादिकौ । जिष्विदा स्नेहनमोचनयोः । भौत्वादिकैः  
 सेट् । पद् गतौ चौरादिकः सेट् । खिदिं खिद् दैन्ये । खिद् परिघाते । रौधादिकौ देवा-  
 दिकस्तौदादिकश्चानिट् ॥ नुदिं नुद् प्रेरणे ॥ तुदिं तुद् व्यथने ॥ विद्यविनत्तिकावपि ।  
 विद् सत्तायां देवादिसु । विद् विचारणे रौधादिकः । विद् ज्ञाने । विद्ग्ल लाभे । एतौ  
 सेटौ ॥ विद्यविनत्ती एव विद्यविनत्तिकौ स्वार्थं कप्रत्ययः ॥ १० ॥ न विद्यते इट् स्वरो  
 येभ्यस्तेऽनिट्स्वराः तान् धातून् त्वं विद्धि जानीहि । तानाह—पचिं डुपचष् पाके ॥  
 पचिव्यक्तीकरणे च सेट् ॥ वचिं वच् परिभाषणे । ब्रुवो वचिरपि ॥ विचिरिचिरञ्चिपृ-  
 च्छतीन् । विचिर् पृथग्भावे । रिचिर् विरेचने । रिच् वियोजनसंपर्चनयोरिति च । रञ्ज  
 रागे । पृच्छन्नीप्सायाम् ॥ निजिं णिजिर् शौचपोषणयोः । णिजि शुद्धौ आदादिकः सेट् ।  
 सिचिं षिच् क्षरणे ॥ मुचिं—भजि—भञ्जि—भृज्जतीन् । मुच्ल मोक्षणे । भज संवायाम् । भञ्जो  
 आमर्दने । भ्रञ्ज पाकात् ॥ त्यजिं त्यज हानौ ॥ यजिं यज देवपूजादौ ॥ युजिरुजिसञ्जि-  
 मज्जतीन् । युजिर् योगे । युज समाधौ इति च । भाष्यमते युज समाधौ सेट् । रुज-  
 रोगे । षञ्ज सङ्गे । टुमस्जो शुद्धौ । भुजिं भुज पालनाभ्यवहारयोः । भुजो कौटिल्ये इति  
 च ॥ स्वजिं स्वञ्ज परिष्वङ्गे ॥ मृजिविजि । समाहारे एकवचनम् । सृज विसर्गे । देवादि-  
 कस्तौदादिकश्चानिट् । विजिर् पृथग्भावे । ओविजी भयचलनयोः । तौदादिकः सेट् ॥  
 चान्ताः षट् । छान्त एकः । जान्ताः पञ्चदश ॥ ११ ॥

( तत्त्वदी० )—अनुदात्तस्वरान्संगृह्णाति ॥ अनिट्स्वरान्त इत्यादिना ॥ न इट् यस्मात्  
 सोऽनिट् स्वरोऽन्तो यस्य स स्वरान्तः स्वरान्तो धातुरनिट् भवति इति दृश्यतामित्यन्वयः ॥ इमानि-  
 ति ॥ स्वरान्तेषु इमान् वक्ष्यमाणान् सेटः प्रवदन्ति । तानाह—अदन्तमिति ॥ अदन्ताः कथ इत्या-  
 दयः । ऋदन्ताः स्तूप्रभृतयः । ऋतामिति ॥ ऋदन्तानां मध्ये वृद्धसंभक्तौ वृञ्वरणे । टुओश्चि इर  
 गतिवृद्धयोः । डीङ् विहायसा गतौ । शीङ् इवमे । श्रिञ् सेवायाम् । ऊदन्ता भूप्रभृतयः । रु शब्दे ।  
 रूङ् गतौ रेषणे च । ण्यु प्रस्रवणे । टुक्षु शब्दे । ऊर्णुञ् आच्छादने । न चोर्णोर्तिद्विस्वरत्वात्प्राप्तिरेव  
 न संभवति कारिकायां ग्रहणं किमर्थमिति वाच्यम् ऊर्णोर्तेर्नेडिति निषेधादत्र ग्रहणम् । एतद्बीजं तु  
 वाच्यम् । ऊर्णोर्तेर्णुवद्भाव इत्यादिशेषोक्तिरेवेति दिक् । युमिश्रणामिश्रणयोः । णु स्तुतौ । णु तेजने ॥

स्वरान्तानुक्त्वेदानि हसान्तान् कान् गादिक्रमेणाह—शकल शक्तौ एक एव कान्तेषु नान्य इत्यर्थः । खगघडान्तानां न सन्त्येव । वरल अदने । वस निवासे । द्रावेव सान्तेषु नान्य इत्यर्थः । अदादेशस्य घसेस्तु स्थान्यनिट्त्वेनैव सिद्धम् । रभ रामस्ये । यभ मैथुने । डुलभप् प्राप्तौ । भान्तेषु त्रय एव नापरे इत्यर्थः । यमु उपरमे । रमु क्रीडयाम् । मन ज्ञाने । णम प्रह्वत्वे शब्दे च । गम्ल गतौ । भान्ते चत्वार एव । मन ज्ञाने दिवादिः । अन्तर्हिंसागत्योः । तान्तेषु द्रावेव । प्रतिषेधवाचिनाम् । अनितामित्यर्थः । दिह उपचये । दुह प्रपूरणे । मिह सेचने । रुह बीजजन्मनि प्रादुर्भावे । वह प्रापणे । णह बन्धने । दह भस्मीकरणे । लिह आस्वादने । हान्तेषु अष्टावनिटः प्रकीर्तिताः कथिता इत्यर्थः ॥ मुक्तः संशयो येषु ते तथा । गणेषु प्रविभज्य गणविभागेनेत्यर्थः । दिश अतिसर्जने । दृशिर् प्रेक्षणे । दंश दशने । मृश आमर्शने । स्पृश संस्पर्शे । रिश रुश हिंसायाम् । क्रुश आह्वाने । विश प्रवेशने लिश गतौ । लिश अल्पीभावे । भान्तेषु दश ॥ रुधिर् आवरणे । अनोरुध कामे इति दिवादिश्च । सराधिः राधः संसिद्धावेतत्सहितः युध संप्रहारे । बन्ध बन्धने । साध संसिद्धौ । क्रुध क्रोधे । क्षुध बुभुक्षायाम् । शुध शौचे । बुध बुभुक्षायाम् । दिवादयः ॥ व्यध ताडने । विध संराद्धौ । धान्तेष्वेकादश इतरे नेत्यर्थः । शिष्ल विशोषणे । पिष्ल संचूर्णने । शुष शोषणे । पुष पुष्टौ । दिवादी । त्विष दीप्तौ । विष्ल व्याप्तौ । श्लि आलिङ्गने । तुष तुष्टौ । दुष वैकृत्ये । दिवादी । द्विष अप्रीतौ कृषि विलेखने । भौवादिकतौदादिकौ । धान्तेष्वेकादश ॥ तप संतापे । तप् ऐश्वर्ये । दिवादिः । तप दाहे इत्यपि ज्यभावपक्षे । तिप क्षरणे । आप्ल व्याप्तौ । टुवप् बीजतन्तुसंताने । जिष्वप् शये । लिप् उपदेहे । लुप्ल छेदने । तृप प्रीणने । हृप हर्षविमोहनयोः । दिवादी । सृप्ल गतौ । स्वरेण नीचेन अनुदात्तेनेत्यर्थः । शप उपालम्भे । लृप स्पर्शे । क्षिप प्रेरणे । दिवादिस्तुदादिश्च । पान्तान् त्रयोदश प्रतीहि जानीहि ॥ अद भक्षणे । इद पुरीषोत्सर्गे । रकन्दिर् गतिशोषणयोः । मिदिर् विदारणे । छिदिर्द्वैधीकरणे । क्षुदिर् संपेषणे । शद्ल शातने । षद्ल विशरणादिषु । जिष्विदा गात्रप्रक्षरणे । पद गतौ । दिवादी । खिद दैन्ये । लिप्रति । खिन्दति । खिनत्तिश्च । नुद प्रेरणे । तुद व्यथने । विद सत्तायाम् । विद विचारणे । दा तेषु पञ्चदश ॥ डुपच्ष पाके । उचि व्यक्तीकरणे द्रावपि । वच परिभाषणे । वृचो वचिरपि । विचिर् पृथग्भावे । रिचिर् विरेके । विच वियोजनसंपर्चनयोरिति । षिच क्षरणे । मुक्ल मोचने । चान्तेषु षट् ॥ प्रच्छ ज्ञीप्सायाम् । छान्तेष्वेकः ॥ त्यज हानौ । णिजिर् शौचपोषणयोः । भज सेवयाम् । मज्जो आमर्दने । भुज पालनाभ्यवहारयोः । भुजो कौटिल्ये इति च । अस्ज पाके । टुमस्जो शुद्धौ । यज पूजादौ । गुजिर् योगे । रुजो भङ्गे । रज्ज रागे । विजिर् पृथग्भावे । ष्वज परिष्वङ्गे । षज संगे । सृज विसर्गे । जान्तेषु पञ्चदश । अनिट्स्वरान् अनुदात्तानित्यर्थः ।

वेत्ता । अवैषीत् ॥ क्षि क्षये । चिक्षयिथ—चिक्षेथ ॥

( सुबोधिनी )—स्वरान्ताटत्वतश्चेति वेट् । विवयिथ—विवेथ । आजिथ । विवियव । विवियम । वीयात् । लुटि वेत्ता-अजिता । वेष्यति—अजिष्यति । अवेष्यत्—आजिष्यत् । धातोर्नामिन इति वृद्धिः । अवैषीत्—आजीत् ॥ क्षि क्षयं । अकर्मकः । अन्तर्भावित-प्यर्थस्तु सकर्मकः नुधातोरिति । चिक्षियतुः ॥

ये ॥ अनपि यकारे परे पूर्वस्वरस्य दीर्घः स्यात् । क्षीयात् । अक्षेपीत् ॥  
तुम्प हिंसायाम् ॥

( सुबोधिनी )—ये—अनपि यकारे परे पे ॥ से दीर्घ इ यतो दीर्घ इति अनपीति चानुवर्तते ॥ अनपि ये किम् । चिनुयात् । संज्ञापूर्वकस्य विधेरनित्यत्वाद्वात्र न दीर्घः ॥ क्षि निवासगत्योरिति तौदादिकः ॥

( तत्त्वदी० )—ये इति ॥ दीर्घस्तु से दीर्घ इत्यतोऽनुवर्तते । सप्त निनिर्देशात्पूर्वस्थेति लभ्यते । वकारस्तु प्रत्ययस्यैव प्रकरणत्वात् तेनेयाजेत्यादौ नातिप्रसंगः । वानुक् पूर्ववस्थया वा ॥

( प्रात्तुम्पतेः सुट् गवि कर्तरि ) प्रस्तुम्पति गौः । अडाद्वित्वव्यवधानेऽपि सुट् । प्रास्तुम्पत् । प्रस्तुम्पत् ॥ ओणृ अपनयने । ओणांचकार । वन वन संभक्तौ । ववनतुः । अवानीत्—अवनीत् । सेनतुः ॥

( सुबोधिनी )—प्रात्तुम्पतेः सुट् गवि कर्तरि ॥ प्रात्तुम्पतेः सुट् स्यात् गौः कर्ता चेत् । ऋसंयोगान्नेति लिटः क्त्वाभावात् नस्य लोपात् न । तुम्पतुः । आशिषि नो लोप इति नलोपः । तुप्पात् । शिषा निर्देशात् यङ्ङुकि सुट् न । प्रतौत्तुम्पीति ॥ ओणृ अपनयने । अपनयनं दूरीकरणम् ॥ वन वन संभक्तौ—वन शब्दे च । संभक्तिर्भजनम् ॥

( जनसनखनामात्वमनिटि से क्ति झसे यादौ क्ति वा )  
सायात्—सत्यात् । असनीत्—असानीत् ॥ चमु अदने ॥

( सुबोधिनी )—जनसनखनामात्वमनिटि से क्तिः ति झसे यादौ क्तिः वा ॥

जन जनने जुहोत्यादिः जनी प्रादुर्भावं दिवादिः । उभयोर्ध्रुणम् । एषामात्वं स्यात् अनिटि सप्रत्यये किति ङिति झसे च यकारादौ क्ति वा से पर । सिषासति ॥

( ष्ठिवुक्कम्वाचमां दीर्घोऽपि ) आचामति । अङ् किम् । चमति । विचमति । चमतुः । अचमीत् । ष्ठिवु निरसने ।

( सुबोधिनी )—ष्ठिवुक्कम्वाचमां दीर्घोऽपि ॥ एषां दीर्घः स्यात् अप्रत्यये ॥ ष्ठिवु निरसने । निरसनं थूत्करणम् ।

( नामधातुष्वष्कष्ठिवां सत्वं न ) ष्ठीवति ।

( सुबोधिनी )—नामधातुष्वष्कष्ठिवां सत्वं न ॥ ष्वष्क गतौ । नामधातोरुदाहरणानि । षट् दन्ता अस्येति षोडन् तमाचष्टे नाम्नो ङिडितकरणे इति त्रिप्रत्यये टिलोपे च षोडयति षण्डमाचष्टे करोति वा षण्डयति । नाम्नो य इति त्रिप्रत्यये षण्डमिच्छतीति षण्डीयति ॥ कटे वर्षावरणयोः । वर्षा वृष्टिः । आवरणमाच्छादनम् ॥

( तत्त्वदी० )-नामधातुर्भवति ॥ एतच्च विदो नयानामिति सूत्रस्यैवौनुवृत्तेर्व्यवस्थया बोध्यम् । पण्डमाचष्टे षण्डयतीत्यादौ ॥

( षिवेः पूर्वस्य षस्य ङौ वा ) तिष्ठेव-टिष्ठेव । यवोर्विहसे । ष्ठी-व्यात् । अण्ठेवीत् ॥ कटे वर्षावरणयोः ॥

( ह्यन्तक्षणश्वस्रजागृश्व्येदितां सेटि सौ न वृद्धिः ) अकटीत् ॥ ह्य गतौ । अहयीत् ॥ जु रंहसि ॥

( सुबोधिनी ) ह्यन्तक्षणश्वस्रजागृश्व्येदितां सेटि सौ न वृद्धिः ॥ ह च म् च य् च ह्यः ते अन्ते येषां ते ह्यन्ताः एत् इत् यस्य स एदित् । ह्यन्तस्य क्षणादेरेदितश्च वृद्धिर्न सेटि सौ । ग्रह उपादाने । अग्रहीत् ॥ टुवमु उद्गिरणे । अवमीत् ॥ ह्य गतौ । अहयीत् ॥ क्षण हिंसायाम् । अक्षणीत् ॥ श्वस्र प्राणने । अश्वसीत् ॥ जागृ निद्राक्षये । अजागरीत् ॥ टुओंश्चिइर् गतिवृद्धयोः । अश्वयीत् ॥ सेटि सौ किम् । दह भस्मीकरणे । अधाक्षीत् ॥ जु रंहसि । रंहो वेगः ॥

( तत्त्वदी० ) ह्यन्तेति ॥ ह् य म् च य् च ह्यः ते अन्ते येषां ते ह्यन्ताः हकारमकारय-कारान्ता इत्यर्थः । क्षण हिंसादौ । श्वस्र प्राणने । जागृ निद्राक्षये । टुओंश्चि इर् गतिवृद्धयोः । एत् इद्येषां ते तथा तेषामित्यर्थः ॥

जुजुवतुः । जुजुविथ-जुजोथ । अजौवीत् ॥ गुपू रक्षणे ॥

( सुबोधिनी ) गुपू रक्षणे । रक्षणं पालनम् ॥

आयः ॥ गुपूधूपविन् छिपणिपनिभ्यः स्वार्थे आयः प्रत्ययः । अन-पि तु वा ॥

( सुबोधिनी )-आयः ॥ र्भ्यः इत्यनुवृत्तं पणिपन्योरनुदात्ते च आयाभावे चरितार्थमात्मनेपदमित्यायान्ताच्चाद्भवति ॥ गुपू रक्षणे । धूप सन्तोपे । विच्छ गतौ । पण व्यवहारे स्तुतौ च । पन च ॥

( तत्त्वदी० )-आय इति । इह गुभ्य इत्यनुवर्तते इत्याह-गुपूधूपेत्यादि ॥ स्वार्थे इति अपरस्यानिर्दिष्टत्वात् स्वार्थे एव लभ्यते ॥

स धातुः ॥ यडादिप्रत्ययान्तः शब्दो धातुसज्ञको भवति ॥ गोपा-यति-गोपायांचकार । जुगोप ॥

( सुबोधिनी )-स धातुः ॥ तच्छब्देन यडादिः परामृश्यते । यडादिना च प्रत्ययग्रहणपरिभाषया तदन्तं गृह्यते । तेषां केवलानां संज्ञाप्रयोजनाभावाद्वा । “यड्-सकाम्या इयड् चेति यगायञिजिडस्तथा । आचारे क्विबथो यश्च ज्ञेया दश यडा-दयः ॥ १ ॥” प्रत्ययविशिष्टस्य धातुत्वात् तिवादिः ॥

( तस्वदी० )—स धातुरिति ॥ तच्छब्दस्य तदादित्वेन तेषां च प्रधानपरामर्शित्वेन यडादि-  
गृहीतः केवल्यडादेशश्च संज्ञाप्रयोजनाभावात्तदन्तलामः । अनन्तरोक्तस्य अेरपि प्रहणं सप्रहणेन  
निर्धार्यते । अन्यधातुवृत्तैव तदप्रहणे सिद्धे सप्रहणं व्यर्थं स्यात् । आदेशादि विधायकप्रकरणेन विच्छेदा-  
व्यवहिततिबादरेपि न ग्रहणमतः परिशेषाद्यडादिरेव गुह्येत इत्याशयेनाह-**यडादिप्रत्ययान्त**इति ।

**यतः ॥ यस्यातश्चानपि लोपः ॥ गोपाय्यात्-गुप्यात् । गोपा-**

**यिता-गोपिता-गोप्ता । अगोपायीत्-अगौप्सीत् ॥**

( सुबोधिनी )—यतः ॥ य् च अच्चानयोः समाहारो यत् तस्य ॥ धातांविशेष-  
णत्वात्तदन्तविधिः । यान्तस्य अदन्तस्य च लोपः अनपि । अदन्तस्य किम् । अय  
पय गतौ । आभ्यां क्विपि यवयोर्वसे हकारं चेति यलोपे कृते य इत्यलोपो माभूत् ।  
अतपत् । ऊदित्वाद्देट् । गोपिता । गोप्ता । इडभावपक्षे अनिटो नामिवत् इति  
वृद्धिः । अगौप्सीत् ॥

( तस्वदी० )—यत इति ॥ य् च अच्च अनयोः समाहारः यत् तस्य ॥

**ज्ञसात् ॥ अगौप्तात् ॥ एवं धूप सन्तापे । तप सन्तापे । तैपिथ-**  
**ततप्य । अताप्सीत् ॥ जप जल्प व्यक्तायां वाचि । जेपिथ ।**  
**जपिता । अजापीत् ॥ क्रमु पादविक्षेपे ॥**

( सुबोधिनी )—क्रमु-पादविक्षेपे । पादविक्षेपः पादविहरणम् ॥

**( भ्राशभ्लाशभ्रमुक्रमुक्कुमुत्रसिञ्जुटिलषां यो वा कर्त्रथेषु चतुर्षु )**

( सुबोधिनी )—भ्राशभ्लाशभ्रमुक्रमुक्कुमुत्रसिञ्जुटिलषां यो वा कर्त्रथेषु  
चतुर्षु ॥ प्राप्ताप्राप्तविभाषेयम् । अनवस्थानार्थो भ्रमिः क्लमिः त्रसिश्च दिवादयस्ते-  
भ्यो नित्ये प्राप्ते इतरेषामप्राप्तेश्चारम्भः । भ्राशु भ्लाशु दीर्घौ । फणादावेतौ । भ्रमु-  
चलने । भ्वादिर्ज्वलादिश्च । भ्रमु अनवस्थाने दिवादिः पुषादिः शमादिः । तत्र भ्वादेः  
भ्रमति-भ्रम्यति । शमादेस्तु शमादीनामिति दीर्घं भ्राम्यति । इति त्रैरूप्यम् ।  
क्कुमु ग्लानौ । त्रसी उद्वेगे । ञुट छेदने । लष कान्तौ ॥

**( क्रमः पे दीर्घोऽब्विषये ) क्राम्यति-क्रामति । अक्रमीत् ॥**

**यम उपरमे ॥**

( सुबोधिनी )—क्रमः पे दीर्घोऽब्विषये ॥ क्रमो दीर्घः स्यात् पे चतुर्षु ॥ पे  
किम् उपक्रमते । प्रोपाभ्यामित्यात् । स्तुक्रमेरिति नेट् । स्तुक्रमोरुदात्तत्वादिटि सिद्ध-  
नियमार्थोऽयम् । आभ्यां परस्य परस्मैपदस्यैवेट् स्यान्नातः । स्तु प्रस्त्रवणे । उपस्रो-  
च्यते जलेन । उपक्रंस्यते । यमु उपरमे । उपरमो निवृत्तिः ॥

**गमां छुः ॥ गमयमइषूणां छुः स्यादब्विषये ॥ यच्छति । येमिथ-ययंथा ॥**

( सुबोधिनी )—गमां छः । गम्ल् गतौ । यम उपरमे । इषु इच्छायाम् । एते गमादयः । बहुवचनमाद्यर्थम् ॥

(तत्त्वदी०)—गमामिति ॥ बहुवचननिर्देशस्य फलमाह—गमादय इत्यादि ॥

(यमिरमिनमातां सकसेरिट् पे) अयंसीत्, अयंसिष्टाम् ॥ णम प्रह्वत्वे शब्दे चानेमिथ—ननन्थ। अनंसीत् ॥ ईक्ष्य ईष्य ईष्यायाम् । ईक्ष्यति । ऐष्यति । ऐष्यति ॥ गम्ल् गतौ । गच्छति ॥

( सुबोधिनी )—यमिरमिनमातां सक् सेरिट् पे ॥ एषां सक् स्यात् एभ्यः सेरिट् प परे ॥ अयंसीत्, अयंसिष्टाम् । व्यरंसीत्, व्यरंसिष्टाम् । अनंसीत्, अनंसिष्टाम् । पे किम् । उदायत । अरंसाताम् ।

गमां स्वरे ॥ गमहन जन्खन्वसामुपधायां लोपः स्यात्स्वरे  
किडति न तु डे ॥ जग्मतुः । जगमिथ—जगन्थ ॥

( सुबोधिनी )—गमां स्वर ॥ गम्ल् गतौ । हन् हिंसागत्योः । खनु अवदारणे । घस्त्व अदने । एषामुपधाया लोपः स्यात् स्वरादौ किडति प्रत्यये न तु डे । नो वेत्यतो व्यवस्थितार्थकस्यैवानुवर्तनान् जग्मतुः । जघ्नतुः । चख्नतुः । जक्षतुः ॥ डे किम् अगमतु ॥

(तत्त्वदी०) गमां स्वर इति ॥ बहुवचनस्य बहुपलक्षत्वमभिप्रेत्य गणयति गमनहनेत्यादि । नो वेत्यतो वानुवृत्तेर्व्यवस्थया कचिन् व्यभिप्रेत्याह न तु—डे इति ॥ तेन अगमदित्यत्र लोपो न ॥

हन्नृतः स्यपः ॥ हन्तं ऋदन्ताच्च परस्य स्यप इड भवति । गमेस्तु  
पे गमिष्यति ॥

( सुबोधिनी )—हन्नृतः स्यपः ॥ अनुदात्तत्वादिष्निषेधे प्राप्ते विधिः । हन् च ऋच्चानयोः समाहारो हन्नृतः । तस्मात् हन्नृतः । गमेः परस्मैपदस्यैवेट् नातः । तेन संगंस्यते इत्यादौ न ॥

(तत्त्वदी०)—हन्नृतः ॥ हन् च ऋच्च हन्नृत तस्मात् । ऊदितो वेत्यतो वेत्यनुवृत्तेर्व्यवस्थया गमेः परस्मैपदमेवेत्याह—गमेस्तिर्वा ॥ तेन संगंस्यते इत्यादौ न ॥ हन्तेः ऋदन्ताच्चोभयपदेऽपि । आहनिष्पते करिष्पते ॥

लित्पुषादेर्डः ॥ लितो धातोः पुषादेश्च डः प्रत्ययः स्यात् पे ।

सेरपवादः ॥ अगमतु ॥ भुञ्चु म्लुञ्चु गतौ । मोचति ॥

(सुबोधिनी) लित्पुषादेर्डः ॥ ल इत् यस्य सलित् । पुष आदिर्यस्य सपुषादिः । लिच्च पुषादिश्चानयोः समाहारो लित्पुषादिः तस्मात् । सौत्रत्वात्पुंस्त्वम् । संज्ञापूर्वक-

विधेरनित्यत्वाच्च नुम् । ञेरङ् द्विश्चेत्यतांऽडित्यनुवृत्त्यैव सिद्धे ङ इति योगविभागेन तु  
द्युतादिभ्योऽस्यतिवक्तीति च लब्धम् । पुषादिश्च दिवाद्यन्तर्गणो ग्राह्यः लिप्साहचर्यात् ।  
लितो हि प्रायेणानिटःऽतत्साहचर्यात्पुषांऽप्यनिङ् ग्राह्यः स च दिवादिः न भ्वादिः  
सेट्त्वात् न चुरादिर्जिना व्यवधानाच्च ॥

(तत्त्वदी०)--लित्पुषादेरिति ॥ लृ इन् यस्य स लित् । पुष आदिर्यस्य स पुषादिः  
लित् पुषादिश्चानयोः समाहारः लित्पुषादिस्तस्य । नुमोऽनित्यत्वात्क्वीः त्वस्यैव वा पुंस्त्वम् ॥ ननु  
ञेरङ्द्विश्चेत्यनन्तरोक्तञ्जादङ्नुवृत्तेः किं ङ प्रहणेनेति चेत्सत्यम् । ङः हणं योगविभागेनान्यतोऽपि  
विधानार्थम् । तेन द्युतादिभ्योऽपि अस्यतिवक्तित्यातिभ्यश्च भवति । अथैकयोगनिर्दिष्टन्यायेनाङि  
द्वित्वं भवेदिति वाच्यम् । ञेरिति प्रहणात् । ञ्यन्तादेवाङि द्वित्वविधात् न त्वन्यस्मात् । अङि  
लघोर्ह्रस्व उपधाया इति ह्रस्वस्तु लित्पुषादेर्दीर्घोपधत्वाभावादेव न द्वित्वाभावेन पूर्वपदत्वाप्रसङ्गाच्च ॥

( मुचादेर्वा ङः ) अमुचत्-अम्रोचीत् । अम्लुचत्-अम्लोचीत् ॥

मुचु ग्लुचु चौर्ये । अमुचत्-अम्रोचीत् । अम्लुचत्-अम्लोचीत् ॥

ग्लुञ्चु गतौ । अग्लुचत् अग्लुञ्चीत् ॥ जिफला विशरणे ॥

( सुबोधिनी ) मुचादेर्वा ङः ॥ मुचु म्लुचु युचु ग्लुचु म्लुञ्चु इति मुचादयः ॥  
जिफला विशरणे । विशरणमवयवानां विभागः ॥

( तृफलभजत्रपां किति णादौ सेटि थपि चैत्वपूर्वलोपौ )

फेलतुः । फेलिथ ॥

( सुबोधिनी )-तृफलभजत्रपां किति णादौ सेटि थपि चैत्वपूर्वलोपौ ।  
तरंतरकारस्य गुणशब्देन भावितत्वात् फलभजोस्तु वैरूप्यसंज्ञादकादेशत्वात् त्रपतेश्च  
एकहसमध्यस्थत्वाभावादप्राप्ते विधिः । तेरतुः । तेरुः । फेलतुः । फेलुः । भेजतुः ।  
भेजुः । त्रेपे । त्रेपाते ॥

लान्तस्य लसमीपाकारस्य सौ नित्यं वृद्धिः ॥ अफालीत् ॥  
फल निष्पत्तौ । फेलतुः । अफालीत् ॥ चर गतिभक्षणयोः । अचा-  
रीत् ॥ जि जये ॥

( सुबोधिनी )-लान्तस्य लसमीपाकारस्य सौ नित्यं वृद्धिः ॥ अतो-  
हसादेरिति विकल्पस्यापवादः ॥ लान्तस्य किम् । अलपीत् । अरणीत् । अत्र लसमी-  
पत्वेऽपि लान्तत्वाभावान्न नित्यं वृद्धिः ॥ लसमीपाकारस्य किम् । श्वल आशुगमने ।  
अश्वलीत् । अत्र अस्य लसमीपत्वेऽपि अन्त्यलसमीपत्वाभावाच्च वृद्धिः । जि जये ।  
जय उत्कर्षप्राप्तिः । अकर्मकोऽयम् ॥

( तत्त्वदी० )-लान्तस्येति ॥ लान्तस्य किम् । अलपीत् । अरणीत् । अत्र लसमी-  
पत्वेऽपि लान्तत्वाभावान्न ॥ लसमीपाकारस्य किम् । श्वल आशुगमने इत्यस्य अश्वलीत् । अत्र



लसमीपत्वेऽपि अन्त्यलसमीपत्वामात्र । अतो हसादेरिति प्रातविकल्पस्यापवादः । जि जये इति ॥ जय उत्कर्षप्राप्तिः ॥

( सपरोक्षयोर्जेर्गिः ) जिगाय, जिङ्गुः, जिग्युः । जिगयिथ-जिगेथ । जीयात् । अजैषीत् ॥ कृष विलेखने । कर्षति । चकर्ष । चकर्षिथ ॥

( सुबोधिनी )—सपरोक्षयोर्जेर्गिः ॥ जेर्गिः स्यात् सप्रत्यये णवादी च । द्वित्व-निमित्तयोरिति व्याख्येयम् । तेन यद्भ्रुगन्ताज्जेर्ग्यादेशो न जेजयांचकारत्यत्र ॥ कृष विलेखने । विलेखनमाकर्षणम् ॥

( तत्त्वदी० ) सपरोक्षयोर्गिति ॥ परोक्षशब्देन तदर्थकणवादिग्रहः । द्वित्वनिमित्तयोरिति व्याख्येयम् । यथाश्रुतव्याख्याने तु यद्भ्रुगन्ताज्जेर्ग्यादेशः स्यात् ॥

रारो झसे दृशाम् ॥ दृशसृजकृषमृषतृपटृपसृपां झसेऽरो रो भवत्यारो रश्च ॥

( सुबोधिनी ) रारो झसे दृशाम् ॥ अश्च आश्च तयोः समाहारः अं तेन सहितो र् अर् तस्य अरः । अरः स्थाने आरः स्थानै च रो भवति । तेन द्रक्ष्यति अद्राक्षीदित्युभयत्रापि गुणवृद्धिस्थाने र आदेशः सिध्यति । बहुवचनं त्वाद्यर्थम् । दृशिर प्रेक्षणे । सृज विसर्गे । कृष विलेखने । मृश आमर्शने । स्पृश स्पर्शने । तृष प्रीणने । टृष हर्षमोहनयोः । सृप्ल गतौ ॥

( कृषादीनां वा ) ऋणा-कर्षा ॥

( सुबोधिनी )—कृषादीनां वा ॥ कृषादीनां षण्णां तु वाऽरः स्थाने रः ॥

षटोः कः से ॥ धातोः षटयोः कत्वं स्यात्से परे ॥

ऋक्ष्यति-कक्ष्यति । अक्राक्षीत्-अकाक्षीत् ॥

( सुबोधिनी )—षटोः कः से धातोरित्यनुवृत्तम् ॥ से किम् । ऋषा ॥ षटोः किम् । ऋष्यति ॥ धातोः किम् । लिट्सु ॥

( तत्त्वदी० ) षटोः कः से इति ॥ धातोरिति ॥ अत्र धातुग्रहणद्वयानुवर्तनं विधेयम् । तेन धातोरेव धातोर्न तु नामत्वविशिष्टस्यापि । अतो लिट् इत्यत्र नातिप्रसङ्गः । न चात्र क्यस्य बाधकत्वं तदपवादकत्वादस्य । न च त्र नामत्वेन धातुत्वमिति भ्रमितव्यम् । तेन तदनपायात् ।

( कृषमृषस्पृशमृशतृपटृपां वा सिः ) दृशान्तात्सक् । हान्ता-च्छान्तात्षान्तात्त्राम्युपधादनिटः सकप्रत्ययः स्याद्विवादिपरो न तु दृशः ॥ सेरपवादः । अकृक्षत् ॥ सृप्ल गतौ । सर्पति । स्रप्ता-सर्ता । असृपत् ॥ क्रुश आह्वाने रोदने च । क्रौशति । क्रोष्टा । अक्रुक्षत् ॥ रुष रिष शिष हिंसायाम् ॥

( सुबोधिनी )—कृषमृषस्मृशमृशत्पटपां वा सिः । एभ्यो वा सिः स्यात् । पक्षे हशषान्तात्सक् ॥ तृपट्पृभ्यां षादित्वात्तु डः हशषान्तात्सक् । अनिटोऽनामिवत् इत्यनुवृत्तम् ॥ हशषान्तात्किम् । अतिष्ठ । नाम्युपधात्किम् । षगाढ ॥ अनिटः किम् । औहिष्ट ॥ दशेस्तु अद्राक्षीत् । हश्च शश्च षश्च हशषाः ते अन्ते यस्य स तस्मात् । अत्रान्तग्रहणं चिन्त्यम् । हशषादिति पाठ्यम् । तेन च धातोर्विशेषणादन्तलाभः ॥

( तत्त्वदी० )—हशषान्तात्सगिति ॥ हश्च शश्च षश्च अन्ते यस्य स तस्मात् । अत्र चानिटोऽनामिवत् इति पूर्वसूत्रानामिवत् इत्यनुवर्त्य तस्य च विशेषार्थतः । विवक्षणानाम्युपधात्वलाभः । इत्यभिप्रेत्याह—नाम्युपधादिति ॥ तेन स्तुहेरस्ताक्षीदित्येव रूपमेति बोध्यम् । हशषादित्येव युक्तं धातोर्विशेषणत्वेनान्तलाभात् ॥

( इषुसहलुभरिषरुषामनपि तस्येडा ) रोषिता-रेष्टा । रोषिता-रोषिता । अशिक्षत् ॥ उष गतौ, ओषति । ओषाञ्चकार-उवोष ॥ मिह सेचने ॥

( सुबोधिनी )—इषुसहलुभरिषरुषामनपि तस्येडा ॥ इषु इच्छायाम् । षह मर्षणे । लुभ गार्ध्वे । रुष रिष हिंसायामेभ्यः परस्य तकारस्य इडा भवति अनपि पर ॥ विदरिद्रेत्याम् । उपधाया लघोरिति गुणः । ओषाञ्चकार । असवर्णे स्वरे इत्युक् । उवोष ॥ मिह सेचने । सेचनमादर्शिकरणम् ॥

ढि ढो लोपो दीर्घश्च ॥ ढे परे ढस्य लोपः पूर्वस्य चानृतो दीर्घः । मेढा । षढोः कः से । अमिक्षत् ॥ दह भस्मीकरणे । देहित्-ददग्ध । धक्षयति । अधाक्षीत् । झसात् अदाग्धाम् ॥ इवि व्याप्तौ । इन्वति । इन्वाञ्चकार । ऐन्वीत् ॥ हिवि दिवि धिवि जिवि प्रीणने । हिन्वति ॥ सुबोधिनी )—ढि ढो लोपो दीर्घश्च ॥ अनृतः किम् जर्गुढात् ॥ हो ढ इति ढत्वम् । तथोध इति तस्य घः । षुभिः षुः इति ढः । ढलोः मेढा । हशषान्तात् इति सक् । अमिक्षत् ॥ हिवि दिवि धिवि जिवि प्रीणने । प्रीणनं तर्पणम् । इदितो नुमिति नुम् । हिन्वति ॥

( तत्त्वदी० )—ढि ढो लोप इति ॥ वान्यत्रेत्यतो वाऽनृतेर्बवस्थयाऽनृतः पूर्वस्येति बोध्यम् । ढि ढोलोपो दीर्घश्चेति सुवचम् । एवं च रिलोपो दीर्घश्चेत्ते न सूत्रणीयम् ॥ प्रीणन इति ॥ प्रीणनं वृत्तिस्तर्पणं च ॥

( धिन्विकृणव्योर्वस्य लोपो गुणाभाव उपप्रत्ययश्चाव्विषये ) विकरणस्य नुप्रत्ययस्योऽप्रत्ययस्य च गुणो भवति पिति परे ॥ धिनोति ॥

( सुबोधिनी )-धिन्विक्कृ० ध्योर्वस्य लोपो गुणाभावः उपप्रत्ययश्चाङ्-  
विषये ॥ आभ्यामुपप्रत्ययः स्यात् धातोर्वकारस्य लोपो गुणाभावश्च चतुर्षु । अपो-  
ऽपवादः ॥ धिवि प्रीणनं । कृवि हिंसायाम् । नृप इति गुण धिनोति ॥

**ओर्वालोपः ॥ असंयोगपूर्वस्य प्रत्ययोकारस्य लोपो वा व-  
मयोः ॥ धिन्वः-धिनुवः. धिन्मः-धिनुमः । म्रिपि तु गुणो बाधकः ।  
धिनोमि ॥**

( सुबोधिनी )-ओर्वालोपः ॥ उकारः प्रत्ययावयवः प्रत्ययरूपश्च गृह्यते ।  
ओर्वाहेरित्यतो वेत्यनुवृत्तम् । तस्यासंयोगपूर्वस्य प्रत्ययस्येत्यर्थः । प्रत्ययोकारस्य किम् ।  
युवः । युमः ॥ असंयोगपूर्वस्य किम् । शक्नुवः । तक्ष्णुमः ॥ धिनोमीत्यत्र परत्वाद्गुणः ॥

( तत्त्वदी० )-ओर्वालोप इति ॥ ओर्वाहेरित्यतो वेत्यनुवृत्त्ये व्यवस्थया संयोग-  
पूर्वप्रत्ययोकारलाभः । उकारश्च प्रत्यय स्तदवयवश्च ॥

**ओर्वा हेः ॥ असंयोगपूर्वात्प्रत्ययोकाराद्धेलोपो वा भवति ॥ धिनु-  
धिनुतात् । कृवि हिंस करणगतिषु । कृणोति । कृण्वन्ति । चकृ-  
ण्व । अक्षू व्याप्तौ । ( अक्षेर्वा नुप्रत्ययोऽङ्बिषये ) अक्ष्णोति ।  
अक्ष्णुवन्ति । अक्षति । आनक्षिथ-आनष्ट । अक्षिता-अष्टा । अक्षि-  
ष्यति-अक्षयति । आक्षीत् । आक्षिष्टाम् । आक्षीत् । आष्टाम् । आक्षुः ।  
तक्ष त्वक्ष तनूकरणे ॥**

( सुबोधिनी ) ओर्वा हेः । वेति न विकल्पार्थं किंतु प्रत्ययसंबन्धिनोऽसंयोग-  
पूर्वादित्यस्यार्थस्य प्रतिपादनार्थम् । उः प्रत्ययरूपः प्रत्ययावयवश्च गृह्यते ॥ प्रत्ययसंब-  
न्धिनः किम् । युहि । रुहि । असंयोगपूर्वात्किम् । शक्नुहि ॥ अक्षू व्याप्तौ । व्याप्तिः  
कात्स्न्यम् । अक्षेर्वा नुप्रत्ययोऽङ्बिषये । अक्षेर्नुप्रत्ययो वा स्यात् चतुर्षु । अपोऽपवादः ।  
लृटि स्कोरिति कलोपः । षटोः हः से इति कः । षत्वम् । अक्षयति । लृडि ऊदिस्वाद्धेट् ।  
आक्षीत् । आक्षिष्टाम् । इडभावपक्षे तु आक्षीत् । ज्ञसादिति सिलोपे आष्टाम् । आक्षुः ॥

( तत्त्वदी० ) ओर्वाहेरिति । वाशब्दोऽत्र न विकल्पार्थः किंतु व्यवस्थार्थः । तत्फलं तूक्तमेव ।

( तक्षेस्तनूकरणे नुर्वाऽङ्बिषये ) तक्ष्णोति-तक्षति वा काष्ठम् ।  
ततक्षिथ-ततष्ट । अतक्षीत् । अतक्षिष्टाम् । अताक्षीत् । अताष्टाम् ।  
तनूकरणे किम् । वाग्भिः संतक्षति । भत्संयतीत्यर्थः णिक्ष ॥ चुम्ब-  
ने । प्रणिक्षति । निक्षानि । ग्लै म्लै हर्षक्षये ॥

( सुबोधिनी ) तक्षेस्तनूकरणे नुर्वाऽङ्बिषये ॥ तनूकरणेऽर्थे तक्षेर्नुप्रत्ययो  
चतुर्षु । अपोऽपवादः । ग्लै म्लै हर्षक्षये । हर्षक्षयो धातुक्षयः ॥

**संध्यक्षराणामा ॥ अनपि ।**

( सुबोधिनी )—संध्यक्षराणामा ॥ सन्ध्यक्षरान्तानां धातूनामा अनपि ॥ धातोः किम् । गोभ्याम् । नौभ्याम् ॥

**आतो णञ् डौ ॥ आदन्ताद्घातोः परो णञ् डौ ॥ जग्लौ ।**

( सुबोधिनी )—आतो णञ् डौ । आत इति धातोर्विशेषणात्तदन्तविधिः । आदन्तादाकाररूपाच्च धातोः परो णञ् डौ स्यात् अइवाच वारति औ ॥

( तत्त्वदी० )—आतो णञ् डौ इति ॥ धातोर्विशेषणत्वं तदन्तलाम् इत्यभिप्रेत्याह-आदन्तादिति ॥ आदन्तादाकाररूपाच्चेति बोध्यम् । णवित्यत्रानुबन्धद्वयग्रहणम् । प्रथमपुरुषबहुवचने गाते इत्यादावतिप्रसंगवारणाय डित्करणम् । आतो युग्वारणाय णि त्वं वा स्थानिवत्त्वात् । तज्ज्ञापकं चात्र उग्रहणमेव । नित्यत्वात्प्रथमप्राप्तोऽपि युक् सावकाशन्यायेन वारितः ॥

**आतोऽनपि ॥ धातोरातो लोपोऽनपि कि इति स्वरे इटि च ॥**

जग्लतुः । जग्लिथ-जग्लाय ॥

( सुबोधिनी )—आतोऽनपि ॥ आत इति योगविभागात् सेटि थपि चेति लब्धम् ॥

( तत्त्वदी० )—आतोऽनपि ॥ आत इति योगविभागात्सेटि थपि चेत्यस्य लामः ॥

**(संयोगादेरादन्तस्य किति लिङ्चेकारो वा) ग्लायत्-ग्लेयात् ।**

अग्लासीत् ॥ कै गै रै शब्दे । जगौ ॥

( सुबोधिनी )—संयोगादेरादन्तस्य किति लिङ्चेकारो वा ॥ संयोगादेरादन्तस्य धातोरेत्वं वा किति लिङि ॥

**दादेरे ॥ अपिहाधामागैहाक्पिबतिसोस्थामात एकारो भवत्या-  
शीर्यादादौ ये ॥ गेयात् । अगासीत् । स्तूर्ये ष्ट्यै शब्दसंघातयोः ।  
स्त्यायति । तस्त्यौ । स्त्यायात्-स्त्येयात् । अस्त्यासीत् ॥ दैप शो-  
धने । ददौ । दायात् । अदासीत् ॥ धेट् पाने । दधौ । धेयात् । अधा-  
सीत् । सिलोपपक्षे । अधात् । अधाताम् ॥**

( सुबोधिनी )—दादेरे ॥ इह दारूपाख्यः । डुदाञ् दाने । दाण् दाने । दा अवखण्डने । देङ् रक्षणे गृह्यते लिङि कित्वासम्भवात् ॥ धारूपौ द्वौ । डुधाञ् धारणपोषणयोः । धेट् पाने । दाश्च दाश्च दाश्च दाः धाश्च धश्च धौ दाश्च धा च दाधा इति विग्रहः । दाप् लवने । दैप् शोधने । एतौ पित्त्वात् न ग्राह्यौ ॥ मा माने ॥ माङ्-मेङ्गौ नेह गृह्यते लिङि कित्वासम्भवात् ॥ गै शब्दे । गाङ् गताविति तु न गृह्यते लिङि कित्वासम्भवात् ॥ ओहाक् त्यागे । पा पाने । षोऽन्तकर्मणि । ष्टा गतिनिवृत्तौ । एषामेत्वं किति लिङि । देयात् । धेयात् । मेयात् । हेयात् । पेयात् । अवसेयात् । स्थेयात् ॥ किति किम् । दासीष्ट ॥

(तच्चदी०)—दादेरित्यत्र दादेरित्यतो दादेरित्यस्यानुवृत्त्यैव सिद्धेऽत्र दादेरितिग्रहणसामर्थ्यादेत-  
ल्लामः॥यादादौ पे इति॥ एतत्पुक्तयुक्तेर्लभ्यते । छ्यै स्यै इति । अत्र वासुदेवः नामधातुष्व-  
ष्कष्टवैष्टिवां सत्त्वं नेत्युक्तवान् तद्भाष्यं चिरुद्धम् । पृथक्पाठस्तु तिष्ठथासति अतिष्ठथासदित्यत्र षत्वार्थः ॥

(उस्यालोपः) अधुः ॥

( सुबोधिनी )—उस्यालोपः ॥ आदन्तस्य धातोरातो लोप उप्ति परे ॥

(धेटो भूतमात्रे दिवादिपरो ङो वा द्वित्वं च) आतोऽनपि ॥  
अदधत् ॥ दृशिर् प्रेक्षणे ।

( सुबोधिनी )—धेटो भूतमात्रे दिवादिपरो ङो वा द्वित्वं च ॥ धेटो  
ङप्रत्यये वा स्यात् । द्वित्वं च ङङि । सेरपवादः ॥ पक्षे यमिरमिनमाताभिति सक् ।  
अधासीत् ॥ शाङ्गेति सिलोपे ङधात् ॥ दृशिर् प्रेक्षणे । प्रेक्षणं दर्शनम् ॥

दृशादेः पश्यादिः ॥ चतुर्ष्वपि दृशःकृशदषदपाघ्राधमाम्नादान्-  
स्थां पश्यःकृच्छ्रधौःतीयसीदपिब्रजिघ्रधममनयच्छतिष्ठाः ।  
पश्यति । ददर्श, ददृश नुः ॥

( सुबोधिनी )—दृशादेः पश्यादिः ॥ दृशिर् प्रेक्षणे । ऋ गतौ । सृ गतौ ।  
शद्ल शान्ते । पद्ल विशरणदौ । पा पाने । पा रक्षणे इति तु न गृह्यते लुग्वि-  
करणत्वात् । घ्रा गन्धोपादाने । ध्मा शब्दाधिसंयोगयोः । म्ना अभ्यासे । दाण् दाने ।  
ष्ठा गतिनिवृत्तौ । एपाभेकादश तां यथासंख्यभेकादश पश्यादय आदेशा भवन्ति  
अपुप्रत्यये परे ॥

( तच्चदी० )—दृशादेः पश्यादिरिति॥पा पाने इत्यस्यैव ग्रहणं न तु पा रक्षणे इत्यस्या-  
पि लुग्विकरणालुग्विकरणबोरलुग्विकरणस्यैव ग्रहणमिति केचित् । तन्न । न्यायेन सिद्धौ साहच-  
र्यस्यागतिकत्वात् ॥

( सृजिदृशोस्थपो वेद् ) ददर्शित्—दद्रष्ट । द्रष्टा । अद्राक्षीत्,  
अद्राष्टाम् ॥

( सुबोधिनी )—सृजिदृशो स्थपो वेद् ॥ कादेर्णादेरिति नियमान्नित्ये प्राप्ते  
विभाषेयम् । लुङि इति तो वेर्त् ङः ॥

(ऋवर्णदृशोऽङ् गुणः) अदर्शत् । ऋ गतौ । ऋच्छति । आच्छत् ।

( सुबोधिनी )—ऋवर्णदृशोऽङ् गुणः ॥ ऋवर्णान्तस्य धातोर्दृशेश्च गुणः स्यात्  
ङप्रत्यये ॥ ङाभावे अनिटोऽनाभेवत इति वृद्धिः । ततो रारो ङसे दृशामित्यारोरः ।  
अत उपधाया इति पुनर्वृद्धौ अद्राक्षीत् ॥

( गुणोऽर्तिसंयोगाद्योः ॥ ) अर्तेः संयोगादेः ऋदन्तस्य च गुणो यकि  
यङि किति णादावाशीर्यादादौ च ये । आरतुः, आरुः ॥

( सुबोधिनी )—गुणोऽर्तिसंयोगाद्योः ॥ अर्त्तीति भ्वादिह्यद्योर्ग्रहणम् । लुका  
निर्देशस्तु सौत्रस्तिन्निर्देशो यङ्लुङ्निवृत्त्यर्थः । व्याख्या ॥ त् ऋत इति लभ्यन्ते । तच्च  
संयोगादित्वेन विशिष्यते । तेन अर्तेः संयोगादेः ऋदन्त य च धातार्गुणः यग्यङोः  
परयोः कितोर्लिङ्लिङोश्च ॥ संयोगादेरिति किम् । क्रियत् ॥

( तत्त्वदी० )—गुणोऽर्तिसंयोगाद्योरिति ॥ अर्त्तिश्च संयोगादिश्च तौ तयोः ॥ ऋद-  
न्तस्य चेति ॥ अर्त्तिसाहचर्यादेवैतल्लभ्यते ॥

( अत्यतिव्ययतीनां थपो नित्यमिट् ) आरिथि । अर्यात् । अर्ता ।  
अरिष्यति । आरिष्यत् ॥

( सुबोधिनी ) अत्यतिव्ययतीनां थपो नित्यमिः ॥ अद् भक्षणे । ऋ गतौ ।  
व्यञ्ज संवरणे । स्वरान्तादत्वत्तश्चेति विकल्पे प्राप्ते विधिः ।

( सर्तिशास्त्यर्तिभ्यो ङो लुङि सेरपवाद ) स्वरादेः । आरत्,   
आरताम् । अर्तेर्ह्यर्त्तिरिति केचित् । आर्षीत्, अर्ष्टाम् । सृ गतौ ।  
धावति । अधावत् । शीघ्रगतावेवायम् । अन्यत् सरति । ससार ।  
सस्रतुः । ससर्थ । ससृव । ससृम ॥

( सुबोधिनी )—सर्तिशास्त्यर्तिभ्यो ङो लुङि ॥ इह लुका निर्देशात् सत्यतीनां  
जौहान्त्यादिकावेव गृह्येते । तेन भ्वाद्योर्न ङ इति केचित् । शासु अनुशिष्टौ । अस्यैव  
ग्रहणं न तु आङः शासु इच्छायामित्यस्य । परस्मैपदिसत्ये तभ्यां साहचर्यात् परस्मै-  
पदिनः शासेर्ग्रहणात् ऋादेरिति नेट् । ससर्थ । ससृव ॥

( तत्त्वदी० )—शीघ्रगतावेवेति ॥ एतच्च त्रिदो नवानार्त्तित्यतो वेत्यस्यानुवृत्तेर्व्यवस्थया  
बोध्यम् ॥

यादादौ ॥ येयादौ धातोः ऋतो रिङ् भवति । ङो व्यवधानार्थस्तेन  
ये इति न दीर्घः ॥ स्त्रियात् । सर्ता । अरिष्यति । असरत्,  
असरताम् । सृ गतौ । स्रवति । अस्रवत् । सुस्राव । सुसृवतुः । सुस्रोथ ।  
सूयात् । स्रोता ॥

( सुबोधिनी )—यादादौ ॥ ये धातोर्ऋतो रिङ् स्यात् किति लिङि ॥ ङकारो-  
ऽन्त्यादेशार्थो न किंतु मध्यव्यवधानार्थः ॥

( तत्त्वदी० )—ङो व्यवधानार्थ इति ॥ न त्वन्त्पादेशार्थः । धातोरधिकारात्षष्ठीनि-  
र्दिष्टत्वेनैतल्लाभात् । व्यवधानफलमाह—तेनेति ॥

( श्रिसुद्भ्यो ङो धातोश्च द्वित्वं लुङि सेरपवादः ) असुसुवत् ।

दुद्गता । दुद्विथ-दुद्विथ । दोता । अदौषीत् ॥ द्रवति । दुद्रोथ ।  
दुद्रव । अदुद्रवत् ॥ श्रु श्रवणे ॥

( सुबोधिनी )-श्रिसुद्भ्यः ङो धातोश्च द्वित्वं लुङि ॥ एभ्यो ङप्रत्ययः  
स्यादेशां द्वित्वं च लुङि न तु रिः ॥

( श्रुवः श्रुआदेशो नुप्रत्ययश्चाव्विषये ) नृपः शृणोति । शृणोमि ।  
ओष्मांवा लोपः । शृणुवः-शृण्वः, शृणुमः-शृण्मः । शृणुयात् ।

शुश्राव । श्रूयात् । अश्रौषत् ॥ शद्ल शातने ॥

( सुबोधिनी )-श्रुवः श्रुआदेशो नुप्रत्ययश्चाव्विषये ॥ श्रुवो नुप्रत्ययः स्यात्  
धातोः शृ इत्यादेशश्च चतुर्षु । अपोऽपवादः । षद्ल शातने । शातनं विशीर्णता ॥

( तत्त्वदी० )-शातन इति ॥ विशीर्णतायामित्यर्थः ॥

( शीयादेशे आत् ) शीयते । अशीयत् । शशाद । शेदिथ-

शशत्थ । शत्ता । अशदत् ॥ षद्ल विशरणगत्यवसादनेषु । सीदति ॥

( सुबोधिनी )-शीयादेशे आत् ॥ शदरात्मनेपदं भवति शीयादेशे कृतं सति ।  
षद्ल विशरणगत्यवसादनेषु । विशरणमवयवानां विभागः । अवसादो नाशः ॥

( सदिस्वञ्जोर्लिटि परस्य न षः ) निषसाद । सत्ता । सत्स्यति ।

असदत् ॥ पा पाने । पेवति । पयो । पेयात् । पाता । पास्यति ।

दादेः पे । अपात् ॥ घ्रा गन्धोपादाने । जिघ्रति । जघ्रौ । घ्रेयात् ।

घ्रायात् । घ्रास्यति । अघ्रासीत्-अघ्रात् ॥ ध्मा शब्दाग्निसंयोगयोः ।

धमति । दध्मौ । धमेयात्-ध्मायात् । अध्मासीत् ॥ ष्टा गतिनिवृ-

त्तौ । तिष्ठति । तस्थौ । दादेरे । स्थेयात् ॥ म्ना अभ्यासे । मनति ।

मन्त्रौ । म्नायात्-म्रेयात् । अम्नासीत् ॥ दाण् दाने । यच्छति ।

ददौ । देयात् । अदात् । कौटिल्ये । हरति । जह्वार । गुणोर्ति-

संयोगाद्योः । जह्वरतुः ॥

( सुबोधिनी )-सदिस्वञ्जोर्लिटि परस्य न षः ॥ द्वित्वात्परस्यैतयोः सस्य  
षो न लिटि । अङ्द्वित्वव्यवधाने षीति प्राप्तौ निषेधः ॥ लिटि किम् । निषिषत्सति ।

पिबतीत्यत्र पिबादेशोऽदन्तः । अदं इत्यलोपः । अलोपस्यासिद्धत्वादुपधाया लघो-

रिति गुणो न । अकारयुक्तोच्चारणसामर्थ्याद्वा ॥ घ्रा गन्धोपादाने । गन्धोपादानं

गन्धग्रहणम् । शाच्छासेति वा षिलुक् । यमिरमीतीदसकौ । अघ्रात्-अघ्रासीत् ॥ ध्मा-

शब्दाग्निसंयोगयोः । शब्दशब्देन तदनुकूलो वायुरिह गृह्यते । तेन शङ्खं धमतीतिवत्

मृदङ्गं धमतीति प्रयोगो न । अग्निसंयोगे सुवर्णं धमति अग्निना संयुनक्तीत्यर्थः ॥ म्ना

अभ्यासे । मनति विद्याम् अभ्यस्यतीत्यर्थः ॥ अदा दित्यत्र दादेः पे इति सिद्धम् ।  
गुणोऽतीति गुणः । जह्वरतुः ॥

( तत्त्वदी० ) सदिस्वञोरिति । लिटि परे परस्य स षेति शेषः । स्वञ्जेऽग्रहणं तु भाष्या-  
ननुगुणमपि वृत्त्यादिसंमतत्वात्कृतम् ॥

( ऋदन्तात्थपो नेट् ) जह्वर्थ । ह्वर्यात् । ह्वर्ता । ह्वरिष्यति । अह्व-  
रिष्यत् । अह्वार्षीत् ॥ स्मृ शब्दोपतापयः ॥ स्वरति । सस्वरिथ ।  
सस्वर्थ । सस्वरिव । स्वरिता-स्वर्ता । स्वरिष्यति । अस्वरिष्यत् ।  
अस्वारीत् । अस्वार्षीत्, अस्वाष्टाम्, अस्वार्षुः ॥ बुध अवगमने ।  
बोधति । बोधिता । रुह बीजजन्मानि प्रादुर्भावे च । रोढा ।  
रोक्ष्यति । अरुक्षत् ॥ स्कन्दिर् गतिशोषायोः । स्कन्दति । चस्क-  
न्दिथ-चस्कन्थ । स्कद्यात् । स्कन्ता । स्कन्स्यति । अस्कान्त्सी-  
त्-अस्कदत् ॥ यभ मैथुने । यभति । याभ, येभतुः, येभुः ।  
योमिथ-ययब्ध । यभ्यात् । यब्धा । अयाप्तीत्, अयाब्धाम्, अया-  
प्सुः ॥ तृ पुबनतरणयोः । तरति । ततार । तेरतुः । तेरिथ ॥

( सुबोधिनी )—ऋदन्तात् थपो नेट् ॥ ऋदन्तात् धातोः परस्य थप इण् भवति ॥  
स्वरान्तादिति पाक्षिके प्राप्ते निषेधः । हन्वृत् इतीट् । ह्वरेष्यति ॥ स्मृ शब्दोपतापयः ॥  
उपतापो रोगः । स्वरति वृतीति वेट् । सस्वरिथ-सस्वर्थ । गुणोऽतीति गुणः । स्वर्यात्  
लृटि हन्वृत् इति नित्यमिट् । स्वरिष्यति । लृडि अस्व रीत्, अस्वारिष्टाम् । इडभावं  
अस्वार्षीत् अस्वाष्टाम् ॥ स्वरान्तादत्वत् इति वेट् । चस्कन्दिथ-चस्कन्थ । आशिषि  
नो लोप इति नलोपः । स्कद्यात् । लृडि इरितो वेति वा डः । अस्कदत् । डाभावं  
सावनिटो नित्यं वृद्धिः । अनिटो धातोरनुपधाभूतस्यात् वृद्धिः स्यात् सिप्रत्यये ।  
अस्कान्त्सीत् ॥ तृफलेत्येत्वपूर्वलोपौ । तेरतुः ॥

ऋत इर् ॥ ऋकारस्य इर् भवत्यगुणवृद्धि विषये ॥ तीर्यात् ॥

( सुबोधिनी )—ऋत इर् ॥ धातोर्ऋकारस्य इर् भवति गुणवृद्धिनिमित्ताभावे ॥  
रवोर्वीति दीर्घः । तीर्यात् ॥

ईटो ग्रहाम् ॥ ग्रहादीनामिड ईकारो न तु णादौ ॥

( सुबोधिनी )—ईटो ग्रहाम् ॥ ग्रहादेः परस्येदो दीर्घः स्यान्न तु लिटि । ग्रहा-  
मिति बहुवचनेन वक्ष्यमाणव्यवस्था ॥

( तत्त्वदी० ) न तु णादाविति । ऊदितो वेत्यतो वानुवृत्तेर्व्यवस्थया लाभः ॥

( वृड्वृञ्ऋदन्तानां वा ) तरिता-तरिता ॥



( सुबोधिनी )—वृड्वृञ्चदन्तानां वा ॥ एभ्यः परस्येदो वा दीर्घः न तु लिटि ॥ लिटि किम् । तेरिय ।

( पे सेरिटो न दीर्घः सीष्टादेश्च ) अतारीत्, अतारिष्टाम्, अतारिषुः । दंश दशने ।

( सुबोधिनी )—पे सेरिटो न दीर्घः सीष्टादेश्च ॥ वृड्वृञ्चदन्तात्परस्येदो न दीर्घः । पे सौ सीष्टादौ च परे । दंश दशने । दशनं दंष्ट्राव्यापारः। निपातनाच्चस्य लोपः॥

( तत्त्वदी० )—दशन इति इहैव निपातनाच्चलोपः ॥

( अपिरञ्जदंशसञ्जस्वञ्जां नस्य लोपो वाच्यः ) दशति । दंष्ट्रा । अदाङ्क्षीत् ॥ षञ्ज संगे । ससञ्जथि—ससङ्कथ । व्यषाङ्क्षीत् ॥ कित रोगापनयने संशये च ।

( सुबोधिनी )—अपि रञ्ज दंशसञ्जस्वञ्जाम् ॥ रञ्ज रागे । दंश दशने । सञ्ज संगे । षञ्ज परिष्वङ्गे । एषामु धाभूतस्य नस्य लोपो भवति अप्रत्यये । छडि सावनिट इति वृद्धिः । छशपेति षत्वम् । षडोरिति कत्वम् । यमा यपेस्येति परसवर्णः । अदाङ्क्षीत् । अङ्दित्वव्यवधानेऽपीति षत्वम् । व्यषाङ्क्षीत् ॥ कित रोगापनयने संशये च । रोगापनयनं व्याधिप्रतीकारः । संशये प्रायेण विपूर्वः । “विचिकित्सा तु संशयः” इत्यमरः ॥

गुब्भ्यः ॥ गुप्रतिर्जा स्तमान्बधदानशान्भ्यः स्वार्थे सप्रत्ययो भवति धातोश्च द्वित्वम् ॥ चिकित्सति । चिकित्सांचकार । चिकित्सिता । अचिकित्सीत् ॥ पल्ल पतने । पपात् । पेततुः ॥

( पतेर्डे पुम् ॥ ) अपतत् ॥ भ्रमु चलने । यो वा । भ्रम्यति । भ्रमति ॥

( सुबोधिनी )—गुब्भ्यः ॥ गुप् गोपने । तिज निशाने । मान पूजायाम् । बंध बन्धने । दान आर्जवे । शान तेजने । बहुवचनमाद्यर्थम् । गुपेनिन्दायाम् । तिजेः क्षमायाम् । कितेर्व्याधिप्रतीकारे निग्रहे अपनयने नाशने संशये च । मानेर्जिज्ञासायाम् । बंधेऽश्वित्तविकारे । दानेर्ार्जवे । शानेर्निशाने वाच्ये नित्यं स्वार्थे सप्रत्ययः धातोर्द्वित्वं च । गुपिप्रभृतयः किद्धिन्ना अनुदात्तः । दानशानौ स्वरितेतौ । अत्र सप्रत्ययस्य सिसेत्यनेनेण न भवति । आगमजम नित्यमित्युक्तत्वात् । ‘नानिटि से’ इत्युपधाया गुणो न । स धातुरिति धातुत्वात्तिच्चादिः । कितेर्व्याधिप्रतीकारादावेव स इत्युक्तम् । तदुदाहरति । चिकित्सति । रोगापनयतीत्यर्थः ॥ शत्रुं चिकित्सति । निगृह्णातीत्यर्थः ॥ क्षेत्रे तृणानि चिकित्सति । अपनयति नाशयति वेत्यर्थः ॥ कासादिप्रत्ययादाम् इत्याम् । यत इत्यलोपः । चिकित्सांचकार । भ्रमु चलने । मण्डलाकारेण चलनमेव धात्वर्थो न किंतु चलनमात्रम् । आशभ्लाशिति वा यः । भ्रम्यति—भ्रमति ॥

( तत्त्वदी० )—गुह्य इति ॥ बहुवचनमाद्यर्थमतो गणयति ॥ गुप्ततिङ् इत्यादि ॥ स्वार्थ इति ॥ अन्यार्थानुक्तेरिति भावः ॥ चिकित्सतीति ॥ आगमजस्या नेत्यत्वादिडभावस्ततो 'नानिडि से' इति गुणाभावः । भ्रमु इति ॥ उदित्वं क्त्वाप्रत्यये भ्रमित्वा अन्वयेतीड्ङिक्त्वार्थम् ॥

फणराजृभ्राजृभ्राशृभ्लाशृस्वनस्यमुजृष्रमुत्रसामेत्वपूर्वलो-  
पौ वा ॥ भ्रमतुः—बभ्रमतुः । अभ्रमीत् । टुवम् उद्गिरणे । ( वम  
एत्वपूर्वलोपौ वेति केचित् ) वेमतुः—ववमतुः । अवमीत् ॥ फण  
गतौ । फणतुः—पफणतुः । अफणीत्—अफणीत् ॥ स्वनस्यमु शब्दे ।  
स्वेनतुः—सस्वनतुः । अस्वानीत्—अस्वनीत् ॥ स्प्रेमतुः—सस्यमतुः ।  
अस्यमीत् ॥ शसु हिंसायाम् । शशसतुः । शशसिथ ॥ तुहिर दुहिर  
उहिर अर्दने । अतुहत्—अतोहीत् । दोहिता । उ दुहत्—अदोहीत् ॥  
उवोह, ऊहतुः ॥ वस निवासे ।

( सुबोधिनी )—फणराजृभ्राजृभ्राशृभ्लाशृस्वनस्यमुजृष्रमुत्रसामेत्वपूर्व  
लोपौ वा ॥ फण गतौ । राजृ दीप्तौ । टुभ्राजृ टुभ्राशृ टुभ्लाशृ दीप्तौ । स्वन  
स्यमु शब्दं । जृष्रइर् वयोहानौ । भ्रमु चलने । व्रसी उद्ग्रे । एषामेत्वपूर्वलोपौ  
वा किति लिटि सेटि थापि च । टुवम् उद्गिरणे । केचिदहमुदितं पठन्ति । वामनस्तु  
नोदितम् । गृधातोर्युट्प्रत्यये गुणे कृते तुद्गिरण इति स्यात्ततो निपातनादिरिति सुधा-  
करः । उद्गिरणं वमनम् । वादित्वादेत्वपूर्वलोपौ न । ववम् ; । 'वेमुश्च केचिद्गुधिरम्'  
इत्यादिप्रयोगा भाष्यविरुद्धाः ॥

( तत्त्वदी० )—अभ्रमीदिति ह्यन्तेत्यादिना न वृद्धिः । टुवम् उद्गिरण इति ॥  
वेमथुरित्थ्युप्रत्ययार्थं टित्वम् । इहैव निपातनादुद्गिरणे इत्यत्र गुणाभावः ॥ शशसतुरिति ॥  
न शशददेति निषेधः ॥

णबादौ पूर्वस्य ॥ यजादीनां ग्रहादीनां च पूर्वस्य संप्रसारणं  
णबादौ ॥

( सुबोधिनी )—णबादौ पूर्वस्य ॥ यजामिति ग्रहामि ते चानुवृत्तेः । यद्यपि ग्रहि-  
वृश्चिपृच्छतिभृज्जतीनां पूर्वस्य संप्रसारणं कृतं विशेषो नास्ति तथापि पर्जन्यवल्लक्षणं  
प्रवर्तते । जग्राह । वव्रश्च । पप्रच्छ । बभ्रज्ज ॥ लिटि कि । विवक्षति । पिपृक्षति ।

( यवराणामिदुहत् )—सस्वरस्य संप्रसारणम् । दीर्घस्य दीर्घो

ह्रस्वस्य ह्रस्वः । उवास ॥

( सुबोधिनी )—यवराणामिदुहत् ॥ यकारवकाररकाराणां स्थाने इकारोकार-  
ऋकारा भवन्ति । ते संप्रसारणसंज्ञकाः स्युः ॥

यजां यवराणां य्वृतः संप्रसारणं किति ॥ यजादीनां संप्रसारणं किति “यजिर्वपिर्वहिश्रैव वेञ्ज्व्येजौ ह्यतिः स्वपिः । वद्वसी श्वयतिर्वक्तिरेकादश यजादयः ॥”

( सुबोधिनी )—यजां यवराणां य्वृतः संप्रसारणं किति ॥ यजादिधातूनां यकारवकारकाराणामिकारोक्त रङ्गकाराः संप्रसारणे भवन्ति किति प्रत्यये परे ॥ “यजिर्वपिर्वहिश्रैव वेञ्ज्व्येज्वहेञ्स्वप्व इस्तथा ॥ वसिश्च श्वयतिर्वक्तिरेकादश यजादयः ॥ १ ॥” यज देवपूजादौ । टुवप् बीजतन्तुसंताने । वह प्रापणे । वेञ्ज्वन्तुसन्ताने । व्येञ्ज संवरणे । हेञ् स्पर्द्धायाम् । जिष्वपशये । वद व्यक्तायां वाचि । वस निवासे । टुओश्चि इर गतिवृद्धयोः । वच् परिभाषणे । एते एकादश धातवो यजादयो ज्ञेयाः ॥

घसादेः षः ॥ घसिः शासिवसीनां सस्य षो निमित्ते सति ॥

ऊषतुः । उवसिथ—उवस्थ । उस्यात् । वस्ता ॥

( सुबोधिनी )—घसादेः षः ॥ सस्याकृतत्वादप्राप्ते विधिरयम् । घस्ल अदने । शासु अनुशिष्टौ । वस निवासे । क्विगत्परस्यैषां सस्य षः । स्वरान्तादत्वत् इति वेद् । उवसिथ—उवस्थ ॥

( तत्त्वदी० ) निमित्त इति । क्विलत्परस्येत्यर्थः ॥

सस्तोऽनपि ॥ सस्य तोऽनपि से ॥ वत्स्यति । अवात्सीत्, अवा-

त्ताम् ॥ वद व्यक्तायां वाचि । वदति । उवदिथ । उद्याथ । वदिव्र-  
ज्योः सौ नित्यं वृद्धिः । अवादीत् । टुओश्चिइर् गतिवृद्धयोः ।

( सुबोधिनी )—सस्तोऽनपि । धातोः सस्य तोऽनपि सकारे परे ॥ से किम् । वस्ता ॥ सस्येति किम् । रप्स्यते ॥ धातोः किम् । वेधः ॥ से लुङि ‘णित्पे’ इति सेणित्त्वादत् उपधाया इति वृद्धिः । अवात्सीत् । सस्यते कृते झसादिति सिलोपः । अवात्ताम् । वदिव्रज्योरिति वृद्धिः । अवादीत् ॥ टुओश्चिइर् गतिवृद्धयोः । टु इतीत्संज्ञकः । द्वितो थुरित्येतदर्थः । श्वयथुः । ओरिति त्वाद्योदितश्चैतदर्थः । इरितीरितो वेति उप्रत्ययार्थः ॥

( श्वयतेर्णादौ यङि च संप्रसारणं वा ) ततो द्वित्वम् । शुशाव,  
शुशुवतुः । शुशविथ । शिश्वाय, शिश्वियतुः । शिश्वयिथ ।

शूयात् । श्वयिता । अश्वयीत् ॥

( सुबोधिनी )—श्वयतेर्णादौ यङि च संप्रसारणं वा । ततो द्वित्वम् । श्वयतेः पूर्वं संप्रसारणं स्याद्वा पश्चाद् द्वित्वं लिटि । नुधातोरित्युव् । शुशुवतुः । आशिषि यजामिति संप्रसारणे कृते ये इति दीर्घः । शूयात् । ह्यन्तेति न वृद्धिः । अश्वयीत् । पक्षे इरितो वेति उप्रत्यये ॥

( श्वयतेरितो लोपो डे ) अश्वत् ॥

(सुबोधिनी)-श्वयतेरितो लोपो डे ॥ श्वयतेरितकारस्य लोपः स्यात् डप्रत्यये । अश्वत् ॥

( श्वयतेर्डे द्वित्वं वा एरलोपः ) अशिश्चिवत् ॥ घस्त् अदने ।

घसति । घसेत् । घस्ता । घत्स्यति । अघत्स्यत् ॥ इति पप्रक्रिया ॥

( सुबोधिनी )-श्वयतेर्डे द्वित्वं वा एरलोपः । श्वयतेर्वा द्वित्वं भवति इका-  
रस्य लोपाभावश्च डे परे । नुधातोरितीय् । अशिश्चिवत् । इति सुबोधिनीयां पप्रक्रिया ॥

(तत्त्वदी०)-श्रीविद्यानगरस्थाधिलोकेशकरशर्मणा । कृतायां दीपिकायां हि परस्मैपदपूरणम् ॥

इति तत्त्वदीपिकायां पप्रक्रिया ॥

एध वृद्धौ ॥ एधते । एधांच

( सुबोधिनी )-एध वृद्धौ ॥

( तत्त्वदी० )-एध वृद्धाविति ॥ अकारोऽनुदात्त आत्मनेपदार्थः ॥

( आमो भवसोर्नात्कर्तरि ) एधामास । एधां भूव । ऐधिष्ट ।

ईक्ष दर्शनाङ्गनयोः । ईक्षांचक्रे । ऐक्षिष्ट । ष्वष्क गतौ ।

ष्वष्कते । ष्वष्किषीष्ट । अष्वष्किष्ट । वेष्ट वेष्टो । विवेष्टे । चेष्ट

चेष्टायाम् । अचेष्टिष्ट । ऋज गतौ स्थैर्ये च । अर्जते । आनृजे ।

आर्जिष्ट । ष्वञ्ज परिष्वङ्गे । स्वजते ॥

( सुबोधिनी )-आमो भवसोर्नात्कर्तरि । आमप्रत्ययान्तात्पर्योर्भवसोः कर्त-  
र्यर्थे आत्मनेपदं न भवति । भावकर्मणोस्त्वात्मनेपदमेव । न मधातुष्वष्कष्टिवामिति  
सत्त्वाभावः । ष्वष्कते ॥ आनृजे इत्यत्र द्वित्वम् । हसादिः शेषः र इत्यत्वम् । आभ्वो-  
रित्यात्वम् । नुगशामिति नुक् ॥ ष्वञ्ज परिष्वङ्गे । परिष्वङ्गं आलिङ्गनम् । अपि रञ्जेति  
नलोपः ॥

(तत्त्वदी०)-नात्कर्तरीति ॥ आत् आत्मनेपदम् । कर्तरीत्युक्तेर्वादात्मनेपदमेव ॥ ष्वष्क-  
ते ॥ नामधातुष्वष्कष्टिवामिति सत्त्वनिषेधः ॥ आनृजे इति ॥ द्वित्वं हसादिः शेषः र इत्यत्वम् ।  
आभ्वोरित्यात्वम् । नुगशामिति नुक् ॥

( स्वजतेर्णादैर्वा कित्त्वम् ) सदिस्वञ्जोर्लिटि परस्य न षः । परि-

षस्वञ्जे-परिषस्वजे । स्वङ्क्षाण्टि । स्वङ्क्ता । स्वङ्क्षयते । अस्वङ्क्त,

अस्वङ्क्षाताम् । पर्यष्वङ्क्त-पर्यस्वङ्क्त । व्रपृष् लजायाम् । व्रपते ।

व्रपे । ऊदितो वा । व्रपिषीष्ट-व्रप्सीष्ट । अव्रपिष्ट-अव्रप्त ॥ तिपृ तेपृ

ष्टिपृ ष्टेपृ क्षरणे । तेपते । तितिपे । तिप्सीष्ट । अतिस ॥ तेपृ ।

तेपते । तितेपे । तेपिषीष्ट । अतेपिष्ट ॥ ष्टिष्ट । स्तेपते । तिष्टिपे ।  
तेपिषीष्ट ॥ ष्टेष्ट । स्तेपते । तिष्टेपे । स्तेपिषीष्ट ॥ जभीजृभी गात्रवि-  
नामे । ( रधिजभोः स्वरे नुम् ) जम्भते । अजम्भिष्ट ॥ जृम्भते -  
जजृम्भे ॥ ष्टुभ स्तम्भे । विष्टोभते । तुष्टुभे । स्तोभिता । स्तोभि-  
षीष्टे ॥ क्षमूष सहने । क्षमरे । चक्षमे । चक्षमिषे-चक्षसे ॥

**मो नो धातोः ॥** मात्तस्य धातोर्मकारस्य नः स्यात् इसे पदान्ते  
वमयोश्च ॥ चक्षमिवहे-चक्षण्वहे । चक्षमिमहे-चक्षण्महे । अक्षमिष्ट-  
अक्षस्त ॥ कनूयी शब्दे उन्दे च । क्रूयते । अकनूयिष्ट ॥ क्षमायी  
विधूनने । क्षमायते । चक्षमाये । अक्षमायिष्ट ॥ स्फायी औप्यायी  
वृद्धौ । स्फायते । पस्फाये । अस्फायिष्ट । प्यायते ॥

(सुबोधिनी)-स्वजतेणटिर्वा कित्त्वम्॥स्वजतेः परस्य लिटो वा कित्त्वं भवति ।  
सदिस्वञ्जोरिति परस्य न षः । परेषस्वजे । झसादिति सिलोपः । अस्वङ्क्त॥तृफलभ-  
जत्रपामित्येत्वपूर्वलोपौ । त्रेपे । अदितो वेति वेट् । त्रप्सीष्ट-त्रपिषीष्ट । ङुङि झसादिति  
सिलोपः॥अत्रप्त॥तिष्टृ तेष्टृ ष्टिष्टृ ष्टृष्टृ क्षरणे॥आद्योऽनिट्क्षीरस्वामी त्वयं सेडिति बभ्राम् ।  
क्रादणोदरिति नित्यमिट् । तितिपिषे । सिंस्योः॥उपधाभूतस्य नामिनो गुणो नानिटि ।  
सिप्रत्यये सीष्टादौ च परे । ङुङि सादिति सिलोपः । अतिसा॥जभी जृभी गात्रविनामे  
गात्रस्वन्दे इत्यर्थः । ईदित्त्वात् आदीदित इति क्तक्तवत्त्वांनेट् । रधिजभोः स्वरे नुम् ।  
एतयोर्नुमागमः स्यात् स्वरे ॥ र य हिंसायाम् । विप्रत्यये तु रन्धयतीत्यत्र जिनिमित्ता  
परापि वृद्धिर्नित्येन नुमा बाध्यत । स्वरे किम् । रब्धा । जब्धा॥ष्टुभ स्तम्भे । स्तम्भो  
निरोधः ॥ क्षमूष सहने । षकाः विद्धिदामङ् इत्यङ्प्रत्ययार्थः । मो नो धातोरिति  
मस्य नः । अवकुण्वन्तेरऽपीति णत्वम् । चक्षण्वहे ॥ कनूयी शब्दे उन्दे च । उन्दः  
क्लेदनमाद्रीभाव इत्यर्थः ॥

( तत्त्वदी० )--परिषस्वजे इति । कित्त्वानलोपः । सदिस्वञ्जोरिति परस्य षत्वनिषेधः ॥  
त्रप्सीष्टेति ॥ ङुङितो वेति वेट् । चक्षण्महे इति ॥ इडभावपक्षे वमयोश्चेति मस्य नत्वम् ॥  
कनूयी शब्दे उन्दे चेति । ईदित्त्वं क्तक्तवत्त्वेरिडभावार्थम् ।

(लिङ्गडोः प्यायः पी) पिप्ये ॥

(सुबोधिनी)-लिङ्गडोः प्यायः पी ॥ लिटि यङि च प्यायः पी ।  
आदौ परत्वात् पीभावे पश्चात् पीशब्दस्य द्वित्वे कृते नुधातोरिति यः । पिप्ये । यङि  
पेपायत ॥

( तत्त्वदी० )--पिप्ये इति ॥ आदौ परत्वात्पीभावे पुनः प्रसङ्गविज्ञानात्पीशब्दस्य द्वित्वम् ।  
ततोऽनेकस्वरपूर्वकत्वाच्चत्वम् ॥

(दीपजनबुधपूरितायिप्यायिभ्यो वा इण् तनि कर्तरि सेरपवादः)

(सुबोधिनी)—दीपजनबुधपूरितायिप्यायिभ्यो वा इण् तनि कर्तरि सेर-  
पवादः ॥ दीपी दीप्तौ । जनी प्रादुर्भावं । बुध अवगमनेपूरी आप्यायने। एते दिवा-  
दयः ॥ तायृ संतानपालनयोः । ओप्यायी वृद्धौ । एतौ गौवादिकौ ॥ एभ्य इण् प्रत्ययां  
वा स्यात् कर्त्रर्थे तनि परे । सेरपवादः ॥

( तत्त्वदी० )—दीपजनेति ॥ अत्र पण्डिताः । दीपपूरा देभिरात्मनेपदिभिः साहचर्यात् बुध  
बोधने बुध जनने इति परस्मैपदिनो न ग्रहणम् । तेनाभ्यां कर्मव्यति हारे आत्मनेपदे तनि न भवति ॥

लुक् ॥ इणः परस्य तनो लुक् ॥ अप्ययि-अप्यायिष्ट ॥ तायृ  
संतानपालनयोः । तताये । अतायिष्ट ॥ बल बल्ल संवरणे। बलते ।  
बल्लते ॥ दुभ्राजृ दुभ्राशृ दुभ्लाशृ दीप्तौ । भ्रेजे-बभ्राजे । भ्राश्यते-  
भ्राशते । भ्रेशे-बभ्राशे। भ्लाश्यते । भ्लाश । भ्लेशे बभ्लाशे ॥ तिज  
निशाने क्षमायां च । गुब्भ्यः । तितिक्षते । तितिक्षांचक्रे ॥ गुपः  
गोपनकुत्सनयोः । जुगुप्सते ॥ मान विचारणे ॥

(सुबोधिनी)—लुक् ॥ इण् तनीत्यत इणिति तनीति चानुवृत्तम् । इणिति पञ्चम्या  
विपरिणमनीयं तनीति षष्ठ्या च । अप्यायि-अप्यायिष्ट ॥ तायृ संतानपालनयोः । संतानः  
प्रबन्धः ॥ दुभ्राजृ दुभ्राशृ दुभ्लाशृ दीप्तौ । दीप्तिस्तेजः । फणराजृ भ्राजृ इत्येत्वपूर्वलोपौ ।  
भ्रेजे-बभ्राजे । भ्राशं भ्लाशिति वा यप्रत्ययः भ्राश्य । ॥ तिज निशानं । निशानं  
तीक्ष्णीकरणम् । गुब्भ्य इति तिजेः क्षमायां सः । तितिक्षते क्षमां करोतीत्यर्थः ॥  
गुप गोपनकुत्सनयोः । गोपनं रक्षणम् । गुर्पोनिन्दायां सः । जुगुप्सते । निन्दां  
करोतीत्यर्थः ॥

( तत्त्वदी० ) लुक् ॥ अत्रेण् तन्यकर्तरिति पूर्वसूत्रादनुवृत्तं तनीति षष्ठ्या विपरिणमनीयमि-  
णिति पञ्चम्या । तत्र षष्ठीनिर्देशादन्यलोपः । आदेरित्यस्यानुवृत्तः । आदेरपि लोप इति सूत्रपाठपक्षे ।  
कचित्तु लुगिति पाठः । तत्र सर्वस्य तनो लुग्भवतीति । अत्रेदे व ऋव्यम् । अत्र तनीति नानुवर्त्यम् ।  
इणः परस्य लुक् स्यात् इत्येव व्याख्येयम् । तथा चेणः परस्याः प्रत्यासंभवात्तत्र एव लुग्भविष्यति  
न चाकारितरामित्यत्रातिप्रसङ्गः । तत्रासिद्धत्वेन तनः इण्परत्व भावात् ॥ निशाने इति ॥  
निशानं तीक्ष्णीकरणम् ॥

यः से ॥ पूर्वस्यात इत्से ॥

( सुबोधिनी )—यः से ॥ इ अः से इति पदच्छेदः । पूर्वस्येत्यनुवृत्तम् ॥ तपरः  
किम् । पापचिषति । यङन्तात्सः ॥

( तत्त्वदी० )—यः से इति ॥ इ अः से इति छेदः ॥

( मानादीनां पूर्वस्येतो दीर्घः ) मीमांसते । बध निन्दायाम् ।  
आदिजबानामिति भः । बीभत्सते ॥ पण व्यवहारे स्तुतौ च । पन  
च । पणायति । स्तुतावेवायः । पणते । पणायान्चक्रे । पणे ॥ एवं पन ॥  
कमु कान्तौ ॥

( सुबोधिनी )—मानादीनां पूर्वस्येतो दीर्घः ॥ एषां पूर्वस्येकारस्य दीर्घः  
स्यात् । मान विचारणे । बध निन्दायाम् । दान आर्जवे । शान तेजने । इत्यादि ।  
मानजिज्ञासार्था सः । मीमांसते । जिज्ञासां करोतीत्यर्थः । बध निन्दायाम् । निन्दा परा-  
पवादः । बधेश्चिच्चकारे सः । आदिजबानामिति भः । स्वसे चपा इति तः । बीभ-  
त्सते । ग्लानिं करोतीत्यर्थः ॥ पण व्यवहारे स्तुतौ च । पन च । क्रयविक्रयरूपो  
व्यवहारः । पनेति स्तुतावित्यनेन संबध्यते । पृथग् निर्देशात् । पनिसाहचर्यात् । पणेरपि स्तुता-  
वेवायप्रत्ययः । स्तुतावनुबन्धस्य केवले चरितार्थत्वादायप्रत्ययान्तादात्मनेपदं न भवति ।  
पणायति । यत इत्यल्लोपे पणायान्चकार । भट्टिस्तु व्यवहारेऽप्यायप्रत्ययं कृतवान् । “न  
चोपलभे वणिजा पणायाम्” इति । व्यवहारमित्यर्थः । आयान्तादङ्प्रत्यये आप् ॥ कमु  
कान्तौ । कान्तिरिच्छा ॥ जिडभावे उदित्वात् कवायामिड् विकल्पः । कमित्वा-कान्त्वा  
क्तवत्वोस्तु कचिद्वेद् इति निर्दिष्टात् । कान्तः । कान्तवान् ॥

( तत्त्वदी० )—पन चेति ॥ व्यवहारे स्तुताविति चार्थः । पणायतीति । व्यवहारे पणते  
इत्यत्र चरितार्थत्वादनुबन्धस्यायप्रत्ययान्न त्वात् ॥

( कमेः स्वार्थे जिड् अपि तु वा ) कामयते । कामयान्चक्रे । चकमे ।

( सुबोधिनी )—कमेः स्वार्थे जिड् नपि तु वा ॥ कमेजिड् स्याच्चतुर्षु नित्यम-  
नापि वा धात्वर्थे ॥

जेरङ् द्विश्च ॥ ज्यन्ताद्घातोः कर्तरि अङ् लुङ्ङि ॥ जेरपवादः ।  
घातोश्च द्वित्वम् ॥

( सुबोधिनी )—जेरङ् द्विश्च ॥ जेरित्यस्य प्रत्ययत्वात्तदन्तलाभः । अप् कर्तरी-  
त्यतो मण्डूकप्लुत्या कर्तरीत्यनुवृत्तम् । डकारोऽङ् लघाविति विशेषणार्थः । अङ्गि परे  
चकारात् ज्यन्तस्य घातोर्द्वित्वम् । तच्च नित्यत्वात् जिलोपे कृते प्रवर्तते ॥ कर्तरि  
किम् । अकारयिषातां घटौ कुलालेन ॥

( तत्त्वदी० )—जेरङ् द्विश्च ॥ अस्य प्रत्ययत्वात्तदन्तलाभः । अप् कर्तरीत्यतो मण्डूकप्लुत्या  
कर्तरीत्यनुवर्तते ॥ कर्तरि किम् । अकारयिषातां घटौ कुलालेन । अत्राहुः । डकारोऽङ् लघाविति  
विशेषणार्थः । चकारस्य वाक्यभेदेन व्याख्यानात् शिशुदुम्यो डः कचिद्विकल्पेनेत्यादि । अत्रेदं  
वक्तव्यम् । अशिश्नयदित्यादौ डकारस्य गणप्रतिषेधार्थतया दृष्टत्वेनान्यार्थताया अन्यायत्वात् ।  
अचूचुरदित्यादौ तु ह्रस्वविधिसामर्थ्यदेव न ॥

जैः ॥ अनपि जैर्लोपो न त्विडामन्तालवाय्येष्विष्णुषु ॥

( सुबोधिनी )--जैः ॥ जेरिति जिजिडोः सामान्येन ग्रहणम् । इडादिषु प्रत्ययेषु परेषु जैर्लोपो नान्यत्र । अनपि जैर्लोपः स्यात् इटि । कामयिता । आनि कामयामास । विशादेरन्त इत्यौणादिकेऽन्ते मण्डयन्तः । आलुप्रत्यये स्पृहयालुः । इत्रादेराय्य इत्यौणादिके आय्ये स्पृहयाय्यः । इत्नुप्रत्यये औणादिके स्तनयित्नुः । इष्णुप्रत्यये छान्दसिके वीरुधः पारयिष्णवः ॥

( तत्त्वदी० )--जेरिति ॥ जिजिडोः सामान्येन ग्रहणम् । त्विडिष्यादि । इट् कारयिता । आम् कारयामास । अन्तः । मण्डयन्तः । औणादिकोऽन्तः । आलुः । स्पृहयालुः । स्पृहीत्यादि-नोक्त आलुः । आय्यः स्पृहयाय्यः । औणादिक आय्यः । इत्नुः स्तनयित्नुः । इष्णुः । पारयिष्णवः । एषु जैर्लोपो नेत्यर्थः ॥

अङि लघौ ह्रस्व उपधायाः ॥ अङि सत्युपधाया ह्रस्वो भवति पूर्वस्यातो लघुनि धात्वक्षरे इकारः ॥

( सुबोधिनी० )--अङि लघौ ह्रस्व उपधायाः ॥ येन नाव्यवधानं तेन व्यवहितेऽपीति वचनसामर्थ्यात् धात्वक्षरस्थककारे व्यवधानेऽपि पूर्वस्यातोऽत्रेत्वम् । अज-जागरदित्यत्र त्वनेकवर्णव्यवधानत्वान्नेत्वम् ॥ उपधायाः किम् । अचकाङ्कत् ।

( तत्त्वदी० )--अङि लघौ ह्रस्व उपधायाः ॥ धात्वक्षरस्य ककारेण व्यवधानेऽपि येन नाव्यवधानं संभवति तेन व्यवहितेऽपीति वचनसामर्थ्याद्भवति । अजजागर इत्यत्र त्वनेकवर्णव्यवधानत्वान्न भवति । न चाचिक्षणदित्यत्राप्यनेकवर्णव्यवधानत्वान्न भविष्यतीति वाच्यम् । अस्मृद्वत्त्वेतीत्व-वाधनार्थमत्वेन संयोगव्यवधाने भवतीति ज्ञापितत्वात् । तेन स्वरहससमुदाय एव न भविष्यतीति बोध्यम् ।

लघोर्दीर्घः ॥ अङि सति पूर्वस्य लघोर्दीर्घो भवति लघुनि धात्वक्षरे परे ॥ अचीकमत । जेरभावे ॥

( सुबोधिनी )--लघौ दीर्घः ॥ अङि लघावित्यतो लघावित्यनुवृत्तम् ॥ लघोः किम् । अचिक्षणत् । जेरभावे ॥

( तत्त्वदी० )--लघोर्दीर्घः ॥ अत्राङि लघावित्यनुवर्तते इत्याह--लघुनीत्यादि ॥ अत्र प्राञ्चः हसादेर्वातोः पूर्वस्य लघोर्दीर्घो भवति । तेनारिर इत्यादावप्रसङ्ग इति । वस्तुतस्तु अत्र दीर्घाप्राप्तिरेव लघुधात्वक्षरपरत्वाभावात् ॥

( कमेरङ् द्वित्वे ) अचकमत । अय गतौ । अयन्ते ॥

( सुबोधिनी )--कमेरङ् द्वित्वे ॥ अज्यन्तात्कमेरङ् स्यात् धातोर्द्वित्वं लुङि सरपवादः ॥



( अयतौ प्रादेरेफस्य लत्वम् ) प्लायते । अयांचक्रे । आयिष्ट ॥  
 दय दानगतिरक्षणहिंसादानेषु । दयते । दयांचक्रे ॥ घट चेष्टा-  
 याम् । घटते । जघटे । अघटिष्ट ॥ ईह चेष्टायाम् । ईहांचक्रे ॥  
 ऊह वितर्के । ऊहांचक्रे ॥ कासृ शब्दकुत्सायाम् । कासांचक्रे ॥  
 भेवृ सेवने । सिषेवे । अपविष्ट ॥ मृड् प्लुड् च्युड् गतौ । अप्रोष्ट ।  
 अप्लोष्ट । अच्योष्ट ॥ गा ॥ गतौ । गाते । अन्तरङ्गत्वात्सवर्णं दीर्घः  
 सह । गाते, गाते । गौ, गावहे, गामहे । जगे । अगास्त ॥ रुड्  
 गतौ भाषेण च । रवते । रुरुवे । अरविष्ट । अनिडयमित्येके ॥  
 मुड् बन्धने । मविता । अमविष्ट ॥ पृड् पवने । अपविष्ट ॥ देड्  
 त्रैड् पालने । दयते ॥

( सुबोधिनी )—अयतौ प्रादे रेफस्य लत्वम् ॥ प्रादिस्थरेफस्य लत्वमयतौ ।  
 अयताविति रेफस्य विशेषणं न तु प्रादेः । येन नाव्यवधानमिति वचनादेकव्यवधाने  
 लत्वम् । प्लायते । प्रत्यय इत्यादौ त्वनेकव्यवधानान्न । कासादिप्रत्ययादाम् ।  
 अयांचक्रे । आशिषि सेटो हल द्वेति वा ढः । अयिषीदुम्—अयिषीध्वम् । लुडि  
 आयिष्ट । आयिदुम्—आयिध्वम् । अथ कथम् 'उदयति विततोर्ध्वरश्मिरज्जौ' इति माघः ॥  
 अत्र शानप्रत्ययेन भाव्यमिति अङ्कितुराशयः । उच्यते । अनुदात्तेत्त्वलक्षणमात्मनेपद-  
 मनित्यं चक्षिडो डित्करणाज्ज्ञापितम् ॥ दय दानगतिरक्षणहिंसादानेषु । हिंसा हननम् ।  
 आदानं ग्रहणम् । कासादिप्रत्ययादित्याम् । दयांचक्रे ॥ ऊह वितर्के । वितर्को विचारः ॥  
 गाते इत्यत्र पूर्वस्य प्रत्ययानं सह सवर्णदीर्घं कृते पश्चादादाथ इरिति न आतोन्तो-  
 दनत इति तु प्रवर्तते एव । ते अन्ते परतः तुल्यं रूपमिति भावः । गातेऽत्र आदा-  
 दिकोऽयमिति हरदत्तादयः । पठे तु न भेदः । रुड् गतौ रेपणे च । रेपणं हिंसा ।  
 देड् त्रैड् पालने । पालनं रक्षणम् ॥

( तत्त्वदी० )—अयताविति रेफस्य विशेषणं न तु प्रादेरित्यभिप्रेत्याह—प्रादे-  
 रेफस्येति ॥ तेन रेफस्याव्यवधानेन यतौ परे लत्वं नान्यत्र । प्रत्ययत इत्यादौ तिशब्देन व्यवधानात् ।  
 न च प्लायत इत्यत्राप्यकारेण व्यवधानमेवास्तीति वाच्यम् । येन नाव्यवधानमिति वचनादेक-  
 व्यवधानेऽपि प्रवृत्तिसंभवात् । अथ निर्दोर्ग्यवधानसंभवः । तदर्थं निर्दोरोरित्येव ब्रूयात् ॥ अन्तरङ्ग-  
 त्वादिति गा अ आते इति सिते प्रकृत्याश्रयत्वे सवर्णदीर्घं आदाथ इरिति न भविष्यतीति  
 भावः ॥ गौ इति ए ऐ ऐ इति द्वेरेव । यत्तु कैश्चिदालोपे गे इत्युक्तम् तत्रभसात् ॥

( देडो णादौ दिग्यादेशो द्वित्वाभावश्च ) दिग्ये । दासीष्ट ॥

( सुबोधिनी )—देडो णादौ दिग्यादेशो द्वित्वाभावश्च ॥ देडः स्थाने  
 दिगिः स्यात् दिगोद्वित्वाभावश्च । लिटि नुधातोरिति यत्वम् । दिग्ये ॥

( अपिहाधास्थामित्सेडित्वमाति न तु दीङः )

( सुबोधिनी )—अपिहाधास्थामित्सेडित्वमाति न तु दीङः ॥ एभ्यः परस्य सेडित्वं भवति । एषामात् इच्च आत्मनेपदे लुङि ॥

लोपो ह्रस्वाज्झसे ॥ ह्रस्वात्परस्य सेलोपो झसे ॥ अदित, अदि-  
षाताम् ॥ त्रायते । तत्रे । अत्रास्त ॥ ष्मिड ईषद्ग यने । स्मयते ।  
सिष्मिये । स्मेषीष्ट । स्मेता । अस्मेषु । डीङ् विहायसा गतौ ॥  
डयते । डिडचे । अडयिष्ट ॥ द्युत दीप्तौ । द्योतने ॥

( सुबोधिनी )—लोपो ह्रस्वाज्झसे ॥ सेः इति सूत्रमन्वृत्तम् ॥ ह्रस्वात्किम् ।  
अनेष्टाम् ॥ झसे किम् । अकृषाताम् ॥ डीङ् विहायसा गतौ । आकाशेन गमने ॥

( तत्त्वदी० )—लोपो ह्रस्वाज्झसे ॥ लोपो ह्रस्वज्ञसालं रित्येव सूत्रयितुमुचितम् ।  
पृथक्करणस्य व्यर्थत्वात् । डीङ् विहायसा गतौ ॥ विहायसा आकाशेनेत्यर्थः । 'वा तु  
पुंस्याकाशविहायसी' इत्यमरोक्तेः ॥ विहायसमिति त्वपपाठः ॥

( द्युतेः पूर्वस्य संप्रसारणं स्वापेश्च ) द्युते ।

( सुबोधिनी )—द्युतेः पूर्वस्य संप्रसारणं स्वापेश्च ॥ द्युः पूर्वरूपस्य स्वापेश्च  
संप्रसारणं भवति । सस्वरयकारस्य इः ॥

( द्युतादिभ्यो लुङि वा पं पे ङः ) अद्युतत्—अद्योतिष्ट ॥ श्विता-  
वर्णे । अश्वितत्—अश्वेतिष्ट ॥ जिष्विदा स्नेहन्मो जनयोः । अश्वि-  
दत्—अश्वेदिष्ट ॥ जिद्विदा च । अद्विदत्—अद्वेदिष्ट ॥ जिमिदा  
स्नेहने । अमिदत्—अमेदिष्ट ॥ रुच दीप्तावभिप्रीतौ च । अरुचत्-  
अरोचिष्ट ॥ घुट परिवर्तने । अघुटत्—अघोतिष्ट ॥ रुट लुट लुठ  
प्रतिघाते । अरुटत्—अरोतिष्ट । अलुटत्—अलोतिष्ट ॥ अलुठत्-  
अलोठिष्ट ॥ शुभ दीप्तौ । अशुभत्—अशोभिष्ट ॥ शुभ संचलने ।  
अशुभत्—अक्षोभिष्ट ॥ णभ तुभ हिंसायाम् । नेभे । अनभत्—अन-  
भिष्ट ॥ छंसु ध्वंसु भ्रंसु अवहंसने । अहसत्—अहसिष्ट ॥ ध्वंसु  
गतौ च । अध्वसत्—अध्वंसिष्ट ॥ छम्भु विश्वासे । अहभत्—अह-  
म्भिष्ट ॥ वृत्तु वर्तने । वर्तते ॥

( सुबोधिनी )—द्युतादिभ्यो लुङि वा पं पे ङः ॥ द्युतादिभ्यः कृषिपर्यन्तास्त्रयो-  
विंशतिधातवस्तेभ्यः परस्मैपदं वा भवति । पक्षे आत्मनेपदं च लुङिपे । पक्षे लिट्पुषा-  
देरिति ङप्रत्ययः । अनिट्कारिकायां स्वयतिरिति निर्देशादयं ङट् । स्वेदिता ॥ घुट्  
परिवर्तने । परिवर्तनामितस्तो भ्रमणम् । णादिः किदिति कित्वात् गुणाभावः । जुघुटे ॥  
शुभसंचलने । संचलनं प्रकृतिविपर्यासो मथनं च । क्षोभते । वैशादिकः क्रयादिश्च ॥

गभ तुभ हिसायाम् । आद्योऽभ विऽर्थेऽपि । 'नभन्तामन्यके समे । मा भूवन्नन्यके सर्वे' इति निरुक्तम् । इमौ दिव दी ऋयादी च ॥ संसु ध्वंसु भ्रंसु अवसंसने । अवसंसनमधःपतनम् । परस्मैपदपठे डः । नो लोप इति नलोपः । अस्त्रसत् 'नास्त्रसत् करिणां त्रैवम्' इति रघुकाव्ये । नास्त्रंसदित्यपपाठ एव । न चैवं लडो रूपं तत्र परस्मैपदासम्भवादिति भावः ॥ अमु भ्रंसु अधः पतने इति देवादिक्वौ च । ऋजी भृजी भर्जने । भर्जनं जलं विन तण्डुलादेः सन्तापविशेषः । ईदित्वादादीदित इति क्तवत्वोनेट् । भृक्तः । भृक्तवान् ॥

( तत्त्वदी० )—क्षुभ सचलने । सचलनं प्रकृतिविपर्यासो मथनं च ॥

( वृतादिभ्यः स्यस्योर्वा पं पेऽनिट्त्वं च ) वत्स्यति-वर्तिष्यते । अवृत्तत्-अवर्तिष्ट ॥ वृधु वृद्धौ । वत्स्यति-वर्धिष्यते । अवत्स्यत्-अवर्धिष्यत् । अवृधत्-अवर्धिष्ट ॥ शृधु शब्दकुत्सायाम् । शर्धते ॥ स्यन्दू प्रस्रवणे । स्यन्दते । स्यन्त्स्यति-स्यन्दिष्यते-स्यन्त्स्यते । अस्यद्त्-अस्यन्दिष्ट-अस्यन्त ॥ कृपू सामर्थ्ये ॥

( सुबोधिनी )—वृतादिभ्यः स्यस्योर्वा पं पेऽनिट्त्वं च ॥ वृत्तु वृधु शृधु स्यन्दू कृपू इत वृतादयः । स्यन्दिकृप्वं रुदित्वादिङ्ङिकल्पे प्राप्ते इतरेषां नित्यामिति प्राप्ते निषेधः । वृतादिभ्यः परस्मैपदं वा स्यात् । परस्मैपदे इडभावश्च । स्यापि सप्रत्यये च गणकार्यत्वाद्भयोर्यङ्लुक्प्रवृत्तिः । वर्तिष्यति । विवर्तिषते ॥ शृधु शब्दकुत्सायाम् । शब्दकुत्सा पर्जनम् । शर्द्धजहा शष्वाः । अपानशब्दं त्यजन्तीत्यर्थः ॥

कृपो रो लः ॥ कृपो र्फस्य लः ऋकारस्य लकारः ॥ कल्पते । चकृषे । कलिषीष्ट ॥

( सुबोधिनी )—कृपो रो लः ॥ कृपः उः रः लः इति छेदः । कृपेति लुप्तषष्ठीकं पदम् । आवृत्त्याऽत्र वाक्यद्वयं लक्ष्यम् । उः ऋकारस्येत्यर्थः ॥

( तत्त्वदी० ) कृपो रो लः इति ॥ कृपः उः रः ल इति छेदः । कृपेति लुप्तषष्ठीकम् । आवृत्त्या वाक्यद्वयसिद्धिरित्याह—ऋकारस्येति ॥ तत्फलं तु अकल्पदित्यादिसिद्धिः । यद्यपि कल्पू सामर्थ्ये इति पाठेनैव रूपसिद्धिः सूत्राकरणलाघवं च । कृपणादिसिद्धिस्तु कृप कृपायामित्यस्योगादयो बहुलमिति बहुलग्रहणात्प्रसारणे तथापि अचीकल्पदिति सिद्धयर्थः तथा पाठः । तथाहि । ऋलृवर्णयोः सावर्णादुपधात् लृकारस्य ऋदादेशे अचीकल्पदिति स्यात् । लत्वविधौ ल सिद्धम्, कृपेत्यादौ कृपेः संप्रसारणं चेत्यादि कृपेर्बोध्यम् ॥

सिस्योः ॥ उपाध्याया गुणो न सिस्योरनिटोः परतः ॥ कृप्सीष्ट ॥

( कृपेस्तादौ पं वा पेऽनिट्त्वं च ) कल्ता । आति । कलिपता-कल्ता । कल्पस्यति-कलिष्यते-कल्पस्यते । अकृपत्-अकलिष्ट-

अकृत ॥ एते युतादयो वृतादयश्च । व्यथ दुःखसंचलनयोः ।  
व्यथते ॥

( सुबोधिनी )—कृपेस्तादौ पं वा पेऽनिट्त्वं वा।कृपेः परस्मैपदं वा भवति ।  
परस्मैपदं इडभावश्च । लुटि कल्पा—कल्पिता । लुडि परस्मैपदे लित्पुपादेरिति डः।  
अकल्पत् । ऊदितो वेति वेट् । अकल्पिष्ट । इडभावे इसादिति सिलोपे अकल्पत् ॥  
व्यथ दुःखसंचलनयोः । संचलनं प्रकृतिविपर्ययो मथ नं च ॥

व्यथेर्णादौ पूर्वस्य यस्य इः ॥ विव्यथे । प्रव्यथिष्ट ॥ ज्युङ् गतौ ।  
ज्यवते । जुज्युवे । अज्योष्ट । रमु क्रीडायाम् । रमते ॥

( सुबोधिनी )—व्यथेर्णादौ पूर्वस्य यस्य इः । व्यथतेः पूर्वरूपस्य यकारस्ये-  
त्वं भवति लिटि । पूर्वस्य हसादिः शेषः इत्यस्यापवादः इस्ततः थस्य हसादिशेषेण  
निवृत्तिः । विव्यथे ॥ रमु क्रीडायाम् । माधवस्त्वितिमाह । पचाद्यप्रत्यये आप् ।  
रमा । घञि तुः रामः ॥

व्याङ्पर्युपेभ्यो रमः पम् । विरमति । प्रारमति । परिरमति ।  
उपरमति । रमे । अरंसीत्—अरंस्त ॥ लोडः दर्शने । लुलोके ॥  
श्लोक संघाते । अश्लोकिष्ट ॥ शकि शङ्कायाम् । शशङ्के । अश-  
ङ्किष्ट ॥ अकि लक्षणे । आनङ्के ॥ ढौकृ त्रौकृ रधिगतौ । डुढौके ।  
तुत्रौके । अत्रौकिष्ट ॥ लधि भोजननिवृत्तौ ललङ्घ्ये । अलङ्घिष्ट ॥  
बाधृ विलोडने । बाधते । बबाधे । अबधिष्ट । नाधृ नाधृ याच्ञोप-  
तापैश्वर्याशीःषु ॥

( सुबोधिनी )—व्याङ्पर्युपेभ्यो रमः ॥ एभ्यः परस्माद्रमतेः परस्मैपदं  
भवति ॥ श्लोक संघाते । संघातो ग्रन्थः । स चेह ग्रन्थगतस्य व्यापारो ग्रन्थितुर्वा ।  
आद्यऽकर्मकः । द्वितीये सकर्मकः ॥ अकि लक्षणे । लक्षणं चिह्नम् । नुगशामिति  
नुक् । आनङ्के ॥ बाधृ विलोडने । विलोडनं प्रतिघातः । नाधृ नाधृ याच्ञोपतापैश्व-  
र्याशीःषु । याच्ञा भिक्षा । उपतापो रोगः ॥

( नाथ आशिष्येवात्मनेपदम् ) नाथते । अन्यत्र नाथति । ननाथे ।  
अनाधिष्ट ॥ दध धारणे । देधे । अदधिष्ट । स्कुदि आप्लवने ।  
चुस्कुन्दे । अस्कुन्दिष्ट ॥ वदि अभिवाङ्गस्तुस्योः । वन्दते ।  
ववन्दे । अवन्दिष्ट । भदि कल्याणे सुखे च । वभन्दे ॥ मदि स्तुति-  
मोदमदस्वप्नकान्तिगतिषु । मन्दते । ममन्दे । अमन्दिष्ट ॥ स्पदि  
किञ्चिच्चलने । पस्पन्दे ॥ मुद हर्षे । मुमुदे ॥ दद दाने । दददे ।

यतीं प्रयत्ने । येते ॥ अित्वरा संभ्रमे । त्वरते । तत्वरै । अत्वरिष्ट ॥  
षह मर्षणे । सहते । सेहे । सहिता । इषसहलुभरुषरिषामनापि  
तस्येद्वा ॥

( सुबोधिनी )-नाथ आशिष्येवात्मनेपदम् ॥ नाथतेरात् स्यादाशीर्वादेश्च  
एवान्यत्र तु षम् ॥ स्कुदि आप्रवणे । आप्रवणमुत्प्लवनमुद्धरणं च । इदितो नुमिति  
नुम् । स्कुन्दते । वदि अभिवादनस्तुत्योः । अभिवादनं नमस्कारः ॥ मदि स्तुतिमोद-  
मदस्वप्नकान्तिगतिषु । मोदः संतोषः । मदो गर्वः । स्वप्न आलस्यम् । कान्तिः  
शोभा । गतिः प्रसिद्धा ॥ यती प्रयत्ने । प्रयत्न उद्यमः ॥ षह मर्षणं । मर्षणम् अष-  
राधे सत्यपि कोपाद्यनाविष्करणम् ॥

( तच्चदी० )-भदि कल्याणे सुखे च ॥ कल्याणं मङ्गलम् । सुखमात्मगुणः ॥  
मदीति । मोदो हर्षः । मदो गर्वः । स्वप्न आलस्यम् ॥ दददे इति ॥ न शसददेत्येत्वपूर्वलोपाभावः ॥  
षह मर्षणे ॥ मर्षणं क्षमा । सहिता । इषसहेति वेद् ॥

( सहिवहोरोद्वर्णस्य ढलोपे सति ) सोढा । असहिष्ट ॥ गाहू  
विलोडने । गाहते । जगाहिषे-जघाक्षे । जगाहिद्धे-जगाहिध्वे-  
जघाद्धे । गाहिषीष्ट-घाक्षीष्ट । गाहिता-गाढा । गाहिष्यते-घाक्ष्यते ।  
अगाहिष्ट-अगाढ । अघाक्षताम् । अघाद्धम् ॥ गृहू ग्रहणे । जगृहिषे-  
जघृक्षे । जगृहिद्धे-जगृहिध्वे-जघृद्धे । गर्हिषीष्ट-घृक्षीष्ट । गर्ढा ।  
गर्हिष्यते । घक्ष्यते । अगाहिष्ट-अघृक्षत ॥

( सुबोधिनी )-सहिवहोरोद्वर्णस्य ढलोपे सति ॥ सहिवहोरवर्णस्यौत्वं  
भवति ढस्य लोपे सति । इषसर्होत् वेद् । सहिता । इडभावे हो ढ इति ढत्वम् । तथोर्द्ध  
इति धत्वम् । षुभिः षुरिति षुत्वम् । ढि ढो लोप इति ढलोपः । ततोऽनेन ओत्वे सोढा ॥  
गाहू विलोडने । ऊदित्वादिद्वा । जगाहिषे । इडभावे तु हो ढ इति ढत्वम् । आदि-  
जबानामिति घः । षढोः कः से इति कः । कात्परस्य सस्य षत्वम् । जघाक्षे । सेढो  
हलादिति वा ढः । जगाहिद्धे-जगा हिध्वे । इडभावे तु आदिजबानामिति घः । ढि ढो लोप  
इति ढलोपः । जघाद्धे । लुङि अगाहिष्ट । इडभावे तु ढत्वे कृते श्रसादिति सिलोपः ।  
ततो धत्वषुत्वढलोपाः । अगाढ ॥ गृहू ग्रहणे । ऊदितो वेति वेद् । इडभावे हो  
ढ इति ढत्वम् । आदिजबानामिति घः । षढोरिति कत्वम् । षत्वं च । जिघृक्षे । सेढो  
हलादिति वा ढः । जगृहिद्धे-जगृहिध्वे । इडभावे जघृद्धे । आशिषि गर्हिषीष्ट । सिष्यो-  
रिति गुणाभावे घृक्षीष्ट । लृटि गर्हिता-गर्ढा । लृटि गर्हिष्यते-घक्ष्यते । लृङि अग-

हिंष्यत-अघर्ष्यत । लुङि अगर्हिष्ट । इडभावे हशषान्तादिति सक । हो ङ इति ढत्वम् ।  
आदिजवानामिति घः । षठोरिति कः । षत्वं च । अघृभत ॥

( तत्त्वदी० )-सोढेति इडभावपक्षे ॥

( आति सको लोपः स्वरे ) अघृक्षाताम्, अघृक्षन्त । अघृक्षध्वम् ।  
इत्यात्प्रक्रिया ॥

( सुबोधिनी )-आति सको लोपः स्वरे ॥ स्वराद् वात्मनेपदे परे सको लोपः ।  
षष्ठीनिर्दिष्टस्येत्यन्त्यलोपः । अघृक्षाताम् ॥ इति सुबोधिन्यामात्प्रक्रिया ॥

( तत्त्वदी० )-आति सक इति ॥ षष्ठीनिर्दिष्टत्वादन्त्य ॥

लोकेशकरसंज्ञेन विद्यानगरवासिना । कृतायामिह टीकायामगादातो निरूपणम् ॥

इति तत्त्वदीपिकायामात्प्रक्रिया ॥

राजू दीप्तौ । रेजतुः-रराजतुः । रेजे-रराजे । अराजीत्, अराजि-  
ष्टाम् । अराजिष्ट ॥ खनु खनने । चखान, चखन्तुः, चखनुः । खायात्  
खन्यात् । अखानीत्, अखनीत् ॥ हञ् हरणे । जहार । ऋदन्तात्थपो  
नेट् । जहर्थ । जहे । हियात् ॥ ।

( सुबोधिनी )-राजू दीप्तौ ॥ दीप्तिस्तेजः । फणरात् इत्येत्वपूर्वलोपौ । रेजतुः,  
रराजतुः ॥ खनु खनने । खननमवदारणम् । उदित्वात् क्वायां वेट् । खनित्वा  
खात्वा । गमां स्वरे इत्युपधालोपः । चखन्तुः । जनसनख गमित्यात्वं वा । खायात्  
खन्यात् । अतो हसादेरिति वा वृद्धिः । अखानीत्, -अखनीत् ॥ हञ् हरणे । हरणं-प्रापणं,  
स्वीकारः, स्तेयं, नाशनं चेति चत्वारोऽर्थाः । भारं हरति-प्रापयतीत्यर्थः । अंशं हरति-  
स्वीकरोतीत्यर्थः । स्वर्णं हरति-चोरयतीत्यर्थः । पापं हरति-नाशयतीत्यर्थः । ऋदन्तात्थप  
इति नेट् । जहर्थ । ऋदेर्णादेरितीट् जहिव । यादाविति ङिङ् । हियात् ॥

( तत्त्वदी० )-राजू ऋदित्वमङ्गुक्तोपधाह्रस्वादिनिवृत्त्यर्थम् ॥ हञ् हरणे ॥ हरणं  
प्रापणं, स्वीकारः, स्तेयं, नाशनं च । ग्रामं हरति । अंशं हरति । स्वर्णं हरति । पापं हरति ।

उः ॥ ऋवर्णस्य सिस्योरनिटोर्न गुणः ॥ हर्षिष्टाअहर्षीत् । अहत ॥  
दान आर्जवे । गुब्भ्यः । दीदांसति । दीदांसांचकार ॥ शान तेजने ।  
शीशांसांचक्रे ॥ गुहू संवरणे ॥

( सुबोधिनी )-उः ॥ षष्ठ्येकवचनान्तमिदम् । ऋवर्णान्तस्य धातोरुणो न स्यात्  
अनिटि सिप्रत्यये सीष्टादौ च । हन्तुतः स्यप इतीट् । हरिष्यति । लोके स्वदिति सि-  
लोपः । अहत ॥ दान आर्जवे । ऋजोर्भाव आर्जवम् तस्मिन्नर्थे । अस्मात् गुब्भ्यः इति  
सः । यः से इति पूर्वस्येत्वम् । मानादीनामिति पूर्वस्य दीर्घः । दीदांसति ॥ शान-

तेजने । तेजनं तीक्ष्णीकरणम् । शानेनिशाने सः । अर्थान्तरे त्वननुबन्धको चौरादिका-  
विमौ । दानयति । शानयति ॥

( तत्त्वदी० )—उः ॥ षष्ठ्येकवचनान्तम् । सिस्थोरिति ॥ भूते सिः सीष्टादिः सी तयोर्ङिच्वादे-  
व गुणाप्राप्तौ नियमार्थमिदम् । ऋवर्णसंज्ञानयोः परतो गुणो न । तेन वेवेष्टीत्यादौ भवत्येव । विशेषा-  
प्रतिपादकलिङ्गाभावाद्वर्णमात्रं गृह्यते न तु ऋगताविति । आरम्भसामर्थ्यादुपधाया न । अन्यथा  
सिस्थोरित्येव सिद्धे किमनेन ॥

( गुहेरुपधाया ऊद् गुणहेतौ स्वरे ) जुगुह्वतुः । जुगुहिथ-जुगोढ ।  
जुगुहिषे-जुघुक्षे । जुगुहिध्वे-जुगुहिद्धे-जुघूद्धे । गूहिषीष्ट-गुक्षीष्ट ।  
गूहिता-गोढा । गूहिष्यति, घोक्ष्यति ॥

( सुबोधिनी )—गुहेरुपधाया ऊद्गुणहेतौ स्वरे ॥ गुह उपधाया ऊत्स्यात् गुण-  
विधायके स्वरादौ प्रत्यये परे । र् हति । ऊदितो वेति वेट् । जुगुहिथ । इडभावे हो ढ इति  
ढत्वम् । तयोर्ङ् इति थस्य धः षट्त्वं च । जुगोढ । हो ढ इति ढत्वम् । आदिजवाना-  
मिति घः । षठोरिति कः षत्वं च । जुघुक्षे । जुगुहिध्वे । सेटो हलादिति वा ढः । जुगु-  
हिद्धे । इडभावे हो ढ इति ढत्वम् । आदिजवानामिति घत्वं षट्भिः षुरिति ढः । ढि ढो  
लोप इति ढलोपदीर्घौ जुघूद्धे । लङि अगूहीत् । इडभावे इडाशान्तादिति सक् । आदि-  
जवानामिति घः । अघुक्षत् । आति अगूहिष्ट । इडभावे तु सक् ॥

( दुहदिहलिहगुहूभ्यः सको लुग्वा वकारतवर्गयोरिति ) अगूढ-  
अघुक्षत्, अघुक्षाताम्, अघुक्षन्त । अगूढाः-अघुक्षथाः । अघुक्षाथाम् ।  
अघूढम्-अघुक्षध्वम् । अघुक्षावहि-अगुह्वहि, अघुक्षामहि । अगू-  
हिष्ट । अघुक्षत्-अगूहीत् । भज सेवायाम् । भेजिथ-बभक्थ । भेजे ।  
भक्षीष्ट । अभाक्षीत् । अगुक्त ॥ श्रिञ् सेवायाम् । शिश्रियतुः ।  
शिश्रिये । श्रीयात् । श्रियिषीष्ट । श्रियिता । अशिश्रियत् । अशिश्रियत् ॥  
त्विष दीप्तौ । त्वित्विषे । त्विषीष्ट । त्वेष्टा । त्वेक्ष्यते । अत्विक्षत् ॥  
स्पश बाधनस्पर्शनयोः । पस्पाश । पस्पशे । अस्पशीत्-अस्पाशीत् ।  
अस्पशीष्ट ॥ लष कान्तौ । लष्यति-लषति । लष्यते-लषते । लषिता ॥  
रञ्ज रागे । रजति । ररञ्जिथ=ररङ्थ । ररञ्जे । रज्यात् । रङ्क्षीष्ट ।  
अररङ्क्षीत् । अररङ्क्त ॥ भृञ् भरणे । भरति । बभर्थ । बभृव । बभृद्धे ।  
भर्ता ॥ धृञ् धारणे । दधर्थ । दध्रिध्वे-दध्रिद्धे । अधार्षति । अधृत ॥  
णीञ् प्रापणे । निनयिथ-निनेथ । निन्ये । अनेषीत् । अनेष्ट ॥ टुयाच्  
याच्चायाम् । याचति । ययाचे । अयाचीत् । अयाचिष्ट ॥ यज देव-  
पूजासंगतिकरणदानेषु । इयजिथ-इयण्ट । अयाक्षीत् । अयण्ट । अयङ्-

द्वम् ॥ दुवप् बीजसंताने । उवपिथ-उवपथ । ऊपे । उप्यात् । वप्सीष्ट ।  
अवाप्सीत्, अवाप्ताम् । अवत् । वह प्रापणे । वहति । उवहिथ-उवोढ ।  
ऊहे । उह्यात् । वक्षीष्ट । वोढा । अवाक्षीत्, अवोढाम् । अवोढ, अव-  
क्षाताम् ॥ वेञ्च तन्तुसन्ताने ॥

( सुबोधिनी )-दुहदिहलिहगुहभ्यः सको लुग्वा वकारतवर्गयोरिति ॥  
लोप इत्यनुवर्तमाने लुग्रहणं सर्वलोपार्थम् । दुह प्रपूरणे । दिह उपचये । लिह आस्वादाने ।  
गुह संवरणे । एभ्यः सको लुग्वा आत्मनेपदस्थवकारे तवर्गे च परे । अदुग्ध-अधुक्षत ।  
अदिग्ध-अधिक्षत । अलीढ-अलिक्षतेत्यादि । ढत्वधत्वष्टुत्वढलोपदीर्घाः अगूढ । पक्ष  
अघुक्षत । आतिसको लोप इत्यलोपे अघुक्षाताम्-अघुक्षन्त । तृफलभजेत्येत्वपूर्वलोपौ ।  
भजतुः । स्वरान्तादत्वत् इति वेष्ट । भेजिथ-बभक्थ । कुवषत्वे भक्षयति । झसादिति  
सिलोपः । अभक्त ॥ श्रिष्टुद्रुभ्योऽइति डो द्वित्वं च । अ शेश्रियत् । अशिश्रियत् ॥  
त्विष दीप्तौ । दीप्तिस्तेजः । हशषान्तादिति सक । कत्वषत्वे । षत्विक्षत् । आतिसको लोप  
इत्यलोपः । अत्विक्षाताम् ॥ स्पश बाधनस्पर्शनयोः । स्पर्शनं ग्रन्थनम् ॥ लष कान्तौ ।  
कान्तिरिच्छा । आशभ्लाशिति वा यः । लष्यति-लषति । लोपः पञ्चामित्येत्वपूर्व-  
लोपौ । लेषतुः ॥ अपि रञ्जेति नलोपः । रजति । कुत्वषत्वे । अराङ्गीत् । सावनिटो  
नित्यमिति वृद्धिः । अरङ्क्त । स्याविद् इत्यन उम् । अराङ्क्षुः ॥ ऋदेर्णादेरितीण न ।  
वभर्थ । आशिषि यादादाविति रिङ् । श्रियात् । उरिति न गुणः । शृषीष्ट । लृटि  
हन्तुतः स्यप इट् । भरिष्यति । लोपो ह्रस्वादिति सिलोपः । अभृत ॥ यज देवपूजासंग-  
तिकरणदानेषु । देवपूजा त्विह देवतोद्देशेन विधिबोधितद्रव्यत्यागः । संगतिकरणं  
मैत्रीकरणम् । णबादौ पूर्वस्येति पूर्वस्य संप्रसारणम् । अत् उपधाया इति वृद्धिः ।  
इयाज । यजामिति संप्रसारणम् । ईजतुः । छशपेति षः । षदोरिति कः । यक्षीष्ट ।  
छडि । अयाक्षीत् । अयष्ट । ध्वे चोति सलोपः । अयड्द्वम् ॥ दुवप् बीजसन्ताने । बीज-  
संतानं क्षेत्रे विकिरणं, गर्भाधानं च । अयं छेदनेऽपि । केशान् वपति । द्वितास्त्रिमागिति  
त्रिमक् प्रत्ययः । उञ्चिमम् ॥ वहतेर्लिङि हो ढ इति ढः । षदोरिति कत्वम् । वक्षीष्ट ।  
छटि ढत्वं तथोर्द्ध इति धत्वं श्रुत्वं ढि ढो लोप इति ढलोपः । सहिवहोरोदित्योत्वम् । वोढा ।  
छडि पूर्वं वृद्धिस्ततो ढत्वे कृते झसादिति सिलोपः । धत्व ष्टुत्वढलोपाः । औत्वं च ।  
अवोढाम् । ध्वे चोति सलोपः । अवोढम् ॥

( तत्त्वदी० )-दु वष बीजसंताने ॥ बीजसंतानं-क्षेत्रे वेस्तारणं गर्भाधानं च । केशान् व-  
पतीति प्रयोगाच्छेदनेऽपि । त्रिमगर्थं द्विचम् । तनोञ्चिममिति सि । श्यति ॥

( वेञ्चो णादौ न संप्रसारणम् ) ववौ । वव ॥



( सुबोधिनी )-वेजो णादौ न संप्रसारणम् ॥ वेजः संप्रसारणं न स्यात् णादौ ॥ णादौ किम् । उतः । उतवान् । संध्यक्षराणामित्यात्वम् । आतो णञ् डौ इति णपो डौत्वम् । ववौ ॥

( वेजो वय् वा णादौ ) उवाय ॥

( सुबोधिनी )-वेजो वय् वा णादौ ॥ वेजो वय् वा स्यात् णादौ । अत उपधाया इति वृद्धिः । उवाय ॥

ग्रहां ङिति च ॥ ग्रहिज्यावयिव्यधिवष्टिवृश्चतिपृच्छतिविचतिभृज्जतीनां संप्रसारणं किति ङिति च ॥ वयो यस्य नेत्वम् । ऊयतुः, ऊयुः । ऊवयिथ । ऊये ॥

( सुबोधिनी )-ग्रहां ङिति च ॥ यजामित्यतः किति संप्रसारणमिति चानुवृत्तम् । एषां किति ङिति च संप्रसारणं स्यात् ॥ ग्रह उपादाने । ज्या वयोहानौ । वञ्च तन्तुसन्तापे । व्यध ताडने । वश् कान्तौ । ओम्रश्चू छेदने । प्रच्छ ज्ञीप्सायाम् । व्यच व्याजीकरणे । भ्रस्ज पाके । ङिति गृह्णाति । जिनाति । किति गृहीतः । जीनः । ङिति वयेरुदाहरणं न । किति तु यजामिति संप्रसारणं सिद्धं यजादिषु वेजः पाठात् । अत एव णवादाविति पूर्वसंप्रसारणमपि सिद्धम् । वेजो णादाविति संप्रसारणनिषेधस्तु वयो यस्येति निषेधारम्भान्न प्रवर्तते । तस्मात् ग्रहिज्यादिषु वयिग्रहणं स्पष्टार्थम् । वयो यस्य नेत्वम् । ग्रहामिति यकारस्य संप्रसारणे प्राप्ते निषेधः । लिटि वयो यस्य संप्रसारणं नेत्यर्थः । वयेस्ताद भावात् थपि नित्यमिद् । उवयिथ । स्थानिवद्भावेन ङित्त्वादात्मनेपदम् । ऊये ॥

( वयो यस्य किति लिटि वो वा ) ऊवतुः । ऊवे । ऊयात् । वासीष्ट । अवासीत् । अवास्त ॥ व्येञ् संवरणे ॥

( सुबोधिनी )-वयो यस्य किति लिटि वो वा ॥ वयो यकारस्य वत्वं वा भवति किति लिटि ॥ ऊवे । वयादेशाभावे । ववे । आशिषि संप्रसारणे कृते । ऊयात् । संध्यक्षराणामित्यात्वे । वासीष्ट ॥

( व्येजो लिटि नात्वम् ) विव्याय । विव्ययिथ- । वीयात् । व्यासीष्ट । अव्यासीत् । अव्यास्त ॥ द्वेञ् स्पर्धायां शब्दे च । द्विरुक्तस्य ह्यतेः संप्रसारणम् । जुहाव । जुहविथ- जुहोथ । जुहुवे । हूयात् । ह्वासीष्ट ॥

( सुबोधिनी )-व्येजो लिटि नात्वम् ॥ व्येज आत्वं न भवति लिटि ॥ संध्यक्षराणामित्यस्यापवादः । लिटि किम् । व्याता । व्यास्यति । व्येव्ये णप् इति स्थिते परत्वात् हसादिः शेषं बाधित्वा यस्य संप्रसारणम् । यजादीनां ग्रहादीनामित्युभयेषां ग्रहण-

सामर्थ्याच्च । धातोर्नामिन इति वृद्धिः । विव्याय । नुधातोरिति यः । विव्यतुः ।  
अच्यतिव्ययतीनामिति नित्यमिट् । विव्ययिथ । यमिरामिनमातामितीट्सकौ ।  
अव्यासीत् । अव्यासिष्टम् ॥ द्वेञ् स्पर्द्धायां शब्दे च । शब्दे इति सामान्योक्तावपि  
संबोधनरूपः शब्द एवात्र गृह्यते । तथा च माघे—‘यान्तोऽन्यतः प्लुतकृतस्वरमाशु  
दूराद्बुद्धाहुना जुहुविर मुहुरात्मवर्ग्याः’ इति कर्मणि प्रयोगः ॥ द्विरुक्तस्य ह्यतः  
संप्रसारणम् । द्वेञ् पूर्व द्वित्वम् । तेन उभयत्र संप्रसारणं स्यात् ॥

( लिपिसिचिह्वयतीनां डौ लुङि वा आ ते ) अह्वत् । अह्वास्त-  
अह्वत् ॥ डुपचष् पाके । पचति । पेचिथ—पचथ । पेचे । अपाक्षीत्,  
अपाक्ताम्, अपाक्षुः ॥ षच समवाये । सेचे । असाचीत् । अस-  
चिष्ट ॥ शप आक्रोशे । शेषे । शप्ता । अशाप्सीत् । अशप्त ॥ हिक्क  
अव्यक्ते शब्दे । जिहिक्क । अहिक्कीत् ॥ अञ्चु गतौ याचने च ।  
आनञ्चे । आञ्चीत् ॥ रेट् परिभाषणे । रिटे । अरेटीत् ॥ चते  
चदे याचने च । चेते । अचतीत् । चंदे । अन्दीत् । अचौदिष्ट ॥ प्रोथ्  
पर्याप्तौ । पुप्रोथ । पुप्रोथे । अप्रोथीत् । अप्रोथिष्ट ॥ मिट् मेढ मेधा-  
हिसनयोः । मिमिदे । अमेदीत् । अमेदिष्ट । मिमेदे । अमेदीत् ।  
अमेदिष्ट ॥ मेधु संगमे च । मिमेधे । मेधिता ॥ णिट् णेट् कुत्सासं-  
निकर्षयोः । निनेदे । नेदिता ॥ शृधु मधु क्लेदने । शर्द्धति ।  
शशर्द्ध । शशृधतुः । शशृधे । मर्द्धति । मग्धे । अमर्द्धीत् । अम-  
र्द्धिष्ट ॥ बुधिर् बोधे । बोधति । बोधते । अबुधत—अबोधीत् ।  
अबोधिष्ट । उबुन्दिर् निशामने । बुन्दति । बुबुन्दे । अबुदत् ।  
अबुन्दीत् ॥ अबुन्दिष्ट । वेणु गतिज्ञानान्तिनिशामनवादित्रप्र-  
हणेषु । वेणते । विवेण । अवेणीत् । अवेणिष्ट । नान्तोऽप्ययम् ।  
वेनति ॥ चीवृ आदानसंवरणयोः । चीवति । चिचीव । चिचीवे ।  
अचीवीत् । अचीविष्ट ॥ चायृ पूजानिशामनयोः । चायति ॥  
चचाय । चचाये । अचायीत् । अचायिष्ट ॥ व्यय गतौ । व्ययति ।  
वव्याय । वव्यये । अव्ययीत् । अव्ययिष्ट ॥ दाशृ दाने । दाशति ।  
दाशते । ददाश । ददाशे । अदाशीत् । अदाशिष्ट ॥ भेशृ भ्लेशृ  
गतौ । भेशति । भ्लेशति । भेषृ भ्लेषृ गतौ भये च । भेषति । विभेषे । विभेष ।  
विभ्लेष । अभेषीत् । अभेषिष्ट ॥ अस गतिदीप्यादानेषु । असति ।  
आस । आसे । आसीत् । आसिष्ट । अयं षान्तोऽपि । अषति ॥ चष  
भक्षणे । चचाष । चेषतुः । चेषे । अचाषीत्—अचषीत् । अचषिष्ट । छष  
हिंसायाम् । छषति । छषते । चच्छाष । चच्छषे । अच्छाषीत्—अच्छषीत् ।

अच्छषिष्ट ॥ झष आदानसंवरणयोः । झषति । जझाष । जझषे ।  
अझाषीत्-अझषीत् । अझषिष्ट ॥ भ्रक्ष भ्रक्ष अदने । बभ्रक्षे ।  
अभ्रक्षीत् । अभ्रक्षिष्ट ॥ दासृ दाने । दासते । ददासे ॥ माह माने ।  
ममाह । ममाहिषे । अमाहीत् । अमाहिष्ट ॥ इत्युभयपदप्रक्रिया ॥

(सुबोधिनी)-लिपिसिन्विह्वयतीनां ङो लुङि वा आर्ति ॥ एभ्यो ङप्रत्ययो  
नित्यं स्यात्परस्मैपदे लुङि । आत्मनेपदे लुङि तु वा ॥ लिपि उपदेहे । षिच क्षरणे ।  
अलिपत् । असिचत् ॥ आतोऽनपीत्यालोपः अहत् ॥ षच समवाये । समवायः  
संबन्धः । शप आक्रोशे । आक्रोशो विरुद्धानुध्यानम् । अञ्चु गतौ याचने च । नुगशा-  
मिति नुक । आनञ्चे । नो लोपः । ति नलोपः । अच्यात् । अयमिदिदिति मते तु इदितो  
नलोपो नेति निषेधात् । अञ्च्यात् ॥ रेट् परिभाषणे । 'यः सनिन्द उपालम्भस्तत्र  
स्यात्परिभाषणम्' इत्यमरः ॥ त्रदित्वात् नरित इत्युपधाया ह्रस्वो न । अरिरेट् ॥  
प्रोथृ पर्याप्तौ । पर्याप्तिः समाप्तिः ॥ मेट् मिट्मेधाहिंसनयोः । थान्ताविमाविति स्वामी ।  
थान्ताविति न्यासः ॥ मेधृ संगमे च । चात्पूर्वोक्तेऽर्थे । 'प्रजायै गृहमेधिनाम्' इत्यत्र-  
गृहैर्दारिर्मेधन्ते संगच्छन्ते इति विग्रहः । णिन्प्रत्ययान्तः ॥ णिट् णेट् कुत्सासंनिकर्षयोः ।  
संनिकर्षः सम्बन्धः ॥ शृधु मृधु उन्दने । उन्दनं क्लेदनम् । आर्द्राभाव इत्यर्थः । उदि-  
त्वात् क्त्वायां वेट् । शर्द्धित्वा । शृद्धा ॥ बुधिर बोधने । बुध्यतेरेवानिट्कारिकासु  
पाठादयं सेट् । इरितो वेति वा ङः । अबुधत्-अबोधीत् । दीपजनेतीण्तु न पूर्वोत्तर-  
साहचर्येण देवादिकस्यैव सूत्रे ग्रहणात् । उबुन्दिर निशामने । निशामनं चाक्षुषं ज्ञान-  
मित्यर्थः । वेणु गतिज्ञानचिन्ता । शामनवादित्रग्रहणेषु । गत्यादयः पदार्थाः । वाद्यभा-  
ण्डस्य वादनार्थं ग्रहणं वादित्रग्रहणम् । वेणिः वेणी वेणुरित्यादिरूपाण्यस्यैव धातोः ॥  
चीवृ आदानादौ । चीवते । औगादिके रप्रत्यये चीवरं वस्त्रम् । ह्म्यन्तेति न वृद्धिः ।  
अव्ययीत् ॥ भेषृ भये च । चाःतौ ॥ इति सुबोधिण्यामुभयपदप्रक्रिया ॥

( तत्त्वदी० )-शप आक्रोश इति ॥ आक्रोशो विरुद्धानुध्यानम् ॥ अचदीदिति ॥ एदि-  
त्वान्न वृद्धिः । प्रोथृ इत्यादीनाम् ऋदि अमड्युक्ताभावार्थम् ॥ अबोधीदिति ॥ दीपजन इत्यात्मनेप-  
दिभिः साहचर्यात्तथाभूतस्यैव ग्रहणात् ॥ उबुन्दिर । उदित्वादेट् । बुन्दित्वा बुच्चा । निशामनं  
चाक्षुषज्ञानम् । वेणु । वाद्यभाण्डस्य वादनापादनं वादित्रग्रहणम् ॥ इति तत्त्वदीपिकाया-  
मुभयपदप्रक्रिया ॥

**ऋत जुगुप्सायां कृपायां च ॥**

( सुबोधिनी )-ऋत जुगुप्सायां कृपायां च ॥ 'अर्तनं च ऋतीया च हणीया  
च घृणार्थकाः' इति ॥ 'जुगुप्सा करुणे घृणे' इति चामरः ॥

( ऋतेरीयङ् स्वार्थेऽनपि तु वा ) ऋतीयते । ऋतीयेत । ऋतीयि-  
ताम् । आर्तीयत । ऋतीयांचक्रे । ऋतीयिषीष्ट । ऋतीयिता ।

ऋतीयिष्यते । आर्तीयिष्यत । आनर्त । ऋत्यात् । अर्तिता ।  
अर्तिष्यति । आर्तिष्यत् । आर्तीत् । आर्तीयिष्ट ॥ ॥  
इति भ्वादिप्रक्रिया ॥

( सुबोधिनी )—ऋतेरीयङ् स्वार्थेऽनपि तु वा ॥ ऋतिः सौत्रस्तस्मादीयङ्  
स्यात् स्वार्थे अनपि तु वा । सधातुरिति धातुत्वम् । आदनुदात्तङित इत्यात्मनेपदम् ।  
ऋतीयते । ईयङ्भावे परतोऽन्यदिति परस्मैपदम् ॥ नुगशामिति नुक् । आनर्त ॥  
इति सुबोधिण्यां भ्वादिप्रक्रिया ॥

( तत्त्वदी० )—रामाश्रमेण विहिता याहि सिद्धान्तचन्द्रिका । तद्दीकायामगादेतद्गुण्यं भ्वादि-  
निरूपणम् ॥

इति तत्त्वदीपिकायां भ्वादिप्रक्रिया ॥ १ ॥

## अथाऽदादयः ।

अद् भक्षणे ॥ अदादेर्लुक् ॥ अदादेः परस्यापो लुक् ॥ अत्ति,  
अत्तः, अदन्ति । अत्सि, अत्थः, अत्थ । अत्ति, अद्दः, अद्दः ।  
अत्तात् ॥

( सुबोधिनी )—अद् भक्षणे ॥ भक्षणं खादनम् ॥ अदादेर्लुक् ॥ अप् कर्तरी-  
त्यतः अवित्यनुवृत्तम् । तच्च षष्ठ्या विपरिणम्यते । अः आदिर्यस्य सोऽदादिस्तस्मा-  
ददादेः ॥

( तत्त्वदी० )—अदादेर्लुक् ॥ अद् आदिर्यस्य सोऽदादिस्तस्मात् । अप् कर्तरीत्यतोऽनुवृत्त-  
मविति षष्ठ्या विपरिणम्यते । चतुर्थी तु न तत्राप्योऽभावात् । तद्गुणसंविज्ञानबहुव्रीहेरदेरप्यपो लुक् ॥

झसाद्धिर्हेः ॥ झसाद्धकाराच्च परस्य हेर्धिर्भवति ॥ अद्धि-  
अत्तात्, अत्तम्, अत्त ॥

( सुबोधिनी )—झसाद्धिर्हेः ॥ झसात् ह्रिः हेरिति पदच्छेदः । ह्रस्य हो झभा  
इति धत्वे झवे जबा इति दत्वे हसात्परस्य झसस्येति दलोपः । अत्तादित्यत्र स्थानिव-  
द्भावेन तातडो हित्वेऽपि सकृद्गताविति न्यायेन धिरादेशः न ॥

( तत्त्वदी )—झसाद्धिर्हेः ॥ झसात् ह्रिः हेरिति छेदः । ह्रस्य हो झभा इति धत्वे झवे जबा  
इति दत्वे हसात्परस्य झसस्येति लोपेन सिद्धेः । इह लुप्तपञ्चमीकं पदमित्यभिप्रेत्याह—हकारा-  
च्चेति ॥ अत्र स्थानिवद्भावेन तातडो हित्वेऽपि सकृद्गतावितिन्यायेन न धिरादेशः ॥

अद्दुदादेरट् ॥ अत्तेरुदादेश्च परयोर्दिप्सिपोरडागमः ॥ आदत् ।  
आदः ॥

( सुबोधिनी )-अद्भुदादेश्च ॥ अत्तेरुदादेश्च परयोर्दिप्रसिपोरडागमः स्यात् ॥

( सिसयोरदेर्घस्त्व लिटि तु वा ) जघास । गमांस्वरे । घसादेरिति षः । जक्षतुः । जघसिथ । जक्षथुः । जक्ष । आद, आदतुः, आदुः । आदिथ । अत्ता । लृदित्वात् डः । अघसत् ॥ प्सा भक्षणे । प्साति । प्सायात् । प्सातु । अप्सात् ॥

( सुबोधिनी )-सिसयोरदेर्घस्त्व लिटितु वा ॥ अदो घस्त्व इत्यादेशः स्यात् । सिप्रत्यये सप्रत्यये च लिटि तु गा ॥ सप्रत्यये जिघत्सति । जघास । गमामित्युपधा-लोपः । खसे चपा इति घस्य वः । घसादेरिति षत्वं कत्वं च । जक्षतुः । घसस्तादाव-भावात् थपि नित्यमिट् । जघसिथ । पक्षे अत्यर्त्तित्व्ययतीनामिति नित्यमिट् । आदिथ ॥

( आदन्ताद्विषोऽन उम् वा ) अप्पुः-अप्सान् । पप्सौ । आतोऽ-नपि पप्पुः । प्सायात्-प्सेयात् । अप्सासीत् ॥ मा माने । माति । अमात् । अमुः, अमान् । माँ ॥ मेयात् । अमासीत् ॥ या प्रापणे । याति । ययौ । अयासीत् ॥ वा गतिगन्धनयोः । वाति । रा दाने । राति ॥ ला दानग्रहणयोः । लाति । ललौ । अलासीत् ॥ श्रा पाके । श्राति । श्रायान्, श्रेयात् ॥ दाप् लवने । दाति । ददौ । दायात् । अदासीत् ॥ ख्या प्रकथने । ख्याति । ख्यायात् । ख्यातु । अख्यात् । द्रा कुत्सायाम् । द्राति । द्रेयात् । द्रायात् । अद्रासीत् ॥ पा रक्षणे । पाति । पपौ । पायात् । अपासीत् ॥ भा दीप्तौ । भाति । बभौ ॥ ण्णा शौचे । स्नाति । स्नायात्, स्नेयात् ॥ वश कान्तौ । वष्टि, उष्टः, उशन्ति । वक्षि, उष्टः, उष्ठ । वशिम, उश्वः, उशमः । उश्यात् । वष्टु, उष्टात्, उष्टाम्, उशन्तु । उष्टि, उष्टम्, उष्ट । वशानि, वशाव, वशाम् ॥

( सुबोधिनी )-आदन्ताद्विषोऽन उम् वा ॥ आदन्ताद्वातोर्द्विषश्च परस्यानो वा उस् स्यात् ॥ उस्यालोप इत्यालोपः । अप्पुः । लिटि आतो णब् डावित्यौ । पप्सौ । संयोगादेरादन्तस्यैकारो वा । प्सेयात्-प्सायात् । यमिरामिनमातामितीदृसकौ । अप्सा-सीत् ॥ मा माने । अकर्मकः । 'तनौ ममुस्तत्र न कैटभद्विषः' इति माघे । उपसर्ग-वशेनार्थान्तरे सकर्मकः । 'उद् परिमातिमुष्टिना' इति नैषधे ॥ या प्रापणे । प्रापणमिह गतिः ॥ रा दाने ॥ ला आदाने । आदानं ग्रहणम् ॥ द्रावपि दाने इति चन्द्रः । ख्या प्रकथने । चतुर्ष्वेवास्य प्रयोग इति भाष्म ॥ द्रा कुत्सायाम् । पा रक्षणे । भा दीप्तौ । ण्णा शौचे । वश कान्तौ । कान्तिरिच्छा । उशषेति षत्वम् । वष्टि । ग्रहामिति संप्रसारणम् । उष्टः । उश्यात् । वष्टु-उष्टात्, उष्टाम्, उशन्तु । हौ संप्रसारणम् । उशषेति षत्वम् । स्नादिर्हे-रिति धः । षो ड इति डत्वम् । ष्टुभिः ष्टुरिति ढत्वम् । उष्टि ॥

**दिस्योर्हसात् ॥ हसात्परयोर्दिसिपोर्लोपः ॥** अवट्-अवड्, औष्टाम्, औशन् । अवट्-अवड्, औष्टम्, औष्ट । अवशम्, औश्व, औश्म । उवाश, उशतुः । उवशित् । उशिता । अवाशीत् । अवशीत् ॥ हन हिंसागत्योः । हन्ति ॥

( सुबोधिनी )-दिस्योर्हसात् ॥ दिप्सहचरितस्य सेर्षा णान्नेह । अत्सि ॥ ननु संयोगान्तलोपेनैव गतार्थमिदम् । सत्यम् । सभिन्नस्य रात्रेति सूत्रमनेन ज्ञाप्यते । तेन अभिभर्भवानित्यादौ संयोगान्तलोपाभावादस्यारम्भः । अवट्, औष्टाम्, औशन् । उवाश, उशतुः । उश्यात् । वशिता । वशिष्यति । अवशिष्यत् । अतो हसादेरिति वा वृद्धिः । अवाशीत्-अवशीत् ॥

( तत्त्वदी० )-दिस्योर्हसात् ॥ दिश्च सिश्च दिसी तयोः । अत्र दिसाहचर्याल्लड एव सिप् गृह्यते न त्वन्यः । तेनात्सीदित्यादौ नातिप्रसंगः । संयोगान्तलोपेनैव अत्रे सभिन्नस्य रात्रेतिज्ञापयितुमस्यारम्भः ॥ सिप्रहणं तूत्तरार्थम् ॥ ननु अरोदीदरोददित्यत्रातिप्रसंगः । अदागमास्तद्गुणी भूतास्तद्ग्रहणेन गृह्यन्त इति न्यायादिति चेन्न । तेन विभक्तित्वप्रत्ययत्वयोरेव ऋणाच्च तु दित्वसित्वयोः ॥

**लोपस्त्वनुदात्तनाम् ॥ अनुदात्तानां तनादीनां वनतेश्च जमस्य लोपो भवति झसे किङ्कति हकारे च ॥ हतः, घ्नन्ति । हन्यात् । हन्तु-हतात्, हताम्, घ्नन्तु ॥**

( सुबोधिनी )-लोपस्त्वनुदात्तनाम् । यमिरमिनमिगमिहनिमन्यतयोऽनुदात्ताः षट् । तनु षणु क्षणु क्षिणु ऋणु तृणु वृणु वनु मनु इति तनोत्यादयो नव । अनुदात्तेति लुप्तषष्ठीकं पदम् । तुशब्देन अमान्तानां ग्रहणम् । वन संभक्तौ वनति । इह हवत्योर्नेडिति इङ्निषेधात् किति झसे नस्य लोपः ॥ झसे किम् । गम्यते ॥ किङ्कतीति किम्, गन्ता । 'गमां स्वर' इत्युपधालोपः । 'हनो घ्ने' इति वः । घ्नन्ति ॥

( तत्त्वदी० )-लोपस्त्वनुदात्तनाम् ॥ यमिरमिनमिगमिहनिमन्यतयोऽनुदात्ताः । तनु षणु क्षणु क्षिणु ऋणु तृणु वृणु वनु मनु इति तनोत्यादयः ॥ अनुदात्तेति लुप्तषष्ठीकं पृथक्पदम् । तुशब्दोऽपरलाभार्थ इत्याह-तनादीनामिति ॥ लुप्तषष्ठीनिर्दिष्टन्यायेनान्त्यलोप इत्याशयेनाह जमस्येति ॥ अन्यथा जम्यादिष्वनन्थस्यापि जमस्य संभवालोपः स्यात् ॥

**जह्येधिशधि ॥ हन्तेर्जहिरस्तेरेधि शास्तेः शाधिर्निपात्यते हि-विषये ॥ जहि । हनानि । अहन, अहताम्, अघ्नन् ।**

( सुबोधिनी )-जह्येधिशधि ॥ हिसाहितानां हनासशासीनां यथासंख्यमेते स्युः ॥

( पूर्वार्द्धन्तेर्हस्य घः ) जघान, जघतुः । जघन्तुः । जघानिथ, जघन्था ॥

( सुबोधिनी )-पूर्वार्द्धन्तेर्हस्य घः ॥ द्वित्वे सति पूर्वरूपान् परस्य हन्तेर्हस्य घत्वं भवति । जघनिथ ॥

( हनो लुङ्लिङोवधो लुङ्याति वा ) वध्यात्, हनिष्यति ॥

(सुबोधिनी)—हनो लुङ्लिङोवधो लुङ्याति वा ॥ लुङ्लिङोः परतो हन्ते-  
वधः स्यात् आत्मनेपदे लुङि तु वा ॥ वध्यात् । हनृत् इतीद् । हनिष्यति ॥

(तत्त्वदी०)—हनइति॥लुङ्साहचर्यादनन्विषय एव लिङ् गृह्यते । तेन विधौ नातिप्रसङ्गः ।  
यत्तु विधावतिप्रसंगवारणाय किदिति लिङ्गे विशेषणमुपन्यस्तं तद्रमसात् । वृश्चिकभियेति न्यायेन  
कर्माणे पक्षे वार्धवीष्टेत्यत्रातिव्याप्तेरनिवारणात् ॥

( जनिवध्योर्न वृद्धिः ) अवधीत् ॥ यु मिश्रणे अमिश्रणे च ॥

(सुबोधिनी)—जनिवध्योर्न वृद्धिः ॥ अनयोर्वृद्धिर्न भवति । जन जनने ।  
जनी प्रादुर्भावे च । वध हिंसायाम् । वधादेशोऽदन्तः । तेनाद्योच्चारणेऽनेकस्वरत्वात्  
नैकस्वरादितीणनिषेधो न प्रवर्तते । यत् इत्यल्लोपः । अवधीत् ॥

ओरौ ॥ उकारस्याऽद्विरुक्तस्योकारो भवत्यबादौ पिति ॥ यौति,  
युतः, युवन्ति । यौषि । यौमि, युवः । युयात् । यौतु । युहि ।  
अयौत् । अयौः । युयाव । युयविथ । यूयात् । यविता । अयावीत् ॥  
तु गतिवृद्धिर्हिंसासु ॥

(सुबोधिनी)—ओरौ ॥ अद्विरुक्तस्य धातोरुत औः स्यात् पिति तकारसका-  
रङ्कारादौ लुग्विविषये । उतः किम् । एति । एषि । इकि किमासुनोति । पिति किम्,  
रुतः । अद्विरुक्तस्य किम् । योयोति । नुधातोरित्युव् । युवन्ति । ये दीर्घः स्यात् ।  
यूयात् । धातोर्नामिन इति वृद्धिः । अयावीत् ॥ तु इति सौत्रो धातुः गतिवृद्धिर्हिं-  
सासु । अयं च लुग्विकरण इति स्मरन्ति ॥

(तत्त्वदी०)—ओरौ इति ॥ विदो नवानामित्यतो वेत्यनुवर्त्यव्यवस्थयाऽद्विरुक्तस्येति  
बोध्यम् । तेन जुहोतीत्यादौ नातिप्रसंगः ॥

(तुरुस्तुभ्योऽद्विरुक्तेभ्यो हसादीनां चणुणामीङ् ) तौति-तवी-  
ति, तुतः-तुवीतः, तुवन्ति । तौषि-तवीषि, तुथः-तुवीथः, तुथ,  
तुवीथ । तौमि-तवीमि । तुयात्-तुवीयात् । तौतु-तवीतु । तुवी-  
तात्-तुवीताद्, तुतात्-तुताद् । तुहि-तुवीहि । अतौत्-अत-  
वीत् । तुताव । तौता । तौप्याति । अतौषीत् ॥ रु शब्दे । रौति-  
रवीति । रुरविथ । अरावीत् ॥ णु स्तुतौ । नौति, तुतः । तुनाव ।  
तुनविथ । अनावीत् ॥ टुक्षु शब्दे । क्षौति । क्षुयात् । क्षौतु । अक्षौत् ।  
चुक्षविथ ॥ क्षविता । अक्षावीत् ॥ क्षु तेजने । क्षौति ।  
चुक्षणविथ । अक्षणावीत् । णु प्रस्रवणे । स्तौति । सुण्णविथ । अस्ना-  
वीत् ॥ द्यु अभिगमने । द्यौति । द्युविथ-द्व्यौथ । अद्यौषीत् ॥

पु प्रसवैश्वर्ययोः । सौति । सुषाव । सुषविथ-सुषोथ । असौषीत् ॥  
 कु शब्दे । कौति । चुकविथ-चुकोथ । अकौषीत् ॥ वी गतिव्याप्ति-  
 प्रजननकान्त्यसनखादनेषु । वेति, वीतः, वियन्ति । वेषि । वेतु ।  
 वीहि । अवेत्, अवियन् । विवयिथ-विवेथ । अवैषीत् ॥ एति,  
 ईतः । ईयात् । ऐत्, ऐयन् । आयम् । अयाचकार । एता । ऐषीत् ॥  
 इण् गतौ । एति, इतः ॥

( सुबोधिनी )-तुरुस्तुभ्योऽद्विरुक्तेभ्यो हसादीनां चतुर्णामीड् वा ॥  
 अद्विरुक्तेभ्य एभ्यः परेषां हसादिचतुर्णामीडागमो वा भवति । क्षणु तेजने । तेजनं  
 तीक्ष्णीकरणम् । णु प्रस्रवणे । प्रस्रवणमुत्कण्ठा । पु प्रसवैश्वर्ययोः प्रसवोऽभ्यनुज्ञानमावी  
 गतिव्याप्तिप्रजननकान्त्यसनखादनेषु । प्रजननं-गर्भग्रहणम् । असनं-क्षेपणम् । अडागमा-  
 त्प्राग् नु धातोरितीया । अवियन् । नित्यत्वाद्डागमे कृते सत्यं कस्वरत्वाच्च इति केचित् ।  
 अव्यन् । अत्र ईकारोऽपि धात्वन्तरं प्रक्षिप्यते । तथा च ऽयुञ्जते । 'नहि तरणिरु-  
 दीते दिक्पराधीनवृत्तिः' इति । व्याख्यातं च मनोरमायाम् । कर्मव्यतिहारे आत् । न  
 च गतिर्हि सार्थेत्यान्निषेधः शङ्क्यः । उत्पूर्वस्याविर्भावार्थत्वाद् इति । इण् गतौ ॥

( तत्त्वदी० )-तुरुस्तुभ्य इति ॥ यत्तु प्राचा युष्णुस्तुभ्यः युक्तं यच्च वासुदेवेन व्याख्या-  
 तम् । यु मिश्रणे । रु शब्दे । णु स्तुतौ । ष्टुन् स्तुतौ । एभ्यः पिति त्स्म ईकारो वक्तव्य इति  
 तत्सर्वं प्रामादिकम् । युष्णु एतयोस्त्राग्रहणस्य सर्वसंमतत्वात् । पिति स्मीति निमित्तोपादानमप्ययु-  
 क्तम् स्वीत इत्यादावव्याप्तेः ॥

( इणः विडति स्वरे यः ) यन्ति । एषि । इयात् । एतु, यन्तु ।  
 इहि । आयम्, ऐव, ऐम, । इयाय ॥

( सुबोधिनी )-इणः विडति स्वरे यः ॥ इणो यत्वं भवति किति डिति च  
 स्वरे । यन्ति । लिटि वृद्धौ च कृतायाम् असवर्णे स्वरे इतीया इयाय ॥

( इणः किति णादौ पूर्वस्य दीर्घः ) ईयतुः, ईयुः । इययिथ-  
 इयेथ । ईयात् । एता । दादेः पे । इणः सिलोपे गा । अगात्, अगा-  
 ताम्, अगुः ॥ इक् स्मरणे । इडिकावध्युपसर्गतां न व्यभिचरतः ।  
 अध्येति, अधीतः, अधियन्ति । अध्यैत्-अध्यैद् ॥

( सुबोधिनी )-इणः किति णादौ पूर्वस्य दीर्घः । इणः पूर्वरूपस्य दीर्घो  
 भवति किति लिटि । आशिषि ये इति दीर्घः । ईयात् । इक् स्मरणे । ककार इहेण्व-  
 दिक इति विशेषणार्थः । अयमधिपूर्वः । तथा च भट्टिः 'ससीतयो राघवयोरधीयन् ।'  
 स्मरन्नित्यर्थः । राघवयोरित्यत्र कर्मणि षष्ठी । इडिः काविति । इडिकावध्युपसर्ग  
 विना प्रयोगं नार्हत् इत्यर्थः ॥



( इण्वदिकः ) अधीयाय । अधीयतुः । अधीयायिथ--अधीयेथ । अधीयिव । अधीयात् । अध्येता । अध्यगात् ॥ विद ज्ञाने । वेत्ति, वित्तः, विदन्ति । वेत्सि, वित्थः, वित्थ । वेत्ति ॥

( सुबोधिनी )—इण्वदिकः ॥ इणो यत् कार्यमुक्तं तदिकोऽपि भवति । कार्यति-दशोऽयम् ॥ विद ज्ञाने । ज्ञप्तिज्ञानम् ॥

विदो नवानां त्यादीनां णवादिर्नवको वा ॥ विदः परेषां त्यादीनां नवानां णवादिर्नवको वा ॥ वेद, विदलुः विदुः । वेत्थ, विदथुः, विद । वेद, विद्व, विद्व । विद्यात् । वेत्तु । विद्वि ॥

( सुबोधिनी )—विदो नवानां त्यादीनां णवादिर्नवको वा ॥ वर्तमानार्थकणादियोगे धातोर्द्वित्वं न उक्तार्थणादियोगे इत्युक्तत्वात् । ज्ञसादिति धिः । विद्वि ॥ ( तत्त्वदी० )—वेदेति ॥ अन तरस्येति न्यायादुक्तार्थणादियोग एव द्वित्वं नान्यत्र ॥

( वेत्तेलोट्याम्गुणाभावः करोत्यनुप्रयोगश्च वा )

( सुबोधिनी )—वेत्तेलोट्याम् गुणाभावः करोत्यनुप्रयोगश्च वा ॥ वेत्तेराम् प्रत्ययो गुणनिषेधः करोतेरनुप्रयोगश्च वा स्याल्लोटि ॥

तनादेरुप् ॥ विदांकरोतु ॥

( सुबोधिनी )—तनादेरुप् ॥ तन आदिर्धस्य स तनादिस्तस्मात्तनादेरुप् प्रत्ययः स्यात् कर्तरि चतुर्थे । रूप इति गुणे कृते विदांकरोतु ॥

डित्यदुः ॥ कृजोऽत उत् डिति ॥ विदांकुरुतात् । विदांकुर्वन्तु । अवेत्—अवेद् । स्याविदः । अविदुः ॥

( सुबोधिनी )—डित्यदुः ॥ कृजो ये इत्यतः कृज इत्यनुवृत्तम् । लडि दिस्योरिति दिप्रसिपोलौपः स्यात् । अवेत् । स्याविद इत्यन उस् अविदुः ॥

( तत्त्वदी० )—डित्यदुः ॥ डिति अत् उरिति च्छेदः । कृजो ये इत्यतः कृज इत्यनुवर्तते । विदांकुरुतादित्यत्र तपरत्वाद्दुप्रत्ययानेमिसो गुणो न । कुर्वन्त्वित्यत्र तु संज्ञापूर्वकत्वेनानित्यत्वात् श्वोर्विहस इति दीर्घो न । तपरः किम् । अकारि । तपरकरणं सुखमुखोच्चारणार्थमिति वासुदेवः । तन्न । डित्युरिति पाठेऽपि सुखोच्चारस्याव्याहृतत्वात् ॥

दः ॥ पदान्ते दस्य रो वा सिपि ॥ अवेः—अवेद्—अवेत् ॥

( सुबोधिनी )—दः ॥ पदान्ते धातोर्दस्य रो वा स्यात् सिपि ॥ सिपि किम् । अवेद् । पदान्ते किम् । वेत्सि ॥

( तत्त्वदी० )—दः इति ॥ अत्र रोऽरात्रिष्वित्यतो मण्डूकप्लुत्या र इत्यनुवर्तते अजर्घा इत्यादि-सिद्धार्थम् । स इति त्वव्यवहितमणि न । दोषादिकल्पने च गौरवम् । यदि दोषादिकल्पने व्यवहितानुवृत्त्या गौरवं समानं तदा सानुवृत्तिरप्यस्तु ॥

( आमि विदेर्न गुणः ) विदांचकार । अवेत्तीत् ॥ अस भुवि ।  
अस्ति ॥

( सुबोधिनी )—आमि विदेर्न गुणः ॥ वेत्तर्गुणो न यात् आमि । विददरिद्रे-  
त्याम् । विदांचकार । अस भुवि । सत्तायामित्यर्थः ॥

नमसोऽस्य ॥ प्रत्ययस्य नमोऽस्तेश्चाकारस्य लोपो ङिति ।  
स्तः, सन्ति ॥

( सुबोधिनी )—नमसोऽस्य ॥ नम् च अस चानयोः समाहारो नमस् तस्य ।  
नमिति प्रत्ययो गृह्यते प्रतिपदोक्तत्वात् । न धातुः, लाक्षणि क्त्वात् । तस्य हि आदेः  
ष्णः झ इति कृते नमिति रूपम् । अस्तेरीडित्यतोऽस्तेरित्यनुवृत्त्याऽस्तेरित्यस्य योऽम्  
तस्येति व्याख्यानात् असप्रत्ययस्य अस दीप्तौ, असु क्षेपणे इत्यादीनां च ग्रहणं न  
भवति । डित्यदुरित्यतो ङितीति औष्मोरित्यतो लोप इति वानुवृत्तम् ॥

( तत्त्वदी० ) नमसोऽस्य ॥ नम् च अस चानयोः समाहारो नमस् तस्य । नमधातोरादेः  
ष्णः स्त इति सूत्रेण नत्वकरणालाक्षणिकत्वेनाग्रहात् । अस्तेरीडित्यतोऽस्तेरित्यनुवृत्तेरिति रूपस्य  
प्रकृतिभूतो योऽम् तस्येति व्याख्येयम् । तेनासप्रत्ययः । असदीप्तौ, असु क्षेपणे, इत्यादीनां न  
ग्रहणम् । यत्तु वासुदेवेन नन्वसा धातुना साहचर्यान्नमपि धातुरेव गृह्यताम् इत्युक्तम् तन्न अस-  
प्रत्ययस्यापि संभवेन धातोर्ग्रहणमिति निर्णयाभावात् ॥

सि सः ॥ अस्तेः सस्य लोपो भवति सादौ ॥ असि, स्थः, स्थ ।  
अस्मि, स्वः, स्मः । स्यात् । अस्तु--स्तात्, सन्तः । जह्योधिशाधि ।  
एधि । असानि ॥

( सुबोधिनी )—सि सः ॥ नमसोऽस्येत्यतोऽस्यग्रहणमप्यनुवृत्तम् ॥ जह्योधीति  
एध्यादेशः । एधि ॥

( तत्त्वदी० )—सि सः ॥ अत्र नमः सकारासंभवादस एवानुवृत्तेः ॥

अस्तेरीट् ॥ विद्यमानादस्तेः रुदादेश्च परयोर्दिप्सिपोरीट् ॥  
आसीत्, आस्ताम् । आसीः । आसम् ॥

( सुबोधिनी )—अस्तेरीट् ॥ दिस्योर्हसादित्यतो दिस्यो रित्यनुवृत्तम् । अस्तेरिति  
तु तन्त्रादिना व्याख्येयम् । तेन विद्यमानादस्तेरिति लभ्यते ॥ विद्यमानात्किम् । अस्ते-  
र्भूरित्यादेशेऽभूदित्यादौ मा भूत् । स्थानिवद्भावेन नमसोऽस्येत्य । औष्मोर्वित्यतो वानु-  
वृत्त्या व्यवस्थया लोपाभावे स्वरादित्वात् द्वितीयोऽट् आस्ताम् ॥

( तत्त्वदी० )—अस्तेरीट् ॥ अत्राद्भुदादेरिति सूत्रात् रुदादेरित्येकदेशोऽनुवर्तते । न त्वदिति ।  
क्चिदेकदेशोऽनुवर्तते इति स्वीकारात् । अस्तेरित्यस्य तन्त्रादिना लब्धं विद्यमानादिति । तेन भ्वादेशे

अभूदित्यादौ नातिप्रसंगः ॥ आस्तामिति ॥ अत्र ओर्ध्वोर्वेत्यतो वानुवृत्त्या व्यवस्थया लोपाभावे द्वितीयोऽट् । उपदेशस्वरादित्ते तु न अगादित्यत्रातिव्याप्तेः ॥

( अस्तेरनपि भूः ) बभूव इत्यादि सिद्धम् ॥ मृजू शुद्धौ ॥

(सुबोधिनी)-अस्तेरनपि भूः ॥ अस्तेर्भूरादेशः स्यादचतुर्षु । मृजू शुद्धौ । अयं न पितृ भिदादिपाठसामर्थ्यात् ॥

( मृजेर्बृद्धिः किङ्कति स्वरे वा ) मार्ष्टि, मृष्टः, मृजन्ति-मार्जन्ति । मार्क्षि । मृज्यात् । मार्ष्टु । मृड्ढि । मार्जानि । अमार्ष्टु-अमार्ष्टु । ममार्ज, ममृजतुः-ममार्जतुः । ममार्जिथ-ममार्ष्टु । मृज्यात् । मार्जिता, मार्ष्टा ॥ अमार्जित ॥ वच परिभाषणे । वक्ति । नहि वचिरन्तिपरः । वक्षि, वक्थः । वक्षिम । वच्यात् । वक्तु । वग्धि । अवक्-अवग् । उवाच, ऊचतुः । उवाचिथ-उवक्थ । उच्यात् । वक्ता । वक्ष्यति । अवक्ष्यत् । अस्यतिवक्तीति डः ॥

( सुबोधिनी )-मृजेर्बृद्धिः किङ्कति स्वरे वा ॥ गुणापवादः । अकिङ्कति प्रत्यये परे मृजेर्बृद्धिर्भवति क्किति परे वेध्यते । छशपेति षत्वम् । मार्ष्टि ॥ झसादिति हेर्धिः । छशपेति षत्वम् ष्टुत्वम् । श्वे जवा इति षस्य डः स्थानैकत्वात् । मृड्ढि।दिस्योरिति दिप्रसिपोर्लोपः । अमार्ष्टु-अमार्ष्टु । लुङि इडभावे षत्वकत्वे । अमार्क्षित् । झसादिति सिलोपः । अमार्ष्टाम् । स्याविदः । त्यन उस् । अमार्क्षुः।वच परिभाषणे।अयमन्तिपरो न प्रयुज्यते इत्येके । बहुवचनपरे न प्रयुज्यते इत्यपरे । झसादिति हेर्धिः । चोः कुरिति कः । श्वे जवा इति गः । वग्धि ॥ दिस्योरिति दिप्रसिपोर्लोपः । अवक् । णवादौ पूर्वस्येति संप्रसारणम् । अत उपधाया इति वृद्धिः । उवाच । अस्यतिवक्ति-ख्यातिभ्य इति डः ॥

( तत्त्वदी० )-नहि वचिरिति ॥ बहुवचनपर इत्येके । अन्तमात्रपर इत्यन्ये ॥

( डे वचेरुम् ) अवोचत्, अवोचताम्, अवोचन्, ॥ रुदिर् अश्रु-विमोचने ॥

( सुबोधिनी )-डे वचेरुम् ॥ वचेरुमागमः स्यात् डप्रत्यये । अवोचत् ॥ रुदिर् अश्रुविमोचने । अश्रुविमोचनं रोत् नम् ॥

रुदादेश्चतुर्णां ह्रसादेः ॥ रुदादेः परस्य तिबादिचतुर्णां मध्ये हकारवसादेः प्रत्ययस्येड् ॥ रोदिति, रुदितः, रुदन्ति । रोदिषि, रुदिथः, रुदिथ । रुद्यात् । रोदितु । रुदिहि । अरोदीत्-अरोदत् । अरुदिताम्, अरुदन् । हरितो वा अरुदत् ॥ जिष्वप् शये । स्वपिति ।

स्वप्यात् । स्वपितु । अस्वपीत्-अस्वपत् । सुष्वाप । स्वप्ता । अस्वा-  
प्सीत् ॥ श्वस् प्राणने । श्वसिति । श्वस्यात् । श्वसितु । अश्वसत् ।  
अश्वसीत् । शश्वास ॥ अन प्राणने । अनिति ॥

(सुबोधिनी)-रुदादेश्चतुर्णां ह्रसादेः ॥ ह्र च वसश्च ह्रसौ तौ आदी यस्य स  
ह्रसादिस्तस्य ॥ “रोदितिः स्वपितिश्चैव श्वसितिः प्राणितिस्तथा । जक्षितिश्चेति  
विज्ञेयो रुदादिः पञ्चको गणः ॥” ह्रसादेः किम् । रुदन्ति ॥ चतुर्णां किम् । स्वप्ता ।  
ह्रौ परत्वादिटि कृते धिरादेशो न । रुदिहि । लुङि इति इति वा डः । अरुदत् ।  
णवादाँ पूर्वस्येति संप्रसारणम् । यजामिति संप्रसारणम् । सुषुपतुः । अत उपधाया  
इति वृद्धौ अस्वाप्सीत् । ह्रम्यन्तेति न वृद्धिः । अश्वसीत् ॥

(तत्त्वदी०)-रुदादेरिति ॥ ह्र च वसश्च ह्रसौ तौ आदी यस्य सतथा । “रोदितिः स्व-  
पितिश्चैव श्वसितिः प्राणितिस्तथा । जक्षितिश्चेति विज्ञेयो रुदादिः पञ्चको गणः ॥ १ ॥ अरो-  
दीदिति । अद्भुदादेरडित्यट् । अस्तेरीडिति पक्षे ईट् ॥

( प्रादे रेफादनितेर्नस्य णत्वम् ) प्राणिति । प्राणिहि । आनीत् ।  
आनत् । आन, आनतुः । अन्यात् । अनिता । आनीत् ॥ जक्ष भक्ष  
हसनयोः । जक्षिति, जक्षितः ॥

(सुबोधिनी)-प्रादे रेफादनितेर्नस्य णत्वम् ॥ प्रादिस्थरकारात्परस्यादेर्नस्य  
णत्वं स्यात् ॥

(जक्षादेरन्तोऽदन उम्) जक्षजागृदाँद्राशाम्चकासृभ्यः पर-  
स्यान्तोऽत् अन उम् च ॥ जक्षति । जक्ष्यात् । जक्षितु । जक्षिहि ।  
अजक्षीत् । अजक्षत् । जक्षिता ॥ इति रुदादयः । जागृ निद्रा-  
क्षये । जागृति, जागृतः, जाग्रति । जागृयात् । जागर्तु । अजागः,  
अजागृताम् ॥

(सुबोधिनी)जक्षादेरन्तोऽदन उम् ॥ जक्षप्रभृतयः सप्त । उक्तं च । “जक्ष-  
जागृदरिद्रातिचकास्तिशास्तयस्तथा । दीर्धीङ् वेवीङ् च विज्ञेयो जक्षादिः सप्तको  
गणः ॥ १ ॥ ” दिस्योरिति दिप्रसिपोलौपः । अजागः ॥

(उसि गुणः) अजागरुः । जजागार ॥

(सुबोधिनी)-उसि गुणः ॥ नाम्यन्तस्य धातोः णः स्यादनादेशे उसि परं ।  
विददरिद्रेति वाम् । जागरांचकार ॥

(जागर्तेर्वीण्णञ्जिङ्गिनेषु गुणः) जजागरतुः, जजागरुः । जजा-  
गरिथ । जागराश्चकार । जागर्यात् । जागरिता । जागरिष्यति ।  
अजगरिष्यत् । अजागरीत् ॥ दरिद्रा दुर्गतौ । दरिद्राति ॥

( सुबोधिनी )--जागर्तेर्वीण्णञ्जिङ्गिन्नेषु गुणः ॥ जागर्तेर्विण्णञ्जिङ्गिन्प्रत्यये गुणः स्यात् । विण्णञ्जिङ्गिञ्चोऽन्यस्मिन् वृद्धिविषये प्रतिषेधविषये च । विशब्देन वादिः प्रत्ययो गृह्यते । इकारस्तु उच्चारणार्थः । कसुप्रत्यये जजागृवान्, जजागृवांसौ इति । इणि अजागारि । णपि जजागार । ङिति जागृतः । वृद्धिविषये बुणि जागरकः घञि जागरः । जिप्रत्यये जागरयति न चैतेषु गुणे कृतेऽप्यत उपघाया इति वृद्धिः स्यादीति वाच्यम् । गुणविधेरिण्णप्यप्रतिषेधस्य चानर्थक्यापत्तः । लुङि जागृ इ स् ईदित्यत्र रत्वं प्राप्तं तद्गुणो बाधते । तं णित्ये इति सेर्णित्वाद्घातानामिन इति वृद्धिर्बाधते । तां जागर्तेरिति गुणो बाधते । तत्र गुणे कृते अतो हसादोरिति विकल्पं बाधित्वा लान्तस्येति वृद्धिः प्राप्ता ह्यन्तोति सूत्रेण निषिध्यते ॥ अजागरीत् ॥ दरिद्रा दुर्गतौ ॥

**दरिद्रातेरिदालोपश्च ङिति ॥** दरिद्रातेरातो लोपो ङिति स्वरे इकारश्च ङिति हसे ॥ दरिद्रितः, दरिद्रति । दरिद्रियात् । दरिद्रातु । अदरिद्रात्, अदरिद्रिताम्, अदरिद्रुः ॥

(सुबोधिनी)--दरिद्रातेरिदालोपश्च ङिति ॥ हसे इति स्वरे इति चानुवृत्तम् ॥

( तत्त्वदी० )--अदरिद्रुरिति जक्षादेरित्यन उस् दरिद्रादेरिदालोप इत्यनेन परत्वादालोप आदन्तत्वाभावादादन्ताद्विष इत्यादिलक्षणविकल्पाप्रवृत्तिः ॥

**( दरिद्रातेरनप्यालोपः सौ वा णब्वुणनिट्सयुट्सु न )**ददरिद्रौ, ददरिद्रतुः । दरिद्रांचकार । दरिद्र्यात् । दरिद्रिता । अदरिद्रात्, अदरिद्रिष्टाम् । अदरिद्रासीत् ॥/ शासु अनुशिष्टौ शास्ति ॥

(सुबोधिनी)--दरिद्रातेरनप्यालोपः सौ वा णब्वुणनिट्सयुट्सु न ॥ दरिद्रातेरातो लोपः स्यात् अचतुर्षु सिप्रत्यये तु वा णवादिषु परेषु न । बुणि दरिद्रायकः ॥ अनिटि सप्रत्यये दिदरिद्रासति ॥ युटि दरिद्राणः । लुङि आलोपाभावे यमिरमीतीदसकौ।अदरिद्रासीत् ।अदरिद्रासिष्टाम्।शासु अनुशिष्टौ।अनुशिष्टिरनुशासनम् ॥

**शासेरिः ॥** शासेरातो हसे किङ्किति डे च इद्भवति। घसादेः षः । शिष्टः, शासति । शास्सि, शिष्टः, शिष्ट । शास्मि । शिष्यात् । शास्तु । जह्येधिशायि । शाधि ॥ दिपि ॥ धातोः सस्य तः स्याद्विपि ॥ अशाद्-अशात्, अशिष्टाम्, अशासुः ॥ सिपि वा ॥ धातोः सस्य वा तः स्यात्सिपि ॥ अशाः-अशात्-अशाद् । शशास । शिष्यात् । शासिता । अशासिष्यत् । अशिषत् ॥ चकास् दीप्तौ । चकास्ति, चकास्तः, चकासति । इसाङ्गिर्हेः । धे सलोपः । चकाधि ।

अचकात् । अचकासुः । अचकाः-अचकात्-अचकाद् । चका-  
सांचकार । अचकासीत् ॥ इति परस्मैपदम् ॥

( सुबोधिनी )-शासेरिः ॥ शास उपधाया इत् स्यात् ङप्रत्यये हसादौ विङति ।  
च । ङस्यानुवर्तनात् आङः शासु इच्छायामित्यस्य तु न ग्रहणम् । अतिसर्तिसाहच-  
र्यात्परस्मैपदिन एव शासेर्ङविधानात् । तेन पे एवेत्वम् । नेह भाशास्ते । अन्ये तु व्य-  
तिशिष्टे । व्यतिशिद्धे । इत्यात्मनेपदेऽपि इत्वं स्वीकुर्वन्ति । हौ जह्येधिशधीति शाधि-  
रादेशः । शाधि । सर्तिसास्तीति ङः । अशिषत् ॥ चकासृ दीप्तौ । दीप्तिस्तेजः । चक्षा-  
देरित्यन्तोऽत् । चकासति । धे च सलोपः । धातोः सकारस्य लोपः स्यात् धकारं परे ।  
दिस्योरिति दिप्सिपोर्लोपः । दिपि सस्येति तः । अचकात् । सिपि तु वा तः । अच-  
काः-अचकात् । कासादिप्रत्ययादित्याम् । चकासांचकार । दीधीङ् दीप्तिदेवनयोः ।  
देवनं शोकः । वेवीङ् वेतिना तुल्ये । वीगतीत्यनेन तुल्येऽर्थे र्तत इत्यर्थः । छान्दसा-  
विमौ । अत एव न व्याख्यातौ ॥ इति सुबोधिन्यां परस्मैपदम् ॥

( तत्त्वदी० )-शासेरिः ॥ ङे चेति ङानुवृत्तेराङ्ः शासु इच्छायामित्यस्य नेत्वम् ।  
अतिसाहचर्यात्परस्मैपदिन एव शास्तेर्ङविधानात् । भाष्यमतमाह-धे सलोप इति ॥

कृतायामिह टीकायां लोकेशकरशर्मणा । अगाददादिमध्यसः परस्मैपदसाधनम् ॥

इति तत्त्वदीपिकायां परस्मैपदम् ॥

चक्षिङ् व्यक्तायां वाचि । स्कोराद्योश्च । चक्षे, चक्षते । आतोऽ-  
न्तोऽदनतः । चक्षते । चक्षे, चक्षथे, चक्षे । चक्षे, चक्ष्वहे, चक्ष्महे ।  
चक्षीत् । चष्टाम् अचष्ट ॥

( सुबोधिनी )-चक्षिङ् व्यक्तायां वाचि ॥ अयं दर्शनेऽपि । इकारोऽनुदात्तः ।  
इदितो नुमिति नुम् तु न अन्ते इदित इति व्याख्यानात् । ङ्कारस्तु अनुदात्तेस्त्वप्रयुक्त-  
मात्मनेपदमनित्यमिति ज्ञापनार्थः । स्कारिति कलोपः । ष्टुत्वम् । चष्टे । आतोऽन्तो-  
ऽदनत इत्यत् । चक्षते । मध्यमे तु स्कारिति कलोपः । षट्कारिति कः । षत्वम् । चक्षे ।  
कलोपे ष्टुत्वे शब्दे जबा इति ङः चङ्ङे । लङि अचष्ट ॥

( तत्त्वदी० )-चक्षिङ् ॥ अनुदात्तेस्त्वलक्षणमात्मनेपदमनित्य मेति ज्ञापनार्थो ङकारः । तेन  
'अनुक्तमप्यूहति पण्डितो जनः' इत्यादि सिद्धम् । इदित इति नुम् तु न भवति अन्ते इदिति  
व्याख्यानात् । अकारस्तु वक्तुमुचितः ॥

( चक्षिङोऽनपि ख्याञ्कशाञौ णादौ तु वा ) चख्यौ, चख्यतुः ।  
चख्ये, चख्याते । चक्षौ । चक्षे । चक्षे । ख्येयात्-ख्यायात् ।  
ख्यासीष्ट । क्शयात्-क्शेयात् । ( अस्यतिवक्तिख्यातिभ्यो ङो  
लुङि सेरपवादः ) अख्यत्-अख्यत-अक्शात् ॥ ईर् गतौ

कम्पने च । ईर्ते, ईराते । ईर्ताम्, ईराताम् । ऐर्त । ईरांचक्रे ॥  
 ईरिषीष्ट । ऐरिष्ट ॥ आडः शासु इच्छायाम् । आशास्ते । आश-  
 शासे । आशासिष्ट ॥ कसि गतिशासनयोः । कंष्ट्रे, कंसाते ।  
 अयमनिदिदित्येके । कस्ते । तालव्यान्तोऽप्यनिदित् । कष्ट्रे,  
 कशाते । कक्षे, कड्डे । अकशिष्ट ॥ णिसि चुम्बने । निस्ते,  
 निंसाते । निस्ते । निंसिता ॥ णिजि शुद्धौ । चोः कुः । निङ्क्ते ।  
 निङ्क्ष्वे । निञ्जिता ॥ शिजि अव्यक्ते शब्दे । शिङ्क्ते । शिङ्क्षे ।  
 शिञ्जिता ॥ पिजि वर्णे संपर्चने च । पिङ्क्ते । पिपिञ्जे । पिञ्जिता ॥  
 पृचि संपर्चने । पृङ्क्ते । पपृञ्चे । पृञ्जिता ॥ पृची संपर्चने । पृक्ते ।  
 पपृचे । अपर्चिष्ट ॥ ईड स्तुतौ । ईडे ॥

(सुबोधिनी)—चक्षिडोऽनपि ख्याञ्कशाञौ णादौ तु वा ॥ चक्षिडः ख्याञ्क  
 कशाञ्जावादेशौ भवतः अचतुर्षु । लिटि परं तु वा ॥ चित्वात्पदद्वयम् ॥ (अस्यतिव-  
 क्तिख्यातिभ्यां डो लुङि सेरपवादः) असुक्षेपणे । ब्रुवो वचिः । वच परिभाषणे ।  
 इत्युभयोर्ग्रहणम् । एभ्यो डप्रत्ययः स्याल्लुङि सेरपवादः ॥ आतो णबूडाविति डौ । चख्यौ ।  
 आतोऽनपीत्यालोपः । चख्ये । चकूशौ । चकूक्षे । चचक्षे । संयोगादेरादन्तस्यैकारो  
 वा । ख्यायात्-ख्येयात् कूशयात्-कशेयात् । ख्यासीष्ट । कूशासीष्ट । ख्याता । कूशाता ।  
 ख्यास्यति । ख्यास्यते । कशास्यति कशास्यते । अख्यास्यत् । अख्यास्यत । अकशा-  
 स्यत् । अकशास्यत । अस्यतिवक्तीति डः । आतोऽनपीत्यालोपः । अख्यत्-अख्यद् ।  
 अकशासीत् । अकशास्त । वर्जने ख्याञ्कशाञौ नेष्टौ । समचक्षिष्ट ॥ आडः शासु  
 इच्छायाम् । आङ्पूर्वकत्वं प्रायिकम् । तेन 'नमो वाकं प्रशास्महे' इति सिद्धम् ॥ वचे-  
 र्घञ् ॥ चजोरिति कः ॥ कसि गतिशासनयोः । शासनमाज्ञा । तालव्यान्तोऽप्यनिदित् ।  
 छशपति षत्वम् । ष्टुत्वम् कष्ट्रे । षटारिति कः षत्वं च कक्षे । षत्वष्टुत्वे । झवे इति डः ।  
 कड्डे । णिजि शुद्धौ । अनिट्केषु णिजिरिति जौहोत्यादिकस्य ग्रहणादयं सेट् । चोः  
 कुरिति जस्य गः खसे चपा इति कः निङ्क्ते । गत्वकत्वषत्वानि । निङ्क्ष्वे । शिचि  
 अव्यक्ते शब्दे । क्तप्रत्यये शिञ्जितम् । णिन्यन्तादीपि कृते शिञ्जिनी 'भूषणानां तु  
 शिञ्जितम्' इत्यमरः । 'मौर्वी ज्या शिञ्जिनी गुणः' इतिः चामरः ॥ चोः कुरिति जस्य  
 गः । खसे चपा इति कः । शिङ्क्ते ॥ पिजि वर्णे । संपर्चनं मिश्रीभावः ॥

( ईडीशिभ्यां सध्वयोरिट् ॥ ) ईडिभे । ईडिध्वे । ऐडम् ॥

(सुबोधिनी)—ईडीशिभ्यां सध्वयोरिट् ॥ आभ्यां परयोः सध्वशब्दयोरिट्स्यात् ।

( लडो ध्वस्य नेट् ) ऐड्डम् । ईडांचक्रे । ऐडिष्ट ॥ ईश ऐश्वर्ये ।  
 ईष्टे । ईशिषे । ईशिध्वे । ईशांचक्रे । ईशितासे ॥ आस उपवेशने ।

आस्ते । आध्वे । आसांचक्रे ॥ वस आच्छादने । वस्ते । ववसे ।  
अवसिष्ट ॥ षूङ् प्राणिगर्भविमोचने । सूते । नुधातोः । सुवाते ।  
सूताम् ॥

( सुबोधिनी )—लडो ध्वस्य नेट् ॥ ईडीशिभ्यां परस्य लडो ध्वशब्दस्य इण्  
स्यात् ॥ आस उपवेशने । उपवेशनं स्थितिः । धे चंति सलोपे आध्वम् । कासादि-  
प्रत्ययादित्याम् । आसांचक्रे ॥ वस आच्छादने । धे चंति सलोपे । वध्वे । शसददे-  
स्येत्वपूर्वलोपौ न । ववसे ॥ षूङ् प्राणिगर्भविमोचने । प्राणिगर्भविमोचनं प्रसवः ॥

( सुवो न गुणश्चतुर्षु ) सुवावहै । सुषुवे । सविषीष्ट-सोषीष्ट ।  
सविता-सोता ॥ शीङ् स्वप्ने ॥

( सुबोधिनी )—सुवो न गुणश्चतुर्षु ॥ सुवो गुणो न स्यात् त्यादिषु चतुर्षु ।  
स्वरतिसूतीति विकल्पं बाधित्वा कित इति निषेधे प्राप्तेः क्रादेर्णादिरिति नित्यमिदम् ॥  
नुधातेरित्युक्त्वा । सुषुविषे ॥ स्वरतिसूतीति वेद । सविषीष्ट-सोषीष्ट ॥ शीङ् स्वप्ने ।  
स्वप्नमालस्यं निद्रा च ॥

( शीङो गुणश्चतुर्षु ) शेते, शयाते ॥

( सुबोधिनी )—शीङो गुणश्चतुर्षु ॥ विडत्यद्युसीत्यस्यापवादः ॥

( शीङोऽतो रुट् ॥ ) शीङः परस्यातो रुडागमः ॥ शेरते । शेताम् ॥  
अशेत, अशेरत । शिश्ये । अशयिष्ट ॥ इङ् अध्ययने । अधिपूर्वः ।  
अधीते, अधीयाते, अधीयते । अधीयति, अधीयीयाताम् । अध्ययै ।  
अध्यैत, अध्यैयाताम् ॥

( सुबोधिनी )—शीङोऽतो रुट् ॥ शीङः परस्यातः प्रत्ययस्य रुडागमः स्यात् ।  
नुधातेरिति यः । शिश्ये ॥ इङ् अध्ययने । अध्ययनं गठनम् । नुधातेरितीय् । अधी-  
याते । आतोन्तोऽनत इत्यत् । अधीयते । लोटि उत्तमपुरुषे गुणयादेशयोः कृतयो-  
रुपसर्गस्य इ यं स्वरे इति यत्वम् । अध्ययै । लङि । अध्यैत । प्रथममिद्यु ततोऽटौ  
अध्यैयाताम् । अध्यैयत । उत्तमे तु । अध्यैयि, अध्यैवदि ॥

( तत्त्वदी० )—अध्यैयातामिति ॥ परत्वादियादेशोऽनरुडागमद्वयेन सिद्धिः ॥

( इङो णादौ गाङ् ) अधिजगे । अध्येष ष्ट ॥

( सुबोधिनी )—इङो णादौ गाङ् ॥ इङो गाङादेशः स्याल्लिटि ॥ आतोऽनपी-  
त्यालोपे अधिजगे ॥

( इङो वा गौर्लुङ्लृङोर्गुणाभावश्च ) अध्यगीष्यत-अध्यैष्यत ।  
अध्यगीष्ट-अध्यैष्ट ॥



( सुबोधिनी )-इडो वा गीर्लङ्गलङोर्गुणाभावश्च॥इडो गी इत्यादेशो वा स्यात् गुणनिषेधश्च लङ्गलङोः परयोः ॥ इति सुबोधिण्यामात्मनेपदम् ॥

( तत्त्वदी० )-कृतायामिह टीकायां लोकेशकरशर्मणा । अगाददादिमध्यस्थमात्मनेपदसाधनम्॥

इति तत्त्वदीपिकायामात्मनेपदम् ।

द्विष अप्रीतौ । द्वेष्टि, द्विष्टः । द्वेष्टु । द्विड्ढि । अद्वेष्ट-अद्वेष्ट्, अद्विष्टाम्, अद्विष्टुः-अद्विष्टन् । दिद्वेषिथ । द्विक्षीष्ट । अद्विक्षत् ॥ दुह प्रपूरणे । दादेर्घः । तथोर्धः । दोग्धि, दुग्धः, दुहन्ति । धोक्षि । दुग्धे । दोग्धु । दुग्धि । दोहानि । अधोक-अधोग् । दुदो-ह । धुक्षीष्ट । अधुक्षत् । अदुग्ध-अधुक्षत्, अधुक्षाताम् । अदुग्धाः-अधुक्षथाः । अधुग्ध्वम्-अधुक्षध्वम् । अदुहहि-अधुक्षावहि ॥ दिह उपचये । देग्धि ॥ लिह आस्वादने । लेढि, लीढः ॥ दुञ्ज स्तुतौ । स्तौति-स्तवीति, स्तुतः-स्तुवीतः, स्तुवन्ति । स्तौषि-स्तुवीषि । स्तुते-स्तुवीते । स्तुवीष्व । अस्तौत् । तुष्टोथ । तुष्टुव । तुष्टुम । स्तौषीष्ट ॥

(सुबोधिनी)-द्विष अप्रीतौ॥ अप्रीतिः शत्रुता । ष्टुत्वम् । द्वेष्टि । द्विष्टे । द्विष्यात् । द्विषीत । द्विष्टाम् । हौ ष्टुत्वम् । झभे जबा इति डत्वम् । द्विड्ढि । द्वेषाणि । द्वेषे । दिस्योरिति दिप्सिपोर्लोपः । वावसाने इति वा टः । अद्वेष्ट-अद्वेष्ट् । आदन्ताद्विष इत्यन उस् वा । अद्विष्टुः-अद्विष्टन् । आति तु अद्विष्ट । दिद्वेष । दिद्वेषे । द्विष्यात् । षढोरिति कः षत्वं च । द्विक्षीष्ट । द्वेष्टा । द्वेक्ष्यति । द्वेक्ष्यते । अद्वेक्ष्यत् । अद्वेक्ष्यत । हशषान्ता-दिति सक्र । अद्विक्षत् । अद्विक्षत् । आति सको लोप इत्यलोपे अद्विक्षाताम् । दुह प्रपू-रणे । प्रपूरणं त्यजनम् । दादेर्घ इति घः । तथोरिति तस्य धः । झभे जबा इति गः । दोग्धि । सिपि तु घत्वम् । आदिजबानामिति घः । खसे चपा इति कः षत्वं च । धोक्षि । लङि दिस्योरिति दिप्सिपोर्लोपः । घत्वधत्वकत्वानि । अधोकू । लङि हशषान्ता-दिति सक्र । घत्वधत्वकत्वषत्वानि । अधुक्षत् । आति तु अधुक्षत् । दुहदिहेति सको लुकपक्षे तन्थ्यासुध्वंहिषु लङ्ङवत् । धत्वं तथोर्ध इति धत्वम् । झभे जबा इति गः । अदुग्ध । अदुग्धाः । धत्वे अदुग्धम् । अदुहहि ॥ दिह उपचये । उपचयो वृद्धिः ॥ लिह आस्वादने । हौ ढ इति ढः । तथोर्द्ध इति घः । ष्टुत्वम् । ढि ढो लोप इति ढलोपः । लेढि । सिपि ढत्वम् । षढोरिति कः । षत्वम् । लेक्षि । हौ ढत्वं झसादिति हेर्धिः । ष्टुत्वम् । ढि ढ इति ढलोपपूर्वदीर्घा । लीढि । लङि हशषान्तादिति सक्र । अलिक्षत् । आति तु अलिक्षत् । दुहदिहेति सको लुकपक्षे ढत्वधत्वष्टुत्वढलोपपूर्वदीर्घाः । अलीढा । आति सक इत्यलोपे । अलिक्षाताम्, अलिक्षन्त । अलीढाः-अलिक्षथाः । अलोपः ।

अलिक्खायाम्। अलीद्धम्—अलीक्षध्वम् । अलिक्षि, अलिह्वहि—अलिक्षावहि, अलिक्षामहि  
ओरौ इत्यौ । स्तौति । तुरुस्तुभ्य इतीड् वा । स्तवीति । नुधातोरित्युच् । स्तुवन्ति ॥

( स्तुसुधुजां पे सेरिट् ) अस्तावीत् । अस्तोष्ट ॥ ब्रूञ् व्यक्तायां  
वाचि ॥

( सुबोधिनी )—स्तुसुधुजां पे सेरिट् ॥ ष्टुञ् स्तौ । पुञ् अभिषवं । धूञ्  
कम्पने । एषां परस्मैपदस्य सेरिट् आति तु न । धातोर्नामि न इति वृद्धिः । अस्तावीत् ।  
आति तु गुणः । षत्वष्टुत्वे । अस्तोष्ट ॥

अवादावीप्पिति त्स्मि ॥ ब्रुव ईप्प्रत्ययोः वादी पिति त्स्म ।  
ब्रवीति, ब्रूतः, ब्रुवन्ति ॥

( सुबोधिनी )—अवादावीप्पिति त्स्मि ॥ ब्रुवः परेषां पितां तिवादीनां  
चतुर्णां तकारसकारमकारादिप्रत्ययानामीबागमः स्यात् ।

( तत्त्वदी० )—अवादाविति ॥ अप् आदिः स्थानीयस्य तथा अब्लुक्तेन लुभिवष्य  
इत्यर्थः । स्पीत्यत्र हि सतकारको निर्देशः । दस्य खसे चपा इति षः । तेनाब्रवीदिति सिद्धयति ॥

ब्रुव आहश्च पञ्चानाम् ॥ ब्रुवः परेषां तिवादीनां पञ्चानां णवा-  
दयः पञ्चादेशा वा स्युः ब्रुव आहश्च ॥ आह, आहतुः, आहुः ॥

( सुबोधिनी ) ब्रुव आहश्च पञ्चानाम् ॥ ब्रुवः धातं राहादेशः । अकार उच्चा-  
रणार्थः । तिवादीनां पञ्चानां क्रमेण णवादयः पञ्चादेशाश्च ॥ अत्र द्विश्चेति द्वित्वं  
न उक्तार्थं इत्युक्तत्वात् ॥

( तत्त्वदी० )—पञ्चानामिति ॥ आदेशादेशिनोः संख्यासामादादेशा अपि पञ्चैव प्राह्याः ।  
द्विश्चेत्यत्र परोक्षार्थणादियोगे द्वित्वविधानादेतद्योगे द्वित्वं न ॥

तस्थे ॥ आहो हस्य तस्थे परे ॥ आत्थ, आह<sup>थुः</sup>ः । ब्रूते । ब्रवीतु ।  
अब्रवीत् ॥

( सुबोधिनी )—तस्थे ॥ आह इत्यनुवर्त्तते । तच्च षष्ठ्या विपरिणम्यते । षष्ठी-  
निर्दिष्टत्वेनान्त्यस्य हस्येत्यर्थः ॥

( तत्त्वदी० )—तस्थ इति ॥ आह इत्यनुवर्त्य तच्च षष्ठ्या विपरिणम्य षष्ठीनिर्दिष्टत्वेना-  
न्त्यस्येत्याह—हस्येति ॥

( ब्रुवोऽनपि वच् ) उवाच । ऊचे । अवोचत् । अवोचत । आ-  
दाथ इः ॥ अवोचेताम्, अवोचन्त । अवोचिथाः । अवोचेथाम्,  
अवोचध्वम् ॥ अवोचे । अवोचावहि ॥ उर्णुञ् आच्छादने ॥

( सुबोधिनी )—ब्रुवोऽनपि ऋच् ॥ ब्रुवो वचादेशः स्यादचतुर्षु । णवादौ पूर्व-  
स्येति पूर्वस्य संप्रसारणम् । उवाचः यजामिति संप्रसारणम् । ऊचतुः अस्यतिवक्ती डः ।  
डे वचेरित्युम् । अवोचत् ॥ ऊर्णञ् आच्छादने । आच्छादनमावरणम् ॥

( ऊर्णोतिर्वा वृद्धिर्हसादौ पिति चतुर्षु ) ऊर्णोति, ऊर्णोति, ऊर्णतः,  
ऊर्णवन्ति । ऊर्णते । ऊर्णयात् । ऊर्णवीत् । ऊर्णोतु । ऊर्णोतु । ऊर्णहि ॥

( सुबोधिनी )—ऊर्णतेर्वा वृद्धिर्हसादौ पिति चतुर्षु ॥ ओरौ इति नित्ये  
औत्वे प्राप्ते इति विभाषा ॥ हरादौ किम् । ऊर्णवानि । पिति किम् । ऊर्णतः ।  
वृद्धयभावे गुणः । ऊर्णोति । शुधातोरित्युवै ऊर्णवन्ति ॥

( तत्त्वदी० )—ऊर्णोतिरिति । श्रित्पा निर्देशो यद्भ्रुग्व्यावृत्त्यर्थः ॥

( ऊर्णोतेर्गुणो दिस्यो वृद्धेरपवादः ) और्णोत् । और्णोः ॥

( सुबोधिनी )—ऊर्णोतेर्गुणं दिस्यो वृद्धेरपवादः ॥ ऊर्णोतेर्गुणः स्यात् दिपि  
सिपि च ऊर्णोतिर्वा इत्यस्यापवाः ॥

**ऊर्णोतिराम्न ॥**

( सुबोधिनी )—ऊर्णोतिराम्न ॥ अनेकस्वरत्वात्प्राप्त आम् अनेन निषिध्यते ॥

**स्वरादेः परः ॥** स्वादेर्द्वातो द्वितीयोऽवयवोऽद्विरुक्तः । सस्वरो  
द्विर्भवति ॥

( सुबोधिनी )—स्वरादेः परः ॥ सस्वर आदिरित्यस्यापवादः । अद्विरुक्तेत्युक्तत्वात् ।

( तत्त्वदी० )—स्वरादेरिति । सस्वर आदिरित्यस्यापवादः ॥ अद्विरुक्त इति ॥ तेन इयाजे-  
त्यादौ नातिप्रसंगः ॥

( स्वरात्पराः संयोगादयो नदरा द्विर्न ) ऊर्णनाव, ऊर्णनुवतुः ॥

( सुबोधिनी )—स्वरात्पराः संयोगादयो नदरा द्विर्न ॥ संयोगस्यादयः  
संयोगादयो नकारदकाररकारस्तथां द्वित्वं नेत्यर्थः ॥ यथा । उन्दी । उन्दिदिषति ।  
इन्दि । इन्दिदिषति । अड्ड । अड्डिडिषति । अर्च । अर्चिचिषति ॥  
इयायेत्यादौ नातिप्रसंगः ॥

( तत्त्वदी० )—आद्योच्चारणनवर एव णत्वं तु ऋर्न इत्यनेन विधीयते तेन नुशब्दस्य द्वित्वम् ।

( ऊर्णोतेरिडादिप्रत्ययो वा डित् ) ऊर्णनुविथ—ऊर्णनविथ ।  
ऊर्णविता—ऊर्णविता । ऊर्णोतेर्वा वृद्धिः सौ पे । पक्षे वा गुणः ।  
और्णावीत्, और्णाविष्टाम् । और्णवीत्,—और्णुवीत्, और्णुविष्टाम् ।  
और्णविष्ट—और्णुविष्ट ॥ इयदादयः ॥

( सुबोधिनी )-उर्णोतेरिडादिप्रत्ययो वा ङित् ॥ ङित्त्वपक्षे तु नुधातेरित्युव् । ऊर्णुनूविथ । पक्षे गुणः । ऊर्णुनूविथ । और्णावीत्-और्णवीत्-और्णुवीत् ॥ इत्यात्पे ॥ ॥ इति सुबोधिण्यामदादयः ॥

( तत्त्वदी० )-कृतायामिह टीकायां लोकेशकरशर्मणा । गणेऽदादिरगादेश शेषमाषितपृष्ठगः ॥ इति तत्त्वदीपिकायामदादयः ॥ २ ॥

## अथ ह्रादयः ।

हु दानादनयोः । ह्रादेर्द्विश्च ॥ त्यादेरुत्पन्नस्यापो लुक् धातोश्च द्वित्वम् ॥ जुहोति, जुहुतः ॥

( सुबोधिनी )-हु दानादनयोः ॥ आदाने चेत्येके । प्रीणनेऽपीति भाष्यम् । दानं चेह प्रक्षेपः ॥ ह्रादेर्द्विश्च ॥ हु आदिर्यस्य स ह्रा इस्तस्य ह्रादेः।अदादेरित्यतो लुगित्यनुवृत्तं सप्तम्या विपरिणम्यते ह्रादेरिति कर्मणि ष णि । उच्चारणक्रियायाः कर्मत्वात् । तथा च लुकि सति ह्रादिर्द्विद्विवारमुच्चारणीय इति फलितम् । द्विः प्रयोगो द्विर्वचनमिति सिद्धान्तः ॥

( तत्त्वदी० )-हु दानादनयोः॥दानमिह प्रक्षेपमात्रम् । अग्नौ हविषश्चेति स्वभावालुभ्यते। अस्य च नित्यपरस्मैपदित्वात् कुञ्चिद्भोषत इत्यादिप्रयोगाः प्राग्धादिका एव । 'स्मराग्नौ जुहाना' इत्यत्र न शानः किंतु आनश्प्रत्ययान्तम् ॥ ह्रादेः॥हु आदिर्यस्य स तथा तस्य । द्वौ वाराविति द्विः । योग्यतयेहोच्चारणक्रिया लभ्यते । तदावृत्तौ द्विशब्दात्पुः । लुगित्यनुवृत्तं सप्तम्या विपरिणम्यते । तस्मिन्सतीत्यर्थः ॥

द्वेः ॥ द्विरुक्तात्परस्यान्तोऽत् ॥ जुहति । जुहोषि, जुहथः, जुहुथ । जुहोमि, जुहुवः, जुहुमः । जुहुयात् ॥

( सुबोधिनी )-द्वेः ॥ द्वेः किम् । युवन्ति । हुन्वोरिति वः जुहति ॥

( तत्त्वदी० )-द्वेः॥ द्विर्वचनमस्यास्तीति विग्रहे मत्वर्थीयः । प्रत्ययोऽव्ययस्य तद्धिते यस्वरयोः ष्टिलोपश्चास्मादेव लिङ्गात् द्विस्तस्मात् । अन्तोऽन्त् इति द्वयमन्यनुवृत्तम् ॥

( जुहोतेर्हेर्धिः ) जुहुधि । अजुहोत् ॥

( सुबोधिनी ) जुहोतेर्हेर्धिः ॥ जुहोतेः परस्य हेर्धिः स्यात् ॥ लोडुत्तमे तु परत्वाद् गुणः । जुहवानि ॥

अन उम् ॥ द्विरुक्तादन उम् ॥ उसि गुणः ॥ अजुहवुः । जुहाव ।

( सुबोधिनी )-अन उम् ॥ द्वेरित्यनुवृत्तम् । परत्वाद्दुसि चेति गुणः । अजुहवुः ।

( तत्त्वदी० )-अन उम् ॥ द्वेरित्यनुवृत्तेराह-द्विरुक्तादिति ॥

( भीह्रीभृहुवामाम्वा स च लुग्वत् ) जुहवांचकार । ये । हूयात् । होता । होष्यति । अहोषीत् ॥ जिभी भये । बिभेति ॥

( सुबोधिनी )—भीह्रीभृहुवामाम्वा स च लुग्वत् ॥ एभ्यश्चतुर्भ्यो वाम् प्रत्ययां भवति लिटि स चाम् लुग्वत् ॥ कार्यातिदेशोऽयम् । तेन लुकि सति यत्कार्यं द्वित्वादि तदाभि परेऽपि भवतीत्यर्थः । जुहवांचकार । पक्षे जुहावा ये इति दीर्घः । हूयात् । होता । होष्यति । अहोष्यत् । धातोर्नामिन इति वृद्धिः । अहोषीत् ॥

( ङिति हसे भीहाकोरिद्रा ) बिभीतः—बिभितः, बिभ्यति । बिभीयात्—बिभियात् । बिभेतु—बिभितात्—बिभितात् । अबिभयुः । बिभयांचकार—बिभाय । अभेषीत् ॥ ह्री लज्जायाम् । जिह्वेति । अजिह्वयुः । जिह्वयांचकार—जिह्वाय । ह्रीयात् । ह्वेता । अह्वेषीत् ॥ पृ पालन-पूरणयोः ॥

( सुबोधिनी )—ङिति हसे भीहाकोरिद्रा ॥ अनयोः स्वरस्य वकारो भवति ङिति हसे परे ॥

ऋप्रोरिः पूर्वस्य ॥ ऋप्रांः पूर्वस्यात् इत् लुकि ॥ पिपति ॥

( सुबोधिनी )—ऋप्रोरिः पूर्वस्य ॥ ऋ गतौ । प पालनादौ गुणेकृते । पिपति ॥

पोरुर् ॥ पवर्गात् वकाराच्च ऋत उर् अगुणवृद्धिविषये । य्वोर्वि हसे । पिपृतः, पिपुरति । पिपूर्यात् । पिपर्तु—पिपृतात्, पिपृताम्, पिपुरतु । दिस्योर्हसात् । अपिपः । पपार, पपरतुः । पपरिथ । पूर्यात् । परिता—परीता । परिष्यति—परीष्यति । अपारीत् ॥ पृपालनपूरणयोः । पिपति, पिपृतः, पिप्रति । पिपृयात् । पिपर्तु—पिपृतात्, पिपृताम्, पिप्रतु । पिपृहि—पिपृतात् । पिपृतम्, पिपृत । पिपराणि, पिपराव, पिपराम । अपिपः, अपिपृताम् । पपार, पपरतुः, पप्रुः । पपर्थ । प्रियात् । पता । परिष्यति । अपरिष्यत् । अपार्षीत्, अपार्षाम् ॥ औहाक् त्यागे । जहाति ॥

( सुबोधिनी )—पोरुर् ॥ पवर्गात् वकारादुत्तरस्य ऋत उर् अगुणवृद्धिविषये ॥ यथा वुवूर्धति । य्वोर्वि हसे इति दीर्घः । पिपृतः । द्वेरित्यन्तोऽत् । पिपुरति । दिस्योरिति दिप्सिपोर्लङ् । अपिपः । उप्सि तु गुणः । अपिपरुः । ऋसंयोगादित्यकित्वाद्गुणः । पपरतुः । वृङ् वृञ्जिति वेदो दीर्घः । परिता—परीता ॥

( तत्त्वदी० )—पोरुर् ॥ धात्वव यथात्पवर्गादिति बोध्यम् । तेन समीर्गमित्यादौ नातिप्रसंगः ।

द्वेस्तौ ॥ इद्वरुक्तस्य धातोरातो लोपो ङिति स्वरे ईकारश्च ङिति हसे ॥ जहितः-जहितः । जहाति ॥ (हाको यादादावालोपः)जह्यात् ॥

(सुबोधिनी)-द्वेस्तौ ॥ द्वौ वाराविति द्विरुच्चारणे सुप्रत्ययः । द्विरकारि इति जिङित्करणे इति जिः । औ स्वन्तस्य टिलोपः । औणादिके इप्रत्यये जिलोपः । अत्रानुवृत्त्यैव ईलोपयोर्लोभेऽपि अनन्तरत्वादीकारस्यैव ग्रहणं मा भूदित्येतदर्थं तावित्युक्तम् ॥ ननु तर्हि द्वेश्चेति पाठ्यम् अनन्तरत्वादीश्चालोपोऽनुवर्तताम् । एवं ङिति हसे लोपः । ङिति स्वरे ईरिति विपर्ययस्यापि संभवात् । तावित्युक्ते तु नातः ईहसे अनयोर्यादृशौ दृष्टौ तावेवाऽत्र स्त इति न दोषः । पक्षे भीहाकोरिति इत्वम् । जहितः । हाको यादादावालोपः ।

(तत्त्वदी०)-द्वेस्तौ ॥ द्वेरित्यस्य पूर्ववत्प्रक्रिया । अनुवृत्त्यैव ईलोपयोर्लोभेऽपि अनन्तरत्वादीकारस्यैव ग्रहणे मा भूदित्येतदर्थं तावित्युक्तम् ॥ ओर्भोरितो लोपः । ई हसे इत्यत ईकारस्तस्य हसे इत्यनेन योगाद्धसे ईकारः । परिशेषात्स्वरे लोपः ॥

ईर्वाहौ ॥ जहातेहौ परे इकार ईकारश्च वा । जहिहि-जहीहि-जहाहि । अजहात्, अजहिताम्-अजहीताम् अजहुः । जहौ । दादेरे । हेयात् । अहासीत् ॥ ऋ गतौ । असवर्णे स्वरे इय् ॥ इयति, इयृतः, इयरति । इयृयात् । इयर्तु । ऐयः, ऐयृताम्, ऐयरुः । आर, आरतुः आरुः । अच्यतिव्ययतीनामितीद् ॥ आरिथ । आरत् ॥ सृ गतौ । ससति । ससर्थ । स्रियात् । असरत् ॥ इति पम् ॥

(सुबोधिनी)-ईर्वा हौ ॥ जहातेहौ परे इत्वमीत्वमात्वं च भवति ॥ अत एव भट्टि प्रायुङ्क्त । 'जहिहि जहीहि जहाहि रामभार्याम्' इति ॥ दादेरित्येत्वम् । हेयात् । यामि-रमिनमातामितीद्सकौ । अहासीत् । ऋप्रोरीति पूर्वस्येत्वम् । असवर्णे स्वरे इतीय् । इयात् । लङि अडागमो दिस्पोरीति दिप्सिपोर्लोपः । ऐयः । उप्सि तु गुणः । ऐयरुः । अच्यतिव्ययतीनामिति थापि नित्यमिद् । आरिथ । आशिधि गुणोऽतीति गुणः । अयात् । हन्त इतीद् । आरिष्याति । सतिशास्त्यतिभ्य इति ङः । ऋवर्णदृशोरिति गुणः । आरत्, आरताम्, आरन् ॥ इति सुबोधिन्यां परस्मैपदम् ॥

(तत्त्वदी०)-ईर्वा हौ ॥ ई इरिति छेदः, तयोरभावपक्षे आकारः स्थित एव ॥

कृतायामिह टीकायां लोकेशकरशर्मणा । अगमद्वधादिमध्यस्थपरस्मैपदसाधनम् ॥

इति तत्त्वदीपिकायां परस्मैपदम् ॥

ओहाङ् गतौ । भृजां लुकि ॥ डुभृञ्हाङ्माडां पूर्वस्यात् इत्  
लुकि ॥ जिहीते, जिहाते, जिहते । जहे । अहास्त ॥ माङ् माने ।  
मिमीते । ममे । अमास्त ॥ इत्यात् ॥

( सुबोधिनी )—भृजां लुकि ॥ बहुवचनेन डुभृञ्हाङ्माडामिति त्रयाणां ग्रह-  
णम् । द्वेरित्यन्तोऽत् । जिहते । आतोऽनपीत्यालोपः । जहे, जहाते ॥ इति सुबोधिण्या-  
मात्मनेपदम् ॥

( तत्त्वदी० )—भृजामिति ॥ कपिञ्जलाधिकरणन्यायेन धातुत्रयमेव लभ्यत इत्याह—डुभृञ्-  
हाङ्माडामिति ॥

कृतायामिह टीकायां लोकेशकरशर्मणा । अगमद्भ्वादिमध्यस्थमात्मनेपदसाधनम् ॥

इति तत्त्वदीपिकायामात्मनेपदम् ॥

डुभृञ् धारणपोषणयोः । विभर्ति, विभृतः, विभ्रति । विभृ-  
यात् । विभर्तु । अविभः । विभरांचकार । बभर्थ । बभृव । बभ्रे ।  
बभृम । बभृद्वे । भृषीष्ट । अभाषीत् । अभृत ॥ डुदाञ् दाने । ददाति ॥

( सुबोधिनी )—डुभृञ् धारणपोषणयोः ॥ द्वितस्त्रिमक इति त्रिमक । भृत्रिमम् ।  
भृजां लुकि इति पूर्वस्येत्वम् । विभर्ति । विभृते । विभृयात् । विभ्रीत । विभर्तु, विभृ-  
ताम् । दिस्योरिति दिप्सिपोर्लोपः । अविभः । उंसि तु गुणः । अविभरुः । अविभृत ।  
भीहीभृहुवामामिति वाम् । विभरांचकार । विभरांचके । पक्षे बभार । बभ्रे । यादादौ  
इति रिङ् । भ्रियात् । उरिति न गुणः । भृषीष्ट । भर्त्ताहन्वृत् इतीङ् । भरिष्यते । अभ-  
रिष्यत् । अभरिष्यत । धातोर्नामिन इति वृद्धिः । अभाषीत् । लोपो ह्रस्वादिति  
सिलोपः । अभृत ॥

( तत्त्वदी० )—डुभृञ्जिति । द्वितस्त्रिमगर्थो डुः ॥

दादेः ॥ द्विरुक्तानामपिद्वाधामातो लोपो ङिति ॥ दत्तः, ददति ।  
दत्ते । ददातु ॥

( सुबोधिनी )—दादेः ॥ द्वेरित्यनुवृत्तमाद्वेस्तौ इत्यस्यापवादो येन नाप्राप्तिन्यायात् ॥

( तत्त्वदी० )—दादेरिति ॥ द्वेस्तावित्यस्यापवादो येन नाप्राप्तिन्यायात् ॥

दां हौ ॥ अपिद्वाधामेत्वं पूर्वस्य च लोपो हौ ॥ दाहि । अददात् ।  
ददौ । ददित्—ददात् । देयात् । अदात् । अदित, अदिषाताम् ॥  
डुधाञ् धारणपोषणयोः । दधाति ॥

( सुबोधिनी )—दां हौ ॥ बहुवचनेन धाञो ग्रहणम् । लिटि आतो णवित्यौकारः ।  
ददौ । आतोऽनपीत्यालोपः । ददे । दादेरित्येत्वम् । देयात् । दादेः पे इति सेर्लुक् ॥

अदात् । आति तु अपिहाधास्थामितीत्वम् । लोपो ह्रस्वादिति सिलोपः । अदिति ॥  
डुधाञ् धारणपोषणयोः । दानेऽपीत्येके ॥

( तत्त्वदी० )—दामिति बहुवचनेन दारुपाणां ग्रहणं धाग्रहणं च ॥

पूर्वस्य डिति झसे धः ॥ धाञ् पूर्वस्य दकारस्य धो भवति  
डिति झसे परे ॥ धत्तः, दधति । धत्ते । धेहि । अधात् । धेयात् ।  
अधित, अधिषाताम् ॥ णिजिर् शौचपोषणयोः ॥

( सुबोधिनी )—पूर्वस्य डिति झसे धः ॥ धाञ् धातोरेवेत्यर्थः ॥ डिति झसे किम् ।  
दधति । दधति । दादेरित्यालोपं तथोर्ध्वं इति धत्वं न दधातेनेत्युक्तत्वात् । धत्तः ।  
धत्ते । दादेरित्यालोपः । दध्यात् । दधीत । दधातु । धत्ताम् । अदधात् । अधत्त ।  
दधौ । दधे । धेयात् । धासीष्ट । धाता । धास्यति । धास्यते । अधास्यत् । अधास्यत ।  
दादेः पे इति सिलोपे । अधात् । अपिहाधास्थामितीत्वम् । अधित ॥

( तत्त्वदी० )—धत्त इति ॥ तथोर्ध्वं इत्यत्र वावसान इत्यतो वानुवृत्तव्यवस्थया तस्य धत्वाभावः ।

निजां गुणः ॥ णिजिविजिविषां पूर्वस्य गुणो लुकि ॥ नेनेक्ति,  
नेनित्तः, नेनिजति । नेनेक्षि । नेनित्ते । नेनिज्यात् । नेनेक्तु ।  
नेनिग्धि ॥

( सुबोधिनी )—निजां गुणः ॥ बहुवचनमाद्यर्थम् । बहुवचनेन त्रयाणां ग्रह-  
णम् । णिजिर् शौचपोषणयोः । विजिर् पृथग्भावे । विष्णु व्याप्तौ । । एषां पूर्वस्य  
गुणो लुकि ॥

द्वेः स्वरेऽपि नोपधागुणः ॥ द्विरुक्तस्य धातोरुभूविषये स्वरे परे  
उपधाया गुणो न ॥ नेनिजानिं । अनेनेक्-अनेनेग् । निनिजिषे ।  
निनेज । निनिजे । निक्षीष्ट । अनिजत्-अनेक्षीत्, अनेक्ताम् ।  
अनित्त ॥ विजिर् पृथग्भावे । वेवेक्ति । विवेजिथ । विक्षीष्ट ।  
अविजत्-अवेक्षीत् । अवित्त ॥ विष्णु व्याप्तौ । वेवेष्टि । विविषी-  
ध्वे । विक्षीष्ट । अविषत् । तनि ह्रस्वान्तात्सक् । अविक्षत्, अवि-  
क्षाताम्, अविक्षन्त ॥ इत्युभयपदप्रक्रिया ॥ इति ह्रादयः ॥

( सुबोधिनी )—द्वेः स्वरेऽपि नोपधागुणः ॥ द्विरुक्तस्य धातोरुपधाया गुणो न  
चतुर्षु पिति स्वरे ॥ द्विरुक्तस्य किम् । द्वेषाणि । स्वरे किम् । वेवेष्टि ॥ चतुर्षु किम् ।  
निनिज ॥ नेनेक्ति । नेनित्ते । नेनिज्यात् । नेनिजीत् । नेनेक्तु । नेनित्ताम् । दिस्योरिति  
दिप्सिपोर्लोपः । अनेनेक् । अन ऊसि अनेनिजुः । अनेनित्त । निनेज । निनिजे ।  
निज्यात् । सिस्पोरिति न गुणः । निक्षीष्ट । नेक्ता । नेक्षयति । नेक्षयते । अनेक्षयत् ।  
अनेक्षयत । इरितो वेति वा डः । अनिजत् । अनिटोनामीति वृद्धिः । अनेक्षीत् ।



आति तु । शसादिति सिलोपः । अनिक्त, अनिक्षाताम् ॥ विजिरू पृथग्भावे । विवे-  
जिथ । अत्र विजेरिडादिप्रत्यय इति छित्त्वं न । ओविजी भयचलनयोरित्यस्यैव तत्र  
ग्रहणात् । णिजिविजी रुधादावपि ॥ विष्ट्व व्याप्तौ । व्याप्तिः कात्स्न्यम् । लिट्पु-  
षादेरिति डः । अविषत् । आति तु । ह्रशषान्तादिति सक् । षढोरिति कः । अवि-  
क्षत । आति सको लोपः स्वरे इति अलोपः । अविक्षाताम्, अविक्षन्त ॥ इत्यात्पे ॥  
इति सुबोधिन्यां ह्यादयः ॥

(तच्चदी०) —कृत्यामिह टीकायां लोकेशकरशर्मणा । संक्षिप्तो बालबोधार्थं जुहोत्या-  
दिगणोऽगमत् ॥

इति तच्चदीपिकायां ह्यादयः ॥ ३ ॥

## अथ दिवादयः ।

दिवु क्रीडाविजिगीषाव्यवहारद्युतिस्तुतिमोदमदस्वप्नकान्तिगतिषु ॥  
दिवादर्यः ॥ कर्तरि चतुर्षु । अपोऽपवादः ॥ खोर्वि हसे ॥  
दीव्यति । दीव्येत् । दिदेव । दीव्यात् । अदेवीत् ॥ षिवु तन्तुसं-  
ताने । सीव्यति । ( सिवादेरड्व्यवाये वा षः ) न्यषेवीत् ॥  
न्यसेवीत् ॥ श्रिवु गतिशोषणयोः । स्त्रीव्यति । सिखेव ॥ ष्टिवु निर-  
सने । ष्टीव्यति ॥ ण्सु अदनादानदर्शनेषु । सुण्णोस ॥ ण्सु निर-  
सने । स्रस्यति ॥ कनसु कौटिल्ये दीप्तौ च । चकनसिथ । अकनासीत् ।  
अकनसीत् ॥ व्युषु प्लुषु दाहे । व्युव्योष ॥ नृती गात्रप्रक्षेपे । नृत्यति ।  
ननर्त ॥

(सुबोधिनी) —दिवु क्रीडाविजिगीषाव्यवहारद्युतिस्तुतिमोदमदस्वप्न-  
कान्तिगतिषु ॥ उदित्करणं क्वाप्रत्यये इड्विकल्पार्थं क्तवत्वोरनिडर्थं च । किङ्कति  
शंसं कौ अमे चेत्यूः । द्यूत्वा—देवित्वा । द्यूतेन दीव्यन्ति माणवकाः क्रीडन्तीत्यर्थः ।  
शशुं दीव्यति विजिगीषतीत्यर्थः । कान्तिरिच्छा, द्यूतेः पृथग्ग्रहणात् । दिवादर्यः । दिव  
आदिर्यस्य स दिवादिः तस्माद्यप्रत्ययः स्यात् कर्त्रथेषु चतुर्षु परतः । खोरिति दीर्घः ।  
दीव्यति ॥ षिवु तन्तुसंताने । आदेः णः स्न इति सः । सीव्यति । सिवादेरड्व्यवाये  
वा षः । उपसर्गस्थान्निमित्तात्परस्य सिवादेः सस्याड्व्यवधाने वा षः स्यात् ॥ प्रादेश्वे-  
त्यत्र सिवादिरुक्तः ॥ नृती गात्रप्रक्षेपे । नर्तने इत्यर्थः । ईदित्करणमादीदित इत्यनेन  
क्तवत्वोरिणनिषेधार्थम् । यद्यपि नृततृदेतीटो विकल्पितत्वात् क्वचिद्वेट् इत्यनेनैवेष्टं  
सिद्धयति तथापि क्वचिद्वेट् इति सूत्रस्यनित्यत्वज्ञापनार्थमीदित्करणम् । तेन धातु  
गतिशुद्धचोरित्यस्मात् क्तप्रत्यये इटि च 'धावितमिभराजधिया' इत्यादि सिद्धम् ॥

( तत्त्वदी० )—दिद्यु ॥—व्यवहारः त्रयादिः । उकारः कप्रत्यये इङ्कल्पार्थः ॥ दिवादेयः दिव आदिर्यस्य स तथा तस्मात् ॥ अपोऽपवाद इति ॥ अपो गणविशेषाकाङ्क्षाभावात्प्राप्तिः ॥ दीव्यतीति ॥ यप्रत्ययस्य ङित्वाद् गुणो न ॥

( नृततृदृष्टदृष्टतृदृष्टयोऽसेः सादेरिद्धा ) नर्तिष्यति—नत्स्यति । अनतीत् ॥ त्रसी उद्देशे । भ्राशभ्लाशेति वा यः । त्रस्यति—त्रसति । तत्रास, तत्रसतुः ॥ कुथ पूतीभावे । कुथ्यति । चुकोथ—चुकोथिथ ॥ पुथ हिंसायाम् । पुथ्यति । अपोथीत् ॥ गुथ परिवेष्टने । गुथ्यति । अगोथीत् ॥ क्षिप प्रेरणे । क्षिप्यति । क्षेप्ता । अक्षीप्सीत् ॥ पुष्प विकसने । पुष्प्यति ॥ पुपुष्प ॥ तिम् तीम् ष्टिम् ष्टीम् आर्दीभावे । तिभ्यति । तीभ्यति । तितेम् । तिष्टीम् ॥ व्रीड लज्जायाम् । व्रीड्यति । विव्रीडा ॥ इष गतौ । इष्यति । इषेष । ईषतुः । एषिता । एषीत् ॥ षह षुह तृप्तौ । सह्यति । ससाह, सेहतुः, सेहुः । असहीत् । सुह्यति ॥ जृषिर् झृष् वयोहानौ । जीर्यति । जजरतुः—जेरतुः । जीर्यात् । जरिता—जरीता । ऋवर्णदृशोरित्यनेन गुणः । अजरत्—अजारीत् । झीर्यति । जजरतुः । अझारीत् ॥ शो तनूकरणे ॥

( सुबोधिनी )—नृततृदृष्टदृष्टतृदृष्टयोऽसेः सादेरिद्धा ॥ एभ्यः परस्य सिभिन्नस्य—सादेः प्रत्ययस्येडा स्यात् ॥ उतृदिर् हिंसानादरयोः । उदृदिर् दीप्तिदेवनयोः । कृती छेदने । असेरित्युक्तत्वादिह नित्यमिद् । अनतीत् । सप्रत्यये निनर्तिषति—निनृत्सति । भ्राशभ्लाशेति वा यः । त्रस्यति—त्रसति । फणराजृ इत्येत्वपूर्वलोपौ । त्रसतुः । अतो हसादेरिति वा वृद्धिः । अत्रासीत्—अत्रसीत् ॥ कुथ पूतीभावे । पूतीभावः पवित्रभवनम् । कुथ्यति भूमिः पवित्रीभवतीत्यर्थः । पुष्प विकसने । षान्तोऽयम् । शतृप्रत्यये पुष्प्यन् । पचाद्यप्रत्यये पुष्पम् । संज्ञायां कप्रत्यये पुष्पकम् ॥ व्रीड चोदने लज्जायां च । चोदनं प्रेरणम् । गुरोर्हसादित्यङ्प्रत्यये आबत इत्याप् । व्रीडा । घञि तु व्रीडः । अत एव 'व्रीडादिवाभ्यासगतैर्विलिल्ये' इति माघः ॥ 'व्रीडमावहति मे स संप्रति' इति कालिदासः ॥ षह षुह तृप्तौ । तृप्तिस्तर्पणम् । इषु—सहेतीङ्कल्पस्त्वस्य न भवति सहेत्यपा निर्देशात् । नपुंसकं भावे कप्रत्यये सुहितं तृप्तिः ॥ जृषिर् झृष् वयोहानौ । षित्वात् षिद्धिदामित्यङ्प्रत्यये जरा । ऋत इर् इतीर् । ख्योरिति दीर्घः ॥ जीर्यति ॥ ऋसंयोगाण्णादिरित्यकित्त्वाद्गुणे कृते शशददेति गुणशब्देन भावितस्य निषेधालोपः पचामित्यस्याप्रवृत्तौ फणराजृ इत्येत्वपूर्वलोपविकल्पः ॥ जेरतुः—जजरतुः । वृड्—वृञ्ऋदन्तानामिति वा दीर्घः ॥ जरिता—जरीता । इरितो वेति वा डः । ऋवर्णदृशोरिति गुणः ॥ अजरत् पक्षे णित्ये इति णित्वाद्धातोर्नामिन इति वृद्धिः ॥ अजारीत् ॥

(तत्त्वदी०)--नृतेति ॥ उतृदिर् हिंसानादरथोः । उच्छृदिर् दीप्तिदेवनयोः । ऋस्पति । आशे-  
ति वा यः । पक्षेऽपु । पुष्प विकसने । पान्तः । 'तया नमः पुष्प्यतु कौरकेग' इति श्रीहर्षः ॥ व्रीड ॥  
'व्रीडादिवाग्भासगतैर्विलिल्ये' इत्यत्र वञ् । 'मन्दाक्षं ह्रीन्निपा व्रीडा' इत्यत्र गुरोश्चेत्यः ॥ षह । अत्रे-  
षुसहेतीङ्गिकल्पः कस्यञ्चिन्मते न भवति, अबन्तनिर्देशाद्भौवादिकस्यैव तत्र प्रहणात् । महान्तस्तु  
विकल्पं मन्यन्ते अकारस्पोच्चारणात्त्वात् । जृधिर् ॥ षकारो जरत्यत्राडर्थः । अजरत् । ऋवर्ण-  
दशोरिति गुणः ॥

य्योः ॥ यत्प्रत्यये परे धातोरोतो लोपः ॥ इयति । शशौ ॥  
शाता । अशात्-अशासीत् ॥ छो छेदने । छ्यति । अच्छात्-  
अच्छासीत् ॥ षो अन्तकर्मणि । स्यति । सेयात् । असात्-असासीत् ॥  
दो अवखण्डने । द्यति । देयात् । अदात् ॥ राध साध संसिद्धौ ॥

( सुबोधिनी )-य्योः ॥ यि ओरिति च्छेदः धातोरोतो लोपः स्यात् दिवादिबि-  
करणे ये परे ॥ तेन लव्यमित्यादौ न । शाछेति वा सेर्ङ्क । अशात् । लुगभावे यमि-  
रमीतीङ्गसकौ । अशासीत् ॥ षोऽन्तकर्मणि । अन्तकर्म नाशः । दादेरे इत्येत्वम् ।  
सेयात् । 'राधवस्य शरैर्घोरैर्घोरं रावणमाहवे' इत्यत्र राधवेति संबोधनम् । स्येति लोटो  
मध्यमस्यैकवचनान्तम् ॥ दादेरित्येत्वम् । देयात् । उपसर्गस्थान्निमित्तान्नेरिति णत्वम् ।  
प्रणिदाता । 'दादेः पे' इति सिलुक् । अदात् ॥

तत्त्वदी० )-य्योः ॥ यि ओरिति च्छेदः । विकरणप्रकरणत्वाद् दिवादेर्य इति विहित एव  
गृह्यते न त्वन्यः । तेन लव्यमित्यादौ नातिप्रसंगः ॥ षो ॥ अन्तकर्म नाशः ॥

( राधोऽकर्मकादेव यः ) राध्यति । रराधिय । राद्धा । रात्स्यति ।  
अरात्सीत् ॥ व्यध ताडने । ग्रहां किडति च । विध्यति । विव्याध ।  
विविधतुः । विव्यधिय-विव्यद्ध । व्यद्धा । अव्यात्सीत् ॥ पुष  
पुष्टौ । पुष्यति । पुषोषिय । पोष्टा । पोक्ष्यति । पुषादित्वात् डः ।  
अपुषत् ॥ शुष शोषणे । शोष्टा । शोक्ष्यति । अशुषत् ॥ तुष तुष्टौ ।  
तोष्टा । तोक्ष्यति । अतुषत् ॥ दुष वैकृत्ये । दोष्टा । अदुषत् ॥  
श्लिष आलिङ्गने । श्लेष्टा ॥

( सुबोधिनी )-राधोऽकर्मकादेव यः ॥ अकर्मकाद्राधेर्धप्रत्ययः स्यात् सकर्म-  
कात्तु न । 'यन्मह्यमपराध्याति' द्रुह्यतीत्यर्थः । 'विराध्यन्तं क्षमेत कः' द्रुह्यन्तमित्यर्थः ।  
राद्धचत्योदनः सिध्यतीत्यर्थः ॥ अकर्मकात् किम् । शत्रुमपराध्नोति हिनस्तीत्यर्थः । राध  
संसिद्धौ हिंसायां च स्वादिशत्रुरादिश्चायम् । राधो हिंसायामित्यनेनैत्वपूर्वलोपाविह न  
हिंसार्थकस्य सकर्मकतया दैवाकित्वाऽयोगात् ॥ ग्रहामिति संप्रसारणम् । विध्यति ।  
लित्पुषादेरिति डः । अपुषात् ॥ षटोरिति कत्वं षत्वं च । शोक्ष्यति ॥

( आलिङ्गने श्लिषे सकृ ङाऽपवादः ) अश्लिषत्कन्यां चैत्रः। अनालिङ्गिते तु समश्लिषज्जतु काष्ठम् ॥ श्विदा गात्रप्रक्षरणे । स्वेत्ता । अस्विदत् ॥ क्रुध क्रोधे । क्रोद्धा । अक्रुधत् ॥ क्षुध बुभुक्षायाम् । क्षोद्धा । अक्षुधत् ॥ शुध शौचे । शोद्धा । अशुधत् ॥ शिधु संराद्धौ । सेद्धा । असिधत् ॥ रध हिंसायां च । रध्यति । ररन्ध, ररन्धतुः । ररन्धित्-ररद्ध । ररन्धिव-रेध्व । ररन्धिम-रेध्म ॥

(सुबोधिनी)—आलिङ्गने श्लिषेः सकृ ङाऽपवादः। अनिटः श्लिषेः सकृ प्रत्ययः स्यात् आलिङ्गनेऽर्थे । नान्यत्र प्राणिकर्तृकमुपगूहनमालिङ्गनम् । लिट्पुषादेरित्यस्यापवादः ॥ अनिटः किम् । श्लिष दाहे इति सेटो भौवादिकस्य मा भूत् । अश्लेषीत् । इशषान्तादिति साकि सिद्धे पुनः सको विधानं नियमार्थम् । तेन कर्मणि आतांप्रभृतिषु परतोऽनालिङ्गने सिरेव न तु सकृ । यथा इणतनीती । अश्लेषि, अश्लिक्षाताम्, अश्लिक्षत । अश्लिष्टाः, अश्लिक्षाथाम्, अश्लिड्टुम् । अश्लिक्षि अश्लिष्वहि, अश्लिष्वमाहि ॥ श्विदा गात्रप्रक्षरणे । गात्रप्रक्षरणं धर्मस्तुतिः । जीदिति न्यासकारः । नेति हरदत्तः । जीतां तक् वर्तमानेऽपीति तक् । आदीदित इति नेट् । स्विन्नः । भावे कर्तरि चादित इतीड् वा ॥ स्विन्नम्—स्वेदितम् ॥ क्षुध बुभुक्षायाम् । भोक्तुमिच्छा बुभुक्षा । अनिडयम् । कथं तर्हि क्षुधित इति । क्विबन्तादितो जातार्थे इतीतिप्रत्यय इति माधवः ॥ वस्तुतस्तु वसिक्षुध्योरिडिति वक्ष्यते ॥ शिधु संराद्धौ । संराद्धीर्निष्पत्तिः । उदितः क्वां वात क्त्वाप्रत्यये इडिकल्पः । सिद्धा । इट्पक्षे इवर्णोवर्णोपधा इसादेरिति वा । कित्त्वम् । सोधित्वा—सिधित्वा ॥ रधिजभोः स्वरे इति नुम् । ररन्ध । नुम् कृते सयागात् परस्वेना-कित्वात् नलोपो न । ररन्धतुः । स्वरति सूतीति सूत्रे रध द्यष्टकोऽन्तर्गणो ज्ञेयः । तेन गणनिर्दिष्टत्वाद्यड्लुकि न वेट् । राराधिता । स्वरतीति वेः । ररन्धित्—ररद्ध । लोपः षचामित्येत्वपूर्वलोपो । रेध्व । इट्पक्षे ररन्धिव ॥

(तत्त्वदी०)—अनालिङ्गने त्विति ॥ आलिङ्गनं प्राणिकर्तृकमुपगूहनम् ॥ शिधु ॥ उदितो वेति वेट्कत्वार्थ उः । संराद्धिर्निष्पत्तिः ॥ रध हिंसायां चेति । चात्संराद्धावित्यर्थः ॥ ररन्धिवेति ॥ नित्यत्वान्नुमि संयोगात् कित्वाभावे नलोपो न ।

( लिङ्गिते इटि रधेर्नुम् ) रधिता-रद्धा रधिष्यति--रत्स्यति । अरधत् ॥ णश् अदर्शने । नश्यति । ननाश । नशतुः । नेशिथ ॥

(सुबोधिनी)—लिङ्गिते इटि रधेर्नुम् ॥ रधेर्नुम् स्यात् इटि परे । लिङ्ग संबन्धिनीटि तु नुम् स्यादेव ॥ इटि किम् । रन्धकः ॥ लिट्पुषादेरिति डः । नुम् । 'नो लोपः' इति नस्य लोपः । अरधत् ॥

( मस्जिनशोर्झसे नुम् ) ननंष्ट । नेशिव-नेश्व, नेशिम-नेश्म,  
नशिता-नंष्टा । नशिष्यति-नङ्क्ष्यति । अनशत् ॥ तृप् प्रीणने ।  
तृप्यति । ततर्पिथ-तत्रप्य-ततर्प्य । तर्पिता-त्रता-तर्ता । तर्पिष्यति  
त्रप्यति-तप्स्यति । अतृपत्-अतर्पीत्-अत्रापसीत्-अताप्सीत् ॥  
दृप् हर्षगर्वयोः । दृप्यति । अद्रापसीत्-अदृपत् ॥ द्रुह जिघांसायाम् ।  
द्रुहोहिथ-द्रुहोठ-द्रुहोग्ध । द्रुहोहिथ-द्रुहोठ, द्रुहोहिम-द्रुहोह्य ।  
द्रोहिता-द्रोग्धा-द्रोढा । द्रोहिष्यति-ध्रोक्ष्यति । अद्रुहत् ॥ मुह  
वैचित्ये । मुह्यति । मुमोहिथ-मुमोठ-मुमोग्ध ॥ ण्युह उद्गिरणे ।  
स्तुह्यति । सुष्णोहिथ-सुष्णोठ-सुष्णोग्ध ॥ स्निह प्रीतौ । सिष्णे-  
हिथ-सिष्णेठ-सिष्णेग्ध ॥ शमु उपशमे ॥

( सुबोधिनी )-मस्जिनशोर्झसे नुम् ॥ अनयोर्नुम् स्यात् झसे परे ॥ दुमस्जो  
शुद्धौ । णश अदर्शने । छशषेति षत्वम् । ण्डुत्वम् । ननंष्ट । नशोरिति कत्वमिह कर्तुं न  
शक्यं पदान्त एव तद्विधानात् । अन्यथा नष्टं नष्टिरित्यादि न सिध्यति ॥ तृप् प्रीणने ।  
प्रीणनं तृप्तिस्तर्पणं च । 'नाग्निस्तृप्यति काष्ठानाम्' । करणस्य संबन्धविवक्षायां षष्ठी ।  
पितृन् अताप्सीत् इत्युभयत्र दर्शनात् । स्वरतीति वेद् । ततर्पिथ । कृशादीनामिति वा  
रः । ततर्पिथ-तत्रप्य । कृष्स्पृशृमृशृत्पृषामिति वा सिः । अतर्पीत् । इडभावे अनिटो  
नामिवत् इति वृद्धिः । अताप्सीत् । रत्वे अत उपधाया इति पुनर्वृद्धिः । अत्रापसीत् ।  
अतृपत् ॥ दृपे हर्षमोहनयोः । मोहनं गर्वः ॥ मुह वैचित्ये । वैचित्यमनिवेकः । द्रुहादे-  
रिति घत्वढत्वे । तथोर्द्ध इति थस्य धत्वम् । श्वे इति गः । मुमोग्ध । षुत्वे ढि ढ इति  
ढलोपः । मुमोठ-मुमोहिथ । लृटि घत्वढत्वयोस्तुल्यं रूपम् । खसे इति षठोरिति च  
कत्वविधानात् । मोक्ष्यते ॥ शमु उपशमे । उदिक्त्वात् क्त्वात्प्रयये वेद् । शमित्वा ।  
शान्त्वा । क्वचिद्देद् इति क्तकत्वोरनिद् । शान्तः ॥

( तत्त्वदी० )--नंष्टेति ॥ अत्र नशोः कोवेति पक्षे ककारोऽस्त्विति न भ्रमित्यं तस्य पदान्त  
एव विधानात् । स्याद्यधिकाराच्च ॥

शमां दीर्घः ॥ शमादीनामष्टानां दीर्घः कर्तरि ये ॥ शाम्यति ।  
शमिता । अशमत् ॥ तमु काङ्क्षायाम् । ताम्यति । तताम । तेमतुः ।  
अतमत ॥ दमु शमनायाम् । दाम्यति । देमतुः । अदमत ॥  
श्रमु तपसि खेदे च । श्राम्यति । शश्राम, शश्रमतुः । अश्रमत ॥  
भ्रमु अनवस्थाने । भ्राम्यति-भ्रमति । बभ्राम । भ्रेमतुः-बभ्रमतुः ।  
अभ्रमत ॥ क्षमू सहने । क्षाम्यति । चक्षमिथ-चक्षन्थ । अक्षमत ॥  
क्लमु ग्लानौ । आशूभ्लाशेति यो वा । क्लाम्यति । छिबुक्लम्वाचमां

दीर्घोऽपि । क्लामति ॥ मदी हर्षे । माद्यति ॥ मेदिथ । अमदत् ॥  
शमादयोऽष्टौ ॥ असु क्षेपणे । अस्यति । अस्येत् । आस, आसतुः, आसिथ ॥

( सुबोधिनी ) शमां दीर्घः ॥ शमादीनामष्टानां दीर्घः स्यात् षे परे ॥ लोपः  
पचामित्येत्वपूर्वलोपौ । शमतुः ॥ दमु शमनायां सकर्मकः । भ्राशभ्लाशिति यां वा ।  
भ्राम्यति-भ्रमति । फणराजृइत्येत्वपूर्वलोपौ वा । भ्रमतुः ॥ क्षमू सहने । नायं पित् ।  
भ्वादिस्तु पित् । 'अपितः क्षाम्यतेः क्षान्तिः क्षमूषः क्षमतः क्षमा ।' ऊदित इति वेट्ट ।  
चक्षमिथ-चक्षन्थ । मोनो धातोरिति मस्य नत्वणत्वे । चक्षन्थ ॥ क्लुमु ग्लानौ । अत्रापि  
यप्रत्ययेऽपि ष्विबुक्लुम्वाचमामित्येव दीर्घं सिद्धे शमादिपाठः शमादिभ्य इति विनुणर्थः ।

( अस्यतेस्थुकृ डे ) आस्थत् ॥ यसु प्रयत्ने ॥

( सुबोधिनी )-अस्यतेस्थुकृ डे ॥ असेः थुगागमः स्यात् डे परे । असेः पुषादि-  
त्वात् ङप्रत्यये सिद्धे अस्यतिवक्तीति वचनमात्मनेपदार्थम् । उपसर्गादस्यत्यूहो-  
रित्यात्मनेपदं वक्ष्यते । पर्यास्थत् ॥

( अनुपसर्गाद्यसः सम्पूर्वाच्च यो वा ) यस्यति-यसति । संयस्यति ।  
संयसति । यथास । येसिथ । अयसत् । उपसर्गे तु प्रयस्यति ॥  
जसु मोक्षणे । जस्यति । जजास । जेसिथ । अजसत् ॥ तसु दसु  
उपक्षये । तस्यति । दस्यति । ददास । देसिथ । अदसत् ॥ वसु स्तम्भे ॥  
वस्यति । ववास, ववसतुः । अवसत् ॥ विस् प्रेरणे । विस्य-  
ति । विवेस । अबिसत् ॥ कुश संश्लेषणे । कुश्यति । चुकोश । को-  
शिता । अकुशत् ॥ बस उत्सर्गे । बस्यति । बुबोस । बोसिता ।  
अबुसत् ॥ मुस खण्डने । मुस्यति । मोसिता । अमुसत् ॥ मसी  
समी परिणामे । मस्यति । मेसिथ । अमसत् ॥ लुठ विलोडने ।  
लुठचति । लोठिता । अलुठत् ॥ उच समवाये । उच्यति । उवोच,  
उचतुः । औचत् ॥ भृशु भ्रंशु अधःपतने । भृश्यति । बभर्शिथ ।  
अभृशत् । भ्रश्यति । बभ्रंश । अभ्रशत् ॥ वृश वरणे । वृश्यति । वव-  
र्शिथ । अवृशत् ॥ कृश तनूकरणे । कृश्यति । चकर्शिथ । अकृशत् ॥  
जितृष् पिपासायाम् । तृष्यति । ततर्षिथ । अतृषत् ॥ हृष् तुष्टौ ।  
हृष्यति । जहर्षिथ । अहृषत् ॥ रुष् रिष् हिंसायाम् । रुष्यति ।  
रोषिता-रोष्टा । अरुषत् ॥ रिष्यति । रेषिता-रेष्टा । अरिषत् ॥  
डिप क्षेपे । डिप्यति । अडिपत् ॥ कुप् क्रोधे । कुप्यति ।  
अकुपत् ॥ गुप् व्याकुलत्वे । गुप्यति । अगुपत् ॥ युप् रुप् लुप्  
विमोहने । युप्यति । युयोपिथ । अयुपत् ॥ रुप्यति । रुरोपिथ ।

अरुपत् ॥ लुप्यति । लुलोपिथ । अलुपत् ॥ लुभ आकाङ्क्षायाम् ।  
लुभ्यति । लुलोभ । लोभिता-लोब्धा । अलुभत् ॥ लुभु संचलने ॥  
लुभ्यति । लुलोभ । अलुभत् ॥ क्लिद् आर्त्तभावे । क्लिद्यति । चिक्लेद् ।  
क्लेत्ता । अक्लिदत् ॥ त्रिमिदा स्नेहने ।

( सुबोधिनी )—अनुपसर्गाद्यसः संपूर्वाच्च यो वा ॥ अनुपसर्गात् संपूर्वाच्च यसे-  
र्यप्रत्ययो वा स्यात् ॥ वादित्वात्रैत्वपूर्वलोपौ । ववसतुः ॥ वुस उत्सर्गे । उत्सर्गस्त्यागः ॥  
मसी समी परिणामे । परिणामो विकारः ॥ इषु सहेति वेट् । रोषिता-रोषा ॥ लुप्यति ।  
सेट्कः । अनिट्कारिकासु लिपिसाहचर्यात् तौदादिकस्यैव ग्रहणात् । इषुसहेति वेट् ।  
लोभिता-लोब्धा ॥

( मिदेर्गुणो ये ) मेद्यति । मिमेद् । मिद्यात् । अमिदत् ॥ त्रिद्वि-  
दा स्नेहनमोचनयोः । क्ष्वेदिता । अद्विदत् ॥ ऋधु वृद्धौ । ऋध्यति ।  
आर्ध्यत् । आनर्ध । ऋध्यात् । आर्धत् ॥ गृधु अभिकाङ्क्षायाम् । गृध्यति ।  
जगर्धित्थ । अगृधत् । इति पुषादयः ॥ इति परस्मैपदम् ॥

( सुबोधिनी )—मिदेर्गुणो ये ॥ मिदेर्गुणः स्यात् दिवादिविकरणे ये परे ॥ नुगशा-  
मिति नुक् । आनर्द्ध ॥ इति सुबोधिन्यां परस्मैपदम् ॥

( तत्त्वदी० )—कृतायामिह टीकायां लोकेशकरशर्मणा । अगादिवादिमध्यस्थपरस्मैपदसाधनम् ॥  
इति तत्त्वदीपिकायां परस्मैपदम् ॥

षूङ् प्राणिप्रसवे । सूयते । सुषुवे । सुषुविषे । सविता-सोता । असविष्ट ॥  
दूङ् परितापे । दूयते । दुडुविद्धे-दुडुविध्वे । अदविष्ट ॥ दीङ् क्षये ।  
दीयते ॥

( सुबोधिनी )—षूङ् प्राणिप्रसवे ॥ प्रसव उत्पत्तिः । मृत्पिण्डो घटं सूयते इत्यादि  
प्रयोगाभावात् प्राणीत्युक्तम् ॥ स्वादय ओदितः । वक्ष्यमाणत्वात् ल्वाद्योदितश्चेति  
नत्वम् । प्रसूनम् ॥ नुधातेरित्युक् । सुषुवे । स्वरतिसूतीति विकल्पं बाधित्वा कित  
इतीण्निबन्धे प्राप्ते क्वादिनियमान्नित्यमिद् सुषुविषे ॥

( तत्त्वदी० )—सवितेति ॥ स्वरतिसूतीति वेट् ओदित इति फलं तु क्तत्वत्वोस्तस्य नत्वम् ।

( दीङो युट् किङतः स्वरस्य ) दिदीये ।

( सुबोधिनी )—दीङो युट् किङतः स्वरस्य ॥ दीङः परस्य स्वरादेः किङतः  
प्रत्ययस्य युट् स्यात् । स्वरादेः किम् । देदीयते । किङतः किम् ॥ उपादानम् ॥

( मिनातिमिनोतिदीङां गुणवृद्धिविषये क्यपि चात्वम् ) दासीष्ट ।  
दाता । दास्यते । अदास्त ॥ डीङ् विहायसा गतौ । डीयते । डयि-  
प्यते । अडयिष्ट ॥ धीङ् धारणे । धीयते । दिध्यिद्धे-दिध्यिध्वे । अधेष्ट ॥

मीङ् प्राणवियोगे । मीयते । मेता ॥ रीङ् स्रवा । रीयते । रिष्ट्ये ।  
अरेष्ट ॥ लीङ् श्लेषणे । लीयते । लिल्ये ॥

( सुबोधिनी )—मीनातिमिनोतिदीडां गुणवृद्धिविषये क्यपि चात्वम् ॥  
एषामात्वं स्यात् गुणवृद्धिविधायके प्रत्यये क्यपि च । मीञ् िसायाम् । डुमिञ् प्रक्षे-  
पणे । दीङ् क्षये ॥ घञि उपादायः । तव्यप्रत्यये प्रमातव्यम् । लुङि आदास्तेत्यत्रा-  
पिद्वाधास्थामितीत्वं न दीङोऽनुकरणे दारूपासंभवात् । डीङ् वेहायसा गतौ । आका-  
शन गमने । डीनः । डीनवान् । डीङः स्वादिषु पाठसामर्थ्यं च क्तक्तवत्वोरिति इट् ।  
इटि सति व्यवधानात् ल्वाद्योदितश्चेति नत्वं न स्यादित्यर्थः ॥ मीङ् प्राणवियोगे ।  
मीयते । प्राणैर्वियुज्यते इत्यर्थः ॥

( लीलीङोरात्वं वा गुणवृद्धिविषये क्यपि च ) लाता-लता ।  
अलास्त-अलेष्ट ॥ व्रीङ् वरणे । व्रीयते । वित्रिं । त्रेप्यते । अत्रेष्ट ॥  
स्वादय ओदितः ॥ पीङ् पाने । पीयते । अपेष्ट ॥ माङ् माने । मायते ।  
ममे । अमास्त, अमासाताम् ॥ ईङ् गतौ । ईयते । अयांचक्रे ॥ प्रीङ् प्रीतौ ।  
प्रीयते । पिप्रिये । अप्रेष्ट ॥ जनी प्रादुर्भावे ॥

( सुबोधिनी )—लीलीङोरात्वं वा गुणवृद्धिविषये क्यपि च ॥ अनयो-  
रात्वं वा स्यात् गुणवृद्धिविधायके प्रत्यये यपि च परे । ली श्लेषणे । त्रयादिः । लीङ्  
श्लेषणे । दिवादिः ॥ क्यपि विलाय-विलीय ॥ व्रीङ् वरणे । वरणमङ्गीकारः ॥ व्री  
वरणे । त्रयादिः ॥ स्वादयः ओदित इति ॥ तत्फलं च क्तक्तवत्वोस्तस्य नत्वम्  
ल्वाद्योदित इत्यनेन वक्ष्यते ॥ प्रीङ् प्रीतौ । सकर्मकः ॥

ज्ञाजनोर्जा ॥ कर्तरि चतुर्षु ॥ जायते । गमां स्वरे जज्ञे । जनिता ।  
दीपजनेति इण् वा । जनिवध्योर्ने वृद्धिः । अजनि-अजनिष्ट ॥ तूरी  
गतिस्वरणहिंसनयोः । तूर्यते-तुनूरिषे ॥ दीपी दीप्तौ । दीप्यते । अदीपि-  
अदीपिष्ट । पूरी आप्यायने । अपूरि । अपूरिष्ट ॥ तप ऐश्वर्ये । तप्यते ।  
तेपे । तप्ता । अतप्त ॥ वावृतु वरणे । वावृत्यते । वावर्तांचक्रे ॥ पद  
गतौ ॥ पेदे । पत्ता ॥

( सुबोधिनी )—ज्ञाजनोर्जा ॥ अनयोर्जादेशः स्याच्च पुर्षु । ज्ञा अवबोधने । जनी  
प्रादुर्भावे । चतुर्षु किम् । ज्ञाता । दीपजनेतीण् वा । अजानं ॥ वावृतु वरणे । 'ततो  
वावृत्यमाना सा रामशालां न्यविक्षत' इति भाट्टिः ॥

( तत्त्वदी० )—अजनि ॥ दीपजनेति वा इण् ॥



( पदेरिण्तिनि ) अपादि, अपत्साताम् ॥ खिद् दैन्ये । खेत्ता ॥ विद् सत्तायाम् । विद्यते । वित्सीष्ट । वेत्ता । अवित्त ॥ बुध अवगमने । बुध्यते । भुत्सीष्ट । दीपजनेति इण् वा । अबोधि-अबुद्ध ॥ युध संप्रहारे । युध्यते । युयुधे । युत्सीष्ट । अयुद्ध ॥

( सुबोधिनी )—पदेरिण्तिनि ॥ पदेरिण् प्रत्ययः स्यात्कर्त्रर्थे तनि परोऽपपादि ॥ दीपजनेतीण् वा । लुगिति तनो लुक् । अबोधि । झसादिति सिलोपः । अबुद्ध । आदिजवानामिति भः । अभुत्साताम् ॥

( अनो रुध कामे ) अनुरुध्यते । अनुरुधे । अनुरुत्सीष्ट । अनु-रोद्धा । अन्वरुद्ध ॥ मन ज्ञाने । मन्यते । मेने । मेनिषे । मन्ता । अमंस्त ॥ युज समाधौ । युज्यते । योक्ता । अयुक्त ॥ सृज विसर्गे । सृज्यते । रारो झसे दृशाम् । सृष्टा । असृष्ट, असृक्षाताम् ॥ लिश अल्पीभावे । लिश्यते । लिक्षीष्ट । लेष्टा । अलिक्षत, अलिक्षाताम् ॥ इत्यात् ॥

( सुबोधिनी )—अनो रुध कामे ॥ अनूपसर्गात् परो रुध धातुरिच्छायामस्ति । दिवादिपाठसामर्थ्यात् रुधादेरिति नमं बाधित्वा यः ॥ युज समाधौ । समाधिश्चित्तवृत्तिनिरोधः । अकर्मकः ॥ सृज विसर्गे । अकर्मकः । 'संसृज्यते सरसिजैरुणांशुभिर्नैः' इति कालिदासः । सिस्थोरिति न गुणः । सृक्षीष्ट । छशपेति षत्वं षुत्वं झसादिति सिलोपः । असृष्ट ॥ लिश अल्पीभावे । अनल्पस्याल्पत्वेन भवनमल्पीभावः । सिस्थोरिति न गुणः । छशपेति षत्वम् । षढोरिति कत्वम् । लिक्षीष्ट । लुङि हसषान्तादिति संक् । अलिक्षत । इति सुबोधिण्यामात् ॥

( तत्त्वदी० )—कृतायामिह टीकायां लोकेशकरशर्मणा अगादिवादिमध्यस्थमात्मनेपदसाधनम् ॥

इति तत्त्वदीपिकायामात् ॥

मृष् तितिक्षायाम् । मृष्यति । मृष्यते । ममर्ष । ममृषे । अमर्षीत् । अमर्षिष्ट ॥ ईशुचिर् क्लेदने । शुच्यति । शुच्यते । अशुचत्-अशो-चीत् । अशोचिष्ट ॥ रञ्ज रागे । अपि रञ्जदंशेति नलोपः । रज्यति । रज्यते । अराङ्क्षीत् । अरङ्क्त ॥ शप् आक्रोशे । शप्यति । शप्यते । शेपतुः । शेपे । शप्ता । अशाप्सीत् । अशप्त ॥ शक् मर्षणे । शेकिथ-शशकथ । पुषादित्वात् ङः अशकत् । अशक्त । सेट्कोऽयमित्येके । शकिता ॥ णह बन्धने । नह्यति । नह्यते । नेहिथ-ननद्ध । नत्सीष्ट । नद्धा । अनात्सीत् । अनद्ध । इत्युभयपदम् ॥ इति दिवादयः ॥

( सुबोधिनी )—ईशुचिर क्लेदने । आदीदित इति नेट् । शुक्तम्—क्लिन्नम् । इरित् इति वा डः ॥ अशुचत् ॥ स्वरान्तादत्वतश्चेति वेट् । नेहित् । नह इति धः । तथोरिति थस्य धः ननद्ध । अत उपधाया इति वृद्धिः । अनात्सीत् ॥ इति दिवादिगणः ॥

( तत्त्वदी० )ननद्धेति ॥ नहो ध इति धत्वे तथोद्धे इति धत्वमित्यर्थः ॥

कृतायामिह टीकायां लोकेशकरशर्मणा । अगात्समाप्तिं संक्षिप्तं दिवादिगणसाधनम् ॥

इति तत्त्वदीयिकायां दिवादयः ॥ ४ ॥

## अथ स्वादयः ।

षुञ् अभिषवे ॥ स्वादेर्नुः ॥ कर्त्तरि चतुर्षु ॥ नूपः ॥ नुप्रत्ययस्य उपप्रत्ययस्य च गुणो भवति पिति ॥ सुनोति । सुनुते । ओष्मोर्वा लोपः । सुन्वः—सुनुवः । सुनोतु । ओर्वा हेः । सुनु । सुनवानि । सुनवै । असुनोत्, असुनुताम् । सुषाव, सुषुवतुः । सोर्षाष्ट । असावीत् । स्तुसुधूजां पे सेरिट् । असोष्ट ॥ षिञ् बन्धने । सिनोति । सिनुते । सिष्ये, सिष्याते, असैषीत् । असेष्ट ॥ शिञ् निशाने । शेता । अशैषीत्, अशेष्ट ॥ डुमिञ् प्रक्षेपे । मीनातिमिनोतीत्यात्वम् । ममौ, मिम्यतुः, ममिथ-ममाथ । मिम्ये । अमासीत् । अमास्त ॥ चिञ् चयने । चिनोति ॥

( सुबोधिनी )—षुञ् अभिषवे ॥ स्नपनं स्नानं पीडनं सुरासंधानं चाभिषवः । स्नानेऽकर्मकः ॥ स्वादेर्नुः ॥ सुरादिर्यस्य स स्वादिस्तस्मान्नुप्रत्ययः स्यात् कर्त्रर्थेषु परेषु नूपः ॥ उप्साहचर्यान्नुः प्रत्यय एव गृह्यते न धातुः । हुन्वोरिति वः । सुन्वन्ति । ओष्मोरित्युकारलोपो वा । सुन्वः, सुनुवः । ओर्वाहेरिति हेर्द्धक् । सुनु । नुधातोरित्युव । सुषुव । स्तुसुधूजांमितीट् । असावीत् ॥ मीनातिमिनोतीत्यात्वम् । आतो णचिच्यौकारः । ममौ । नुधातोरिति यः । मिम्यतुः । यमिरमीतीदसकौ । अमासीत् । चिञ् चयने । चयनं रचनाविशेषः ॥

( तत्त्वदी० )—षुञ् ॥ अभिषवः स्नपनं स्नानं पीडनं सुरासंधानं च । तत्र स्नानेऽकर्मकः । स्वादेर्नुः ॥ सुः आदिर्यस्य स तस्मात् ॥ नूपः ॥ उपा साहचर्यान्नुः प्रत्यय एव गृह्यत इत्याह ॥ नुप्रत्ययेति ॥

( चिनोतेः सणादौ किर्वा ) चिकाय--चिचाय । चिच्यतुः । अचेषीत् । अचेष्ट ॥ स्तृञ् आच्छादने । स्तृणोति, स्तृणुतः, स्तृण्वन्ति । तस्तार । गुणोर्तिसंयोगाद्योः । तस्तरतुः । ऋदन्तात्थपो नेट् । तस्तरर्थ । तस्तरे । स्तर्यात् ॥

( सुबोधिनी )—चिनोतेः सणादौ किर्वा ॥ चिनोतेः किरादेशः स्याद्विष्टि सप्रत्यये च से परे । चिकीर्षति-चिचीपति । णादौ तु चिकाय-चिचाय । गुणोर्ति-संयोगाद्योरिति गुणः । तस्तरतुः । स्तर्यात् ॥

( ऋःन्तात्संयोगादेः सिस्योरिद्धाति ) स्तरिषीष्ट-स्तृषीष्ट । अस्तार्षीत् । अस्तरिष्ट-अस्तृत । लोपो द्वस्वाञ्जसे ॥ कृञ् हिंसा-याम् । कृणोति । कृणुते । चकर्थ । चकृवहे । अकार्षीत् । अकृत ॥ वृञ् वरणे । ववार । वव्रतुः ॥

( सुबोधिनी )—ऋदन्तात्संयोगादेः सिस्योरिद्धाति ॥ ऋदन्तात्संयोगादे-र्धातोः परयोः सिस्योरिद्धा स्यादात्मनेपदे परे । स्तरिषीष्टा उरिति न गुणः । स्तृषीष्टा ॥ ऋदन्तात्थपो नेट् । चकर्थ । यादादौ इति रिङ् । क्रियात् । उरिति न गुणः । कृषीष्टा ॥

( वृञ्स्थप इट् ) ववरिथ ॥

( सुबोधिनी )—वृञ्स्थप इट् ॥ वृञ्ः परस्य थप इट् स्यात् । ववरिथ ॥

( वृङ्वृञ्ऋदन्तात्सिस्योरिद्धाति ) वरिषीष्ट-वृषीष्ट । वरिता-वरीता । वरिष्यति-वरीष्यति । अवारीत्, अवारिष्टाम् । अव-रिष्ट-अवरीष्ट-अवृत ॥ धुञ् कम्पने । धुनोति । धुनुते । दुधाव, दुधुवतुः । धोष्यति । अधौषीत् । अधोष्ट । दीर्घान्तोऽप्ययम् । धूनोति । स्तुसुधूजामितीट् ॥ अधावीत् । स्वरतिसूतीति वेट् । अधविष्ट-अधोष्ट ॥ इत्युभयपदिनः ॥ दुदु उपतापे । दुनोति । दुदाव, दुदुवतुः । अदौषीत् । हि गतौ वृद्धौ च । हिनोति ॥

( सुबोधिनी )—वृङ्वृञ्ऋदन्तात्सिस्योरिद्धाति ॥ वृङ्वृञ्भ्यामृदन्ताच्च परस्य । सिस्ययस्य सीष्टादेश्चङ् वा स्यादात्मनेपदे परे । पे सरितो न दीर्घः । सीष्टादेरिति न दीर्घः । वरिषीष्ट । वृङ्वृञ्जिति वा दीर्घः । वरिता, वरीता । स्वरतिसूतीति वेट् । दुधविथ-दुधोथ । किति लिटि तु कित इतीणनिषेधं बाधित्वा क्रादिनियमा-न्नित्यामिट् । नानप्योरित्युव् । दुधुविव । स्तुसुधूजामितीट् । अधावीत् ॥ इत्यात्पे ॥

( तत्त्वदी० )—धुञ् ॥ दीर्घान्तोऽप्ययमिति ॥ तथा च कविरहस्ये—“धूनोति चम्पकवनानि धुनोत्यशोकं चूतं धुनाति धुवाति स्फुटितातिमुक्तम् । वायुर्विधूनयति चम्पकपुष्परेणून्यत्कानने धवति चन्दनमञ्जरीश्च ॥ ” इति ॥ हि गतौ वृद्धौ च ॥

( पूर्वाद्धिनोतेर्हस्य घो न त्वङ्ङि ) जिघाय, जिघ्यतुः । अहौषीत् ॥ आप्ल व्याप्तौ । आप्नोति, आप्नुवन्ति । आप्नुहि । आप, आपतुः । आप्ता । आपत् ॥ शक्ल शक्तौ । शक्नोति । शशाक, शोकतुः । शक्ता ।

अशक्त । राध साध संसिद्धौ । राध्नोति, राध्नुवन्ति ॥

( सुबोधिनी )—पूर्वाद्धिनोतेर्हस्य घो न त्वडि ॥ इत्वे सति पूर्वात्परस्य हिनो-  
तेर्हस्य घः स्यादडि तु न । अडि किम् । अजीहयत् । संयं गपूर्वकत्वादोर्वा हेरिति न  
हेर्डेक् । आप्नुहि ॥

( तत्त्वदी० )—नत्वङीति॥अडीतिकिम्॥अजीहयत् । व्यन्तस्य धात्वन्तरत्वेन हिग्रहणादग्र-  
हणेऽपि जिघायविषतीत्यत्र अग्रधिकस्यापि कुत्वज्ञापनार्थमिदमिति बोध्यम् ॥

( राधो हिंसायामेत्वपूर्वलोपौ किति लिटि सेटि थपि च )  
रराध, रेधतुः । रेधिथ । अरात्सीत् ॥ जिधृषा प्रागल्भ्ये । धृष्णोति ।  
दधर्ष । अधर्षीत् ॥ दम्भु दम्भे । दम्भ्नोति ॥

( सुबोधिनी )—राधो हिंसायामेत्वपूर्वलोपौ किति लिटि सेटि थपि च ॥  
हिंसार्थकस्य राध एत्वपूर्वलोपौ स्तः नान्यार्थकस्य ॥ दम्भु दम्भे । लोकवञ्चनाय  
विहितकर्मानुष्ठानं दम्भः ॥

( श्रन्थिग्रन्थिदम्भिभ्यो लिटः कित्त्वं वा ) ( दम्भेर्लिट्येत्वपूर्वलोपौ )  
ददम्भ, देभतुः—ददम्भतुः । देभिथ—ददम्भिथ । अदम्भीत् ॥ ऋधु  
वृद्धौ । आनर्द्ध । नुगशाम् । आनृधतुः । अर्द्धिता ॥ क्षि हिंसायाम् ।  
क्षिणोति, क्षिण्वन्ति । क्षेता ॥ इति पम् ॥

( सुबोधिनी )—श्रन्थिग्रन्थिदम्भिभ्यो लिटः कित्त्वं वा ॥ एभ्यः परस्य लिटः  
कित्त्वं स्याद्वा । श्रन्थ ग्रन्थ संदर्भे । दम्भु दम्भे स्वञ्ज परिष्वङ्गे । दम्भेः किति लिट्ये-  
त्वपूर्वलोपौ । श्रन्थीति कित्संज्ञायां नो लोप इति नलोपस्तस्यासिद्धत्वादेत्वपूर्वलोपयो-  
रप्राप्तौ सत्यामारम्भः ॥ इति सुबोधिन्यां पम् ॥

अशूङ् व्याप्तौ संघाते च । अश्नुते । नुगशाम् । आनशे । अशिषीष्ट-  
अक्षीष्ट । अशिता—अष्टा । आशिष्ट । आक्षाताम् ॥ णिद्य आस्क-  
न्दने । स्तिष्नुते, स्तिष्नुवाते । तिष्ठिद्यध्वे । अस्तेषिष्ट ॥  
इति स्वादयः ॥

( सुबोधिनी )—नुगशामिति नुक् । आनशे ॥ णिद्य आस्कन्दने आस्कन्दनं  
संग्रामः । स्तिष्नुते ॥ इत्यात् ॥ इति सुबोधिन्यां स्वादयः ॥

( तत्त्वदी० )—कृतायामिह टीकायां लोकेशकरशर्मणा । वाधनं दृष्टबुद्धीनामगपत्स्वादिसाधनम् ॥

इति तत्त्वदीपिकायां स्वादयः ॥

## अथ रुधादयः ।

रुधिर् आवरणे ॥ रुधादेर्नम् ॥ कर्तरि चतुर्षु ॥ रुणद्धि । नम-  
सोऽस्य । रुद्धः, रुन्धन्ति । रुणत्सि । रुन्धे, रुधांते । अरुधत्-  
अरौत्सीत् । अरुद्ध ॥ भिदिर् विदारणे । अभिदत्-अभैत्सीत् ।  
अभित्त ॥ छिदिर् द्वैधीकरणे । अच्छिदत्-अच्छैत्सीत् । अच्छित्त ॥  
रिचिर् विरेचने । रिणक्ति । अरिणक्-अरिणग् । अरिचत्-अरै-  
क्षीत् । अरिक्त ॥ विचिर् पृथग्भावे । विङ्क्ते । अविचत्-अवैक्षीत् ।  
अविक्त ॥ क्षुदिर् संप्रेषणे । अक्षुदत्-अक्षौत्सीत् । अक्षुत्त ॥ युजिर्  
योगे । अयुजत्-अयौक्षीत् । अयुक्त ॥ उच्छुदिर् दीप्तिदेवनयोः ।  
छृणत्ति । छृन्ते । नृतत् इति वेट् । छृत्सीष्ट-छृदिषीष्ट । अच्छृदत्-  
अच्छृदीत् । अच्छृदिष्ट ॥ उत्तुदिर् हिंसानादरयोः । अत्तुदत्-अत-  
दीत् । अतर्दिष्ट ॥ इत्युभयपदाक्रिया ॥

सुबोधिनी )-रुधिर् आवरणे ॥ रुधादेर्नम् ॥ रुध् आदिर्यस्य स रुधादि-  
स्तस्माद्गुधादेर्नम् प्रत्ययः स्यात् कर्त्रर्थेषु चतुर्षु ॥ मिच्चादन्त्यात्स्वरात्परः । नित्यत्वा-  
द्गुणं बाधते । तथोरिति धत्वम् । णत्वम् । रुणद्धि । नमसोऽस्य इत्यल्लोपः । रुद्धः ।  
दिस्पोरिति दिप्सिपोर्लोपः । 'वावसाने' इति धस्य दकारतकारौ । सिपि 'दः' इति  
दस्य वा सः । अरुणत्-अरुणः । नृतत् इति वेट् । चच्छृदिषे चच्छृत्से ॥ इति सुबो-  
धिन्यामात्ये ॥

( तत्त्वदी० )-रुधिर् ॥ रुधादेर्नम् ॥ रुध् आदिर्यस्य स तथा तस्मात् । न च रुधादे-  
रिति भविष्यति अन्तर्बर्तिविभक्त्या पदत्वादिति वाच्यम् । असंदेहार्थमिदम् । अन्यथा रुध् आदि रुध्  
आदिरिति वा संदेहः स्यात् । यद्यपि व्याख्यानतो विशेषप्रतिपत्तिरिति न्यायाद्गुधादिरेव गृह्यते तथापि  
क्वचिदान्तरं पदकार्यं नेति ज्ञापनार्थमिदम् । नमःप्रत्ययत्वेऽपि मिच्त्वसामर्थ्यादन्यस्वरस्य परत्वम्  
अन्यथा मिच्त्वं व्यर्थं स्यात् । नच नम इति विशेषणार्थं तदिति वाच्यम् । अनुबन्धान्तरस्यैव सुवचत्वात् ॥  
अथ नमि मध्येऽपि तिबादिपरत्वस्याबाधनादपि भाव्यमिति वाच्यम् । न, दधि ब्राह्मणेभ्यो दीयतां  
तक्रं कौण्डिन्यायेति तक्रकौण्डिन्यन्यायेन तक्रदानेन दधिदानस्यैव नमापो बाधनात् । नमानित्यत्वा-  
द्गुणो बाध्यते । उच्छृदिर् उः क्त्वायामिड्डिकल्पार्थः । छृत्वा-छृदित्वा ॥ इत्यात्ये ॥

शिष्लु विशेषणे । शिनष्टि, शिष्टः, शिषन्ति । शिण्ठि । शोष्टा ।  
शोक्ष्यति । अशिषत् ॥ पिष्लु संचूर्णने । पिनष्टि । पेक्ष्यति । अपि-  
षत् ॥ भञ्जो आमर्दने । भनक्ति । बभञ्जिथ-बभङ्क्थ । भङ्क्ता ।  
अभङ्क्षीत् ॥ भुज पालनाभ्यवहारयोः । भुनक्ति, भुङ्क्तः । अभु-  
नक्-अभुनग् । अभौक्षीत् ॥ तृह हिंसि हिंसायाम् ॥

( सुबोधिनी )—झसादिति हार्धः । झबे इति षस्य डत्वम् । षुत्वम् । अनुस्वारपरसवर्णौ । शिण्डाडि । हसात्परस्य झसस्येति डलोपे शिण्डि । लिट्पादेरिति डः । अशिषत् ॥ भञ्जो आमर्दने । ओदित्करणं ल्वाद्योदिति इति नत्वार्थम् । भग्नः ॥ भुजपालनाभ्यवहारयोः । भुजोऽपालने इत्यात्मनेपदं वक्ष्यते ॥

( तृहो नमि कृते इमागमः पिति हसे ) तृणोः । अतृणेत् । अतर्हीत् । इदितो लुम् ॥ नमः ॥ नमप्रत्ययात्परस्य नस्य लोपः ॥ हिन्स्ति, हिंस्तः, हिंसन्ति । धे सलोपः । हिन्धि । अहिनः । जिहिंस । अहिंसीत् ॥ उन्दी क्लेदने । उनत्ति, उन्तः, उन्दन्ति, औनत् । औन्दन् । उन्दांचकार । औन्दीत् ॥ अञ्जू व्यक्तिभ्रक्षणकान्तिगतिषु । अनाक्ति । नुगशाम् । ऊदितो वा । आनञ्जिथ—आनङ्थ । अञ्जिता—अञ्जिता ॥

(सुबोधिनी)—तृहो नमि कृते इमागमः पिति हसे ॥ तृहेः पूर्वं नम् । ततः इम् स्वात् । पीति हसं परे ॥ नमः प्रकरणात्प्रत्ययस्य ग्रहणम् । उन्दी क्लेदने । क्लेदनमार्दीभावः । नम इति नलोपः । उनत्ति । उन्धात् उनत्तु । औनत् । उन्दांचकार । उद्यात् । उन्दिष्यति । औन्दिष्यत् । औन्दीत् ॥ अञ्जू व्यक्तिभ्रक्षणकान्तिगतिषु । व्याक्तिर्विवेचनम् । भ्रक्षणं स्निग्धता । नुगशामिति नुक् आनञ्ज ॥

(तत्त्वदी०)—तृहो नमि कृते इति ॥ यद्येवं न स्यात्तर्हि येन नाप्राप्त प्रायेण मा नन् बाध्यते । अत्राधने वा पूर्वमिमेव स्यादिति शकानिवृत्तये नमि कृते इति । नमः प्रकरणः । तत्प्रत्ययस्य ग्रहणम् ॥

( अञ्जेः सेर्नित्यमिट् ) आञ्जीत् ॥ तञ्जू संकोचने । तनक्ति । अतञ्जीत् । अताङ्क्षीत् । ओविजी भयचलनयोः । तिनक्ति ॥

( सुबोधिनी )—अञ्जेः सेर्नित्यमिट् ॥ अञ्जेः परस्य सिप्रत्ययस्य इडागम ऊदित्वादिकल्पे प्राप्ते इदम् ॥

( विजेरिडादिप्रत्ययो डित् ) विविजिथ । विविजिता । अविजीत् ॥ वृजी वर्जने । वृणक्ति । अवर्जीत् ॥ पृची संपर्के । पृणक्ति । अपर्चीत् ॥ इति पम् ॥

( सुबोधिनी )—विजेरिडादिप्रत्ययो डित् ॥ विजेः परस्य इडासहितस्य प्रत्ययस्य डित्त्वं स्यात् ॥ इति सुबोधिन्यां पम् ॥

त्रिइन्धी दीप्तौ । इन्धे । इन्धीत् । ऐन्द्र । इन्धांचक्रे । ऐन्धिष्ट । खिद दैन्ये । खिन्ते । खित्सीष्ट । अखित्त ॥ विद विचारणे । विन्ते । वित्सीष्ट । अवित्त ॥ इति रुधादयः ॥

( सुबोधिनी )—जिङ्धी दीप्तौ । तथोर्द्ध इति धत्वम् । श्वे जवा इति दत्वम् । इन्धे-  
र्नमो नकारस्यानुस्वारपरसवर्णौ । नो लोप इति नलोपस्तु न भवत्यल्लोपस्यासिद्धत्वात्  
स्थानिवत्वाद्वा ॥ इत्यात् ॥ इति सुबोधिन्यां रुधादयः ॥

( तत्त्वदी० )—जिङ्धीति ॥ अतीतां तगित्येतदर्थो जिः । इद्ध इत्यत्रेणनिषेधार्थः । इन्धी  
इति नम इति नलोपः । नमसोस्येति सलोपः ।

कृतायामिह टीकायां लोकेशकरशर्मणा । मता भाष्यकृतो भव्या रुधादिप्रक्रिया गता ॥

इति तत्त्वदीपिकायां रुधादयः ॥ ६ ॥

## अथ तनादयः ।<sup>(७)</sup>

तनु विस्तारे ॥ तनादेरूप ॥ कर्तारि चतुर्षु ॥ नूपः । तनोति, तनुतः,  
तन्वन्ति । ओवर्माँर्वा लोपः । तनुवः—तन्वः । तनुते । ततान, तेनतुः ।  
तेने । अतानीत्—अतनीत् ॥

( सुबोधिनी )—तनु विस्तारे ॥ तनादेरूपान् आदिर्यस्य स तनादिस्तस्मा-  
दुक्कर्त्रथेषु चतुर्षु अपोऽपवादः ॥ तनोति । तनुते । तनुयात् । तन्वीत् । तनोतु । तनुताम् ।  
अतनोत् । अतनुत । ततान । तेने । तन्यात् । तनिषीष्ट । तनिता । तनिष्यति । तनिष्यते ।  
अतनिष्यत् । अतनिष्यत । अतो हसादेर्लघोरिति वा वृद्धिः । अतनीत्—अतानीत् ॥

( तत्त्वदी० )—तनु ॥ उकारः कृतायामिद्विकल्पार्थः ॥ तनादेरूप । तन् आदिर्यस्य स  
तनादिस्तस्मात् । नलोपाभावस्त्वसंदेहार्थः । यदि व्याख्यानत इति न्यायादसंदेहस्तदा कचिन्नलोपो  
नेति ज्ञापनार्थः । तेन सन् आदिर्येषां ते सनादय इत्यादि सिद्धम् । उपः पिबं कुरुत इत्यादौ  
गुणार्थम् । यदि ङित्यदुरिति सामर्थ्याद्गुणः । अन्यथाऽकारस्यासंभव इति विभाव्यते तदा  
घर्णातीत्यत्र गुणार्थमिति बोध्यम् ॥

( तनादेस्तथासोर्वा सेर्लुक् ) लोपस्त्वनुदान्तनाम् ॥ अतत—अत-  
निष्ट । अतथाः—अतनिष्ठाः ॥ षणु दाने । सनोति । सनुते । सेनतुः ।  
सेने । जनसनखनामात्वमिति आत्वम् । सायात्—सन्यात् । असात—  
असनिष्ट । असाथाः—असनिष्ठाः ॥ क्षणु क्षिणु हिंसायाम् । क्षणोति ।  
ह्यन्तक्षणेति न वृद्धिः । अक्षणीत् । अक्षत—अक्षणिष्ट । अक्षथाः—  
अक्षणिष्ठाः ॥

( सुबोधिनी )—तनादेस्तथासोर्वा सेर्लुक् ॥ तनादेः परस्य सेर्लुग् वा भवति  
तानि थासि च परे ॥ अतत—अतनिष्ट ॥ षणु दाने । नान्तोऽयम् । णकारस्तु लाक्षणिकः ।  
तेन यद्भुक्ति संसन्ति, संसन्तः । इत्यादावनुस्वारपरसवर्णौ स्तः । जनसनेत्यात्वम् ।  
सायात्—सन्यात् । असात—असनिष्ट । असाथाः—असनिष्ठाः ॥ क्षणु क्षिणु हिंसायाम् ।

इमावपि लाक्षणिकौ णकारौ । तेन यङ्लुकि चक्षन्ति । इत्यत्रानुस्वारपरसवर्णौ । ह्यन्ते-  
ति न वृद्धिः । अक्षणीत् । तनादेस्तथासोरिति वा सेर्लुक् । लोपस्त्वनुदात्ततनामिति न  
लोपः । अक्षत-अक्षणिष्ट ॥

( तत्त्वदी० )—क्षणु । द्वावपि दन्त्यान्तौ । णत्वं तु सूत्रबलात् । अन्यथा यङ्लुकि चक्ष-  
न्तीत्यत्रानुस्वारो न स्यात् ॥

( तनादेरुपधाया गुणो वोपि ) क्षिणोति-क्षणीति । अक्षेणीत् ॥  
अक्षित । अक्षेणिष्ट । अक्षिथाः-अक्षेणिष्ठाः ॥ ऋणु गतौ । ऋणोति-  
अर्णोति । ऋणुतः । आनर्ण । आनृणे । आर्णोत् । आर्त-आर्णिष्ट ।  
आर्थाः-आर्णिष्ठाः ॥ नृणु अदने । नृणोति-तर्णोति । नृणुते । तर्णु-  
ते । अतर्णीत् । अतृत्-अतर्णिष्ट । अतृथाः-अतर्णिष्ठाः ॥ घृणु दीप्तौ ।  
घृणोति । घर्णोति । जघर्ण । अघर्णीत् । अघृत-अघर्णिष्ट । अघृथाः-  
अघर्णिष्ठाः ॥ डुकृञ् करणे । करोति । डित्यडुः । कुरुतः ॥

( सुबोधिनी )—तनादेरुपधाया गुणो वोपि ॥ तनुपणुक्षणुधातूनां गुणासंभ-  
वात् क्षण्वादिष्वस्य प्रवृत्तिर्बोध्या । अतद्गुणसंविज्ञानो बहुव्रीहिः । उवमिति वः । कुर्वन्ति ॥

( कुरुक्षुरोर्न दीर्घः ) कुर्वन्ति ॥

( सुबोधिनी )—कुरुक्षुरोर्न दीर्घः ॥ कृजः कुरुरूपस्य क्षुरच्छेदने इत्यस्य च  
दीर्घो न भवति । कुर शब्दे इत्यस्य तु न निषेधः ॥

( कृजो नित्यं वमोरुलोपः ) कुर्वः, कुर्मः ।

( सुबोधिनी )—कृजो नित्यं वमोरुलोपः ॥ कृजः परस्य उपप्रत्ययस्य लोपः  
स्यात् वमयोः परयोः ॥

( तत्त्वदी० )—कृजो नित्यमिति । कृजो ये इत्यत्र वेत्यनुक्तं त्व्यवस्थया बोध्यम् ॥

कृजो ये ॥ कृज उपप्रत्ययस्य लोपो यि ॥ कृयात् चकर्थं क्रादे-  
नेट् । क्रियात् । कृषीष्ट । अकार्षीत् । अकृत । अकृथाः ॥

( सुबोधिनी ) कृजो ये ॥ लोप इत्यनुवृत्तम् । आशिषि यदादौ इति रिङ् ।  
क्रियात् । उरिति न गुणः । कृषीष्टतनादेरिति सेर्लुगभावे लोपो ह्रस्वादिति सिलोपः अकृत ॥

( संपर्युपेभ्यः करोतेभूषणे सुट् ) संस्करोति । अङ्द्वित्वव्यवधा-  
नेऽपि कात् पूर्वः सुट् । समस्करोत् । संचस्कार ।

( सुबोधिनी )—संपर्युपेभ्यः करोतेभूषणे सुट् ॥ संपर्युपपूर्वस्य करोतेः सुट् स्यात् ।  
भूषणे संघे चार्थे संस्करोति । अलं करोतीत्यर्थः । संस्कुर्वन्ति संघी भवन्तीत्यर्थः ॥ अङ्-  
द्वित्वव्यवधानेऽपि कात् पूर्वः सुट् । संपर्युपेभ्यः परस्य कृजोऽव्यवधाने द्वित्वव्यवधाने  
च कात्पूर्वः सुट् भवति ॥



( तत्त्वदी० )—संपर्युपेभ्य इति ॥ वृत्तिकारमतेनायं पाठः । भाष्यवार्तिककारादिमते तु संपरिभ्यामित्येव ॥

( समुटः कृजो लिट् इट् ) संचस्करिथ । संचस्करिव । संस्क्रियात् । संस्कृषीष्ट । एवं परिष्कुरुते । उपस्कुरुते । परिष्करिष्यते । पर्यस्कार्षीत्—पर्यष्कार्षीत् ॥ इत्यात्पे ॥

(सुबोधिनी)—समुटः कृजो लिट् इट्।सुटसाहितात् कृजो लिट् इट् भवति।इत्यात्पे। वनु याचने । वनुते । ववने । परस्मैपद्यमित्येके । वनोति । शस दद इति । ववान । ववनिथ । अवानीत्—अवनीत् ॥ मनु अवबोधने । मनुते । मेने । मनिषीष्ट । अमत—अमनिष्ट ॥

इति तनादयः ॥

(तत्त्वदी०)—कृतायामिह टीकायां लोकेशकरशर्मणा।मता भाष्यकृतो भव्या तनादिप्रक्रिया गता।।

इति तत्त्वदीपिकायां तनादयः ॥ ७ ॥

## अथ तुदादयः ।<sup>(७)</sup>

तुद् व्यथने । तुदादेरः ॥ कर्तरि चतुर्षु ॥ तुदति । तुदते । तुत्सीष्ट । अतौत्सीत् । अतुत्त ॥ तुद् प्रेरणे । तुदति । तुत्सीष्ट । अनौत्सीत् । अतुत्त ॥ दिश अतिसर्जने । दिशति दिक्षीष्ट । अदिक्षत् ॥ भ्रस्ज पाके । ग्रहां ङिति च । इबे जवाः । भृजते ॥

(सुबोधिनी)—तुद् व्यथने । तुदादेरः।तुद् आदिर्धस्य स तुदादिः तस्मादप्रत्ययः स्यात् कर्त्रर्थेषु चतुर्षु ॥ अपोऽपवादः ॥ तुदाति । तुदते । तुदेत् । तुदेत । तुदतु । तुदताम् । अतुदत् । अतुदत, अतुदेताम्, अतुदन्त । तुद्यात् । तुत्सीष्ट । सिष्योरिति न गुणः । तोत्ता । तोत्स्यति तोत्स्यते । अतोत्स्यत् । अतोत्स्यत । अतौत्सीत् । ज्ञसादिति सिलोपः । अतुत्त ॥ दिश अतिसर्जने । अतिसर्जनं दानम् । हशषान्तात् । सगिति सक्र । छशेषति षत्वम् । षट्ठोरिति कर्त्वं च । अदिक्षत् । अदिक्षत ॥ भ्रस्ज पाके । भर्जनरूपः पाकोऽत्र धात्वर्थो न त्वोदनादेः पाकस्तत्र प्रयोगाभावात् । ग्रहामिति संप्रसारणम् । सस्य इच्चुत्वेन शः । शस्य श्चे जवा इति जः । भृजति । भृजते । भृजेत् । भृजेत । भृजतु । भृजताम् । अभृजत् । अभृजत ॥

( तत्त्वदी० )—तुदादेर इति ॥ तुद् आदिर्धस्य स तथा तस्मात् । अप्रत्ययस्यापिच्चादपित्तादिर्ङिदिति ङित्वं तेन गुणो न । भ्रस्ज इत्यर्थं पाठः । भ्रस्जो इति पाठे तु मृष्टः मृष्टवानित्यत्र त्वाद्योदित इति नत्वं स्यात् ॥

( भ्रस्जो रसो रमनपि वा ) बभर्ज-बभ्रज्ज, बभर्जतुः-बभ्रज्जतुः ।  
 बभर्जिथ-बभ्रज्जिथ-बभर्ष्ट-बभ्रष्ट । स्वरान्तादत्वतश्चेति वेट् ।  
 किङ्कति संप्रसारणं बाधकम् । भृज्यात् । अभ्राक्षीत्-अभार्क्षीत् ।  
 अंभ्रष्ट-अभर्ष्ट ॥ क्षिप प्रेरणे । क्षिप्सीष्ट । अक्षैप्सीत् । अक्षित ॥  
 कृष विलेखने । कृक्षीष्ट । क्रष्टा-कर्ष्टा । अक्राक्षीत्-अकार्षीत् ।  
 अकृक्षत, अकृक्षाताम्, अकृक्षन्त ॥ मिल संगमे । मिलति ।  
 मिमिले । अमेलीत् । अमेलिष्ट ॥ मुच्ल मोचने । मुचादेर्मुम् ॥  
 मुच्लुप्विद्लिप्चिक्कृत्पिश्चिदामप्रत्यये मुम् ॥ मुञ्चति । मुक्षीष्ट ।  
 लित्पुषादेर्ङः । अमुचत् । अमुक्त ॥ लुप्ल छेदने । लुम्पति ।  
 लुलोप । लुप्सीष्ट । अलुपत् । अलुप्त ॥ विद्ल लाम्ने । विन्दति ।  
 अविदत् । अवेदिष्ट । अनिडयमित्येके । वेत्ता ॥ लिप उपदेहे ।  
 लिम्पति । लिपिसिचीति ङः । अलिपत् । अलिपत-अलिप्त ॥  
 विच क्षरणे । सिञ्चति । सिषिचिषे । असिचत् असिचत, -असिक्त ॥  
 इत्यात्पे ॥

( सुबोधिनी )-भ्रस्जो रसो रमनपि वा ॥ भृजे रेफस्योपधायाश्च स्थाने  
 रमागमो वा स्यात् अनपि ॥ मित्रादन्त्यात् स्वरात्परो भवति ॥ स्थानषष्ठीनिर्देशात्  
 रकारोपधयोर्निवृत्तिः । बभर्ज-बभ्रज्ज, बभर्जतुः-बभ्रज्जतुः । थपि बभर्जिथ । स्वरान्ता-  
 दत्वतश्चेति वेट् । बभ्रज्जिथ । स्कोरिति सलोपः । छशपति पः बभर्ष्ट-बभ्रष्ट । आति ।  
 बभर्जे । बभ्रजे । कङ्कति रमागमं बाधित्वा संप्रसारणम् । भृज्यात् । भर्क्षीष्ट-भ्रक्षीष्ट ।  
 भर्ष्टा-भ्रष्टा । भर्क्ष्यति-भ्रक्ष्यति । भर्क्ष्यते । भक्ष्यते । अभर्क्ष्यत्-अभ्रक्ष्यत् । अभर्क्ष्यत्-  
 अभ्रक्ष्यत् । अभार्क्षीत्-अभ्राक्षीत् । अभर्ष्ट-अभ्रष्ट ॥ कृष विलेखने । कृषादीनां वेति  
 वा रः । क्रष्टा-कर्ष्टा । सिस्पोरिति न गुणः । कृक्षीष्ट । कृषस्पृशमृशोति वा सिः ।  
 अनिटो नामिवत् इति वृद्धिः । अक्राक्षीत्-अकार्षीत् । पक्षे ह्रस्वान्तादिति सकृ । अकृ-  
 क्षत् । सिस्पोरिति न गुणः । अकृष्ट । सकि अकृक्षत । आति सको लोपः स्वरे इत्य-  
 लोपः । अकृक्षाताम् ॥ मिल संगमे । अस्मिन्नेव गणे परस्मैपदिषु मिल संश्लेषणे इति  
 धातुपाठे पठ्यते इह तस्य पुनः पाठः कर्तर्यात्मनेपदार्थः । मिलति । मिलते । मुचादे-  
 र्मुम् । मुच्ल मोचने । लुप्ल छेदने । विद्ल लाम्ने । लिप उपदेहे । विच क्षरणे ।  
 कृती छेदने । पिश्च अवयवे । खिद् परिघाते । विद्ल व्याघ्रभूतिमते सेट्कः । वेदिता ।  
 भाष्यमते त्वनिट्कः । वेत्ता ॥ लिप उपदेहे । उपदेहो वृद्धिः । लिपिसिचीति ङः ।  
 अलिपत् । आति तु वा ङः । अलिपत । झसादिति सिलोपः । अलिप्त ॥ इत्यात्पे ॥

( तत्त्वदी० )-रसोरिति ॥ रश्च स्र च रसौ तयोः रेफसकारयोरादेशो भवतीत्यर्थः ॥

ऋषी गतौ । ऋषति । आनर्ष ॥ ओव्रश्चू छेदने । वृश्चति । वव्रश्च, वव्र-  
श्चतुः, वव्रश्चुः । वव्रश्चिथ-वव्रष्ट । व्रश्चिता-व्रष्टा । व्रश्चिष्यति-व्रक्ष्यति ।  
अव्रश्चीत्-अव्राक्षीत्, अव्राष्टाम् ॥ व्यच् व्याजीकरणे । विचति ।  
विव्याच, विविचतुः । विच्यात् । व्यचिता । व्यचिष्यति । अव्या-  
चीत्-अव्यचीत् । उच्छि उच्छे । उच्छति । उच्छांचकार । औच्छीत् ॥  
उच्छी विवासे । उच्छति । उच्छांचकार । औच्छीत् ॥ ऋच्छ  
गतीन्द्रियप्रलयमूर्तिभावेषु । ऋच्छति ॥

(सुबाधिनी)--नुगशामिति नुक् । आनर्ष । ओव्रश्चू छेदने । ग्रहामिति संप्रसारणम् ।  
वृश्चति ॥ लिटि णवादौ पूर्वस्येत्यनेन पूर्वरेफस्य ऋकारः । ततो न संप्रसारणे संप्रसा-  
रणमिति परिभाषया निषेधात्सकृत्सूत्रं प्रवर्तते इति न्यायाद्वा पुनर्वस्य संप्रसारणं न  
वव्रश्च । ऊदितो वेति वेद् । वव्रश्चिथ । स्कोरिति सलोपः । छशषेति षत्वं षुत्वम् ।  
वव्रष्ट । ऊदितो वेतीटि अव्रश्चीत् ॥ इडभावे स्कोरिति सलोपः । छशषेति षत्वं षटो-  
रिति कः । ततः सस्य षत्वम् । अव्राक्षीत् ॥ नन्वत्र शकारस्य कथं लोपः । उच्यते ।  
“ नकारजावनुस्वारपञ्चमौ झलि धातुषु । सकारजः शकारश्चेर्षाट्टवर्गस्तवर्गजः ॥ १ ॥ ”  
इति । व्यच् व्याजीकरणे । व्याजीकरणं छन्नकरणम् । ग्रहामिति संप्रसारणं णवादौ  
पूर्वस्येति पूर्वस्य संप्रसारणं च । विविचतुः । अतो हसादेरिति वा वृद्धिः । अव्याचीत्-  
अव्यचीत् ॥ उच्छि उच्छे । उच्छी विवासे । स्वदेशं परित्यज्य देशान्तरे गमनं  
विवासः । संप्रति धातुपाठे इमौ भ्वादिगणे पठितौ । इह पुनः पाठस्तु उच्छ-  
न्तीत्यत्र वादीपांः शतुरिति नुम्विकल्पार्थः । अप्रत्यये तु अप्यपारात्नित्यमिति नित्यं  
नुम् । उच्छन्ती ॥

( ऋच्छेर्नाम् ) ( ऋच्छोर्लिटि गुणः ) नुगशाम् । आनच्छ, आन-  
च्छतुः । ऋच्छिता । उब्ज आर्जवे । उब्जांचकार ॥ उब्ज त्यागे ।  
उब्जांचकार ॥ लुभ विमोहने । लुभति-लोभिता-लोब्धा । अलो-  
भीत् ॥ तृप तृम्प तृफ तृम्फ तृप्तौ । तृपति । अतपीत् । ( तृफादीनाम-  
प्रत्यये नुम् ) तृम्फति ॥ तृप तृम्प तृफ तृम्फ हिंसायाम् । तृपति ।  
तृतोप । अतोपीत् । तृम्पति । अतुम्पीत् । तृफति । तृतोफ । अतो-  
फीत् । तृम्फति । तृतुम्फ । अतुम्फीत् ॥ टप टम्फ उक्लेशे । टपति ।  
टम्फति ॥ ऋफ ऋम्फ हिंसायाम् । ऋफति । ऋम्फति । ऋम्फांचकार ॥  
गुफ गुम्फ ग्रन्थे । गुफति गुम्फति । अगुम्फीत् ॥ उभ उम्भ पूरणे ।  
उभति । उवोभ । औभीत् । उम्भति । उम्भांचकार । औम्भीत् ॥ शुभ  
शुम्भ शोभार्थे । शुभति । अशोभीत् । शुम्भति । अशुम्भीत् ॥ हभी

ग्रन्थे । दृभाति अदर्भात् ॥ चृती हिंसाग्रन्थनयोः । चृतति । नृतनृदचृ-  
तेतद्वा । चर्तिष्यति-चत्स्यति । अचर्तीत् ॥ विध विधाने । विधति ।  
वेधिता ॥ लिख अक्षरविन्यासे । लिखति लेखिता ॥ कुट कौटिल्ये ।  
कुटति । चुकोट ॥

(सुबोधिनी)-ऋच्छेर्नाम् ॥ ऋच्छतेराम् प्रत्ययो न लिटि ॥ गुरुनामित्वादांमप्राप्ते  
निषेधः ॥ ऋच्छेल्लिटि गुणः ॥ ऋच्छतेर्गुणः स्याल्लिटि ॥ लुभ विमोहने । विमोहन-  
माकुलीकरणम् । इषसहोति वेट् । लोभिता=लोब्धा ॥ तृप्त तृम्फ तृप्तौ । कृषस्पृशमृशोति  
सिविकल्पस्तु पौषादिकस्यैव ङस्यापवादत्वात् । तेनात्र नित्यं सिः । अतर्पीत् ॥ तृम्फा-  
दौनामप्रत्यये नुम् । आदिशब्दः प्रकारे । तेन येऽत्र नकारानुपक्तास्ते तृम्फादयः ।  
अप्रत्ययस्य ङित्वात्नो लोपः इति नलोपे कृते नुम् । तृम्फति । दृप दृम्फ उक्लेशे  
उक्लेशः पीडा । चृती हिंसाग्रन्थनयोः । ईदित्करणमादीदित इतीणनिषेधार्थम् ।  
यद्यप्यस्य वेट्कवादिणिनषेधः सिद्धयति तथापि कचिद्वेट् इत्यस्यानित्यतां ज्ञापयितु-  
मीदित्करणम् तेन ' धावितमिभराजाधिया ' इत्यादि सिद्धमिति ॥ नृतनृदति वेट् ।  
चत्स्यति ॥ विध विधानं । विधानं करणम् ॥ कुट कौटिल्ये । कुटिलस्य भावः  
कौटिल्यं तस्मिन् ॥

(तत्त्वदी०)-गुरुनामित्वादांमप्राप्त इत्याह-ऋच्छेरिति ॥ ह्रस्वच्छकारस्य द्वित्वे संयोगपरत्वा-  
ल्लघूपधत्वाभावाद् गुणाप्राप्तौ लिटि गुण इति ॥

( कुटादेर्ङिणद्वर्जः प्रत्ययो ङित् ) कुकुटिथ । कुटिता । अकु-  
टीत् ॥ पुट संश्लेषणे । पुटाति । पुपोट । अपुटीत् ॥ कुच संकोचने ।  
कुचति । चुकोच । अकुचीत् ॥ गुज शब्दे । गुजति । गुजिता । अगुजीत् ।  
गुड रक्षायाम् । गुडति । गुडिता । अगुडीत् ॥ कुड शब्दे । कुडति ।  
कुडिता ॥ डिपक्षेपे । डिपिता ॥ छुर छेदे । कुरुछुरोर्न दीर्घः ।  
छुर्यात् । छुरिता ॥ स्फुट विकसने । स्फुटति ॥ मुट आक्षेपप्रमर्दनयोः ।  
मुटति । मुपोट । मुटिता ॥ वृट छेदे । वृट्यति-वृटति । तुवोट ।  
वृटिता ॥ तुट कलहकर्मणि । तुटति । तुटिता । तुटिष्यति ॥ चुट छुट  
छेदे । चुटिता । छुटाति । छुटिता ॥ जुट बन्धने । जुटति । जुटिता ॥ कड मदे ।  
कडति । अकडीत् ॥ लुठ संश्लेषणे । लुठति । लुठिता ॥ कृड  
घनत्वे । कृडिता ॥ कुड बाल्ये । कुडति ॥ पुड उत्सर्गे । पुडिता ॥ घुट  
प्रतीघाते । घुटिता ॥ स्फुर स्फुरणे । स्फुरिता ॥ स्फुल संचलने ।  
स्फुलिता ॥

( सुबोधिनी )-कुटादेर्ङिणद्वर्जः प्रत्ययो ङित् ॥ कुटादेर्ङणात्परः प्रत्ययो  
ङित् स्यात् ङितं णितं च वर्जयित्वा ॥ ङित्वात्त गुणः । चुकुटिथ ॥ छुर छेदने ।

खोर्वि हसे इत्यनेन दीर्घे प्राप्ते कुरुच्छुरोरिति निषेधः । छुर्यात् ॥ ऋट छेदे । आशभ्लाशितिं वा यः । ऋट्यति-ऋटति ॥ कडेर्धातुपाठे भ्वादौ पठितस्य पुनरत्र पाठः शतृप्रत्यये वादीपोरिति नुम्विकल्पार्थः । पूर्वपाठस्तु कडन्तीति नित्यनुमर्थः ॥ कृड घनत्वे । घनत्वं सान्द्रता ॥

( निर्निविभ्यः स्फुरतिस्फुलत्योः सस्य षो वा ) निष्फुरति-निस्फुरति-निःस्फुरति । निष्फुरति-निस्फुरति । निष्फुलति । निस्फुलति-निःस्फुलति । निष्फुलति-निस्फुलति ॥ णू स्तवने । अनु-वीत् ॥ धू विधूनने । अधुवीत् ॥ गु पुरीषोत्सर्गे । जुगुविथ-जुगुथ । गूयात् । गुता ॥ ध्रु गतिस्थैर्ययोः । ध्रुता । अध्रुषीत् ॥ इति कुटादयः ॥ कृती छेदने । मुचादेर्मुम् । कृन्तति । नृतवृदचृतछृदकृञ्जोऽसेः सादेरिडा । कर्तिष्यति-कत्स्यति । अकर्तीत् ॥ गृ निगरणे ॥

( सुबोधिनी )-निर्निविभ्यः स्फुरतिस्फुलत्योः सस्य षो वा ॥ एभ्यः पर-स्यानयोः सस्य वा षत्वं भवति ॥ णू दीर्घान्तः 'परिणूतगुणोदयः' इत्यत्र कित इती-ष्निषेधः । कुटादेरिति ङित्वान्न वृद्धिः । नुधातोरित्युव । अनुवीत् । लोपो ह्रस्वादिति सिलोपः । अगुताम् । वृत्ताः कुटादयः ॥ कृती ॥ मुचादेरिति मुम् । कृन्तति । नृतवृ-देति वेट् । कर्तिष्यति-कत्स्यति ॥

( गिरतेः स्वरे रस्य लो वा ) ऋत इर् । गिरति-गिलति । गरि-ता-गरीता-गलिता-गलीता । अगारीत्-अगालीत् ॥ स्पृश स्पर्शने । स्पृष्टा-स्पर्ष्टा । अस्प्राक्षीत्-अस्पाक्षीत्-अस्पृक्षत् ॥ प्रच्छ जीप्सायाम् । ग्रहां ङिति च । पृच्छति । पप्रच्छथ-पप्रष्ट । अप्राक्षीत् ॥ मृज वि-सर्गे । मृजति । मृजितशोस्थपो वेट् । ससर्जिथ-सस्रष्ट । स्रष्टा । अस्राक्षीत् ॥ टुमस्जो शुद्धौ । मज्जाति । मस्जिनशोर्ज्ञसे नुम् । ममज्जिथ-ममङ्कथ । मङ्क्ता । अमाङ्क्षीत् ॥ विच्छ गतौ । आयः । विच्छायति । विच्छायांचकार-विविच्छ ॥ इषु इच्छा-याम् । गमां छः । इच्छति । इच्छेत् । इच्छतु । ॥ ऐच्छत् । इयेष । इयेषिथ । एषिता-एष्टा । ऐषीत् ॥ विश प्रवेशने । वेष्टा । अवि-क्षत् ॥ मृश आमर्शने । अम्राक्षीत्-अमार्क्षीत्-अमृक्षत् । रि पि गतौ । रियति । पियति । रेता । पेता ॥ धि धारणे । धियति ॥ क्षि निवासगत्योः । क्षियति । षू प्रेरणे । सुवति । सविता ॥ कृ विक्षेपे ॥ किरति । चकार, चकरतुः, चकरुः ॥

( सुबोधिनी )—गिर०॥गिरतेः रेफस्य लृत्वं वा स्यात्स्वरे परे॥वृड्बृज्जुदन्तानां वेति वा इटो दीर्घः । गरिता-गरीता॥स्पृशकृषादीनां वेति वा रकारः । छशवेति पत्वं ष्टुत्वम् । स्पृष्टा-स्पृष्टा । कृषस्पृशेति वा सिः । अनिटो नामिवत् इति वृद्धिः । अस्प्राक्षीत्-अस्पाक्षीत् । पक्षे हशषान्तादिति सकृ । अस्पृक्षत् ॥ प्रच्छ ज्ञीप्सायाम् । ज्ञातुमिच्छा ज्ञीप्सा । बुष्णप्रत्यये प्रच्छकः । षिद्धिदामडिति भिदादित्वादङ्प्रत्यये संप्रसारणे च पृच्छा । ततो जिडित्करणे इति ज्यन्तात् बुष्णप्रत्यये तु पृच्छकः । ग्रहामिति संप्रसारणम् । पृच्छति । ऋसंयोगादित्यकित्त्वान्न संप्रसारणम् ॥ पप्रच्छतुः । स्वप्नतादत्वं इति वेट् । पप्रच्छिथ-पप्रष्ठ । सृजिदृशोस्थपो वेति थपि वेट्।ससार्जिथ । रारो ज्ञसे दशामिति रः । सस्रष्ठ ॥ टुमस्जो शुद्धौ । द्वितोऽथुः । मज्जथुः । श्चुत्वेन सस्य शः । ज्ञबे जवा इति शस्य जः । मज्जति । मस्जिनशोरिति नुम् । स्कोरिति सलोपः ॥ मङ्क्ता ॥ विच्छ ॥ तुदादिपाठसामर्थ्यादायप्रत्ययान्तादपि अः न त्वप् । तेन विच्छायन्तीति विच्छायतीत्यत्र वादीपोरिति नुम्बिकल्पः । आय इत्यायप्रत्ययः । विच्छायति । आयादयोऽनपि वेति वा आयः । कासादिप्रत्ययादित्याम् । यत् इत्यलोपः । विच्छायांचकार ॥ इषु ॥ भाष्यवार्तिकमतेऽनुदित् । गमां छ इति छः । इच्छति । इषुसहेति वेट्।एषिता-एष्टा ॥ विश प्रवेशने ॥ हशषान्तादिति सकृ । अविक्षत् ॥ मृश आमर्शने । आमर्शनं स्पर्शः । कृषस्पृशमृशेति वा सिः । कृषादीनां वेति वा रः । अस्प्राक्षीत्-अमाक्षीत् । हशषान्तादिति सकृ । अमृक्षत् ॥ रि पि । नुधातो-रितीम् । रियति । पियति ॥ ऋ॥ऋत् इतीर्।किरिति । ऋसंयोगादित्यकित्त्वाद्गुणः । चकरतुः । वृड्बृज्जुदन्तानामिति वेटो दीर्घः । करिता-करीता ॥

( तत्त्वदी० )—गिरतेरिति व्यवस्थितविकल्पोऽयम् । तेन गल इति कण्ठे नित्यं विषे तु गर इत्यत्र न ॥ प्रच्छ ॥ अथ कथं 'वक्तारं पृच्छकं श्रोतृन्' इति । प्रच्छकमित्येव पाठ इति बहवः । पृच्छकमिति पाठे तु भिदादेराकृतिगणत्वादडिः पृच्छा तत्करोतीति ज्यन्ताद्गुणि बोध्यम् ॥ विच्छ ॥ तुदादिपाठसामर्थ्यादायप्रत्ययान्तादपि अ एव न त्वप् । तेन विच्छायती विच्छायन्तीत्यत्र वादीपोरिति नुम्बिकल्पः । केचित्तु तुदादिपाठादिदमेव विकल्पयन्ति तन्मते तुदादिपाठस्य केवले विच्छती विच्छन्तीत्यत्र चरितार्थत्वादायप्रत्ययान्तादबेव न त्वः । तेन विच्छायन्तीत्यत्र नित्यमेव नुम् ॥ इषु ॥ अनुदिपाठस्तु भाष्यवार्तिकसंमतः ॥ रियतीति ॥ रि अ ति इति स्थिते उपधाया लघोरिति । गुणः प्राप्तो बहिरङ्गत्वान्निवारितः । तथा हि । इय् अकारापेक्षत्वेन अन्तरङ्गः अल्यश्रितत्वात् । गुणस्तु अकारतिवपेक्षत्वेन बहिरङ्गः बह्वपेक्षत्वात् ॥

( उपात्किरतेः सुट् छेदेऽर्थे )

( सुबोधिनी )—उपात्किरतेः सुट् छेदेऽर्थे ॥ उपोपसर्गात् परस्य किरतेः सुडा-गमः स्यात् छेदे वाच्ये नान्यत्र ॥

( हिंसायां प्रतेश्च ) उपस्किरति । प्रत्यस्किरत् ॥ रुजो भङ्गे । अरौ-  
क्षीत् । अरौक्ताम् ॥ भुजो कौटिल्ये । भोक्ता । अभौक्षीत्, अभौ-  
क्ताम् ॥ छुप स्पर्शे । छोप्ता । अच्छौप्सीत् ॥ रुश रिश हिंसायाम् ।  
रोष्टा, रोष्टारौ । अरुक्षत् ॥ रेष्टा । अरिक्षत् ॥ लिश गतौ । लेष्टा ।  
अलिक्षत् ॥ खिद् परिघाते । मुचादेर्मुम् । खिन्दति । खेत्ता । अखै-  
त्सीत् ॥ पिश अवयवे । पिंशति । पेशिता ॥ इति पम् ॥ ॥ जुषी  
प्रीतिसेवनयोः । जुषते ॥ ओविजी भयचलनयोः । विजते ॥

(सुबोधिनी)—हिंसायां प्रतेश्च ॥ उपात् प्रतेश्च किरतेः सुट् स्यात् हिंसायाम् ।  
अड्द्वित्वव्यवधानेऽपि सुट् कात्पूर्व इति वक्तव्यम् ॥ उपस्किरत् । उपचस्कार । 'उरो-  
विदारं प्रतिचस्करे नखैः' इति माघः । कर्मणि लिट् ॥ लिशू गतौ । हशषान्तादिति  
सक् । अलिक्षत् ॥ मुचादेरिति मुम् । खिन्दति । अयं दैन्येऽपि । दिवादौ रुधादौ च  
वर्तते ॥ पिश अवयवे ॥ मुचादेरिति मुम् पिंशति । अयं दीपनायामपि । 'त्वष्टा  
रूपाणि पिंशतु' । दीपयत्वित्यर्थः ॥ इति सुबोधिण्यां पम् ॥ ओविजी ॥ प्रायेणाय-  
मुत्पूर्वः । उद्विजते ॥

( विजेरिडादिप्रत्ययो ङित् ) विजिता ॥ ओलजी ओलस्जी  
व्रीडे । लंजे ॥ ललज्जे । पृङ् व्यायामे ॥

( सुबोधिनी )—विजेरिडादिप्रत्ययो ङित् ॥ विजेः पर इडादिः प्रत्ययो ङित् ।  
इह ओविजी तुदादिः रुधादिश्च गृह्यते न तु विजिर् पृथग्भावे इति जुहोत्यादिः  
व्याख्यानात् ॥ पृङ् व्यायामे । प्रायेणायं व्याङ्पूर्वः ॥

अयकि ॥ ऋतो रिङ्भवत्यकारे प्रत्यये यकि च ॥ नुधातोः ।  
व्याप्रियते । व्यापरिष्यते । व्यापृत, व्यापृषाताम् ॥ मृङ् प्राणत्यागे ॥

( सुबोधिनी )—अयकि ॥ निर्दिष्ट्वाहकारस्यैव रिङि सिद्धे ङकारग्रहणं व्यवधा-  
नार्थम् । तेन ये इति न दीर्घः ॥

( म्रियतेर्लुङ्लिङोश्चतुर्ष्वेवात् ) म्रियते । ममार । ममर्थ । मृषीष्ट ।  
अमृत ॥ दृङ् आदरे । आद्रियते । आद्रे । आदृषीष्ट । आदतां ।  
आदत् ॥ धृङ् अवस्थाने । ध्रियते । अध्रियत् । लोपो ह्रस्वाज्झसे ।  
अधृत ॥ इति तुदादयः ॥

(सुबोधिनी)—म्रियतेर्लुङ्लिङोश्चतुर्ष्वेवात् ॥ मृङ्श्चतुर्षु लुङ्लिङोश्च परत  
आत्मनेपदं स्यादन्यत्र पम् । अयकीति रिङ् । नुधातोरितीय् । म्रियते । उरिति न

गुणः । मृषीष्ट । हन्तः स्यप इतीद् । मरिष्यति । लोपो ह्रस्वादिति सिलोपः । अमृत । शानप्रत्यये त्रियमाणः ॥ ह्रस्व प्रायेणाङ्पूर्वः । 'तथाद्रियन्ते न बुधाः सुधामपि' इति श्रीहर्षः ॥ इत्यात् ॥ इति सुबोधिन्यां तुदादयः ॥

(तत्त्वदी०)—कृतायामिह टीकायां लोकेशकरशर्मणा । मता भाष्यकृते भव्या तुदादिप्रक्रिया गता ॥

इति तत्त्वदीपिकायां तुदादयः ॥ ८ ॥

## अथ त्रयादयः ।

डुक्रीञ् द्रव्यविनिमये ॥ ना त्रयादेः ॥ कर्तरि चतुर्थे ॥ क्रीणाति ॥

( सुबोधिनी )—डुक्रीञ् द्रव्यविनिमये ॥ विनिमयो व्यतिहारः ॥ ना त्रयादेः ॥ क्रीरादिर्यस्य स त्रयादिस्तस्मात् ना प्रत्ययः स्यात् कर्त्रर्थे चतुर्थे ॥

( तत्त्वदी० )—डुक्रीञ् ॥ विनिमयः परिवर्तः ॥ ना त्रयादेः ॥ क्रीरादिर्यस्य स तथा तस्मात् ॥

ई हसे ॥ ना इत्यस्याकारस्य ई ङिति हसं ॥ क्रीणीतः ॥

( सुबोधिनी )—ई हसे ॥ ङित्यदुरित्यतो ङितीत्यनुवृत्तं नात इति च ॥

( तत्त्वदी० )—ई हसे ॥ नात इत्यनुवर्तते ॥

नातः ॥ ना इत्यस्याकारस्य लोपो ङिति स्वरे ॥ क्रीणन्ति । क्रीणीते । चिक्रयिथ—चिक्रेथ । अक्रीषीत् । अक्रेष्ट ॥ प्रीञ् तर्पणे कान्तौ च । पिप्रिये ॥ श्रीञ् पाके । अश्रीषीत् ॥ मीञ् हिंसायाम् । मीनातिमिनोतीत्यात्वम् । ममौ । मिम्यतुः । मनिथ—ममाथ । मासीष्ट । माता—अमासीत् ॥ स्कुञ् आप्रवणे ॥

( सुबोधिनी )—नातः ॥ ना आत इति छेदः । ङित्यदुरित्यतो ङितीत्यनुवृत्तम् । ओष्मोरित्यतो लोप इति च । ङिति हसे ईविधानात्परि शेषात्स्वरे इति लब्धम् ॥ ना इत्यविभक्तिकम् । आतोऽन्तोऽदनत इत्यति नात इत्यालोपे क्रीणते । बुधातोरितीय् । चिक्रिये । वृद्धिः । अक्रीषीत् । अक्रेष्ट ॥ प्रीञ् तर्पणे कान्तौ च ॥ कान्तिः कामना ॥ मीञ् ॥ मीनातिमिनोतीत्यात्वम् । ममौ । बुधातोरिति षः । मिम्ये । मीयात् । मासीष्ट । माता । मास्याति । मास्यते । अमास्यत् । अमास्यत यमिरमिनमातामितीद्सकौ । अमासीत्, अमास्त ॥

( तत्त्वदी० )—नातः ॥ ना आत इति छेदः । नेत्याविभक्तिकम् । षष्ठीनिर्दिष्टत्वेनान्यस्यैव स्यादात् इत्युत्तरार्थं स्पष्टार्थमिहैव कृतम् । हसे ईविधानात्परि शेषात्स्वरे इति लभ्यत इत्याह ॥ स्वरे परे इति ॥ स्कुञ् ॥ आप्रवणमुद्गरणम् ॥



( स्तम्भुस्तुम्भुस्कम्भुस्कुम्भुस्कुञ्भ्यो नुर्ना च ) स्कुनोति, स्कुन्वन्ति । स्कुन्वीत् । स्कुनुताम् । स्कुनाति । अस्कुनीत् । चुस्कुविषे । अस्कौषीत् । अस्कौष्ट ॥ स्तम्भुइर् स्तुम्भु स्कम्भु स्कुम्भु रोधने । एते पवन्तः ( वेः स्तम्भादीनां सस्य षः स्यात् ) विष्टभ्रोति, विष्टभ्राति । व्यष्टभ्रात् । वितष्टम्भ, वितष्टम्भतुः । विष्कभ्रोति ॥

( सुबोधिनी )-स्तम्भुस्तुम्भुस्कम्भुस्कुम्भुस्कुञ्भ्यो नुर्ना च ॥ स्तम्भादयश्चत्वारः सौत्राः सर्वे रोदनार्था इत्येके । माधवस्तुं प्रथमतृतीयौ स्तम्भार्थौ द्वितीयो निष्क्रोषणार्थः चतुर्थो धारणार्थ इत्याह । एते पवन्तः । नो लोप इति नलोपः । स्तभ्रोति, स्तभ्राति ॥

( तत्त्वदी० )-स्तम्भु पवन्त इति ॥ षं परस्मैपदमस्येषामिति पवन्तः ॥

( हसादान हौ ) हसान्ताद्धातोर्नास्थाने आनः स्याद्धौ परे ॥ स्तुभान । स्कभान । अस्तभत्-अस्तम्भीत् ॥ युञ्ज बन्धने । युनाति । योता ॥ पूञ्ज पवने ॥

( सुबोधिनी )-हसादान हौ ॥ हसादिति धातोर्विशेषणम् । तेन तदन्तलाभः । अत इत्यारम्भसामर्थ्यात्संनिपातपरिभाषाया अप्रवृत्तेर्हेर्लुक् । स्तभान । इरितोवेति वा डः । अस्तभत्-अस्तम्भीत् ॥

( तत्त्वदी० )-हसादान हौ ॥ हसादिति धातोर्विशेषणात्तदन्तलाभ इत्याशयेनाह-हसान्तादिति ॥ येन नाप्राप्तन्यायेन नाप्रत्ययं बाधित्वा एवायं न तु नुमपि । तेन पक्षे स्तम्भुहीत्येव ॥

प्वादेर्ह्रस्वः ॥ कर्तरि चतुर्षु ॥ पुनाति । अपावीत् ॥ लूञ् छेदने । लुनाति । अलावीत् ॥ ऋञ् आच्छादने । स्तृणाति । तस्तार, तस्तरतुः । स्तीर्यात् । स्तरिषीष्ट-स्तीर्षीष्ट । अस्तारीत् । अस्तरिष्ट-अस्तीर्षीष्ट ॥ कृञ् हिंसायाम् ॥ कृणाति । चक्रे । करिषीष्ट-कीर्षीष्ट । अकरिष्ट-अकरीष्ट-अकीर्षीष्ट । (पेसेरिटो न दीर्घः सीष्टादेश्च) वृञ् वरणे । वृणाति । वूर्यात् । वरिषीष्ट-वूर्षीष्ट । अवरीष्ट-अवूर्षीष्ट ॥ धूञ् कम्पने । धुनाति । दुधविथ-दुधोथ । धविता-धोता । अधावीत् । अधविष्ट-अधोष्ट ॥ ग्रह उपादाने । गृह्णाति । गृहाण । जग्राह, जगृहतुः । ग्रहीषीष्ट । ग्रहीता । अग्रहीष्ट ॥ इत्यात्पे ॥ शू हिंसायाम् ॥ शृणाति ॥

( सुबोधिनी )-प्वादेर्ह्रस्वः ॥ प्वादेर्ह्रस्वो भवति चतुर्षु परेषु ॥ ऋसंयोगादित्य-किच्चाद्गुणः । तस्तरतुः । ऋत इरितीर् । खोर्विहसे इति दीर्घः । स्तीर्यात् । सीष्टादे-

श्रेतीटो न दीर्घः । स्तरिषीष्ट । वृड्वृञ्ऋदन्तात्सिस्पोरिड् वा इति वेदपक्षे उरिति गुणो न ऋत इरितीर् । खोर्विहसे इति दीर्घः । स्तीर्षीष्ट । वृड्वृजिनि वेदो दीर्घः । स्तरिता-स्तरिता । पेसेरिटो न दीर्घः । अस्तारिष्टाम् ॥ वृञ् ॥ पोरुर्त्त्युर् खोर्वि हसे इति दीर्घः । वूर्यात् । लुङि अवारीत् । पे सेरिति न दीर्घः । अवारिष्टाम् ॥ आति तु वृङ्गुञ्ऋदन्तात् सिस्पोरिति वेद । अवारिष्ट-अवरीष्ट । उरितो गुणो न । पोरुर्त्त्युर् । खो-रिति दीर्घः । अवृष्ट ॥ घृञ् ॥ स्वरतिसूतीति वेद । दुधाविथ-दुधोथास्तुसुधूजामितीद्वा अधावीत् । ग्रहामिति संप्रसारणम् । गृह्णाति-गृह्णीते । ईटोग्रहामितीटो दीर्घः । ग्रही-षीष्ट । ह्यन्तेति न वृद्धिः । अग्रहीत् । ईटो ग्रहामस्मिन्सूत्रे एकस्वराद्ग्रहेर्विहितस्येदो दीर्घ इति वक्तव्यम् । एकस्वरादिति किम् । जाग्रहिता, जाग्रहिष्यतीत्यादौ यङ्लुकि मा भूत् । ग्रहेर्विहितस्य किम् । ग्राहितः । अत्र जेर्विहितत्व न दीर्घः । प्रकृतस्येदो ग्रहणात् ग्राहिष्यते इत्यादाविण्वदितो न दीर्घः ॥ इत्यात्पे ॥

( शृट्प्रां ह्रस्वो वा लिटि किति ) शशरतुः-शश्रतुः । शीर्यात् ।

शरिता-शरीता ॥ पृ पालनपूरणयोः । पृणाति । पपरतुः । पूर्यात् ॥ वृ वरणे । वृणाति । ववरतुः । वूर्यात् ॥ भृ भर्त्सनभरणयोः । भृणाति ॥ मृहिंसायाम् मृणाति ॥ वृ विदारणे । वृणाति । ददरतुः-दद्रतुः ॥ जृ वयोहानौ । जृणाति ॥ नृ नये नृणाति ॥ कृ हिंसायाम् । कृणाति ॥ ऋ गतौ । ऋणाति । अरांचकार । ईर्यात् । आरेता-अरीता । आरीत् । गृ शब्दे । गृणाति ॥ ज्या वयोहानौ । ग्रहां ङिति च । जिनाति । जिज्यौ, जिज्यतुः । जीयात् । अज्यासीत् ॥ रि गतिरेषणयोः । रिणाति । रिर्यतुः ॥ ली श्लेषणे । लिनाति । ललौ-लिलाय, लिल्यतुः । ललिथ-ललाथ-ललयिथ-लिलेथ । लाता-लेता । अलैषीत्-अलासीत् ॥ वली वरणे । विलिनाति ॥ प्ली गतौ प्लिनाति ॥ इति प्वादयः ॥ व्री वरणे । व्रीणाति ॥ व्री भयभरणयोः । व्रीणाति ॥ क्षीष् हिंसायाम् । एषां त्रयाणां वा ह्रस्वः ॥ ज्ञा अवबोधने । ज्ञाजनोर्जा । जानाति । जज्ञौ । ज्ञायात्-ज्ञेयात् । अज्ञासीत् । बन्ध बन्धने । बध्नाति । बबन्धिथ-बबन्धि । बन्द्धा । भन्त्स्यति । अभान्त्सीत् । सकारलोप आदेश इति न तु मात्राविधौ । तेन अबा-न्धाम् ॥ मन्थ विलोडने । मथ्नाति । मथान् ॥ श्रन्थ ग्रन्थ संदर्भे । श्रथ्नाति । शश्रन्थ । जग्रन्थ । श्रन्थिग्रन्थीत्यादीनां वा लिटः कित्त्वम् । शश्राथ । जग्राथ ॥ कुथ कुन्थ संश्लेषणसंक्लेशनयोः । चुकोथ । चुकुन्थ ॥ मृद मृड क्षादे । मृदान । मृडान ॥ गुध रोषे । गुध्नाति ॥ कृष निष्कर्षे । कृषाण ॥

( सुबोधिनी )--शुद्धां ह्रस्वो वा लिटि॥एषां वा ह्रस्वो लिट्येव । शश्रतुः । अन्यत्र ऋसंयोगादित्याकित्वाद् गुणः । शशरतुः । कित इति निषेधस्य ऋादिनियमेन बाधः । शशरिव-शश्रिव । ऋत इरितीरि कृते खोर्वि हसे इति दीर्घः । शीर्यात् । वृड्-वृञ्इति वेदो दीर्घः । शरिता-शरीता । ऋ ॥ ऋणाति । ऋणीयात् । ऋणातु । आणीत् । अरांचकार । ईर्यात् । अरिता-अरीता । अरिष्यति--अरीष्यति।आरिष्यत् । आरीत् ॥ ज्या ॥ ग्रहामिति संप्रसारणम् । दीर्घस्य दीर्घ इति दीर्घे कृते प्वादेर्ह्रस्व इति ह्रस्वः । जिनाति ॥ री गतिरेषणयोः । रेषणं वृकशब्दः । लीलीडोरित्पात्वं वा । ललौ-लिलाय । लेता । इति ल्वादयः । प्वादयोऽपि ॥ क्षीष ॥ पिच्वादेड् । क्षिया । ज्ञाजनोर्जति जादेशः । जानाति ॥ बन्ध । नोलोप इति नलोपः । बध्नाति । हसादान हावित्यानः । अत इति हेर्लुक् । बधान । आदिजवानामिति भत्वम्।भन्त्स्याति। साकनिटो नित्यमिति वृद्धिः । अभान्त्सीत् । तथोर्ध्व इति तस्य धत्वम् । शसादिति सिलोपः । अवान्धाम् । अभान्त्सुः ॥ श्रन्थ विमोचनप्रतिहर्षयोरित्यस्य श्रन्थ ग्रन्थ-संदर्भे इत्यर्थभेदात् श्रन्थेः पुनः पाठः । श्रन्थग्रन्थीत्यादिना कित्त्वपक्षे एत्वपूर्वलोपाव-प्यत्र वक्तव्याविति हरदत्तादयः । श्रेथतुः, श्रेथुः । इदं कित्त्वं पितामपीति सुधाकरमते श्रेथिथ । अस्मिन्नपि पक्षे णपि शश्राथ । उत्तमे तु शश्राथ, शश्रथेति माधवः । तत्र मूलं मृग्यम् ॥ मृद् मृड क्षोदे । ष्टुत्वम् । मृद्राति ॥ कुष निष्कर्षे।अन्तर्गतस्य बहि-निष्कासनं निष्कर्षः ॥

( निरः कुषो वसादेरनपीडा ) निष्कोषिता-निष्कोष्टा । निर-कोषीत-निरकुक्षत् ॥ क्षुभ संचलने ( क्षुभ्नादिषु न णत्वम् ) क्षुभाण ॥ णभ तुभ हिंसायाम् । नभान । तुभान ॥ क्लिशू विवाधने । क्लि-इनाति । अक्लेशीत् । अक्लिक्षत् ॥ अश भोजने । अइनाति । आ-शीत् ॥ उध्रम् उञ्छे । ध्रस्नाति । उकारो धात्ववयव इत्येके । उध्र-सांचकार । औध्रासीत्-औध्रसीत् ॥ विष विप्रयोगे । विषाण । वेष्टा । अविक्षत् ॥ पुष् पुष्टौ । पोषिता ॥ मुष् स्तेये ॥ खच् खच् हिट् भूतप्रादुर्भावे । खच्चाति ॥

( सुबोधिनी )--निरः कुषो वसादेरनपीडा ॥ निरपूर्वात् कुषेः परस्य वसा-दिप्रत्ययस्य इडा स्यात् अनपि ॥ इडभावे हशषान्तादिति सक् । निरकुक्षत्॥क्षुभ्ना-दिषु न णत्वम्।क्षुभ्नादिराकृतिगणः॥णभ तुभ भ्वादौ दिवादौ च ॥ क्लिशू विवाधने । न शादिति श्चुत्वनिषेधः । क्लिश्राति।उदितो वेति वेद् । अक्लेशीत्।इडभावे हशषान्ता-दिति सक्।अक्लिक्षत्॥पुष पुष्टौ॥ अनिट्केषु पुष्यतीति यप्रत्ययेन निर्देशादयं सेडिति भावः । पोषिता ॥ खच् खच् हिट् भूतप्रादुर्भावे । भूतप्रादुर्भावः अतिक्रान्तोत्पत्तिः । श्चुत्वम् ॥ खच्चाति ॥

( तत्त्वदी० )—खच् इति ॥ भूतप्रादुर्भावोऽतिक्रान्तोत्पत्तिः ॥ खच्ञातीति ॥ स्तोः  
इचुमिच्चुरिति अः ॥

( खवो वस्य औ ने ) खौनाति । हिट्णाति ॥ इति पम् ॥  
वृङ् संभक्तौ । वृणीते । वव्रे । वरिषीष्ट—वृषीष्ट । अवरिष्ट—  
अवृत ॥ इति क्रयादयः ॥

( सुबोधिनी )—खवो वस्य औ ने खवेर्द्धातोर्विकारस्य औत्वम् भवति नाप्रत्यये  
परे ॥ परस्वादीत्वे हसान्तत्वाभावात् हसादान हाविति नाखौनीहि।ष्टुत्वम् । हिट्णाति ॥  
॥ इति पम् ॥ वृङ् संभक्तौ ॥ संभक्तिर्भजनम् । कादेरिति नट् । ववृषे ॥ वृङ् वृञ् ऋद-  
न्तारिस्योरिङ् वा । वरिषीष्ट—वृषीष्ट । वृङ् वृञ् ऋदन्तानामिति वेदो दीर्घः । वरिता-  
वरीता । इडभावे लोपो ह्रस्वादिति सिलोपः । अवृत । इत्यात् ॥ इति सुबोधिन्यां  
क्रयादयः ॥

( तत्त्वदी० )—कृतायामिह टीकायां लोकेशकरशर्मणा । बाधनं दुष्टेषु रीनामगमत्क्रयादिसाधनम् ॥  
इति तत्त्वदीपिकायां क्रयादयः ॥ ९ ॥

## अथ चुरादयः । १०

चुर स्तेये ॥ चुरादेः ॥ स्वार्थे जिः ॥ चोरयति । चोरयते । चोरयां-  
चकार । चोर्यात् । अचूचुरत् ॥ चिति स्मृत्याम् । चिन्तयति । अचि-  
चिन्तत् । चुरादेर्जिर्वेति केचित् ॥ चिन्तति । यत्रि सङ्कोचने ।  
यन्त्रयति । अययन्त्रत् । ओलडि उत्क्षेपणे । ओलण्डयति । ओल-  
ण्डति । ओलण्डांचकार । ओललण्डत् । ओकार इदित्येके । लण्ड-  
यति । अललण्डत् । लण्डति । अलण्डीत् ॥ पीड अवगाहे । पीडयति ।  
पीडयते । पीडयांचक्रे ॥

( सुबोधिनी )—चुर स्तेये ॥ चुरादेः ॥ स्वार्थे जिः ॥ चुर आदिर्यस्य स चुरादि-  
स्तस्मात् चुरादेर्गणात् स्वार्थे जिः स्यात् ॥ उपधाया लघोरिति गुणः । धातुत्वात्  
तिप्रगुणयादेशौ । 'जित्स्वरितेत् उभे' इत्युभयपदम् । चोरयति । चोरयते । चोर-  
येत् । चोरयेत् । चोरयतु । चोरयताम् । अचोरयत् । अचोरयत् । चोरयामास । चोर-  
यांचक्रे । जेरिति जिलोपः ॥ चोर्यात् । चोरयिषीष्ट । चोरयिता । चोरयिष्यति । चोर-  
यिष्यते । अचोरयिष्यत् । अचोरयिष्यत् । लुङि अचूचुरत् । अचूचुरत् ॥ चिति स्मृ-  
त्याम् । चिन्तेति पठितव्ये । इदित्करणं जिप्रत्ययस्य पाक्षिकत्वं ज्ञापकम् । सर्वेऽपि चुरा-  
दयो विकल्पेन जिप्रत्ययं लभन्ते इत्यर्थः । तेन चिन्त्यात् । चिन्त्यते इत्यादौ 'न  
लोपः' इत्यनेन लोपो न ॥ यत्रिं संकोचने।यन्त्रेति पठितुं शक्यम् । यत्तु इदित्करणा-

द्यन्त्रतीति माधवेनोक्तं तच्चिन्त्यम् । यन्त्र इत्यत्र नकारे पठितेऽपि नो लोप इति न-  
लोपो न लभ्यते नकारस्यानुपधात्वात् । चिन्त्यादित्यत्र तु चिन्त स्मृत्यामिति नकारे-  
पधपाठे नस्य लोपः स्यादेवेति तद्वारणाय क्रियमाण इकारस्तु ज्ञापक इति भावः॥  
ओलडि उक्षेपणे ओदित्करणं वाद्योदितश्चेति धातोरव्यवहितस्य तकारस्य नत्वार्थ-  
मितितद्बलात् नेडित्येके । ओद्द्वलादिड्व्यवधानेऽपि नत्वमित्यन्ये । लण्डिनः ।

( तत्त्वदी० )—चुरादेः ॥ चुर आदिर्धस्य सः तस्मात् । तद्गुणसंविज्ञानोबहुव्रीहिः । अनु-  
द्भूतावयवभेदसमुदायस्यान्यपदार्थत्वेनाश्रयणादेकवचनम् । ननु धातोः प्रेरणे इत्यनेनैव चुरादे-  
रपि स्यात्किमनेनेत्यत आह—स्वार्थं इति ॥ जिवेति ॥ अयं भावः । चिन्तेति पठितव्ये इदित्क-  
रणं जेः पाक्षिकत्वे लिङ्गम् । तेन चिन्त्यादित्यादौ नलोपो न ॥ यत्रि ॥ यन्त्रेति पठितुं युक्तम् ।  
इदित्वाभावेऽपि उपधाभूतनकाराभा । नलोपाभावात् ॥

( भ्राजभासभाषदीप जीवमीलपीडां वोपधाया ह्रस्वोऽङ्परं जौ )

अपीपिडत्—अपिपीडत् ॥ प्रथ प्रख्याने । प्राथयति ॥

( सुबोधिनी )—भ्राजभासभाषदीपजीवमीलपीडां वोपधाया ह्रस्वोऽङ्  
परं जौ ॥ एषामुपधाया ह्रस्वो वा स्यात् अङ्परो यस्मात् सोऽङ्परस्तस्मिन् जिप्रत्यये  
परं ॥ भ्राज् भास दीप्तौ । भाष व्यक्तायां वाचि । दीपी दीप्तौ । जीव प्राणधारणे ।  
मील निर्मीलने । पीड अवगाहे । ह्रस्वपक्षे लघोर्दीर्घ इति पूर्वस्य दीर्घः । अपीपिडत् ।  
ह्रस्वाभावे अपिपीडत् ॥ प्रथ प्रख्याने । प्रख्यानं कथनम् । स्वार्थं जौ ज्ञपादिभ्य  
इति वक्ष्यमाणेन मित्वाभावात् ह्रस्वः । प्राथयति ॥

( स्मृहृत्वरप्रथमदस्तृस्पशां पूर्वस्याऽदङ्परं जौ इत्वापवादः )

अपप्रथत् ॥ पृथ प्रक्षेपे । पर्थयति ॥

( सुबोधिनी )—स्मृहृत्वरप्रथमदस्तृस्पशां पूर्वस्यादङ्परं जौ इत्वाप-  
वादः ॥ एषां द्वित्वे पूर्वस्य अत्वं स्यात् अङ्परं जौ अङि लघावित्यस्यापवादः ॥  
स्मृ चिन्तायाम् । हृ भये । जित्वरा संभ्रमे । प्रथ प्रख्याने । म्रद मर्दने । स्तृञ्  
आच्छादने । स्पश् वाधनग्रन्थनयोः ।

( उपधाया ऋवर्णस्य ऋद्वाङ्परं जौ इररारामपवादः ) अपीपृथत्-

अपपर्थत् ॥ भक्ष अदने । अबभक्षत् ॥ श्रण दाने । विश्राणयति ।  
अशिश्रणत्—अशश्राणत् ॥ तड आघाते । अतीतडत् ॥

( सुबोधिनी )—उपधाया ऋवर्णस्य ऋद् वाङ्परं जौ इररारामपवादः ॥  
ऋवर्णोपधस्य धातेरुपधाया ऋद्वा स्यात् अङ्परं जौ इररारामपवादः ॥ धातेरुपधाया  
ऋत् इरिति । अचीकृतदित्यादौ इरप्राप्तः, अमीमृजदित्यत्र मृजेर्द्विरित्यारप्राप्तः,

इतरेषामृदुपधानामुपधाया लघोरिति अपीपृथादित्यादावर् प्राप्त इति विवेकः ॥  
श्रणदाने ॥ प्रायेणार्थं विपूर्वः । विश्राणनं वितरणम् ॥

( तत्त्वदी० )—इरगरामिति ॥ दीर्घोपधे उपधाया ऋत इति इर् प्राप्तः । मृजेर्द्विरित्यार्  
प्राप्तः । लघूपधत्वे त्वर् प्राप्तः ॥

**ज्ञप ज्ञानज्ञापनयोर्मित् ।**

( सुबोधिनी )—ज्ञप ज्ञानज्ञापनयोर्मित् ॥ ज्ञप धातुज्ञाने ज्ञापने च अिप्रत्ययं  
लभते मित्संज्ञकश्च । 'प्रतिपञ्जसिचेतनाः' ॥

**मितां ह्रस्वः ॥ मितां धातूनामुपधाया ह्रस्वो औ ॥ ज्ञपयति ।**  
**अजिज्ञपत् ॥ /**

( सुबोधिनी )—मितां ह्रस्वः ॥ म् इत् येषां ते मितः तेषाम् । घटादयो मित  
इत्यादि मित्संज्ञकानां ग्रहणम् ॥

( तत्त्वदी० )—मितां ह्रस्वः ॥ म् इत् येषां ते तथा तेषाम् ।

**यम वेष्टने मित् । यमयति । अयीयमत् ॥**

( सुबोधिनी )—यम वेष्टने मित् ॥ चुरादौ यमधातुवेष्टने मित् न तु भोजने ।  
यमयति चन्द्रम् । परिवेष्टते परिवेषं करोतीत्यर्थः । यमधातुश्चुरादौ घटादौ च । घटादौ  
तु यच्छतिर्भोजनतोऽन्यत्र । मिच्छति भोजने एव मित्संज्ञकः । यमयति ब्राह्मणान्  
भोजयतीत्यर्थः । अन्यत्र आयामयति द्राघयति व्यापारयति । त्यर्थः । जनी जृषित्य-  
मन्तत्वादेव सर्वार्थेषु मित्त्वे सिद्धे विशेषार्थं वचनम् ॥

( तत्त्वदी० )—यमयति ॥ परिवेष्टत इत्यर्थः ॥

**चह चप परिकल्कने मित् । चहयति । अचीचहत् । चपयति ।**  
**अचीचपत् ।**

( सुबोधिनी )—चह चप परिकल्कने मित् । परिकल्कनं दम्भः शाठ्यं च ।  
अदन्तेषु कथादिषु वक्ष्यमाणस्य तु अदन्तत्वेनाय्वृलोपित्वान्ना इकार्यम् । अचचहत् ॥

( तत्त्वदी० )—परिकल्कने ॥ परिकल्कनं दम्भः शाठ्यं च । कथनमित्यन्ये ॥

**रह त्यागे मित् । रहयति । अरीरहत् ॥**

( सुबोधिनी )—रह त्यागे मित् ॥ कथादेस्तु अररहत् ॥

**बल प्राणने मित् । बलयति । अबीबलत् ॥**

**चिञ् चयने मित् ।**

( सुबोधिनी )—चिञ् चयने मित् ॥ रचनायां मिदयम् ॥

( चिस्फुरोर्जावात्वं वा )

( सुबोधिनी )—चिस्फुरोर्जावात्त्वं वा ॥ अनयोरात्वं वा स्यात् जिप्रत्यये परे ॥

रातो औ पुक् ॥ ऋधातोरादन्तस्य च पुक्ञौ ॥ चपयति । अची-  
चपत् । चययति । अचीचयत् ॥ स्वार्थे औ ङपादिभ्योऽन्ये मितो  
न ॥ कृत संशब्दने ॥

( सुबोधिनी )—रातो औ पुक् ॥ आ च आञ्चानयोः समाहारो रात् तस्य आत्वे  
पुकि ह्रस्वे चपयति । आत्वाभावे चययति । स्वार्थे औ ङपादिभ्योऽन्ये मितो न ।  
तेन शमादीनाममन्तत्वप्रयुक्तं मित्त्वं न । मुख्यमते पञ्च ङपादयः । मतान्तरे सप्त ।  
कृत संशब्दने ॥

( तत्त्वदी० )—रातो औ—॥ आ च आञ्च रात् तस्य रातः । ऋ इत्यनेनोभयोरपि ग्रहणम् ।  
तेन ऋच्छन्तम् इयत्तं वा प्रेरयतीति विग्रहे अर्पयतीति भवति ॥ ङपादिभ्य इति ॥ सप्तम्य  
इति मतान्तरं बोध्यम् । तेन शमादीनाममन्तत्वप्रयुक्तं मित्त्वं न ॥

( धातोरुपधाया ऋत इर् ) कीर्तयति । अचीकृतत् । अचीकीर्तत् ॥

( सुबोधिनी )—धातोरुपधाया ऋत इर् ॥ ननु ऋत इर् इति सूत्रे धातोर्ऋत  
इर् इति व्याख्याने सिद्धमिष्टं किमनेन सूत्रेणोति चेन्मैवम् । तथाहि साति ऋकारीयति  
इत्यत्रापि इर्प्रसंगः स्यात् । उपधाया ऋवर्णस्य ऋद्धोति पक्षे अङि लघौ ह्रस्व इति इत्वे  
कृते लघोर्दीर्घ इति दीर्घः अचीकृतत् । पक्षे अचिकीर्तत् ॥

( आकुस्मादात्मनेपदिनः ) चित संचेतने । चेतयते । अचीचि-  
तत् ॥ दशि दंशने । दंशयते । अददंशत् । आकुस्मीयमात्मनेपदं  
जिसन्नियोगेनैव ॥ दंशति । नलोपो न सञ्जिसाहचर्यात् भ्वादेरेव  
तत्र ग्रहणात् ॥ तत्रि कुटुम्ब धारणे । तन्त्रयते । कुटुम्बयते । अत-  
तन्त्रत् । अचुकुटुम्बत् ॥ मत्रि गुप्तभाषणे । मन्त्रयते । शम् लक्ष आलो-  
चने । शामयते । लक्षयते । अशीशमत । अललक्षत् ॥ दिवु परि-  
कूजने । देवयते ॥ गृ विज्ञाने । गारयते । अजीगरत् ॥ विद चेतना-  
ख्याननिवासेषु । वैदयते । अवीविदत् ॥

( सुबोधिनी )—आकुस्मादात्मनेपदिनः ॥ कुस्मानाम्नो वेति वक्ष्यते तमभिव्या-  
प्येत्यर्थः । परगामिफलार्थमिदमात्मनेपदम् ॥ चित संचेतने ॥ संचेतनं मूर्च्छाद्यवस्था-  
निवृत्त्युत्तरकालिकं ज्ञानम् । शम् लक्ष आलोचने । ननु 'निशामय तदुत्पत्तिम्' इति  
कथं संगच्छते । आकुस्मीयत्वादात्मने पदे निशामयस्वोति रूपस्य सर्वसम्मतत्वादिति ।  
यदि शमु उपशमे इत्यस्मात् जिप्रत्ययस्तर्ह्यमन्तत्वान्मित्वे साति ह्रस्वेन भाव्यम् ।  
अत्राहुः स्वार्थज्यन्तादस्माद्धातोः प्रेरणे इति जिप्रत्यये निशामयोति रूपं जानीहि । न  
चार्यासंगतिरिति वाच्यम् । 'निवृत्तप्रेषणाद्धातोः प्राकृतेऽर्थे णिजिष्यते' इति सिद्धान्तात् ।

स्वार्थे औ ज्ञपादिभ्य इति मित्वनिषेधः । शामयते ॥ विद् नतनाख्याननिवासेषु ।  
“सत्तायां विद्यते ज्ञाने वेत्ति विन्ते विचारणे । विन्दते विन्दति प्राप्तौ याब्जुप्रमेष्विदं  
क्रमात् ॥ १ ॥”

( तत्त्वदी० )—शामयत इति ॥ आकुस्मीयत्वादात् । निशामय तदुत्पत्तिमिति तु निवृत्त-  
प्रेरणात् ‘धातोः प्रेरणे’ इति प्रेरणे औ बोध्यम् । धातूनामनेकार्थत्वाच्छ्रुणे वृत्तिः ॥

कुस्मनाम्नो वा ॥ कुस्मेति धातुः कुत्सितस्मयणे ॥ अथवा कुस्मे-  
ति नाम ततो जिः । कुस्मयते । अचुकुस्मत ॥ कण निमीलने ।  
काणयति । अचीकणत्—अचकाणत् ॥

(सुबोधिनी)—कुस्मनाम्नो वा ॥ कुपूर्वात्स्मयतेर्दप्रत्यये ङित्लोपे समासे च कृते  
निष्पन्नं कुस्मेति नाम ॥ कण निमीलने । एकनेत्रनिमीलने एवार्थं शब्दस्वभावात् ।  
काण्यादीनां कणरणभणेति सूत्रेण ‘अङि लघौ ह्रस्वः’ इति ह्रस्वो विकल्प्यते । अची-  
कणत्—अचकाणत् ॥

( तत्त्वदी० )—निमीलने ॥ स्वभावादकनेत्रस्यैव ॥

( नवगण्यामुक्तेभ्यो हिंसार्थेभ्यः स्वार्थेः जिः ) हिंसि हिंसा-  
याम् । हिंसयति ॥ ज्ञा नियोगे । आज्ञापयति । अजिज्ञपत् ॥ भू  
मिश्रीकरणचिन्तनयोः । भावयति । अवीभवत् ॥ लोक् लोच्  
मिश्रीभाषणे ॥

(सुबोधिनी)—नवगण्यामुक्तेभ्यो हिंसार्थेभ्यः स्वार्थे जिः ॥ नवगण्या-  
मुक्ता हिंसार्थाः स्वार्थे जिप्रत्ययं लभन्ते । घातयति हन्तीत्येतौ समानार्थौ ॥ भू मिश्री-  
करणचिन्तनयोः । भावयति मिश्रीकरोति चिन्तयति वेत्यर्थः ।

न रितः ॥ ऋदितः शासैश्चाङ्गुपधाया ह्रस्वो न ॥ अल्लो-  
कत् । अल्लोचत् ॥ धूञ् कम्पने ॥

(सुबोधिनी)—न रितः ॥ ऋ इद्यस्य स रित् तस्य । शासु अनुशिष्टौ ॥

( धूञ्प्रीञ्जोर्नुक् औ ) धूनयति । अडुधूनत् ॥ प्रीञ्ज् तर्पणे । प्रीण-  
यति । अपिप्रीणत् ॥

(सुबोधिनी)—धुञ्प्रीञ्जोर्नुक् औ ॥ अनयोर्नुगागमः स्यात् जिप्रत्यये ॥ धूञ्  
कम्पने । प्रीञ्ज् तर्पणे । धूञ् धातुः स्वादौ त्रयादौ तुदादौ चुरादौ च । स्वादौ ह्रस्वश्च ।  
तथा च कविरहस्ये काव्ये “धूनोति चम्पकवनानि धुनोत्यशोकं चूतं धुनाति धुवति  
स्फुटितातिमुक्तम् ॥ वायुर्विधूनयति चम्पक पुष्परेणून् यत्कानने धवति चन्दनमञ्जरीश्च ?

अथादन्ताः ॥ कथ वाक्यप्रबन्धने । यत् इत्यल्लोपस्य स्थानिवत्त्वेन न  
वृद्धिः । कथयति ॥



( सुबोधिनी )—अथादन्ताः ॥ वक्ष्यमाणेषु धातुषु अन्त्यावयवोऽकारो विवक्षितो न तूच्चारणार्थ इत्यर्थः ॥ कथ वाक्यप्रबन्धे ॥ यत इत्यल्लोपस्य स्थानिवद्भावात् वृद्धिः । कथयति ॥

( तत्त्वदी० )—कथ ॥ अदन्तप्रयोजनमाह—अल्लोपेति ॥

( अय्वृलोपिनो नाङ्कार्यम् ) अचकथत् ॥ वर ईप्सायाम् । वर-  
यति । अववरत् । गण संख्याने । गणयति । गणेः पूर्वस्य ईद्वाङ्परि-  
जौ । अजीगणत् ॥ स्तन गदी देवशब्दे । स्तनयति । गदयति ।  
अतस्तनत् । अजगदत् ॥ पत गतौ । वा ज्यन्तः । पतयति । पतति ।  
पतांचकार । पतयांचकार । अपपतत् । अपतीत् । वादन्त इत्येके ।  
पातयति । अपीपतत् ॥ रच प्रतियत्ने । रचयति ॥ सूत्र वेष्टने ।  
सूत्रयति । असुसूत्रत् ॥ मूत्र प्रस्रवणे । मूत्रयति ॥ कल गतौ संख्याने  
च । कलयति ॥ स्पृह ईप्सायां च । स्पृहयति । अपस्पृहत् ॥ भाम क्रोधे ।  
भामयति । अबभामत् ॥ सूच पैशुन्ये । सूचयति ॥ ऊन परिहाणे ।  
ऊनयति । जिनिमित्तः स्वरादेशो द्वित्वे कर्तव्ये स्थानिवत् । औननत् ॥  
अर्थङ् याचने । अर्थयते । आर्तथत् ॥ संग्राम युद्धे । अससंग्रामत् ॥  
अन्ध दृष्ट्युपधाने । अन्धयते । अन्धयति । आन्दधत् ॥ अङ्क अङ्ग पदे  
लक्षणे च । आञ्चकत् । आञ्चगत् ॥ इति चुरादयः ॥

( सुबोधिनी )—अय्वृलोपिनो नाङ्कार्यम् ॥ अश्च इश्च उश्च आ च तेषां समा-  
हारोऽय्वृ अय्वृणो लोपो अस्यास्तीति अय्वृलोपी तस्य अइउऋलोपिनो धातोरङ्-  
निमित्तं कार्यं न स्यात् । तत्किम् । अङ्गि लघौ ह्रस्वइत्युपधाह्रस्वत्वं पूर्वस्येत्वं च । लघोर्दीर्घि  
इति दीर्घः अङ्कार्यम् ॥ पत गतौ इति ॥ वा ज्यन्तः ॥ वाऽदन्त इत्येके । आद्ये  
पतयति । पतति । अनेकस्वरत्वात्कासादिप्रत्ययादित्याम् । पतांचकार । यत इत्यल्लोपः ।  
अपतीत् । द्वितीये तु पातयति । अपीपतत् ॥ स्तन गदी देवशब्दे ॥ स्तनादेर्ज्य-  
न्तादिः । स्तनीयत्नुर्बलाहकः । सप्रत्यये तु तिस्तनयिषति ॥ रच प्रति-  
यत्ने ॥ प्रतियत्नो गुणाधानम् ॥ स्पृह ईप्सायाम् ॥ आप्तुमिच्छा ईप्सा ॥ भाम  
क्रोधे ॥ अबभामदित्यत्राल्लोपस्य स्थानिवत्त्वात् जौ अङ्गि लघौ ह्रस्व इति ह्रस्वो न ॥  
सूच पैशुन्ये ॥ पिशुनो दुर्जनस्तत्कर्म पैशुन्यम् । ङङ्गि असुसूत्रत् ॥ ऊन परिहाणे ॥  
जिनिमित्तः स्वरादेशो द्वित्वे कर्तव्ये स्थानिवत् । जिप्रत्ययो निमित्तं यस्य ईदृशः स्वर-  
स्थाने आदेशः स स्थानिना तुल्यः स्थानिवद्भवति द्वित्वे कर्तव्ये । स्वरादेः पर इत्यनेन  
नशब्दस्य द्वित्वम् । उत्तरखण्डे यत इति अल्लोपः । औननत् ॥ अर्थङ् याचने ।  
कथादिषु उपधावृद्धिर्दीर्घपूर्वत्वविरहेण भामप्रभृतीनामुपधाह्रस्वस्य निषेधेन गृहसृग-  
प्रभृतीनामुपधागुणस्य च व्यावर्तनेनादन्तत्वं सार्थकम् । इह त्वदन्तत्वे प्रागुक्तफलाभावा-

क्लिमर्थमदन्तत्वमुच्यते । बोपदेवस्तु धातोर्नामिन इति वृद्धौ कृतायां रातो जौ पुकि अर्थापयते इति रूपमाह । शाकटायनस्तु कथादीनां सर्वेषां पुकमाह । तन्मते कथापयति । गणापयतीत्यादि ॥ ॥ इति सुबोधिन्यां चुरादयः ॥

( तत्त्वदी० )—प्रयोजनान्तरमाह—अट्वृलोपिन इति ॥ अश्च इश्च उश्च आ च ते तथा तान् लोपयतीति स तथा तस्य अङ्कार्यं न । द्विव्ये सतीकारदीर्घत्वादि न ॥ गणसंख्याने । संख्यानिमित्तो ज्ञानविशेषः संख्यानमेकत्वादि तेन च तन्निष्ठः क्रियाविशेषो लक्ष्यते ॥ अङ्क अङ्कपदे लक्षणे च । लक्षणं चिह्नकरणम् ॥ इति तत्त्वदीपिकायां चुरादयः ॥ १० ॥

कृतायामिह टीकायां लोकेशकरशर्मणा । इयं दशगणी पूर्णा माननीया मनीषिभिः ॥

## अथ ज्यन्तप्रक्रिया ।

धातोः प्ररणे ॥ धातोः प्रयोजकव्यापारेऽर्थे जिप्रत्ययः ॥ भवन्तं प्रेरयति । भावयति । भावयते । भावयांचकार ।

( सुबोधिनी )—धातोः प्ररणे ॥ प्रयोजकः प्रेरकः स च चेतनाचेतनसाधारण्येन विवक्षितः । स च क्वचित्सिद्धः क्वचित् फलरूपः । देवदत्तः पाचयति, गमयतीत्यादौ सिद्धः । भिक्षा वासयति, संग्रामो वासयतीत्यादौ तु फलरूपः । तस्य व्यापारः प्ररणम् । भृत्यादेर्निकृष्टस्य प्रवर्तना प्ररणमाज्ञेत्यर्थः । धातोर्जिः प्रत्ययः स्यात्प्रेरणेऽर्थे । ननु यदि धातोः प्ररणे जिर्भवति लोट् च तदा जेलोऽश्च पर्यायता स्यात् । ततश्चेदानीं पृच्छतु भवानिति वक्तव्ये प्रच्छयतीति जिप्रत्ययेनापि प्रयुज्येतेति चेन्नैवम् । प्रयोज्यप्रवृत्त्युपहिता या प्रयोजकनिष्ठप्रवृत्तिः सा जिप्रत्ययस्यार्थः । प्रयोज्यप्रवृत्त्यनुपहिता प्रयोजकप्रवृत्तिस्तु लोट् इत्युभयोर्भेदः । उक्तं च । “द्रव्यमात्रस्य तु प्रेषे पृच्छादेर्लोड् विधीयते । सक्रियस्य यदि प्रेषस्तदा स विषयो णिचः ॥” भवन्तं प्रेरयति भावयति । जित्स्वरितेत उभे इत्युभयपदम् । भावयते । भावयेत् । भावयेत । भावयतु । भावयताम् । अभावयत् । अभावयत । कासादिप्रत्ययादित्याम् । भावयांचकार । भावयांचक्रे । जेरिति जिलोपः । भाव्यात् । भावयिषीष्ट । भावयिता । भावयिष्यति । भावयिष्यते । अभावयिष्यत् । अभावयिष्यत ।

( तत्त्वदी० )—दशगणीं निरूप्य स्वार्थजिप्रसंगात्प्रेरणार्थं जिं दर्शयति—धातोः प्ररणे ॥ प्ररणं चानेकविधम् प्रेषणाध्येषणतत्समर्थाचरणभेदात् । तत्र भृत्यादेर्निकृष्टस्य प्रवर्तना प्रेषणमाज्ञेति यावत् । गुर्वादेः प्रवर्तनाध्येषणं प्रार्थनेति यावत् । तत्समर्थाचरणं तदनुकूलव्यापारकरणम् । तच्चानुमित्युपदेशानुग्रहान्नदानादिरूपम् । तत्र यस्यानुमतिं विनार्थं निवर्तते तस्य राजादेरनुमत्या प्रयोजकत्वम् । वैयादेस्तूपदेशेन पलायमानं निरोधेनानुग्रहेण चौस्स्यान्नदानेन सर्वश्रायं प्रकरणादिलभ्यः

सर्वत्रानुगतप्रेरणामात्रं ज्वर्थः। अथ पृच्छतु मां भवानित्यत्रास्त्विति चदुच्यते । प्रयोज्यप्रवृत्त्युपहितप्रयुक्तिर्ज्वर्थः । केवला तु लोडर्थ इति । उक्तं च—“द्रव्यमात्रस्य तु प्रैषे पृच्छादेर्लोड् विधीयते । सक्रियस्य यदा प्रैषस्तदा स विषयो णिचः ” इति । अथ कथं भिक्षा वासयति, कारीषोऽग्निरध्यापयतीत्यत्र त्रिः, भिक्षादेश्चाचेतनतया प्रेरणस्य च चेतनधर्मत्वात् इति चेत् शृणु । अत्राप्यानुकूल्याचरणमेव प्रयोजकव्यापारित्वेनाध्यारोप्यते । यतो भिक्षा अपि प्रचुरा व्यञ्जनवत्यश्च लभ्यमाना वासं प्रयुञ्जते । तथा कारीषोऽग्निरैकान्ते निर्वाते प्रज्वलितः शीतकृतमुपद्रवमध्ययनधरोधिनमपनीयाध्ययनेऽनुकूलो भवतीति । जित्वाद्भयपदमाह—भावयतीत्यादि ॥

( अङ्सयोः पूर्वस्योकारस्येत्वम् पवर्गयलजकारेष्ववर्णपरेषु परतः ) अभीभवत् ॥ मूङ् बन्धने । मावयति । अमीमवत् ॥ यावयति । अयीयवत् ॥ अरीरवत् । लावयति । अलीलवत् ॥ अजीजवत् ॥

( सुबोधिनी )—अङ्सयोः पूर्वस्योकारस्येत्वं पवर्गयलजकारेष्ववर्णपरेषु परतः ॥ द्वित्वपूर्वरूपस्य उत इत्वं भवति अवर्णः परो येभ्यस्तेऽवर्णपरास्तेषु पवर्गयलजेषु परेषु ॥ अवर्णपरेषु किम् । बुभूषति ॥ पवर्गयलजेषु किम् । ऊर्णुतुविषति ॥ भू सत्तायाम् । एरङ् द्विश्चेति अङि कृते द्वित्वे च भू इति जातं सत् उत्तरस्य वृद्ध्यावादेशौ ततोऽङि लघौ ह्रस्वे कृते अङ्सयारिति पूर्वस्येत्वं ततो दीर्घः । अभीभवत् । अभीभवत् ॥ मुङ् बन्धने । अमीमवत् ॥ यु मिश्रणे । अयीयवत् ॥ रु शब्दे । अरीरवत् ॥ लुञ् छेदने । अलीलवत् ॥ जु गतौ । सौत्रोऽयं धातुः । अजीजवत् ॥

( स्रवतिशृणोतिद्रवतिप्रवतिप्लवतिच्यवतीनामङ्सयोः पूर्वस्येत्वं वावर्णपरे धात्वक्षरे परे ) असिह्रवत्-असुह्रवत् । अशिश्रवत्-अशुश्रवत् । अदिद्रवत्-अदुद्रवत् । अपिप्रवत्-अपुप्रवत् । अपिप्लवत्-अपुप्लवत् । अचिच्यवत्-अचुच्यवत् । न रितः । अशशासत् । अङुढोक्त ॥

( सुबोधिनी )—स्रवतिशृणोतिद्रवतिप्रवतिप्लवतिच्यवतीनामङ्सयोः पूर्वस्येत्वं वावर्णपरे धात्वक्षरे परे ॥ सृ गतौ । श्रु श्रवणे । द्रु गतौ । मुङ् प्लुङ् च्युङ् गतौ । अक्षरशब्दोऽत्रावर्णपरः ॥ अवर्णपरे किम् । शुश्रूषति ॥ अपिप्रवत्-अपुप्रवत् । अपिप्लवत्-अपुप्लवत् । अचिच्यवत्-अचुच्यवत् ॥

( जन्तात् त्रिः ) चोरयति । अचूचुरत् ॥

( सुबोधिनी )—ज्यन्तात् त्रिः ॥ स्वार्थज्यन्ताद्धातोर्त्रिः स्यात् प्रेरणे ॥ अपवा-दत्वाद्दृष्टिं बाधित्वा जेरिति जिलोपः । चोरयति । लुङि लघोर्ह्रस्व इति ह्रस्वः

लघोर्दीर्घ इति दीर्घः । नन्वग्लोपित्वाद् द्वयोरप्यसंभवः । ततश्च अचुचोरदित्येव रूपं स्यात् । उच्यते । अङ्गाक्षितस्य जेर्निमित्तत्वेनाश्रयणान्नासंभवः ॥

( तत्त्वदी ० )—अचुचुरदिति ॥ अत्र जेरिकारस्य लोपेऽपि अग्लोपिनो नाङ्कार्यमिति निषेधो न शङ्क्यः अङ्गाक्षितस्य जेर्निमित्तत्वेनाश्रयणात् । तथाहि । विजापरेका निमित्तत्वेनाश्रिता । तथा च तस्या एकत्वाद्दोबलीवर्दन्यायेन ज्याकृतेरन्यस्य लोपः प्रतिषेधात् । षयत्वेनाश्रीयत इत्यर्थः । यत्तु कैश्चिदुक्तं परत्वादादौ वृद्धौ सत्यामैकारस्य लोपेऽग्लोपित्वाभावादेव ङ्कार्यमिति तन्न । सर्वविधिभ्यो लोपविधिर्बलीयास्तस्य सर्वसंमतत्वात् ॥

हनो घत् ॥ हन्तेर्घदादेश इण्वर्जिते ङिणिति ॥ घातयति । अजीघतत् ॥

( सुबोधिनी )—हनो घत् ॥ ङिति ङिति च प्रत्यये हन्तेर्घदादेशः स्यात् इण्प्रत्यये णप्रत्यये च परे न ॥ घातः । घञ् ॥ घातकः । वुण् । ङिणिति किम् । हन्ता ॥

( तत्त्वदी ० )—हनो घत् इति ॥ हनो घदादेश इत्यादिव्याख्यानं तु प्राचामनुरोधेन । व्याख्यानं त्वीदृशम् । हश्च न् चानयोः समाहारो हन् तस्य । घश्च त् च नयोः समाहारो घत् । हनो घ्न इत्यतो हन इत्यनुवृत्तेः हन्तेर्हस्य घो ङिणिति तस्य न् च तो भवति ङिणिति । न चेति निषेधादिपूर्वजनम् । एतेन हनो घ्न इत्यतो हनोऽनुवृत्तेर्घत्वसिद्धेश्चोभयं व्यर्थमित्युक्तिरपि परास्ता ।

( शदेरगतौ तो औ ) शातयति । अशीशतत् । गतौ तु शादयति । अशीशदत् । रातो औ पुक् ॥

( सुबोधिनी )—शदेरगतौ तो औ ॥ शदेर्जौ तोऽन्तादेशः स्यात् न तु गतौ । शातयति । गतौ तु गाः शादयति गोविन्दः गमयतीत्यर्थः ॥ इदं गतौ । अस्य रातो औ पुगित्यन्तरङ्गत्वादादौ पुक् पश्चाद् गुणः ॥

पुकि गुणः ॥ अर्पयति । आर्पिपत् ॥ दापयति । अदीधपत् ॥ धापयति । अदीधपत् ॥ स्थापयति ॥

( सुबोधिनी )—पुकि गुणः ॥ पुगागमे परे गुणो भवति । अर्पयति । लुङि स्वरादेः पर इति पि इत्यस्य द्वित्वे जोरिति जिलोपे च आर्पिपत् ॥ डुदाञ् दाने । अङि लघाविति इत्वे ह्रस्वे च कृते लघोर्दीर्घ इति दीर्घत्वम् । अर्ददपत् ॥ डुधाञ् धारणादौ । अदीधपत् ॥ षा गतिनिवृत्तौ । रातौ जाविति पुकि स्थापयति ॥

( तिष्ठतेरङ्चुपधाया इत् ) अतिष्ठिपत् ॥

( सुबोधिनी )—तिष्ठतेरङ्चुपधाया इत् ॥ तिष्ठतेरुपधाया इत्वं स्यात् अङ् प्रत्यये । स्थापीत्यत्रात् इत्वं ततो द्वित्वादि । अतिष्ठिपत् । तिष्ठतेरिति द्वित्वा निदेशो यद्भुङ्ङानिवृत्त्यर्थः । तेन यद्भुङ्ङिकि लुङि अतास्थपत् ॥

**पादेर्युक् ॥ पाशोछोसोह्वेञ्जव्येञ्जवेजां युक् जौ ॥ पाययति ॥**

( सुबोधिनी )—पादेर्युक् ॥ एषां युक् जौ परे ॥ पा पाने । लुग्विकरणालुग्विकरणेति परिभाषया पा रक्षणे इति नेह गृह्यते । तस्य तु पालयतीति रूपम् ॥ शो तनूकरणे । छो छेदने । षो अन्तकर्मणि । ह्वेञ् स्पर्द्धायाम् । व्येञ् संवरणे । वेञ् तन्तुसंताने ॥ पाययति ॥

( पिबतेरङि पूर्वस्येकार उपधालोपश्च ) अपीप्यत् ॥ शाययति । अशीशयत् ॥ छाययति । अचिच्छयत् ॥ साययति । असीषयत् ॥ ह्वाययति ॥

( सुबोधिनी )—पिबतेरङि पूर्वस्येकार उपधालोपश्च ॥ पिबतेः पूर्वरूपस्य इत्वमुत्तररूपस्योपधाया लोपश्च स्यात् अङि परे ॥ पायीत्यत्र पायशब्दस्य द्वित्वे हसादिः शेषे चेत्यमुत्तरत्राकारलोपः । इहाऽऽवृत्तलोपित्वादलघुत्वाच्च इत्वदीर्घयोरप्राप्तावीत्वम् । अपीप्यत् ॥ शाययति । अशीशयत् ॥ छाययति । ह्रस्वाभावान्न दीर्घः । अचिच्छयत् ॥ साययति । अशीशयत् ॥ साययति । असीषयत् ॥ ह्वाययति ॥

( ह्वयतेर्ज्यन्तस्याङ्सयोः संप्रसारणं युगभावश्च ) अजूहवत्-अजुहावत् ॥ व्याययति । अविव्ययत् ॥ वाययति । अवीवयत् ॥

( सुबोधिनी )—ह्वयतेर्ज्यन्तस्याङ्सयोः संप्रसारणं युगभावश्च ॥ ह्वेञ् संप्रसारणं युगभावश्च स्यात् अङ्सयोः परतः ॥ ह्वयीत्यत्र पूर्वं संप्रसारणे युगभावे च कृते हू इत्यस्य द्वित्वादि उत्तरत्र ७ वृद्धौ आवादेशे च कृते कणरणेति ह्रस्वे लघोरिति दीर्घं च अजूहवत् । ह्रस्वाभावे अजुहावत् ॥

( पातेर्जौ लुक् ) पालयति । अपीपलत् ॥

( सुबोधिनी )—पातेर्जौ लुक् ॥ लुगागमः स्यात् । रातो जौ पुगिति पुकोऽपवादः ॥ लुगागमस्य पुङ्निवृत्तिरेव फलम् । पावयतीति रूपस्य 'पाल रक्षणे' इति धातुनापि सिद्धं ॥

( तत्त्वदी० )—पातेर्जौ लुक् ॥ कित्वादन्ते । पुकोऽपवादः ॥

( प्रयोजकात्स्मये जौ स्मयतेरात्वम् )

( सुबोधिनी )—प्रयोजकात्स्मये जौ स्मयतेरात्वम् ॥ स्मयजनकः प्रयोजकश्चेत्तस्मिन् आत्वं जौ परे ॥

( तत्त्वदी० )—स्मयतेरात्वम् ॥ ष्मिङ् ईषद्भसने । एवं "विस्मापयन्विस्मितमात्मवृत्तौ" इत्यपपाठः । मनुष्यवाचेति करणादेव विस्मयात् । अन्यथा शानोऽपि स्यात् । ज्यन्तात् जौ शता वा । विस्मापयते मनुष्यवाक् तथा सिंहो विस्मापयन्निति ॥

( भीस्मिभ्यां ज्यन्ताभ्यामात् प्रयोजकाच्चेद्भयस्मयौ ) जटिलो विस्मापयते । व्यसिष्मयत ॥ ( भियः स्वरस्यात्वं वा तदभावे षुक् औ हेतोश्चेद्भयम् ) । मुण्डो भापयते । भीषयते । अवीभपत । अवीभिषत ॥

( सुबोधिनी )—भीस्मिभ्यां ज्यन्ताभ्यामात् प्रयोजकाच्चेद्भयस्मयौ ॥ भयस्मययोर्यजनकः प्रयोजकश्चेत् ज्यन्ताभ्यां भीस्मिभ्यामात्मनेपदं स्यात् ॥ भियः स्वरस्यात्वं वा तदभावे षुक् औ हेतोश्चेद्भयम् ॥ भयजनकः प्रयोजकश्चेद्भियो वाकारः आत्वाभावे षुगागमश्च स्यात् औ ॥ 'जिभी भये' इत्यस्यानेनात्वे रातो आविति पुकि च मुण्डो भापयते । भीषयते ॥ जटिलो विस्मापयते । प्रयोजकाद्भयस्मयावित्युक्तेनेह । कुञ्चिकयैनं भाययति । विस्माययति ॥

( रुहेर्औं पो वा ) रोपयति । अरूरुपत् । रोहयति । अरूरुहत् ॥ कल्पयति । अचीकल्पत्-अचकल्पत् ॥ वर्तयति । अवीवृतत्-अववर्तत् ॥ मार्जयति । अमीमृजत्-अममार्जत् ॥

( सुबोधिनी )—रुहेर्औं पो वा ॥ रुहेर्हस्य वा पकारः स्यात् औ परे ॥ रुह बीजजन्मनि प्रादुर्भावे च । 'रुप विमोहने' इति दैवादिकस्य धातूनामनेकार्थत्वाज्जन्मनि वृत्तौ सूत्रं स्पष्टार्थम् ॥ कृपू सामर्थ्या उपधाऋवर्णस्येति ऋद्भावे अङि लघौ ह्रस्व इति पूर्वस्येकारः । लघोदीर्घ इति दीर्घत्वे कृपो रोल इति लत्त्वे च अचीकल्पत्-अचकल्पत् ॥ वृत्तु वर्तने । अवीवृतत्-अववर्तत् ॥ मृजूष् शुद्धौ । अमीमृजत् । पक्षे मृजेर्वृद्धिरिति वृद्धौ अममार्जत् ॥

( तत्त्वदी० ) रुहेः ॥ रुह बीजजन्मनि प्रादुर्भावे च । रुप विमोहन इति दैवादिकस्यापि रोपयतीति सिद्धम् धातूनामनेकार्थत्वाज्जन्मनि वृत्तिः । सूत्रं तु स्पष्टार्थम् ॥

( इङ्क्रीजीनामात्वं औ ) अध्यापयति । अध्यापिपत् ॥

( अङ्सपरे औ इङो गा वा ) अध्यजीगपत् ॥ क्रापयति । अचिक्रपत् ॥ जापयति । अजीजपत् ॥

( सुबोधिनी )—इङ्क्रीजीनामात्वं औ ॥ इङ् अध्ययने । ङुक्तीञ् द्रव्याविनिमये । जि जये ॥ अङ्सपरे औ इङो गा वा ॥ अध्यजीगपत् । पक्षे स्वरादेः पर इति पिशब्दस्य द्वित्वे अध्यापिपत् ॥ अचिक्रपत् । अजीजपत् ॥

( तत्त्वदी० )—इङ्क्रीजीनाम् ॥ इङ् अध्ययने । ङुक्तीञ् द्रव्याविनिमये । जि जये ॥

( द्वीब्लीगीकनूयीक्ष्मायीणां जौ पुक् ) द्वेषयति । अजिद्विपत् ॥  
ब्लेषयति । अबिब्लिपत् ॥ रेपयति । अरीरिपत् ॥

( सुबोधिनो )—द्वीब्लीरीकनूयीक्ष्मायीणां जौ पुक् ॥ एषां पुक् जौ । ही  
लजायाम् । ब्ली वरणे । रीड् क्षये । कनूयी शब्दे उन्दे च । क्ष्मायी विधूनने ॥

( तत्त्वदी० )—द्वेषयतीति ॥ उपधाया लघोरित्यत्रोपधाया इत्यस्य योगविभागाद्भातोरुपधाया  
नामिनो गुणो भवति । तेन गुरोरपि भवति ॥

( यवयोर्वसे हकारे च लोपः ) कनोपयति । अचुकनुपत् ॥ क्ष्माप-  
यति । अचिक्ष्मपत् ॥

(सुबोधिनो )—यवयोर्वसे हकारे च लोपः ॥ यकारवकारयोर्लोपः स्यात्  
वसप्रत्याहारे हकारे च परे ॥

( दुषेर्जौ दीर्घो वा चित्तविरागे ) चित्तं दूषयति—दोषयति वा  
कामः । अडूदुषत् ॥

( सुबोधिनो )—दुषेर्जौ दीर्घः ॥ दुष्यतेरुपधाया ऊत्स्यात् जौ । दूषयति । दुष  
वैकृत्ये दिवादिः । जौ किम् । दोषः । वा चित्तविरागे । चित्ती संज्ञाने इत्यस्मात् क्तः ।  
चित्तम् । विरागोऽप्रीतता । दूषयति—दोषयति वा चित्तं कामः । चित्तं दुष्यति ।  
स्नानसंध्यादौ विरक्तं भवति । तत् प्रयुङ्क्ते इत्यर्थः ।

( तत्त्वदी० ) दु० वाचित्त० ॥ वाक्यभेदेन व्याख्येयम् । दुषेर्दीर्घो जौ । दूषयति । तच्चित्त-  
विरागे वा । चित्तविरागोऽप्रीतता ॥

( स्फायो वः ) जौ ॥ स्फावयति । अपिस्फवत् ॥ अड्ड उद्यमे  
अड्डयति । आड्डिडत् ॥ अर्चं पूजायाम् । अर्चयति । आर्चिचत् ॥  
उन्दी क्लेदने । उन्दयति । औन्दिदत् ॥ उब्ज आर्जवे । उब्जयति ।  
औब्जिजत् ॥ द्रा कुत्सायाम् । द्रापयति अदिद्रपत् ॥

( सुबोधिनो )—स्फायो वः ॥ स्फायो वत्वं स्यात् जौ परे ॥ अड्ड उद्यमे । स्वरा-  
दः पर इति दिशब्दस्य द्वित्वे आड्डिडत् ॥ अर्चं पूजायाम् । आर्चिचत् ॥ एष वृद्धौ ।  
उपधाह्रस्वो द्वित्वात्प्रागेव भवति । ततो दिशब्दस्य द्वित्वे मा भवानिदिधत् ॥ उन्दी  
क्लेदने । दिशब्दस्य द्वित्वे औन्दिदत् ॥ उब्ज आर्जवे । उपदेशे दकारोपधोऽयम् ।  
द्वित्वाविषये स्वरात्पर इति निषेधात् जिशब्दस्य द्वित्वे कृते ततो निपातनादस्य वः ॥  
द्रा कुत्सायाम् । पूर्वमुपधाह्रस्वः । ततो द्वित्वे इत्वे च अदिद्रपत् ॥

( रभिलभोः स्वरे नुमृन्स्त्रिलिङोः ) रम्भयति ॥ अररम्भत् ॥  
डुलभश्च प्राप्तौ । लम्भयति । लम्भयते । अललम्भत् । हाययति ।

हाययते । अजीहयत् ॥ स्मारयति । स्मारयते । असस्मरत् ॥ दार-  
यति । दारयते । अददरत् ॥

( सुबोधिनी )-रभिलभोः स्वरे नुम् न त्वबिलटोः॥स्वरे किम्।आरब्धम् ।  
अबिलटोः किम् । रभते । रेभे । रभ राभस्ये । डुलभष् प्राप्ते । आरम्भत् अललम्भत् ॥  
हि गतौ वृद्धौ च । पूर्वाद्धिनोतेरिति सूत्रे न त्वङीत्युक्ते घृत्वं ना अजीहयत् ॥ स्मृ-  
चिन्तायाम् । अङि लघाविति ह्रस्वः।स्मृदृत्वरेति पूर्वस्यात् । असस्मरत् ॥ दृ विदारणे ।  
अत्रापि पूर्वस्यात् । अददरत् । तपरत्वसामर्थ्यादत्र लघोर्न दीर्घः ॥

( वृष्टिचेष्टयोः पूर्वस्यात्वं वाङि ) अविवेष्टत्-अववेष्टत् ॥ अचि-  
चेष्टत्-अचचेष्टत् ॥ भ्राजृ दीप्तौ । भ्राजयति । भ्राजयते । अबिभ्र-  
जत्-अबभ्राजत् ॥

( सुबोधिनी )-द्वेष्टिचेष्टयोः पूर्वस्यात्वं वाङि ॥ अनयोः पूर्वरूपस्यात्वं वा  
स्यादङ्प्रत्यये परं । वेष्ट वेष्टनं । चेष्ट चेष्टायाम् । भ्राजृ दीप्तौ । भ्राजभासेत्यादिना वा  
उपधाह्रस्वः । अबिभ्रजत्-अबभ्राजत् ॥

( कणरणभणश्रणलुपहेठिह्वेञ्बाणिलोटिलोठिलोपीनां वा द्व-  
स्वोऽङि ) अचीकणत्-अचकाणत् ॥ व्यशिश्रणत्-व्यशश्राणत् ॥  
अल्लुपत्-अल्लुपत् ॥ अजीहिठत्-अजिहेठत् ॥ अजूहवत्-  
अजुहावत् ॥ अबीबणत्-अबबाणत् ॥ अल्लुटत्-अल्लुटत् ॥ अल्ल-  
लुठत्-अल्लुठत् ॥

( सुबोधिनी )-कणरणभणश्रणलुपहेठिह्वेञ्बाणिलोटिलोठिलोपीनां  
वा । द्वस्वोऽङि ॥ कण निमीलने । रण शब्दे । भण शब्दे । श्रण दाने । लुप्ल  
छेदने । हेठ विबाधायाम् । ह्वेञ् स्पर्धायां शब्दे च । बाणिर्ज्यन्तः शब्दे । लुट प्रति-  
घाते । लुठ छेदने । लोपीति ज्यन्तनिर्देशः । लापीति पाठान्तरम् । लप व्यक्तायां वाचि ।  
अचीकणत्-अचकाणत् । अरीरणत्-अरराणत् । अबीरणत्-अबभाणत् । अशि-  
श्रणत्-अशश्राणत् । अल्लुपत्-अल्लुपत् । अजीहिठत्-अजिहेठत् ॥

( स्वापेः संप्रसारणमङि ) असूषुपत् ॥

( सुबोधिनी )-स्वापेः संप्रसारणमङि ॥ जिष्वप् श्ये। ज्यन्तस्यास्य संप्रसा-  
रणं स्यादङि । इह संप्रसारणोत्तरं द्वित्वम् । असूषुपत् ॥

( श्वयतेर्ज्यन्तस्य संप्रसारणं वाङ्सयोः ) अशिश्वयत्-अशशवत् ॥

( सुबोधिनी )-श्वयतेर्ज्यन्तस्य संप्रसारणं वाङ्सयोः॥संप्रसारणं तदाश्रयं  
च कार्यं बलवदिति वचनाद्द्वेः पूर्वं संप्रसारणम् । अल्लुत्वात् दीर्घः । अशिश्वयत्-  
अशशवत् ॥



( जिघ्रतेरुपधाया इद्वाङि ) अजिघ्रिपत्-अजिघ्रपत् ॥

( सुबोधिनी )—जिघ्रतेरुपधाया इद्वाङि ॥ घ्रापीत्यस्यात् इत्वं वा स्यादङि परे । ततो द्वित्वादि ॥

( सिध्यतेरैहलौकिकेऽर्थे स्वरस्यात्वं जौ ) अन्नं साधयति । असीषधत् । अन्यत्र तपः सेधयति । असीषिधत् ॥

( सुबोधिनी )—सिध्यतेरैहलौकिकेऽर्थे स्वरस्यात्वं जौ ॥ इहलोके भवः ऐहलौकिकः तस्मिन् ऐहलौकिकेऽर्थे सिध्यतेः स्वरस्यात्वं जौ ॥ अन्नं साधयति निष्पादयतीत्यर्थः । सिध्यतेरिति यनिर्देशाद्भौवादिकस्याग्रहणम् । ऐहलौकिके किम् तापसः सिध्यति तत्त्वं निश्चिनोति । तत्त्वनिश्चयश्चात्मकविषयकः स च परलोकैः उपयुज्यते । तं प्रेरयति तापसं तपः । लुङि असीषधत् । आत्वाभावे असीषिधत् ॥

( तत्त्वदी० )—सिध्यतेरैहलौकिके इति ॥ इह लोके भव ऐहलौकिकस्तस्मिन्नित्यर्थः ॥ अन्नं साधयतीति ॥ निष्पादयतीत्यर्थः । अन्यत्र । पारलौकिके इत्यर्थः । सेधयति । तापसः सिध्यति हि यमुपादेयं च तत्त्वतो ज्ञातुकामः प्रवर्तते । तमपरः प्रयुङ्क्ते ज्ञानविशेषवन्तं करोतीत्यर्थः ॥

( प्रजने वीयतेरात्वं वा जौ ) वापयति-वाययति वा गाः पुरो वातः गर्भं ग्राहयतीत्यर्थः ॥

( सुबोधिनी )—प्रजने वीयतेरात्वं वा जौ ॥ वी गतिप्रजनादौ आदादिकस्य यका निर्देशः । अत्र केचिदुत्प्रेक्षयन्ति । वेत्तेरिति वक्तव्ये यका निर्देशाद्द्व्यञ्जोऽपि ग्रहणम् । तस्यापि यकि संप्रसारणे वीधातुना समानरूपत्वात् । अतो द्वयोरपि प्रजनेऽर्थे आत्वं वा स्यात् । तत्रात्वे तदभावे च यद्यपि व्यञ्जो व्याययतीति रूपं तुल्यम् । पादे-र्युगिति पुकोऽपवादतया युग्विधानात् । तथापि ज्यन्तात् क्विपि-व्याः, व्यौ, व्याः । आत्वाभावपक्षे-व्यैः, व्यायौ, व्यायः । इत्यस्ति विशेषः । सूत्रे विभाषाविधानसामर्थ्या-स्पक्षेऽपि संध्यक्षरणामित्यात्वं न प्रवर्तते । रातो जौ पुगिति पुक् । वापयति । आत्वा-भावे वाययति गाः पुरोवातः । गर्भं ग्राहयतीत्यर्थः ॥

( तत्त्वदी० )—प्रजने वीयतेरिति ॥ वी गतिव्याप्तिप्रजनकान्त्यसनखादनेष्वित्यस्य यका निर्देशः । अन्यथादादिकत्वेन यकारसंभवः । प्रजनो गर्भग्रहणं तत्रेत्यर्थः ॥ वापयतीति ॥ गर्भं ग्राहयतीत्यर्थः । वातेरनेकार्थत्वाद्यदि प्रजनोऽप्यर्थ उच्यते तदास्य वापयति वेत्तेस्तु वाययतीति सिद्धौ कृतमेतेन ॥

( इणो जौ वा गमिरबोधने ) गमयति । अजीगमत् । आययति । आयिधत् ॥ घटादयो मितः । घट चेष्टायाम् । मित्तां ह्रस्वः घटयति ॥ व्यथयति । अविव्यथत् ॥ प्रथयति । अपप्रथत् ॥ प्रस विस्तारे । प्रसयति ॥ म्रद् मर्दने । म्रदयति । अमम्र-

दत् ॥ स्वद विद्रावणे । स्वदयति । अचिस्वदत् ॥ त्वरयति । अत-  
त्वरत् ॥ ज्वर रोगे । ज्वरयति ॥ नट नृत्तौ । नटयति । अनीनटत् ॥ चक  
नृत्तौ । चकयति ॥ लगे संगे । लगयति ॥ ज्वल दीप्तौ । प्रज्वलयति ॥  
स्मृ आध्याने । स्मरयति । असस्मरत् ॥ हृ भये । दरयति । अददरत् ॥  
नृ नये । नरयति । अनीनरत् । श्रा पाके । श्रपयति । अशिश्नपत्

( सुबोधिनी )—इणो जौ वा गमिरबोधने ॥ इणो गमिः स्याद्वा जौ अबो-  
धनेऽर्थे ॥ अजीगमत् । बोधने तु । प्रत्याययति । प्रतिपूर्वस्येणो ज्ञानार्थता । स्वरादेः  
घर इति जिसहितस्य द्वित्वम् । प्रत्याययत् ॥ घटादयो मितः । घट चेष्टायाम् । तत्फल  
तु मितं ह्रस्व इति ह्रस्वत्वम् । मितं ज्यन्तानामिति णमि च वा दीर्घ इति च । त्वर-  
त्यन्ता घटादयः पितश्च । पित्ययोजनं तु पिङ्गिदामडित्यङ् । आबतः स्त्रियामित्यापु ।  
तेन घटा व्यथेत्यादिरूपसिद्धिः । विघटयति । कथं तर्हि 'कमलवनोद्घाटनं कुर्वते ये'  
इत्यादि । शृणु । घटसंघात इति चौरादिकस्येदम् ॥ व्यथ दुःखसंचलनयोः । अवि-  
व्यथत् ॥ प्रथ प्रख्याने । अपप्रथत् । स्मृदृत्वरेति पूर्वस्यात् ॥ प्रस विस्तारे । अपि-  
प्रसत् । अलघुत्वान्न दीर्घः ॥ अद् मर्दने । अमप्रदत् । स्मृदृत्वरेति पूर्वस्यात् ॥ स्वद  
विद्रावणे । अचिस्वदत् ॥ जित्वरा संभ्रमे । अतत्वरत् । स्मृदृत्वरेति पूर्वस्यात् ॥ घटा-  
दयः पितः । पित्वाडङ् । त्वरा ॥ ज्वर रोगे । अजिज्वरत् । इणप्रत्यये—अज्वरि-  
अज्वारि । णमप्रत्यये—ज्वरं ज्वरं—ज्वारंज्वारम् ॥ नट नृत्तौ । गात्रविक्षेपमात्रं नृत्तिः ।  
अनीनटत् ॥ चक नृत्तौ । अस्य तृप्तिमात्रे मित्त्वम् परस्मैपदं च । अचीचकत् ॥ लगे  
संगे । अलीलगत् ॥ ज्वल दीप्तौ । अजिज्वलत् । ज्वलादेर्ण इति णप्रत्यये—ज्वालः ॥  
स्मृ आध्याने । उत्कण्ठापूर्वकं स्मरणमाध्यानम् ॥ हृ भये । हृणन्तं प्रेरयति दरयति ।  
भयादन्यत्र दारयति । केचित्तु घटादौ स्मृदृत्वरेति सूत्रे च नृ इति दीर्घस्थाने ह्रस्वं  
पठन्ति तत्रेति माधवः । यद्ययं ह्रस्वान्तो भवेत्तर्हि शृदृप्तां ह्रस्वो वेति सूत्रे ह्रस्वविकल्प-  
विधायके दुग्रहणमनर्थकं स्यात् । नृ नये । नयादन्यत्र नारयति ॥ श्रा पाके । श्रप-  
यति । विह्वेदयतीत्यर्थः । पाकादन्यत्र श्रापयति । स्वेदयतीत्यर्थः ॥

( तत्त्वदी० ) मितः ॥ के के पुनर्मित इत्याह—घटादय इति ॥

( मारणतोषणनिशामनेषु ज्ञा ) ज्ञपयति ॥ ( कम्पने चलिः ) चल-  
यति शाखां वायुः । अन्यत्र शीलं चालयति ॥ ( मदी हर्षदैन्ययोः )  
मदयति । हर्षदैन्ययोः किम् । मादयाति ॥ ( ध्वन शब्दे ) ध्वन-  
यति । अदिध्वनत् ॥

( सुबोधिनी )—मारणतोषणनिशामनेषु ज्ञा ॥ एष्वेवार्थेषु जानातिर्मित् । श्म  
आलोचनइत्यस्मान्निष्पन्नत्वान्निशामनं चाक्षुषज्ञानमिति माधवः ज्ञापनमात्रमित्यन्ये ।

निशानेष्विति पाठान्तरम् । निशानं तक्षिणीकरणम् । पशुं संज्ञपयति मारयतीत्यर्थः । विष्णुं विज्ञपयति । संतोषयतीत्यर्थः । संज्ञपयति रूपम् । माधवमते दर्शयतीत्यर्थः । मतान्तरे तु बोधयतीत्यर्थः । प्रज्ञपयति शरम् । तीक्ष्णं करोतीत्यर्थः । कथं तर्हि 'विज्ञापना भर्तृषु सिद्धिमेति' इति 'तज्ज्ञापयत्याचार्यः' इति च । अत्र ज्ञाधातोर्जा मित्त्वाद्भस्वेन भवितव्यमिति । शृणु । माधवमतेऽचाक्षुषज्ञाने मित्त्वाभावात् । ज्ञापनमात्रे मित्त्वमिति मते तु 'ज्ञा नियोगे' इति चौरौदिकस्य धातूनामनेकार्थत्वाद्बोधयम् ॥ कम्पने चलिः ॥ चलयति शाखाम् । कम्पनादन्यत्र तु शीलं चालयति । अन्यथा करोतीत्यर्थः ॥ हरतीत्यर्थ इति स्वामी । सूत्रं चालयति । क्षिपतीत्यर्थः ॥ मदी हर्षदैन्ययोः ॥ मदयति ॥ हर्षयति श्लेषयति वा । दैन्यं करोतीत्यर्थः । अन्यत्र मादयति । चित्तविकारमुत्पादयतीत्यर्थः ॥ ॥ ध्वन शब्दे ॥ ध्वनयति घण्टाम् । अन्यत्र ध्वानयति । अस्पष्टाक्षरमुच्चारयतीत्यर्थः ॥

(तत्त्वदी०)--मारणेति ॥ मारणं हिंसनम् । निशामनं चाक्षुषज्ञानम् । 'तज्ज्ञापयत्याचार्यः' 'विज्ञापना भर्तृषु सिद्धिमेति' इत्यादौ ज्ञापनसामान्ये मित्त्वाभावान्न ह्रस्वः ॥ कम्पने चलिः । चलयतीति शाखामिति शेषः । अन्यत्र शीलं चालयति । अन्यथा करोतीत्यर्थः ॥ मदयतीति ॥ अन्यत्र मादयति चित्तविरागमुत्पादयतीत्यर्थः ॥ ध्वनयतीति ॥ घण्टामिति शेषः । अन्यत्र ध्वानयति अस्पष्टाक्षरमुच्चारयतीत्यर्थः ॥

( जनीजृष्कनसुरञ्जोऽमन्ताश्च ) जनयति । जरयति । क्रसु कौटिल्ये दीप्तौ च । कनसयति ॥

(सुबोधिनी)जनीजृष्कनसुरञ्जोऽमन्ताश्च । जनी प्रादुर्भावे । जृष् कयोहानौ । कनसु हरणदीप्त्योः । त्रयोऽपि दिवादयः । रञ्ज रागे । दैवादिको भौवादिकश्च । अमन्ताः क्रमिगम्यादयः । जृषिति षिन्निर्देशाज्जीर्यतेर्ग्रहणम् । जृणातेस्तु जारयाति ॥

( तत्त्वदी० )--अमन्ताश्च ॥ अम् अन्ते येषां ते शमादय इत्यर्थः ॥

( रञ्जैर्जौ मृगरमणे नलोपः ) रञ्जयति मृगान् । अररिजत् । अन्यत्र वस्त्रं रञ्जयति । अररञ्जत् ॥ शमयति ॥ दमयति ॥

(सुबोधिनी)--रञ्जैर्जौ मृगरमणे नलोपः ॥ रञ्जैर्नस्य लोपः स्यात् जौ परे आखेटेऽर्थे । रञ्जयति मृगान् । मृगेति किम् । रञ्जयति पक्षिणः । रमणादन्यत्र तु रञ्जयति मृगान् तृणदानेन ॥ शसु दसु उपशमे । दैवादिकौ । अशीशमत् । अदीदमत् ॥

(तत्त्वदी०)रञ्जैर्जावित्यादि ॥ मृगरमणमाखेटः । मृगेति किम् । रञ्जयति पक्षिणः । रमणे किम् । रञ्जयति मृगान् तृणदानेन ।

( ज्वलह्वलह्वलनमामनुपसर्गाद्वा ) ज्वलयति-ज्वालयति । ह्वल  
ह्वल चलनेह्वलयति-ह्वालयति । ह्वलयति-ह्वालयति । नमयति-  
नामयति । उपसर्गे तु । प्रह्वलयति ॥

( सुबोधिनी )-ज्वलह्वलह्वलनमामनुपसर्गाद्वा ॥ ज्वल दीप्तौ, ह्वल ह्वल  
संचलने इति त्रायाणां पूर्वं घटादौ पठितत्वाच्चमेरमन्तत्वाच्चित्वां प्राप्ते विभाषेयम् ।  
उपसर्गेषु नित्यं मित्त्वम् । प्रज्वलयति । कथं तर्हि प्रज्वालयति, उन्नामयतीति । घञ-  
न्तात् 'नाम्नो जिडित्करणे' इति औ बोध्यम् । कथं संक्रामयति, विश्रामयतीति च ।  
मान्तस्य सेटो न वृद्धिरिति वृद्धिनिषेधात्तद्यञि क्रमः श्रम इत्येव भवति न तु क्रामः  
श्राम इति । पूर्वोक्तसमाधानस्यात्रासंभवात् पृथक् प्रश्नः । शृणु । घञन्ताभ्यां क्रम-  
श्रमाभ्यां स्वार्थेऽणि क्रामश्रामशब्दौ स्वीकृत्य ताभ्यां जिडिर्दित् जिप्रत्यये संक्रा-  
मयति विश्रामयतीति सिद्धम् ॥

( तत्त्वदी० )-अनुपसर्गाद्वेति ॥ तेनोपसृष्टानां मित्त्वमेव । प्र ज्वालयत्युन्नामयतीति तु  
घञन्तात्त्करोतीति औ । संक्रामयतीति तु वा चित्तविराग इत्यतो वेत्यनु इत्येववस्थया बोध्यम् ।

( ग्लास्नावनुवर्मां च ) ग्लापयति-ग्लपयति । स्नापयति-स्नपयति ॥  
वानयति-वनयति । वामयति-वमयति ॥

( सुबोधिनी ) ग्लास्नावनुवर्मां च ॥ अनुपसर्गादेषां मित्त्वं वा आद्ययोरप्राप्ते  
वनेर्घटादित्वात्प्राप्ते वमेरमन्तत्वाच्च प्राप्ते विभाषा । ग्लापयति-ग्लपयति । स्नापयति-  
स्नपयति । वानयति-वनयति । वामयति-वमयति ॥

( न कर्म्यमिचमाम् ) कामयति ॥ अम गत्याम् । आमयति ।  
आमिमत् ॥ चामयति ॥

( सुबोधिनी )-न कर्म्यमिचमाम् ॥ अमन्तत्वात्प्राप्तं मित्त्वमेषां न स्यात् ॥

( शाम्यतिर्दर्शने मित्र ) निशामयति रूपम् ॥

( सुबोधिनी )-शाम्यतिर्दर्शने मित्र । निशामयति रूपम् । अन्यत्र 'प्रणयिनो  
निशमय्य वधूः कथाः' कथं तर्हि 'निशामय तदुत्पत्तिं विस्तराद्गतो मम' इति । शृणु  
शम आलाचने इति चौरादिकस्यैव । धातूनामनेकार्थत्वाच्छ्रवणे वृत्तिः । यथा शाम्यति  
निशामयतीत्यादौ दर्शने प्रयुज्यते तथा चुरादिः शमधातुरपि श्रवणे भविष्यतीति ॥

( तत्त्वदी० )-दर्शने मित्रेति ॥ निशामय तदुत्पत्तिमित्यादि तु शम ( लक्ष ) आलोचन  
इत्यस्य, धातूनामनेकार्थत्वाच्छ्रवणार्थतापि ॥

( यच्छतिर्भोजनतोऽन्यत्र मित्र ) आयामयति । भोजने तु  
यमयति विप्रान् ॥

(सुबोधिनी)—यच्छतिर्भोजनतोऽन्यत्र मित्र ॥ यम उपरमे इत्ययं धातुर्भोजने मित् । अन्यत्र तु न । आयामयति द्राघयति व्यापारयति वेत्यर्थः । भोजने तु यमयति ब्राह्मणान् भोजयतीत्यर्थः ॥

( तत्त्वदी० ) आयामयतीति ॥ द्राघयति व्यापारयति वेत्यर्थः । भोजने तु यमयति विप्रं भोजयतीत्यर्थः ॥

( स्वदिरवपरिभ्यां मित्र ) अवस्वादयति परिस्वादयति ॥ ईर्ष्य अक्षान्तौ । ईर्ष्ययति ॥

( सुबोधिनी )—स्वदिरवपरिभ्यां मित्र ॥ घटादित्वात्प्राप्तं मित्रं न । अवाचिस्वदत् ॥

( ईर्ष्यतेस्तृतीयो द्विस्तृतीयो हस एकस्वरो वा ) ऐर्ष्ययत् । अङि तु । स्वरादेः परः । ऐर्ष्ययत् । द्वितीयपक्षे सान्ते । ईर्ष्ययिषति । तृतीय एकस्वरपक्षे सान्ते प्रवर्तते । ज्यन्ते तु तृतीय एकस्वराभावादित्यर्थः ॥ ॥ इति ज्यन्तप्रक्रिया ॥

( सुबोधिनी )—ईर्ष्यतेस्तृतीयो द्विरिति ॥ तृतीयव्यञ्जनस्येति पक्षे सस्वरस्य यकारस्य द्वित्वम् । ऐर्ष्ययत् । तृतीयैकस्वरस्येति पक्षे तृतीयाभावेन प्रकृतिवार्तिकाप्रवृत्तेः । स्वरादेः पर इति द्वित्वे षकार एव पूर्वं श्रूयते हसादिः शेषात् । ऐर्ष्ययत् । तृतीयहसपक्षे षस्य द्वित्वं वारयितुमिदम् । तृतीयैकस्वरस्येति पक्षे तु स्वरादे परः इत्यस्यापवादत्वेन सान्ते प्रवर्तते ॥ इति सुबोधिण्यां ज्यन्तप्रक्रिया ॥

( तत्त्वदी० )—ईर्ष्यतेरिति ॥ तृतीयः क इत्याकाङ्क्षायां मतभेदेन व्याचष्टे—तृतीयो हस इति ॥ हसापेक्षया तृतीयो हसः । स्वरसहित इत्यर्थः ॥ अस्मिन्पक्षे षस्य न द्वित्वम् ॥ मतान्तरमाह—एकस्वरो वेति ॥ तृतीय इत्येव । ईर्ष्यतेर्षस्तृतीय एकस्वरः स द्विर्वाच्य इत्यर्थः । अत्र पक्षे सान्ते ईर्ष्ययिषतीति सस्य द्वित्वम् । आद्यपक्षे ईर्ष्ययिषतीति सान्तेऽपि रूपद्वयम् । ईर्ष्यतेः सेऽपि सषोर्वा द्वित्वमिति । द्वितीयव्याख्यायां ज्यन्तादङि द्वितीयस्य द्वित्वे हसादिशेषेण पूर्वत्र षस्यैव श्रवणात्तृतीयाभावेनैतद्वार्तिकाप्राप्तो ऐर्ष्ययदिति प्रथमपक्षे । ऐर्ष्ययदिति तु द्वितीयपक्षे । एतद्विजं नूक्तमेव । अत्र पण्डिताः । कच्चित्तु ऐर्ष्ययदिति षकारादेरपि द्वित्वमुदाह्रियते । तद्भ्रान्तप्रक्षिप्तत्वादुपेक्ष्यम् । तस्मादैर्ष्ययदित्येकमेवात्र रूपं साधनीयं न त्वैर्ष्ययदिति, ज्यन्ते तृतीयस्यैकाचोऽसंभवादित्याहुः । तत्स्वमतिभ्रभोद्भावनायेति मन्यामहे । तथाहि । ज्यन्ते द्वितीयव्याख्यायां तृतीयस्यैकाचोऽसंभवात् द्वितीयद्वित्वं केन निवार्यमिति स्वयमेवोहनीयमिति दिक् । निवृत्तप्रेरणात् धातोर्गौ केवलेन तुल्योऽर्थः । तेन 'प्रार्थयन्ति शयनोत्थितम्' इत्यादि सिद्धम् ॥

कृतायामिह टीकायां लोकेशकरशर्मणा ॥ बाधनं दुष्टबुद्धीनामगमज् ज्यन्तसाधनम् ॥ १ ॥

इति तत्त्वदीपिकायां ज्यन्तप्रक्रिया ॥ १ ॥

## अथ सान्तप्रक्रिया ।

इच्छायामात्मनः सः ॥ धातोरात्मन इच्छायामर्थे सप्रत्ययो भवति ॥ ( द्विश्च ) आत्मनः भवितुमिच्छति बुभूषति । बुभूषांचकार । अबुभूषीत् ॥

( सुबोधिनी )—इच्छायामात्मनः सः ॥ इच्छायाः क्रियारूपत्वेन कर्तरि विनाऽनुपपन्नत्वात् कर्तुराक्षेपात् इच्छा कर्ता इष्यमाणं वस्तु यदि स्वसंबन्धित्वेनैव इच्छति तदा धातोः सप्रत्यय इत्यर्थः । तेन शिष्याणां पठनमिच्छति गुरुरित्यादौ सो न ॥ द्विश्च ॥ सप्रत्ययान्तस्य धातोर्द्वित्वं स्यात् । भवितुमिच्छतीति कर्मनियतत्वादिषु कर्मेति लब्धम् । धातोः प्रत्ययविधानात् तदर्थत्वं लब्धम् । तेन इषिकर्मार्थवाचकाद्धातोर्इच्छायां सप्रत्ययः स्यात् । तुम् तु स्वार्थिकः । साध्यावस्थां क्रियामाह । स च लौकिके वाक्ये प्रयुज्यते । केवलस्य धातोः प्रयोगानर्हत्वात् । अलौकिके तु धातुमात्रं प्रयुज्यतेऽतः तुमः कथं लोप इति नो शङ्क्यम् । अत्रात्मशब्दस्तु स्वशब्दस्य पर्यायः । संबन्धसामान्ये षष्ठी । आत्मनः स्वस्येत्यर्थः । स्वशब्देन हि इषिकर्तैव गृह्यते ॥

( तत्त्वदी० )—इच्छायामात्मनः सः ॥ धातोर्इत्यधिकारात् । इष्टिच्छा इषेरिच्छेरित्यत एव निपातनादः । आत्मशब्दोऽत्र स्ववाची न तु चेतनद्रव्यवाची आत्मन इत्यस्य व्यर्थतापातात् । इच्छायामात्मकर्तृकत्वाव्यभिचारात् । तच्च दिष्यमाणमिच्छाकर्तृसम्बन्धि भवति । आद्भुवि कर्मणीत्यतः कर्मणीत्यनुवर्त्य पञ्चम्या विपरिणम्य कर्मणो धातोर्इति सामानाधिकरण्येन व्याख्येयम् ॥ इच्छायां किम् । कर्तुं याति ॥ आत्मनः किम् । शिष्याणां पठनमिच्छति गुरुः ॥ स्वसंबन्धित्वं चेच्छायाः साक्षादेव, तेन शिष्याणां स्वसंबन्धित्वेऽपि न ॥ धातोः किम् । प्रतिष्ठासते इत्यत्र प्रसहितस्थाधातोर्मा भूत् । तथा सत्यद्द्वित्वयोर्वैधर्म्यं स्यात् ॥ कर्मणः किम् । गमनेनेच्छतीति करणान्मा भूत् । यत्तु वासुदेवेन व्याख्यातम्—इच्छा चेत्स्वस्वसंबन्धिनीति । तन्न । शिष्याणां पठनमिच्छति गुरुरित्यत्रातिव्याप्त-रनिवारणात् । तथाहि । अत्र पठनस्य धात्वर्थत्वेन तत्संबन्धिन्या इच्छायाः सत्त्वात् ॥ भवितुमिच्छतीति ॥ साध्यावस्थायाः क्रियाया वाचकस्य तुमः स्वार्थकत्वेन लौकिक एव वाक्यप्रयोगः । केवलस्य धातोः प्रयोगानर्हत्वात् । न त्वलौकिकेऽपि । तेन तुमः कथं लोप इति नाशङ्कनीयम् । द्वि-श्लेत्यतो द्विरित्यनुवृत्तं भिन्नं वाक्यम् । तेन सप्रत्ययप्रकृतिभूतस्य धातोर्न द्वित्वं किंतु सान्तस्य । तथा च प्रतीषिषतीत्यादि सिद्धम् ॥

बुः से ॥ उवर्णान्ताद्ववर्णान्ताद्ग्रहिगुहिभ्यां च परस्य सस्य नेट् ॥

( सुबोधिनी )—बुः से ॥ उश्च आ चेति वृ तस्मात् बुः । सौत्रं पुंस्त्वम् । ऋवर्णो-वर्णान्ताभ्यां ग्रहिगुहिभ्यां च परस्य सस्य नेट् । ग्रहेर्नित्यं प्राप्ते गुहेर्विकल्पेन प्राप्ते निषेधोऽयम् ॥ भ सत्तायाम् । सप्रत्यये द्वित्वे च ह्रस्वे षत्वे च बुभूषति ॥

( तत्त्वदी० )—बुः से ॥ उश्च आ च वृ तस्मात् । सौत्रं पुंस्त्वम् ॥

नानिटि से ॥ इद्वर्जिते सप्रत्यये गुणो न । ऋत इर् । तित्तीर्षति ॥  
 जुघुक्षति ॥ से दीर्घः ॥ स्वरान्तस्य धातोर्दीर्घः स्यात् सप्रत्यये  
 परे ॥ चिकीर्षति ॥ चिचीषति—चिकीषति ॥ जिगीषति ॥ पुपूषति ॥  
 यः से । पिपक्षति ॥ पिपासति ॥ मुमूर्षति ॥

( सुबोधिनी )—नानिटि से ॥ न इट् यस्य सोऽनिट् तस्मिन् से इत्यस्य विशेषणम् ॥  
 बुभूषेत् । बुभूषतु । अबुभूषत् । कासादिप्रत्ययादित्याम् । बुभूषांचकार । बुभूष्यात्  
 सिसतासीस्यपामितीट् । बुभूषिता । बुभूषिष्यति । अबुभूषिष्यत् । अबुभूषीत् ॥  
 तू प्लवनतरणयोः ॥ ऋत इर् इतीर् । य्योर्वि हसे इति दीर्घः । तरितुमिच्छति तित्ती-  
 र्षति ॥ गुहू संवरणे । सप्रत्यये द्वित्वे च हो ढ इति ढत्वम् । आदिजवानामिति घत्वम् ।  
 'षढोः कः से' इति कत्वम् । किलात्षः स इति षत्वम् । जुघुक्षति ॥ से दीर्घः ।  
 स्वरान्तस्य धातोर्दीर्घः स्यात् सप्रत्यये ॥ आदौ दीर्घस्तत इर् । चिकीर्षति ॥ चिनोतेः  
 षणादौ किवेति किः । किकीषति—चिचीषति ॥ सपरोक्षयोर्जेगिरिति गिः । से दीर्घ  
 इति दीर्घः । जिगीषति ॥ पूञ् पवने । पुपूषति ॥ वुः से इतीड् न ॥ डुप-  
 चष् पाके । पक्तुमिच्छति पिपक्षति । यः से इति पूर्वस्येकारः ॥ पा पाने । पातुमिच्छति  
 पिपासति ॥ मृ हिंसायाम् । पोरुरित्युर् । य्योर्विहसे इति दीर्घः ॥ मुमूर्षति ॥ पृ पालना-  
 दौ । पुपूषति ॥ भृ भर्त्सनभरणयोः । बुभूषति ॥

( तत्त्वदी )०—नानिटि से ॥ न इट् यस्मिन् स तथा तस्मिन् । से इत्यस्य विशेषणम् ।  
 अपित्तादिर्बिदित्यनेन ङित्वे सिद्धे नियमार्थमिदम् । अनिट् एव ङित्वं यथा स्यात् ॥ चिकीर्षती-  
 ति ॥ आदौ दीर्घस्तत इर् ॥

( रुदविदमुषग्रहिस्वपिप्रच्छिभ्यः सः कित् ) रुरुदिषति । विविदि-  
 षति । मुमुषिषति । ग्रह उपादाने । हो ढः । आदिजवानामिति । षढोः  
 कः से । ग्रहीतुमिच्छति जिघृक्षति । सुषुप्सति ॥

( सुबोधिनी )—रुदविदमुषग्रहिस्वपिप्रच्छिभ्यः सः कित् ॥ रुदसाहचर्याद्दे-  
 त्तरेव ग्रहणं रुदविदमुषाणां त्रयाणामिवर्णोपधादिति विकल्पे प्राप्ते ग्रहिस्वपिप्रच्छीनां  
 तु सस्य कित्वाप्राप्तौ वचनम् । अत्र गुणाभावः संप्रसारणं च कित्त्वस्य फलम् । ग्रहा-  
 मिति संप्रसारणम् । ग्रहीतुमिच्छति जिघृक्षति ॥ जिष्वप् शये । यजां यवराणामिति  
 संप्रसारणम् । सुषुप्सति ॥

( कृगृदृधृप्रच्छिभ्यः सस्येट् ) चिकरिषति । जिगरिषति । जिग-  
 लिषति । दिदरिषते । दिधरिषते । पिपृच्छिषति ॥ अत्तुमिच्छति  
 जिघत्सति ॥

( सुबोधिनी )—कृगृहृधृप्रच्छिभ्यः सस्येड् ॥ कृ हिंसायाम् । गृनिगरणे । हृङ् आदरे । धृङ् अवस्थाने । एतौ तुदादी । प्रच्छ झीप्सायाम् । एभ्यः सप्रत्ययस्येड् । चिकरिषति । 'बुः से' इति निषेधे प्राप्ते विधानम् । इह वृङ् वृञ् ऋदन्तानामितीदो दीर्घो नेश्चो भाष्यकारेणानुक्तत्वात् । जिगरिषति । जिगलिषति । गिरतेः स्वरं रस्य लो वेति वा लः । आदनुदात्तेत्यात्मनेपदम् । दिदरिषते । दिधरिषते । कथम्, 'उद्दिधीर्षुः' इति भौवादिकयोर्वृङ् धृञोरिति गृहाण । से दीर्घ इति दीर्घं ऋत इरितीर । र्यं विं हसे इति दीर्घं उद्दिधीर्षुः ॥ ग्रहामिति संप्रसारणम् । रुदविदेति सस्य किच्चात्पिपृच्छिषति ॥ अद् भक्षणे । सिसयोरदर्धेः स्लृ लिटि तु वेति घम् । नैकस्वरादनुदात्तादिति नेट् । सस्तोऽनपीति सस्य तकारः । अत्तुमिच्छति जिघत्सति ॥

( हनिडोः से दीर्घः ) जिघांसति ॥

( सुबोधिनी )—हनिडोः से दीर्घः ॥ पूर्वाद्धन्तेर्हस्य घ इति घ वम् । जिघांसति । सूत्रे स्वरादेशस्य गमेर्दीर्घ इति वक्तव्यम् । तेन गच्छतेर्न दीर्घः । जिगंस्यते । समो गम्भृच्छीत्यात् । संजिगंसते । तेन इण् इङ् इडां स्थाने यो गमिस्तस्य दीर्घः स्यात् । इणिकोस्तु कर्मोक्तौ जिगंस्यते । अधिजिगंस्यते इत्यादि । अत इङ्स्थाने इति व्याख्येयम् ॥

( इङः से गम् )

( सुबोधिनी )—इङः से गम् ॥ इङो गमिः स्यात्सप्रत्यये ॥ इङ् अध्ययने ॥

( सान्तात्पूर्ववत् ) अधिजिगंसते ॥

( सुबोधिनी )—सान्तात्पूर्ववत् ॥ सप्रत्ययात्पूर्वो यो धातुस्तेन तुल्यं सान्तादपि स्यात् ॥ तेन डिच्चादात्मनेपदम् । हनिडोरिति दीर्घः । अधिजिगंसते ॥

( गमेः सस्येड् नाति ) जिगमिषति ॥

( सुबोधिनी )—गमेः सस्येड् नाति ॥ आति किम् । इण् गतौ । जिगंस्यते । कर्मण्यात् । 'यः से' इति पूर्वस्यात् इत् । षत्वम् । जिगमिषति ॥

इः से ॥ अपिहाधारभलभशकपतपदमिमिमाङ्गमेडां स्वरस्येस्- अनिटि से परे पूर्वस्य च लोपः ॥ दित्सति । धित्सति । रभ राभस्ये । स्कोराद्योश्च । खसे चपा झसानाम् । रिप्सते । लिप्सते । शिक्षति । पित्सते ॥

( सुबोधिनी )—इः से ॥ अपिहाधारभलभशकपतपदमिमिमाङ्गमेडाम् एषां स्वरस्येस् स्यात् पूर्वस्य च लोपः अनिटि से ॥ दैप् शोधने । दाप् लवने । आभ्यां विना दाण् दाने भ्वादौ पम् । देङ् पालने भ्वादावात् । डुदाञ् दाने ह्वादावात्पे । दो अवखण्डने दिवा-



दौ पम् । एषां दारूपत्वम्॥धेद् पाने भ्वादौ पम् । डुधाञ् धारणे ह्यादावात्पे । अनयो-  
 धारूपत्वम् । रभ राभस्ये । डुलभष् प्राप्तौ । शक्ल शक्तौ स्वादौ पम् । शक मर्षणे ।  
 दिवादावात्पे । पल्ल पतने । पद् गतौ । डुमिञ् प्रक्षेपणे । मिङ् प्राणावियोगे दिवादावात् ।  
 मीञ् हिंसायाम् क्रयादावात्पे । मा माने अदादौ पम् । माङ् माने ह्यादौ दिवादौ चात् ।  
 मेङ् प्रणिदाने भ्वादावात् ॥ दोदाणोः सस्तोऽनपीति सस्य तः । दित्सति ॥ देङ्  
 दित्सते । दाञ् दित्सति-दित्सते । धेद् धित्सति । धाञ् धित्सति-धित्सते । रभ स्को-  
 रिति सलोपः । खसे चपा इति भस्य पत्वम् । रिप्सते ॥ शक्ल स्कोरिति सलोपः ।  
 षत्वं शिक्षति । शक् । शिक्षति । पित्सते । पल्ल पतने ॥

( तच्चदी० )--शिक्षतीति॥शकुमिच्छतीति वाक्ये स्वरस्येसादेशपूर्वलोपसलोपत्वानि ॥

( पततनदरिद्राभ्यः सस्येङ् ) पिपतिषति-पित्सति । डुमिञ्  
 प्रक्षेपणे । मित्सति । मित्सते । मीञ् हिंसायाम् । मित्सति ।  
 मित्सते । मा माने । मित्सति । मेङ् प्रणिदाने माङ्मेङोः मित्सते ।

( सुबोधिनी )-पततनदरिद्राभ्यः सस्येङ् वा ॥ एभ्यः परस्य सप्रत्ययस्य  
 वा इङ् भवति ॥ इट्पक्षे 'यः से' इति पूर्वस्येत् । पिपतिषति । स्कोरिति सलोपः ।  
 पित्सति ॥ डुमिञ्मीञोः सस्तोऽनपीति सस्य तः । मित्सति । मित्सते ॥ माङ्मेङो-  
 मित्सते ॥ मा मित्सति ॥

आप्नोतेरीः ॥ आप्नोतेरात् ईस्से पूर्वलोपश्च ॥ ईप्सति ॥

( सुबोधिनी )-आप्नोतेरात् ईः ॥ आपेरान्त ईत्वं पूर्वलोपश्च स्यात् सप्रत्यये ॥  
 आप्ल् व्याप्तौ । आप्नुमिच्छति ईप्सति ॥

अशेरनायो वा ॥ अशेरिच्छायां वानायप्रत्ययः ॥ अशनायति-  
 अशिशिषति ॥ तितनिषति । ( तनेः सादौ से वा दीर्घः )  
 तितांसति-तितंसति ॥ दिदरिद्रिषति-दिदरिद्रासति ॥

( सुबोधिनी )-अश भोजने ॥ अशेरनायो वा ॥ सस्यापवादः ॥ पक्षे सस्येङ्  
 स्वरादं पर इति शिस्रशब्दस्य द्वित्वम् । इस्र इति सप्रत्ययस्यावयवः । पूर्वस्य  
 ह्रसादिः शेषः । अशिशिषति ॥ तनु विस्तारे पततनेति सस्य वेट् । तितनिषति ।  
 पक्षे तनेः सादौ से वा दीर्घः । अनिटि से तितांसति ॥ दरिद्रा दुर्गतौ । पततनेति  
 वेट् । दरिद्रातेरनप्यालोपः सौ वेत्यालोपे षत्वे च दिदरिद्रिषति ॥

( दम्भिज्ञपिभ्यां सस्य वेट् ) दम्भु दम्भे । दिदम्भिषति । जिज्ञप-  
 यिषति । ( ज्ञपेः स्वरस्य सादौ से ईत्पूर्वलोपश्च ) ज्ञीप्सति ॥

( सुबोधिनी )-दम्भिज्ञपिभ्यां सस्य वेट् ॥ 'यः से' इति पूर्वस्येत् । दिदम्भि-  
 षति । इडभावे ॥

( दम्भेरिञ्च ) धिप्सति-धीप्सति ॥

( सुबोधिनी )-दम्भेरिञ्च ॥ स्वरस्य ईस् स्यात् इञ्च पूर्वस्य लोपश्च ॥ अनिटि से उपधानस्य लोप इति नलोपः । आदिजवानामिति धत्वम् । धिप्सति-धीप्सति । पुगन्तो मित्संज्ञको ज्यन्तो जानातेर्ज्ञापिः पकारान्तश्चौरादिको वः । दम्भिज्ञापिभ्यामिति वेद् । जिज्ञपयिषति । इडभावे 'नानिटि से' इति न गुणः । से दीर्घ इति दीर्घस्तु परत्वात् जेरिति जिलोपेन बाध्यते । ज्ञपेः स्वरस्य साहौ से ईत् पूर्वस्य लोपश्च । अनिटि से ज्ञीप्सति ॥

( इवन्तऋधभ्रस्जश्रिस्वृयूर्णभृसनिभ्यः सस्येङ् ) दिदेविषति ॥

( सुबोधिनी )-इवन्तऋधभ्रस्जश्रिस्वृयूर्णभृसनिभ्यः सस्येङ् ॥ इवन्तेभ्यः ऋधाधिभ्यश्च सस्येङ् वा स्यात् ॥ दिवु क्रीडादौ । सिसतासीस्थपाभितीट् । दिदेविषति । इडभावे 'नानिटि से' इति न गुणः ॥

( वस्यानिति से उः ) दुयूषति । अर्दिधिषति ।

( सुबोधिनी )-वस्यानिति से उः ॥ धातोर्वस्य उत्वं स्यात् अनिटि से ॥ यत्वं द्वित्वं च । दुयूषति ॥ ऋध वृद्धौ । अर्दितुमिच्छति स्वरदेः पर इति यिसृशब्दस्य द्वित्वे अर्दिधिषति । इडभावे ॥

( ऋधेरनिति से स्वरस्य इर्द्वित्वलोपश्च ) ईर्त्सति । विभ्रजिषति-विभ्रजिषति-विभ्रक्षति-विभ्रक्षति । शिश्रयिषति । शिश्रीषति । सिस्वरिषति-सुस्वूर्षति । यियविषति-युयूषति । ऊर्णु उविषति-ऊर्णुनविषति-ऊर्णुनूषति । विभ्ररिषति-बुभूर्षति ॥

( सुबोधिनी )-ऋधेरनिति से स्वरस्य इर्द्वित्वलोपश्च ॥ ऋकारस्य इत् 'य्वोर्वि हसे' इति दीर्घः । खसे चपा झसानामिति तः ईर्त्सति ॥ भ्रस्ज पाके । इट् । पक्षे भ्रस्जोरसोरिति अर् । रहाद्यपो द्विरिति द्वित्वम् । विभ्रजिषति । अरभावे इञ्चुत्वम् । झभे जवा इति शस्य जः । विभ्रजिषति । इडभावे स्कारिति ललोपः । छशपेति षत्वम् । 'षढोः कः से' इति कत्वम् । विभ्रक्षति-विभ्रक्षति ॥ श्रिञ् सेवायाम् । शिश्रयिषति । इडभावे से दीर्घ इति दीर्घः । शिश्रीषति ॥ स्वृ शब्दोपतापयोः । सिस्वरिषति । इडभावे से दीर्घ इति दीर्घे 'पोरुर्' इत्युर् । द्वित्वम् । सुस्वूर्षति ॥ यु मिश्रणे । अङ्सयोरिति पूर्वोकारस्येत् । यियविषति । इडभावे से दीर्घ इति दीर्घे युयूषति ॥ ऊर्णुञ् आच्छादने । ऊर्णोतेरिडादिप्र ययो वा डिदिति डिच्वाद्गुणाभावे नुधातोरित्युच् । ऊर्णुनविषति । डिच्वाभावे ऊर्णुनविषति । अतःपूर्वं द्वित्वं पश्चाद्गुणावादेशौ । इडभावे से दीर्घ इति दीर्घः ऊर्णुनूषति ॥ भृ भर्त्सनभरणयोः । विभ्ररिषति । इडभावे पोरुरित्युर् । 'य्वोर्वि हसे' इति दीर्घे द्वित्वे च बुभूर्षति ॥

( स्तौतिज्यन्तयोः व षे पूर्वात् सस्य षः ) तुष्टूषति॥ साधयितु-  
मिच्छति सिषाधयिषति-सिषेधयिषति ॥ सुष्वापयिषति ॥ स्तौति-  
ज्यन्तयोरिति किम् । सिसनिषति । षे इति किम् । सिषासति ।  
तिष्ठासति ॥

( सुबोधिनी )-स्तौतिज्यन्तयोरेव षे पूर्वात्सस्य षः ॥ पूर्वादिलात्परस्य  
स्तौतिज्यन्तयोरेव सस्य षः स्यात्षभूते से नान्यस्य॥ ष्टुञ्च स्तुतौ । षत्वे से दीर्घ इति  
दीर्घे च तुष्टूषति । 'बुः से' इति नेट् ॥ साध संसिद्धौ । ज्यन्तः । द्वित्वे 'यः से' इति  
पूर्वस्येत्वे षत्वे च । सिषाधयिषति ॥ स्तौतिज्यन्तयोः किम् । षिच क्षरणे॥सिसिक्षति॥  
उपसर्गात्तु प्रादेश्च तथा तौ सुनमामिति अडाद्वित्वव्यवधानेऽपीति च षत्वम् । परिषि-  
षिक्षति । वन् षन् संभक्तौ । इडभावे जनसनखनामित्यात्वं वा । सिसनिषति-सिषा-  
सति । किलादिति षत्वम् ।

( तत्त्वदी० )-स्तौतिज्यन्तयोरेव षे॥ इति॥ षे इति छतषन्वनिर्देशात्ते स्तौतिज्यन्तस्या-  
पि पूर्वात्त्वम् ॥ सिषासतीति ॥ जनसनेत्यात्वविकल्पः । षे इति निर्देशादत्र न षत्वानिषेधः ॥

( अनिटि से उपधानस्य लोपः ) तृहृ हिंसायाम् । तितृक्षति ।  
तितृहिषति ॥

( सुबोधिनी )-अनिति से उपधानस्य लोपः ॥ धातोरुपधाभूतस्य नस्य  
लोपः स्यात् अनिटि सप्रत्यये ॥ तृहृ स्तृहृ तृहृ हिंसार्थास्तुदादौ । ऊदितौ वेति वेट् ।  
इडभावे नलोपः । ढत्वे क षे षत्वे च । तितृक्षति । तितृहिषति ॥

( तत्त्वदी० )-अनिति से उपाधानस्येति॥ णादिः किदित्यतः किदित्यनुवर्त्य वाक्यभे-  
देन व्याख्येयम् । तेन लक्ष्मणानुसारेण सस्य कित्वाकित्वे बोध्ये । अतो गुणाभावसंप्रसारणमलोपाः  
सिद्धाः । विवृसति । वृतादिभ्यः स्यसयोर्वा पमिति परस्मैपदम् । पेऽनिट्त्वं चेति इडभावः ।

( इणः से गमबोधने ) एतुमिच्छति जिगमिषति । बोधने तु प्रती-  
षिषति ॥ इण्वदिकः । अधिजिगमिषति । बोधने तु अधीषिषति ॥

( सुबोधिनी )-इणः से गमबोधने ॥ इणेर्गम् स्यात् सप्रत्यये परे बोधनेऽर्थे तु  
न॥ एतुमिच्छति गमेः सस्येडितीट् । जिगमिषति । बोधने तु 'यः से' इति सरूपस्य  
पूर्वस्येत्वम् । प्रतीषिषति ॥ इण्वदिकः॥ इक् स्मरणे । गमेः सस्येतीट् । अधिजिगमिषति  
( इवर्णोवर्णोपधाद्धसा इरसान्ताद्धान्ताच्च क्त्वासौ संटौ वा कितौ )  
दियुतिषते-दियोतिषते । रुरुचिषते-रुरोचिषते । लिलिखिषति-  
लिलेखिषति । सिस्त्रिहिषति-सिस्त्रेहिषति-सिस्त्रिक्षति । ( गधो  
हिंसायामिम् से द्वित्वलोपश्च ) रित्सति । अन्यत्र आरिरात्सतिगुरुम् ॥

(सुबोधिनी)—इवर्णोवर्णोपधाद्दसादेरसान्ताद्धान्ताच्च क्त्वासौ सेटौ वा कितौ । द्युत दीप्तौ । द्युतेः पूर्वस्येति संप्रसारणम् । कित्वाद् गुणा न । दिद्युतिषते, दिद्योतिषते ॥ एवं रुच दीप्तौ । लिख अक्षरविन्यासे । षिंह प्रीतौ । राधो हिंसायाभिम् से द्वित्वलोपश्च । राधस्वरस्येत्यर्थः । राध संसिद्धौ । स्फोरिति सलोपे 'खसे चपा०, इति धस्य तः । रित्सति॥हिंसायां किम् । देवमारिरात्सति । 'यः से' इति पूर्वस्येत् । 'खसे चपा' इति धस्य तः ॥

( मुचोऽकर्मकस्य गुणो वा से द्वित्वलोपश्च ) मोक्षते-मुमुक्षते वा वत्सः स्वयमेव । अकर्मकस्येति किम् । मुमुक्षति वत्सं कृष्णः ॥ विवर्तिषते । विवृत्सति ॥ निनर्तिषति-निनृत्सति ॥ वृड् वृञ् ऋदन्तात्सस्येद्वा । तितरिषति-तितरीषति-तितीर्षति । विवरिषते-विवरीषते-बुवूर्षते । विवरिषति-विवरीषति-बुवूर्षति ॥ ध्वृ-कौटिल्ये । दुध्वूर्षति ॥

( सुबोधिनी )—मुचोऽकर्मकस्य गुणो वा से द्वित्वलोपश्च॥मुच्छ मांक्षणे । चोः कुरिति कः । मोक्षते-मुमुक्षते ॥ अकर्मकस्य किम् । मुमुक्षति । 'नानिटि से' इति गुणाभावः ॥ वृत्तु वर्तने । वृतादिभ्यः स्यसयोरिति वा पम् । पेऽनिट्त्वं च । 'नाऽनिटि से' इति न गुणः । विवृत्सति-विवर्तिषते ॥ नृती गात्रविक्षेपे । नृततृदेति वेद् । 'नानिटि से' इति न गुणः । निनृत्सति-नर्तिषति । वृड् वृञ् ऋदन्तात्सस्येद् वा ॥ तृ प्लवनतरणयोः । वृड् वृञ्जिति वेटो दीर्घः । तितरिषति-तितरीषति । इडभावे ऋत इरितीर् । 'खोर्वि हसे' इति दीर्घः । तितीर्षति॥वृञ् वरणे । वृड् वृञ् इति वेटो दीर्घः । विवरिषति-विवरीषति । इडभावे पोरुरिस्थुर् । बुवूर्षति॥एवं वृड् संभक्तौ । विवरिषते-विवरीषते-बुवूर्षते ॥ ध्वृ कौटिल्ये । दुध्वूर्षति ॥

(तत्त्वदी०)—दुध्वूर्षतीति ॥ प्रथमं दीर्घस्ततः 'पोरुर्' ततो 'खोर्वि हसे' इति दीर्घः ॥

( स्मिड्पूड् रञ्जवशिभ्यः सस्येट् ) सिस्मयिषते । पिपविषते । अरिषति । अञ्जिषति । अशिषति । उच्चिच्छिषति । अधिजिगापयिषति । अध्यापिपयिषति । शिश्वाययिषति-शुशावयिषति । जुहावयिषति । पुस्फारयिषति-पुस्फोरयिषति । पिपावयिषति । विभावयिषति । यियावयिषति । रिरावयिषति । लिलावयिषति । सिस्त्रावयिषति-सुस्त्रावयिषति ॥

( सुबोधिनी )—स्मिड्पूड् रञ्जवशिभ्यः सस्येट्॥स्मिड् ईषद्धसने । अस्यानिट्त्वादिडागमस्याप्राप्तिः । स्तौतिज्यन्तयोरेवेति नियमान्न षः । सिस्मयिषते ॥ पूड्-पवने । 'बुः से' इति निषंधे प्राप्ते अड्-सयोरिति पूर्वोवर्णस्येत् । पिपविषते ॥ ऋ गतौ ॥

अस्याप्यनिट्त्वादिडागमस्याप्राप्तिः । अस्य इटि गुणे च कृते अरि स इति स्थिते  
स्वरादेः पर इति रिशब्दस्य द्वित्वे अरिरिषति । अञ्जू व्यक्तिप्रक्षणादौ ॥ अशूङ्  
व्याप्तौ । अनयोरुदित्वादिङ्विकल्पे प्राप्ते नित्यमिट् । अशू भोजने इति ऋयादिस्तु नित्यं  
सेडेव । अञ्जिजिषति । अशिशिषते । उञ्ज उञ्जे । अत्र छ इति छस्य द्वित्वे खसे  
चपा ज्ञसानामिति चकारे कृते च्छसहितस्येटो द्वित्वे हसादिशेषे च उचिच्छिषति ॥  
इङ् अध्ययने । अध्यापयितुमिच्छति अङ्सपरे औ इङो गा वेति वा गा । रातो औ  
पुगिति पुक् । अधिजिगापयिषति । पक्षे इङ्क्रीजीनामित्यात्वं स्वरादेः पर इति पिशब्द-  
स्य द्वित्वे अध्यापिपयिषति ॥ टु ओश्चिर् गतिवृद्धयोः । श्वयतेर्ज्यन्तस्येति वा संप्रसार-  
णम् । शिश्वाययिषति-शुशावयिषति ॥ द्वेज्स्पद्धायाम् । ह्यतेरङ्सपरे इति संप्रसारणे  
युगभावे च कृते जुहविषति ॥ स्फुरविकसने । औचिस्फुरोरित्यात्वेकृते जिनिमित्तः  
स्वरादेश इति वचनेन तस्य स्थानिवद्भावाद्दुकारविशिष्टस्य द्वित्वम् । पुस्फारयिषति ।  
आत्वाभावे पुस्फारयिषति । टुक्षुशब्दे । चुक्षावयिषति ॥ पुङ् पवने । अङ्सयोरिति ॥  
पूर्वोवर्णस्येत्वम् । पिपावयिषति । भूसत्तायाम् । भावयितुमिच्छति । पूर्वस्येत्वम् । बिभा-  
यिषति ॥ यु मिश्रणे । अत्रापीत्वम् । यियावयिषति ॥ रु शब्दे । पूर्वस्येत्वम् ।  
रिरावयिषति ॥ लुञ् छेदने लिलावयिषति ॥ स्तु गतौ । स्रवतिशृणोतिद्रवतीतीन्वं  
वा । सिस्त्रावयिषति-सुस्त्रावयिषति ॥

( तत्त्वदी० )-स्मिङ्-पूङ् ॥ स्मिङ् ईषद्वसने । पूङ् पवने । ऋ गतौ । ऋ गतिप्रापणयोश्च ।  
अञ्जू व्यक्तिप्रक्षणाकान्तिगतिपु । अशूङ् व्याप्तौ । रञ्ज रागोवश कान्तावित्येतयोर्भ्रमो न कार्यः । स्मि-  
डोऽनिट्त्वादप्राप्ते ऋपुडोस्तु 'वुःसे' इति निषेधे अञ्ज्वशोस्तूदित्वाद्विकल्पे प्राप्ते वचनम् । ऋइत्या-  
दीनां ग्रहणादकारान्ता न प्राह्याः । सिस्मयिषत इति ॥ ज्यन्तयोरवेति नियमान्न षः ।  
डानुबन्धग्रहणात्तु पूञ्जः पुपूर्वतीत्येव ॥ अरिरिषतीति ॥ ऋ इ स इति स्थिते गुणे अरि  
स इति स्थिते । स्वरादेः पर इति रिशब्दस्य द्वित्वम् ॥ पिपावयिषतीत्यादि ।  
ज्यन्तात्से अङ्सयोः पूर्वस्येति इकारः । नदी वृक्षमुन्मूलयिषति । वृष्टी राजिमभिषिषिषतीत्याद्ये  
तु चेतनत्वारोपात्सः । पापाणादीनां संबोधनवत् ॥

( सान्तात्सो न स्वार्थसान्तात्तु स्यादेव ) जुगुप्सिषते ॥ इति  
सान्तप्रक्रिया ॥

( सुबोधिनी )-सान्तात्सोन स्वार्थसान्तात्तु स्यादेव ॥ "शौषिकान्मतुबर्थीया-  
च्छौषिको मतुबर्थिकः ॥ सरूपः प्रत्ययो नेष्टः सन्नन्तान्न सनिष्यते ॥ १ ॥" शौषिका-  
च्छौषिकः सरूपः प्रत्ययो नेष्टः । शालीये भव इति वाक्यमेव । न तु ईयान्तात्  
पुनरीयः ॥ सरूपः किम् । आहिच्छत्रे भवः आहिच्छत्रीयः । अणन्तादीयः ॥

तथा मत्वर्थीयात् मतुवर्थिकः सरूपः प्रत्ययो न भवति । धनवानस्यास्ति । वत्वन्तात् न वतुः । विरूपस्तु स्यादेव । दण्डिमती शाला । सरूप इत्यनुसंधयते । सरूपः सादृश्यं तत्तु अर्थद्वारा । तेनेच्छासान्तादिच्छासो न भवति । स्वार्थगान्तात्तु स्यादेव । गुब्भ्य इति स्वार्थे सप्रत्ययः । तदन्तादिच्छासः । जुगुप्सिषते । 'यः से' इतीत्वे मानादीनामिति दीर्घे च । मीमांसिषते । गुप् गोपने ॥ मान विचरणे ॥ इति सुबोधिन्यां सान्तप्रक्रिया ॥

( तत्त्वदी० )-सान्तात्सो नेति ॥ अतिशये हसादेर्यङ् द्विश्च पतश्चकारानुवृत्तेरेतद्वोधम् ॥ कृतायामिह टीकायां लोकेशकरशर्मणा । बाधनं दुष्टबुद्धीनामगमत्सान्तसाधनम् ।

इति तत्त्वदीपिकायां सान्तप्रक्रिया ॥ २ ॥

## अथ यङन्तप्रक्रिया ।

अतिशये हसादेर्यङ् द्विश्च ॥ हसादेरेकस्वरा द्रातोर्भृशार्थे पौनः-  
पुन्ये च यङ् प्रत्ययो भवति द्वित्वं च ॥

(सुबोधिनी)-अतिशये हसादेर्यङ् द्विश्च ॥ हस आदेर्यस्य स हसादिस्तस्मादेकस्वराद्द्रातोर्यङ् स्यात् । यङन्तस्य धातोर्द्वित्वं च अतिशयस्ये । अतिपूर्वात् शीङो भावे स्वराद् इत्यः । अतिशयो द्विविधः । पौनःपुन्यम् भृशार्थश्च ॥ अतिशये किम् । पठति ॥ एकस्वरात्किम् । पुनःपुनर्जागति ॥ हसादेः किम् । भृशमीक्षते । भृशं शोभते । भृशं रोचते । इत्यादौ यङ् नेति भाष्यम् । पौनःपुन्यं तु स्यादेव रोरुच्यते शोशुभ्यते ॥

( तत्त्वदी० )-अतिशये हसादेर्यङ् द्विश्च ॥ अतिशयतमतिशयः । अतिपूर्वात् शीङो भावे स्वराद् इत्यप्रत्ययः स च द्विविधः पौनःपुन्यं भृशार्थश्च । स चर्थो यङो द्योत्य एव । हस आदेर्यस्य स तथा तस्मात् द्विरित्यपरं वाक्यं धातोर्द्विवचनम् । धातुश्च यङन्त एव न तु यङः प्रकृतिभूतः । अटाटयत इत्याद्यसिद्धेः ॥

यङि ॥ यङि यङ्लुकि च पूर्वस्य नामिनो गुणः ॥ सधातुः । ङित्वादात् । भृशं पुनः पुनर्वा भवति बोभूयते । बोभूयांचक्रे । बोभूयिषीष्ट । अबोभूयिष्ट ॥ बोभुज्यते ॥

( सुबोधिनी )-यङि ॥ यङ्प्रत्यये लुकि च पूर्वस्येत्यनुवृत्तम् ॥ भू सत्तायाम् । धातुरिति धातुत्वाल्लडादयः ङिदन्तत्वादात्मनेपदम् । पुनः पुनरतिशयेन वा भवति बोभूयते । बोभूयेते । बोभूयताम् । अबोभूयत । कासादिप्रत्ययादित्याम् । यत इत्यलोपः । बोभूयांचक्रे । बोभूयिषीष्ट । बोभूयिता । बोभूयिष्यते । अबोभूयिष्यत । अबोभूयिष्ट ॥ भुज पालनादौ । अतिशयेन भुनक्ति बोभुज्यते ॥

( तत्त्वदी० )—यङीति ॥ यङो ङित्वादात् ॥ अत्र केचित् । कथं यङन्तादात्, ङितो धातोराद्विधानात् । अत्र च यो ङित् स न धातुः यो धातुः स च न ङित् ॥ किं च ङस्य गुणनिषेधादिप्रयोजकत्वेन चरितार्थत्वादात्मनेपदप्रयोजकत्वासंभवः । अवयवे कृतं लिङ्गमचरितार्थं समुदायविशेषकं भवतीत्युक्तेः । अत्रोच्यते । सधातुरित्यनेन यङन्तस्य धातुत्वेन धातोर्ङित्वसत्त्वात् गुणनिषेधार्थं च ङकारप्रश्लेषस्य कर्तव्यत्वात् ॥ बोभूयत इति ॥ भवनानुकूल एकामिनाश्रयको वर्तमानोऽतिशयविशिष्टो व्यापारः ॥

अनपि च हसात् ॥ हसादुत्तरस्य यस्य लोपो भवत्यनपि विषये ॥ बोभुजांचक्रे । बोभुजिता ॥ मोमुह्यते । मोमुहांचक्रे ॥ लेलिह्यते ॥ जोहूयते ॥ वेविद्यते ॥

( सुबोधिनी )—अनपि च हसात् ॥ हसात्परस्य यशब्दस्य लोपोऽनपि ॥ हसात्किम् । लोलूयिता ॥ योयूयिता । आदेः परस्य ॥ परस्य यदिहितं तत्तस्यादेर्बोध्यमिति श्लोपः । यत इत्यलोपः । बोभुजांचक्रे । बोभुजिषीष्ट । अलोपस्य स्थानिवत्त्वान्नोपधागुणः ॥ एवं मुह वैचित्यं । लिह आस्वादेन । हु दानादनयोः । ये इति दीर्घः । जोहूयते । विद् ज्ञानादौ । वेविद्यते । डुपचष् पाके ॥

आतः ॥ यङि यङ्लुकि च पूर्वस्यात् आकारः ॥ पापच्यते । पापच्यते ॥

( सुबोधिनी )—आतः ॥ आ अत इति च्छेदः । पूर्वस्येत्यनुवृत्तम् । पापच्यते ॥ पठ व्यक्तायां वाचि पापच्यते ॥

( तत्त्वदी० )—आत इति ॥ आ आ अत इति च्छेदः । द्वितीयाकारस्य वैयर्थ्यानुपपत्त्या किञ्चिदिष्टं ज्ञाप्यते किं तदिष्टम् अङ्कपूर्वस्याकारस्याकार इति तेन नरीनृत्यत इति सिद्धम् ॥

( सिचो यङि न षः ) सेसिच्यते ॥

( सुबोधिनी )—सिचो यङि न षः ॥ सिचेः सस्य षत्वं न स्यात् यङ्प्रत्यये परे ॥ षिच क्षरणे । सेसिच्यते ॥

( सूचिसूत्रिमूत्रयटचर्त्यशूर्णोत्तिभ्यो यङ् ) सोसूच्यते । सोसूच्यते । मोमूत्रयते ॥

( सुबोधिनी )—सूचिसूत्रिमूत्रयटचर्त्यशूर्णोत्तिभ्यो यङ् ॥ सूच पैशुन्ये । सूत्र वेष्टने । मूत्र प्रस्रवणे । एतं त्रयश्चुरादावदन्ताः । सोसूच्यते । सोसूच्यते । मोमूत्रयते ॥ अट गतौ । गौः कुटिलमटाति । इह टचशब्दस्य द्वित्वम् । आत इत्यात्वम् । अटाटचते । ऋ गतौ । कुटिलमृच्छति गुर्णोत्तिसंयोगाद्योरिति गुणः ॥

( तत्त्वदी० ) सूचिसूत्रि ॥ सूच पैशुन्ये । सूत्र वेष्टन । सूत्र प्रसवणे । अट गतौ । ऋ गतौ । अश भोजने । अशूङ् व्याप्तौ । उर्णुञ् आच्छादने । तत्राद्यानां त्रयाणां चुरादिज्यन्तत्वेनानेकस्वरत्वादट्यादीनां च हसादित्वादप्राप्ते वचनम् ।

( यकारपररेफस्य न द्वित्वनिषेधः ) अरायते । अरायांचक्रे । अशाश्यते । ऊर्णोनूयते ॥

( सुबोधिनी )—यकारपररेफस्य न द्वित्वनिषेधः ॥ यकारः परां यस्मात् स यकारपरः यकारपरश्चासौ रेफश्च यकारपररेफस्तस्य । नतो र्यशब्दस्य द्वित्वे हसादिशेषे आत इति दीर्घे च अरायते इति भाष्योदाहरणात् । लि टे अनपि च हसादिति यलोपः । यत् इत्यलोपः । अरायांचक्रे । लुटि । अरायिता ॥ अशूङ् व्याप्तौ । अशाश्यते ॥ ऊर्णुञ् आच्छादने । 'ये' इति दीर्घः । ऊर्णोनूयते ॥

( तत्त्वदी० )—अरायत इति ॥ ऋय इति स्थिते गुणे कृते यशब्दस्य द्वित्वे हसादिशेषे आत इति दीर्घः ॥ ऊर्णोनूयत इति ॥ णत्वस्यासिद्धत्वान्नुशब्द न द्वित्वम् ।

( गत्यर्थात्कौटिल्ये एव यङ् ) कुटिल मटति अटाटचते ॥ कुटिलं व्रजति वाव्रज्यते ॥

( सुबोधिनी )—गत्यर्थात्कौटिल्ये यङ् ॥ कुटिलस्य भावः कौटिल्यम् ॥ व्रज गतौ । कुटिलं व्रजति आत इति पूर्वस्यात्वम् । वाव्रज्यते ॥

( तत्त्वदी० ) अटाटचत इति ॥ एकभिन्नाश्रयणो वक्रगत्यनुकूलो वर्तमानकालिको व्यापार इति । कौटिल्यस्य फलविशेषणत्वे व्यापारविशेषणत्वे तु क्रो गत्यनुकूलो व्यापार इति शेषः ॥

( लुपसदचरजपजभदहदंशगृभ्यो धात्वर्थगर्हायामेव यङ् ) गर्हितं लुम्पति लोलुप्यते । सासद्यते ॥

( सुबोधिनी )—लुपसदचरजपजभदहदंशगृभ्यो धात्वर्थगर्हायामेव यङ् ॥ लुप्ल छेदने । गर्हितं लुम्पति लोलुप्यते । षड्ल विश णादौ । आत इति पूर्वस्यात्वम् । गर्हितं सीदति सासद्यते ॥

( तत्त्वदी० )—धात्वर्थगर्हायामेवेति ॥ गहापि फलस्य व्यापारस्य वा विशेषणम् । लोलुप्यते वनं चैत्रः । चैत्राभिन्नाश्रयो वनाभिन्नाश्रितकुत्सितच्छेद नानुकूलो वर्तमानकालिको व्यापारः । वनाभिन्नाश्रयः छेदनानुकूलः कुत्सितो व्यापार इति वा ॥

जमजपां नुक् ॥ जमान्तस्य जपजभद हदंशभक्षपसचरफलां च । पूर्वस्यादन्तस्य नुर्णुयङ् लुकोः ॥

( सुबोधिनी )—जमजपां नुक् ॥ जप व्यक्ताय वाचि । जभी गात्रविनामे । दह भस्मीकरणे । दंश दशने । भक्षो आमर्दने । पस धातु ईन्त्यान्तः सौत्रो गत्यर्थः । ताल-



व्यान्त इति माधवः । चर गत्यदौ । त्रिफला विशरणे । फल निष्पत्तौ वा । एषां  
जमप्रत्याहारान्तस्य च नुकृ यङ् यङ्लुकोः ॥

( चरफलोः पूर्वात्परस्यात् उद्यङ्लुकोः ) चञ्चूर्यते-चंचूर्यते ।  
चञ्चुराचक्रे ॥ पम्फुल्यते ॥ नुगित्यनेनानुस्वारो लक्ष्यते । स च  
पदान्तवत् ॥ जञ्जप्यते-जंजप्यते ॥

( सुबोधिनी )-चरफलोः पूर्वात्परस्यात् उद्यङ्लुकोः ॥ पूर्वाद् द्वित्वरूपाद्-  
त्तररूपस्यात् उत्त्वमित्यर्थः । नुगित्यनेनानुस्वारो लक्ष्यते स च पदान्तवत् । जमजपा-  
मिति नुमागमोऽनुस्वारं बोधयति । सोऽनुस्वारः पदान्तकार्यं लभत इत्यर्थः । तेन वा  
पदान्तस्येत्यनेन वा परसवर्णः । चञ्चूर्यते-चंचूर्यते ॥

( तत्त्वदी० )-स च पदान्तवदिति ॥ तेन वेति यथा स्यात् ॥

( गिरते रेफस्य लत्वं यङि ) जेगिल्यते ॥ यंय्यम्यते-यंयम्यते ॥  
दीङ् क्षये । देदीयते ॥ ओं प्यायी वृद्धौ । पेपीयते ॥ चञ्चम्यते-चंच-  
म्यते ॥ चाखायते-चङ्खन्यते-चंखन्यते ॥ चङ्कण्यते-चंकण्यते ॥ तन्त-  
न्यते-तंतन्यते ॥ जञ्जभ्यते-जंजभ्यते ॥ दन्दह्यते-दंदह्यते ॥ दन्द-  
श्यते-दंदश्यते ॥ बम्भज्यते-बंभज्यते ॥ पस बाधनग्रन्थनयोः ॥ पम्प-  
स्यते-पंपस्यते ॥

( सुबोधिनी )-गिरते रेफस्य लत्वं यङि ॥ गृ निगरणे इत्यस्य रेफस्य लत्वं  
स्याद् यङि ॥ गार्हितं गिलति जेगिल्यते ॥ यम उपरमे । कण निमीलने । तनु विस्तारे ।  
यमान्तत्वादेर्षां पूर्वस्य नुकृ । यंयम्यते-यंयम्यते ॥ चङ्कण्यते-चंकण्यते ॥ तन्तन्यते-  
तंतन्यते ॥

( तत्त्वदी० )जेगिल्यत इति ॥ गिलनस्य च गार्हितत्वं विवृतास्यचेष्टादिकृतम् ॥

रीगृदुपधस्य ॥ ऋत्वनो धातोर्यङि परे पूर्वस्य रीक् ॥ नरीनृ-  
त्यते ॥ वरीवृत्यते ॥ जरीगृह्यते ॥ वरीवृश्च्यते ॥ परीपृच्छयते ॥  
चलीक्लप्यते ॥

(सुबोधिनी )-रीगृदुपधस्य ॥ ऋदुपधस्य धातोः पूर्वस्य रीग्यङि ॥ ऋदुप-  
धस्येति किम् । चेकीर्त्यते ॥ जेऽभावपक्षे एकस्वरत्वाद्यङ् ॥ नृती गात्रविक्षेपो क्षुभ्रा-  
दित्वान्नणत्वम् । नरीनृत्यते ॥ वृत्तु वर्तने । अतिशयेन वर्तते वरीवृत्यते ॥ ग्रह उपादाने ।  
ओव्रश्चू छेदने । प्रच्छ ज्ञीप्सायाम् । ग्रहामिति संप्रसारणम् । जरीगृह्यते ॥  
वरीवृश्च्यते । परीपृच्छयते । रीगिति योगविभागादुभयत्र रीक् ॥ कृपू सामर्थ्ये । उभ-  
यत्र लत्वम् । चलीक्लप्यते ॥

( वशोर्याङि न संप्रसारणम् ) वावश्यते ॥ ( श्वयतेर्वा ) शोशू-  
यते-शेश्वीयते ॥ सास्मर्यते ॥

( सुबोधिनी )—वशोर्याङि न संप्रसारणम् ॥ ग्रहामिति प्राप्ते निषेधः । वश  
कान्तौ । आत इति पूर्वस्यात्वम् ॥ अतिशयेन वष्टि वावश्यते । टु ओश्चि इर् गति-  
वृद्धयोः ॥ श्वयतेर्वेति विकल्पेन संप्रसारणम् यङि । 'ये' इति दीर्घः । शोशूयते-  
शेश्वीयते ॥ स्मृ चिन्तायाम् ॥ गुणोऽतिसंयोगाद्योरिति गुणः । आत इति पूर्व-  
स्यात्वम् ॥ सास्मर्यते ॥

( कवतेः पूर्वस्य न चुत्वं यङि ) कोकूयते ॥

( सुबोधिनी )—कवतेः पूर्वस्य न चुत्वं यङि ॥ कवतेऽन्त्यपा निर्देशात् 'कुङ्क  
शब्दे' इति भ्वादिरेव गृह्यते न तु कुङ्कशब्दे इत्यादादिकः । 'कुङ्क शब्दे' इति तौदा-  
दिकश्च । 'ये' इति दीर्घः । कोकूयते ॥

( वञ्चुसंसुभ्रंसुध्वंसुकसपतपदस्कन्दां यङि यङ्लुकि च पूर्वस्य  
नीक् । वनीवच्यते ॥ सनीस्त्रस्यते ॥ दनीध्वस्यते ॥ बनीभ्रस्यते ॥  
चनीकस्यते ॥ पनीपत्यते ॥ पनीपद्यते ॥ चनीस्कद्यते ॥

( सुबोधिनी )—वञ्चुसंसुध्वंसुभ्रंसुकसपतपदस्कन्दां यङि यङ्लुकि  
च पूर्वस्य नीक् ॥ वञ्चु वंचने ॥ संसु ध्वंसु भ्रंसु अधःपतने । कस गतौ । पत्ल  
पतने । पद गतौ । स्कन्दिर गतिशोषणयोः । आत इत्यस्याप पदः । नो लोप इति  
नलोपः । वनीवच्यते ॥

( तत्त्वदी० )—वञ्चु वनीवच्यत इति । नो लोपः । दीर्घोच्चारणसामर्थ्याद्भ्रस्वगुणौ न ॥

ऋतो रिङ् ॥ येऽनपि ॥ चेक्रीयते ॥ जेह्रीयते ॥ वेव्रीयते ॥

( सुबोधिनी )—ऋतो रिङ् ॥ यप्रत्ययेनपि । 'ये' इति दीर्घः । परत्वाद् रिआदेशे  
कृते द्वित्वम् । डुकृञ् करणोच्चेक्रीयते ॥ हञ् हरणे । जेह्रीयते ॥ वृङ्कवृजोः वेव्रीयते ।

दादेरिः ॥ अपिहाधामागैहाक्पिवातिसोस्थामिकारः किङ्कति हसे  
अनपि ॥ देदीयते ॥ देधीयते ॥ मेमीयते ॥ जेगीयते ॥ जेहीयते ॥  
येपीयते ॥ सेषीयते ॥ तेष्टीयते ॥

( सुबोधिनी )—दादेरिः ॥ डुदाञ् दाने ॥ दो अवखण्डने ॥ देङ् पालने । अनयोः  
संध्यक्षराणामित्यात्वे दारूपम् दापदैपौ विना ॥ डुधाञ् धारणादौ ॥ मा माने ॥  
माङ् माने ॥ मेङ् प्रणिदाने ॥ गै शब्दे ॥ ओहाक् त्यागे । पा पाने ॥ षो अन्त-  
कर्मणि ॥ ष्टा गतिनिवृत्तौ ॥ एषामिकारः स्यात् किति हसेऽनपि । अनेनेत्वे  
द्वित्वम् यङीति गुणः । देदीयते । इत्यादि ॥

( घ्राध्मोरीयङि ) जेघ्रीयते ॥ देध्मीयते ॥

( सुबोधिनी )—घ्राध्मोरीर्यङि ॥ दीर्घोच्चारणं यङ्लुगर्थम् । घ्रा गन्धोपादाने ॥ ध्मा शब्दाग्निसंयोगयोः । जेघ्रीयते ॥ देध्मीयते ॥

( हन्तेर्हिंसायां घ्रीभावः ) जेघ्रीयते । हिंसायां किम् । जङ्घन्यते ॥

( सुबोधिनी )—हन्तेर्हिंसायां घ्रीभावः ॥ यङि घ्रीभावे सति द्वित्वम् । जेघ्रीयते । हिंसायां किम् । जङ्घन्यते । पूर्वार्द्धन्तेरिति घः ॥

( तत्त्वदी० )—जेघ्रीयत इति ॥ घ्रीभावेन न द्वित्वबाधः विषयभेदात् । ह्रस्वेन सिद्धेऽपि प्रक्रियालाघवाय घ्रीः । एवमन्यत्रापि ॥

( स्वपिस्यमिव्येजां यङि संप्रसारणम् ) सोषुप्यते ॥ सेसिम्यते ॥ वेकीयते ॥

( सुबोधिनी )—स्वपिस्यमिव्येजां यङिसंप्रसारणम् ॥ त्रिष्वप शये ॥ स्यमु शब्दे ॥ व्येजू संवरणे । षत्वः सोषुप्यते इत्यादि ॥

( चायः कीर्यङि ) चेकीयते ॥ जाजायते-जञ्जन्यते ॥ शीङोऽयङ् ये किङिति ॥ शाशय्यते ॥ डोढौक्यते ॥ तोत्रौक्यते ॥ इति यङन्तप्रक्रिया ॥

( सुबोधिनी )—चायः कीर्यङि ॥ यङि परे चायः कीः स्यात् ॥ दीर्घोच्चारणं यङ्लुगर्थम् । चायू पूजानिशामनयोः । चेकीयते ॥ जनी प्रादुर्भावे । जनसनखनामित्यात्वम् । जाजायते । पक्ष यमजपामिति पूर्वस्य नुक् । जञ्जन्यते—जञ्जन्यतोऽशीङोऽयङ् ये किङिति । ङित्त्वादन्तादेशः । परत्वादन्तरङ्गत्वाच्चायङादेशे कृते द्वित्वम् । आत इति पूर्वस्यात्वम् । यत इत्यल्लोपः । शाशय्यते ॥ ढौकृ त्रौकृ गतौ । ह्रस्व इति पूर्वस्य ह्रस्वे ततो यङीति गुणः । डोढौक्यतं ॥ तोत्रौक्यते ॥ ॥ इति सुबोधिण्यां यङन्तप्रक्रिया ॥

( तत्त्वदी० )—कृतायामिह ट्रीकायां लोकेशकरशर्मणा । मता भाष्यकृतो भव्या यङन्तप्रक्रिया गता ॥

इति तत्त्वदीपिकायां यङन्तप्रक्रिया ॥ ३ ॥

## अथ यङ्लुगन्तप्रक्रिया ।

वान्यत्र ॥ उकप्रत्ययसंयोगं विना यङो वा लुक् ॥ यङ्लुगन्तात्पम् ।

यङ्लुगन्तमदादौ बोध्यम् । अदादित्वादपो लुक् । यङ्लुकि सति ॥

( सुबोधिनी )—वान्यत्र ॥ लुगिति सूत्रमनुवृत्तम् । उकप्रत्यये यङो लुग् विधीयते दंशूक इत्यादौ । अन्यत्र उकप्रत्ययाभावे यङ्प्रत्ययस्य वा लुग् भवति । लुगभावे यङ्प्रत्ययान्तं भवतीत्यर्थः । अनैमित्तिकोऽयमन्तरङ्गत्वादादौ भवति । ततः प्रत्ययल-

क्षणेन यङन्तत्वाद्धित्वादि । धातुत्वाल्लडादयोऽपरतोऽन्यदिति परस्मैपदम् । आदनुदात्त  
 ङित इत्यनेनात्मनेपदं तु न भवति । येऽपि स्पर्द्धशीलादयोऽनुदात्तङितस्तैभ्योऽपि न अनु-  
 बन्धनिर्दिष्टत्वात् । उक्तं च “शितपा शपानुबन्धेन निर्दिष्टं यद्गणेन च । यत्रैकाजग्रहणं  
 चैव पञ्चैतानि न यङ्लुकि ॥१॥” इति निषेधात् एतानि पञ्च कार्याणि यङ्लुकि न  
 प्रवर्तन्ते । तान्याह । शितप्रत्ययनिर्दिष्टं कार्यम् इक्शितपाविति शितप् । शपा अप्रप्रत्य-  
 येन निर्दिष्टम् अपृकर्तरीत्यपाऽनुबन्धनिर्दिष्टं यङो ङित्त्वादि । गणनिर्दिष्टं दिवादर्य इत्या-  
 दि । एकस्वरनिर्दिष्टं नैकस्वरादनुदात्तादित्यादि । यथा गदनदेति सूत्रे शितपा शपा च  
 निर्दिष्टत्वाद्यङ्लुकि णत्वं न प्रणिजङ्घन्ति । प्रनिजागदीति ॥ लिट्पुषादेरित्यत्रानुब-  
 न्धेन गणेन च निर्दिष्टत्वाद् ङो न । अजङ्गमीत् । अवर्षतीत् । नैकस्वरादित्यत्रैकस्वर-  
 निर्दिष्टत्वादिण्यनिषेधो न । बेभेदिता । चेच्छेदितेति ॥ अत एव यादयो न, गणेन  
 निर्दिष्टत्वात् किं तु अवेव ॥ यङ्लुगन्तमदादौ बोध्यम् । अदादित्वादपो लुक् । भू सत्ता-  
 याम् । यङि लुकि सति ॥

(तत्त्वदी०)-वान्यत्र ॥ लुक् इति सूत्रमात्रमनुवर्तते । तेनोक्तप्रत्यये यङो लुग्विधीयते ॥ दं-  
 शूक इत्यादौ ॥ अन्यत्रेति व्याचष्टे उक्तप्रत्ययसंयोगं विनैति । एवं व्यवस्थायामन्यत्र यङो लुगित्यर्थः ॥  
**यङ्लुगन्तात्पमिति** ॥ अत्र दीक्षिताः । प्रत्ययलक्षणेन ङित्त्वामाश्रित्यात्मनेपदत्वस्य न ङित्वस्य  
 प्रत्ययाप्रत्यये साधारणत्वेन प्रत्ययलक्षणाप्रवृत्तेः । यत्र हि प्रत्ययस्यासाधारणं रूपमाश्रीयते तत्रैव तत् ।  
 इत्याहुः तत्रेति पण्डिताः । तथाहि । तेतिक्ते इति किं निपात्यते । तिजेर्यङ्लुगन्तस्यात्मनेपदं  
 निपात्यते । नैतदस्ति प्रयोजनं सिद्धमत्रात्मनेपदमनुदात्तङित आत्मनेपदमिति । नियमार्थं तर्हि भवि-  
 ष्यति । अत्रैव यङ्लुगन्तस्यात्मनेपदमन्यत्र न भवतीत्यत्रैतदेव ज्ञापकमिति भाष्यकारादिमतो-  
 द्भावनेन तदाकरविरुद्धमित्युक्तवन्तः । **अदादित्वादि** ॥ प्राञ्चस्तु हादित्वं सत्त्वा द्वित्वमाहुस्त-  
 दपाणिनीयमित्युपेक्षितम् ॥ **द्वेः स्वरेपि** ॥ अपिशब्दाद्भावन्तलोपे गुणवृद्धी न । तेन बेभेदिता  
 मरीमृजितेत्यादि सिद्धम् ॥ प्रक्रियाक्रममाह । **यङ्लुकि सतीति** ॥

( पितः त्स्मो वेट् ) बोभवीतु-बोभोतु । अबोभवीत्-अबोभोत्,  
 अबोभूताम्, अबो भवुः । बोभवांचकार । गुणं बाधित्वा नित्यत्वा-  
 दुक् ॥ अबोभूवीत्-अबोभोत्, अबोभूवुः । अबोभूवीः-अबोभोः ।  
 अबोभूवम् ॥ पापचीति-पापक्ति, पापक्तः, पापचति । अपाप-  
 चीत्-अपापक्-अपापग, अपापचुः । पापचांचकार । पापचिता ।  
 अपापचीत्-अपापचीत् ॥ द्वेः स्वरेऽपि नोपधाया गुणः । बोभुजी-  
 ति-बोभोक्ति, बोभुक्तः, बोभुजति । अबोभुजीत्-अबोभोक् । बोभो-  
 जिता । अबोभोजीत् ॥ वावदीति-वावत्ति । वावदीत्-वावतु ।  
 वावद्धि । वावद्यात् ॥ जाघटीति-जाघट्टि । जाघटीषि-ष्टुभिः षुः जाघ-

दृषि । अजाघटीत् ॥ स्पर्ध संघर्षे । पास्पर्द्धीति-पास्पर्द्धि, पास्पर्द्धः,  
पास्पर्धति । हौ पास्पर्द्धि । अपास्पर्द्धीत्-अपास्पर्द्ध-अपास्पर्द्ध ।  
सिपि अपास्पर्द्धीः-अपास्पर्द्धाः । अपास्पर्द्ध-अपास्पर्द्ध ॥ गाधृ प्रति-  
ष्ठालिप्सयोर्ग्रन्थे च । जागाधीति-जागाद्धि, जागाद्धः । आदिजवा-  
नाभिति वः जाघात्सि । अजागाधीत्-अजाघात् । सिपि अजाघाः-  
अजाघात् ॥ नाधृ । नानाधीति-नानात्ति, नानात्तः, नानाथति ॥  
दध । दादधीति-दादद्धि । दाधत्सि । अदादधीत्, अदादद्धाम्,  
अदादधुः । अदाधः-अदादधीः । दादधिता । अदादाधीत्-अदा-  
दधीत् ॥ मुद । मोमुदीति-मोमोत्ति ॥ कुर्दं खुर्दं गुर्दं गुद क्रीडा-  
यामेव । चोकूदीति-चोकूर्ति, चोकूर्तः । अचोकूर्त् । सिपि अचोकूः ॥

( ऋदन्तानामृदुपधानं च यङ्लुकि पूर्वस्य रुक्रिक्रीकः )  
चर्करीति-चरिकरीति-चरीकरीति-, चर्कृति-चरिकृति-चरीकृति,  
चर्कृतः-चरिकृतः-चरीकृतः, चर्कृति-चरिकृति-चरीकृति । अच-  
र्करीत्-अचरिकरीत्-अचरीकरीत् । अचर्कः-अचरिकः-अचरीकः ।  
चर्करिता ॥ वर्वृतीति-वरिवृतीति-वरीवृतीति, वर्वृत्ति-वरि-  
वृत्ति-वरीवृत्ति । वर्वृताप्रास । वर्वृत्तिता । वर्वृत्तिष्यति । अवर्वृत्ति-  
ष्यत् ॥ वनीवञ्चीषि-वनीवञ्क्षि । वनीवच्यात् । वनीवञ्चीतु-वनी-  
वञ्क्षतु, वनीवञ्क्षाम् । अवनीवञ्चीत् । संयोगान्तस्य लोपः । अवनी-  
वन् ॥ जङ्गमीति-जङ्गन्ति । लोपस्त्वनुदात्ततनाम् । जङ्गतः ।  
गमां स्वरे । जङ्गमति । जङ्गमीभि, जङ्गन्वः, जङ्गन्मः । जङ्गमीतु-  
जङ्गन्तु । हौ जङ्गहि । अजङ्गमीत्-अजङ्गन्, अजङ्गताम्, गमां  
स्वरे । अजङ्गमुः । जङ्गमिता । अजङ्गमीत् । हिंसायां तु जेघ्नयीति-  
जेघ्नेति-, जङ्घनीति-जङ्घन्ति-, लोपस्त्वनुदात्ततनाम् ॥ जङ्घतः,  
जङ्घति । अजङ्घनीत्-अजङ्घन् । आशिषि वध्यात् । अवधिष्ट ॥  
चञ्चुरीति-चञ्चूर्ति, चञ्चूर्तः, चञ्चुरति । चञ्चूर्यात् । चञ्चुरीतु-  
चञ्चूर्तु-चञ्चूर्तात्, चञ्चूर्ताम् । चञ्चूर्हि । अचञ्चुरीत्, अचञ्चुः ॥  
चोस्कुन्दीति-चोस्कुन्ति, चोस्कुन्तः, चोस्कुन्दति । चोस्कुन्द्यात् ।  
चोस्कुन्दीतु-चोस्कुन्तु, चोस्कुन्ताम् । अचोस्कुन्दीत्-अचोस्कुन् ॥  
अचोस्कुन्ताम्, अचोस्कुन्दुः । सिपि । अचोस्कुन्दीः-अचोस्कुन् ॥  
चङ्खनीति-चङ्खन्ति, चङ्खातः, चङ्खति । चङ्खनीषि-चङ्-  
खसि, चङ्खाथः । चङ्खनीमि-चङ्खन्मि, चङ्खन्वः, चङ्खन्मः ।

चङ्खायात्—चङ्खन्यात् । चङ्खनीतु—चङ्खन्तु—चङ्खातात्,  
 चङ्खाताम्, चङ्खन्तु । चङ्खाहि । अचङ्खनीत-अचङ्खनीत्,  
 अचङ्खानिष्टाम् ॥ योयवीति-योयोति, योयुतः । योयुयात् ।  
 योयवीतु-योयोतु । अयोयवीत् ॥ नोनवीति-नोनोति, नोनुतः ।  
 नोनुयात् । नोनवीतु-नोनोतु । अनोनवीत्-अनोनोत् । सिपि ।  
 अनोनवीः-अनोनोः ॥ जाहेति-जाहाति । द्वे म्त्वा । जाहीतः ।  
 जाहीयात् । जाहेतु-जाहातु-जाहीतात्, जाहीताम् । अजाहेत्-  
 अजाहात्; अजाहीताम्, अजाहुः । जाहीयात् । जाहिता ।  
 आतोऽनपि । अजाहासीत्, अजाहासिष्टाम् ॥ दादेति-दादा-  
 ति, दात्तः, दादाति । दादेषि-दादासि, दात्थः । दात्थ । दाद्रः,  
 दान्नः । दां हौ दोहि । दादेयात् । आतोऽनपि । दादिता । दादेः पे ।  
 अदादेत्-अदादात्, अदादाताम् ॥ एवं धेट् । द धेति-दाधाति,  
 दात्तः, दाधति । दाध्यात् । धेहि । दाधेयात् । अदाधासीत्-अदा-  
 धेत्-अदाधात्-अदाधत्, अदाधताम्, अदाधन् ॥ दुधाञ् ।  
 दाधेति-दाधाति, दात्तः । दात्थः । दादेः । दाध्वः । दाध्मः ।  
 लाङि अदाधात्-अदाधेत् ॥ पितोस्तु । दैप् शोधने । दाप् लवने ।  
 दादेति-दादाति, दादीतः, दादति । दादीयात् । दादेतु-दादातु-  
 दादीतात् । दादीहि । अदादेत्-अदादात्, अदादीताम् । दादा-  
 यात् । अदादासीत् ॥ सास्वपीति-सास्वपि, सस्वत्, सास्व-  
 षति । हौ सास्वब्धि । असास्वपीत्-असास्वत् । सामुप्यात् । असा-  
 स्वापीत्-असास्वपीत् ॥ कृ विक्षेपे । चाकरीति-चाकति, चाकीर्तः,  
 चाकिरति । चाकरिता । चाकरीता ॥ तातरीति-तानति, तातीर्तः,  
 तातिरति । तातरीतु-तातर्तु । ऋत इत् । तातीर्तात् । तातीर्हि ।  
 अतातरीत्-अतार्तः । अतातारीत्, अतातारिष्टाम् । अर्तेर्यङ्-  
 लुकि द्वित्वे पूर्वस्य र इत्यत्वम् । रुक् । रिग्नीकोस्तु पूर्वस्यासवर्ण  
 इय । अररीति-अरियरीति-अरियरीति-, अरति-अरियति-  
 अरियति, अर्कतः-अरियृतः-अरियृतः, रुको रिलोप इति  
 लोपः । आरति-अरियति-अरियति । अर्क्यात्-अरियुयात्-  
 अरियुयात् । अररीतु-अरियरीतु-अरियरीतु-, अरर्तु-अरियर्तु-  
 अरियर्तु-, आरतु-अरियतु-अरियतु । आररीत्-आरियरीत्-  
 आरियरीत् । आरः-आरियः-आरियः । आररुः-आरियरुः-  
 आरियरुः । सिपि आररीः-आरियरीः-आरियरीः । आरः-

आरियः-आरियः । अरराश्वकार-अरियराश्वकार । लिङि यादादा-  
विति रिङ् । आरियात्-आरियरियात् २ । अररिता-अरियरिता-  
अरियरीता । लुङि आरारीत्-आरियारीत् ॥ गृह् । जर्गृहीति-  
जरिगृहीति-जरीगृहीति- , जर्गृढि, जर्गृढः, जर्गृहति । जर्गृहीतु-  
जर्गृहे-जर्गृढात् । हौ जर्गृढि । अजर्गृहीत्-अजर्घर्त्-अजर्घर्त् ॥ ग्रह् ॥  
जाग्रहीति-जाग्राढि । तसादौ ङिन्निमित्तं संप्रसारणम् । तस्य बहि-  
रङ्गत्वेनासिद्धत्वान्न रुगादयः । जागृढः, जागृहति । जाग्रहीषि-  
जाग्रक्षि । जागृढि । जाग्रहिता । गृधु । जर्गृधीति-जर्गृधि, जर्गृद्धः,  
जर्गृधति । जर्गृधीषि-जर्घत्सि । अजर्गृधीत्-अजर्घर्त् । सिपि  
अजर्गृधीः-अजर्घाः । अजर्गृधीत्, अजर्गृधिष्टाम् ॥ पाप्रच्छीति-  
पाप्रष्टि । तसादौ न संप्रसारणम् । शितपा निर्देशात् ॥

( सुबोधिनी )-पितः त्स्मो वेट् ॥ यङन्तात्परेषां हसादीनां पितां तकारसका-  
रमकाराणामीड्वा स्यात् ॥ यङो लुक्पि प्रत्ययलक्षणेनात्र यङन्तत्वम् । बोभवीति-  
बोभोति, बोभूतः । द्वेरित्यन्तोऽत् हुन्वोरेवापीति नियमात् नुधातोरित्युव् । बोभुवति ।  
बोभूयात् । लोटि बोभवीतु-बोभोतु-बोभूतात् । लङि अबोभवीत्-अबोभोत्,  
अबोभूताम् । अन उस् इत्यन उस् । उसि गुण इति गुणे अबोभवुः । कासादि-  
प्रत्ययादित्याम् । बोभवांचकार । बोभूयात् । सिसतासीस्यपामितीट् ॥ बोभविता ।  
बोभविष्यति । अबोभविष्यत् । लुङि दादेः पे इति सेर्लुक्प्रायङ्लुकि सतीतीट्पक्षे गुणं  
बाधित्वा नित्यत्वाद्भुवः सि लोपे स्वरे इति ध्रुक् । अबोभूवीत् । भुवः सिलोपेऽयङ्लुकि  
गुणो नेत्यनिषेधाद्गुणः । अबोभोत्, अबोभूताम्, अन उस् इत्यन उस् । नित्यत्वाद्भुक्  
अबोभूवुः ॥ डुपचष पाके । आत इति पूर्वस्यात्वम् । पापचीति-पापक्ति । पापच्यात् ।  
पापक्तु-पापचीतु-पापक्तात् । अपापचीत्-चोः कुरितिकः । दिस्योर्हसादिति दिप्रसिपोर्लो-  
पः । अपापक् । पापचांचकार । पापच्यात् । पापचिता । पापचिष्यति । अपापचिष्यत् । अतो  
हसादेरिति वा वृद्धिः । अपापचीत्-अपापचीत् ॥ भुज पालनाभ्यवहारयोः । द्वेः स्वरेऽपि  
नोपधाया इत्यनेन चतुर्षु गुणो न । यङीति पूर्वस्य गुणः । बोभुजीति-चोः कुरिति  
गः । खसे चपा इति गस्य कः । बोभोक्ति । बोभुज्यात् । बोभुजीतु-बोभोक्तु ।  
अबोभुजीत्-दिस्योरिति दिप्रसिपोर्लोपः । अबोभोक् । बोभोजांचकार । बोभुज्यात्-  
बोभोजिता । बोभोजिष्यति । अबोभोजिष्यत् । अबोभोजीत् । वद व्यक्तायां  
वाचि । आत इति पूर्वस्यात्वम् । वावदीति-खसे चपा इति तः । वावन्ति । वावद्यात् ।  
वावदीतु-वावतु-वावत्तात् । अवावदीत्-अवावत् । वावदांचकार । वावद्यात् । वाव-  
दिता । वावदिष्यति । अवावदिष्यत् । अवावादीत् ॥ घट चेष्टायाम् । आत इति पूर्व-  
स्यात्वम् । जाघटीति-ष्टुभिः ष्टुरितिः । जाघट्टि । जाघट्यात् । जाघटीतु-जाघट्टु ।

जाघटात् । अजाघटीत्-दिस्थोरिति दिप्रसिपोर्लोपः । अजावट् । जाघटांचकार । जाघट्यात् । जाघटिता । जाघटिष्यति । अजाघटिष्यत् । अजाघाटीत्-अजाघटीत् । अतो हसादेर्लघोरिति वा वृद्धिः । स्पर्द्ध संघर्षे । संघर्षः पराभिभवेच्छा । आत इति पूर्वस्यात्वम् । यद्भुकीतीट् । पास्पर्द्धीति-ईडभावे तथोर्द्ध इति धत्वम् । हसात्परस्य झसस्येति धलोपे । पास्पर्धि-धलोपाभावे झवे जबा इति दत्वम् । पास्पर्द्धि । सिपि दलोपे खसे चपा इति तः । पास्पर्त्सि-पक्षे पास्पर्त्सि । पास्पर्ध्यात् । पास्पर्द्धीतु-पास्पर्धु । तुह्योरिति तातड् । पास्पर्द्धात् । हौ झसाद्धिर्हेरिति धत्वे हसादिति धलोपे पास्पर्धि-धलोपाभावे दत्वम् । पास्पर्द्धि । लडि अपास्पर्धीत्-ईडभावे दिस्थोर्हसादिति डिप्रसिपोर्लोपः । संयोगान्तस्येति धलोपः । वावसाने इति वा तः । अपास्पर्द्ध-अपास्पर्त् । सिपि तु अपास्पर्द्धीः-पक्षे दः इति दस्य रः । रिलोपो दीर्घश्चेति रलोपपूर्वदीर्घौ । अपास्पाः । पास्पर्द्धांचकार । पास्पर्ध्यात् । पास्पर्धिता । पास्पर्धिष्यति । अपास्पर्द्धिष्यत् । लुडि सिसतासीस्यपामितीट् । संरितीट् । इट ईटीति सिलोपः । अपास्पर्धीत् ॥ गाधृ प्रतिष्ठादौ । तथोर्ध इति धः । झवे जबा इति दः । जागाद्धि-ईट्पक्षे जागाधीति । सिपि आदिजबानामिति धः । खसे चपा इति धस्य तः । जाघात्सि । जागाध्यात् । जागाधीतु-जागात् । हौ झसादिति हेर्धिः । जागाद्धि । अजागाधीत्-आदिजबानामिति धः । अजाघात् । सिपि अजागाधीः । ईडभावे दिस्थोरिति सिलोपः वावसाने वा दः । द इति दस्य रः । आदिजबानामिति धः । अजाघाः-अजाघात् । लुडि अजागाधीत्, अजागाधिष्टाम् । नाथृ नाथृ याच्ञादौ । आत इति पूर्वस्यात्वम् । नानाथीति-खसे चपा इति धस्य तः । नानात्सि-नानाथ्यात् । नानाथीतु-नानातु-नानात्तात् । अनानाथीद् । अनानात् । लुडि अनानाथीत्, अनानाधिष्टाम् ॥ दध धारणे । ईट्पक्षे दादधीति-पक्षे तथोर्ध इति धः । झवे जबा इति दः । दादद्धि । सिपि आदिजबानामिति धः । दाधत्सि । दादध्यात् । दादधीतु । दादद्धु-दादद्धात् । हौ झसाद्धिर्हेरिति धिः । दादद्धि । लडि अदादधीत्-ईडभावे आदिजबानामिति धः । अदाधत् । सिपि द इति दस्य रः । अदाधः-अदाधत्-अदादधीः । लुडि अतो हसादेर्लघोरिति वा वृद्धिः । अदादाधीत्-अदादधीत् ॥ स्कुदि आप्रवणे । इदितो नुमिति नुम् । चोस्कुन्दीति-ईडभावे चोस्कुन्ति । चोस्कुन्धात् । चोस्कुन्दीतु-चोस्कुन्तु-चोस्कुन्तात् । अचोस्कुन्दीत् । दिस्थोर्हसादिति दिप्रसिपोर्लोपः । संयोगान्तस्येति दलोपः । अचोस्कुन् । लुडि अचोस्कुन्दीत् ॥ मुद् हर्षे मोमुदीति । द्वेः स्वरेऽपि न गुणः । मोमोत्ति । मोमुद्यात् । मोमुदीतु-मोमोत्तु-मोमुतात् । अमोमुदीत्-अमोमोत् । सिपि द इति दस्य रः । अमोमोः-अमोमोत् । लुडि अमोमोदीत् ॥ कुर्द खुर्द गुर्द गुद क्रीडायाम् । र्वोर्विहसे इति दीर्घः । खसे चपा इति धस्य तः । चोकूर्ति-ईट्पक्षे चोकूर्दीति । चोकूर्द्यात् । चोकूर्दीतु-चोकूर्तु-चोकूर्त्तात् ।



हौ झसाद्धिर्हरिति धिः । चोक्कृद्धि । अचोक्कृर्दात्-अचोक्कृत् । रात्सस्येति तलोपो न । सिपि द इति दस्य रः । रात्सस्येति सलोपः । ख्वांवि हसे इति दीर्घः । अचोक्कृः-अचोक्कृर्दाः । लुङि अचोक्कृर्दात् । डुकृञ् करणे । ऋदन्तानामृदुपधानां च यङ्लुकि पूर्वस्य रुक्कृरीकः ॥ अतिशयेन करोति चर्करीति-ईडभावे चर्कति । द्वेरित्यन्तोऽत् । रत्वम् चर्कति । विधिलिङि चर्क्यात् । लोटि चर्करीतु-चर्कर्तु-चर्कतात् । लुङि अचर्करीत् । ईडभावे दिस्योर्हसादिति दिप्सिपोर्लोपः । अचर्कः । आशिषि लिङि यादादाविति रिङ् । चर्कियात् । लुङि णित्पे इति णित्त्वात् धातोर्नामिन इति वृद्धिः । अचर्करीत् । वृत्तु वर्तने । लटि ईट्पक्षे द्वेः स्वरेऽपीति न गुणः । वर्वृतीति-ईडभावे वर्वति । विधिलिङि वर्वृत्यात् । लोटि इटि वर्वृतीतु-ईडभावे वर्वर्तु-वर्वृतात् । हौ झसाद्धिर्हरिति धिः । वर्वृद्धि । लुङि अवर्वृतीत् । ईडभावे रात्सस्येति तलोपो न । अवर्वर्त । दिस्योर्हसादिति दिप्सिपोर्लोपः । सिपि पक्षे वावसाने इति दः । द इति दस्य रः । रिलोपो दीर्घश्चेति रलोपपूर्वदीर्घौ । अवर्वाः-अवर्वत् । ईटि अवर्वृतीः । लिटि वर्वर्त्तामास । वर्वृत्यात् । वर्वर्त्ताता । लृटि गणनिर्दिष्टत्वात् वृतादिभ्यः स्यस्योरिति न । वर्वर्त्तिष्यति । अवर्वर्त्तिष्यत् । लुङि गणनिर्दिष्टत्वात् लिट्पुषादेरिति ङो न । अवर्वर्त्तात् ॥ वञ्चु गतौ । गत्यर्थात्कौटिल्ये इति यङ् । वञ्चु संसु इति पूर्वस्य नीगागमः । लुकि न तन्निमित्तमिति यङो लुका लुप्तत्वात्तदाश्रितो नलोपो न । वनीवञ्चीति-ईडभावे वनीवङ्क्ति, तसो ङित्त्वादिह स्यादेव नो लोप इति नलोपः । वनीवक्तः, द्वेरित्यन्तोऽत् । वनीवञ्चाति । वनीवच्यात् । वनीवञ्चीतु-वनीवङ्क्तु-वनीवक्तात् । हौ झसादिति हेर्धिः । वनीवग्धि । अवनीवञ्चीत्-ईडभावे संयोगान्तस्येति च लोपः । अवनीवन् । लुङि अवनीवञ्चीत् ॥ गम्लु गतौ । जमजपामिति पूर्वस्य नुकू जङ्गमीति-ईडभावे जङ्गन्ति, लोपस्त्वनुदात्तनामिति मलोपः । जङ्गतः, गमांस्वरे इत्युपधालोपः । जङ्गमति।मो नो धातोरिति नः । जङ्गन्धि । जङ्गम्यात् । जङ्गमीतु-जङ्गतु-जङ्गतात् । हौ लोपस्त्वनुदात्तनामिति मलोपस्यासिद्धत्वादत् इति न हेर्लुक् । जङ्गहि । अजङ्गमीत् । ईडभावे दिस्योरिति दिप्सिपोर्लोपः । मो नो धातोरिति नः । अजङ्गन् । अनुबन्धनिर्दिष्टत्वात् लिट्पुषादेरिति न ङः । ह्यन्तेति न वृद्धिः । अजङ्गमीत् ॥ हन ईसागत्योः । पूर्वाद्धन्तरिति हस्य घः । यद्यपि हन्तेरिति शितपा निर्देशस्तथापि यङ्लुकि भवत्येवेति न्यासकारः । शितपा शपेति निषेधस्यानित्यत्वात् । जमजपामिति पूर्वस्य नुकू । जङ्गनीति-ईडभावे जङ्गन्ति, तसि लोपस्त्वनुदात्तनामिति नलोपः । जङ्गतः, गमांस्वरे इत्युपधालोपः । द्वेरित्यन्तोऽत् । जङ्गति । जङ्ग्यात् । जङ्गनीतु-जङ्गन्तु-जङ्गतात् । जह्येधि शाधीति सूत्रे अयङ्लुकीति वक्तव्यम् । तेन जङ्गहि । अजङ्गनीत् । ईडभावे अजङ्गन् । जङ्गनांचकार । हनो लुङ्लिङोर्बध इति वधादेशः । द्वित्वाविशिष्टस्य हनो वधादेशाद्वाधादेशस्य पुर्नाद्धिः न । वच्यात् । अवधीत् । आङ्पूर्वात्तु आङो यमहन इत्यात्मनेपदम् । आजंघते । इत्यादि

प्रकृतिग्रहणे यङ्लुगन्तस्यापि ग्रहणमित्युक्तत्वात् ॥ चर गतौ वक्षणे च । लुपसदेति  
 गर्हायां यङ् । यङो लुक् । जमजपामिति नुक् । चरफलो रित्युत्वम् । उतस्तपरत्वाच्च  
 गुणः । खोर्वि हसे इति दीर्घस्तु स्यादेव । चञ्चूर्ति-ईट्पक्षे चञ्चुरीति । चञ्चूर्यात्  
 चञ्चरीतु-चञ्चूर्तु-चञ्चूर्तात् । अचञ्चूःपदान्तविषयत्वात् खोर्वि हसे इति दीर्घः ।  
 अचञ्चुरीत् ॥ खनु अवदारणे । जमजपामिति नुक् । चङ्गनीति-चङ्गन्ति, जनसने-  
 त्यात्वम् । चङ्गातः । जनसनेत्यत्र हकारे चेति वाच्यम् । तेन ह वप्यात्वम् । चङ्गाहि ।  
 अचङ्गनीत्-अचङ्ग । आशीर्लिङि जनसनेति वाच्यम् । चङ्गायात्-चङ्गन्यात् । लुङि  
 अतो हसादेरिति वा वृद्धिः । अचंखानीत्-अचंखनीत् ॥ यु मिश्रणेऽमिश्रणे च ।  
 'आरौ' इति सूत्रेऽद्विरुक्तस्येत्युक्तत्वादुत औत्वं न । यङीति पूर्वस्य गुणः।योयोति।ईट्पक्षे  
 योयवीति।नुधातोरित्युवा।योयुवति।योयुयात् । योयवीतु-योयोतु-अयोयोत्-अयोयवीत् ।  
 आशिषि ये इति दीर्घः । योयूयात्।लुङि णित्पे इति णित्त्वाद् धातानामिन इति वृद्धिः ।  
 अयोयावीत् ॥ णुस्तुतौ।नोनवीति-नोनोति।नोनूयात्।नोनवीतु-नोपोतु-नोनूतात् । अनो-  
 नवीत्-अनोनोत् । उसि गुण इति गुणे । अनोनवुः । लुङि अं।नावीत् ॥ ओहाङ्  
 त्यागे । ओहाङ् गतौ । अनयोस्तुल्यानि रूपाणि । डित्त्वप्रयुक्तस्यात्मनेपदस्य यङ्लु-  
 क्यप्रवृत्तेः । भृजां लुकीतीत्वस्य लुङ्निमित्ते द्वित्व एव विहितत्वाच्च आत इति पूर्व-  
 स्यात्वम् । ईट्पक्षे जाहति-जाहाति, द्वेस्तावितीत्वम्।जाहीतः । इह डिति हसे भीहाको  
 रिट्पक्षे न । अनुबन्धनिर्दिष्टत्वात् । द्वेरित्यन्तोऽत् । द्वेस्तावित्यालोपः । जाहति ।  
 जाहर्षि-जाहासि, जाहीथः, जाहीथ । जाहेमि-जाहामि, जाहविः-जाहीमः । द्वेस्ताविती-  
 त्वम् । जाहीयात् । इह हाको यादादावालोप इत्यालोपो न अनुबन्धनिर्दिष्टत्वात् ।  
 जाहेतु-जाहातु-जाहीतात् । हौ द्वेस्तावितीत्वम् । जाहीहि । इह इवा हाविति ह्रस्वदीर्घ-  
 विकल्पे रूपत्रयं न । जहातेरिति त्रितपा निर्दिष्टत्वात् । अजाहेत्-ईडभावे अजाहात् ।  
 आशिषि जाहायात् । इह दादेरे इत्येवं दादेरिति इत्वं च न । हागित्युभयत्रानुबन्ध-  
 निदिष्टत्वात् ॥ जाहेता । लुङि यमिरमिनमातामितीट्सकौ । अजाहासीत्, अजाहासि-  
 श्चाम, अजाहासिषुः ॥ डुदाञ्च दाने । आत इति पूर्वस्यात्वम् । दादाति-ईट्पक्षे दादेति,  
 दादेरित्यालोपः । दात्तः, द्वेरित्यन्तोऽत् । दादाति । दादासि-दादेषि । दाद्यात् ।  
 दादेतु-दादातु-दात्तात् । हौ दां हावित्येत्वपूर्वलोपौ । देहि-दात्तात् । आदादात्-  
 अदादेत् । दादाञ्चकार । दादेर इत्येत्वम् । दादेयात् । दादेता । दादेष्याति । आदादे-  
 ष्यत् । 'दादेः पे' इति सिलोपः । अदादात् ॥ धेट् पाने । दाधाति-दाधेति, दादेरित्या-  
 लोपः । खसे चपा ज्ञसानामिति तः । दात्तः, तथोर्ध इति धत्वं न दादेरित्यालोपस्य  
 स्थानिवत्त्वेन ज्ञसान्तत्वाभावात् । तत्र सूत्रे व्यवस्थितार्थकवानुवृत्तर्वा । दाधति ।  
 दाध्यात् । दाधातु-दाधेतु-दात्तात् । दाधतु । हौ दां हावित्येत्वपूर्वलोपौ । धेहि ।  
 अदाधात्-अदाधेत् । दाधाञ्चकार । दादेरे इत्येत्वम् । दाधेयात् । दाधेता । दाधे-

व्यति।अदाधेष्यत् । शाछासाघ्राधेयामिति वा सिलोपः । अदाधात्-पक्षे यमिरामिन-  
मातामितीट्सकौ । अदाधासीत्-धेटो भतमात्रे दिवादिपरो ङो वेति ङः।अदाधात् ॥  
डुधाञ् धारणादौ । दाधाति-दाधेति, पूर्वस्य ङिति झसे ध इति धः खसे चपा इति  
तः । धात्तः, दाधति । दाध्यात्।दाधातु-दाधेतु-धात्तात् । हौ दां हावित्येत्वपूर्वलोपौ  
धेहि । अदात्-अदाधेत् । दाधांचकार । दादेरे इत्येत्वम् । दाधेयात् । दाधेता ।  
दाधेष्यति । अदाधेष्यत् । 'दादेः पे' इति सिलोपः । अदाधात् ॥ दाप् लवने । दैप्  
शोधने । आदादिकभौवादिकयोरनयोर्दादित्वम् । दादाति-दादेति, द्वेस्तावितीत्वम् ।  
दादीतः । द्वेरित्यन्तोऽत् । द्वेस्तावित्यालोपः दादति । दादीयात् । दादातु । दादेतु ।  
दादीतात् । हौ दादीहि । अदादात्-अदादेत् । दादांचकार । दादायात् । दादता ।  
दादेष्यति।अदादेष्यत्।यमिरामिनमातामितीट्सकौ।अदादासीत्॥जिष्वप् शये । सर्ववि-  
धिभ्यो लुग्विधिर्बलीयान् इति यङो लुक्लुका लुप्ते प्रत्ययलक्षणत्वाभावात् स्वापिस्वमि-  
व्येजां यङीति विधीयमानं यत्संप्रसारणं तन्न भवति । रुदादेश्चतुर्णां हसादेरिति गणनि-  
दिष्टत्वादिण्।आत् इति पूर्वस्यात्वम् । ईट्पक्षे सास्वपीति-ईडभावे सास्वमि, सास्वप्तः,  
सास्वपति । सास्वप्यात् । सास्वपीतु-सास्वपु-सास्वप्तात्।हौ झसाद्धिरिति धिः । झञ्  
जबा इति बः । सास्वब्धि । रुधादिगणनिदिष्टत्वाद्दिस्योरीडटौ न । असास्वपीत्-  
असास्वप् । सास्वपांचकार । आशिषि यजामिति संप्रसारणम् । सासुप्यात् । सास्व-  
पिता । सास्वपिष्यति । असास्वपिष्यत् । अतो हसादेरीति वा वृद्धिः । असास्वपीत्-  
असास्वपीत् ॥ कृ विक्षेपे । आत् इति पूर्वस्यात्वम् । ऋदन्तानामिति तपरत्वाद् रुक्-  
रिक्करीको न भवन्ति । ईट्पक्षे चाकरीति-ईडभावे चाकति, ऋत् इरितीर् । खोर्वि हसे  
इति दीर्घः । चाकीर्त्तः, द्वेरित्यन्तोऽत् । चाकिरति । चाकीर्यात् । चाकरीतु-चाकर्तु-  
चाकीर्तात् । चाकीर्हि।अचाकरीत्-ईडभावे दिस्योर्हसादिति दिप्सिपोर्लोपः।अचाकः।  
उसि गुणः । अचाकरुः । चाकरांचकार । चाकीर्यात् । चाकिरता । चाकिरिष्यति ।  
अचाकिरिष्यत्।लुङि 'णित्ये' इति णित्त्वात् धातोर्नामिन इति वृद्धिः। अचाकरीत् ॥तृ  
प्लवनतरणयोः । तातरीति-तातर्ति । तातीर्यात् । तातरीतु-तातर्तु-तातीर्त्तात् । अता-  
तरीत्-अतातः । तातरांचकार । तातीर्यात् । तातरिता । तातरिष्यति । अतातरिष्यत् ।  
अतातारीत् । अतातारिष्टाम् ॥ ऋ गतौ । भौवादिकजौहोत्यादिकयोर्ग्रहणम् । अस्मात्  
सूचिसूत्रिमूत्रीति यङ् द्वित्वं च । केचित्तु यङीति पूर्वस्य गुणमाहुः । अन्ये तु र इति  
पूर्वस्यात्वमित्याहुः । फले तु न विशेषः । ऋदन्तानामिति पूर्वस्य रुग्णरीगागमाः ।  
अरति-रिग्रीकोस्तु तुल्यं रूपम्।असवर्णे स्वरे पूर्वस्येतीय । अरिर्तिर- , ईट्पक्षे अर-  
रीति-अरियरीतिर, तसि अर्ऋतः-अरियृतः, द्वेरित्यन्तोऽत् । ऋ रमिति रः॥रि लोपो  
दाघश्चेति रलोपपूर्वदीर्घौ । आरति-परत्वात्पूर्वमिद्य ततो रत्वम् । अरिप्रति । मध्यमपु-  
रुषे तु अरार्धि-अरियार्धि-ईट्पक्षे-अररीषि, अरियरीषि रिग्रीकोस्तुल्यं रूपम् । अर्ऋथः-  
अरियृथः, उत्तमपुरुषे तु अरर्मि-अरियर्मि, ईट्पक्षे अररीमि-अरियरीमि, अर्ऋवः-अरि-

यवः। लिङि अर्कृयात्-अरिगृयात्। लोटि अर्तु-अरियर्तु-ईट्पक्षे अररीतु-अरियरीतु।  
 अर्कृतात्-अरिगृतात्, अर्कृताम् अरिगृताम् । आरतु-अरियतु । अर्कृहि-अरियृहि ।  
 उत्तमे तु अरराणि-अरियराणि। अरराव-अरियरावालाङि दिस्वोर्हसादिति दिप्सिपो-  
 लोपः । आरः-आरियः । पक्षे आररीः-आरियरीः २। उत्तमे तु आररम्-आरियरम्,  
 आर्कृव-आरिगृव। लिटि अररांचकार-अरियरांचकार२। आशिषि लिङि शितपानिर्दि-  
 श्त्वाद्गुणोऽर्तिसंयोगाद्योरिति गुणो न। 'यादादौ' इति रिङ्। रि लोपो दीर्घश्चेति रलो-  
 पपूर्वदीर्घौ। आरियात्-आरियरियात् २। लुटि अररिता-अरियरिता। लृटि अररिष्यति-  
 अरियरिष्यति । लृङि आररिष्यत्-आरियरिष्यत् । लुङि णित्वात् धातोर्नामिन इति  
 वृद्धिः । आरारीत्-आरियारीत् । गृहू ग्रहणे । द्वेः स्वरेऽपीति गुणनिषेधे ऋदन्ताना-  
 मृदुपधानां चेति रुग्निग्रीकः । ईट्पक्षे जर्गृहीति-ईडभावे हो ढ इति ढत्वं तथोर्ध इति  
 धत्वं ष्टुवं ढि ढो लोप इति ढलोपः । जगार्ह । जर्गृढ इत्यत्र ढि ढ इति ढलोपे पूर्व-  
 स्थ दीर्घो न अनृत इत्युक्तत्वात् । जर्घाक्षि । उत्तमे जर्गृहीमि-जर्गृक्षि । जर्गृह्यात् ।  
 जर्गृहीत्-जर्गृहु-जर्गृढात्, जर्गृढाम्, जर्गृहत्तु। शसाद्धिर्हेरिति धिः। जर्गृढि। उत्तमे तु द्वेः  
 स्वरेऽपीति गुणो न । जर्गृहाणि । लङि अजर्गृहीत् । ईडभावे आदिजबानामिति घः।  
 अजर्घर्द, अजर्गृढाम्, अजर्गृहुः। अजर्गृहीः-अजर्घर्द, अजर्गृढम्, अजर्गृढाद्देः स्वरेऽपीति  
 न गुणः। अजर्गृहम्, अजर्गृह, अजर्गृह्य । जर्गृहांचकार। जर्गृह्यात् । लुटि अनुबन्धनि-  
 र्दिष्टत्वाद् ऊदितो वेतोद्धिकल्पो न । जर्गृहिता । जर्गृहिष्यति। अजर्गृहिष्यत् । अजर्गृहीत्,  
 अजर्गृहिष्टाम्॥ ग्रह उपादानोऽयडो लुका लुप्तत्वात्तन्निमित्तं ग्रहां ङिति चेति संप्रसारण-  
 मिह न भवति आत इति पूर्वस्यात्वम् । जाग्रहीति । ईडभावे हो ढ इति ढत्वम्। तथोर्ध  
 इति धत्वं ष्टुवं च । ढि ढो लोपो दीर्घश्चेति ढलोपपूर्वदीर्घौ। जाग्रढि। तसादौ प्रत्यये  
 ङित्वाद् ग्रहां ङिति चरति संप्रसारणमातस्य संप्रसारणस्यासिद्धं बहिरङ्मन्तरङ्गे इत्य-  
 सिद्धत्वाद् रुग्निग्रीगागमा न भवन्ति। जाग्रढः। सिषि जाग्रहीषि। ईडभावे हो ढ इति ढत्वम्।  
 षढोः कः से इति कत्वम् । आदिजबानामिति घः । जाग्रक्षि । जाग्रह्यात् । जाग्रहीतु-  
 जाग्रह्यु-जाग्रह्यात् । अजाग्रहीत्-अजाग्रह्यु। जाग्रहांचकार। जाग्रह्यात् । लुटि ईटो ग्रहा-  
 मिति सूत्रे एकस्वरस्य ग्रहेरित्युक्तत्वात् । यद्भुगुकि दीर्घो न । माधवस्तु दाघमाह-  
 तद्गाष्यविरुद्धम् । जाग्रहिता। जाग्रहिष्यति । अजाग्रहिष्यत्। अजाग्रहीत् ॥ ह्यन्तोति न  
 वृद्धिः । गृधु अभिकङ्गायाम्। द्वेः स्वरेऽपीति गुणनिषेधः । ऋदन्तानामृदुपधानां चेति  
 रुग्निग्रीगागमाः । जर्गृधीति। ईडभावे तथोर्ध इति धः । जग्बे जबा इति दः । जर्गृद्धि ।  
 सिषि जर्गृधीषि । ईडभावे आदिजबानामिति घः । खसे चपा इति तः । जर्घांसा  
 जर्गृध्यात् । जर्गृधीतु-जर्गृहु-जर्गृढात् । अजर्गृधीत् । ईडभावे उपधाया लघोरिति  
 गुणः । दिस्वोरिति दिप्सिपोलोपः । आदिजबानामिति घः । अजर्घत्, अजर्गृह्याम्,

अजर्गुधुः । सिपि द इति दस्य रः । रि लोपोदीर्घश्चेति रलोपपूर्वदीर्घौ । अजर्घाः—अजर्घर्त् ।  
जर्गद्धाञ्चकार । जर्गुध्यात् । जर्गर्धिता । जर्गर्धिष्यति । अजर्गर्धिष्यत् । अजर्गर्धीत् ॥  
प्रच्छ झीप्सायाम् । आत इति पूर्वस्यात्वम् । पाप्रच्छीति । ईडभावे छशषेति षत्वं  
षटुत्वम् । पाप्राष्टि । तसादौ प्रत्यये ग्रहां ङिति चेति संप्रसारणं न शितपा निर्दिष्टत्वात् ॥

( तत्त्वदी० )—पितः त्स्मो वेट् ॥ त्स्म इत्यत्रापि द्वितकारको निर्देशः । एको दकारजः ॥

अपास्पा इति ॥ द इति रत्वे रिलोप इति दीर्घः । ऋदन्तानामित्यादिस्मादीनां त्रयाणामपि क्त्वा-  
त्रयोऽप्यागमाः पर्यायेण भवन्ति । रुक् उकार उच्चारणार्थः । चर्करीति ॥ ईकारे रूपत्रयं तद-  
भावे च रूपत्रयमिति षट् तिपि ॥ जंगत् इति ॥ लोपस्वनुदात्तनामिति मलोपः ॥ जंगन्मीति ॥  
ओश्चेति मस्य नः । जंघनीति ॥ पूर्ववत् हन्तेरिति षत्वम् । आशिषि वध्यादिति ॥  
द्विरुक्तस्य वधादेशाद्वित्वं न । एकस्यां व्यक्तावेकलक्षणं सकृदेव प्रवर्तत इत्युक्तेः ॥ चञ्चूतीति ॥ चर  
गतिभक्षणयोः । चरफलोत्त उदिति उत्वे खोर्वि हस इति दीर्घः ॥ चंखात् इति ॥ जनसनेत्यात्व-  
म् । योयोतीति ॥ अद्विरुक्तस्येत्यनुवृत्तरोरावित्यौत्वं न दात् इति ॥ दादेरित्यकारलोपः ॥  
देहीति ॥ दां हावित्येत्वलोपौ ॥ चाकर्तीति ॥ ऋदन्तानामित्यत्र तपरकरणान्न र्गादयः ॥  
अरर्तीति ॥ गुणो द्वितीयस्य अरियार्ति । पक्षद्वयेऽपि इयादेशे तु समम् ॥ जाग्रहीतीति ॥ ईकारा-  
भावे ढत्वघत्वष्टुत्वढलोपदीर्घत्वानि । कैश्चिदत्र संप्रसारणे जर्गुहीतीत्यादि रूपमुक्तं तदनाकरमित्युपेक्षि-  
तम् ॥ बहिरङ्गत्वे इति ॥ प्रत्ययाश्रितं बहिरङ्गमित्युक्तेः ॥ अजर्घा ॥ इति ॥ द इति रत्वे रिलोप  
इति दीर्घः । तसादौ न संप्रसारणमेतद्वीजं तु शितपा निर्देशः । उक्तं च “शितपा शपानुबन्धेन निर्दिष्टं  
यद् गणेन च । यत्रैकाज्ग्रहणं चैव पञ्चतानि न यद्भुकि ॥” इति ॥

( किङ्कति झसे क्वौ जमे च छस्य शो वस्य ऊः ) पाप्रष्टः,  
पाप्रच्छति । पाप्रश्मि, पाप्रच्छुः, पाप्रश्मः ॥ ह्य गतौ । जाहयीति ।  
यवयोर्वसे हकारे च लोपः ॥ जाहति, जाहतः, जाहयति । जाह-  
यिषि—जाहसि । जाहामि, जाहावः, जाहामः । अजाहयीत् ।  
अजाहत् । जाहय्यात् ॥ हर्य गतिकान्त्योः । जाहयीति—  
जाहर्ति, जाहर्तः, जाहर्यति । जाहर्हि । अजाहयीत्—अजाहः,  
अजाहर्ताम्, अजाहर्युः ॥

( सुबोधिनी )—किङ्कति झसे क्वौ जमे च छस्य शो वस्य ऊः ॥ धातोश्छस्य  
शकारः स्यात् वकारस्य ऊश्च किति ङिति झसे परे किपि जमे च परे । भाष्ये उक्तं च्छो-  
रित्यनेन ऊभाविनां यकारवकारान्तानां धातूनां यडो लुङ् भवतीति । मव्य बन्धने या-  
न्तः तेवृ देवृ देवने इत्यादिवान्तश्च ऊभावी । ज्वरत्वेरेति ऊभाविनोः स्त्रिविमव्योस्तु यड-  
लुगस्त्येवेति । उस्य शः छशषेति षः । पाप्रष्टः । पाप्रच्छति । पाप्रच्छीषि—ईडभावे  
छशषेति षः ॥ षटोः कः से इति कः । पाप्रक्षि । उत्तमे तु पाप्रश्मि । पाप्रच्छ्यात् ।

पाप्रच्छीतु-पाप्रष्टु-पाप्रष्टात् । हौ झसाद्धिर्हेरिति धिः । किङ्कति झसे इति छस्य शः । झशपेति षः । झवे इति षस्य डः ष्टुत्वं च । पाप्रङ्गि । अपाप्रच्छीत्-ईडभावे दिस्पोरिति दिप्रसिपोर्लोपः । छशपेति षः । षोड इति डः । अपाप्रट्, अपाप्रष्टाम्, अपाप्रच्छुः । अपाप्रच्छीः, अपाप्रट्, अपाप्रष्टम्, अपाप्रष्ट । अपाप्रच्छम्, अपाप्रच्छु, अपाप्रष्टम् । पाप्रच्छांचकार । पाप्रच्छ्यात् । पाप्रच्छिता । पाप्रच्छिष्यति । अपाप्रच्छिष्यत् । अपाप्रच्छीत् ॥ ह्य गतौ । जाहयीति-ईडभावे यवयोर्वसे इति यलोपः । जाहति । उत्तमे तु जाहयीमि-थयोरिति यलोपे ष्मोरित्यात्वम् । जाहामि । जाहय्यात् । जाहयीतु-जाहतु-जाहतात्, जाहताम्, जाहयतु । जाहहि-जाहतात् । उत्तमे तु जाहयानि । लङि अजाहयीत्-अजाहत् । जाहयांचकार । जाहय्यात् । जाहयिता । जाहयिष्यति । अजाहयिष्यत् । ह्यन्तेति न वृद्धिः । अजाहयीत् ॥ हर्य गतिकान्त्योः । आत इत्यात्वम् । जाहयीति-ईडभावे यवयोर्वसे इति यलोपः । जाहति । जाहय्यात् । जाहयीतु-जाहर्तु-जाहर्तात् । अजाहयीत् । अजाहयीत्-अजाहः । जाहयांचकार । जाहय्यात् । जाहयिता । जाहयिष्यति । अजाहयिष्यत् । अजाहयीत् ॥

( तच्चदी० )-जाहतीति ॥ यवयोरिति यलोपः ॥

( ज्वरत्वरस्त्रिव्यविमवामुपधावकारयोरूः कौ झसादौ जमादौ हकारे च प्रत्यये ) जाज्वरीति-जाजूति, जाजूर्तः, जाज्वरति । जाज्वर्वः, जाजूर्मः । अजाज्वरीत् अजाजूः ॥ तात्वरीति-तातूति । अतात्वरीत्-अतातूः ॥ सेस्त्रिवीति-सेस्त्रोति । सेस्त्रिव्यात् । असेस्त्रिवीत्-असेस्त्रोत् ॥ मव बन्धने । मामवीति-मामोति, मामूतः, मामवति । मामवः, मामूमः । मामूहि मामवानि । अमामवीत्-अमामोत् । सिपि अमामवीः-अमामोः । अमामवम्, अमामाव, अमामूम ॥ तुर्वीं शुर्वीं दुर्वीं धुर्वीं हिंसायाम् । तोतूर्वीति ॥

( सुबाधिनी )-ज्वरत्वरस्त्रिव्यविमवामुपधावकारयोरूः कौ झसादौ जमादौ हकारे च प्रत्यये ॥ ज्वर रोगे । जित्वरा संभ्रमे । स्त्रिवु गतिशोषणयोः । अक् पालने । मव बन्धने । ज्वरादेरुदाहरणं क्विपि जूः, जुरौ, जुरः । झसादौ तु जूतिः । जूर्णः । जूर्णवान् ॥ तूः, तुरौ, तुरः । तूतिः । तूर्णवान् ॥ सूः, सुवौ, सुवः । सूतिः ॥ ऊः, उवौ, उवः । ऊतिः ॥ मूः, मुवौ, मुवः । मूतिः । मूतः । ज्वर । आत इति पूर्वस्यात्वम् । जाज्वरीति । ईडभावे उपधावकारयोरूः जाजूति, जाजूर्तः, जाज्वरति । जाज्वर्यात् । जाज्वरीतु-जाजूर्तु-जाजूर्तात् । अजाज्वरीत्-अजाजूः । जाज्वरांचकार । जाज्वर्यात् । जाज्वरिता । जाज्वरिष्यति । अजाज्वरिष्यत् । अतो हसादेरिति वा वृद्धिः । अजाज्वरीत्-अजाज्वरीत् ॥ जित्वरा संभ्रमे । तात्वरीति-तातूति । तात्वर्यात् । तात्वरीतु-तातूर्तु-तातूर्तात् । अतात्वरीत्-अतातूः । तात्वरांचकार । तात्वर्यात् । तात्वर्यात् ।

रिष्यति । अतात्वरिष्यत् । अतात्वारीत्-अतात्वरीत् ॥ सिवु । सेस्त्रिवीति-सेस्त्रोति ।  
सेस्त्रीव्यात् । सेस्त्रिवीतु-सेस्त्रोतु-सेस्त्रतात्-असेस्त्रिवीत्-असेस्त्रोत् । सिपि । असेस्त्रोः ।  
सेस्त्रवांचकार । सेस्त्रीव्यात् । सेस्त्रेविता । सेस्त्रेविष्यति । असेस्त्रेविष्यत् । असेस्त्रेवीत् ॥  
भव । मामवीति । ईडभावे ऊत्वे कृते गुणः।मामोति । उत्तमे तु मामवीभि-मामोमि ।  
यवयोर्वसे इति वलोपः।व्मोरित्यात्वम् । मामावः, मामूमः । मामव्यात् । मामवीतु-  
मामोतु-मामूतात् । हौ मामूहि । अमामवीत्-अमामोत् । उत्तमे तु अमामवम्,  
अमामाव, अमामूम । लुङि अमामावीत्॥तुर्वा हिंसायाम् । ख्वोर्व हसे इति दीर्घः ।  
यङीति पूर्वस्य गुणः । तोतूर्वीति । ईडभावे तोतूर्ति ॥

(तत्त्वदी०)-उपधावकारयोरिति ॥ उपधा च वकारश्च उपधावकारौ तयोः द्वयोः स्थाने  
ऊरित्यर्थः ॥ मामाव इति । अत्र ज्ञसादित्वाभावेन ऊत्वाभावः । यवयोरिति वलोपे दीर्घः ॥

( रेफाच्छ्रौलोपः क्वौ ज्ञसादौ जमादौ हे च प्रत्यये ) तोतोर्ति,  
तोतूर्तः, तोतूर्वति । तोतूर्वीभि-तोतोर्षि । तोतूर्वः, तोतूर्मः ।  
सिपि अतोतूर्वीः-अतोतोः ॥ तोथोर्ति, तोथूर्तः ॥ दोधोर्ति ॥  
दोधोर्ति ॥ मुच्छा मोहसमुच्छाययोः ॥ मोमूर्च्छीति-मोमोर्ति, मोमूर्तः,  
मोमूर्च्छति । मोमूर्मः । अमोमूर्च्छीत् ॥ इति यङ्लुगन्तप्रक्रिया ॥

( सुबोधिनी )-रेफाच्छ्रौलोपः क्वौ ज्ञसादौ जमादौ हे च प्रत्यये ॥रका-  
रात्परयोर्धातोः छकारवकारयोर्लोपः स्यात् क्विपि परे ज्ञसे जमे हे च । काबुदाहा  
रणम् । तुर्वा । तूः, तुरौ, तुरः ॥ धुर्वा । धूः, धुरौ, धुरः ॥ मुच्छा । मूः, मुरौ, मुरः ।  
ज्ञसादौ तु रेफाच्छ्रौरिति वलोपः । उपधाया लघोरिति गुणः । तातोर्ति । यद्यप्यत्र-  
यवयावस इत्यनेन वलोपः सिध्यति तथापि तोतूर्त इत्यादौ वलोपार्थं रेफाच्छ्रौलोप इत्यु-  
पन्यस्तम् । अन्यथा तत्र यवयोर्वसे इति लोपं बाधित्वा वस्य विडति ज्ञसे इति ऊः  
स्यात् । तोतूर्व्यात् । तोतूर्वीतु-तोतोर्तु-तोतूर्तात् । अतोतूर्वीत्-अतोतोः । लुङि  
अतोतूर्वीत्॥थुर्वा धुर्वा हिंसायाम् तोथूर्वीति-तोथोर्ति तोथूर्व्यात् । तोथूर्वीतु-तोथोर्तु-  
तोथूर्तात् । अतोथूर्वीत्-अतोथोः । लुङि अतोथूर्वीत्॥धुर्वा । दोधूर्वीति-दोधोर्ति ।  
दोधूर्व्यात् । दोधूर्वीतु-दोधोर्तु-दोधूर्तात् । अदोधूर्वीत्-अदोधोः । लुङि अदोधू-  
वात् ॥ मुच्छा मोहसमुच्छाययोः । मोमूर्च्छीति । ईडभावे रेफाच्छ्रौरिति छलोपः ।  
उपधाया लघोरिति गुणः।मोमोर्ति । मोमूर्च्छ्यात् । मोमूर्च्छीतु-मोमोर्तु-मोमूर्तात् ।  
अमोमूर्च्छीत्-अमोमोः । लुङि । अमोमूर्च्छीत्॥अज गत्यादौ । अजेरचतुर्षु वीति  
यङि विवक्षिते वी-आदेशः । ववीयते । अस्य यङ्लुङ् नास्ति लुका अपहारे विषय-  
त्वासंभवेन वीभावस्याप्रवृत्तेः ॥ इति सुबोधिन्यां यङ्लुगन्तप्रक्रिया ॥

(तत्त्वदी०)-कृताप्रामिह टीकायां लोकेशकरशर्मणा । बाधनं दुष्टबुद्धीनामगाद्यङ्लुक्प्रसाधनम् ॥

इति तत्त्वदीपिकायां यङ्लुगन्तप्रक्रिया ॥ ४ ॥

## अथ नामधातुप्रक्रिया ।

नाम्नो य ई चाऽस्य ॥ नाम्न इच्छायामर्थे यप्रत्ययो भवत्यवर्णस्य च ईकारः ॥ आत्मनः पुत्रमिच्छति पुत्रीयति ॥ क्वचित्स्वरवद्य-  
कारः ॥ गामिच्छति गव्यति । गव्याश्चकार ॥ नाव्यति । नाव्या-  
श्चकार ॥ त्वामिच्छति त्वद्यति ॥ ( हसाद्यस्य लोपो वाऽनपि  
नामधातौ ) त्वदांचकार-त्वद्यांचकार ॥ मामिच्छति मद्यति ।  
युष्मद्यति । अस्मद्यति ॥

( सुबोधिनी )—नाम्नो य ई चास्य ॥ आद्भुवीत्यतः कर्मणीति इच्छायामात्मन  
इत्यत इच्छायामिति आत्मन इति चानुवृत्तम् । कर्मणि वर्तमानान्नाम्नो यप्रत्ययः  
स्यात् ॥ आत्मशब्दस्तु परव्यावृत्त्यर्थस्वशब्दपर्यायो गृह्यते । इच्छायाश्च क्रियात्वेन  
स्वाश्रयः कर्ताक्षिप्तः । स चेदिष्यमाणं वस्तु स्वसंबन्धित्वेनाऽपेक्षते तदा यप्रत्ययः ॥  
आत्मनः स्वसंबन्धित्वं साक्षाद् ग्राह्यम् । तेन यजमानस्य पुत्रमिच्छति पुरोध इत्यत्र न  
यः । महान्तं पुत्रमिच्छतीत्यत्रापि न यः । सविशेषणानां वृत्तिर्न वृत्तस्य वा विशेषण-  
योगो नेति वचनात् । य इति सप्तम्या विपरिणम्यते । अवर्णान्तस्य नाम्न ईत्वं च  
यप्रत्यये परे । समासप्रत्यययोरिति विभक्तेर्लुक्सधातुरिति धातुत्वात्तिवादिः । पुत्रीयति ।  
पुत्रीयेत् । पुत्रीयतु । अपुत्रीयत् । कासादिप्रत्ययादित्याम् । यत् इत्यलोपः । पुत्रीया-  
श्चकार । यत् इत्यलोपः । पुत्रीयात् । पुत्रीयिता । पुत्रीयिष्यति । अपुत्रीयिष्यत् । अ-  
पुत्रीयीत् ॥ गामिच्छति गव्यतीत्यत्र 'य्वोर्लोपश्च वा पदान्ते' इति तु न भवत्यपदान्त-  
त्वात् । अनपि संनिपातपरिभाषया यप्रत्ययकारस्यानपि च हसादिति लोपो न ।  
यकारे परे वान्तादेशविधानात् । वकारो यस्य लोपस्य निमित्तं न भवतीति भावः ।  
गव्याश्चकार । गव्यिता । त्वामिच्छति त्वन्मदेकत्वे इति त्वन्मदादेशौ । त्वद्यति ।  
यत् इत्यलोपः । अनपि च हसादिति यलोपः ॥ हसाद्यस्य लोपो वानपीति ॥  
हसान्तान्नाम्नो यस्य लोपो वा अनपि परे । त्वदांचकार ॥ मामिच्छति मद्यति । युवां  
युष्मान् वेच्छति युवावाविति सूत्रे विभक्तावित्युक्तं ततो विभक्तिपरत्वाभावात् युवावौ  
एकार्थत्वाभावात् त्वन्मदावपि न । युष्मद्यति । एवमस्मद्यति ॥

( तत्त्वदी० )—नाम्नो य इति ॥ अत्राद्भुवीत्यतः कर्मणीत्यनुवर्त्य कर्मणि वर्तमानान्नाम्न  
इति बोध्यम् । तेन पुत्रेणेच्छतीत्यादौ न । आत्मन इत्यनुवर्तते । स च न चेतनद्रव्यवाची किंतु परव्यावृत्त्य-  
र्थस्वशब्दपर्यायः । तेन घटादेरचेतनत्वेऽपि घटीयतीत्यादि भवत्येव । इच्छया कर्ताक्षिप्यते । स  
चेदिष्यमाणं वस्तु स्वसंबन्धित्वेनापेक्षते । तेन परस्य पुत्रमिच्छतीत्यत्र न । तच्च साक्षादेव । तेन यजमानस्य  
पुत्रमिच्छति पुरोध इत्यत्र न । स्वसंबन्धित्वं चेष्यमाणेन रूपेण विवक्षिते तेन स्वस्य पुत्रं परस्य  
दासमिच्छतीत्यत्र न । अत्र यदिष्यमाणं दासत्वं तच्च न । स्वसम्बन्धि । नाम्न इति तूत्तरार्थम् । धातुवार-



णाय तदिति चेत् धातोः सविधानेन परिशेषान्नाम्नो लाभात् । अथ सिन्नन्तादपि स्यात् इष्ट्वात् । न च वाच्यतीत्यादौ जवादिप्रसंगः स्यादिति वाच्यम् । अप्ययोरादित्यत्र जवाकरणेन ये पदकार्याभावस्य ज्ञापितत्वात् राजीयतीत्यादौ तज्ज्ञापकसिद्धस्यासार्वत्रिकत्वाच्च लोपः ॥ ननु महान्तं पुत्रमिच्छतीत्यत्रानेकस्मान्नाम्नो यबाधनार्थं तदिति चेन्न।पदार्थः पदार्थेनान्वेति न तु पदार्थैकदेशेनेति पुत्रस्यैकदेशत्वेनान्वयाभावात् । सविशेषणानां वृत्तिर्न वृत्तस्य वा विशेषणयोगो नेति वचनाच्च । एवं च कर्मत्वद्योतकविभक्त्यभावेन कथं तद्वाध इति दूषणपरिहाराय यत्रानेककारकसंभवस्तत्र कारकस्य विशेषबोधार्थं विभक्त्यपक्षेणमिति सिद्धान्तानुसारेण क्लेशोऽपि न कार्यः ॥ **आत्मनः पुत्रमिच्छतीति** ॥ पुत्रो मे स्यादितिच्छतीत्यर्थः ॥ **गव्यतीति** ॥ अवर्णाभावान्नेत्वम् ॥ **त्वद्यतीति** ॥ त्वामिच्छति ॥ **युष्मद्यति** ॥ युवां युष्मान्वेच्छतीति वाक्ये त्वदादेशो न एकार्थत्वाभावात् । युवावौ द्विवचन इतिस्याद्यभावान्नाम् ॥

### ( काम्यश्च ) पुत्रकाम्याश्चकार ॥

(सुबोधिनी)--काम्यश्च नाम्न इच्छायामर्थं काम्यप्रत्ययः स्यात् ॥ आत्मनः पुत्रमिच्छति पुत्रकाम्याति । यत् इत्यलोपः । पुत्रकाम्याश्चकार । पुत्रकाम्यिताम् । इहानपि च हसादिति यलोपो न । अर्थवद्ग्रहणे नानर्थकस्य ग्रहणमिति परिभाषया ॥

### ( धनस्य नेकारो गाद्धर्चे ) धनायति-अन्यत्र धनीयति ॥

(सुबोधिनी)--धनस्य नेकारो गाद्धर्चे ॥ गाद्धोऽभिलाषुकस्तस्य भावे गाद्धर्चे यण् । सत्यपि धने पुनर्धनमिच्छतीति धनायति । 'ये' इति दीर्घः । यश्च दरिद्रः सन् धनमिच्छति तत्र धनीयति ॥

( तत्त्वदी० )--गाद्धर्चे इति ॥ गद्धो लोभातिशयः ॥ धनायतीति ॥ सत्येव धने भूयो धनमिच्छतीत्यर्थः ॥ धनायतीति ॥ दरिद्रः सन् धनमिच्छतीत्यर्थः ॥

( उदकस्योदन् पिपासायाम् ) उदन्यति-अन्यत्रोदकीयति ॥ गीर्यति । गिराश्चकार-गीर्याश्चकार ॥ पूर्यति ॥ दिवमिच्छति । दिव्यति ॥ अमुमिच्छति अदस्यति । ऋतो रिङ् । कर्त्रीयति ॥

( सुबोधिनी )--उदकस्योदन् पिपासायाम् ॥ यश्च सद्य एव पातुमुदकमिच्छति तत्र तु उदन्यति-यश्च कालान्तरोपयोगार्थं पातुमुदकमिच्छति तत्र उदकीयति ॥ गिरमिच्छति गीर्यति 'खोर्विं हसे' इति दीर्घः ॥ पुरमिच्छति पूर्यति । 'खोर्विं हसे' इति सूत्रे धातोरिकारोकारयोरित्युक्तत्वाच्चेह । दिवमिच्छति दिव्यति । दिवुधातोः क्विपि षिङ्गति हसे क्वाविति वस्योत्वे द्युरिति भवति । यप्रत्यये द्यूयतीति । कर्तारमिच्छति ऋतो रिङ्गिति रिङ् । य इति दीर्घः । कर्त्रीयति ॥

( तत्त्वदी० )--पिपासायामिति ॥ पातुमिच्छा पिपासा तस्याम् उदन्यतीति । पातुमिच्छतीत्यर्थः । अन्यत्र तदभावे ॥ दिव्यतीति ॥ धातुत्वाभावाच्च दीर्घः ॥

( हसात्तद्धितयस्य लोपो ये च्चौ च ) गार्गीयति ॥ वाच्यति ॥ कवीयति ॥ समिध्यति । समिधाञ्चकार-समिध्याञ्चकार । समिधिता-समिध्यता ॥

(सुबोधिनी)-हसात्तद्धितयस्य लोपो ये च्चौ च ॥ हसादुत्तरस्य प्रत्यय-यकारस्य लोपो भवति यप्रत्यये च्विप्रत्यये च परे ॥ ण्यायनणिति ण्यः । च्चौ गार्गी-भवति । गार्ग्यमिच्छति गार्गीयति ॥ वाचमिच्छति अप्ययोरादित्यत्र चपा अवे जवा इत्यकरणेन क्वचित्प्रत्यये पदकार्येनेति ज्ञापितम् । तेन पदत्वाभावात् चोः कुरिति कुत्वं न । वाच्यामि ॥ आत्मनः कविमिच्छति 'ये' इति दीर्घः । कवीयति ॥ समिधमिच्छति समिध्यति । हसाद्यस्येति आदेः परस्येति यलोपः । यत् इत्यलोपः । तस्य लोपः । तस्य स्थानिवत्त्वादुपधाया लघोरिति गुणो न । समिधिता-समिध्यता ॥

( मान्ताव्ययाभ्यां यो न ) किमिच्छति । इदमिच्छति । स्वरि-च्छति । उच्चैरिच्छति ॥

( सुबोधिनी )-मान्ताव्ययाभ्यां यो न ॥ मान्तप्रकृतिकान्नाम्नोऽव्ययाच्च यो न । किमिच्छति । स्वरिच्छति ॥

( तत्त्वदी० )-मान्ताव्ययाभ्यामिति ॥ मान्तमिह नामैव न तु सिवन्तम् । अन्यथा पुत्र-मिच्छतीत्यत्रापि मान्तवान्न स्यात् ॥

( अश्ववृषयोर्ये सुक् मैथुनेच्छायाम् ) अश्वस्यति वडवा । वृष-स्यति गौः ॥

(सुबोधिनी)-अश्ववृषयोर्ये सुक् मैथुनेच्छायाम् ॥ अश्वस्यति । मैथुनार्थम-श्वमिच्छतीत्यर्थः । वृषमिच्छति मैथुनार्थं वृषस्यति ॥

( तत्त्वदी० )-अश्ववृषयोरित्यादि ॥ अश्ववृषमेच्छा यदा मैथुनार्था न त्वारोहणार्थं तदैव सुगित्यर्थः । अन्येतु "इति रामो वृषस्यन्तीम्" इत्यादिप्रयोगदर्शनात्परित्यक्तप्रकृतार्था मैथुनेच्छै-वार्थ इत्याहुः ॥

( क्षीरलवणयोर्लालसायां सुक् ) क्षीरस्यति बालः । लवणस्यत्युष्ट्रः ॥

( सुबोधिनी )-क्षीरलवणयोर्लालसायां सुक् ॥ लालसायामुक्तेच्छायां सुक् ये ॥ क्षीरमिच्छति क्षीरस्यति । लवणस्यति ॥

( तत्त्वदी० )-लालसायामिति ॥ तृष्णातिरेको लालसा । क्षीरलवणविषय इच्छति-रेको यदाभ्यवहारार्थो न तु होमाद्यर्थस्तदेत्यर्थः ॥

( नाम्नो ये लालसायां सुगमुकौ ) दधिस्यति, दध्यस्यति । मधु-स्यति, मध्वस्यति । यशस्काम्यति । सर्पिष्काम्यति ॥

( सुबोधिनी )—नाम्नो ये लालसायां सुगसुकौ ॥ नाम्नः सुगसुकावागमौ भवतः यप्रत्यये परे ॥ तृष्णातिरेको लालसा तस्यामर्थे ॥ दधिस्यतीत्यत्र षः स इति विपरीतनिर्देशान्न षत्वम् ॥

( तत्त्वदी० )—दधिस्यतीति ॥ षः स इति विपरीतनिर्देशान्न षत्वम् । दधिमधुशब्दावेवागमिनावित्येके । नाम्नो विधानादन्येऽपीत्यन्ये ॥

( मान्ताव्ययाभ्यां काम्यः ) किंकाम्यति । स्वःकाम्यति । उच्चैःकाम्यति ॥

( सुबोधिनी )—मान्ताव्ययाभ्यां काम्यः ॥ मान्तप्रकृतिकान्नाम्नोऽव्ययाच्च काम्यः स्यादिच्छायाम् ॥ किमिच्छति किंकाम्यति । स्वः स्वर्गमिच्छति स्वः काम्यति ॥

( तत्त्वदी० )—स्वः कायतीति ॥ अधिकरणशक्तिप्रधानस्याप्यस्य वृत्तिविषये शक्तिमत्प्राधान्यात्कर्मत्वेन योगः ॥

करणे च नाम्नः ॥ करणेऽर्थे यः ॥ तपस्यति । तपश्चरतीत्यर्थः ॥

( नमसः पूजायाम् ) नमस्यति देवान् । पूजयतीत्यर्थः । ( वरिवसः परिचर्यायाम् ) वरिवस्यति गुरुम् । शुश्रूषत इत्यर्थः ॥

( सुबोधिनी )—करणे च नाम्नः ॥ य इत्यनुवृत्तम् । करोत्यर्थे इत्यर्थः । नमस्करोति नमस्यति देवान् । पूजयतीत्यर्थः । वरिवस्यति गुरुम् । शुश्रूषत इत्यर्थः ॥

( तत्त्वदी० )—करणे चेति ॥ करणं कृतिः । न तु पारिभाषिकम् । नमस्यति देवान् । नमस्करोति । जहत्स्वार्थायां वृत्तौ नमःशब्दस्मानर्थकत्वात् । अजहत्स्वार्थायां तु प्रत्ययार्थे उपसर्जनत्वान्न तद्योगे चतुर्थी ॥ वरिवस्यतीति ॥ वरिवः शुश्रूषां करोतीति विग्रहः ॥

( शब्दादिभ्यो यङ् ) शब्दायते । वैरायते । कलहायते । आघ्रायते । मेघायते ॥

( सुबोधिनी )—शब्दादिभ्यो यङ् ॥ एभ्यः कर्मभ्यः करोत्यर्थे यङ् ॥ शब्दं करोति शब्दायते । पक्षे त्रिडित्करणे इति त्रिप्रत्ययोऽपि भवति । शब्दयतीति न्यासकारः ॥

कष्टाय क्रमणे ॥ कष्टायते ॥

( सुबोधिनी )—कष्टाय क्रमणे ॥ चतुर्थ्यन्तात्कष्टशब्दादुत्साहेऽर्थे यङ् ॥ कष्टाय क्रमते इति कष्टायते ॥ पापं कर्तुमुत्सहते इत्यर्थः ॥

( ऊष्मबाष्पधूमेभ्य उद्गमने ) ऊष्मायते । बाष्पायते । धूमायते ॥

( सुबोधिनी )—ऊष्मबाष्पधूमेभ्य उद्गमने॥ एभ्यः हर्मभ्यो यङ् ॥ ऊष्माण-  
मुद्गमति । नाम्नो नो लोपशिति नस्य लोपः । ये इति दीर्घः । ऊष्मायत् ॥

( तत्त्वदी० )—ऊष्मायत् इति ॥ ऊष्माणमुद्गमतीत्यर्थः ॥

जिडित्करणे ॥ नाम्नो जिप्रत्ययः करणेऽर्थे स च डित् ॥ घटं  
करोति घटयति । घटयते । अजघटत् ॥ पटयति । पटयते । अप-  
पटत् ॥ अय्वृलोपिनो नाङ्कार्यम् ॥ महान्तं करोति महयति ।  
अममहत् ॥ युवानं करोति यवयति । अयूयवत् । कनयति ।  
अचीकनत् ॥

( सुबोधिनी )—जिडित्करणे ॥ तत्करोति तदाचष्टे वैयर्थे नाम्नो जिः स च  
डित् ॥ डिति ढेरिति डित्त्वाट्टिलोपो भवति । घटमाचष्टे घटयति । लुङि अय्वृलोपित्वा-  
दजघटत् ॥ पटमाचष्टे पटयति । लुङि परत्वाद्दृङ्गौ सत्यां टि शेषः । अपीपटत् । भाष्ये  
तु वृद्धेलोपो बलीयानित्युक्तम् । तेन पूव लोपस्ततोऽय्वृलोपित्व नाङ्कार्यम् । अपपटत् ।  
महान्तमाचष्टे महयति ॥

( तत्त्वदी० ) जिडित्करणे ॥ इ इत् यस्य स डित् । अतिदेशोऽयं न तु संज्ञा । तथात्वे  
तु डिति ढेरित्यादावस्यैव ग्रहणं स्यान्न तु इ इत् यस्य तस्य । कृत्रिमा कृत्रिमयोः कृत्रिमस्यैव ग्रहण-  
मित्युक्तत्वात् । अथ कथं वृत्तिं विनाऽतिदेशबोधनम् इति चेच्छृणु । अडितं डिटित्याह डिट्टिति  
गम्यत इति भाष्योक्तः ॥

( जाविष्टवत्कार्यम् ) स्फिरं करोति स्फापयते । अपिस्फपत् ॥  
उरुम् वरयति । अवीवरत् ॥ बहुलम् बंहयति । अबबंहत् ॥ वृद्धम्  
वर्षयति । अववर्षत् ॥ तृप्रम् त्रपयति । अतित्रपत् ॥ दीर्घम् द्राघ-  
यति । अदद्राघत् ॥ वृन्दारकम् वृन्दयति । अयवृन्दत् ॥ अन्ति-  
कम् नेदयति । अनिनेदत् ॥ स्थूलम् स्थवयति । अतुस्थवत् ॥  
दूरम् दवयति । अददवत् ॥ ह्रस्वं ह्रसयति । अजिह्रसत् ॥ क्षिप्रम्  
क्षेपयति । अचिक्षिपत् ॥ क्षुद्रं करोति क्षोदयति । अचुक्षोदत् ॥  
श्रियं करोति प्रापयति ॥ अपिप्रपत् ॥ गुरुं करोति गरयति ।  
अजीगरत् ॥ स्थिरं करोति स्थापयति । अतिस्थपत् ॥ ऊढिं करोति  
ऊढयति । जेरङ् द्विश्व । स्वरादेः परः ॥

( सुबोधिनी )—जाविष्टवत्कार्यम् ॥ इष्टप्रत्यये परतो यत्कार्यं दृष्टं संभावितं च तन्नाम्नो  
जावप्यतिदिश्यते ॥ इष्टे यथा विनवतुमतूनां लोपो रभावो गुर्वादिर्गणघादेशट्टिलोपो तद्वत्  
जावापि स्युः ॥ स्रग्विणमाचष्टे स्रगयति । अग्निमन्तमाचष्टे अग्नयति । दण्डवन्तमाचष्टे  
दण्डयति । लङि असस्रजत् । अत्र पूर्वस्येत्वं तु न भाष्यासमंतत्वात् । अजिग्नयत् । अद-

दण्डत् । अलोपस्य स्थानिवत्त्वन्नलोपो न ॥ स्थूलं करोति । गुर्वादारुमयसु गरा-  
दिष्ट्यलोपश्चेति । स्थूलस्य स्थण्डिलोपाभावश्च । स्थवयति । लुङि अनुस्थवत् । आदे-  
शावयवत्वात् न षः ॥ दूरं करोति । दूरस्य दृ । दवयति । लुङि अदूदवत् । कथं तर्हि  
'दूरयत्यवनते विवस्वति' इति । दूरमततीति दूरात् । क्विन्तः । तं कुर्वतीत्यर्थः ॥  
युवानं करोति । युवन्शब्दस्य युव् । यवयति । युवाल्पयोः कन्वेति कन् । कनयति ।  
लुङि अयूयवत् । अचीकनत् । जिङिदिति सूत्रे बहुलग्रहणं कर्तव्यम् । तस्मादिह सर्वत्र  
वृद्धचभावः ॥ ह्रस्वं करोति । ह्रस्वस्य ह्रस् । संज्ञापूर्वकविधेरनित्यत्वाद्बहुलग्रहणाद्वा न  
वृद्धिः । माधवेन तु विकल्पेन गृद्धिरुदाहता । ह्रसयति । अजिहसत् ॥ क्षिप्रं करोति ।  
क्षिप्रस्य क्षेप् । क्षेपयति । अचिक्षिपत् । क्षुद्रं करोति । क्षुद्रस्य क्षोदः । क्षोदयति ।  
अचुक्षुदत् ॥ प्रियं करोति । प्रियस्य प्रः । धातोर्नामिन इति वृद्धौ रातो जाविति पुक्  
प्रापयति । अपिप्रपत् ॥ गुरुं करोति । गुरोर्गर् । गरयति । अजीगरत् ॥ स्थिरं करोति ।  
स्थिरस्य स्थः । स्थापयति । अतिस्थपत् ॥ वहनमृढिस्तामृढिं करोति ऊढयति ।  
ऊढिमारुह्यत् औडिढत् ॥

( तत्त्वदी० )—**आविष्टव** दिति ॥ इष्टे यत्कार्यं दृष्टं संभावितं तन्नाम्नां जावतिदिश्यते ॥  
इष्टे यथा विन्मनुवत्तूनां लोपो र्भावो गुर्वादिर्गाराद्यादेशटिलोपौ तथा जावपीति बोध्यम् ॥ **दवयती-**  
ति ॥ दूरं करोति इति विग्रहवाक्यम् । संज्ञापूर्वकत्वेनानित्यत्वाद्बहुलग्रहणाद्वा । टिलोपस्यासिद्धत्वाद्वा ।  
'दूरयत्यवनते विवस्वति' इत्यत्र तु वेत्यनुवर्त्य व्यवस्थयाऽभावः । यद्वा दूरमतति दूरात् । तं  
कुर्वतीत्यर्थः ॥ **प्रापयती**ति ॥ प्रियस्य प्रादेशे वृद्धिपुक् । आदेशाभावे प्रिययतीत्यपि ॥

( **अङि पूर्वढस्य जो वा** ) **औजिढत्-औडिढत्** ॥ ऊढं करोति ।  
ऊढयति । औजढत्-औडढत् ॥

(सुबोधिनी)—**आङ् पूर्वस्य जो वा** ॥ पूर्वरूपस्थस्य ढकारस्य जो वा भवति  
अङ्प्रत्यये परे ॥ औजिढत् ॥ ऊढं करोति ऊढयति । लुङि ढिलोपे च सति जिसहि-  
तस्य द्वित्वे पश्चात्पूर्वाकारो दुर्लभः । अतो जिनिमित्तः स्वरादेश इत्यनेन ढस्य द्वित्वम् ।  
ऊढमारुह्यत् । औडढत् । जत्वे औजढत् ॥

**कर्तुर्यङ्** ॥ उपमानात्कर्तुराचारार्थे यङ् ॥ श्येन इवाचरति श्येना-  
यते काकः ॥ पण्डितायते मूर्खः ॥ एतायते । यङ्मानिनोरिति  
पुंवत् ॥

(सुबोधिनी)—**कर्तुर्यङ्** ॥ आचारे उपमानादित्यत उपमानादित्यनुवृत्तम्, आचारे  
इति च । उपमानात्कर्तुर्नाम्न आचारे यङ् ॥ आदनुदात्तङित इत्यात् । श्येन इवाच-  
रति । यङ्मानिनोरिति पुंवत् । 'ये' इति दीर्घः । श्येनायते ॥

( **यङि वा सलोपः** ) **पयायते-पयस्यते वा तक्रम्** ॥

( सुबोधिनी )—यङि वा सलोपः ॥ सान्तस्य कर्तुः सस्य वा लोपः ॥

( अप्सरसोजस्सुमनसां नित्यम् ) अप्सरायते ॥ ओजायते  
दुर्बलः ॥ सुमनायते ॥

( सुबोधिनी )—अप्सरसोजस्सुमनसां नित्यम् ॥ ओजःशब्दस्तद्वति वृत्तौ ।  
ओजस्वीवाचरतीति ओजायते ॥

( तत्त्वदी० )—अप्सरायते इति ॥ अप्सरा इवाचरतीत्यर्थः ॥ ओजायत इति ॥  
ओजःप्रभृतयो वृत्तिविषये तद्वति वर्तन्ते ॥

( नाम्न आचारे क्क्विब् वा ) कृष्ण इवाचरति कृष्णति । अकृ-  
ष्णत् ॥ अ इवाचरति अति, अतः, अन्ति । एत्, एताम्, एयुः । अतु-  
अतात्, अताम्, अन्तु । अ-अतात्, आत्, आताम्, आन् । आः ।  
लिटि औ, अतुः, उः । इथ । यात् । इता । आसीत्, आसिष्ठा-  
म् ॥ मालेवाचरति । मालाति । मालायात् ॥ मालाहि । अमा-  
लात् । मालाश्चकार । मालिता । अमालासीत् ॥ कविरिवाचरति  
कवयति । अकवयत् ॥

( सुबोधिनी )—नाम्न आचारे क्क्विब् वा ॥ कर्तुरूपमानान्नाम्नः क्क्विष् वा स्यादा-  
चारेऽर्थे ॥ नाम त्वसिबन्तं ग्राह्यम् । तेन विभक्त्याश्रितं कार्यं न । पक्षे यङ् । कृष्ण इवा-  
चरतीति स धातुरिति धातुत्वात्तिवादिः । 'अदे' इत्यलोपः । कृष्णति ॥ अः कृष्ण-  
स्तद्वदाचरति । 'अदे' इत्यलोपः । अति । लिटि तु कासादिप्रत्ययादिति सूत्रस्य वृत्तौ  
प्रत्ययग्रहणमपनीयानेकस्वरेत्युक्तेर्नाम् । द्वित्वे 'अदे' इत्यलोपे प्राप्ते परत्वादाभ्वोर्णादा-  
विति पूर्वस्यावंतत आतो णडाविति डौ । डित्त्वाट्टिलोपः । औ आतोऽनपीत्यालोपे ।  
अतुः । लुङि यमिरमिनमातामितीट्सकौ । आसीत् ॥ मालेवाचरति मालाति ।  
लिट्यनेकस्वरत्वादाम् । मालाश्चकार । लुङि अमालासीत् ॥ कविरिवाचरति कवयति ।  
कवयाश्चकार । आशिषि 'ये' इति दीर्घः । कवीयात् ॥

( तत्त्वदी० )—नाम्न आचार इति ॥ अत्रासिबन्तं नाम गृह्यते न तु सिबन्तम् । तेन  
षदकार्यं न ॥ औ इति ॥ सवर्णदीर्घेणानेकस्वरत्वाभावादान्न । अतुसादिषु दीर्घः । आतोऽन-  
पीत्यालोपः । इता ॥ यत् इत्यलोपः । गुणस्तु प्रत्ययावयवत्वान्न । नहि निमित्तं कार्यत्वेनाश्री-  
यते ॥ आसीदिति ॥ यमिरमीति सण्णितौ ॥ मालातीति ॥ लिङ्गविशिष्टपरिभाषया ॥

( नामधातोर्वृद्धिर्वा सौ ) अकवायीत्-अकवयीत् ॥ विरिवाच-  
रति । वयाति । विवाय, विव्यतुः । अवायीत्-अवयीत् ॥ श्रीरि-  
वाचरति । श्रयति । शिश्राय, शिश्रियतुः । अश्रायीत्-अश्रयीत् ॥  
पितेवाचरति पितरति । पितराश्चकार । यादादाविति रिङ् ।

पित्रियात् ॥ भूरिवाचरति भवति । बुभाव । अभावात् ॥ इरिवाचरति द्रवति । अद्रावीत् ।

( सुबोधिनी )—नामधातोर्वृद्धिर्वा सौ॥सिप्रत्यये परे लुङि कैयटमते न वृद्धिः । माधवस्तु नामधातोरपि वृद्धिमिच्छति । विः पक्षी तद्वदाचरति वयति । लिटि धातो-रिति यः । विव्यतुः । आशिषि यादादाविति रिङ् । पित्रियात् । 'दादेः पे' इति सिलु-क् । भुवःसिलोपे इति भुवो वुगिति च बुक् । आम्बोरित्यनेनात्वं चास्य न अभिव्यक्त-त्वेन धातुपाठस्थस्यैव तत्र ग्रहणात् । बुभाव । अभावीत् । श्रिसुद्रुभ्य इति डे न धातु-पाठस्थत्वाभावात् । अद्रावीत् ॥

( तत्त्वदी० )—बुभावेति॥आम्बोणादौ भुवो वुगिति च न तत्र धातुपाठस्थस्यैव ग्रहणात्॥

जमस्य किङ्ति झसे ॥ जमान्तस्य धातोर्दीर्घः स्यात्किङ्ति झसे कौ हे च । इदमिवाचरति ॥ इदामति ॥ राजेवाचरति राजानति । राजायते ॥ मन्था इवाचरति मथीनति ॥ ऋभुक्षा इवाचरति ऋभुक्षीणति ॥ द्यौरिवाचरति द्यवति । दुद्याव । द्यूयात् । द्यविता ॥ क इवाचरति कति । चकौ । चकेत्यन्ये ॥ स्व इवाचरति स्वति । सस्वौ सस्य इत्यन्ये ॥

( सुबोधिनी )—जमस्य किङ्ति झसे ॥ जमान्तस्य धातोर्दीर्घः स्यात् कौ झसादौ हकारे च किङ्ति ॥ झसादौ किति शान्तो दान्त इत्युदाहरणम् । ङिति तु यङ्लुकि तसुप्रत्यये । शंशान्तः । दंदान्तः ॥ पन्था इवाचरति पथीनति । अजान्त-रङ्गत्वाद्दीर्घस्ततो न गुणः ॥ द्यौरिवाचरति । किङ्ति झसे क्वाविति वस्य उत्वे गुणा-वादेशौ । द्यवति ॥ को ब्रह्मा तद्वदाचरति कति । लिटि धातोर्नामिन इति वृद्धौ आतो णवृडावित्यौ । चकाविति हरदत्तः । माधवस्तु णपि वृद्धिं बाधित्वा यत् इत्यलोपात् चक इति रूपमाह ॥

( तत्त्वदी० )—द्यवतीति ॥ किङ्ति झसे क्वाविति वस्योत्वे गुणावादेशौ ॥ चकाविति ॥ आत् इत्यत्र आ अत् इति च्छिच्चा अदन्तादपि डौ ॥

आचार उपमानात् ॥ कर्मधारये उपमानादाचारेऽर्थे यप्रत्ययो-ऽस्य चेकारः ॥ पुत्रमिवाचरति पुत्रीयति शिष्यमुपाध्यायः ॥ प्रासा-द इवाचरति प्रासादीयति कुट्यां भिक्षुः ॥

( सुबोधिनी )—आचार उपमानात् ॥ नाम्नो य ईचास्येऽयनुवृत्तम् । आचर-णमाचारः । चरेर्भावे घञ् । ज्ञानं व्यवहारो वा । उपमयितेऽनेनेत्युपमानम् । माङ्-करणे युट् । कर्मण उपमानादाधारादुपमानाच्च नाम्नो यः स्यादाचारेऽर्थे तस्मिन् ये परे पूर्वस्यावर्णस्य ईत्वं च ॥ राजानमिवाचरतीत्यत्र नाम्नो न इति नलोपे कृते ईत्वम् । राजीयाति ॥

( तत्त्वदी० )--आचारउपमानादिति॥आचरणमाचारः।चरेर्भावे धञ् व्यवहारो ज्ञानं वा उपमीयतेऽनेनेत्युपमानम्।पुत्रीयति शिष्यमुपाध्याय इति॥।अत्रविषयकयज्ज्ञानव्यवहारो वा तत्सदृशं शिष्याभिन्नाश्रयं यज्ज्ञानं व्यवहारो वा तदनुकूलो वर्तमानकालिक एकगुर्वभिन्नाश्रयको व्यापारः । प्रासादाभिन्नाश्रयं यज्ज्ञानं व्यवहारो वा तत्सदृशं कुटुम्बिन्नाश्रयं यज्ज्ञानं व्यवहारो वा तदनुकूल एकाभिन्नाश्रयो वर्तमानकालिको व्यापारः ॥

( भृशादिभ्योऽभूततद्भावे यङन्त्यहसलोपश्च ) अभृशो भृशो भवति भृशायते ॥ अशश्चच्छश्चद्भवति शशायते ॥

( सुबोधिनी )--भृशादिभ्योऽभूततद्भावे यङन्त्यहसलोपश्च॥ भृशादिभ्यो यङ् स्यात् तस्मिन् परे भृशादीनामन्त्यस्य हसस्य लोपश्चाभूततद्भावेऽर्थे ॥ 'ये' इति दीर्घः । भृशायते ॥

( क्विबपि )--भृशति ॥

( सुबोधिनी )--क्विबपि ॥ भृशादिभ्यः क्विबप् स्यादभूततद्भावाऽर्थे ॥

( च्विरपि ) भृशाभवति । भृश्यभूत् ॥ सुमनायते । उपसर्गसमानाकारं पूर्वपदं धातुसंज्ञाहेतौ प्रत्यये चिकीर्षिते पृथक् क्रियते ॥ स्वमनायत । उदमनायत ॥

( सुबोधिनी )--च्विरपि॥भृशादिभ्यश्चिच्वः स्यादभूततद्भावेऽर्थे कृभ्वस्तियोगे एव उपसर्गसमानाकारं पूर्वपदं धातुसंज्ञाहेतौ प्रत्यये चिकीर्षिते पृथक् क्रियते॥धातुसंज्ञाविधायके प्रत्यये कर्तृमिष्टे सति उपसर्गतुल्यं पूर्वपदं भिन्नं कर्तृव्यङ्ग्यमित्यर्थः ॥ चुरादौ संग्राम युद्धे इति संविशिष्टपाठोऽस्य ज्ञापकः । तेन मनसूशब्दात्प्रागट् भवति । स्वमनायत ॥

( तत्त्वदी० )--उपसर्गसमानाकारमित्यादि ॥ अत्र ज्ञापकं तु चुरादिषु संग्राम युद्ध इत्यत्र संग्राम इति विशिष्टपदम् । अन्यथा ग्राम युद्ध इत्येवापठिष्यत् ॥

( सुखादिभ्यो यङ् कर्तुरनुभवे ) सुखं वेदयते सुखायते ॥ दुःखायते ॥

( सुबोधिनी )--सुखादिभ्यो यङ् कर्तुरनुभवे ॥ सुखादिभ्यः कर्मभ्योऽनुभवकर्तुरेव चेत्सुखादीनि स्युः ॥ अनुभवशब्दो ज्ञानवाची । तदपेक्षमेव कर्तृत्वम् । कर्ता चेत्सुखादिभिरन्वेति ॥ सुखं वेदयते । 'ये' इति दीर्घः । सुखायते । कर्तुरिति किम् । सुखं वेदयते परस्य । इह यन्निष्ठं सुखं तद्विचिनिष्ठोऽनुभवः ॥

( तत्त्वदी० )--सुखं वेदयत इति ॥ स्वगतं सुखमनुभवतीत्यर्थः ॥

( पुच्छादुदसने व्यसने पर्यसने च जिङ् ) उत्पुच्छयते । उदपु-पुच्छत ॥ विपुच्छयते ॥ परिपुच्छयते ॥



( सुबोधिनी )—पुच्छाद्दुदसने व्यसने पर्यसने च जिङ् ॥ पुच्छान्नाम्नो जिङ् स्यात् ॥ उत् ऊर्ध्वमसनं क्षेपणं उदसनम् । विविधं विरुद्धं वाऽसनं व्यसनम् । परि समन्तादसनं पर्यसनम् । तस्मिन्नर्थे । डित्त्वादात् । पुच्छमुदस्यति—उत्पुच्छयते । उदपुपुच्छत ॥

( तत्त्वदी० )—पुच्छाद्दुदसन इत्यादि ॥ उदसनमुक्षेपणम् । विविधं विरुद्धं वा क्षेपणं व्यसनम् । परितः क्षेपणं पर्यसनम् ।

( भाण्डात्समाचयने ) संभाण्डयते ॥

( सुबोधिनी )—भाण्डात्समाचयने ॥ भाण्डात् जिङ् स्याद्राशीकरणेऽर्थे ॥ संभाण्डयते । लुङि समबभाण्डत ॥

( तत्त्वदी० )—समाचयनं राशीकरणम् ॥

( चीवरादर्जने परिधाने च ) चीवराण्यर्जयति, परिधत्ते वा संचीवरयते भिक्षुः । ( नाम्नो जिराचष्टे ) ॥

( सुबोधिनी )—चीवरादर्जने परिधाने च ॥ जिङ् । चीवराण्यर्जयति परिधत्ते वा संचीवरयते । लुङि समनिचीवरत ॥

( तत्त्वदी० )—संचीवरयते इति ॥ अर्जयति परिधत्ते वेत्यर्थः ॥

( अर्थवेदसत्यानामापुगू जौ ) अर्थापयति । आर्तीथपत् ॥ वेदापयति ॥ सत्यापयति । अससत्यपत् ॥ एतयते । ऐतयत् ॥ पृथुम् । प्रथयति ॥ वृद्धौ सत्यां रूर्ध्वं वा टिलोपः अपप्रथत्—अपिप्रथत् ॥ मृदुम् म्रदयति । अमम्रदत्—अमिम्रदत् ॥ भृशम् भ्रशयति । अबभ्रशत् ॥ कृशम् क्रशयति । अचक्रशत् ॥ दृढम् द्रढयति । अदद्रढत् ॥ परिब्रढयति । पर्यवब्रढत् ॥ त्वादयति । अतित्वदत् ॥ मादयति । अममिदत् ॥ युष्मयति । अयुष्मत् । अस्मयति । आसिस्मत् ॥ विद्वांसम्—विद्वयति । अविविदत् ॥ विदावयतीत्यपरे । अविविदावत् । विदयति इत्यन्ये । अविविदत् ॥ एवं श्वानमाचष्टे श्वयति । अशिश्वत् । शावयतीत्यपरे । अशुशावत् । शुनयतीत्यन्ये । अशुशुनत् ॥ उदश्चम् उदीचयति । उदैचिचत् ॥ प्रत्यश्चम् प्रतीचयति । प्रत्यचिचत् ॥ सम्यश्चम् समीचयति । सम्यचिचत् ॥ तिर्यश्चम् तिराययति । अतितिरायत् ॥ सध्यश्चम् सधाययति । अससधायत् ॥ अन्तिकम् नेदयति । अन्तिनेदत् ॥ बाढम् साधयति ॥ वृद्धम् ज्यापयति । अजिज्यपत् ॥ वृद्धम् वर्षयति ॥ स्फिरम् स्फापयति । अपिस्फपत् ॥ उरुम् वरयति ॥ बहुलम् बंहयति ॥ नृप्रम् त्रपयति ॥

दीर्घम् द्राघयति । अद्द्राघत् ॥ वृन्दारकम् वृन्दयति । अववृन्दत् ॥  
इति नामधातुप्रक्रिया ॥

(सुबोधिनी)—अर्थवेदसत्यानामापुगु जौ ॥ एषामापुगागमः स्यात् अिप्रत्यये परे ॥ अर्थमाचष्टे करोति वा अर्थापयति ॥ एनीमाचष्टे अिप्रत्यये टिलोपः । ततो निमित्ताभावे नैमित्तिकस्याप्यभाव इतीपोऽभावे नस्याप्यभावः । एतयति ॥ पृथुमाचष्टे ऋ र इमनीति रभावे टिलोपे च प्रथयति ॥ लुङि वृद्धौ सत्यां टिलोपः । अय्वृलोपित्वाभावाद्धिलघाविति पूर्वस्येत्वम् । अपिप्रथत्—वृद्धेः पूर्वं टिलोपे त्वय्वृलोपित्वादित्वं न । अपप्रथत् ॥ मृदुमाचष्टे आविष्ठवद्भावात् ऋ र इमनीति रभावे टिलोपे च म्रदयति ॥ एवं भृशकृशदृढादयः ॥ त्वां मां वाऽऽचष्टे टिलोपे 'त्वन्मदेकत्वे' इति त्वन्मदादेशे च कृतं अत उपधाया इति वृद्धौ त्वादयति । मादयति ॥ युवामावां युष्मानस्मान् वाऽऽचष्टे विभक्तिपरत्वाभावात् युवावौ । टिलोपे सति युष्मयति । अस्मयति ॥ श्वानमाचष्टे आविष्ठवद्भावात् शुनो वस्य उर्वा च दीर्घ इत्युत्वे टिलोपाभावे च शुनयतीति रूपं कंचिदाहुः ॥ टिलोपे उत्वे च वृद्धौ मत्यां शावयति । लुङि अय्वृलोपित्वात् ह्रस्वः । अशुशावत् ॥ विद्वांसमाचष्टे टिलोपे विद्वयति । टिलोपे कृते वसोर्व उरित्युत्वं वृद्धावावादेशे च विदावयतीत्यन्ये । नित्यत्वात्पूर्वमुत्वं पश्चाट्टिलोपः । विदयतीत्यपरे ॥ उदञ्चमाचष्टे । आविष्ठवद्भावात् तिरश्चादय इत्युदीच । उदीचयतीत्यत्रोपसर्गं पृथक्कृत्य अचशब्दादेव जिः । बहुलग्रहणाट्टिलोपो न । लुङि उपसर्गसमानाकारमितीकारात्पूर्वमटि विशब्दस्य द्वित्वं पश्चात् ऐरिति जिलोपः । उदैचिचत् ॥ प्रत्यञ्चमाचष्टे अचेदीर्घश्चेत्यलोपपूर्वदीर्घौ प्रतीचयति । लुङि विशब्दात्प्रागटि कृते पूर्वस्य यत्वम् । प्रत्यधिचत् । य्वृणामसवर्णे स्वर इति प्रकृतिभावपक्षे तु प्रतिअचिचत् ॥ सम्यञ्चमाचष्टे अचेदीर्घश्चेत्यलोपपूर्वदीर्घौ ॥ समीचयति । लुङि सम्यचिचत् । प्रकृतिभावपक्षे समिअचिचत् ॥ तिर्यञ्चमाचष्टे अञ्चष्टिलोपेनापहारेऽपि तस्य बहिरङ्गत्वेनासिद्धत्वात्तिरीत्यस्य सद्भावः । वृद्धौ सत्यां तिराययति । उपसर्गसमानाकारत्वाभावादिह तिरसः पृथक्करणं नास्ति । अतितिरायत् । अडिलघाविति ह्रस्वस्तु नाय्वृलोपित्वात् ॥ सध्यञ्चमाचष्टे टिलोपेनाञ्चरपहारे वृद्धौ सत्यां सध्याययति ॥ अन्तिक्रमाचष्टे गुर्वादेरित्यन्तिकस्य नेदष्ट्यलोपश्च । यस्येत्यलोपः । नेदयति । लुङि अनिनेदत् ॥ वाढमाचष्टे वाढस्य साधः साधयति अससाधत् । वृद्धमाचष्टे वृद्धस्य ज्यादेशः । रातो आविति पुक् । ज्यापयति । अजिज्यपत् ॥ वृद्धस्य वर्षोऽपि । वर्षयति । अववर्षत् ॥ स्फिरमाचष्टे स्फिरस्य स्फः । वृद्धौ सत्यां रातो आविति पुक् । स्फापयति अपिस्फपत् ॥ उरुमाचष्टे उरुशब्दस्य वर् । संज्ञापूर्वकविधेरनित्यत्वाद्वाहुलकाद्वा माधवेन विकल्पेन वृद्धिरुदाहता । वरयति—वारयति । अवीवरत् ॥ बहुलमाचष्टे बहुलस्य बंहः । बंहयति । नो लोप इति नलोपो न । टिलोपस्य स्थानिवत्त्वात् । अय्वृलोपित्वात्त्वेत्त्वदीर्घौ । अववंहत् ॥ तृप्रमाचष्टे तृप्रस्य त्रप् । त्रपयति । आतित्रपत् ॥ दीर्घमा-

चष्टे दीर्घस्य द्राघः । द्राघयति । अद्द्राघत् ॥ वृन्दारकमाचष्टे वृन्दारकस्य वृन्दः । वृन्द-  
यति । अववृन्दत् ॥ ॥ इति सुबोधिन्यां नामधातुप्रक्रिया ॥

( तत्त्वदी० )—अर्थवेदेत्यादि ॥ अत्र करण इत्यनुवृत्तं क्रियाविशेषोपलक्षणम् । तेनार्थमाचष्ट  
इत्यादिविग्रहः । आत्वेनैव सिद्ध आपुक्करणमन्यतोऽपि विधानार्थमातेन लिखापयतीत्यादि सिद्धम् ॥  
अपिप्रथदिति ॥ वृद्धावौकारे कृते ततो लोपः । अष्ट्वलोपित्वाभावादङ्कार्यम् ॥ त्वादयति  
मादयतीति ॥ नो केयत्र वा इत्यस्य व्यवस्थितत्वात्कचिन्न टिलोपः ॥ विद्ध्यतीति ॥ आदौ  
टिलोपः । पुनरङ्गवृत्तपरिभाषया संप्रसारणं न ॥ विदावयतीति ॥ टिलोपे कृते संप्रसारणे वृद्ध्या-  
वादेशौ ॥ सकृत्प्रवृत्तत्वात्पुनष्टिलोपाप्रसंगः ॥ विदयतीति ॥ संप्रसारणे कृते टिलोप इति पक्षे ॥  
उदीचयतीति ॥ टिलोपो न व्यवस्थितत्वान् ॥ तिराययतीति ॥ आदौ टिलोपस्ततस्तिर्या-  
देशस्ततो वृद्ध्यावादेशौ । पुनष्टिलोपस्तु सकृत्प्रवृत्तत्वान् ॥ अतितिरायदिति ॥ अष्ट्वलोपित्वाद्-  
पधाह्रस्वोऽपि न ॥

कृतायामिह टीकायां लोकेशकरशर्मणा । समासेनेदमभवन्नामधातुसमापनम् ॥

इति तत्त्वदीपिकायां नामधातुप्रक्रिया ॥ ९ ॥

## अथ कण्डूदिप्रक्रिया ।

( कण्डूदिभ्यो धातुभ्यो यक् स्वार्थे ) कण्डूञ् गात्रविघर्षणे ।  
कण्डूयति । कण्डूयते ॥ मन्तु अपराधे रोषे च । मन्तूयति । त्रिदित्येके ।  
मन्तूयते ॥ बल्गु पूजामाधुर्ययोः । बल्गूयति ॥ अस असु  
असूञ् उपतापे । असूयति । अनपि च हसात् । असाञ्चकार ॥  
असूयति । असूयते ॥ लला दीप्तौ । लेलायति ॥ मेधा आशु-  
ग्रहणे । मेधायति ॥ सुख दुःख तत्क्रियायाम् । सुखयति । दुःखयति ॥  
सपर् पूजायाम् । सपर्यति सपराञ्चकार ॥ भिषग् चिकित्सा-  
याम् । भिषज्यति ॥ इषुध् शरधारणे । इषुध्यति ऐषुधीत् ॥ गद्गद्  
वाक्स्खलने । गद्गद्यति ॥ एला केला खेला विलासे । एलायति ।  
केलायति । खेलायति ॥ हणीङ् रोषणे लज्जायां च । हणीयते ॥  
महीङ् पूजायाम् । महीयते ॥ अगद् नीरोगत्वे ॥ अगद्यति । आग-  
दीत् ॥ इति कण्डूदिप्रक्रिया ॥

( सुबोधिनी )—कण्डूदिभ्यो धातुभ्यो यक् स्वार्थे ॥ एभ्यो धातुभ्यो नित्यं  
यक् स्यात् स्वार्थे ॥ कण्डूदयो द्विधा । धातवः प्रातिपदिकानि च । नाम्नां तु विग्रह  
एव ॥ सपर् पूजायाम् । यगन्तात् विद्भिदामङ् इत्यनेनाङ्प्रत्यये आप् ॥ सपर्षा ॥  
महीङ् पूजायाम् । महीयते । पूजां लभत इत्यर्थः । आकृतिगणोऽयम् ॥ इति सुबो-  
धिनी कण्डूदिप्रक्रिया ॥

( तत्त्वदी० )—कण्डूादिभ्यो यगिति ॥ कण्डूादयो हि द्विविधाः। धातवो नामानि। तत्र धातुभ्यो नित्यं यक् । नाम्नां तु कण्डूं करोतीति विग्रह एव ॥

कृतायामिह टीकायां लोकेशकरशर्मणा । बाधनं दुष्टबुद्धीनामगात्कण्डूादिसाधनम् ॥

इति तत्त्वदीपिकायां कण्डूादिप्रक्रिया ॥ ६ ॥

## अथ प्रत्ययमाला ।

कण्डूयतेः सप्रत्यये द्विश्वेति प्रथमस्य द्वित्वे प्राप्ते कण्डूादेस्तृतीयस्य द्वित्वम्। कण्डूयिषति । यप्रत्ययान्तात्सप्रत्यये तु यथेष्टं नामधातुषु द्वित्वमित्याद्यानां त्रयाणामन्यतमस्य द्वित्वं भवति। स्वरद्वेस्वाद्येतरस्य द्वित्वम्। पुत्रीयितुमिच्छति—पुत्रीयिषति—पुतित्रीयिषति । पुत्रीयिषति ॥ अशिश्वीयिषति । अश्वीयिषति ॥ आत्मन इन्द्रमिच्छति इन्द्रीयति । इन्द्रीयतेः सप्रत्यये द्वीशब्दयिशब्दयोरन्यतरस्य द्वित्वम् । इन्द्रीयिषति ॥ इन्द्रीयिषति ॥ ज्यन्तात्सप्रत्यये तु प्रियशब्दात् जाविष्ठवद्भावेन प्रियशब्दस्य प्रादेशस्ततो द्वित्वादि । प्रियमाख्यातुमाचक्षणं प्रेरयितुं वेच्छति । प्रियापिषति । प्रापिषति । प्रापयिषति ॥ यङ्सज्यन्तात्सप्रत्यये तु बोभूयिषति ॥ यङ्सिसान्तात् ञिप्रत्यये तु । बोभूयिषति ॥

इति प्रत्ययमाला ।

## अथ पदव्यवस्था ।

( निविशादेः ) निपूर्वाद्दिशादेर्धातोरात् ॥ निविशते ॥

( सुबोधिनी )—निविशादेः॥ निपूर्वं विशः । नेः परो विश इति वा निविशः स आदिर्यस्य स निविशादिस्तस्मादात्स्यात् । आदिशब्दः प्रकारे । विश इत्यत्र अकार उच्चारणार्थः । 'निविशते यदि शूकशिखा पदे' इति श्रीहर्षः। नि किम् । प्रविशति । अर्थवद्ग्रहणलक्षणप्रतिपदोक्तपरिभाषाभ्यां नेरुपसर्गस्य ग्रहणम् । तेनेह न । मधुनि विशन्ति भ्रमराः ॥

( तत्त्वदी० )—निविशादेः ॥ निपूर्वं विशः नेः परो विश इति वा । विशोऽकार उच्चारणार्थः असंदेहार्थं वा । तेन पदकार्यवारणम् । अन्यथा निविडादेरित्युक्ते विश् वा विड् भेदने वेति संदेहः स्यात् । निविश आदिर्यस्येति स तथा तस्मात् । अत्रादिशब्दः प्रकारे । तेन निविशदृशादिति बोध्यम् । सादृश्यं चोपसर्गपूर्वत्वम् । निविशादिगणामावाद्भवस्थावाचिन आदिशब्दस्य ग्रहणं न । तेन नयतीति नि कुलं विशतीत्यत्र न भवति । एवं वेतीति वि कुलं जयतीत्यत्र न । पराजयति । दूरानात्मोत्तमाः परा ॥

( परिव्यवेभ्यः क्रियः ) परिक्रीणीते । विक्रीणीते । अवक्रीणीते ॥

( सुबोधिनी )--परिव्यवेभ्यः क्रियः ॥ परगामिफलार्थमिदमात्मनेपदम् ॥

( विपराभ्यां जेः ) विजयते । व्यजेष्ट ॥ पराजयते ॥

( सुबोधिनी )--विपराभ्यां जेः ॥ आभ्यां परो जयतिरात्वान् ॥

( आडो दाओ न तु विकसने ) विद्यामादत्ते । आदित । विकसने तु व्याददाति मुखं कृष्णः । पराङ्गकर्मकाद्भवत्येव । व्याददते पिपीलिकाः पतङ्गस्य मुखम् ॥

( सुबोधिनी )--आडो दाओ न तु विकसने ॥ परगामिफलार्थमिदमाङ्पूर्वाद्दातेर्मुखविकसनादन्यत्रार्थे वर्तमानादात्मनेपदं स्यात् ॥ विद्यामादत्ते ॥

( क्रीड आङनुसम्परिभ्यः ) आक्रीडते । अनुक्रीडते । परिक्रीडते ॥

( सुबोधिनी )--क्रीड आङनुसम्परिभ्यः ॥ तृतीयार्थस्यानोयोगे नात्मनेपदम् ॥ माणवकमनुक्रीडति । तेन सहेत्यर्थः ॥

( समोऽकूजने ) संक्रीडते । कूजने तु । संक्रीडति रथचक्रम् ॥

( सुबोधिनी )--समोऽकूजने ॥ समः परः क्रीडतिरात्वानकूजनेऽर्थे ॥

( आगमेः क्षमायाम् ) आगमयस्व तावत् ॥

( सुबोधिनी )--आगमेः क्षमायाम् ॥ आङपूर्वात् ज्यन्ताद्गमेरास्यात् क्षमायामर्थे । आगमयस्व तावत् । मा त्वरिष्ठा इत्यर्थः ॥

( तत्त्वदी० )--आगमेः क्षमायाम् ॥ गमेरिति ज्यन्तस्य ग्रहणम् । क्षमा प्रतीक्षा ॥ आगमयस्वेति ॥ मा त्वरिष्ठा इत्यर्थः ॥

( शिक्षेर्जिज्ञासायाम् ) धनुषि शिक्षते ॥

( सुबोधिनी )--शिक्षेर्जिज्ञासायाम् ॥ शिक्ष विद्योपादाने इत्यस्य नेह ग्रहणम् । अनुदात्तत्वादेवात्मनेपदमिद्धेः । किंतु शकेः सान्तस्येह ग्रहणम् । धनुषि शिक्षते । धनुर्विषये ज्ञाने शक्तो भवितुमिच्छतीत्यर्थः ॥

( तत्त्वदी० )--धनुषि शिक्षत इति ॥ धनुर्विषये ज्ञाने शक्तो भवितुमिच्छतीत्यर्थः ॥

( हरतेर्गतताच्छील्ये ) पतृकमश्वा अनुहरन्ते । मातृकं गावः ॥

( सुबोधिनी )--हरतेर्गतताच्छील्ये ॥ गतं प्रकारः सादृश्यमिति यावत् । पतृकमश्वा अनुहरन्ते । मातृकं गावः । पितुर्मातृश्च सादृश्यं सततं परिशीलयन्तीत्यर्थः ॥ ताच्छील्ये किम् । मातुरनुहरति । इह सादृश्यमात्रं विवक्षितं न तु प्रकारताच्छील्यम् ।

( तत्त्वदी० )—गतताच्छील्य इति ॥ गतं प्रकारः ॥ पैतृकमश्वा अनु-  
हरन्त इति ॥ पितुः प्रकारं सततं परिशीलयन्तीत्यर्थः । गतं गमनं तस्य ताच्छील्य इति  
व्याख्याने तु “अयं कः संबन्धो यदनुहरते तस्य कुमुदम्” इत्यादावव्याप्तिः स्यात् ॥

( किरतेर्हर्षजीविकाकुलायकरणेषु )

( सुबोधिनी )—किरतेर्हर्षजीविकाकुलायकरणेषु ॥ किरतेरास्यादेषु वाच्येषु  
हर्षादयो विषयाः । तत्र हर्षो विक्षेपस्य कारणमितरे फले ॥

( तत्त्वदी० )—किरतेरिति ॥ क विक्षेपे हर्षादयो विषयत्वेनोपादीयन्ते । तत्र हर्षो विक्षेपस्य  
कारणम् । इतरे फले ॥

( अपात्किरतेः सुट् चतुष्पाच्छकुनिकर्तृके आलेखने ) अपस्कि-  
रते वृषो हृष्टः । कुक्कुटो भक्षार्थी । श्वाऽऽश्रयार्थी च । हर्षादिष्विति  
किम् । अपस्किरति कुसुमं वायुः ॥

( सुबोधिनी )—अपात्किरतेः सुट् चतुष्पाच्छकुनिकर्तृके आलेखने ॥  
अपात्किरतेः सुट् स्याद्दर्षादिष्वेव । चतुष्पाच्छकुनिकर्तृके आलेखने सति ॥ अपस्कि-  
रते वृषो हृष्टः । हर्षेण भूमिं विलिखतीत्यर्थः । हर्षादिष्विति किम् । अपस्किरति कुसु-  
मम् । इहात्सुटौ न । हर्षादिमात्रविवक्षायां यद्यप्यात्मनेपदं प्राप्तं तथापि सुडभावे  
नेष्यत इत्याहुः । गजोऽपस्किरति । अत्र हर्षे सत्यालेखनाभावात्सुटोऽप्राप्तिः ॥

( तत्त्वदी० )—अपस्किरते वृषो हृष्ट—ति ॥ हर्षेण भूमिं विलिखतीत्यर्थः ।

( आडो नुप्रच्छोः ) आनुते । आपृच्छते ॥

( सुबोधिनी )—आडो नुप्रच्छोः ॥ आडः परावेतावात्कन्तौ भवतः । णु स्तुतौ  
अदादिः । प्रच्छ ज्ञीप्सायाम् तुदादिः ॥

( तत्त्वदी० )—आड इति । णु स्तुतौ अदादिः । प्रच्छ ज्ञीप्सायां तुदादिः ॥ आनुते—इति ॥  
उत्कण्ठापूर्वकं शब्दं करोतीत्यर्थः ॥

( शप उपालम्भे ) विप्राय शपते ॥

( सुबोधिनी )—शप उपालम्भे ॥ आक्रोशाथं स्वरितेतः शपः परगामिफले  
शपथरूपेऽथं आत्मनेपदं भवति । कृष्णाय शपते । श्लाघद्भुङ्गइति संप्रदानसंज्ञा ॥

( तत्त्वदी० )—उपालम्भ इति ॥ शपथ इत्यर्थः । स च वाचा शरीरस्पर्शनरूपः ॥ विप्राय  
शपत इति ॥ त्वत्पादौ स्पृशामि नैतन्मया कृतमित्येवं शपथेन विप्रस्य स्वामिप्रार्थं प्रकाशयती-  
त्यर्थः ॥ ‘सख्यः शपामि यदि किञ्चिदिह स्मरामि’ इत्यत्र तु स्वाशयप्रकाशनमात्रं विवक्षितं  
न तु शपथरूपमपीत्यदोषः ॥

( समवप्रविभ्यः स्थः ) संतिष्ठते । समस्थित ॥ अवतिष्ठते ॥  
प्रतिष्ठते ॥ वितिष्ठते ॥

( सुबोधिनी )—समवप्रविभ्यः स्थः ॥ लुङि । अपिहाधास्थामिदितीत्वम् । समस्थिषाताम् ॥

( आङः प्रतिज्ञायाम् ) शब्दं नित्यमातिष्ठते ॥

( सुबोधिनी )—आङः प्रतिज्ञायाम् ॥ शब्दं नित्यमातिष्ठते । नित्यत्वेन प्रतिजानीत इत्यर्थः ।

( स्वाभिप्रायाविष्करणे निर्णेत्राख्यायां च ) गोपी कृष्णाय तिष्ठते । अस्थित । 'संशय्य कर्णादिषु तिष्ठते यः' ॥

( सुबोधिनी )—स्वाभिप्रायाविष्करणे निर्णेत्राख्यायां च ॥ स्वाशयस्य-प्रकाशने विवादस्य निराकरणकर्ता निर्णेता तस्मिन्नर्थे च तिष्ठतेराख्यात् । गोपी कृष्णाय तिष्ठते । सियत्या नेत्रादिविकाराद्वा स्वाभिप्रायं ज्ञापयति । 'संशय्य कर्णादिषु तिष्ठते यः' संशयं विधाय निर्णेनृत्वेन कर्णादीनाश्रयत इत्यर्थः ॥

( तत्त्वदी० )—निर्णेत्राख्यायामिति ॥ निर्णेता विवादस्य निराकरणकर्ता लोके प्रसिद्धः ॥ कृष्णाय तिष्ठत इति ॥ स्वस्थित्या नेत्रादिविकारद्वारा स्वाभिप्रायविशेषं ज्ञापयतीत्यर्थः ॥ संशय्य कर्णादिष्विति ॥ संशयं निर्णेतुं कर्णादिषु तिष्ठतीत्यर्थः । अन्ये तु संशयस्य कर्णादय एव निर्णेतार इत्येवार्थ इति वदन्ति ॥

( उदोऽनूर्ध्वकर्मणीहायाम् ) मुक्ताडुत्तिष्ठते । उदः स्थास्तम्भोः सलोपः । उत्थासीष्ट, उत्थासीयास्ताम् । उदस्थास्यत । उदस्थित । अनूर्ध्वकर्मणि किम् । पीठाडुत्तिष्ठति । ईहायां किम् । ग्रामाच्छतमुत्तिष्ठति ॥

( सुबोधिनी )—उदोऽनूर्ध्वकर्मणीहायाम् ॥ इच्छापूर्विका चेष्टा ईहा तस्यामेव नेह । ग्रामाच्छतमुत्तिष्ठति । उत्पद्यत इत्यर्थः ॥

( तत्त्वदी० )—उद इति ॥ कर्म क्रिया । ईहा परिस्पन्दः । मुक्ताडुत्तिष्ठत इति मुक्त्यर्थं घटत इत्यर्थः ॥ ईहायां किम् । ग्रामाच्छतमुत्तिष्ठति । उत्पद्यत इत्यर्थः । उत्पत्तिः क्रिया न तु परिस्पन्दात्मिकेत्यादभावः ॥

( उपान्मन्त्रकरणदेवपूजासङ्गतिकरणमित्रकरणपथिषु ) आग्नेय्याऽऽग्नीध्रमुपतिष्ठते ॥ मन्त्रकरणे किम् । भर्तारमुपतिष्ठति यौवनेन । आदित्यमुपतिष्ठते । गङ्गा यमुनामुपतिष्ठते । रथिकानुपतिष्ठते । सुघ्नमुपतिष्ठते पन्थाः ॥

( सुबोधिनी )—उपान्मन्त्रकरणदेवपूजासङ्गतिकरणमित्रकरणपथिषु ॥ एष्वर्थेषूपतिष्ठतेराख्यात् ॥ मन्त्रः करणं यत्र तन्मन्त्रकरणं स्तुतिः । आग्नेय्याग्नीध्रमुपतिष्ठते । अग्निदेवताकथा ऋचाऽऽग्नीध्रमग्निविशेषं स्तोतुं तत्समीपे तिष्ठतीत्यर्थः ।

अग्निमिन्धे इति अग्नीत् किञ्चन्तः । अग्नीधः स्थानमाग्नीध्रम् । तत्स्थांऽऽप्याग्नीध्रः । निपातनात्तद्धितो रणप्रत्ययः ॥ मन्त्रकरणे किम् । भर्तारमुपतिष्ठति यौवनेन । आदित्यमुपतिष्ठते । आदित्यं स्तोतुं तदभिमुखतया तिष्ठतीत्यर्थः । गङ्गा यमुनामुपतिष्ठते । उपश्लिष्यतीत्यर्थः । रथिकानुपतिष्ठते । मित्रीकरोतीत्यर्थः । पन्थाः मृधनां देशस्तमुपतिष्ठते प्राप्नोतीत्यर्थः ।

( तत्त्वदी० )—उपान्म० ॥ मन्त्रं करणं कारकम् । देवानां पूजा ॥ संगतिः संश्लेषः । मित्रस्य करणम् । पन्था मार्गः । स च कर्तृत्वेन संबध्यते ॥ आदित्यमुपतिष्ठत इति ॥ पूजयतीत्यर्थः ॥ यमुनामिति ॥ उपश्लिष्यतीत्यर्थः ॥ रथिकानिति ॥ मित्रीकरोतीत्यर्थः ॥ पन्था इति ॥ प्राप्नोतीत्यर्थः ॥

( वा लिप्सायाम् ) भिक्षुः प्रभुमुपतिष्ठते—उपतिष्ठति वा ॥

( सुबोधिनी )—वा लिप्सायाम् ॥ प्रभुमुपतिष्ठते—उपतिष्ठति वा । लिप्सायापगच्छतीत्यर्थः ॥

( तत्त्वदी० )—वा लिप्सायामिति ॥ लब्धुमिच्छा लिप्सा तस्यां गम्यमानायामित्यर्थः ॥

( अकर्मकाच्च ) ज्ञानमुपतिष्ठते । उत्पद्यत इत्यर्थः ॥

( सुबोधिनी )—अकर्मकाच्च ॥ उपात्तिष्ठतेरकर्मकादात्मनेपदं स्यात् ॥ भोजनकाले उपतिष्ठते । सन्निहितो भवतीत्यर्थः ।

( तत्त्वदी० )—अकर्मकाच्चेति ॥ कर्म कारकं न तु क्रिया ॥ ज्ञानमुपतिष्ठत इति ॥ सन्निधत्त इत्यर्थः ॥

( उद्विभ्यां तपोऽकर्मकात्स्वाङ्गकर्मकाच्च ) उत्तपते वितपते पाणिं शिरो वा ॥ स्वाङ्गकर्मकात्किम् । सुवर्णमुत्तपति ॥

( सुबोधिनी )—उद्विभ्यां तपोऽकर्मकात्स्वाङ्गकर्मकाच्च ॥ स्वमङ्गं स्वाङ्गं न त्वद्रवमिति परिभाषितम् । उत्तपते । वितपते । दीप्यते इत्यर्थः । नेह सुवर्णमुत्तपति । संतापयति विलापयति वेत्यर्थः ॥ चैत्रो मैत्रस्य पाणिमुत्तपति । संतापयतीत्यर्थः ।

( तत्त्वदी० )—उत्तपत इति ॥ दीप्यत इत्यर्थः ।

( आङो यमहनिभ्यामकर्मकाभ्यां स्वाङ्गकर्मकाभ्यां च ) आयच्छते आहते पाणिं शिरो वा । आघ्राते । आहसे । अन्यत्र । शत्रुमायच्छति आहन्ति वा ॥

( सुबोधिनी )—आङो यमहनिभ्यामकर्मकाभ्यां स्वाङ्गकर्मकाभ्यां च ॥ यमहनिभ्यामात् ॥ नेह परस्य शिर आहन्ति । कथं तर्हि 'आजघ्ने विषमविलो-



चनस्य वक्षः'इति भारविः॥'आहर्ध्वं मा रघूत्तमम्'इति भट्टिश्च । प्रमाद एवायमिति । समीपमेत्येत्याहारो वा बोध्यः॥विषमविलोचनस्य समीपमेत्य वक्ष आजन्ने । स्वकीयमेव वक्षो मल्ल इव संतोषातिशयादास्फोटनं चक्रे इत्यर्थः ॥

( तत्त्वदी० )—आहः इति ॥ अकर्मकस्वाङ्गकर्मकयोरनुवृत्तिरत्रापि॥आयच्छत इति॥ दीर्घो भवतीत्यर्थः ॥ आहत इति ॥ नलोपः आघ्राते'आजन्ने विषमविलोचनस्य वक्षः'इत्यादौ तु प्राप्येत्याहारो बोध्यः ॥

( हनः सिः कित् ) वधो वाति ॥ आहत । आवधिष्ट, आवधिषाताम्—आहसाताम् ॥

( सुबोधिनी )—हनः सिः कित् ॥ हन्तेः परः सिः प्रत्ययो वा कित् स्यात् । हनो लुङ्लिङोरिति वधादेशः । आवधिष्ट, आवधिषाताम् । पञ्जे कित्वात् लोपस्त्वनुदात्ततनामिति नलोपः । लोपो ह्रस्वादिति सिलोपः॥आहत, आहसाताम्, आहसताम् ॥

( यमः सूचने सिः कित् ) उदायत, उदायसाताम्, उदायसताम् ॥

( सुबोधिनी )—यमः सूचने सिः कित् ॥ सूचनं परदोषाविष्करणम् ॥ कित्वालोपस्त्वनुदात्ततनामिति मलोपः । लोपो ह्रस्वादिति सिलोपः । उदायत । सूचने किम् । उदार्यस्त पादम् । आकृष्टवानित्यर्थः ॥

( तत्त्वदी० )—सूचन इति ॥ परेणाच्छाद्यमानस्याविष्करण इत्यर्थः उदायत इति ॥ परावयं प्रकाशयति स्मेत्यर्थः ॥

( समो गम्यृच्छिप्रच्छिस्वरत्यर्तिश्रुविदिदृशिभ्योऽकर्मकेभ्यः ) संगच्छते ॥

( सुबोधिनी )—समो गम्यृच्छिप्रच्छिस्वरत्यर्तिश्रुविदिदृशिभ्योऽकर्मकेभ्यः॥समुपसर्गादकर्मकेभ्यो गम्यृच्छिर्तिश्रुदृशिभ्यः प्रच्छिस्वरतिविदिभ्यः सकर्मकेभ्यश्चात्स्यात् ॥ सङ्गच्छते । संगतं भवतीत्यर्थः ॥

( तत्त्वदी० )—समो गम्यृच्छीति ॥ ऋच्छ गत्यादौ । आदेशस्तु न अर्तेः पृथग्रहणात् । विदीति वृत्तेरेव ग्रहणं गम्यादिपरस्मैपदिसाहचर्यात् ॥ संगच्छत इति ॥ युज्यत इत्यर्थः । अकर्मकादित्येव । 'रक्षांसीति पुरापि संश्रुणुमहे' इति मुरारिप्रयोगस्तु इति कथयद्भव इत्यध्याहारेण समाधेयः । अर्थान्तरे वृत्तेरकर्मकत्वं सकर्मकाणामपि ॥

( गमेः सिस्वौ कितौ वा ) सङ्गसीष्ट—संगंसीष्ट । समगत—समगंस्त ॥ समृच्छिष्यते । समानृच्छे । समार्च्छिष्ट ॥ संस्वरते । संसस्वरो । संस्वरिषीष्ट—संस्वृषीष्ट । समस्वरिष्ट—समस्वृत ॥ संपृच्छते । समप्रष्ट, समप्रक्षाताम् ॥ संशृणुते । संश्रोता । समश्रोष्ट ॥ संवित्ते, संविदाते ॥

( सुबोधिनी )—गमेः सिस्व्यौ कितौ वा॥गमेरनिटौ सिस्व्यौ वा कितौ स्तः॥  
 आशिषि लिङि किच्वालोपस्वनुदात्ततनामिति मलोपः । संगंसीष्ट-पक्षे संगंसीष्ट ।  
 छुङि किच्वान्मलोपे लोपो ह्रस्वादिति सिलोपः । समगना, समगसाताम्, समगसत ।  
 किच्वाभावे समगंस्त, समगंसाताम्, समगंसत । तौदादि ह्रस्व ऋच्छेरत्र ग्रहणम् न तु  
 ऋच्छादेशस्येति ध्वननार्थं लृटः प्रयोगः । समृच्छिष्यते ॥ ग्रहामिति संप्रसारणम् ।  
 संपृच्छते ॥ स्वृ शब्दोपतापयोः । संस्वरते ॥ अतीति भौवादिकर्जौहोत्यादिकयोर्ग्रह-  
 णम् । तत्र भ्वादेः समृच्छते । लिटि समारते, समारिरे । लिङि उरिति न गुणः ।  
 समृषष्टि । समर्ता । हन्नुत इतीट् । समरिष्यतोसमारिष्यत।छुङि मेट इत्यटोऽभावः ।  
 उरिति न गुणः । लोपो ह्रस्वादिति सिलोपोमा समृत, वा समृषाताम्, मा समृषत ।  
 माडभावे समार्त्त, समार्षाताम्, समार्षता।इयतेस्तु ऋर्जाः पूर्वस्येति पूर्वस्येत्वे अस-  
 वर्णे स्वरं पूर्वस्येतीय् । समीयृते । छुङि सार्त्तशास्त्यन्तिभ्य इति डः। ऋवर्णदृशोरिति  
 गुणः । मेट इत्यडभावः । मा समरत, मा समरेताम्, मा समरन्त । माडभावे समारत,  
 समारेताम्, समारन्त।। श्रुवः शृआदेश इति शृआदेशो प्रत्ययश्च । संशृणुतोपरस्मै-  
 षदसाहचर्याद्विद् ज्ञाने इत्यस्यैव ग्रहणं न तु स्वरितेतो विदूळ लाभे इत्यस्या सत्तावि-  
 चारणार्थस्य विदेस्त्वनुदात्तत्वादारामनेपदं सिद्धमेव ॥

( वेत्तेरन्तो वा रुडाति ) संविद्रते-संविदते ॥ संपश्यते । सम-  
 दृष्ट ॥ समियृते, समियरते । समारे । ऋप्रो रीः पूर्वस्य । समियरीता  
 समियरीयाताम् । स्वरादेः । अ इ ए । ए ऐ ऐ समैयृत, समैयरताताम् ।  
 अकर्मकात्किम् । ग्रामं संगच्छति ॥

( सुबोधिनी )—वेत्तेरन्तो वा रुट् ॥ विदेः परस्यान्प्रत्ययस्य रुड् वा स्यात्  
 आति ॥ दृशादेरिति पश्यः । संपश्यते । कथं तर्हि सकर्मकस्य ' रक्षांसीति पुराणि  
 संशृणुमेह' इति मुरारिप्रयोगः ? प्रामादिकोऽयम्, इति कथयद्भ्य इत्यध्याहारो वा ।  
 अथास्मिन्नकर्मकाधिकारे हनिगम्यादीनां कथमकर्मकर्तो न चेच्छृणु । "धातोर्थान्तरे  
 वृत्तेर्धात्वर्थेनोपसंग्रहात् । प्रसिद्धेरविवक्षातः कर्मणोऽकारिका क्रिया" इत्युक्तत्वादक-  
 र्मकत्वं बोध्यम् ॥

( उपसर्गादस्यत्यूहोर्वा ) निरस्यते । निरस्यति निरास्यत ॥  
 समूहति समूहते । समूह्यात् ॥

(सुबोधिनी)—उपसर्गादस्यत्यूहोर्वा ॥ अकर्मका इति निवृत्तम् । असुक्षेपणे ।  
 ऊह वितर्के । बन्धं निरस्यति । दिवादित्वाद्यः ॥ उपसर्गाद्गृहतेह्रस्वो यादौ विङति ।  
 ब्रह्म समुह्यात् । अग्निं समुह्याति ॥

( निसमुपविभ्यो ह्वः ) निह्वयते ॥

( सुबोधिनी )—निसमुपविभ्यो द्वः॥ एभ्यः परस्मात् द्वेज आत् स्यात् ॥

( स्पर्द्धायामाडः ) कृष्णश्चाणूरमाह्वयते ॥

( सुबोधिनी )—स्पर्द्धायामाडः ॥ आडः परात् द्वेजः आत्स्यात् ॥ पराभिभवेच्छा स्पर्धा तस्यामर्थे ॥

( तत्त्वदी० )—स्पर्धायामिति॥ परा भेभवेच्छा स्पर्धा॥ कृष्ण इति॥ स्पर्धया तस्याह्वानं करोतीत्यर्थः॥

( अप्रतिबन्धोत्साहस्फीततासु क्रमः ) ऋचि क्रमते बुद्धिः । अध्ययनाय क्रमते । क्रमन्तेऽस्मिञ्छाखाणि ॥

( सुबोधिनी )—अप्रतिबन्धोत्साहस्फीततासु क्रमः॥ ऋचि क्रमते बुद्धिः॥ न प्रतिहन्यत इत्यर्थः । अध्ययनाय क्रमते । उत्सहत इत्यर्थः ॥ क्रमन्तेऽस्मिञ्छाखाणि । स्फीतानि प्रवृद्धानि भवन्तीत्यर्थः ॥

( तत्त्वदी० )—ऋचि क्रमते इति॥ न प्रतिहन्यत इत्यर्थः॥ अध्ययनाय क्रमते इति ॥ उत्सहत इत्यर्थः ॥ क्रमन्ते इति स्र तानि भवन्तीत्यर्थः ॥

( उपपराभ्याम् ) उपक्रमते । पराक्रमते ॥

( सुबोधिनी )—उपपराभ्याम्॥ अप्रतिबन्धादिषु वाच्येष्वभ्यां क्रम आत्स्यात्॥ नेह संक्रामति ॥

( आडो ज्योतिरुद्गमनं ) आक्रमते—आक्रम्यते सूर्यः ॥

( सुबोधिनी )—आडो ज्यं तिरुद्गमने ॥ आक्रमते सूर्यः । उदयत इत्यर्थः नेह । आक्रमति धूमो हर्म्यतलात् ॥

( तत्त्वदी० )—ज्योतिरुद्गमन इति ॥ ज्योतिर्नक्षत्रादिः ॥ आक्रमते सूर्य इति ॥ उदयत इत्यर्थः । नभः समाक्रामति च द्रमाः क्रमात् इत्यत्र तु प्राप्नोतीत्येवार्थो न तूद्गमनम् ॥

( वेः पादविहरणे ) साधु विक्रमते वाजी ॥

( सुबोधिनी )—वेः पादविहरणे ॥ क्रमेः पादविक्षेप एवार्थस्तथापि धातूनामनेकार्थत्वादेवमुक्तम् ॥ पादविहरणे क्रिम् विक्रामति सन्धिः । द्विधा भवति स्फुटतीत्यर्थः ॥

( तत्त्वदी० )—वेः ॥ विहरणं विक्षेपणम् । यद्यपि धातुरयमस्मिन्नेवार्थे प्रसिद्धस्तथापि धातूनामनेकार्थत्वाद्विशेषणम् । नेह । विक्रामति सन्धिः । द्विधा भवतीत्यर्थः ॥

( प्रोपाभ्यां प्रारम्भार्थाभ्याम् ) प्रक्रमते । उपक्रमते ( स्तुक्रमो-  
राति नेट् ) प्रक्रमसीष्ट ॥

( सुबोधिनी )—प्रोपाभ्यां प्रारम्भार्थाभ्याम् ॥ प्रक्रमते । आरम्भं करोतीत्यर्थः । प्रारम्भार्थाभ्यां क्रिम् । प्रक्रामति । गच्छतीत्यर्थः । उपक्रामत्यागच्छतीत्यर्थः । उपपराभ्यामिति नात्रात्मनेपदं शक्यम् । अप्रतिबन्धादिष्वेवेत्युक्तत्वात् ॥

( अनुपसर्गाद्वा ) क्रमते-क्रम्यते । क्राम्यति-क्रामति ॥

( सुबोधिनी ) अनुपसर्गाद्वा ॥ अप्राप्तविभाषयम् । अप्रतिबन्धादिषु तु नित्यमेव ॥

( अपह्नवे ज्ञः ) शतमपजानीते ॥

( सुबोधिनी )-अपह्नवे ज्ञः ॥ अपनयनेऽर्थे ज्ञ आ ॥

तत्त्वदी० )-शतमपजानीते ॥ अमलपतीत्यर्थः ॥

( अकर्मकाच्च ) सर्पिषो जानीते ॥

( सुबोधिनी )-अकर्मकाच्च ॥ सर्पिषो जानीते । सर्पिषोपायेन प्रवर्तत इत्यर्थः ॥

( तत्त्वदी० )-सर्पिष इति ॥ सर्पिषा उपायेन प्रवर्तत इत्यर्थः ॥

( अनुपसर्गाज्ज्ञः ) गां जानीते ॥

( सुबोधिनी )-अनुपसर्गाज्ज्ञः ॥ अकर्मकाच्चेत्येव सिद्धे सकर्मकार्यमात्मः ॥ अनुपसर्गात् किम् । स्वर्गं लोकं न प्रतिजानाति । कथं तर्हि इत्थं नृपः पूर्वमवाल्लोके ततोऽनुजज्ञे गमनं सुतस्य इति भट्टिः । कर्माणि लिट् । नृपेणेति विपरिणामः ॥

( सम्प्रतिभ्यामनाध्याने ) शतं संजानीते । शतं प्रतिजानति । अनाध्याने किम् । मातरं संजानाति ॥

( सुबोधिनी )-सम्प्रतिभ्यामनाध्याने ॥ उत्कण्ठापूर्वकं स्मरणमाध्यानम् ॥ शतं संजानीते । अवेक्षत इत्यर्थः ॥ शतं प्रतिजानीते । अङ्गीकरोतीत्यर्थः ॥

( तत्त्वदी० )-शतं संजानीते ॥ अवेक्षत इत्यर्थः ॥ शतं प्रतिजानीते ॥ अङ्गीकरोतीत्यर्थः ॥

( अनुपसर्गाद्वा ) गां जानाति, जानीते वा ॥

( सुबोधिनी ) अनुपसर्गाद्वा ॥ अनुपसर्गात्परस्य ज्ञो वा आत्स्यात् ॥

( वेः शब्दकर्मणः कृञः ) शब्दं विकुरुते ॥

( सुबोधिनी )-वेः शब्दकर्मणः कृञः ॥ शब्दं विकुरुते । उच्चारयतीत्यर्थः ॥ शब्दकर्मणः किम् । चित्तं विकरोति कामः ॥

( अकर्मकाच्च ) विकुर्वते सैन्धवाः ॥

( सुबोधिनी )-अकर्मकाच्च ॥ वेरकर्मकात्कृञ आत्स्यात् ॥ विकुर्वते सैन्धवाः । वाजिनो विकारं लभन्त इत्यर्थः ॥

( भासनोपसंभाषाज्ञानयत्नविमत्युपमन्त्रणेषु वदः ) शास्त्रे वद-  
ते । भृत्यानुपवदते । शास्त्रे वदते । क्षेत्रे वदते । गेहे विवदन्ते । उप-  
वदन्ते ब्राह्मणाः परदारान् ॥

( सुबोधिनी )-भासनोपसंभाषाज्ञानयत्नविमत्युपमन्त्रणेषु वदः ॥ वदते-  
रात्स्यादेश्वर्थेषु ॥ शास्त्रे वदते । भासमानो ब्रवीतीत्यर्थः ॥ उपसंभाषोपसान्त्वनम् ।

भृत्यानुपवदते । सान्त्वयतीत्यर्थः ॥ शास्त्रे वदते । ज्ञानं वदतीत्यर्थः ॥ क्षेत्रे वदते ।  
क्षेत्रप्रथमं वदतीत्यर्थः ॥ गेहे विवदन्ते विवादं कुर्वन्तीत्यर्थः ॥ उपवदन्ते । प्रार्थयन्ते ।  
उपमन्त्राणुषच्छन्दनम् ॥ एषु किम् । किञ्चिद्वदति ॥

( तत्त्वदी० )—भासनेत्यादि ॥ भासनं दीतिः । उपसंभाषा सान्त्वनम् ॥ शास्त्रे  
वदत इति ॥ भासमानो प्रवीतीत्यर्थः ॥ भृत्यामिति ॥ सान्त्वयतीत्यर्थः ॥ शास्त्रे  
वदत इति ॥ वदितुं सम्यगनुद्ध्यत इत्यर्थः ॥ क्षेत्रे वदत इति ॥ क्षेत्रविषयकमुत्साहपा-  
विष्करोतीत्यर्थः ॥ गेहे विवदन्त इति ॥ विविधं भाषन्त इत्यर्थः ॥ परदारानुपवदत  
इति ॥ भद्रे भजस्व मामिदं ते दास्यामीत्येवं रहसि प्रचोद्य स्वाभिलषिते प्रवर्तयतीत्यर्थः ॥

( मनुष्यादीनां संभूयोच्चारणे )संप्रवदन्ते ब्राह्मणाः ॥

( सुबोधिनी )—मनुष्यादीनां संभूयोच्चारणे ॥ वदतेरास्यान्मनुष्यादीनां  
सहोच्चारणेऽर्थे ॥

( तत्त्वदी० )—संभूयोच्चारणे ॥ सहोच्चारण इत्यर्थः ॥

( व्यक्तवाग्विषयादनुपूर्वादकर्मकात् ) अनुवदते कठः कलापस्य ।

( सुबोधिनी )—व्यक्तवाग्विषयादनुपूर्वादकर्मकात् ॥ एतादृशाद्वदतेरास्यात् ॥  
व्यक्तः वाग्विषयो यस्य स व्यक्तवाग्विषयस्तस्मात् । अनुवदते कठः कलापस्य ।  
वेदशाखावाचकावपि कठकलापशब्दावत्र तदध्येतरि वर्तेते । अनु सादृश्यम् । कलाप-  
स्येति संबन्धे षष्ठी ॥ अकर्मकात् किम् । उक्तमनुवदति ॥ व्यक्तवागिति किम् ।  
अनुवदति वीणा ॥

( तत्त्वदी० )—व्यक्तेति ॥ व्यक्ता परिस्फुटवर्णा अर्थावगतिहेतुश्च वाक् येषां ते व्यक्तवाचः ।  
ते च यद्यपि शुका अपि तथापि मनुष्या एवात्र बोध्याः प्रसिद्धतरंवात् । अत एव हेतुदुपात्तम् ।  
अन्यथा वदेः स्वभावादेव तदर्थकत्वात्कृतमनेन ॥ अनुवदत इत्यादि ॥ शाखावचनावपि कठ-  
कलापशब्दौ तदध्येतरि वर्तेते । कलापेन सदृशं कठोऽवीयानो वदतीत्यर्थः ॥ अकर्मकात्किम् ।  
उक्तमनुवदति ॥ व्यक्तवाचां किम् । अनुवदति वीणा ॥

( वा विरुद्धोक्तौ ) विप्रवदन्ति विप्रवदन्ते वा वैद्याः ॥

( सुबोधिनी )—वा विरुद्धोक्तौ ॥ विरुद्धोक्तिरूपे व्यक्तवाचां समुच्चारणेऽर्थे  
वदेर्वीत् ॥ अप्राप्तविभाषेयम् ॥

( तत्त्वदी० )—विप्रवदन्तीत्यादि ॥ युगपत्परस्परं विरुद्धं वदन्तीत्यर्थः ॥

( अवाङ्गिरतेः ) अवगिरते ॥

( सुबोधिनी )—अवाङ्गिरतेः ॥ गिरतेरिति तौदादिकस्यैव ग्रहणम् । गृणातेरव-  
पूर्वस्य प्रयोगो नास्तीति भाष्योक्तेः ॥

( तत्त्वदी० )—अवादि ॥ गिरतेरिति निर्देशात्तौदादिकस्यैव ग्रहणम् । गृणातेस्त्व-  
पूर्वस्य प्रयोगो नास्तीति भाष्योक्तेः क्रैयादिकस्याग्रहः । अतो गिर इत्युक्तावप्यदोषः ॥

( समः प्रतिज्ञाने )शब्दं नित्यं संगिरते ॥

( सुबोधिनी )—समः प्रतिज्ञाने ॥ समो गिरतेराख्यात्प्रतिज्ञानेऽर्थे ॥ संगिरते ।  
प्रतिजानीत इत्यर्थः ॥ प्रतिज्ञाने किम् । संगिरति ग्रासम् ॥

( तत्त्वदी० )—संगिरत इति ॥ प्रतिजानीत इत्यर्थः ॥

( उदश्वरः सकर्मकात् ) धर्ममुच्चरते ॥

( सुबोधिनी )—उदश्वरः सकर्मकात् ॥ धर्ममुच्चरते । उल्लङ्घ्य गच्छतीत्यर्थः ॥  
सकर्मकात्किम् । बाष्पमुच्चरति । उपरिष्ठाद्गच्छतीत्यर्थः ॥

( तत्त्वदी० )—धर्ममुच्चरत इति ॥ उल्लङ्घ्य गच्छतीत्यर्थः ॥

( समस्तृतीयायुक्तात् ) रथेन संचरते ॥

( सुबोधिनी )—समस्तृतीयायुक्तात् ॥ तृतीयान्तः क्तात्समश्वरेराख्यात् ॥ रथेन  
संचरते । व्यवधानेऽपि रथेन समुच्चरते ॥

( दाणश्च सा चेच्चतुर्थ्यर्थे ) दास्या संयच्छते कामुकः ॥

( सुबोधिनी )—दाणश्च सा चेच्चतुर्थ्यर्थे ॥ तृतीयान्तयुक्तात्समो यच्छतेरा-  
ख्यात् सा तृतीया चेच्चतुर्थ्यर्थे भवति ॥ दास्या संयच्छते । दास्यै धनं ददातीत्यर्थः ।  
दास्येति संप्रदाने तृतीया ॥

( तत्त्वदी० )—दास्येत्यादि ॥ कामितया दास्य ददातीत्यर्थः ॥

( उपाद्यमः स्वीकारे ) भार्यामुपयच्छते ॥

( सुबोधिनी )—उपाद्यमः स्वीकारे ॥ उपाद्यमेराख्यात् स्वीकारो विवाहस्तस्मिन्नर्थे ॥

( तत्त्वदी० )—स्वीकार इति ॥ स्वीकारो विवाहः । स्वीकारमात्रमिति तु भाष्यम् ॥

( यमः सिः किद्वा विवाहे ) रामः सीतामुपायत—उपायंस्त वा ॥

( सुबोधिनी )—यमः सिः किद्वा विवाहे ॥ यमः परः सिप्रत्ययो वा कित्स्या-  
द्विवाहेऽर्थे । लोपस्त्वनुदात्तनामिति मलोपः । उदायत । पक्षे उदायंस्त ॥

( ज्ञाश्रुस्मृदशां सान्तानामात् ) जिज्ञासते । शुश्रूषते । सुस्मृ-  
षते । दिदक्षते ॥

( सुबोधिनी )—ज्ञाश्रुस्मृदशां सान्तानामात् ॥ सप्रत्ययान्तेभ्य एभ्य  
आत्स्यात् ॥ अपह्वे ज्ञ इत्यादिना ज्ञाधातोः समो गभ्य ङ्छीत्यनेन श्रुदशिभ्यां चात्म-  
नेपदे कृते ततः सप्रत्यये सान्तात्पूर्ववदादित्यनेन तदात्मनेपदं सिद्धमव । पुनर्ग्रहणं  
विषयान्तरेऽप्यात्मनेपदार्थम् ॥

( अनोजानातेर्न ) अलुजिज्ञासति पुत्रम् ॥

( सुबोधिनी )—अनोजानातेर्न ॥ अनोः सान्ताज्जानातेर्नात्स्यात् ॥

( प्रत्याङ्भ्यां श्रुवः ) प्रतिशुश्रूषात् । आशुश्रूषति ॥

( सुबोधिनी )—प्रत्याङ्भ्यां श्रुवः ॥ आभ्यां सान्ताच्छृणोतेर्नात् ॥

( स्वराद्यन्तोपसर्गाद्युजेरयज्ञे ) प्रयुङ्क्ते । उद्युङ्क्ते ॥ अपज्ञे किम् । पात्राणि प्रयुनक्ति ॥

( सुबोधिनी )—स्वराद्यन्तोपसर्गाद्युजेरयज्ञे ॥ स्वरादेः स्वरान्ताञ्चोपसर्गाद्युजेरात् । न तु यज्ञपात्रेऽर्थे ॥

( तत्त्वदी० )—स्वराद्यन्तोपसर्गादिति ॥ स्वर आदिरन्तोऽवयवो यस्य स तथा । तेन समादयो व्यावृत्ताः ॥

( समः क्षणुवः ) संक्षुण्णते शस्त्रम् ॥

( सुबोधिनी )—समः क्षणुवः ॥ समः क्षणोतेरात्स्यात् ॥

( तत्त्वदी० )—संक्षुण्णते शस्त्रमिति ॥ समो गम्यच्छीत्यादौ न पठितः । अस्यात्र सकर्मकस्य ग्रहणात् ॥

( भुजोऽपालने ) ओदनं भुङ्क्त । पालने महीं भुनक्ति ॥

( सुबोधिनी )—भुजोऽपालने । अभ्यवहारे इति वक्तव्ये अपालन इति पर्युदास-ग्रहणं प्रयोजनद्वयार्थम् । संयोगवद्विप्रयोगस्यापि विशेषावधारणहेतुत्वाद्द्रौधादिकस्यैव भुजेर्ग्रहणमित्येकम् । अभ्यवहारार्थान्तरे उपभोगादावप्यात्मनेपदं भवतीति द्वितीयम् । निषेधस्य निषेधः पर्युदासः ॥ भुजेरात्र स्यात्पालने अपालनत्वादुपभोगार्थे तु भवति । 'वृद्धो जनो दुःखशतानि भुङ्क्ते' इतीह भुजेरुपभोगोऽर्थः । उपभोग इत्युपलक्षणम् । तेन 'बुभुजे पृथिवीपालः पृथिवीमेव केवलाम्' इत्यत्रात्मसात्करणमर्थः । पृथिवीं बुभुजे । स्वाधीनां चकारेत्यर्थः । 'भुजो कौटिल्ये' इति तुदादेस्तु पमेव । पाणिं विभुजति ॥ अपालने किम् । महीं भुनक्ति ॥

( तत्त्वदी० )—भुजोऽपालन इति ॥ रुधादेरेव ग्रहणम् । तौदादिकस्य अनवन इति प्रतिषेधात् । तेन विभुजति पाणिमित्यादावदोषः । 'बुभुजे पृथिवीपालः' इत्यादौ तु भुजेरुपभोगोऽर्थः । अन्यथा भुजो भक्षण इत्येवाकरिष्यत् ॥

( गृधिवञ्चिभ्यां ज्यन्ताभ्यां प्रतारणे ) माणवकं वञ्चयते । गर्हयते ॥

( सुबोधिनी )—गृधिवञ्चिभ्यां ज्यन्ताभ्यां प्रतारणे ॥ परगामिकलार्थमिदमात्मनेपदम् ॥ प्रतारणे किम् । श्वानं गर्हयति । अस्याभिकाङ्क्षांमुत्पादयति । आर्हे वञ्चयति । वर्जयतीत्यर्थः ॥

( अपाद्रदः ) न्यायमपवदते ॥ ( समुदाङ्ग्यो यमोऽग्रन्थे )  
ब्रह्मीन् संयच्छते । धान्यानि स्वीकरोतीत्यर्थः ॥ भारमुद्यच्छते ॥ भारं  
वहतीत्यर्थः ॥ वस्त्रमायच्छते । वस्त्रमादधातीत्यर्थः ॥ अग्रन्थे किम् ।  
वेदमुद्यच्छति । अधिगन्तुमुद्यमं करोतीत्यर्थः ॥

( सुबोधिनी )-अपाद्रदः ॥ अपाद्रदतेरात्स्यात् । अनुपसर्गाज्ज्ञः । पूर्वं व्या-  
ख्यातम् ॥

( कर्मव्यतिहारे धातोरात् ) व्यतिभवते । व्यतिराते ॥

( सुबोधिनी )-कर्मव्यतिहारे धातोरात् ॥ क्रिया निमित्तेऽर्थे धातोः कर्तव्य-  
त्मनेपदं स्यात् ॥ व्यतिभवते । अन्यस्य योग्यं भवनमन्यतरः करोतीत्यर्थः ॥  
रा दाने । व्यतिराते ॥

( तच्चदी० )-कर्मव्यतिहारे धातोरिति ॥ कर्म क्रिया तस्य व्यतिहारो विनिमयो  
व्यत्यासस्तस्मिन्नर्थे वर्तमानाद्धातोरादित्यर्थः ॥ व्यतिभवत इति ॥ अन्यस्य योग्यं भवन-  
मन्यतरः करोतीत्यर्थः । परस्परकरणमपि कर्मव्यतिहारः । संप्रहरन्ते राजान इति यथा । अत्र  
च यदानेकस्य कर्तृत्वे सहविवक्षा तदा द्विवचने च भवति । सहविवक्षाभावे त्वेकवचनमपि ।  
तेन कर्मव्यतिहारस्यानेककर्तृकत्वादेकवचने न संभवतीति न शङ्कनीम् ॥

( न गतिहिंसार्थपठजल्पहसात् ) व्यतिगच्छन्ति । व्यतिपठन्ति ।  
व्यतिघ्नन्ति । व्यतिजल्पन्ति । व्यतिहसन्ति ॥

( इतरेतरान्योन्यपरस्परोपपदाच्च ) इतरेतरस्याऽन्योऽन्यस्य  
परस्परस्य वा व्यतिलुनन्ति । इत्यात्मनेपदम् ॥

( सुबोधिनी )-न गतिहिंसार्थपठजल्पहसात् ॥ इतरेतरान्योन्यपरस्प-  
रोपपदाच्च ॥ गतिहिंसार्थेभ्यः पठजल्पहसेभ्यः इतरेतरान्योन्यपरस्परोपपदेभ्यश्च  
धातुभ्यः आन्न स्यात् ॥ इति सुबोधिनीयामात्मनेपदम् ॥

( अनुपराभ्यां कृञः पम् ) अनुकरोति । पराकरोति ॥

( सुबोधिनी )-अनुपराभ्यां कृञः पम् ॥ आत्मगामिफले परस्मैपदार्थमिदम् ॥

( अभिप्रत्यतिभ्यः क्षिपः पम् ) अभिक्षिपन्ति । प्रतिक्षिपन्ति ।  
अतिक्षिपन्ति ॥

( सुबोधिनी )-अभिप्रत्यतिभ्यः क्षिपः ॥ क्षिपःकरणे । स्वरितेत् । तस्यात्म-  
गामिफलेऽपि परस्मैपदार्थमिदम् ॥

( प्राद्रहः ) प्रवहन्ति ॥

( सुबोधिनी )-प्राद्रहः ॥ प्राद्रहतेः पं स्यात् ॥



( परेर्मृषश्च ) परिमृष्यति । परिवहति ॥ इति परस्मैपदम् ॥ इति पदव्यवस्थाप्रक्रिया ॥

( सुबोधिनी )—परेर्मृषश्च॥परेर्मृषेः पं स्यात् ॥ स्वरितेत्त्वात्परेर्मृषेः पदद्वये प्राप्ते आरम्भः । मृष आमर्षणे दिवादिः । परिमृष्यति । मृष तितिक्षायां चुरादिः ॥ अेरभावे परिमर्षति । चकाराद्धेरपि पं भवति । परिवहति ॥ व्याङ्पर्युपेभ्यो रमः ॥ भ्वाद्दौ व्याख्यातमिदम् ॥ अकर्मकाद्वा॥अकर्मकाद्रमतेर्वा पं स्यात् ॥ उपादित्येवाउपरमति । उपरमते वा । निवर्तते इत्यर्थः ॥ बुधयुधनशजनेडमुद्रुसुभ्यो ज्यन्तेभ्यः पम् ॥ इङ्क्रीजीनामित्यात्वे । अध्यापयति । पाठयतीत्यर्थः ॥ द्रावयति । विलापयतीत्यर्थः । स्वावयति । स्पन्दयतीत्यर्थः ॥ इति सुबोधिन्यां पदव्यवस्थाप्रक्रिया ॥

( तत्त्वदी० )—कृतायामिह टीकायां लोकेशकरशर्मणा । पदव्यवस्थेयमगात्समाप्तिं शुभलक्षणा ॥

इति तत्त्वदीपिकायां पदव्यवस्थाप्रक्रिया ॥ ७ ॥

## अथ भावकर्मप्रक्रिया ।

( यक् चतुर्षु ) धातोर्भावे कर्मणि च यक् प्रत्ययस्तिवादिषु चतुर्षु परतः॥

( सुबोधिनी )—अथ भावकर्मणोर्लडादयः ॥ यक् चतुर्षु॥भुवि कर्मणीति चाद्भुवी-  
त्यतोऽनुवृत्तम् । अव्यवहितमपि कर्तरीति नानुवर्तते । उत्तरमूत्रे कर्तृग्रहणात् ।  
आख्यातप्रकरणादादितश्चतुर्विधेष्वारख्यातेषु चतुर्शब्दोऽस्ति । तेन भावार्थकेषु कर्म-  
र्थकेषु च चतुर्षु परतो धातोर्यक् स्यात् ॥

( आद्भुवि कर्मणि ) अकर्मकाद्भावे सकर्मकाच्च कर्मण्याद्भवति ॥

भावस्यैकत्वादेकवचनमेव । युष्मदस्मदोः सामानाधिकरण्याभावा-  
त्प्रथमः । तामाद्यविषयत्वेऽपि प्रथमातिक्रमे कारणाभावात्प्रथमः ।  
भूयते । भूयताम् । अभूयत । भूयेत । बभूवे ॥

( सुबोधिनी )—आद्भुवि कर्मणि॥भवनं भूः । संपदादित्वाद्भावे क्पि । तस्यां  
भुवि शुद्धे धात्वर्थे साध्यरूपे स्वार्थे इति फलितम् । घञर्थो भावस्तु सिद्धरूपः । उक्तं  
च “क्रियायाः सिद्धतावस्था साध्यावस्था च कीर्तिता॥सिद्धतां द्रव्यमिच्छन्ति तत्रैवे-  
च्छन्ति घञ्विधिम्” भावो भावना उत्पादना क्रिया । सा च, धातुत्वेन सकलधातु-  
वाच्या वर्तते । उक्तं च—‘व्यापारो भावना सैवोत्पादना सैव च क्रिया ।’ इति उत्पत्त्य-  
नुकूलो व्यापार इत्यर्थः । तत्र सिद्धरूपो भावो घञादिवाच्यः । तस्य तु सत्त्वरूपत्व-  
मिष्टमेवेति । उक्तं च भाष्यकृता—“कृदभिहितो भावो द्रव्यवत् प्रकाशते”इति । द्रव्य-  
धामर्न् लिङ्गसंख्याकारकादीन्गृह्णातीत्यर्थः । लिङ्गसंख्याकारकान्वितं द्रव्यमित्युक्तं ।

त्वेन पाकं पाकेनेत्यादौ द्वितीयादयः प्रवर्तन्ते। साध्यरूपो भावस्त्वारख्यातवाच्यस्तस्या-  
सत्त्वरूपत्वेन द्वित्वाद्यप्रतीतेर्न द्विवचनादि। भाष्ये तु आस्यन्ते श्यन्ते इत्यत्र भावेऽपि  
बहुवचनं कृतम्। न च कर्मण्येवारख्यातप्रत्ययोऽस्त्विति शङ्क्यम्। धातुद्वयस्याप्यकर्म-  
कत्वात्। आस्यन्त इत्यासिकाः श्यन्ते इति शायिका इत्यत्र धात्वर्थनिर्देशे वुष्प्र-  
त्ययः। उष्सासिका आस्यन्ते, हतशायिकाः श्यन्ते इत्यत्र ह्युष्णाणां यादृशान्यासनानि  
हतानां यादृशानि शयनानि तादृशानि देवदत्तादिकर्तृकाण्यासनादीनीत्यर्थः। फला-  
श्रयः कर्म। फलं च धातुनैवोक्तमित्याश्रयमारख्यातार्थः स्यात्। अनन्यलभ्यत्वात्।  
अकर्मकेभ्यो धातुभ्यो भावे आत्। सकर्मकेभ्यस्तु कर्मण्यात् स्यात्। साध्यरूपस्वभाव-  
स्योत्सर्गत एव संख्यानपेक्षत्वेन स्वस्यैकत्वादेकवचनमेव भवति। तत्र प्रथमस्यैव न  
मध्यमोत्तमयोः। युष्मदस्मदोराख्यातवाच्यकारकवाचित्वाभावात्। यद्यपि नाम्ना-  
ऽप्यारख्यातवाच्यकारकवाचित्वाभावस्तथापि प्रथमो भवति। तस्यानिष्पादने वचना-  
भावात्। तत्रैकवचनस्वीकारः प्रथमपुरुषमन्तरा कथं संभवेदित्यर्थः। भावे यथा-भूयत  
इत्यादि ॥

( तत्त्वदी० )—आहुवि कर्मणि ॥ भवनं भूः तस्यां भुवि। शुद्धे धात्वर्थे साध्यरूपभावो  
घञर्थस्तु सिद्धरूपो भाव इति भेदः। तत्र सिद्धरूपो भावो द्रव्यवत्प्रकाशते लिङ्गसंख्यादीन्गृह्णातीत्यर्थः।  
अतो द्विवचनादि। साध्यरूपस्य त्वसत्त्वरूपत्वान्न संख्याद्यन्वयः। उक्तं च—“क्रियायाः सिद्धतावस्था  
साध्यावस्था च कीर्तिता। सिद्धतां द्रव्यमिच्छन्ति तत्रैवेच्छन्ति घञ्विधिम्॥” इति। कर्म तु पारिभा-  
षिकमेव। पुनर्भावग्रहणान्। फलाश्रयः कर्म। फलस्य च धातुवाच्यत्वादाश्रयमात्रमारख्यातार्थः।  
अथ सकर्मकादपि भावे स्यादिति चेन्न। द्विधेत्यतश्चेत्यनुवर्तते स चावधारणार्थः। सकर्मकात्कर्म-  
ण्येव न भावे। कर्तर्यपि न स्यादिति चेच्छृणु। मध्येऽपवादन्यायेन भावस्यैव बाधनात् ॥  
एकवचनमिति ॥ एकवचनमुत्सर्गतः कश्चित् इति वचनादिति भावः। तर्हि मध्यमोत्तमपो-  
रपि न चेत्याशङ्क्यामाह—युष्मदस्मदोरिति ॥

( स्वरान्तानां हनग्रहदृशां च भावकर्मणोः सितासीस्यपा-  
मिड्वा स इण्वच्च ) भाविषीष्ट-भविषीष्ट। भाविता-भविता। भावि-  
ष्यते-भविष्यते। अभाविष्यत्-अभविष्यत् ॥

( सुबोधिनी )—स्वरान्तानां हनग्रहदृशां च भावकर्मणोः सितासीस्यपा-  
मिड्वा स इण्वच्च ॥ स्वरान्तेभ्यो हनिग्रहिदृशिभ्यश्च परेषां भावं कर्मणि चार्थे स्थितानां  
सितासीस्यपां प्रत्ययानामिडागमो वा भवति स इट् इणीवेतीण्वत्। सप्तम्यन्ताद्वात्।  
कार्यातिदेशोऽयम्। इणि परे यदृद्ध्यादिकार्यं भवति तदिण्वति परेऽपीत्यर्थः। यथा  
भाविता, भाविष्यते इत्यादौ वृद्धिः। दायिता, दायिष्यते इत्यादौ युक्। घानिता,  
घानिष्यते इत्यादौ घत्वम्। प्रयोजकज्यन्ताच्छमः कर्मण्याख्याते कृते शामिता-

शमिता । शामिष्यते—शमिष्यते । इत्यादौ मितां ज्यन्तानामित्यनेन मितामुपधाया वा दीर्घ इत्यादि ॥

इण् तन्यकर्तरि ॥ धातोस्तनि परे भावे कर्मणि च इण्प्रत्ययः । सेरपवादः । लृक् । अभावि । अकर्मकोऽप्युपसर्गवशात्सकर्मको भवति सुखमनुभूयते स्वामिना । “लज्जासत्तास्थितिजागरणं वृद्धिक्षयभयजीवितमरणम् । शयनक्रीडारुचिदीप्त्यर्थं धातुगणं तमकर्मकमाहुः ॥” “फलव्यापारयोरेकनिष्ठतायामकर्मकः । धातुस्तयोर्धर्मिभेदे सकर्मक उदाहृतः ॥” “धातोरर्थान्तरे वृत्तेर्धात्वर्थेनोपसंग्रहात् । प्रसिद्धेरविवक्षातः कर्मणोऽकर्मिका क्रिया ॥”

(सुबोधिनी)—इण् तन्यकर्तरि ॥ कर्तुरन्योऽकर्ता तस्मिन्नकर्तरि भावे कर्मणि चार्थं तन्प्रत्यये परे धातोरिण् स्यात् ॥ अकर्तरीति किम् । अकृत घटं कुलालः । लृगिति तनो लृक् । अभावि । अकर्मकोऽपि धातुः कुत्रचिदर्थान्तरे सकर्मको भवति । धातूनामनेकार्थत्वनार्थान्तरस्योपसर्गणं धातनाद्धेतोः । यथा कर्मण्यात् । स्वामिना सुखमनुभूयते । आत्मसात् क्रियते इत्यर्थः ॥ “लज्जासत्तास्थितिजागरणं वृद्धिक्षयभयजीवितमरणम् । शयनक्रीडारुचिदीप्त्यर्थं धातुगणं तमकर्मकमाहुः ॥” अकर्मकधातुलक्षणमाह—आचार्यास्तं धातुगणमकर्मकमाहुर्ब्रुवन्ति । तं कम् । लज्जासत्तास्थितिजागरणान्यर्थाः सन्ति यस्य स लज्जासत्तास्थितिजागरणस्तम् । पुनः । वृद्धिक्षयभयजीवितमरणान्यर्थाः सन्ति यस्य स वृद्धिक्षयभयजीवितमरणस्तम् । पुनः । शयनक्रीडारुचिदीप्तयोऽर्था यस्य स शयनक्रीडारुचिदीप्त्यस्तम् ॥ फलव्यापारयोरेकनिष्ठतायामकर्मकः । धातुस्तयोर्धर्मिभेदे सकर्मक उदाहृतः ॥ सकर्मकाकर्मकधातुलक्षणमाह—आचार्यैरकर्मको धातुरुदाहृतः । क सत्याम् । उत्पत्त्यनुकूलो व्यापारो धात्वर्थः । तत्रोत्पादनं व्यापारः । उत्पत्तिः फलम् । यथा पत्रैः फूत्करणैर्धोदकोपस्करणादिलक्षणां व्यापारः । विह्वित्यादि फलम् । तयोः फलव्यापारयोरेकनिष्ठतायामेकस्मिन्धर्मिण्याश्रये स्थितौ सत्यामित्यर्थः । धातुः सकर्मक उदाहृतः । ह सति । तयोः फलव्यापारयोर्धर्मिभेदे आश्रयभेदे सति । एकस्मिन्धर्मिणि फलमन्यस्मिन्धर्मिणि व्यापार इत्यर्थः ॥ “धातोरर्थान्तरे वृत्तेर्धात्वर्थेनोपसंग्रहात् । प्रसिद्धेरविवक्षातः कर्मणोऽकर्मिका क्रिया ॥” कुत्रचित्सकर्मकस्यापि धातोः क्रिया धात्वर्थोऽकर्मिका कर्मरहिता भवतीत्यर्थः । कुतः ॥ अन्योऽर्थ इत्यर्थान्तरे तस्मिन्नर्थान्तरे वृत्तेर्धर्तनाद्धेतोः । यथा नदी वहति । स्यन्दते इत्यर्थः ॥ पुनर्धात्वर्थेन कर्मण उपसंग्रहाद्धेतोः । जीवति प्राणान् विभर्तीत्यर्थः ॥ पुनः कर्मणः प्रसिद्धेर्हेतोः । मेघो वर्षति जलमिति कर्म प्रसिद्धमेव । पुनः कर्मणोऽविवक्षातो वक्तुरिच्छाया अभावाद्धेतोः । यथा । ‘हितान्न यः संशृणुते स किंप्रभुः ॥ कुत्सितप्रभुरित्यर्थः ॥ वचनमिति कर्माविवक्षितमत्र ॥

(तत्त्वदी०)-अकर्मकोऽपीति ॥ यो यदा कर्मक्रियावाच्यनेकार्थत्वात्सकर्मकक्रिय-  
मुत्थापयति, तदा तदर्थपरत्वे सकर्मको भवति तत्परत्वं च तस्योपसर्गेण द्योत्यत इत्यनुपसर्गवशादित्युक्तं  
न तु सोपसर्ग एव सकर्मकः । उपसर्गस्तु द्योतक एव ॥ अनुभूयत इति ॥ उपलम्भेऽयं सकर्मकः ।  
सुखे कर्मण्यात् ॥ फलव्यापारयोरित्यादि ॥ फलं विक्लित्यादि । व्यापारः फलकारादिलक्षणः ।  
एकनिष्ठतायामेकस्मिन्धर्मिणि स्थितौ । तयोः फलव्यापारयोर्धर्मिभेदे एकस्मिन्धर्मिणि फलमन्यस्मिन्व्या-  
पार इति भेदे धातुः सकर्मको बोध्यः ॥ धातोरर्थान्तरे वृत्तेरित्यादि ॥ अन्योऽर्थोऽर्था-  
न्तरं तस्मिन्वृत्तेर्वर्तनात् । उदाहरणानि यथा । नदी वहति । स्पन्दन्त इत्यर्थः ॥ नृत्यति चैत्रः ।  
गात्रविक्षेपं करोतीत्यर्थः । मेघो वर्षति । जलमित्यर्थः । गच्छति । ग्राममिति शेषः ॥

( शीङोऽयङ् ये विडति ) शय्यते । शिश्ये । शायिषीष्ट-शयि-  
षीष्ट । अशायि । अयकि ॥ ऋतोरिङ् भवत्यकारप्रत्यये यकि च ।  
घटः क्रियते । त्वं दुःखी क्रियसे रागैर्विरागैः सुख्यहं क्रिये । चक्रे ।  
भावयते । भावयान्चक्रे । भावयामासे । भावयान्बभूवे ॥

( सुबोधिनी )-शीङोऽयङ् ये विडति ॥ शंतेरयङादेशः स्यात्किति डिति च  
यप्रत्यये परे ॥ डित्त्वादन्तादेशः । यत इत्यलोपः । शय्यते । नुधातोरिति यः ।  
शिश्ये । इण्वद्भावाद्वा वृद्धिः । शायिषीष्ट-शयिषीष्ट । करोतेः कर्मण्यात् । उरिति न  
गुणः । कृषीष्ट । चौरादिकात् ज्यन्ताद्भावयतेः कर्मण्यात् जेरिति जिलोपः ।  
भावयते ॥

( इण्वदिटि जेलोपः ) भाविता-भावयिता । भाविष्यते-भाव-  
यिष्यते । अभावि, अभाविषाताम्-अभावयिषाताम् । सन्नन्तात्तु  
बुभूष्यते । बुभूषान्चक्रे । अबुभूषि । यडन्तात्तु । बोभूष्यते । बोभू-  
यान्चक्रे ॥ यङ्लुगन्तात्तु बोभूयते । बोभवान्चक्रे । बोभाविषीष्ट  
बोभविषीष्ट ॥ स्तूयते विष्णुः । अस्तावि, अस्ताविषाताम्-अस्तो-  
षाताम् ॥ अर्यते । आरे । आरिषीष्ट-ऋषीष्ट । आरिष्ठाः-आर्थाः ॥  
स्मर्यते । स्मारिता-स्मर्ता ॥ इज्यते । ईजे । यक्षीष्ट-यष्टा ॥

(सुबोधिनी)-इण्वदिटि जेलोपः ॥ जिलोपो वा स्यादिण्वदिटि परे । जिलोपे  
भाविता । पक्षे सिसंतेतीटि भावयितास प्रत्ययान्तात् बुभूयतेर्भा ने आत्प्रायत इत्यलोपः ।  
बुभूष्यते । यङ्प्रत्ययान्तात्तु यत इत्यलोपे बोभूष्यते । यङ्लुगन्ताद्भावे आत् । बोभूयते ।  
स्तूतेः कर्मण्यात् । ये इति दीर्घः । स्तूयते ॥ ऋ गतौ कर्मण्यात् । गुणाऽतीति गुणः ।  
अर्यते । इण्वदिटि तु धातोर्नामिन इति वृद्धिः । आरिता ॥ स्मृ चिन्तायाम् । गुणा-  
ऽतीति गुणः । स्मर्यते ॥ यजतेः कर्मण्यात् । यजामिति संप्रसारणम् । इज्यते ।  
लिटि । ईजे । आशिषि लिङि । यक्षीष्ट ॥

( तनोतेर्वाऽऽत्वं यकि ) तायते-तन्यते । तनिषीष्ट । अतानि ॥  
जायते-जन्यते ॥

( सुबोधिनी )-तनोतेर्वाऽऽत्वं यकि॥तनेराकारोऽन्तादेशो वा स्याद्यक्प्रत्यये परे॥

( तपो नेण् कर्मकर्तर्यनुतापे च ) अन्वतप्त देवदत्तः पापेन ॥  
दादेरिः । दीयते । ददे ॥

( सुबोधिनी )-तपो नेण् कर्मकर्तर्यनुतापे च ॥ तपरिण् प्रत्ययो न स्यादनु-  
तापेऽर्थे कर्मकर्तर्यर्थे च॥ अन्वतप्त देवदत्तः । पापेन कर्त्राऽभ्याहत इत्यर्थः । भावेऽपीदं  
वांध्यम् । पापवता पुंसाऽविचार्य कृत्वा पश्चादशोचीत्यर्थः ॥ कर्मकर्तरि तु-अतप्त  
तपस्तापस इत्यत्र तपस्तपःकर्मकस्येत्यनेन कर्तुः कर्मवद्भावः ॥ डुदाञ्ज दाने । दादेरि-  
रितीत्वम् । ये इति दीर्वः । दीयते । आतोऽनपीत्यालोपे ददे ॥

( तत्त्वदी० )-तपो नेण् कर्मकर्तर्यनुतापे च॥ तप संतापे इत्यस्मादिण् न॥पापे-  
नन्ति ॥ पूर्वं कृतं यत्पापं कर्तुं तेनाभ्याहतो देवदत्त इत्यर्थः । पापेनेति कर्तरि तृतीया । यदा  
तु कर्म न विवक्ष्यते, शोकार्थं वा तपिरतदा भावे लः । पापेनेति कर्तरि तृतीया । करणे  
पुरुषधर्मयोरनभिधानात् । अभ्याहननार्थस्य तु कर्मकर्तृत्वविवक्षायां हेतौ तृतीयेति बोध्यम् ॥

( आतो युक् ) इणि ङिति कृति च ॥ दायिषीष्ट-दासीष्ट ।  
अदायि, अदायिषाताम्-आदिषाताम् ॥ धीयते ॥ स्थीयते ॥  
अग्लायि ॥ हन्यते । हनो ङे । घानिषीष्ट-वधिषीष्ट । घानिता-  
हन्ता । अघानि, अघानिषाताम्-अहसाताम् । अवधि,  
अवधिषाताम् ॥

( सुबोधिनी )-आतो युक् ॥ आदन्तस्य धातोर्युक् स्यादिणि प्रत्यये परे ङिति  
णिगिति कृत्प्रत्ययं च परे॥घञि दायः । युणि दायकः। इण्वदिटि दायिषीष्ट । इण्वदिटो-  
ऽभावे दासीष्ट। लुङि अदायि । इण्वदिटि अदायिषाताम् । तदभावे अपिदाधास्थामिती-  
त्वम् । आदिषाताम् ॥ एवं धास्था धातू ॥ ग्लै हर्षक्षये । इण्वदिटि युक् ।  
अग्लायिषाताम् ॥ हन्तेः कर्मण्यात् । हन्यते । पूर्वाद्धन्तेरिति घः । जप्ते । हनो  
लुङ्लिङोरिति वधः । यत् इत्यलोपः । वधिषीष्ट । पक्षे हनो घ्न इति घः । अत उपधाया  
इति वृद्धिः । घानिषीष्ट । इण्वद्भावो वधादेशस्य बाधको ज्ञेयः । अत्र हनो  
वदित्वनेन घदादेशो न । इण्वर्जिते इत्युक्तत्वात् । लटि इण्वदिटि घानिष्यन्त ।  
पक्षे हन्नृत इतीट् । हनिष्यते । लुङि इण्वदिडभावे हनः सिः किदिति कित्त्वात्  
लोपस्त्वनुदात्तनामिति नलोपः ॥ अहसाताम् ॥ गृह्णातेः कर्मण्यात् । ग्रहामिति संप्र-  
सारणम् । गृह्यते ॥

( तत्त्वदी० )—वधिषीष्टेति॥ इण्वदभावे वधादेशो बोध्यः । वध हिंसायामिति प्रकृत्यन्त-  
रम् ॥ अवधीति ॥ जनिवध्योरिति वृद्धिनिषेधः । हनादेशस्य त्वद तत्वान्न वृद्धिः । तथा च  
प्रयोगः । भक्षकश्चन्न विद्यते वधकोऽपि न विद्यत इति ॥

( इण्वदिटो न दीर्घः ) ग्राहिता-ग्रहीता । दर्शिषीष्ट-दृक्षीष्ट ।  
दर्शिता-द्रष्टा । अदर्शि, अदर्शिषाताम्-अदृक्षाताम् ॥ शम्यते  
मुनिना ॥

( सुबोधिनी )—इण्वदिटो न दीर्घः ॥ ईटो ग्रहामिते सूत्रेण सिसतेत्यादि-  
लक्षणेन विधीयमानस्यैवेटो दीर्घो भवति नेण्वदिट इत्यर्थः । दृशेः कर्मण्यात् । लुङि  
इण्वदिटि परे उपधाया लघोरिति गुणः । अदर्शिषाताम् । पक्षे छशपेति षत्वम् । षटो-  
रिति कः । हशषान्तादिति सक् तु न । न तु दृशेरित्युक्तत्वात् । सिस्योरिति न गुणः  
अदृक्षाताम् । शमेर्भावे आदकर्मकत्वात् ॥

( मान्तस्य सेटो न वृद्धिरिणि जिणिति कृते च न त्वाचमि-  
कमिवमीनाम् ) अशमि । अदमि । आचमि । अकामि ।  
अवामि ॥ ज्यन्तास्तु शम्यते मोहो मुनिना । शमयाञ्चक्रे ॥

( सुबोधिनी )—मान्तस्य सेटो न वृद्धिरिणि जिणिति कृति च न त्वाचमि-  
कमिवमीनाम् ॥ सेटो मान्तस्य धातोर्वृद्धिर्न स्यादिति जिणिति कृत्प्रत्यये  
च परे । आचमिकमिवमीनां तु वृद्धिर्भवतीत्यर्थः ॥ घञि शमः, दमः । वुणि शमकः  
दमकः । कथं तर्हि 'हरैर्यदक्रामि पदैककेन खम्' इति श्रीः षप्रयोग इति चेदुच्यते ।  
'निवृत्तप्रेषणाद्धातोः प्राकृतेऽर्थे णिजिष्यते ।' इति प्राकृते जिस्तत इण् बोध्यः । सेटः  
किम् । अगामि ॥ कमु कान्तौ । कमेः स्वार्थे जिङिति जिङ् वा । जेरिति जिलोपः ।  
काम्यते । लुङि जिङभावे । अकामि । जिङिङोरप्येवम् । ज्यन्तात् शमेः कर्मण्यात् ।  
जेरिति जिलोपः । शम्यते । कासादिप्रत्ययादित्याम् । शमयाञ्चक्रे ॥

( मितां ज्यन्तानामिणि णमि च वा दीर्घः ) शामिता-शामिता-  
शमयिता । अशामि-अशमि । अशामिषाताम्-अशमिषाताम्-  
अशमयिषाताम् ॥ वध हिंसायाम् । वध्यते । जनिवध्योर्न  
वृद्धिः । अवधि ॥

( सुबोधिनी )—मितां ज्यन्तानामिणि णमि च वा दीर्घः ॥ मित्संज्ञकानां  
ज्यन्तानां धातूनां वा वृद्धिर्भवति इण्प्रत्यये णम्प्रत्यये च परे । इण्वदिटि जेरिति  
जिलोपः । वृद्धिश्च वा । शामिता-पक्षे शामिता-पक्षे सिसतेतीटि गुणः । शमयिता ।  
यङन्तप्रकृतिकजिप्रत्ययान्तात् शंशमेः कर्मण्यात् । औ परतोऽनपि च हसादिति  
यलोपः । यत इत्यलोपः । ततो यकि जेरिति जिलोपः शंशम्यते । लुङि शंशा-

मिता-शंशमिता-शंशमयिता । बुद्धि अशंशामि-अशंशामि । णम्प्रत्यये तु शंशा-  
मं-शंशमम् ॥ वध हिंसायाम् । हसान्तः ॥

( भञ्जेरिणि नलोपो वा ) अभाजि अभञ्जि ॥

( सुबोधिनी )-भञ्जेरिणि न लोपो वा । भञ्जो आमर्दने इत्यस्य नस्य लोपो  
वा स्यादिणि प्रत्यये परे ॥

( लभेरिणमोर्नुम्वा ) अलम्भि-अलाभि “गौणे कर्मणि दुह्यादेः  
प्रधाने नीहकृष्वहाम् । बुद्धिभक्षार्थयोः शब्दकर्मकाणां निजे-  
च्छया ॥ प्रयोज्यकर्मण्यन्येषां ज्यन्तानां लादयो मताः ॥” गौर्दु-  
ह्यते पयः । धुक्षीष्ट ॥ अजा ग्रामं नीयते । द्वियते । कृष्यते ।  
उह्यते ॥ बोध्यते माणवकं धर्मः, माणवको धर्ममिति वा ॥ भोज्यते  
माणवकमोदनः, माणवक ओदनमिति वा ॥ पाठयते माणवकं  
वेदः, माणवको वेदमिति वा ॥ देवदत्तो ग्रामं गम्यते ॥

( सुबोधिनी )-लभेरिणमोर्नुम् वा ॥ डुलभश्च प्राप्तवित्यस्य नुमागमो वा  
स्यादिणि प्रत्यये णमि प्रत्यये च परे ॥ प्रादेर्नित्यं नुम् । प्रपूर्वस्य लभेर्नित्यं नुम् स्यात्  
णमि प्रत्यये । प्रलम्भम् ॥ अथ ये द्विकर्मकधातवस्तेभ्य आकृत्यक्तखलर्थप्रत्ययाः  
किं मुख्ये कर्मणि, उत गौणे, किं चोभयोरिति संदेहे व्यवस्थामाह-“गौणे कर्मणि  
दुह्यादेः प्रधाने नीहकृष्वहाम् । बुद्धिभक्षार्थयोः शब्दकर्मकाणां निजेच्छया ॥ प्रयोज्य-  
कर्मण्यन्येषां ज्यन्तानां लादयो मताः ॥” दुह्याचिति कारकं उक्तम् । दुह्यादेर्द्वादश-  
संख्यस्य धातोगौणे कर्मणि लादयः प्रत्यया मताः । नीप्रभृतीनां चतुर्णां प्रधाने  
कर्मणि लादयो मताः । बुद्धिभक्षार्थयोर्यन्तयोः शब्दकर्मकज्यन्तानां च प्रयोज्य-  
प्रधानयोरन्यतरकर्मणि निजेच्छया लादयो मताः । अन्येषां ज्यन्तानां तु प्रयोज्यकर्मणि  
लादयो मताः । कारके गतिबुद्धीत्यनेन कर्तुर्यत्कर्मकारकं कृतं तत्प्रयोज्यं कर्म ज्ञात-  
व्यम् । लादय इत्यत्रादिशब्देन कृत्यक्तखलर्थाः प्रत्यया ग्राह्याः । दुह्यादेर्गौणे कर्म-  
ण्यात् । स्वार्थमुत्सृज्य परार्थावलम्बनं गौणम् । उदाहरणमाह-गौर्दुह्यते पय इत्यत्र  
गौरिति गौणं कर्म । तत्राख्यातेनोक्तत्वादन्योक्ते इत्यनेन प्रथमा । पय इति तु मुख्यं  
कर्म । तत्र कर्मणि द्वितीया । कर्तुरनुक्तत्वात्तृतीया देवदत्तेनेति । न्यादीनां प्रधान-  
कर्मण्यात् । उदाहरणमाह-अजा ग्रामं नीयते इत्यत्राजति मुख्यं कर्म । तत्रोक्तत्वात्प्र-  
थमा । ग्राममिति गौणं कर्म । कर्ता तु तृतीयान्तोऽध्याहार्यः ॥ बुद्धिभक्षार्थयोः शब्द-  
कर्मकाणां च ज्यन्तानां प्रयोज्ये मुख्ये च कर्मण्यात् । उदाहरणमाह-बोध्यते माणवकं  
धर्म इत्यत्र धर्म इति मुख्यं कर्म । माणवकमिति प्रयोज्यं कर्म । तत्र निजेच्छयाऽऽख्या  
तादिः कर्तव्यः । भोज्यते माणवकमोदन इत्यत्रोदन इति मुख्यं कर्म । माणवकमिति  
प्रयोज्यं कर्म । तत्र निजेच्छयाऽऽख्यातादिः । पाठयते माणवकं वेद इत्यत्र वेद इति

मुख्यं कर्म । माणवकमिति प्रयोज्यं कर्म । तत्र निजेच्छयाऽऽख्यातादिः । तृतीयान्तः कर्ताऽध्याहार्यः ॥ ज्यन्तस्य प्रयोज्यकर्मण्यात् । उदाहरणमाह—देवदत्तो ग्रामं गम्यत इत्यत्र ग्राममिति मुख्यं कर्म । देवदत्त इति प्रयोज्यं कर्म । तत्राख्यातादिः । कर्मण उक्तत्वात् प्रथमा । कर्ता तु तृतीयान्तोऽध्याहार्यः ॥

( तत्त्वदी० )—द्विकर्मकाणां तु—गौणे कर्मणीत्यादि ॥ गौर्दुह्यत इति ॥ गौरिति गौणं कर्म ॥ अजेत्यादि ॥ अजाऽत्र प्रधानम् । निजेच्छयेति ॥ गौणप्रधानयोरात्मेच्छयेत्यर्थः ॥ अन्येषामिति ॥ पूर्वोक्तव्यतिरिक्तानामित्यर्थः ॥

( अकर्मकाणां कालादिकर्मकाणां भावे कर्मणि च लकारः )  
मासं मासो वाऽऽस्यते देवदत्तेन । क्रोशः क्रोशं वाऽऽस्यते । कुरवः, करून् वाऽऽस्यते । गोदोहं गोदोहो वाऽऽस्यते ॥ ज्यन्तात्तु प्रयोज्ये प्रत्ययः । मासमास्यते माणवकः ॥ इति भावकर्मप्रक्रिया ॥

( सुबोधिनी )—अकर्मकाणां कालादिकर्मकाणां भावे कर्मणि च लकारः ॥ कालादिकर्मकाद्धातोर्भावकर्मणोरर्थयोराख्यातो भवति ॥ कारकं, अकर्मक-धातुभियोगे इति सूत्रेण कर्मसंज्ञा येषां धातूनां कृता ते कालादिकर्मकाः । कालादिकर्मकस्य कर्मण्यात् । उदाहरणमाह—मास आस्यते इत्यत्र कालवाचिकर्मण आख्यात-नोक्तत्वात्प्रथमा । कर्ता तु तृतीयान्तोऽध्याहार्यः ॥ भावे तु मासमास्यते देवदत्ते-त्यत्र कर्मणोऽनुक्तत्वान्मासमिति द्वितीया । कर्तुरनुक्तत्वाद्देवदत्तेनेति कर्त्तरि तृतीया । ज्यन्तात्कालादिकर्मकाद्धातोस्तु प्रयोज्यकर्मण्येवाख्यातादिः ॥ मासमास्यते माणवक इति । अत्र कालवाचिकर्मणोऽनुक्तत्वान्मासमिति द्वितीया । माणवक इति प्रयोज्यं कर्म । तत्राख्यातेनोक्तत्वात्प्रथमा । कर्त्तरि त्वनुक्तत्वात्तृतीया देवदत्तेनेति ॥

इति सुबोधिन्यां भावकर्मप्रक्रिया ॥ ८ ॥

## अथ कर्मकर्तृप्रक्रिया ।

यदा सौकर्यातिशयं द्योतयितुं कर्तृव्यापारो न विवक्ष्यते तदा कारकान्तराण्यपि कर्तृसंज्ञां लभन्ते ॥ साध्वसिश्छिनत्ति ॥ काष्ठानि पचन्ति ॥ स्थाली पचति ॥ पच्यते ओदनेन । अपाचि ॥ भिद्यते काष्ठेन । अभेदि ॥ लेनोक्ते कर्मकर्त्तरि यगादिणिष्वदिटः । पच्यते ओदनः । अपाचि । भिद्यते काष्ठम् । अभेदि ॥

(सुबोधिनी)सकलकारकाणामवान्तरव्यापारोवर्तते।सकलकारकाणामवान्तरव्यापारही-नस्याकारकत्वात्।तत्र स्वव्यापारे स्वातन्त्र्यं च व्यापारभेदाकाङ्क्षायां करणादिसंभवः । तत्र यदा कारकान्तराणां सौकर्यातिशयं द्योतयितुं प्रतिपादयितुं कर्तृव्यापारो वक्तुं नेष्य-ते तदा कारकान्तराण्यपि कर्तृसंज्ञां प्राप्नुवन्ति स्वव्यापारे स्वतन्त्रत्वात् । सुष्ठु करोतीति



सुकरस्तस्य भावः सौकर्यम् । कारकान्तराणां पूर्वं करणत्वादिसत्त्वेऽपि साम्प्रतं कर्तृसं-  
ज्ञाकरणात्कर्तर्याख्यातो भवति ॥ साध्वसिश्छिनत्तीत्यत्र करणस्य कर्तृसंज्ञा । आख्या-  
तेन कर्तुरुक्तत्वादसिरित्यत्र प्रथमा ॥ काष्ठानि पचन्तीत्यत्रापि करणस्य कर्तृसंज्ञा ।  
कर्तुराख्यातेनोक्तत्वात्काष्ठानीति प्रथमा ॥ स्थाली पचतीत्यत्राधारस्य कर्तृसंज्ञा ।  
कर्तुराख्यातेनोक्तत्वात्स्थालीति प्रथमा ॥ कर्मणस्तु कर्तृत्वविवक्षायां प्राक् सकर्मका  
अपि प्रायेणाकर्मकाः ॥ कर्मणः सौकर्यातिशयं द्योतयितुं यदा कर्तृत्वविवक्षा ततः  
प्राक् सकर्मका अपि धातवोऽकर्मकाः प्रायेण भवन्ति । प्रायेणेत्युक्तत्वादेककर्मका-  
श्छिदिभिदिप्रभृतय एवाकर्मका भवन्ति न तु द्विकर्मकाः ॥ अकर्मकस्य फलमाह—  
तेभ्यो भावे कर्तरि च लकारः । कर्मकर्तुरकर्मकाद्धातोर्भावे कर्तरि चार्थे आख्यातप्रत्ययो  
भवति । भावे आख्यातस्योदाहरणमाह—पच्यते ओदनेन भिद्यते काष्ठेनेत्यत्र कर्मणः  
कर्तृसंज्ञा । आख्यातस्तु भावे । कर्तुरनुक्तत्वादोदनेनेत्यादौ तृतीया ॥ कर्मकर्तर्याख्या-  
तस्योदाहरणमाह—लेनोक्ते इत्यादि । कर्मवत्कर्मणा तुल्यक्रियः । कर्मस्थया  
क्रियया तुल्यक्रियः कर्ता कर्मवद्भवति । कार्यातिदेशोऽयम् । कर्मणो यत्कार्यं  
भवति तत्कर्मकर्तुरपीत्यर्थः । तेन यक् चतुर्ष्विति यक् । आद्भुवीत्यात् । इण् तनीतीण् ।  
स्वरान्तानामितीण्वदिद् इत्यादि कार्याणि कर्मकर्तरि भवन्ति ॥ काष्ठं भिनत्तीत्यत्र  
काष्ठस्था या विदारणाश्रयत्वरूपा क्रिया सैव काष्ठं भिद्यते स्वयमेवेत्यत्र तस्मिन्क-  
र्मभूतेऽपि भवति । अयं कार्यातिदेशः कर्मस्थभावकानां कर्मस्थक्रियाणां च धातूनां  
भवति न तु कर्तृस्थभावकानां कर्तृस्थक्रियाणां च धातूनां भवति । यत्र कर्मणि  
दृष्टे क्रियाऽनुमातुं शक्यते ते कर्मस्थक्रियास्ततोऽन्ये कर्तृस्थक्रियाः । पक्षेषु तण्डुलेषु  
भिन्नेषु च काष्ठेषु दृष्टेष्वदृष्टः कर्तृव्यापारोऽनुमीयते । तदुक्तं च—“कर्मस्थः पचते-  
र्भावः कर्मस्था च भिदेः क्रिया । आशासिभावः कर्तृस्थः कर्तृस्था च गमेः क्रिया ॥”  
यद्यप्याधारभावयोरित्यत्र भावशब्देन क्रियाऽपि गृह्यते तथाप्यत्र भेदो विवक्षितः  
पृथगुपादानात् । परिस्पन्दरूपो धात्वर्थः छिदादिः क्रिया अपरिस्पन्दरूपो विक्रित्या-  
दिभावः । पचत्योदनं भिनत्ति काष्ठं च देवदत्तः । पच्यते ओदनः भिद्यते काष्ठं  
स्वयमेवेत्यत्राख्यातेन कर्मकर्तुरुक्तत्वात्प्रथमा ॥ कर्तृस्थक्रियाया उदाहरणमाह—  
आशास्ते घटं देवदत्तः । आशास्ते घटः स्वयमेव । गच्छति ग्रामं देवदत्तः । गच्छति  
ग्रामः स्वयमेवेत्यत्र घटग्रामयोर्दृष्टयोर्नहि देवदत्तस्य व्यापारोऽनुमातुं शक्यत इति  
कर्तृस्थत्वं क्रियायाः ॥

( तत्त्वदी० )—यदा सौकर्यातिशयमित्यादि ॥ अयमर्थः । सकलकारकाणामवान्तर-  
व्यापारोऽस्ति । व्यापारहीनस्य कारकत्वाभावात् । स्वव्यापारे स्वतन्त्रत्वं सर्वत्रैव कारकेऽस्ति । व्यापार-  
भेदाकाङ्क्षायां कारकत्वादिसंभवः । तत्र यदा कर्मणः सौकर्यातिशयप्रतिपादनाय कर्तृव्यापारो न विव-  
क्षितस्तदा भिदादिकर्म व्यापारकारकमात्रे प्रवर्तते । व्यापारमात्रं प्रति च कर्तृत्वमेव काष्ठादीनाम् ।

यदा करणत्वादिलेशोऽपि न तदा सकर्मकाणामप्यकर्मकत्वमेव । तत्र भावे कर्तरि च लकारः । कर्तरि तु लेनोक्ते इत्यादि । कर्मग्रहणात्साध्वसिरित्यादौ न । यद्यपि काष्ठादेरचेः न तथा कुठारोद्यमननिपातनादिकरणसम्बन्धेन भेदनादिकर्तृत्वमनुपपन्नं तथापि स्वर्धेः प्रशिथेलावयवसंयोगनिस्सरणादिभिः कर्मकर्तृत्वमिति ध्येयम् ।

( सकर्मकाणां न ) अजा ग्रामं नयति ॥

( सुबोधिनी )—सकर्मकाणां न ॥ सकर्मकधातूनां कर्मकर्ता कर्मवन्न भवति । अजा ग्रामं नयतीत्यत्र प्रधानकर्मणः कर्तृसंज्ञा । प्रधाने नीहकृपवहामित्युक्तत्वात् । आख्यातेनोक्तत्वात्तत्र प्रथमा । इह प्रतिषेधाभावे यक् स्यात् । क्रियाफलस्याकर्तृगामित्वेऽप्यात्मनेपदं स्यादित्यर्थः ॥

( दुहिपच्योः सकर्मकयोर्वा )

( सुबोधिनी )—दुहिपच्योः सकर्मकयोर्वा ॥ अनयोः कर्मकर्ता कर्मवद्भा भवति ॥

( दुहस्तुनमां कर्मकर्तरि यगिणौ न ) गौः पयो दुग्धे, दोग्धि वा ॥

( सुबोधिनी )—दुहस्तुनमां कर्मकर्तरि यगिणौ न ॥ एभ्यो यगिणौ प्रत्ययौ न भवतः कर्मकर्तर्यर्थे । दुहेरनेन यक् निषिध्यते, इण् तु विकल्पेन वक्ष्यते । गौः पयो दुग्धे इत्यत्र गौणकर्मणः कर्तृत्वविवक्षा । गौणे कर्मणि दुह्यादेरित्युक्तत्वात् ॥

( स्वरान्तानां कर्मकर्तरीण् वा तनि ) अकारि-अकारिष्ट-अकृत कटः स्वयमेव ॥

( सुबोधिनी )—स्वरान्तानां कर्मकर्तरीण् वा तनि ॥ स्वरान्तेभ्यो धातुभ्यः इण् प्रत्ययो वा भवति कर्मकर्तर्यर्थे तनि परे ॥ स्वरान्तानां किम् । अभेदि काष्ठम् ॥ कर्मकर्तरि किम् । अकारि घटः कुलालेन । कर्मकर्तारि लुङ् यथा । अकारि घटः स्वयमेव । पक्षे लोपो ह्रस्वादिति सिलोपः । अकृत ।

( दुहश्च ) अदोहि-अधुक्षत-अदुग्ध ॥ उदुम्बरः फलं पच्यते, पचति वा ॥ प्रस्तुते गौः । स्तुक्रमोराति नेट् ॥ प्रास्नाविष्ट-प्रास्नोष्ट ॥ नमते दण्डः । अनंस्त ।

( सुबोधिनी )—दुहश्च ॥ दुहेरिण् प्रत्ययो वा भवति कर्मकर्तर्यर्थे तनि परे ॥ कर्मकर्तरि किम् । अदोहि गौर्देवदत्तेन । कर्मकर्तरि लुङ् यथा । इण्प्रत्यये अदोहि-पक्षे ह्रस्वान्तादिति सक् । दुहदिहलिहगुहभ्य इति सको वा लुक् । अधुक्षत-पक्षे अदुग्ध ॥ फलं पच्यते उदुम्बर इत्यत्र गौणकर्मण उदुम्बरस्य कर्तृसंज्ञा । गौणे कर्मणि दुह्यादेरित्युक्तत्वात् । तत्र कर्मवद्भावस्तेन यगादिष्वदिणितो भवन्ति ॥ णु प्रस्रवणे ।

प्रस्रवणमुत्कण्ठा । वत्सो गां प्रस्रौति । उत्कण्ठयतीत्यर्थः ॥ गोः कर्मणः कर्तृत्वविव-  
क्षायां प्रस्रुते गौः । लुङि स्वरान्तानां हनग्रहेतीण्वदिट् । प्रास्नाविष्ट-पक्षे स्तुक्रमोरिति  
नेट् । प्रास्नाष्ट ॥ नमते दण्ड इत्यत्र कर्मणः कर्तृसंज्ञा । आख्यातेनोक्तत्वात्तत्र प्रथमा ।  
लुङि अनंस्त । अत्र कर्मकर्तर्यात्मनेपदमेव जातम् । अत्र च अन्तर्भावित्यर्थो बोध्यः ॥

( सृजेः श्रद्धोपपन्ने कर्तारि वा ) सृज्यते स्रजं भक्तः । असर्जि ॥

( सुबोधिनी )—सृजेः श्रद्धोपपन्ने कर्तारि वा ॥ सकर्मकस्य सृजेः कर्ता कर्म-  
वद्वा भवति श्रद्धायुक्ते कर्तर्यर्थे । सृज्यते स्रजं भक्त इत्यत्र कर्तर्याख्यातादिः । कर्तुः  
कर्मवद्वावादाद्यगिणो भवन्ति । श्रद्धया निष्पादयतीत्यर्थः ॥

( युजेर्वा ) युज्यते ब्रह्मचारी योगम् । युनक्ति वा ॥

( सुबोधिनी )—युजेर्वा ॥ सकर्मकस्य युजेः कर्ता कर्मवद्वा भवति । युज्यते योगं  
ब्रह्मचारीत्यत्र कर्तर्याख्यातः । कर्तुः कर्मवद्वावादाद्यगिणः । तपस्तपःकर्मकस्य ।  
तपःकर्मकस्य तपः कर्ता कर्मवद्भवति । तप्यते तपस्तापस इत्यत्र कर्तर्याख्यातः । कर्तुः  
कर्मवद्वावादात्मनेपदादिः । अर्जयतीत्यर्थः । लुङि तपो नेणित्यनेनेण । अतप्त ।

( भूषावाचिनां किरादीनां सान्तानां च यागिणिवदिटो न )

अलंकुरुते कन्या । अलमकृत ॥ अवकिरते हस्ती । अवाकरीष्ट-  
अवाकरिष्ट-अवाकीर्ष्ट ॥ अवगिरते पुष्पम् । अवागीर्ष्ट ॥ आद्रियते  
दानम् । आहत ॥ ध्रियते । अधृत ॥ पृच्छते । अप्रष्ट ॥ चिकीर्षते  
कटः । चिकीर्षाश्चक्रे । चिकीर्षाबभूवे । अचिकीर्षिष्ट ॥

( सुबोधिनी )—भूषावाचिनां किरादीनां सान्तानां च यागिणिवदिटो  
न ॥ भूषार्थेभ्यः किरादिभ्यः सप्रत्ययान्तेभ्यश्च धातुभ्यः कर्मकर्तारि यागिणिव-  
दिटो न भवन्ति । आत्मनेपदमेव भवतीत्यर्थः ॥ तुदाद्यन्तर्गणः किरादिः कृ विक्षेपे ।  
गृ निगरणे । दृङ् आदरे । धृङ् अवस्थाने । प्रच्छ झिप्सायामिति पञ्चकः ॥ अलं-  
कुरुते कन्येत्यत्र कर्मणः कर्तृसंज्ञा । आख्यातेनोक्तत्वात्तत्र प्रथमा । एवमग्रेऽपि ज्ञेयम् ।  
तुदादेरित्यः । ऋत इतीर् । अवकिरते । लुङि । वृङ् वृञ् ऋदन्तात्सिस्पोरिति वेद् । अवा-  
करिष्ट । वृङ् वृञ् ऋदन्तानामिति वा दीर्घः । अवाकरीष्ट । ईडभावे उरिति गुणो न ।  
ऋत इतीर् । पुनः सिस्पोरिति गुणो न अवाकीर्ष्ट ॥ एवं गृ ॥ तुदादेरित्यप्रत्यये  
अयकीति रिङ् । ततो नुधातोरितीष् । आद्रियते । लुङि उरिति गुणो न । लोपो ह्रस्वा-  
दिति सिलोपः । आहत ॥ एवं धृङ् । तुदादेरित्यप्रत्यये ग्रहामिति संप्रसारणम् ।  
पृच्छते । लुङि छश्षेति षत्वम् । झसादिति सिलोपः । अप्रष्ट ॥ चिकीर्षते कट इत्यत्र  
कर्मणः कर्तृसंज्ञा । आख्यातेनोक्तत्वात्तत्र प्रथमा । लुङि सिसतेतीद् । यत इत्यल्लोपः ।  
अचिकीर्षिष्ट ॥

( जिश्रिब्रूञ्जश्रन्थिग्रन्थ्यादकर्मकाणां यगिणौ न ) कारयते  
कटः स्वयमेव । कारिषीष्ट । अचीकरत ॥ उच्छ्रयते दण्डः । उद-  
शिश्रियत । ब्रूते कथा । अवोचत ॥ श्रन्थते । अश्रन्थिष्ट ॥  
ग्रन्थते ग्रन्थः । अग्रन्थिष्ट ॥ विकुर्वते सैन्धवाः ॥ व्यकारिष्ट ।  
व्यकृत ॥

(सुबोधिनी०)—जिश्रिब्रूञ्जश्रन्थिग्रन्थ्यादकर्मकाणां यगिणौ न ॥ जिप्रत्य-  
यान्तेभ्यः श्रिब्रूञ्जश्रन्थिग्रन्थिभ्यः आत्मनेपदविधावकर्मकेभ्यश्च धातुभ्यो यगिणौ न  
भवतः कर्मकर्तृर्थे । आदिण्वदिटौ भवत इत्यर्थः ॥ कारयते घट इत्यत्र ज्यन्ता-  
त्कर्मकर्तृर्याख्यातः । तत्रोक्तत्वात्प्रथमा । लुङि येराडित्यङ् । द्वित्वे अङि लघावित्युप-  
धाह्रस्वः पूर्वस्येकारश्च । लघोरिति पूर्वदीर्घः । जेरिति जिलोपः । अचीकरत ॥ उच्छ्र-  
यते दण्ड इत्यत्र कर्मकर्तृर्याख्यातः । अण् कर्तरीत्यप् । लुङि श्रिसुद्रुभ्य इति डः ।  
द्वित्वे नुधातोरितीध् । उदशिश्रियत । ब्रूते कथेत्यत्र कर्मणः कर्तृसंज्ञा । आख्यातेनोक्त-  
त्वात्तत्र प्रथमा । लुङि ब्रुवोऽनपीति वच् । अस्यतिवक्तीति डः । डे वचेरित्युमागमः ।  
अवोचत ॥ श्रन्थिग्रन्थ्यांश्चौरादिकयोर्जेरभावपक्षे श्रन्थते, ग्रन्थते ग्रन्थ इत्यत्र कर्मणः  
कर्तृत्वविवक्षा । तत्राख्यातेनोक्तत्वात्प्रथमा । लुङि अश्रन्थिष्ट । अग्रन्थिष्ट । कैयादिक-  
योस्तु श्रथनीते ग्रथनीते च मेखला स्वयमेव ॥ आत्मनेपदविधौ योऽकर्मकस्तमुदाह-  
रति । विकुर्वते सैन्धवा इत्यत्राकर्मकाच्चेत्यनेनाद्विधानम् । आख्यातेनोक्तत्वात्कर्म-  
कर्तरि प्रथमा भवतीत्यर्थः ॥ लुङि इण्वदिटि व्यकारिष्ट, व्यकारिषाताम्, व्यकारि-  
षत । इण्वदिडभावे लोपो ह्रस्वादिति सिलोपः । व्यकृत । व्यकृषाताम् । व्यकृषत ॥

( तत्त्वदी० )—जीत्यादि ॥ श्रन्थिग्रन्थयोर्जेरभावे ग्रहणम् । आदित्यात्मनेपदिनो ग्रहणं न  
त्वादन्तस्य । आत्मनेपदविधौ योऽकर्मकस्तमुदाहरति ॥ विकुर्वते सैन्धवा इति ॥

( कुषिरञ्जोः कर्म कर्तरि वा तिवाद्दौ ) कुष्यति, कुष्यते वा पादः ।  
अकोषि ॥ रज्यति रज्यते वा वस्त्रम् । अरञ्जि ॥ इति कर्म-  
कर्तृप्रक्रिया ॥

( सुबोधिनी )—कुषिरञ्जोः कर्मकर्तरि वा तिवाद्दौ ॥ कुषिरञ्जिभ्यामुभयपदं  
भवति कर्मकर्तृर्थे तिवादिचतुष्टये परतः । अनपि त्वात्मनेपदमेव भवति । कुष निष्कर्षे ।  
कैयादिकः । रञ्ज रागे । दैवादिकः ॥ कुष्यति, कुष्यते वा पाद इत्यत्र कर्मणः कर्तृत्व-  
विवक्षायामाख्यातः । कर्तुः कर्मवद्भावादात्मनेपदादिः । लुङि इण्प्रतनीतीण् । अकोषि ।  
रज्यति, रज्यते वा वस्त्रमित्यत्रापि कर्मकर्तृर्याख्यातः । तत्राख्यातेनोक्तत्वात्प्रथमा । लुङि  
अरञ्जि, अरञ्जिषाताम्, अरञ्जिषत । इह कर्मकर्तृप्रकरणे भिद्यते काष्ठं स्वयमेवेत्यादि-

सर्वत्र स्वयंशब्दः करणार्थको ज्ञयः । आत्मना करणेनेत्यर्थः । कर्त्रर्थे तु कर्मण्यारुधातः स्यादित्यर्थः ॥ इति सुबोधिन्यां कर्मकर्तृप्रक्रिया ॥

(तत्त्वदी०)—कृतायामिह टीकायां लोकेशकरशर्मणा । बाधनं दुष्टबुद्धीनामगाद्वावादिसाधनम् ॥

इति तत्त्वदीपिकायां कर्मकर्तृप्रक्रिया ॥ ९ ॥

## अथ लकारार्थप्रक्रिया ।

( स्मृतिवाचिन्युपपदे भूतानद्यतने धातोर्लट् लङोऽपवादः )

स्मरसि कृष्ण गोकुल वत्स्यामः ॥

( सुबोधिनी )—स्मृतिवाचिन्युपपदे भूतानद्यतने धातोर्लट् ॥ धातोर्लङ् भवति स्मृतिवाचकशब्दे उपपदे सति न लङ् ॥ वत्स्यामः । वयमवसाम इत्यर्थः ॥ एवं बुध्यसे चेतयसे इत्यादियोगेऽपि ॥

( तत्त्वदी० )—स्मृतिवाचिनीत्यादि ॥ स्मृतिवाचिनीत्युक्तेर्बुध्यसे चेतयसे इत्यादियोगेऽपि न भवति । एषामपि प्रकरणादिना स्मृतिवाचित्वात् ॥ स्मरसीत्यादि ॥ अत्र पश्य मृगो धावतीति-  
वद्वाक्यार्थस्य कर्मता बोध्या ॥

( यद्योगे उक्तं न ) अभिजानासि कृष्ण यद्गनेऽभुञ्जमहि ॥

( सुबोधिनी )—यद्योगे उक्तं न ॥ स्मृतिवाचकशब्दे उपपदे सत्यपि यच्छब्दयोगे भूतानद्यतने लट् न भवति किं तु लङ् ॥

( तत्त्वदी० )—अभीत्यादि ॥ अत्र लङ् न तु लट् ॥

( उत्तमपुरुषे चित्तविक्षेपादिना पारोक्ष्यम् ) सुप्तोऽहं किल विललाप ॥

( सुबोधिनी )—उत्तमपुरुषे चित्तविक्षेपादिना पारोक्ष्यम् ॥ मदस्वप्नादिभिः काश्चित्स्वान्तगतमेव न वेत्ति, पश्चादन्येभ्यः श्रुत्वा प्रयुङ्क्ते । किलशब्दोऽज्ञानसूचकः । सुप्तः सन्नहं विललापेति ॥

( तत्त्वदी० )—उत्तमपुरुषेत्यादि ॥ अत्र यद्यपि बुद्धीन्द्रियशरीरादिसंघातरूपस्य कर्तुरात्मनः प्रत्यक्षतैव तथापि मदस्वप्नादिभिश्च विक्षिते चित्ते काश्चित्स्वान्तगतमेव न वेत्ति पश्चादन्येभ्यः श्रुत्वा प्रयुङ्क्ते सुप्तोऽहमित्यादि । किलेत्यज्ञानं सूचयति ॥

( अत्यन्तापह्नवे लिट् ) कलिङ्गेष्ववात्सीः । नाहं कलिगाञ्जगाम ॥

( सुबोधिनी )—अत्यन्तापह्नवे लिट् ॥ अत्यन्तापह्नवे लिङ् भवति ॥ कलिङ्गे नाम निषिद्धो देशः । उक्तं च—“अङ्गवङ्गकलिङ्गेषु सौराष्ट्रमगधेषु च । तीर्थयात्रां विना गत्वा पुनः संस्कारमर्हति ॥” इति ॥ केनचित्काश्चित्पृष्टः त्वं कलिङ्गेषु अवात्सीः तत्र

गत्वा त्वया चिरं स्थितमित्यर्थः। स आह नाहं कलिङ्गान् जगामेति। केवलमवस्थानमेव न निषिध्यते किंतु तद्धेतुभूतं गमनमपीत्यन्तापह्वो भवति ॥

( तत्त्वदी० ) अत्यन्तापह्व इति ॥ अपह्वोऽपलापः ॥ नाहमित्यादि ॥ कलिङ्गस्य तु जुगुप्सितत्वेन तत्र त्वया चिरं स्थितमित्युक्तः कश्चिद्गमनमेव निषेधतीत्यत्रास्त्यन्तापह्वः । यदा तु गमनमेवायुक्तं तदेवापलपति तदा लङ्वात्यन्तापह्वभावात् ॥

( ह्रशश्वतोर्लिङ्गिष्ये लङ्लिटौ ) इति हाकरोत्, चकार वा ।

शश्वदकरोत्, चकार वा ॥

( सुबोधिनी )—ह्रशश्वतोर्लिङ्गिष्ये लङ्लिटौ ॥ ह्रशश्वनिपातयोयोगे लिङर्थे लङ्लिटौ भवतः ।

( आसन्नकाले पृच्छ्यमानेऽर्थे लङ्लिटौ ) अगच्छत् किम् ।

जगाम किम् । अनासन्ने तु कंसं जघान किम् ॥

( सुबोधिनी )—आसन्नकाले पृच्छ्यमानेऽर्थे लङ्लिटौ ॥ आसन्नकालिके भूतानद्यतनपरोक्षवृत्तिधात्वर्थे प्रष्टव्ये लङ्लिटौ भवतः । पञ्चवर्षाभ्यन्तर आसन्नकालः । पञ्चवर्षातीतो विप्रकृष्टकालः ॥ पृच्छ्यमाने किम् । जगादैवम् । लिडेव ॥ अनासन्ने तु लिडेव । कंसं जघान किम् ॥

( तत्त्वदी० )—आसन्नेत्यादि ॥ पञ्चवर्षाभ्यन्तरमासन्नकालम्, पञ्चवर्षातीतं विप्रकृष्टकालं वर्णयन्ति ॥

( स्मे लट् लिटोऽपवादः ) यजति स्म युधिष्ठिरः ॥ ( भूतानद्य-

तने लट् स्मयोगे ) एवं स्म पिता ब्रवीति ॥

( सुबोधिनी )—स्मे लट् ॥ स्मयोगे लड भवति, न तु लिट् । स्मेत्यव्ययं भूतकाल-द्योतकम् । भूतानद्यतने लट् स्मयोगे । लडोऽपवादः ॥ ब्रवीति स्म । अब्रवीदित्यर्थः ॥

( ननौ पृष्टप्रतिवचने भूते लट् ) अकार्षीः किमाननु करोमि भोः ॥

( सुबोधिनी )—ननौ पृष्टप्रतिवचने भूते लट् ॥ पृच्छ्यते इति पृष्टः । कर्मणि क्तः । पृष्टस्य प्रतिवचनं पृष्टप्रतिवचनमिति षष्ठीसमासः । भावे क्तप्रत्यये तु पृष्टं प्रश्नः । पृष्टपूर्वं च तत्प्रतिवचनं च पृष्टप्रतिवचनमिति मध्यमपदलोपी समासः । ननु करोमि । अकार्षमित्यर्थः ॥

( तत्त्वदी० )—ननाविति ॥ पृष्टेति कर्मणि क्तः । पृष्टस्य प्रतिवचनं पृष्टप्रतिवचनमिति षष्ठी-समासः । भावे तु पृष्टं प्रश्नस्तत्पूर्वं प्रतिवचनमित्युत्तरपदलोपी समासः ॥

( नन्वोर्वा ) अकार्षीः किम् । न करोमि । नाकार्षम् । अहं नु करोमि । अहं न्वकार्षम् ॥

( सुबोधिनी )—नन्वोर्वा॥ननुनिपातयोयोगे पृष्टप्रतिवचने भूते वा लङ् भवति । पक्षे लुङ्लिटौ ॥

( पुराशब्दयोगे भूतानद्यतने वा लुङ्लटौ न तु स्मयोगे ) वसन्तीह पुरा छात्राः, अवात्सुः, अवसन्, ऊषुर्वा ॥ स्मेति किम् । यजति स्म पुरा युधिष्ठिरः ॥

( सुबोधिनी )—पुराशब्दयोगे भूतानद्यतने वा लुङ्लटौ न तु स्मयोगे ॥ पक्षे लङ्लिटौ ॥ स्मेति किम् । यजति स्म पुरा युधिष्ठिरः ॥

( यावत्पुरानिपातयोर्भविष्यति लट् ) यावद्भुङ्क्ते । पुरा भुङ्क्ते । भोक्ष्यसे, भोक्ता, वा ॥ ( कदाकह्योर्वा भविष्यति लट् ) कदा कर्हि वा भुङ्क्ते, भोक्ष्यसे, भोक्ता वा ॥

( सुबोधिनी )—यावत्पुरानिपातयोर्भविष्यति लट् ॥ यावद्भुङ्क्ते । निश्चितं भोक्ष्यत इत्यर्थः ॥ निपातावेतौ निश्चयं द्योतयतः ॥ निपातयोः किम् । यावद्हास्यते तावद्भोक्ष्यते । करणभूतया पुरा यास्यति ॥

( वर्तमानसामीप्ये भूते भविष्यति च वर्तमानवद्वा ) कदाऽऽगतोऽसि । अयमागच्छामि, अयमागमम् । कदा गमिष्यसि । एष गच्छामि, गमिष्यामि वा ॥

( सुबोधिनी )—वर्तमानसामीप्ये भूते भविष्यति च वर्तमानवद्वा ॥ कदाऽऽगतोऽसीति भूतकाले प्रश्नवाक्यम् । अयमागच्छामीत्युत्तरं भूतकालाभिव्यक्तये । अयमिति प्रयोगस्त्विदानीमेवागममिति वर्तमानसमीपभूतकालद्योतनायातेन ह्यागमनादिना भूतं रूपं यद्ब्रूलीधूसरताप्रस्वेदादियुक्तं तत्प्रतिनिर्दिश्यते । एवं कदा गमिष्यसीति भविष्यत्काले प्रश्नवाक्यम् । एष गच्छामीत्युत्तरं भविष्यत्कालाभिव्यक्तये । एष इति प्रयोगस्त्विदानीमेव गमिष्यामीति वर्तमानसमीपभविष्यत्कालद्योतनाया तेन हि गमनेन विना भूतं यत्परिकरबन्धादियुक्तं तत्प्रतिनिर्दिश्यते । तत्र कदेति प्रश्ने उत्तरवाक्ययोः कालानुपादानादयमेषशब्दाभ्यामिदानीमिति कालावगमः ॥

( तत्त्वदी० )—अयमागच्छामीत्यादि ॥ अयमेषपदाभ्यामागमनादिना भूतं यद्ब्रूपं प्रस्वेदादियुक्तं तत्प्रतिनिर्दिश्यते । इदानीमागममित्यर्थः ॥

( क्षिप्रवचने लट् ) वृष्टिश्चेत्क्षिप्रमाशु त्वरितं वा यास्यति तदा शीघ्रं वप्स्यामः ॥

( सुबोधिनी )—क्षिप्रवचने लट् ॥ वचनग्रहणं स्वरूपग्रहणनिरासार्थम् । क्षिप्रपर्याय उपपदे लट् ॥

( तत्त्वदी० )--क्षिप्रेति ॥ क्षिप्रपर्यायस्यापि प्रहणं न तु स्वरूपस्यैव ॥

( गर्हायां लडपिजात्वोः कालत्रये ) अपि जायां त्यजसि । जातु गणिकामाधत्से ॥

(सुबोधिनी)--गर्हायां लडपिजात्वोः कालत्रये॥आभ्यां योगे लट् स्याद्गर्हायां कालत्रये । परत्वाल्लडादीनयं बाधते ॥ अपि जयां त्यजसि । त्यक्ष्यसि, अत्याक्षीः इत्यादिविषये त्यजसीत्यादि लडेव प्रयुज्यत इति भावः॥ एवं यो जायामत्यजत्, तत्याज, त्यक्ष्यति, अत्याक्षीदित्यादिविषये यो जायामपि त्यजति, जातु गणिकामाधत्ते गर्हितमेतत् ॥

( तत्त्वदी० )--जातु गणिकामिति । गर्हितमेतत् ॥

( वा कथमि लिङ्लटौ गर्हायां कालत्रये ) कथं धर्मं त्यजेस्त्यजसि वा ॥

( सुबोधिनी )--वा कथमि लिङ्लटौ गर्हायां कालत्रये॥पक्षे लङ्लिट्लुट्लृट्लृड्लुडः । भूतानद्यतने लङ् । कथं धर्ममत्यजः । परोक्षानद्यतने भूते लिट् । कथं धर्मं तत्यक्थ । भविष्यत्यनद्यतने लुट् । कथं धर्मं त्यक्तासि । भविष्यत्सामान्ये लृट् । कथं धर्मं त्यक्ष्यसि । क्रियातिक्रमणे लृङ् । कथं धर्ममत्यक्ष्यः । भूतसामान्ये लुङ् । कथं धर्ममत्याक्षीः ॥

( जातुयद्यदायदियोगे लिङ् लृटोऽपवादः ) जातु यद् यदा यदि वा त्वाहशो हरिं निन्देत् नावकल्पयामि, न मर्षयामि ॥

(सुबोधिनी)--जातुयद्यदायदियोगे लिङ् लृटोऽपवादः॥अनवकल्पत्यमर्षयोर्लिङ् स्यादेषां योगे । अनवकल्पितिरसम्भावना । अमर्षोऽक्षमा लृटोऽपवादः, लृङ् तु क्रियानिष्पत्तौ भूते वा, भविष्यति तु नित्यमित्यर्थः ॥ जातु भवान् हरिमनिन्दिष्यदित्याद्युदाहर्तव्यम् । अगर्हायामिदम्, गर्हायां तु जातुयांगे लडुक्तः ॥

( तत्त्वदी० )--नावकल्पयामीत्यादि ॥ अनवकल्पितिरसम्भावना ॥ अमर्षोऽक्षमा ॥

उताप्योर्बाढार्थयोर्लिङ् ॥ समर्थयोरनयोर्लिङ् कालत्रये ॥ उत अपि वा हन्यादद्यं हरिः ॥ बाढार्थयोरिति किम् । उत दण्डः पतिष्यति । अपिधास्यति द्वारम् ॥

( सुबोधिनी )--उताप्योर्बाढार्थयोर्लिङ्॥समर्थयोरनयोर्थोगे लिङ् कालत्रये॥बाढार्थयोः किम् । उत दण्डः पतिष्यति । अपिधास्यति द्वारम् । अत्र प्रश्न आच्छादनं च गम्यते ॥

( तत्त्वदी० )--समर्थयोरिति ॥ समोऽर्थो ययोस्तौ तयोः । हलादित्वाद्द्विलोपः । समशब्द एव वा तुल्यार्थे । बाढमित्यर्थेऽनयोस्तुल्यार्थता । उत दण्ड इत्यादि ॥ प्रश्न आच्छादनं चार्थः॥



( स्वाभिप्रायाविष्करणे गम्ये लिङ् कालत्रये न तु कञ्चिति )  
कामो मे भुञ्जीत भवानिति ॥ न तु कञ्चितीति किम् । कञ्चिज्जीवति मे  
माता ॥

( सुबोधिनी )—स्वाभिप्रायाविष्करणे गम्ये लिङ् कालत्रये न तु कञ्चिति ॥  
सर्वलकारापवादः ॥ न तु कञ्चितीति किम् । कामो मे कञ्चिज्जीवति । वर्तमान-  
सामीप्ये इति लट् ॥

( हेतुहेतुमतोर्भविष्यति लिङ् वा ) कृष्णं नमेच्चेत्सुखं यायात् ।  
कृष्णं नंस्यति चेत्सुखं यास्यति ॥

( सुबोधिनी )—हेतुहेतुमतोर्भविष्यति लिङ् वा ॥ हेतुः कारणम् । हेतुमत्फ-  
लम् । पक्षे लट् । कृष्णं नमेच्चेत्सुखं यायात् । कृष्णनतिः सुखप्राप्तेर्हेतुः । भविष्य-  
त्येवेष्यते । नेह हन्तीति पलायते ॥

( तत्त्वदी० )—हेतुहेतुमतोरिति ॥ हेतुः कारणम् । हेतुमत्फलम् ॥ कृष्णमित्यादि ॥  
नमनमात्रं हेतुः । सुखप्राप्तिः फलम् ॥

( इच्छार्थेषु लिङ्लोटौ कामप्रवेदने ) इच्छामि भुञ्जीत, भुक्तां  
वा भवान् ॥

( सुबोधिनी )—इच्छार्थेषु लिङ्लोटौ कामप्रवेदने ॥ काम इच्छा तस्य  
प्रवेदनं प्रकाशनं तस्मिन्नर्थे ॥

( तत्त्वदी० )—कामप्रवेदन इति ॥ काम इच्छा । प्रवेदनं प्रकाशनम् ॥

( इच्छार्थेभ्यो लिङ्लोटौ वर्तमानेऽर्थे ) कामयेत । कामयते ॥

( सुबोधिनी )—इच्छार्थेभ्यो लिङ्लोटौ ॥ वर्तमाने इति शेषः । इच्छःऽर्थो  
येषां ते इच्छार्थास्तेभ्यः । तेन वश कान्तावित्यादयोऽपीच्छार्था ग्राह्याः ॥

( तत्त्वदी० )—इच्छार्थेभ्य इति ॥ इच्छा अर्थो येषां ते इच्छार्थाः । तेन वश कान्तौ  
इत्यादयोऽपीच्छार्था ग्राह्याः ॥

( पौनःपुन्ये भृशार्थे च धातोर्लोट् सर्वलकारविषये तस्य  
हिस्वौ सर्वतुबादिविषये तध्वमोर्विषये वा क्रियासमभिहारे द्वित्वं  
तस्यैव धातोरनुप्रयोगश्च )

( सुबोधिनी )—पौनःपुन्ये भृशार्थे च धातोर्लोट् सर्वलकारविषये तस्य  
हिस्वौ सर्वतुबादिविषये तध्वमोर्विषये वा ॥ पौनःपुन्यं भृशार्थश्च धातोरेवार्थः ।  
लोट् द्योतक इति भावः ॥ किं च तुबादीनामादेशत्वेऽपि तेषां स्थाने विहितस्य हेः  
स्थानिवद्भावेन पित्वात् । 'डिञ्च पित्वात्' 'डिञ्च पित्वात्' इति भाष्योक्तत्वात् डिञ्चत्वाभावे लुनीही-

त्यत्र ईहसे इतीत्वं न स्यात् । तृण्ण्ड इत्यत्र तु तृहो नमि कृते, इमागमः पितीतीमागमे तृण्ण्डि इति च स्यात् । अतो लोटो हिस्वावित्युक्तम् । सकलपुरुषवचनविषये परस्मैपदिभ्यो हिः कर्तरि । आत्मनेपदिभ्यः स्वो भावकर्मकर्तृषु क्रियासमभिहारे इति द्वित्वम् । यस्माद्भातोर्लोङ्ङिहितस्तस्यैव धातोरनुप्रयोगश्च कर्तव्यः । अनुप्रयोगाद्यथायथं लडादयस्तिवाद्यश्च कर्तव्याः । ततः संख्याकालयोः पुरुषविशेषार्थस्य चाभिव्यक्तिर्भवति । अत्र लोडन्तविषये संख्याकारकादीनां स्वान्तादप्रतीतिस्तद्बोधनायानुप्रयोगो न्यायत एव । याहि याहीति याति, यातः यान्ति । यासि । पुनःपुनरतिशयेन वा यानं हिप्रत्ययान्तस्यार्थः । एककर्तृकं वर्तमानं यानं यातीत्यस्यार्थः ॥ इतिशब्दस्त्वभेदान्वये तात्पर्यं ग्राहयति । मध्यमपुरुषबहुवचने तशब्दे तु यात यातेति यूयं याथ । पक्षे याहि याहीति यूयं याथ । एवं भूतभविष्यतोरप्युदाहरणम् । याहि याहीति यास्यति । याहि याहीत्ययासीत् । मध्यमपुरुषबहुवचने ध्वशब्दे तु अधीध्वमधीध्वमिति यूयमधीध्वे । पक्षे अधीष्वाधीष्वेत्यधीष्वा । भावकर्मणोस्तु भूयस्व भूयस्वेति भूयतोपच्यस्व पच्यस्वेति पच्यते ॥ गद्यस्वगद्यस्वेति गद्यते । भज्यस्व भज्यस्वेति भज्यते । इत्यादि ज्ञेयम् ॥

( तच्चदी० )—पौनःपुन्ये भृशार्थे चेति ॥ पुनःपुनर्भावः पौनःपुन्यम् । भृशार्थोऽतिशयार्थः । एतद्विशिष्टक्रियावचनाद्भातोरित्यर्थः ॥ क्रियासमभिहारे द्वित्वमिति ॥ पौनःपुन्ये भृशार्थे चेत्यर्थः ॥ परस्मैपदिभ्यो हिः कर्तरि, आत्मनेपदिभ्यः स्वः भावकर्मकर्तृषु सकलपुरुषवचनविषये । याहि याहीति यातीति ॥ पुनःपुनरतिशयेन वा यानं लोडन्तस्यार्थः । एककर्तृकं वर्तमानं यानं तिब्रन्तस्य । कालपुरुषविशेषाभिव्यक्तिः सर्वत्र तु प्रयोगादेव बोध्या । इतिशब्दोऽभेदान्वयद्योतकः भविष्यद्भूतयोरप्युदाहरति ॥ यास्यतीत्यादि ॥ स्वमुदाहरति ॥ अधीष्वेत्यादि ॥

(अनेकक्रियासमुच्चये वा लोट् तस्य हिस्वौ तध्वमोर्विषये वा) समानार्थस्य धातोरनुप्रयोगात्तिवाद्यः । याहि याहीति याति । एवं यातः, यान्ति । यासि, याथः, याथ । यात यातेति । यूयं याथ । यामि । यावः । यामः । याहियाहीति यास्यति । अयासीत् ॥ अधीष्वाधीष्वेत्यधीते । एवमन्यत्रापि । ध्वंविषये प्राग्वत् । पक्षे अधीध्वमधीध्वमिति यूयमधीध्वे ॥ सक्तून् पिब, धानाः खादेत्यभ्यवहरति । पिबत खादतेत्यभ्यवहरथा । अन्नं भुङ्क्ष्व, दाधिकमास्वादयस्वेत्यभ्यवहरते । भुङ्ग्ध्वमास्वादयध्वमित्यभ्यवहरध्वे ॥ इति लकारार्थप्रक्रिया ॥ इत्याख्यातप्रक्रिया ॥

( सुबोधिनी )—अनेकक्रियासमुच्चये तु वा लोट् तस्य हिस्वौ तध्वमोर्विषये वा ॥ समानार्थस्य धातोरनुप्रयोगात्तिवाद्यः ॥ चिनोतेर्भावं स्वराद् इत्यप्रत्यये कृते समुच्चयते इति समुच्चयः । अस्मिन् सूत्रे पौनःपुन्ये भृशार्थे चेत्यननुवर्तनाद्वित्वमकृत्यैवोदाहरति सक्तून्पिबेत्यादि । तध्वमोस्तु पिबत खादतेति यूयमभ्यवहरथा । पक्षे

पिब खादोति यूयमभ्यवहरथ । भुङ्गध्वमास्वादयध्वमिति यूयमभ्यवहरध्वम् । पक्ष  
भुङ्क्ष्व, आस्वादयस्वेति यूयमभ्यवहरध्वम् । लोडभावपक्षे सकृन् पिबति । धानाः  
खादति । अन्नं भुङ्क्ते । दाधिकमास्वादयते । 'धाना भृष्टयवे स्त्रियाम् ।' इत्यमरः ॥  
दध्ना संस्कृतं दाधिकं व्यञ्जनादि । एतेन 'पुरीमवस्कन्द लुनीहि नन्दनं मुषाण  
रत्नानि हरामराङ्गनाः । विगृह्य चक्रे नमुचिद्विषा बली य इत्यमस्वास्थ्यमह-  
र्दिवं दिवः" इति व्याख्यातम् । अवस्कन्दनलवनादिरूपा भूतानाद्यतनपरीक्षा एक-  
कर्तृका अस्वास्थ्यक्रियेत्यथात् । इह पुनःपुनश्चस्कन्देत्यादिरर्थ इति तु व्याख्यानं  
अममूलकमेव ॥ द्वितीयसत्रे क्रियासमभिहारे इत्यस्थाननुवृत्तेः, लोडन्तस्य द्वित्वा-  
पत्तेश्च । पुरीमवस्कन्देत्यादि मध्यमपुरुषैकवचनमित्यपि केषांचिद् भ्रम एव । पुरुष-  
वचनसंज्ञे इह नेत्युक्तत्वात् ॥ इति सूत्रोपेक्षायां लकारार्थप्रक्रिया ॥

बुद्धिमान्धवशात्किंचिद्यदशुद्धमलेखि तत् ।

द्वेषभावं समुत्सृज्य शोधनीयं मनीषिभिः ॥

इति श्रीसिद्धान्तचन्द्रिकाव्याख्यायां सदानन्द्याख्यायामाख्यातप्रक्रिया समाप्ता ॥

( तत्त्वदी० )—सकृन् पिबेत्यादि ॥

सकृन् पिब सकृत्पानादिकं करोतीत्यर्थः । एवं  
पुरीमवस्कन्द लुनीहि नन्दनमित्यादि व्याख्येयम् । अवचस्कन्द लुलावेत्यादि । यत्तु वासुदेवा-  
दिभिरतिशयेन पुनःपुनर्वाऽवचस्कन्देत्यादि व्याख्यातं तदसत् । अनेकक्रियासमुच्चये क्रियासमिहारे-  
ऽस्थानुक्तेः, लोडन्तद्वित्वापत्तेश्च ॥ इति तत्त्वदीपिकायां लकारार्थप्रक्रिया ॥ १० ॥

कृतायामिह टीकायां लोकेशकरशर्मणा । अगादगाधबुद्धीनां कृतमाख्यातसाधनम् ॥

इति श्रीलोकेशकरविरचितायां सिद्धान्तचन्द्रिकाव्याख्यायां तत्त्वदीपिकायामाख्यातप्रक्रिया संपूर्णा ॥

**इत्याख्यातप्रक्रिया समाप्ता ॥**



# अथ पूर्वकृदन्तप्रक्रिया ।

कृत्कर्तारि ॥ वक्ष्यमाणाः प्रत्ययाः कृत्संज्ञकास्ते च कर्तारि भवन्ति ॥

सुबोधिनी-

प्रतोष्टूम्य जगन्नाथं सदानन्देन समुदा ॥

सिद्धान्तचन्द्रिकावृत्तिः क्रियते कृत्प्रकाशिका ॥ १ ॥

कृत्कर्तारि ॥ उत्सर्गतः कर्तरीति बोध्यम् ॥

( तत्त्वदीपिका )-कृत्कर्तरीति ॥ उत्सर्गतः कर्तरी ते बोध्यम् ॥

तृबुणौ ॥ धातोः । पक्ता ॥

( सुबोधिनी )-तृबुणौ ॥ धातोरेतौ स्तः ॥ कर्तारित्प्रत्ययमाह-पचतीति विग्रहे चोः कुरिति कः । कृत्तद्धितेति नामसंज्ञायां स्यादिविभक्तेः । सेरा इति सेरात्वं टिलोपश्च । पक्ता पाकानुकूलकृतिमान्देवदत्त इत्यर्थः ।

( तत्त्वदी० )-धातोरिति ॥ अधिकारादिदं लब्धमित्य शयः ॥ पक्तेति ॥ पचतीति वाक्यम् । चोः कुरिति कुत्वम् ॥

कृतः ॥ वसादेः कृत इट् ॥ कुटिता ॥ एधते इति एधिता ॥

गोपायिता-गोपिता-गोप्ता । सहिता-सोढा । एषिता एष्टा ॥

( सुबोधिनी ) कृतः ॥ धातोः परस्य वसादेः कृत्प्रत्ययस्येद्विवसोऽत्र प्रत्याहारः भवतीति भविता ॥ कुट कौटिल्ये । तुदादः । कुटादङ्गिणद्गर्ज इति तृप्रत्ययस्य डित्त्वान्न गुणः । कुटतीति कुटिता ॥ एधते इति एधिता ॥ गुपृ रक्षणे । आयादयोऽनपीति वा आयः । आयपक्षे कृत इति नित्यमिट् । अन्यत्र उदितो वेति वेट् । गोपायतीति-गोपायिता-गोपिता-गोप्ता । पह मर्षणे । इषुसहेति वेट् । सहते इति सहिता । इडभावे हो ढः इति हस्य ढः । तथोध इति तस्य धः । श्रुत्वम् । ढि ढ इति ढलोपपूर्वदीर्घौ । सहिवहोरित्योत्वम् । सोढा ॥ इषु इच्छायाम् । इषुसहेति वेट् । इच्छतीति एषिता । इडभावे श्रुत्वम् ॥ एष्टा ॥

( तत्त्वदी० )-कृत इति ॥ वसादेरिति ॥ वसप्रत्याहा आदिर्यस्य तथा तस्य ॥ कुटितेति ॥ डित्त्वान्न गुणः ॥ सोढेति इषुसहेत्यादिना वेट् । तत्त्वष्टुत्वढलोपाः सहिवहोरित्योत्वम् ॥

युवोरनाकौ ॥ वाचकः । पाचकः । भाचकः ॥ आतो युक् ।

दायकः । घातकः । जनकः । घटकः । दरिद्रायकः । कोटकः । शमकः । नियामकः ॥

( सुबोधिनी )—बुणप्रत्ययमाह । णकारो वृद्धचर्थः । युवोरनाकौ ॥ युश्च बुश्चानयोः समाहारो युवुः तस्य युवोः ॥ वक्तीति वाचकः ॥ पचति, पाचयतीति वा पाचकः ॥ भवति, भावयतीति वा भावकः ॥ यदि व्यन्ताद् गुणविधिस्तदा जेरिति जिलोपः ॥ ददातीति आतो युगिति युक् । दायकः ॥ हन्तीति । हनो घदिति घत् । घातकः ॥ जनी प्रादुर्भावे । दैवादिकः । जन जनने । जुहोत्यादिः ॥ जनयतीति । जनिवध्योरिति न वृद्धिः ॥ जेरिति जिलोपः । जनकः ॥ घटयतीति । मितां ह्रस्व इति ह्रस्वः । जेरिति जिलोपः । घटकः ॥ दरिद्रातीति । आतो युगिति युक् । दरिद्रायकः । तृप्रत्यये तु कृत इतीद् । दरिद्रातेरनपीत्यालोपः । दरिद्रिता ॥ कुट कौटिल्ये । कुटादेर्जिणद्वर्ज इति बुणोऽङित्वादुपधाया लघोरिति गुणः । कुटतीति कोटकः ॥ शमु उपशमे । मान्तस्य सेटो नेति न वृद्धिः । शाम्यतीति शमकः ॥ यम उपरमे । नियच्छतीति । मान्तस्य सेट इति वृद्धिनिषेधस्तु न वर्तते अस्यानिट्वात् । नियामकः ॥

( तत्त्वदी० )—युवोः ॥ युश्च बुश्चेति समाहारः । युस्वनित्यत्वान्न । दायक इति । आतो युगिति युक् ॥ जनक इति ॥ जनिवध्योरिति न वृद्धिः ॥ कोटक इति ॥ जिणद्वर्ज इति ङित्वाभावाद् गुणः ।

( क्रमेः कर्तर्याद्विषयात्कृत इण् ) प्रक्रन्ता ॥

( सुबोधिनी )—क्रमेः कर्तर्याद्विषयात्कृत इण् ॥ आत्मनेपदविषयात्क्रमेः परस्य कर्तरि कृत्प्रत्ययस्येण भवति ॥ प्रोपाभ्यां प्रारम्भार्थाभ्यामिति क्रमेरात्मनेपदविषयता । प्रक्रमते इति प्रक्रन्ता । तृप्रत्ययः ॥ कर्तरि क्रिम् । प्रक्रम्यते इति प्रक्रमितव्यम् । आत्मनेपद इति क्रिम् । संक्रामतीति संक्रमिता ॥

( तत्त्वदी० )—प्रक्रन्तेति ॥ प्रोपाभ्यामित्याद्विषयता ।

( नाम्युपधात्कः ) क्षिपः । बुधः । वृतः ॥

( सुबोधिनी )—नाम्युपधात्कः ॥ कप्रत्ययमाह । प्रत्ययाद्या लशकवर्गा इत्संज्ञका भवन्ति तद्धितवर्जम् ॥ कित्वाद् गुणो न । बोधतीति बुधः ॥ क्षिप प्रेरणे । क्षिपतीति क्षिपः ॥ तृप्रत्यये तु क्षेप्ता । बुधि तु क्षेपकः । वर्तते इति वृतः ॥

( तत्त्वदी० )—नाम्युपधादिति ॥ नामी अवर्णवर्जः उपधा यस्य स तस्मात् ॥ क्षिप इति ॥ क्षिपतीति विग्रहः ॥

( प्रीकृज्ञाभ्यश्च ) लुधातोः । प्रियः । किरः । ज्ञः ॥

( सुबोधिनी )—प्रीकृज्ञाभ्यश्च ॥ एभ्योऽपि कः ॥ प्रीञ् तर्पणे । प्रीणातीति । लुधातोरितीय् । प्रियः ॥ कृ विक्षेपे । किरतीति । ऋत इरितीरि । किरः ॥ जानातीति । आतोऽनपीत्यालोपः । ज्ञः ॥

(तत्त्वदी०)-प्रिय इति ॥ प्रीञ्जु तर्पणे । इय् ॥ किर इति ॥ कृ विक्षेपे । ऋत इ ॥  
ज्ञ इति ॥ आतोऽनपीत्यालोपः ॥

( उपसर्गे आदन्तात् ) प्रदः । सुज्ञः । सुग्लः ॥

(सुबोधिनी)-उपसर्गे आदन्तात् ॥ उपसर्गे पूर्वपदे आदन्ताद्वातोः कः ॥ प्रद-  
दातीति । आतोऽनपीत्यालोपः । प्रदः ॥ सुष्ठु जानातीति सुज्ञः ॥ ग्लै हर्षक्षपे । सुष्ठु  
ग्लायतीति सुग्लः ॥

( पचिनन्दिग्रहादेर्युणिनि ) पचादेरः । नन्द्यादेर्युः । प्रहादेर्णिनिः ॥  
पचः । वदः । चलः । पतः । चरः ॥

( सुबोधिनी )-पचिनन्दिग्रहादेर्युणिनि ॥ द्वे द्वान्ते श्रूयमाणः शब्दः प्रत्येकं  
संबद्धचत इत्यादिशब्दः प्रत्येकं योज्यः ॥ पचादेर्द्धातेरप्रत्ययः । नन्द्यादेर्द्धातोर्पुप्र-  
त्ययः । प्रहादेर्द्धातोर्णिनिप्रत्ययः ॥ अप्रत्ययमाह-पच गीति पचः । वदतीति वदः ।  
चल संचलन । चलतीति चलः । पत्त्व पतने । पततीति पतः ॥ चरतीति चरः ॥

( तत्त्वदी० )-पचिनन्दिग्रहादेरित्यादि ॥ द्वन्द्वान्ते श्रूयमाणस्यादिशब्दस्य प्रत्येकं  
योगः । अश्च युश्च णिनिश्चेति समाहारद्वन्द्वः । एते च गणा न घातुपाठे पठ्यन्ते किंतु नन्दन-  
रमण इत्येवमादिषु नामगणेष्वेवोदाहृत्य प्रकृतयो निर्दिश्यन्त इति ॥ पच इति ॥ पचतीति  
वाक्यम् । पचादिराकृतिगणः ॥

( चरिचलिपतिवदीनां वा द्वित्वं पूर्वस्यागप्रत्यये ) चराचरः ।  
चलाचलः । पतापतः । वदावदः ॥

( सुबोधिनी )-चरिचलिपतिवदीनां वा द्वित्वं पूर्वस्यागप्रत्यये ॥ अत्र  
ह्रस्व इति ह्रस्वः पूर्वस्य ह्रसादिशेष इत्यादिशेषश्च न भवति । आगमस्य दीर्घत्वसाम-  
र्थ्यात् ॥ चराचर इत्यादि ॥

( तत्त्वदी० )-चरिचलीत्यादि ॥ चराचर इत्यदि ॥ आगमविधानसामर्थ्याद्भ्रसादिः  
शेष इति न । तथा हि सति तस्मिन्नागमादेशयोर्विशेषो न स्यात् । दीर्घत्वविधेर्ह्रस्वोऽपि न ॥

( हन्तेर्हस्य घत्वं च ) घनाघनः ॥

( सुबोधिनी )-हन्तेर्हस्य घत्वं च ॥ हन्तेर्द्वित्वं पूर्वस्य हस्य घत्वं वाऽप्रत्यये  
चकारात्पूर्वस्याकृ, उत्तरहस्य तु पूर्वाद्धन्तेरिति घः । घनाघनः ॥

( तत्त्वदी० )-हन्तेः ॥ हन्तेः पूर्वस्यैव, उत्तरस्य तु पूर्वार्द्धित्यनेनैव सिद्धम् । चकारा-  
त्पूर्वोक्तमपि ॥

( पाटोर्जलक् चोक् च दीर्घश्च पूर्वस्य ) पाटूपटः । हनः । पाटः ।  
नन्दनः । वामनः । क्रमणः । दूषणः । साधनः । वर्धनः । शोभनः ।  
रोचनः । रावणः । सहनः । तपनः । दमनः । जल्पनः । लवणः ।

णत्वं निपात्यम् । कोचनः । कुच शब्दे चुरादिः ॥ म्लेच्छ अव्यक्ते शब्दे । म्लेच्छनः । ग्राही । उत्साही । उद्गासी । स्थायी । छायी । पायी । मन्त्री । अयाची । अवाची । अपराधी ॥

( सुबोधिनी )—पाटेर्जिलुक् चोक् दीर्घश्च पूर्वस्य ॥ यद्यपि जेरित्यनेनैव जिलोपः सिद्धस्तथापि प्रत्ययलक्षणेनोपधाया वृद्धिर्मा भूदित्येवमर्थं लुक्करणम् । पूर्व जिलुक्—ततो द्वित्वम् । तत ऊगागमपूर्वदीर्घो स्तः ॥ पाटयतीति पाटूपटः । इहापि ह्रस्व-ह्रसादिशेषयोरभावः ॥ पक्षे हन्तीति हनः ॥ जेरिति जिलोपः । पाटः ॥ युप्रत्ययमाह-युवोरित्यनादेशः । टुणदि समृद्धौ । नन्दयतीति जेरिति जिलोपः । नन्दनः ॥ टुक् उद्गिरणे । ग्यास्त्रावनुवमां चेति वैकल्पिकमित्त्वाभावे वामयतीति वामनः । दुष वैकृत्ये । दुषेर्जाविति दीर्घः । जेरिति जिलोपः । दूषयतीति दूषणः ॥ साध संसिद्धौ । साध्यति साधयतीति वा साधनः ॥ वृधु वृद्धौ । वर्धते इति वर्धनः ॥ शोभते इति शोभनः ॥ रोचते इति रोचनः ॥ रु शब्दे । रावयतीति । जेरिति जिलोपः । रावणः ॥ षह मर्षणे । सहते इति सहनः ॥ तप ऐश्वर्ये । दैवादिकः । तप्यते इति तपनः ॥ दाम्यतीति दमनः ॥ जल्पतीति जल्पनः ॥ लुनातीति लवणः । नन्द्यादिगणे निपातनाण्यत्वम् ॥ कुच शब्दे कोचनः ॥ म्लेच्छ अव्यक्ते शब्दे । म्लेच्छतीति म्लेच्छनः ॥ णिनिप्रत्ययमाह—प्रत्ययाद्यौ चवर्गटवर्गावितौ स्त इति णित्त्वाद् उपधाया इति वृद्धिः । गृह्णातीति । इनामिति सौ दीर्घः । नाम्नो न इति नलोपः । ग्राही ॥ षह मर्षणे । उत्सहते इति उत्साही ॥ उद्गासते इति उद्गासी ॥ तिष्ठतीति । आतो युगिति युक् । स्थायी ॥ छो छेदने । छयतीति छायी ॥ पिबतीति पायी ॥ मन्त्रि गुप्त-भाषणे चुरादिः । मन्त्रयतीति जेरिति जिलोपः । मन्त्री ॥ टु याचृ याच्नायाम् । न याचते इति ना इति । नजोऽदादेशः । अयाची ॥ न वदतीति अवादी ॥ राध संसिद्धौ । अपराध्यतीति अपराधी ॥

( तत्त्वदी० )—पाटेरिति ॥ यद्यपि जेरित्यनेनैव जिलोपः सिद्धस्तथापि प्रत्ययलक्षणेनोप-धावृद्धिर्मा भूदित्येवमर्थं लुक्करणम् ॥ पाटूपट इति ॥ पूर्ववद्दसादिशेषह्रस्वयोरभावः ॥ नन्दन इति ॥ नन्दयतीति त्रिप्रहः । टुणदि समृद्धौ युवोरित्यनः । दूषयतीति वाक्यम् । दुष वैकृत्ये । दुषेर्जाविति दीर्घः ॥

दृशादेः शः ॥ दृशाघ्राध्माधेड्भ्यः शः ॥

( सुबोधिनी )—दृशादेः शः ॥ दृशाघ्राध्माधेड्भ्यः शप्रत्ययो भवति ॥ शप्रत्य-यमाह—शस्येत्संज्ञा ॥

( तत्त्वदी० )—दृशादेः ॥ आदिपदग्राह्यानाह—दृशाघ्रेत्यादि ॥

शिति चतुर्वत् ॥ चतुर्षु तिवादिषु यत्कार्यमुक्तं तच्छिति परे भवति ॥ पश्यः । पिबः । जिघ्रः । धमः । धयः । घ्रः संज्ञायां न । घ्याघ्रः ॥

(सुबोधिनी)—शिति चतुर्वत्॥चतुर्ष्वेवेति चतुर्वत् ॥ पश्यतीति । दृशादेरिति पश्यदेशः । अष् कर्तरीत्यप् । अदे इत्यलोपः । पश्यः ॥ पा पाने । पा रक्षणे । इत्ययं तु न गृह्यते लुग्विकरणालुग्विकरणयोरलुग्विकरणस्यैव ग्रहणमिति न्यायात् । पिबतीति पिबः ॥ घ्रा गन्धोपादाने । जिघ्रतीति जिघ्रः । ध्मा शब्दाग्निसंयोगयोः । धमतीति धमः ॥ धेद् पाने । धयतीति धयः ॥ घ्नः संज्ञायां न । संज्ञायां वाच्यायामस्माच्छो न । विशेषेण जिघ्रतीति । उपसर्गे आदन्तादिति कः । आतांऽनपीत्यालोपे व्याघ्रः॥

( तत्त्वदी० )--पश्य इति॥पश्यतीति विग्रहः । चतुर्वत्करणादप्पश्यदेशौ ॥ एवमन्यत्रापि ॥ अत्र केचिदुपसर्गमनुवर्तयन्ति बहवः । श्रीहर्षोऽपि 'फलानि धूमस्य धयान्' इत्युदाहृतवान् । व्याघ्र इति ॥ विशेषेण जिघ्रतीति व्याघ्रः । उपसर्गे आदन्तादिति कः ॥

( अनुपसर्गेभ्यो लिम्पविन्दधारिपारिवेद्युदेजिचेतिसातिसाहिभ्यः शः ) लिम्पः । विन्दः । धारयः । पारयः । वेदयः । उदेजयः । चेतयः । सातिः सुखे । सातयः । साहयः ॥

(सुबोधिनी)—अनुपसर्गेभ्यो लिम्पविन्दधारिपारिवेद्युदेजिचेतिसातिसाहिभ्यः शः ॥ लिप उपदेहे । विद्वल लामे । तौदादिकाविभौ । भाविनामुमा निर्दिष्टौ । तेन लाभार्थस्यैव विदेर्ग्रहणं न तु सत्ताद्यर्थकस्य । लिम्पतीति । विन्दतीति । तुदादेरित्यः । अदेरित्यलोपः । लिम्पः । विन्दः । मुचादेरिति मुम् ॥ धृञ् धारणे । धृञ् अवस्थाने । ज्यन्तयोर्द्वयोरपि ग्रहणम् । धारयतीति धारयः ॥ पार कर्मसमाप्तौ । चुरादिः । पृ पालनादौ इति ज्यन्तो वा । पारयतीति पारयः ॥ विद् चेतनादिषु चुरादिः । ज्ञानाद्यर्थानामन्यतमो ज्यन्तो वा । वेदयतीति वेदयः ॥ उत्पूर्वः एजृ कम्पने । ज्यन्तः । उदेजयतीति उदेजयः ॥ चित संचेतने चुरादिः । चेतयतीति चेतयः ॥ सातिः सुखे । सात्रिः । सातयतीति सातयः ॥ क्विप्प्रत्यये तु सात् परमात्मा । सात् विद्यते येषां ते सात्वन्तो भक्ताः ॥ षह मर्षणे चुरादिः । प्रयोजकज्यन्तो वा ॥ साहयतीति साहयः ॥ अनुपसर्गेभ्य इति किम् । प्रलिपः । नाम्युपधादिति कः ॥

( तत्त्वदी० )--अनुपसर्गेभ्यः ॥ लिप उपदेहे । विद्वल लामे । समुन्निर्देशाल्लाभार्थादन्येषामग्रहणम् । धृञ् धारणे । धृञ् अवस्थाने । द्वयोरपि ज्यन्तयोर्ग्रहणम् ॥ पार कर्मसमाप्तौ । पृ पालनपूरणयोरिति वा ज्यन्तः ॥ विद् चेतनाख्याननिवासेषु । चुरादिज्यन्तः । ज्ञानाद्यर्थानामन्यतमो वा प्रेरणज्यन्तः । उत्पूर्व एजृ कम्पने ॥ षह मर्षणे चुरादिः । प्रेरणार्थज्यन्तो वा ॥ लिम्पविन्दोस्तुदादित्वादः । मुचादित्वान्मुम् । धारयादिष्वबादयो गणाः यादृशाः ॥

( नौ लिम्पेः ) निलिम्पा देवाः ॥

( सुबोधिनी )--नौ लिम्पेः ॥ नौ पूर्वपदेशः ॥ निलिम्पतीति निलिम्पा देवाः ॥

( गवादिषु विन्देः संज्ञायाम् ) गोविन्दः । अरविन्दम् ॥



( सुबोधिनी )—गवादिषु विन्देः संज्ञायाम् ॥ कार्येऽण् इत्यस्यापवादोऽयम् । गां विन्दतीति गोविन्दः॥ चक्रस्य नाभिनेम्योरन्तराले स्थितानि काष्ठान्यरा उच्यन्ते । अराकाराणि दलानि तत्सादृश्यादरास्तान् विन्दते लभत इत्यरविन्दम् ॥

( तत्त्वदी० )—अरविन्दमिति ॥ चक्रनाभिनेम्यन्तरालस्थितकाष्ठान्यरास्तदाकाराणि दलानि-विन्दति प्राप्नोतीति विग्रहः ॥

( दाञ्धाञ्जोर्वा ) ददः । दधः ।

( सुबोधिनी )—दाञ्धाञ्जोर्वा अनुपसर्गाभ्यामाभ्यां वा शः ॥ ददातीति दधा-तीति । द्वादेरिति द्वित्वम् । शस्य डित्त्वाद्वादेरित्यलोपः । ददः । दधः । पक्षे ज्वल्यदे-रिति णः । आतो युगिति युक् । दायः । धायः ॥ अनुपसर्गे किम् । प्रदः । प्रधः । उपसर्गे इति कः । दद दाने । दध धारणे । एतयोरपि ददः दध इति ॥

( ज्वलादेर्णः ) ज्वालः । चालः । तापः ॥ ( श्यादेश्च ) अवश्यायः । दायः । धायः ॥

( सुबोधिनी )—ज्वलादेर्णः ॥ अनुपसर्गाज्ज्वलादेर्वा णः ॥ णप्रत्ययमाह—णकारो वृद्धचर्थः । ज्वलतीति ज्वालः । चलतीति चालः । तप संतापे । तपतीति तापः । पक्षे पचादेरित्यः । ज्वलः । चलः । तपः । उपसर्गे तु । उज्ज्वलः ॥

( तत्त्वदी० )—ज्वलादेरिति ॥ पान्थ इत्यादौ ज्वलादिपाठसामर्थ्याद्द्वौ सत्यां नुम् । अणपत्रेति केचित् । 'प्रियाङ्गपान्थः कुचयोर्निपत्य' इति श्रीहर्षोऽपि ॥

( कार्येऽण् ) कर्मण्युपपदे धातोरण् ॥ कुम्भकारः ॥

( सुबोधिनी )—कार्येऽण् ॥ अणप्रत्ययमाह—णकारो वृद्धचर्थः । कुम्भं करोती-त्यत्राणि कृते कर्तृकार्ययोरिति षष्ठ्यन्तस्य कुम्भशब्दस्य नाम्नाश्च कृतेति कारशब्देन समासः ॥ कुम्भस्य कारः कुम्भकारः । कथं तर्हि गङ्गाधरभूधरादय इति चेत् पदसं-स्कारपक्षे धरतीति धरः गङ्गाया धरः गङ्गाधरः इति शेषे कृति वेति कर्मणि या षष्ठी तदन्तेन समासः ॥

( तत्त्वदी० )—कुम्भकार इति ॥ कुम्भं करोतीति नित्यसमासार्थमस्वपदविग्रहः । इहाणि कृते कर्तृकार्ययोरिति षष्ठ्यन्तेन कुम्भशब्देन कारशब्दस्य समासः । गङ्गाधर इत्यादौ अचि गङ्गाया धर इति विग्रहो बोध्यः ॥

( ह्वावामाभ्यश्च ) स्वर्गायः । तन्तुवायः । धान्यमायः ॥

( सुबोधिनी )—ह्वावामाभ्यश्च ॥ कर्मण्युपपदे एभ्योऽप्यण् ॥ आतो ड इत्यस्या-पवादः । स्वर्गं ह्वयतीति । सन्ध्यक्षराणामित्यात्वे आतो युक् । स्वर्गहायः ॥ वेज्

तन्तुसन्ताने । तन्तुं वयतीति तन्तुवायः ॥ माङ् माने । मेङ् प्रणिदाने । अनयोरिह ग्रहणं न तु मा माने इत्यस्याकर्मकत्वात् । धान्यं मिमीते इति धान्यमायः ॥

( शीलिकामिभक्ष्याचरिक्षमीक्षिभ्यो णः ) मांसशीला । मांस-  
कामा । मांसभक्षा । कल्याणाचारा । बहुक्षमा । सुखप्रतीक्षा ॥

(सुबोधिनी)—शीलिकामिभक्ष्याचरिक्षमीक्षिभ्यो णः ॥ णप्रत्ययमाह-णो वृद्धचर्थः ॥ शील समाधौ । मांसं शीलतीति । आवतः स्त्रियामित्याप । मांसशीला ॥ मांसं कामयते इति । कमेर्जिडिति जिङ् । जेरिति जिलोपः । मांसकामा ॥ भक्ष अदने चुरादिः । मांसं भक्षयतीति मांसभक्षा ॥ कल्याणमाचरतीति कल्याणाचारा ॥ क्षमूष् सहने । बहून् क्षमत इति बहुक्षमा ॥ ईक्ष दर्शनादौ । सुख प्रतीक्षते इति सुखप्रतीक्षा ॥

( आतो ङः ) कर्मण्युपपदे आदन्ताङ्गुः । गोदः । धनदः । पार्ष्णित्रः ॥

(सुबोधिनी)—आतो ङः ॥ अनुपसर्गादित्येव ॥ ङप्रत्ययमाह—अणोऽपवादः । ङित्त्वाट्टिलोपः । गां ददातीति गोदः ॥ धनं ददातीति धनदः ॥ पार्ष्णि पश्चात्पदं त्रायते इति पार्ष्णित्रः ॥ अनुपसर्गे किम् । गोसंदायः । अण् युक् च ॥

( तत्त्वदी० )—आतो ङः ॥ यद्यपि कप्रत्ययेनैवातोऽनपीत्यालोपे रूपसिद्धिस्तथाप्युत्तरार्थं ङित्वम् । तथा च द्विज इत्यादिसिद्धिः फलम् ॥

( नाम्नि च ) नाम्युपपदे धातोर्ङः ॥ द्विजः । द्विपः । गृहस्थः ।  
गिरिशः । पादपः ॥

(सुबोधिनी)—नाम्नि च ॥ नाममात्र इत्यर्थः । द्वाभ्यां मुखशुण्डाभ्यां पिबतीति द्विपः । गृहे तिष्ठतीति गृहस्थः ॥ गिराबुपपदे ङः छन्दस्येव नान्यत्र भाष्याद्यनुक्तत्वात् । गिरौ शेत इति गिरिशः ॥ पादैः पिबतीति पादपः ॥ कथं तर्हि 'गिरिशमुपचचार प्रत्यहं सा सुकेशी' इति । गिरिरस्यास्तीति गिरिशः । लोमादित्वाच्छः ॥

( तत्त्वदी० )—नाम्नि चेति ॥ नाममात्र इत्यर्थः ॥ द्विप इति ॥ द्वाभ्यां शुण्डादण्डमुखाभ्यं पिबतीति द्विपः ॥ द्विर्जायते इति द्विजः ॥ 'मातुर्यदग्रे जायन्ते द्वितीयं मौजिबन्धनात्' इत्युक्तेः ॥

( शुचः शू द्रे ) शुचं द्रवतीति शूद्रः ॥

(सुबोधिनी)—शुचः शू द्रे ॥ शुचः शब्दस्य शूरादेशो द्रे परं चात् ॥ द्रुधातोर्ङ-  
प्रत्ययः । द्रु गतौ । शुचं द्रवतीति शूद्रः ॥

( तत्त्वदी० )—शुचः शूद्रे ॥ शुचः शू इत्ययमादेशः द्रे पर इत्यर्थः । शुचं द्विजसेवा-  
रूपं शोकं द्रवति प्राप्नोतीति शूद्रः ॥

( उरसो लोपो मुम्वा डान्ते गमौ ) उरगः—उरंगः ॥

( सुबोधिनी )—उरसो लापो मुम्वा डान्ते गमौ ॥ उरसशब्दस्य सस्य लोपः गमेर्डश्च वा मुमागमः ॥ उरसा गच्छीति उरगः—उरंगः ॥

( तत्त्वदी० )—उरसो लोप इति ॥ सस्येत्यर्थः ॥ उरसा गच्छतीति विग्रहः ॥

( विहायसो विहो मुम्वा डान्ते गमौ )विहगः—विहंगः ॥

( सुबोधिनी )—विहायसो विहो मुम्वा डान्ते गमौ ॥ विहायसशब्दस्य विह आदेशः गमेर्डश्च वा मुम् ॥ विहायसा आकाशेन गच्छतीति विहगः—विहंगः ॥

( भुजतुरयोर्मुम्वा )डान्ते गमौ । भुजगः—भुजंगः । तुरगः—तुरंगः ॥

( सुबोधिनी )—भुजतुरयोर्मुम्वा ॥ अनयोरुपपदयोर्गमेर्डः अनयोर्मुम् च वा ॥ भुजेन कौटिल्येन गच्छतीति भुजगः—भुजंगः ॥ तुरेण वेगेन गच्छतीति तुरगः—तुरंगः

( तत्त्वदी० )—भुजग इति ॥ भुजेन कौटिल्येन गच्छतीति विग्रहः ॥

( संप्रसारणिभ्यो ङः ) कापवादः ॥ प्रज्यः । आह्वः । प्रह्वः ॥

( सुबोधिनी )—संप्रसारणिभ्यो ङः ॥ उपसर्गे आदन्तादित्यस्यापवादः । संप्रसारणं येषां धातूनामस्ति ते संप्रसारणिनस्तेभ्यो ङः ॥ ज्या वयोहानौ प्रजिनातीति प्रज्यः ॥ द्वेष् स्पर्द्यायाम् । आह्वयतीति आह्वः । प्रह्वः ॥

( तत्त्वदी० )—संप्रसारणिभ्य इति ॥ कापवाद इति ॥ के तुः संप्रसारणं स्यादिति भावः ॥ प्रज्य इति ॥ प्रजानातीति विग्रहः ॥

( तुन्दशोकयोः परिमृजापनुदोरालस्यसुखाहरणयोः कः )

तुन्दपरिमृजोऽलसः । शोकापनुदः सुखस्याहर्ता ॥

( सुबोधिनी )—तुन्दशोकयोः परिमृजापनुदोरालस्यसुखाहरणयोः कः ॥ तुन्दशोकयोः कर्मणोरुपपदयोराभ्यां कः आलस्यसुखाहरणयोरर्थयोः । नुदोरिति पञ्चम्यर्थे षष्ठी ॥ पुनः कप्रत्ययमाह—कित्त्वान्न गुणः । मृजूष् शुद्धौ । तुन्दं परिमार्ष्टीति तुन्दपरिमृजोऽलसः । अत्र मृजेर्बृद्धिरिति वैकल्पिकी वृद्धिर्नैत्येके । स्यादेवेत्यन्ये ॥ णुद प्रेरणे । शोकमपनुदतीति शोकापनुदः सुखस्याहर्ता सुखाभिलाषी । अलसादन्यत्र तुन्दपरिमार्जः । यश्च संसारासारत्वोपदेशेन शोकमपनुदति स शोकापनोदः । अणव ॥

( तत्त्वदी० )—तुन्दशोकयोरिति ॥ तुन्दशोकयोरुपपदयोः । परिपूर्वो मृजूष् शुद्धौ अपपूर्वो णुद प्रेरणे इत्यनयोः षष्ठी । पञ्चम्यर्थे षष्ठी । आलस्यसुखाहरणयोरर्थयोः ॥ तुन्दपरिमृजोऽलस इति ॥ य आलस्यात्तुन्दं परिमार्ष्टि स एवमुच्यते । मृजेर्वा वृद्धिरिति तु व्यवस्थितविभाषया न ॥ अलसादन्यत्र तुन्दपरिमार्ज एव ॥ शोकापनुदः इति ॥ यस्तु संसारानित्यताद्युपदेशेन शोकमेवापनुदति स शोकापनोद एव ॥

( मूलविभुजादेः कः ) मूलानि विभुजतीति मूलविभुजो रथः । कुग्रः । महीध्रः । गिरः-गिलः ॥

( सुबोधिनी )-मूलविभुजादेः कः ॥ मूलानि विभुजतीति।भुजोऽकौटिल्या।मूल-विभुजः ॥ धृञ् धारणे । महीं धरतीति महीध्रः पर्वतः । कुं धरतीति कुग्रः ॥ गृ निग-रणे । गिलतीति ऋत इरितीर् । गिरतेः स्वरे इति वा लः । गिलः

( तत्त्वदी० )-मूलविभुजादेरिति ॥ मूलविभुज इत्यादे रूपस्य सिद्ध्ये को वक्तव्य इति व्याख्येयम् ॥

( गष्टक् ) सामगः । सामगी स्त्री ॥

( सुबोधिनी )-गष्टक् ॥ कर्मण्युपपदेऽनुपसर्गाद्वाग्रतेष्टक् ॥ टङ्मस्ययमाह-टाष्ट्रत इति ईबर्थः॥गै शब्देन तु गाङ् गतौ गा स्तुतावित्यनयोर्ग्रहणमनभिधानात् । साम गायतीति । आतोऽनपीत्यालोपः । सामगः । स्त्री सामगी ॥ अनुपसर्गे किम् । सामसंगाथः । अण् युक् च ॥

( तत्त्वदी० )-गष्टगिति ॥ गै शब्दे इत्यस्यैव ग्रहणं न तु गाङ् गतौ गा स्तुतावित्यनयोः अनभिधानात् ॥ सामगीति ष्ट्रत इतीप् ॥

( पिबतेः सुराशीध्वोः ) सुरापी । शीधुपी ॥

( सुबोधिनी )-पिबतेः सुराशीध्वोः ॥ सुराशीध्वोरुपपदयोः पिबतेष्टक् ॥ सुरां पिबतीति सुरापी ॥ शीधु मद्यं पिबतीति शीधुपी । अन्यत्र ड एव । क्षीरपा ब्राह्मणी ॥

( तत्त्वदी० )-सुरापीति ॥ सुरां पिबतीति विग्रहः । अन्यत्र क्षीरपा सुरां पातीति सुरापा

( अटौ ) नाम्नि कार्ये च अकारटकारौ प्रत्ययौ ॥ अस्थिहरः श्वा । कवचहरः कुमारः । धनुर्धरो युवा । कुरुचरः । पुरःसरः । अग्रेसरः । पार्श्वशयः । पृष्ठशयः । शक्तिग्रहः । पूजार्हा । स्तम्बेरमो हस्ती । कर्णेजपः सूचकः । यशस्करी विद्या । श्राद्धकरः । वचनकरः । कर्मकरः । दिवाकरः । निशाकरः ।

( सुबोधिनी )-अटौ ॥ नाम्नि कार्ये च अकारटकारौ प्रत्ययौ भवतः ॥ अप्रत्ययमाह-अस्थि हरतीति अस्थिहरः । कवचं हरतीति कवचहरः ॥ धनुर्धरतीति धनुर्धरः ॥ पार्श्वभ्यां शेते इति पार्श्वशयः॥पृष्ठेन शेते इति पृष्ठशयः ॥ शक्तिं गृह्णा-तीति शक्तिग्रहः ॥ अर्हं पूजयाम् । पूजामर्हतीति पूजार्हा ब्राह्मणी॥स्तम्बे रमते इति सप्तम्या अलुक् । स्तम्बेरमः ॥ कर्णे जपतीति सप्तम्या अलुक् । कर्णेजपः सूचकः पिशुनः । टप्रत्ययमाह-ट ईबर्थः । कुरुषु देशेषु चरतीति कुरुचरः । स्त्री कुरुचरी ॥ पुरः सरतीति पुरःसरः । अग्रे सरतीति।एदन्तत्त्वं निपात्यते अग्रेसरः॥हेतुताच्छील्यानु-लोम्येषु कृञ्ष्टः । हेतौ यशः करोतीति यशस्करी । सहादित्वात्सः । ताच्छील्ये श्राद्धं

करोतीति श्राद्धकरः । आनुलोम्ये वचनं करोतीति वचनकरः । एषु किम् । कुम्भ-  
कारः अणेव ॥ कर्मशब्दपूर्वात् कृञो वेतने टः । कर्म करोतीति कर्मकरो भृतकः ।  
अन्यः कर्मकारः । अणेव । दिवाऽऽव्ययं दिवसवाची । दिवा करोतीति दिवाकरः ॥

( तत्त्वदी० )—अटौ ॥ अश्च टश्च अटौ । कर्मत्वविशेषविवक्षायामपि यथा स्यादित्ये-  
वमर्थं कार्यस्यानुवर्तनम् । अन्यथा कार्ये अणेव स्यात् ॥ अस्थिहरं इति ॥ अस्थि हरतीति  
विप्रहः ॥ कुरुचरीति ॥ टिच्वादीप् ॥

( इखखि ) नाम्नि कार्ये च ॥ शकृत्कारिः । स्तम्बकारिः । फलानि  
गृह्णातीति फलेग्रहिः । फलस्यैदन्तत्वं निपातनात् । दृतिहरिः । नाथ-  
हरिः । देवापिः । वातापिः ॥

( सुबोधिनी )—इखखि ॥ स्तम्बशकृत्पूर्वात्कृञ इर्वीहिवत्सयोरर्थयोः ॥ इप्रत्यय-  
माह—स्तम्बं करोतीति स्तम्बकरिर्वीहिः । शकृत्पुरीषं करोतीति शकृत्कारिर्वत्सः ॥  
अनयोः किम् । स्तम्बकारः, शकृत्कारः, अणेव ॥ फलानि गृह्णातीति । एदन्तत्वं  
निपात्यते । फलेग्रहिः ॥ दृतिनाथपूर्वाद्दृतरिः पशौ कर्तरि । दृतिश्चर्ममयी खल्ला  
इति खयाता । तां हरतीति दृतिहरिः पशुः ॥ नाथं नासारज्जुं हरतीति नाथहरिः ॥  
पशौ किम् । दृतिहारः । नाथहारः । अणेव ॥ आप्ल व्यस्रौ । देवान् आप्नोतीति  
देवापिः ॥ वातान् आप्नोतीति वातापिः ॥

( तत्त्वदी० )—इखखि ॥ इश्च खश्च खिश्च एतेषां समाहारः इखखि ॥

( खिति पदस्य ) खिति परेऽनव्ययपूर्वपदस्य मुम् ॥ सर्वकषः ।  
कूलंकषः । करीषंकषः ॥

( सुबोधिनी )—खिति पदस्य ॥ खिदन्ते परेऽनव्ययस्य पूर्वपदस्य मुम् ॥ ख-  
प्रत्ययमाह—खित्वांस्मुम् । सर्वकूलंकषीषपूर्वात्कषः खः ॥ कष हिंसायाम् । सर्वं कष-  
तीति सर्वकषः खलः । कूलं कषतीति कूलंकषा नदी । अञ्च कषतीति अञ्चकषो  
वायुः । 'करीषं गोमयं शुष्कम्' इत्यमरः ॥ करीषं कषतीति करीषंकषा वात्या ॥

( तत्त्वदी० )—खिति ॥ ख् इयस्य खित् तस्मिन् ॥

( वाचंयमादयो निपात्याः ) वाचंयमः । पुरंदरः । द्विषंतपः ।  
परंतपः । कुक्षिभरिः । उदरंभरिः । आत्मंभरिः ॥

( सुबोधिनी )—वाचंयमादयो निपात्याः ॥ वाक्पूर्वाद्यमेः खो व्रतेऽर्थे ॥ यमु उपरमे ।  
वाचं । यच्छतीति वाक्पुरोरदन्तत्वं निपात्यते वाचंयमो मौनव्रती ॥ व्रते किम् । अशक्या-  
दिना वाचं यच्छतीति वाग्यामः । अणेव ॥ दृ विदारणे । पुरं दृणातीति पुरंदरः ॥  
दृ भये दृङ् आदरे एतयोर्ग्रहणं न संप्रदायात् । द्विषत्परपूर्वात्तापेः खः । द्विषन्तं परं वा  
तापयतीति भेरिति विलोपः । उपधाह्रस्वत्वं निपात्यते मुमि कृते संयोगान्तस्येति तलोपः

द्विषंतपः । परंतपः ॥ खिप्रत्ययमाह—आत्मोदरकुक्षिषु भृजः खिः । आत्मानं विभर्तीति मुमि कृते संयोगान्तस्येति नलोपः । आत्मंभरिः । कुक्षिमुदरं वा विभर्तीति कुक्षिंभरिः ॥ उदरंभरिः ॥

(आशिते भुवो भावकारणयोः खः) आशिते र भूयते आशितं-भवः । आशितो भवत्यनेनेति वा ॥

( सुबोधिनी )—आशिते भुवो भावकारणयोः खः ॥ पुनः खप्रत्ययमाह ॥ आशितशब्दे उपपदे भवतेः खः भावे करणे च ॥ यावतौदनेनातिथ्यादिर्भोजितो भवति स ओदन आशितंभवः उच्यते ॥

( तत्त्वदी० )—आशितंभव इति ॥ यावता ओदनेनातिथ्य दिर्भोजितो भवत्याशितं-भवः स एवमुच्यते ॥

एजां खश् ॥ जनानेजयतीति जनमेजयः । आत्मानं पण्डितं मन्यते इति पण्डितंमन्यः । मुञ्जं धयतीति मुञ्जंधयः । कूलंधयः ॥

( सुबोधिनी )—एजां खश् ॥ एजादिभ्यः खश् ॥ खश्प्रत्ययमाह—खिच्वान्मुम् । शिच्चाच्चतुर्वत्कार्यम् । एज् कम्पने । जनमेजयतीति । अप् कर्तरीत्यप् । अद् इत्यल्लोपः । जनमेजयः ॥ पण्डितमात्मानं मन्यते इति । दिवादेरिति । यः पण्डितंमन्यः । णिनि प्रत्यये पण्डितमानी । मुञ्जं धयतीति । अयादेशेन घेटो यम् । मुञ्जंधयः ।

( तत्त्वदी० )—एजामिति ॥ बहुवचनमाद्यर्थम् ॥

( खशन्ते पूर्वपदस्यानव्ययस्य ह्रस्वः ) मुष्टिं धयतीति मुष्टिंधयः । नाडिंधमः । नासिकंधयः । अनव्ययस्य किम् । दिवामन्या रात्रिः । दोषामन्यमहः । कूलमुद्रुजः । कूलमुद्रहः । अरुंतुदः ॥

( सुबोधिनी )—खशन्ते पूर्वपदस्यानव्ययस्य ह्रस्वः । मुष्टिं धयतीति मुष्टिंधयः । मुष्टीं धयतीति मुष्टिंधमः । नाडीं धयतीति नाडिंधमः । नासिकां धयतीति नासिकंधयः । नाडीमुष्टीनासिकानां ह्रस्वः । दृशादेरिति ध्माधानोर्ध्मधेदोऽयादेशः ॥ अनव्ययस्य किम् । दिवामन्या रात्रिः । दोषामन्यमहः । रुजो भङ्गे । कूलमुद्रुजतीति कूलमुद्रुजः । तृदादेरित्यः । कूलमुद्रहतीति कूलमुद्रहः । अरुस्तुदतीति अरुंतुदः । मुमि कृते संयोगान्तस्येति सलोपः । 'त्रणोऽस्त्रियामीर्मरुः' इति 'अरुंतुदस्तु मर्म-स्पृकृ' इति चामरः ॥

( तत्त्वदी० )—अरुंतुद इति ॥ 'त्रणोऽस्त्रियामीर्मरुः' । अरुः तुद तीति विग्रहः । उकारात् मुमि कृते संयोगान्तस्येति सलोपः ॥

( दारावाहनोऽणन्तस्य च टः संज्ञायाम् ) हनो घत् । उवम् । दारु आहन्तीति दारुवाघाटः ॥

(सुबोधिनी)—दारावाहनोऽणन्तस्य च टः संज्ञायाम् ॥ दारुशब्दे उपपदे आङ्पूर्वाङ्गन्तेरण् अन्तस्य तस्य टश्च स्यात् ॥ पुनरण्प्रत्ययमाह—णित्वाद्बद्धिः। दारु आहन्तीति। हनो घदिति घत् । उवमिति वः। दारवाघाटः। सूत्रे शब्दापेक्षया दाराविति पुंस्त्वम् । ‘काष्ठं दार्विन्धनं त्वेधः’ इत्यमरः॥ टकारविधानार्थमिदं सूत्रम्। अण् तु कार्येऽणित्यनेनैव सिद्धः । अन्तग्रहणं स्पष्टार्थम् ॥

( चारौ वा ) चारवाघाटः—चारवाघातः ॥

(सुबोधिनी)—चारौ वा॥ चारुशब्दे उपपदे आङ्पूर्वाङ्गन्तेरण्, वा टः॥ चारु आहन्तीति चारवाघाटः—चारवाघातः ॥

( कर्मणि संपूर्वाच्च ) वर्णान् संहन्तीति वर्णसंघाटः—वर्णसंघातः । पदं संहन्तीति पदसंघाटः—पदसंघातः ॥

(सुबोधिनी)—कर्मणि संपूर्वाच्च । कर्मण्युपपदे संपूर्वाङ्गन्तेरण्, वा टः॥ वर्णान् संहन्तीति वर्णसंघाटः—वर्णसंघातः । एवं पदानि संहन्तीति पदसंघाटः—पदसंघातः॥

( जायापत्योष्टक् लक्षणवति कर्तरि ) गमां स्वरे । हनो घे । जायां हन्तीति जायाघ्नो ना । पतिघ्नी स्त्री ॥

(सुबोधिनी)—जायापत्योष्टक् लक्षणवति कर्तरि ॥ हन्तष्टक् । टक्प्रत्ययमाह—टित्वात् ‘ष्टिव्रतः’ इतीप्। मरणसूचकं पाणिरेखादिकं लक्षणं यस्यास्ति स लक्षणवान् तस्मिन्कर्तरि सति । जायां हन्तीति । ‘गमां स्वरे’ इत्युपधालोपः । ‘हनो घे’ इति वः । जायाघ्नो ना । पतिघ्नी स्त्री ॥

( तत्त्वदी० )—जायापत्योरिति॥ कथं प्रलम्बघ्नः कृतघ्नः शत्रुघ्नः इत्यादि। मूलविभुजादित्वात् को बोध्यः ॥

( अमनुष्यकर्तृके च ) पतिघ्नी पाणिरेखा । जायाघ्नस्तिलकालकः॥

(सुबोधिनी)—अमनुष्यकर्तृके च ॥ कर्मण्युपपदे हन्तष्टक् मनुष्यभिन्ने कर्तरि सति ॥ जायाघ्नस्तिलकालकः । पित्तघ्नं घृतम्॥ अमनुष्येति किम् । आखुघातः शूद्रः । अणव । कथं तर्हि ‘बलभद्रः प्रलम्बघ्नः’ इति, शत्रुघ्नः कृतघ्नः इति च । मूलविभुजादित्वात्कः ॥

( पाणिघताडघौ शिल्पिनि निपात्यौ ) पाणिघः । ताडघः । शिल्पिनि किम् । पाणिघातः । ताडघातः ॥

(सुबोधिनी)—पाणिघताडघौ शिल्पिनि निपात्यौ ॥ पाणिताडयोरुपपदयोर्हन्तष्टक् टिलोपघत्वे च निपात्येते । पाणिं हन्तीति पाणिघः । ताडं हन्तीति ताडघः । क्रियासु कौशल्यं शिल्पं तदस्यास्तीति शिल्पी॥ शिल्पिनि किम् । पाणिघातः । ताडघातः । कार्येऽणित्यण् ॥

( तत्त्वदी० )-शिल्पिनीति ॥ क्रियासु कौशल्यं शिल्पं तदस्यास्तीति शिल्पी तस्मिन् ॥

( राजघञ्च ) राजानं हन्तीति राजघः ॥

(सुबोधिनी )-राजघञ्च ॥ राज्ञि हन्तेष्टक् टिलोपवत्त्वे च ॥ राजानं हन्तीति राजघः ॥

( भजां विष् वेः ) लोपः । अर्द्धभाक् । सुखभाक् । तुराषाट् । भारवाट् ॥

( सुबोधिनी )-भजां विष् ॥ नाम्न्युपपदे भजादेर्विष् ॥ विष्प्रत्ययमाह-णिच्वा-  
दृद्धिः । वेरिति विलोपः । अर्द्धं भजतीति अर्द्धभाक् । चोः कुरिति कः ॥ सुखं भजतीति  
सुखभाक् ॥ षह मर्षणे । तुरां सहते इति सहेः षः, सादीति षत्वम् । तुराषाट् ।  
केचिचुरशब्दमदन्तमाहुः । तन्मतेऽन्येषामपीति पूर्वपदस्य दीर्घः ॥

( तत्त्वदी० )-भजा मिति ॥ बहुवचनमाचर्थम् ॥ तुराषाडिति ॥ तुरं वेगं सहते इति विग्रहः ।  
अन्येषामपीति अन्यस्वरस्य दीर्घः । सहादित्वाद्वा । तुरं न सहत इति कश्चित् । तद्वह्ननामसंमतम् ॥

( अभूततद्भावे कृभ्वस्तियोगे नाम्नश्चिच्चः ) च्वौ दीर्घः । ई चास्य ॥  
च्वौ परेऽवर्णस्य ई ॥ इदुतोदीर्घः । मिथुनीकरणम् । शुक्लीभावः ।  
शुचीभवति । सहायीस्यात् । हेतुकृतम् ॥

( सुबोधिनी )-अभूततद्भावे कृभ्वस्तियोगे नाम्नश्चिच्चः ॥ नाम्नश्चिच्चप्रत्ययः ।  
न प्राग् भूतमभूतम्, अभूतस्य तेन भवनमभूततद्भावेस्तस्मिन्नर्थे कृ भू अस एषां धातूनाम-  
न्वये सति । च्विप्रत्ययमाह-च्वौ दीर्घ ई चास्य ॥ च्वौ परे अवर्णस्य ईकारः । इदुतो-  
श्च दीर्घः ॥ च्वाविति विशेषणार्थं । वेरिति विलोपः । क्त्वाद्यन्तं चेति च्व्यन्तस्याव्यय-  
त्वाद्भिभक्तेर्लुक् । अमिथुनं मिथुनं क्रियत इति मिथुनीकरणम् । अशुक्लस्य शुक्लेन भवन-  
मिति शुक्लीभावः । असहायः सहायः स्यादिति सहायीस्यात् । अहेतुना हेतुना कृत-  
मिति हेतुकृतम् ॥ कृभ्वस्तियोगे इति किम् । अशुक्लः शुक्लो जायते ॥

( च्वौ सलोपः ) सुमनीभावः । अरूकरोति । चक्षूकरोति । सुचे-  
तीभावः । रहीभवति । विरजीकरोति ॥

(सुबोधिनी)-च्वौ स लोपः ॥ अरुर्मनश्चक्षुश्चेतोरहोरजसां सस्य लोपः च्विप्रत्यये ॥  
असुमनसा सुमनसा भवनमिति सुमनीभावः । अनरुररुः करोतीति अरूकरोति । अच-  
क्षुश्चक्षुः करोतीति चक्षूकरोति । असुचेताः सुचेता भवतीति सुचेतीभवति । अरहो रहो  
भवतीति रहीभवति । अविरजो विरजः करोतीति विरजीकरोति ॥

( क्वचिद्धा ) सुखं करोतीति सुखाकरोति । दुःखाकरोति । शम्बा-  
करोति । द्विगुणाकरोति ॥ बीजाकरोति ॥

( सुबोधिनी )-क्वचिद्धा ॥ नाम्नो डाप्रत्ययः कृजो योगे ॥ दुःखात्प्रातिलोभ्ये  
डा ॥ डाप्रत्ययमाह-डित्वाट्टिलोपः । क्त्वाद्यन्तं चेति डाप्रत्ययान्तस्याव्ययत्वाद्भिभक्तेः



लुक्॥ दुःखाकरोति । स्वामिनं पीडयतीत्यर्थः ॥ सुखप्रियाभ्यामानुलोम्येडा । सुखा-  
करोति प्रियाकरोति वा गुरुम् । अनुकूलाचरणेनानन्दयतीत्यर्थः॥ शम्बाद्विगुणबीजेभ्यो  
डा कृषिवाच्ये । शम्बाकरोति । शम्बशब्दः प्रतिलोमेऽर्थेऽस्ति । अनुलोमं कृष्टं क्षेत्रं  
पुनः प्रतिलोमं कर्षतीत्यर्थः । क्षेत्रं द्विगुणाकरोति । क्षेत्रकर्मकं द्विगुणं कर्षणं करोती-  
त्यर्थः । बीजाकरोति । काशिकायां बीजशब्दो बीजवापनसहितविलेखने वर्तते । बीज-  
वापनसहितं विलेखनं करोतीत्यर्थ इत्युक्तम् ॥

(तत्त्वदी०)—दुःखाकरोतीति ॥ पीडयतीत्यर्थः ॥ सुखाकरोति ॥ अनुकूलाचरणे-  
नानन्दयतीत्यर्थः ॥ शम्बाकरोति ॥ अनुलोमं कृष्टं क्षेत्रं पुनः प्रतिलोमं कर्षतीत्यर्थः॥ द्विगु-  
णाकरोति ॥ क्षेत्रकर्मकं द्विगुणं कर्षणं करोतीत्यर्थः ॥ बीजाकरोति ॥ बीजेन सह  
विलेखनं करोतीत्यर्थः ॥

( अव्ययस्य च्वावीत्व न ) दोषाभूतमहः । दिवाभूता रात्रिः ।  
हसात्तद्धितस्य लोपो ये च्वाौ च । अगार्ग्यो गार्ग्यो भवति गार्गी-  
भवति ॥

(सुबोधिनी)—अव्ययस्य च्वावीत्वं न॥ पुनश्चिच्चप्रत्ययमाह—अदोषा दोषाभूत-  
मिति दोषाभूतमहो दिनम् । अदिवा दिवाभूतेति दिवाभूता रात्रिः । 'ण्यायनणेयणाणीयाः'  
इति ण्यः । गार्ग्यः । अगार्ग्यो गार्ग्यो भवति । हसात्तद्धितस्येति । यलोपे च्वावितीत्वे  
च गार्गीभवति ॥

( रीङ् ऋतः ) मात्रीकरोति ॥

( सुबोधिनी )—रीङ् ऋतः ॥ ऋकारस्य रीङ् स्यात् च्वाौ ॥ अमातरं मातरं  
करोतीति मात्रीकरोति ॥

( च्विविषये साद्रा )

( सुबोधिनी )—च्विविषये साद्रा ॥ नाम्नोऽभूततद्भावे एव सात्प्रत्ययो वा स्या-  
त्साकल्येऽर्थे ॥ सात्प्रत्ययमाह—सात्प्रत्ययस्याव्ययत्वाद्भिभक्तेर्लुक् ॥

( सात्पदाद्योः ) सस्य षत्वं न ॥ अग्निसाद्भवति । अग्नीभवति ॥

( सुबोधिनी )—सात्पदाद्योः ॥ सात्प्रत्ययस्य पदादौ वर्तमानस्य च सस्य षत्वं  
न ॥ दधि सिञ्चति । किलादिति षत्वे प्राप्तं निषेधः । अनग्निरग्निर्भवतीति अग्निसा-  
द्भवति । कृत्स्नं सर्वावयवोपेतं शस्त्रमग्नीभवतीत्यर्थः । साद्भावपक्षे च्विरेव । साकल्ये  
किम् । एकदेशेन शुक्लीभवति पटः ॥

( संपदा योगे च ) जलसात्संपद्यते ॥

( सुबोधिनी )—संपदा योगे च ॥ नाम्नः संपद्भातुयोगे सात्प्रत्ययो वा भवति ।  
अजलं जलं संपद्यते इति जलसात्संपद्यते लवणम् । पक्षे संपदा योगे वाक्यमेव ॥

( अधीने च ) राजसात्संपद्यते ॥

( सुबोधिनी )—अधीने च ॥ नाम्नस्तदधीनेऽर्थे सात् स्यात् कृभ्वस्तिसंपद्योगे ॥ राजाधीनं संपद्यते इति । नाम्नो नो लोपशिति नलोपः । राजसात्संपद्यते । राजाधीनं करोतीति राजसात्करोति ॥

( देये त्रा च ) विप्राधीनं देयं करोति विप्रत्राकरोति । विप्रत्रासंपद्यते । विप्रसात्करोति ॥

( सुबोधिनी )—देये त्रा च ॥ नाम्नस्तदधीनं देयेऽर्थे त्राप्रत्ययः स्यात् चात्सादपि कृभ्वस्तिसंपद्योगे ॥ त्राप्रत्ययमाह—अव्ययत्वाद्भिभक्तेर्लुक् । विप्राधीनं देयं करोतीति विप्रत्राकरोति । विप्राधीनं देयं संपद्यते इति विप्रत्रासंपद्यते ॥ देये किम् । राजसाद्भवति राष्ट्रम् ॥

( देवमनुष्यपुरुषपुरुमर्त्येभ्यो द्वितीयासप्तम्यन्तेभ्यो वा त्रा ) देवत्रावन्दे । देवं वन्दे ॥

( सुबोधिनी )—देवमनुष्यपुरुषपुरुमर्त्येभ्यो द्वितीयासप्तम्यन्तेभ्यो वा त्रा ॥ द्वितीयान्तेभ्यः सप्तम्यन्तेभ्यश्चैभ्यस्त्रा वा स्यात् ॥ देवान् इति देवत्रा वन्दे । देवेषु इति देवत्रा रमे । मनुष्यान् इति मनुष्यत्रा गच्छति । मनुष्येषु इति मनुष्यत्रा वसति । पुरुषान् इति पुरुषत्रा गच्छति । पुरुषेषु इति पुरुषत्रा वसति । पुरुन् इति । पुरुशब्दोऽत्र बहुशब्दापर्यायः । “पुरुः परागे प्रचुरे स्वर्लोकनृपभेदयोः ॥” इति हैमः । पुरुत्रा गच्छति । पुरुषु इति पुरुत्रा वसति । मर्त्यान् इति मर्त्यत्रा गच्छति । मर्त्येषु इति मर्त्यत्रा वसति ॥

( ख्युट् करणे ) आढ्यसुभगस्थूलपलितनग्नान्धप्रियेषु च्च्यर्थेषूपपदेषु कृञः करणेऽर्थे ख्युट्प्रत्ययः ॥ अनाढ्यमाढ्यं करोत्यनेनाढ्यंकरणम् । सुभगंकरणम् । स्थूलंकरणं दधि । पलितंकरणम् । नग्नंकरणं शूतम् । अन्धंकरणम् । प्रियंकरणम् ॥

( सुबोधिनी )—ख्युट् करणे ॥ ख्युट्प्रत्ययमाह—खः खिति पदस्येति मुमर्थः । ष ईवर्थः । युवोरित्यनः । आढ्यंकरणम् । एवं सुभगंकरणम् । स्थूलंकरणम् । पलितंकरणम् । नग्नंकरणम् । अन्धंकरणम् । प्रियंकरणम् ॥

( तत्त्वदी० )—च्छ्यर्थेऽपि खिति ॥ अभूततद्भावविषयेऽप्यित्यर्थः ॥ आढ्यंकरणमिति ॥ खित्त्वान्मुम् ॥

( भुवः खिष्णुखुकजौ कर्तरि ) अनाढ्य आढ्यो भवति आढ्यम्भविष्णुः । आढ्यम्भावुकः ॥

( सुबोधिनी )—भुवः खिष्णुखुकजौ कर्तरि ॥ आढ्यादिषु च्च्यर्थेषूपपदेषु भवतेरेतौ स्तः ॥ खिष्णुप्रत्ययमाह—खित्त्वान्मुम् । आढ्यंभविष्णुः । एवं सुभगंभविष्णुः ।

स्थूलंभविष्णुः । पलितंभविष्णुः । नग्नंभविष्णुः । अन्धंभविष्णुः । प्रियंभविष्णुः ॥ खुकञ्-  
प्रत्ययमाह-खित्त्वान्मुम् । जिवाद्बुद्धिः । अनाढ्य आढ्यो भवतीति आढ्यंभावुकः ।  
एवं सुभगंभावुकः । स्थूलंभावुकः । पलितंभावुकः । अन्धंभावुकः । प्रियंभावुकः ।

( आतो मनिष्कानिब्वनिपः ) नाम्न्युपपदे आदन्ताद्धातोरेते  
प्रत्ययाः स्युः ॥ सुदामा । अश्वे तिष्ठतीति अश्वत्थामा । निपातात्सस्य तः ॥

( सुबोधिनी )-आतो मनिष्कानिब्वनिपः ॥ प्रत्ययानाह-पित्वात्तुक् ।  
कित्त्वान्न गुणः । इकार उच्चारणार्थः । सुष्ठु ददातीति । नोपधाया इति दीर्घः । नाम्नो  
नो लोपशिति नलोपः । सुदामा ॥

( स्थामि ) तादौ किति दोसोमास्थामिर्भवति ॥

( सुबोधिनी )-स्थामि । दोऽवखण्डने । षोऽन्तकर्मणि ॥ मा माने । गाङ् माने  
मेङ् प्रणिदाने । इति त्रयाणां ग्रहणम् ॥ ष्टा गतिनिवृत्तौ ॥ एषामित्त्वं स्यात्तादौ किति ।  
ईत्त्वदत्वयोरपवादः ॥

( तत्त्वदी० )-स्थामि । स्थाम् इ इति छेदः । इत्यभिप्रेत्याह-दोसो इत्यादि ॥

( शाछोर्वा )

( सुबोधिनी )-शाछोर्वा ॥ शो तनूकरणे । छो छेदने । अनयोरित्त्वं वा तादौ किति ॥

( तत्त्वदी० )-शाछोर्वा ॥ स्थामीत्यत्र इश्च ईश्चाऽनयोः समाहार इरित्याश्रयणेन  
शाछोर्वेतिदि लब्धम् ॥

( अपिहाधागैहाक्पिबतीनामीः किति हसे किपि वा न तु  
क्यपि ) सुपीवा । घृतपीवा । भूरिदीवा । अनादन्तादपि । सुशर्मा ।  
सुकर्मा । ह्रस्वस्य पिति कृति तुक् । प्रातरित्वा । वनिपि ॥

( सुबोधिनी )-अपिहाधागैहाक्पिबतीनामीः ॥ दो अवखण्डने । दंङ् पालने ।  
दाण् दाने । डुदाञ् दाने । एषां चतुर्णां ग्रहणम् । धेद् पाने, डुधाञ् धारणपोष-  
णयोरित्युभयोरग्रहणम् । गै शब्दे । ओहाक् त्यागे । पा पाने । एषामीत्त्वं स्यात्किति  
हसे । किपि तु ईत्त्वं वा । क्यपि ईत्त्वं न ॥ सुष्ठु पिबतीति । कित्त्वान्न गुणः ।  
सुपीवा । घृतं पिबतीति घृतपीवा । अनादन्तादपि एते प्रत्ययाः स्युः । शृ हिंसायाम् ।  
सुष्ठु शृणातीति । हवत्तयो रेतीण् न । सुशर्मा । ह्रस्वस्य पिति कृति तुक् । ह्रस्वस्य  
तुगागमः स्यात्पिति कृति । इण् गतौ । प्रातरेतीति प्रातरित्वा । वनिपि ॥

( अमस्यात्वम् ) विशेषेण जायते विजावा । ओण् । ओणतीत्यवावा ।  
पारदृश्वा । राजयुधवा । निरुपपदेभ्योऽपि सुत्वा । धीवा । पीवा ॥

( सुबोधिनी )—जमस्यात्वम् ॥ जमान्तस्य धातोरात्वं स्याद्भ्रजिपि ॥ षष्ठीनि-  
दिष्टस्येत्यन्तस्यादेशः । जनी प्रादुभावे । विजायते इति विजावा ॥ ओण् अपनयने ।  
ओणतीति अनुनासिकस्यात्वे अवादेशे च अवावा । कर्मण्युपपदे दृशः कनिष् । भूते  
इति केचित् । पारं दृष्टवान् इति पारदृश्वा । वर्तमानेऽपि स्यात् । विश्वदृश्वनयना  
वयम् इत्यत्र विश्वं पश्यन्तीति विश्वदृश्वानि नयनानि येषां ते विश्वदृश्वनयना इति  
वर्तमानेन विग्रहेऽपि न क्षतिः । युध संप्रहारे । राजानं युध्यते इति राजयुध्वा ।  
षुञ् अभिवक् । सुनोतीति । ह्रस्वस्येति तुक् । सुत्वा । दधातीति । अपिद्वाधेतीत्वम् ।  
धीवा । पिबतीति पीवा ॥

( तत्त्वदी० )—अवावेति ॥ ओणो णस्यात्वे ओतोऽवादेशे रूपम् ॥ पारदृश्वेति ॥ पारं  
दृष्टवान् ॥ राजयुध्वेति ॥ अन्तर्भावितण्यर्थोऽत्र युधिः । राजानं योधितवान् ॥

( क्तिप् ) धातोः क्तिप्स्यात् ॥ कर्मकृत् । मो नो धातोः । प्रशान् ।  
प्रदान् । अग्निचिद् । सोमसुत् । सोमपाः । सर्वदृक् । दिश अति-  
सर्जने । दिक् ॥

( सुबोधिनी )—क्तिप् ॥ सर्वधातुभ्यः क्तिप् स्यात् । क्तिप्प्रत्ययमाह—कित्वाच्च  
गुणः । पिच्चात्तुक् । वेरिति विलोपः । कर्म करोतीति कर्मकृत् । प्रशाम्यतीति । जमा-  
न्तस्येति दीर्घः । मो नो धातोरिति नत्वम् । प्रशान् । सोमं सुनोतीति सोमसुत् । अग्नि-  
चिनातीति अग्निचिद् । सोमं पिबतीति । अपिद्वाधेति क्तिपि वेत्वम् । सोमपाः । सर्वं  
पश्यतीति सर्वदृक् । दिशामिति कः । दिश अतिसर्जने । दिशतीति दिक् ॥

( क्तिपि वचिप्रच्छचायतस्तुकटपुजुश्रीणां दीर्घोऽसंप्रसारणं  
च ) वाक् । विडति झसे क्वौ जमे च छस्य शो वस्य ऊः ॥  
तत्त्वप्राट्, तत्त्वप्राशौ ॥ आयतस्तुः । कटपूः । जु गतौ । जूः । श्रीः ॥

( सुबोधिनी )—क्तिपि वचिप्रच्छचायतस्तुकटपुजुश्रीणां दीर्घोऽसंप्रसा-  
रणं च ॥ एषां दीर्घः संप्रसारणाभावश्च स्यात्क्तिपि ॥ वच परिभाषणे । प्रच्छ  
ङ्गीप्सायाम् । आयतपूर्वः ष्टुञ् स्तुतौ । कटपूर्वः षुङ् गतौ । जु गतौ । श्रिञ् सेवा-  
याम् । वक्तीति । चांः कुरिति कः । वाक् । तत्त्वं पृच्छतीति विडति झसे क्वौ जमे  
चेति शस्य शः । छशेति षः । षो ड इति डः । तत्त्वप्राट् । आयतं स्तौतीति  
आयतस्तुः । कटं प्रवते इति कटपूः । जवतीति जूः । हरिं श्रयतीति हरिश्रीः । वचि-  
प्रच्छयोः संप्रसारणाभावः ।

( तत्त्वदी० )—वागिति ॥ वक्तीति विग्रहः ॥ तत्त्वप्राडिति ॥ तत्त्वं पृच्छति ॥  
एवमन्यदपि कर्तारि ॥

( ध्यायतेः क्तिपि संप्रसारणम् ) सुधीः ॥

( सुबोधिनी )—ध्यायतेः क्विपि संप्रसारणम् ॥ ध्यै चिन्तायाम् । सुष्ठु ध्यायतीति सुधीः ॥

( गमादीनां जमस्य लोपः क्विपि क्यपि वा ) अङ्गत् । परी-  
तत् । संयत् । सुनत् ॥

( सुबोधिनी )—गमादीनां जमस्य लोपः क्विपि क्यपि वा ॥ गम् तन्  
यम् णम् इत्यादीनामनुनासिकस्य लोपः स्यात्क्विपि, क्यपि तु वा ॥ अङ्गं गच्छ-  
तीति । ह्रस्वस्य पितीति तुक् । अङ्गत् ॥ परि तनोतीति परीतत् । नहिवृतिवृषिव्यधीति  
पूर्वस्य दीर्घः ॥ संयच्छतीति संयत् । सुनमतीति सुनत् ॥

( ऊङ् च ) अग्नेगूः । अग्नेभूः ॥

( सुबोधिनी )—ऊङ् च ॥ गम्यादीनामूडादेशो जमस्य लोपश्च स्यात्क्विपि ।  
डित्त्वादन्यस्यादेशः । अग्नेः च्छतीति अग्नेगूः । अग्ने भ्रमतीति अग्नेभूः । सप्तम्या  
अलुक् ॥

( तत्त्वदी०—अग्नेगूः ॥ अय गच्छति ॥

( द्युतिगमिजुहोतीनां क्विपि द्वित्वम् ) दिद्युत् । जगत् ।

( सुबोधिनी )—द्युतिगमिजुहोतीनां क्विपि द्वित्वम् ॥ द्योतते इति । द्युतेः  
पूर्वस्येति संप्रसारणम् । दिद्युत् । गच्छतीति गम्यादीनामिति मलोपः । ह्रस्वस्येति  
तुक् । जगत् ॥

( जुहोतेर्दीर्घः ) जुहुः ॥

( सुबोधिनी )—जुहोतेर्दीर्घः ॥ अस्य दीर्घः स्यात्क्विपि ॥ जुहोतीति जुहुः ।  
करणस्य कर्तृत्वविवक्षायां क्विप् ॥

( पदान्तस्थानितेर्नस्य णत्वमुपसर्गस्थान्निमित्तात् ) अन प्राणने ।  
हे प्राण् ॥ मित्राणि शास्तीति मित्रशीः ॥

( सुबोधिनी )—पदान्तस्थानितेर्नस्य णत्वमुपसर्गस्थान्निमित्तात् ॥ उप-  
सर्गस्थान्निमित्तात्परस्य पदान्तस्थानितेर्नस्य णत्वं स्यात् ॥ अन प्राणने ।  
प्रकर्षेण अनितीति । सम्बोधने हे प्राण् ॥ नाम्नो नो लोपशिति सूत्रे  
अधावित्युक्तवान्नलोपो न ॥ धासु अनुशिष्टौ । क्विपो लोपे प्रत्ययलोपे प्रत्यय-  
लक्षणमिति न्यायेन हसादिकिप्रत्ययपरत्वात् शासोरिरितीकारः । घसादेरिति षः ।  
दोषामिति रः । 'खोर्वि हसे' इति दीर्घे मित्रशीः ॥

( तत्त्वदी० )—हे प्राणिति ॥ नाम्नो नो लोपशधावित्यत्राधाविति निषेधाद्भावेव नलोपा-  
भावोऽन्यत्र भ्यामादौ भवत्येवेति सूत्रेण संबोधनान्तमेवोदाहृतम् ॥

( आशासः क्वावुपधाया ईत्वम् ) आशीः । गीः । पूः ॥

( सुबोधिनी )—आशासः क्वावुपधाया ईत्वम् ॥ आडः शासु इच्छाया-  
मित्यात्मनेपदी । शासेरिरिति सूत्रेणेत्वे सिद्धे आशास उपधाया ईत्वं क्वावेव नान्य-  
त्रेति नियमार्थमिदं सूत्रम् । तेनाशास्ते इत्यत्रेत्वं न भवति । आशास्ते इति आशीः ॥  
गृ निगरणे । गिरतीति । ऋत इरितीर् । खोर्वि हसे इति दीर्घः । गीः ॥ पू पाल-  
नादौ । पिपतीति । पोरुरित्युर् । 'खोर्वि हसे' इति दीर्घः । पूः ॥

( इस्मन्त्रक्विषु च्छादेर्ह्रस्वः ) छद् अपवारणे चुरादिः । तनु  
छादयतीति तनुच्छत् ॥ अक्षयूः । रेफाच्छोर्लोपः क्वौ झसादौ  
ह च प्रत्यये । मूः मुरौ । धूः धुरौ ॥

( सुबोधिनी )—इस्मन्त्रक्विषु च्छादेर्ह्रस्वः ॥ छद् अपवारणे । ज्यन्तस्यास्य  
ह्रस्वः स्यादेषु परेषु ॥ इसि प्रत्यये छर्दिः । मन्प्रत्यये छत्र । त्रप्रत्यये छत्रम् ।  
क्विपि तु तनुं छादयतीति । जेरिति जिलोपः । तनुच्छत् । दिबु क्रीडादौ । अक्षैर्दी-  
व्यतीति । किडति झसे क्वौ जमे चेति वस्य ऊः । अक्षयूः ॥ मुच्छा मोहसमुच्छ्राय-  
योः । मूर्च्छतीति । रेफाच्छोरिति छलोपः । 'खोर्वि हसे' इति दीर्घः । मूः । धुर्वी  
हिंसायाम् । धूर्वतीति । रेफाच्छोरिति वलोपः । धूः ॥

( तत्त्वदी० )—तनुच्छदिति ॥ तनुं छादयतीति विग्रहः । अक्षैर्दीव्यतीति अक्षयूः ।  
मूरिति ॥ मूर्च्छतीति विग्रहः ॥

( दुहः को घोऽन्तादेशश्च ) कामदुघा ॥

( सुबोधिनी )—दुहः को घोऽन्तादेशश्च ॥ दुहः कप्रत्ययो हस्य घश्च स्यात् ॥  
कप्रत्ययमाह—किच्चाद् गुणो न । कामं दोग्धीति कामदुघा घेनुः ॥

( दृशेष्टक्सकौ चोपमाने कार्ये ) उपमाने कर्मण्युपपदे दृशेष्ट-  
क्सकौ चात्क्विप् ॥

( सुबोधिनी )—दृशेष्टक्सकौ चोपमाने कार्ये ॥ षक्सकौ प्रत्ययावाह-टिच्चा-  
दीप् । किच्चाद् गुणो न ॥

( आ सर्वादेः ) एषु परेषु सर्वादेष्टेरात्वम् ॥ अन्यादृशः । अन्यादृक्षः ।  
अन्यादृक् । तादृशः । तादृक्षः । तादृक् ॥

( सुबोधिनी )—आ सर्वादेः ॥ सर्वादेष्टेरात्स्याद् दृ-दृशदृक्षेषु परेषु ॥ अन्य-  
मिव पश्यतीति अन्यादृशः । ईपि अन्यादृशी ॥ छशषेति षत्वम् । षटोरिति कत्वम् । अन्या-  
दृक्षः ॥ क्विपि अन्यादृक् । तमिव पश्यतीति तादृशः । ईपि तादृशी । तादृक्षः । तादृक् ॥

( तत्त्वदी० )—एषु परेष्विति ॥ एवं चोपमाने कर्मोपपदनिमित्तकटक्सकृक्किप् एषु परेषु सर्वा-  
देष्टेरात्वं नान्यत्र । तेन सर्वं पश्यतीति सर्वदमित्यत्र न उपमानाभावात् ॥ अन्यादृश इति ॥

अन्य इव दृश्यते इति विग्रहः । एवमन्यत्रापि । अत्राहुः कर्तरि कृतो विधानात्कर्मार्थताऽयुक्ता तमिव पश्यतीति चेन्न कर्मण्यण्बाधात्, अपेक्षितार्थानुपस्थितेश्च । अत्र भाष्ये स इव भवति तादृश इति कर्मकर्तरि व्युत्पत्तिः प्रदर्शिता । बाहुलकात्कर्मण्यपीति तु बहवः ॥

( किमिदमः कीश् ) कीदृशः । कीदृक्षः । कीदृक् ॥ ईदृशः । ईदृक्षः । ईदृक् ॥ भवादृशः । भवादृक्षः । भवादृक् ॥ यादृशः । यादृक्षः । यादृक् ॥ अदसोऽमूः ॥ अदसोऽमूः स्याद्दृग्दृशदृक्षेषु ॥ अमूदृशः । अमूदृक्षः । अमूदृक् ॥ मादृशः । मादृक्षः । मादृक् ॥ त्वादृशः । त्वादृक्षः । त्वादृक् ॥ युष्मादृशः । युष्मादृक्षः । युष्मादृक् ॥ अस्मादृशः । अस्मादृक्षः । अस्मादृक् ॥ समानस्य सः । सदृशः । सदृक्षः । सदृक् ॥

( सुबोधिनी )—किमिदमः कीश् ॥ किमृशब्दस्य इदमृशब्दस्य च की ईश् आदेशौ स्तः । कमिव पश्यतीति कीदृशः । ईपि कीदृशी । कीदृक्षः । कीदृक् ॥ इदमिव पश्यतीति ईदृशः । ईपि ईदृशी । ईदृक्षः । ईदृक् ॥ भवन्तमिव पश्यतीति भवादृशः । ईपि भवादृशी । भवादृक्षः । भवादृक् ॥ यमिव पश्यतीति यादृशः । ईपि यादृशी । यादृक्षः । यादृक् ॥ अमुमिव पश्यतीति अदसष्टेरात्वे कृते दस्य म इति मः । माद् इत्युत्त्वम् । अमूदृशः । ईपि अमूदृशी । अमूदृक्षः । अमूदृक् ॥ मामिव त्वामिव च पश्यतीति । त्वन्मदेकत्वे इति त्वन्मदादेशे टेरात्वे च मादृशः । ईपि मादृशी । मादृक्षः । मादृक् ॥ त्वादृशः । ईपि त्वादृशी । त्वादृक्षः । त्वादृक् ॥ अस्मानिव युष्मानिव च पश्यतीति अस्मादृशः । ईपि अस्मादृशी । अस्मादृक्षः । अस्मादृक् ॥ युष्मादृशः । ईपि युष्मादृशी । युष्मादृक्षः । युष्मादृक् ॥

( णिनिरतीते ) धातोरतीते काले शीले च णिनिः ॥ अग्निष्टोमेनायाक्षीत् यजनशीलो वा अग्निष्टोमयाजी । पितृव्यघाती । उष्णभोजी ॥

( सुबोधिनी )—णिनिरतीते ॥ नाम्न्युपसर्गे चोपपदे धातोरतीते काले ताच्छील्ये च णिनिः स्यात्कर्तरि ॥ णिनिप्रत्ययमाह—णित्त्वाद् वृद्धिः । इकार उच्चारणार्थः । यज देवपूजादौ । अग्निष्टोमेनेष्टवान् इति । इनामिति दीर्घः । अग्निष्टोमयाजी । स्तोत्रेण समाप्यमानो यो यागः सोऽग्निष्टोमः । पितृव्यं हतवानिति । हनो घत् । पितृव्यघाती । शीले तु उष्णं भोक्तुं शीलमस्येति उष्णभोजी ॥ शीले किम् । उष्णं भुङ्क्ते कदाचित् ॥

( तत्त्वदी० )—णिनिरतीते ॥ शीले तृन्नित्यतः शीले इत्यनुवर्तते । अग्निष्टोमेनायाक्षीदिति ॥ नन्वग्निष्टोमस्य कर्मनामधेयत्वेनाभेदात्कथं करणत्वमस्येति चेत्सत्यम् । अभ्यासोऽपि फलोत्पादनायां करणं संभवतीत्याकरे समाहितत्वादग्निष्टोमः फलभावनायां करणं भवत्येव ॥ उष्णभोजीति ॥ उष्णं भोक्तुं शीलमस्येति विग्रहः ॥

( व्रते च ) स्थण्डिलशायी ॥

( सुबोधिनी )—व्रते च ॥ व्रतेऽर्थे णिनिः स्यात् ॥ स्थण्डिले शेते व्रतार्थमिति स्थण्डिलशायी । बहुलमाभीक्ष्ये णिनिः । आभीक्ष्यं पौन पुन्यम् । क्षीरपायिण उशीनराः । एतत्सर्वमनुक्तसमुच्चयार्थकचशब्दानुवृत्तेर्लभ्यते ।

( क्खिब्वनिब्डाः ) धातोरतीते काले शीले चैते ॥ ब्रह्महा । भ्रूणहा । वृत्रहा । सुकृत् । धर्मकृत् । पापकृत् । अग्निचित् । सोमसुत् । यज्वा । सरसिजम् । सरोजम् । संस्कारजः । प्रजा । अजः । द्विजः । परितः खाता परिखा ॥

( सुबोधिनी )—क्खिब्वनिब्डाः ॥ पुनः क्खिब्वनिब्डप्रत्ययानाह—कित्वाद् गुणो न । पित्वात्तुक् । डित्वाट्टिलोपः । इकार उच्चारणार्थः । वेरिति विलोपः । ब्रह्मभ्रूणवृत्रेषु कर्मसूपपदेषु हन्तेः क्खि नान्यत्र । ब्रह्माणं हतवानिति । इनामिति दीर्घः । ब्रह्महा । भ्रूणं गर्भं हतवानिति भ्रूणहा । वृत्रं दैत्यं हतवानिति वृत्रहा इन्द्रः । कर्म कृतवानिति कर्मकृत् । पापं कृतवानिति पापकृत् । अग्निं चितवानिति अग्निचित् । पुत्रं अभिवधे । सोमं सुतवानिति सोमसुत् । वनिपि तु यज देवपूजादौ । इष्टवानिति । नोपभाया इति दीर्घः यज्वा । डप्रत्यये तु जनी प्रादुर्भावे । सरसि जातमिति सरसिजम्—सरोजम् । सप्तम्या अलुक् वा । संस्काराजात इति संस्कारजः । प्रकर्षेण जातेति प्रजा । आवत इत्याप 'प्रजा स्यात्संततौ जने' इत्यमरः ॥ न जात इति अजः । समासे ना इत् आदेशः । द्वाभ्यां जन्मः संस्काराभ्यां जात इति द्विजः । खन् खनने । परितः खातेति । आवत इत्याप परिखा-

( तत्त्वदी० )—क्खिब्वनिब्डाः ॥ क्खिः सिद्धावपि पुनरुपादान् न्ययार्थम् । तेन हन्तेर्भूते ब्रह्मभ्रूणवृत्रेष्वेवेति । वनिपोऽपि पूर्वं वर्तमानार्थत्वात्पुनर्ग्रहणं भूतेऽपि यथा स्यादित्येवमर्थम् । यज्जेति । इष्टवानिति वाक्यम् । प्रजा इति ॥ प्राणिजातस्य संज्ञा । द्विज इति ॥ 'मातुर्यदग्रे जायन्ते' इति स्मृतेः ॥

( क्तक्तवतू ) धातोरतीते काले क्तक्तवतू एतौ स्तः ॥ भावकर्मणोः क्तः । खातम् । कृतः कटः । विष्णुर्विश्वं कृतवान् ॥

( सुबोधिनी )—क्तक्तवतू ॥ कित्वाद् गुणो न । उकारा त्रितो नुमिति नुमर्थः । क्तप्रत्ययो भावकर्मकर्तृषु भवति । क्तवतुः कर्तर्येव । ण्णा शं चे । त्वयाऽस्नायि इति खातम् । अकारीति कृतः कटस्त्वया । अकार्षीदिति कृतवान् । अत्वसोः साविति दीर्घः ॥

( तत्त्वदी० )—क्तक्तवतू ॥ भावकर्मणोरिति ॥ मण्डूका लुप्येदमनुवृत्तम् । क्तवतुस्तु कर्तरि परिशेषात् ॥ खातमिति ॥ अस्नायीति विग्रहः ॥ कृत इति ॥ अकारीति विग्रहः ॥ कृतवानिति ॥ आकार्षीदिति विग्रहः ॥ एवमन्यो विग्रहो यथावदवगन्तव्यः ॥



( गत्यर्थादकर्मकाच्च कर्तरि क्तः ) भावकर्मणोरपि गङ्गां गतः । स्थितः । जमान्तस्योपधाया दीर्घः किङ्कति झसे कौ च । शान्तः । दान्तः ॥

( सुबोधिनी )—गत्यर्थादकर्मकाच्च कर्तरि क्तः ॥ गत्यर्थादकर्मकाच्च धातोः क्तः स्वाद्भावकर्मकर्तृषु ॥ अगमदिति गतो गङ्गां सः । लोपस्त्वनुदात्ततनामिति मलोपः । अस्थादिति स्थितः सः । स्थामीतीत्वम् ॥ शमु दमु उपशमे । अशमददमदिति । 'जमान्तस्योपधायाः' इति दीर्घः । शान्तः । दान्तः ॥

( तत्त्वदी० )—गत इति । अगमदिति विग्रहः ॥

( श्लिषशीङ्स्थाऽऽसवसजनरुहजीर्यतिभ्यश्च ) रामः सीतामाश्लिष्टः । शेषमधिशयितः । स्वर्गमधिष्ठितः । हरिमुपासितः । हरिदिनमुपोषितः । राममनुजातः । वृषमारूढः । जगदनुजीर्णः ॥

( सुबोधिनी )—श्लिषशीङ्स्थाऽऽसवसजनरुहजीर्यतिभ्यश्च ॥ एभ्यः कर्तरि क्तः भावकर्मणोश्च । श्लिष आलिङ्गने । शीङ् स्वप्ने । ष्टा गतिनिवृत्तौ । आस उपवेशने । वस निवासे । जनी प्रादुर्भावे । रुह बीजजन्मनि प्रादुर्भावे च । जृ वयोहानौ । अधिपूर्वाणां शीङ्स्थासामित्याधारस्य कर्मसंज्ञा । उपान्वध्याङ्पूर्वस्येति वस आधारस्य कर्मसंज्ञा । आश्लिषदिति आश्लिष्टो रामः सीताम् ॥ अध्यशयिष्टेति अधिशयितो हरिः शेषम् । अव्यष्टादिति अधिष्ठितः स स्वर्गम् । स्थामीतीत्वम् ॥ उपासिष्टेति उपासितः स हरिम् ॥ उपावात्सीदिति । वसतिं क्षुधोरितीट् । यजामिति संप्रसारणम् । घसादेरिति षः । उपोषितः स हरिदिनम् ॥ अन्वजनिष्टेति । जनसनखनामित्यात्वम् । अनुजातः स रामम् ॥ आरूढदिति । होढ इति ढत्वम् । तथोर्ध्व इति तस्य धत्वं ष्टुत्वं च । ढिढो लोप इति ढलोपपूर्वदीर्घौ । आरूढः स वृषम् ॥ अन्वजारीदिति । ऋत इरितीर् । 'द्योर्वि हसे' इति दीर्घः । र इति तस्य नत्वम् । अनुजीर्णः स विश्वम् ॥ कर्मणि तु गता प्राप्ता गङ्गा तेन ॥ आश्लिष्टा सीता रामेण ॥ अधिशयितः शेषो हरिणा ॥ अधिष्ठितः स्वर्गस्तेन ॥ उपासितो हरिस्तेन ॥ उपोषितं हरिदिनं तेन ॥ अनुजातो रामस्तेन ॥ आरूढो वृषस्तेन ॥ अनुजीर्णो विश्वस्तेन ॥

( तत्त्वदी० )—आश्लिष्ट इति ॥ सकर्मकत्वादप्राप्तौ वचनम् ॥ अधिशयित इति ॥ अध्यशयिष्टेति विग्रहः ॥

क्तो वा सेट् ॥ उडुपधात्सेट् क्तो वा कित् ॥ द्युतितम्—द्योतितम् । प्रमुदितः—प्रमोदितः साधुः ॥

( सुबोधिनी )—क्तो वा सेट् ॥ उडुपधाद्विक्करणादिट् भावकर्मणोः सेट् क्तो वा कित्संज्ञः स्यात् ॥ कित्त्वाभावे गुणः । द्युत दीप्तौ । अद्योति इति द्युतितं—द्योतितं तेन ॥

मुद् हर्षे । प्रामोदि इति प्रमुदितः प्रमोदितः साधुः ॥ उदुपधात् किम् । विदितम् । भाव-  
कर्मणोः किम् । रुचितं वनम् । गत्यर्थादकर्मकादिति कर्तरि क्तः । सेट् किम् ।  
कुष्टम् । कुष निष्कर्षे । अङ्गविकरणात्किम् । गुध्यतेर्गुधितम् ॥

( शीङ्स्विदिमिदिक्ष्विदिधृषमृषपूङः सेटौ क्तक्तवतू कितौ न )  
शायितः । शायितवान् । प्रस्वेदितः । प्रस्वेदितवान् । क्ष्वेदितः । क्ष्वेदि-  
तवान् । धर्षितः । धर्षितवान् ॥

( सुबोधिनी )—शीङ्स्विदिमिदिक्ष्विदिधृषमृषपूङः सेटौ क्तक्तवतू  
कितौ न ॥ अकित्त्वाद् गुणः । अशायिष्टेति शयितः शयितवान् सः । कृत इतीट् ।  
अनुबन्धनिर्देशो यङ्लुङ्निवृत्त्यर्थः । शैश्वितः । शैश्वितवान् । मुधातोरिति यः । किञ्च  
स्विदादीनामादीदित इतीणो निषेधे प्राप्ते, भावे कर्तरि चादित इति सेट्कत्वम् ।  
पूङः कित इतीणनिषेधे प्राप्ते पूङो वा कित इति सेट्कत्वम् । जिष्विदा स्नेहनमोचन-  
योरिति भ्वादिर्ब्रं गृह्यते न तु 'जिष्विदा गात्रप्रक्षरणे' दिवादिः भ्वादिसाहचर्यात् ।  
प्रास्वेदिष्टेति प्रस्वेदितश्चैत्रः । प्रस्वेदितं तेन । प्रस्वेदितवान् । जिधृषा प्रागल्भ्ये ।  
प्रधर्षितः । प्रधर्षितवान् । प्रधर्षितं तेन ॥

( मृषः क्षान्तौ ) मर्षितः । मर्षितवान् ॥

( सुबोधिनी )—मृषः क्षान्तौ ॥ मृषः सेटौ क्तक्तवतू कितौ न स्तः क्षमायामर्थे ॥  
मर्षितः । मर्षितवान् ॥ क्षमायां किम् । अपमृषितं वाक्यम् । अविस्पष्टमित्यर्थः ॥

( पूङो वा कितस्तस्येट् ) पवितः—पूतः । पवितवान्—पूतवान् ॥

( सुबोधिनी )—पूङो वा कितस्तस्येट् ॥ पूङः परस्य कितस्तस्येडा स्यात् ॥  
पूङ् पवने । पवितः । पूतः ॥

( कितः ) उवर्णान्ताद्वर्णान्तात् श्रिश्चिभ्यां च पुरस्य कितस्तस्ये-  
ण्ण ॥ भूतः । वृतः । श्रितः । श्वयतेः संप्रसारणस्य दीर्घः किति ते ।  
शूनः । वेञ्जो ह्रस्वः किति ते । उतम् ॥

( सुबोधिनी )—कितः ॥ वुः से इत्यतो बुरित्यनुवृत्तम् ॥ श्रिश्चिऋवर्णोवर्णान्ते-  
भ्यः परस्य कितः प्रत्ययस्येण्ण ॥ भ्रूदिति भूतः । वृङ् संभक्तौ । वृञ् वरणे च ।  
वृतः । श्रिञ् सेवायाम् । श्रितः । वु ओं श्वि इर् गतिवृद्धयोः । यजामिति सम्प्र-  
सारणम् । श्वयतेः संप्रसारणस्य दीर्घः । शूनः । वेञ्ज तन्नुसन्ताने । यजामिति संप्र-  
सारणे वेञ्जो ह्रस्वः । उतम् ॥

( तत्त्वदी० )—कित इति ॥ वुः सेरित्यतो बुरित्यश्शानुवृत्तेरुवर्णान्तादित्यादि । नैकस्वरादि-  
त्यतो नेति योगविभागात् ॥ श्रिश्चिभ्यामिति च लभ्यते ॥

( आदीदितः ) आदित इंदितश्च क्तवत्वोर्नेट् ॥

( सुबोधिनी )—आदीदितः ॥ आच्च ईच्च आदीतौ आदीतौ इतौ यस्य स आदीदित् तस्मादादीदितो धातोः क्तवत्वोरिण्ण स्यात् ॥ कृत इत्यस्यापवादः ॥

( तत्त्वदी० )—आदीदित इति ॥ आच्च ईच्च आदीतौ इतौ यस्य तथा तस्मात् ।

कृत इति प्राप्तस्यापवादः ॥

( जीतां तक् वर्तमानेऽपि ) जीतां धातूनां मतिबुद्धिपूजार्थानां च वर्तमानेऽपि तक् ॥ राज्ञां मतः इष्टः । बुद्धः ॥

( सुबोधिनी )—जीतां तक् वर्तमानेऽपि ॥ अरिघेषां ते जीतस्तेषां मतिबुद्धि-पूजार्थेभ्यश्च तक् स्यात् वर्तमानेऽर्थे । मतिरिहेच्छा बुद्धेः पृथग् ग्रहणात् । राज्ञां मतः इष्टः । तैरिष्यमाण इत्यर्थः । बुद्धः । विदितः ॥ पूजितः । अर्चितः ॥

( तत्त्वदी० )—जीतामि ते ॥ अरिघेषां ते जीतस्तेषाम् ॥

( दस्तस्य नो दश्च ) दकारात्परस्य कितस्तस्य नत्वं दकारस्य च ॥ भिन्नम् ॥

( सुबोधिनी )—दस्तस्य नो दश्च ॥ दात्परस्य कितस्तस्य नत्वं स्यादस्यापि नत्वं स्यात् ॥

( भावे कर्तरि चादितः क्तवत्वोरिडा ) ॥ मेदितः—भिन्नः । प्रस्वेदितः—प्रस्विन्नः । क्ष्वेदितः—क्ष्विण्णः ॥

( सुबोधिनी )—भावे कर्तरि चादितः क्तवत्वोरिडा ॥ आकारेण धातोर्भावंकर्तृस्थितयोः क्तवत्वां रेडा स्यात् ॥ जिमिदा स्नेहने । मिद्यते इति भिन्नं तेन । शीङ्-स्विदिमिदीति क्तस्याक्त्वाद् गुणः । मेदते इति मेदितः सः ॥ अिष्विदा स्नेहनमोचनयोः । प्रस्विद्यते इति प्रस्विन्नं तेन । प्रस्वेदते इति प्रस्वेदितः सः ॥ अिक्ष्विदा स्नेहनमोचनयोः । क्ष्विण्णं तेन । क्ष्वेदितः सः ॥

( तत्त्वदी० )—आदित इति ॥ आत् इत्यस्य स तथा ॥

( अदो जघुः ) किति तकारे ॥ जग्धम् ॥

( सुबोधिनी )—अदो जघुः ॥ अदो जघुरादेशः स्यात्किति तादौ प्रत्यये ॥ उकार उच्चारणार्थः । तथोर्ध इति तस्य धः । अवे जवा इति कस्य गः । जग्धम् ।

( रः ) रेफात्कितस्तस्य नत्वम् ॥ विकीर्णम् । जीर्णम् ।

( सुबोधिनी )—रः ॥ रत्कितस्तस्य नत्वं स्यात् ॥ कृ विक्षेपे । जृ वयोहानौ । ऋत इरितीर् । 'य्वावै हसे इति दीर्घः । विकीर्णम् । जीर्णम् ।

( तत्त्वदी० )—रः इति ॥ कृतस्यापत्यं कार्तरित्यत्र । वृद्धेरसिद्धत्वात् स्वरात्तो वेत्यतो वेत्यस्या-नुवृत्तेर्व्यवस्थया कचिन्न कचिद्वेति बोध्यम् । तेन पूर्त इत्यादौ न । रदस्तास्येति सुवचम् ॥

( ल्वाद्योदितश्च ) ल्वादेरोदितश्च धातोः कितस्तस्य नो भवति ॥

लूनः । लूनवान् । ज्या वयोहानौ । जीनः ॥

( सुबोधिनी )—ल्वाद्योदितश्च ॥ ल्वादेरेकविंशतेर्धातोः उदितश्च कितस्तस्य नत्वं स्यात् ॥ त्रयादेरन्तर्गणो ल्वादिः । लूञ् १ । स्तृञ् २ । कृञ् ३ । वृञ् ४ । धूञ् ५ । शृ ६ । दृ ७ । पृ ८ । भृ ९ । मृ १० । दृ ११ । जृ १२ । न १३ । कृ १४ । ऋ १५ । गृ १६ । ज्या १७ । री १८ । ली १९ । व्ला २० । प्ली २१ इति ल्वादिः ॥ लूञ् छेदने । लूयते स्म इति लूनः । लुनाति स्मेति लूनवान् ॥ ज्या वयोहानौ । ग्रहामिति संप्रसारणे जीनः ॥

( तत्त्वदी० )—ल्वाद्योदितश्च इति ॥ ल् आदिर्यस्य स ल्वादिः । ओदितस्य स ओदित् । ल्वादिश्च ओदिच्च ल्वाद्योदित् तस्मात् ॥ लून इति ॥ लूयते स्म इति ॥ लूनवानिति ॥ लुनाति स्मेति ॥

( प्यायः पी ति किति ) पीनः । भुजो कौटिल्ये । भुग्नः । हीनः । स्वादय ओदितः । दूङ् प्राणिप्रसवे । सूनः । सूनवान् । प्रङ् परितापे । दूनः । मीनः । डीङ् । उड्डीनः । दीनः । लीनः । व्रीणः । रीणः । धीनः ॥

( सुबोधिनी )—प्यायः पी ति किति ॥ प्यायः पी आदेशः स्यात् तादौ किति ॥ ओप्यायी वृद्धौ । पीनः ॥ भुजो कौटिल्ये । नत्वस्यासिद्धत्वेन झसूपरत्वात् चोः कुरिति गः । भुग्नः ॥ ओहाक् त्यागे । अपिहाः तीत्वम् । हीनः ॥ पूङ् प्राणिप्रसवे । स्वादय ओदित इत्योदित्वान्नत्वम् । सूनः । सूनवान् । दिवादेरन्तर्गणोऽयं स्वादिः । पूङ् १ । दूङ् २ । दीङ् ३ । डीङ् ४ । धीङ् ५ । मीङ् ६ । रीङ् ७ । लीङ् ८ । व्रीङ् ९ । स्वादयो नव ॥ दूङ् परितापे । दूनः । दूनवान् । डीङ् विहायसा गतौ । ओदिन्मध्ये डीङ्ः पाठसामर्थ्यादिप्ल । उड्डीनः । उङ् क्षये । दीनः । लीङ् श्लेषणे । लीनः । रीङ् स्रवणे । रीणः । धीङ् आधार । धीनः ।

( तत्त्वदी० )—उड्डीन इति ॥ ओदिन्मध्ये डीङ्ः पाठसामर्थ्याच्चेद् । एवमन्यत्रापि कर्त्राद्यर्थभेदेन वाक्यभेदः ॥

( दुग्वोर्दीर्घश्च ) दूनः । गूनः ॥

( सुबोधिनी )—दुग्वोर्दीर्घश्च ॥ दुगुभ्यां परस्य कितस्तस्य नत्वमनयोर्दीर्घश्च स्यात् ॥ गु पुरीषोत्सर्गे । दु गतौ ॥ दुदु उपतापे अयं तु न गृह्यते सानुबन्धकत्वात् । 'मृदुतया दुतया' इति माघः ॥ दूनः । गूनः ॥

( तत्त्वदी० )—दुग्वोरिति ॥ दु गतावित्येव गृह्यते न तु दुदु उपताप इत्यपि सानुबन्धकत्वात् । मृदुतया दुतयेति माघोऽपि ॥

( क्षियो दीर्घः कर्तरि क्तकवत्वोर्नत्वं च ) क्षीणः । क्षीणवान् ।  
कर्तरि किम् । क्षितम् ॥

( सुबोधिनी )-क्षियो दीर्घः कर्तरि क्तकवत्वोर्नत्वं च ॥ क्षियः परयोः  
कर्तरि स्थितयोः क्तकवत्वोस्तस्य नत्वं क्षियो दीर्घश्च स्यात् ॥ क्षि क्षये । क्षि निवास-  
गत्योः । क्षयति स्मेति क्षीणः । क्षीणवान् ॥ कर्तरि किम् । क्षीयते स्मेति क्षितं कामेन ।

( यलसंयोगादेरादन्तात्कितस्तस्य नत्वम् ) द्राणः । ग्लानः ।  
ग्लानः ॥

( सुबोधिनी )-यलसंयोगादेरादन्तात्कितस्तस्य नत्वम् ॥ यलप्रत्याहारसं-  
योगादेराकारान्ताद्धातोः परस्य कितस्तस्य नत्वं स्यात् ॥ द्रा कुत्सायाम् । द्राणः ॥  
ग्लै ग्लै हर्षक्षये । ग्लानः । ग्लानः ॥

( नुदविदोन्दत्राघ्राहीनिर्वाभ्यो वा ) त्राणः-त्रातः । घ्राणः-  
घ्रातः । ह्रीणः-ह्रीतः । नुत्तः-नुत्तः । विद् विचारणे । वित्तः-वित्तः ।  
उन्दी क्लेदने । उन्नः-उन्नः । 'निर्वाणो मुनिवह्वचादौ निर्वातस्तु  
गतेऽनिले ॥'

( सुबोधिनी )-नुदविदोन्दत्राघ्राहीनिर्वाभ्यो वा ॥ एभ्यः कितस्तस्य नत्वं  
वा स्यात् ॥ आद्यानां त्रयाणां दस्तस्येति नित्यं नत्वे प्राप्ते त्रा घ्रा अनयोर्यलसंयो-  
गादेरिति नत्वे प्राप्ते ही वा अनयोरप्राप्ते सति विभाषेयम् । नुद प्रेरणे । नुत्तः-नुत्तः ।  
विद् विचारणे । रौधादिक एव गृह्यते उन्दिना परेण साहचर्यात् । वित्तः-वित्तः ।  
तथा च भाष्यम्-“ वेत्तेस्तु विदितो निष्ठा विद्यतेर्वित्त इष्यते । विन्तेर्वित्तश्च वित्तश्च  
भोगे वित्तश्च विन्दतेः ॥” इति ॥ उन्दी क्लेदने । आदीदित इतीण । नो लोप इति  
नलोपः । उन्नः-उन्नः ॥ त्रैङ् पालने । घ्राणः-घ्रातः ॥ त्रा गन्धोपादाने । घ्राणः-  
घ्रातः ॥ ही लज्जायाम् । ह्रीणः-ह्रीतः ॥ वा गतिगन्धनयोः । अवाते कर्तरि सति  
नत्वं स्यात् । निर्वाणोऽग्निर्मुनिर्वा । मुक्तिं गत इत्यर्थः । वाते कर्तरि तु निर्वातो वातः ।  
नितरां वातो गत इत्यर्थः । गत्यर्थादिति कर्तरि क्तः ॥

( दौ दत्ति ) दा इत्यस्य दत् किति तकारे न तु पितः ॥ दत्तः । दत्तवान् ॥

( सुबोधिनी )-दौ दत्ति ॥ ददातेर्दथादेशः स्यात्किति तकारे । दाप लवने अस्य  
तु न व्याख्यानात् प्रयोगाभावाच्च । थान्तोऽयमादेशः । किं च यदि तान्त आदेश-  
स्तदा विदत्तमित्यादौ आद्यन्तवदेकस्मिन्निति न्यायेन नाम्यन्तोपसर्गस्येति दीर्घः  
स्यात् । यदि दान्तस्तदा दस्तस्येति नत्वं स्यात् । यदि धान्तस्तदा तथोर्धे इति तस्य  
धः स्यात् । थान्ते तु 'खसे चभा' इति थस्य तः । दत्तः । दत्तवान् । पितस्तु दातः ॥

(स्वरात्तो वा) स्वरान्ताडुपसर्गाडुत्तरस्य दाइत्यस्य तो वा किति तकारे न तु पितः ॥ प्रत्तः-प्रदत्तः । अवत्तः-अवदत्तः ॥

( सुबोधिनी )-स्वरात्तो वा ॥ पक्षे दथादेशः ॥

( तत्त्वदी० )-स्वरपदं स्वरान्तोपसर्गोपलक्षणकमित्याह-स्वरान्ताडुपसर्गादिति ॥ तेन देवदत्त इत्यादौ न ॥

( नाम्यन्तोपसर्गस्य दीर्घो दादेशे तकारे) सुष्ठु अदायि मूत्तम् । नीत्तम् ॥

( सुबोधिनी )-नाम्यन्तोपसर्गस्य दीर्घो दादेशे तकारे ॥ नाम्यन्तस्योपसर्गस्य दीर्घः स्याद्दास्थाने आदेशो यस्तकारस्तस्मिन् परे ॥

( धाजो हिः किति ते)निहितः ॥

( सुबोधिनी )-धाजो हिः किति ते ॥ दधातेर्हिरादेश स्यात् किति तकारे ॥

( ध्याख्यापृमूर्छिमदिभ्यो न नत्वम् ) ध्यातः । ख्यातः । पूर्वः । मूर्तः । मत्तः ॥ यज इष्टम् । उत्तम् । ऊढः । व्यञ् वीतः । ह्वञ् हूतः । उदितः । उक्तः ॥

( सुबोधिनी )-ध्याख्यापृमूर्छिमदिभ्यो न नत्वम् ॥ आद्ययोर्यलसंयोगादेरिति नत्वे प्राप्ते पृ इत्यस्य तु ल्वादिषु पाठात् ल्वाद्योदित इति नत्वे प्राप्ते मूर्छितेस्तु छस्य लोपे कृते र इति नत्वे प्राप्ते माद्यतेस्तु दस्तस्येति नत्वे प्राप्ते निषेधः । ध्यै चिन्तायाम् । ध्यातः ॥ ख्या प्रकथने । ख्यातः ॥ पृ पालनायै । पोरुरित्युर । 'रवोर्वि हसे' इति दीर्घः । कित इतीण् । पूर्वः ॥ मुच्छा मोहसमुच्छ्राययोः । रेफाच्छोरिति छलोपः । आदीदित इतीण् । मूर्तः ॥ मदी हर्षे । आदीदित इतीण् । मत्तः ॥ यज देवपूजादौ । छशषेति षत्वम् । श्रुत्वम् यजादित्वात् यजामिति संप्रसारणम् । इष्टम् ॥ डुवप् बीजसंताने । उत्तम् ॥ वह प्रापणे । होढ इति हस्य ङः । तथोर्ध्व इति तस्य घः । ष्रुत्वम् । ढि ढ इति ढलोपपूर्वदीर्घो । ऊढः । व्यञ् संवरणे । वीतः ॥ ह्वञ् स्पर्शायाम् । हूतः ॥ वद् व्यक्तायां वाचि । कृत इतीट् । उदितः ॥ वच् परिभाषणं । उक्तः ॥

( वसतिक्षुधोरिट् क्त्वाक्तक्तवतूनाम् ) उषितः । क्षुधितः ॥ सुप्तः ॥

( सुबोधिनी )-वसतिक्षुधोरिट् क्त्वाक्तक्तवतूनाम् ॥ वस निवासे । यजामिति संप्रसारणम् । घसादेरिति षः । उषितः ॥ क्षुध बुभुक्षायाम् । क्षुधितः ॥ जिष्वप् शये । यजामिति संप्रसारणम् । सुप्तः ॥

( क्वचिद्वेटः क्तक्तवत्वोर्नेट् ) वश्चू । वृक्णः ॥

(सुबोधिनी)—क्वचिद्वेट् क्तवत्वोर्नेट् ॥ यस्य धातोः कुत्रचित्स्थले विकल्पे-  
नोद्धिहितस्तस्माद्धातोः परयो क्तवत्वोरिण्ण स्यात् ॥ ओत्रश्चू छेदने । उदितो वेति  
वेट्त्वादिण्ण । ग्रहामिति संप्रसारणम् । ल्वाद्योदित इति नत्वम् । नत्वस्यासिद्धत्वात्  
शसे परतः छशषेति षत्वे प्राप्ते “क्तवत्वोरादेशः षत्वस्वरप्रत्ययेद्धिधिषु सिद्धो  
वाच्यः” इति । चोः कुरिति कुत्वम् । स्कोरिति सलोपः । वृक्णः । वृक्णवान् ॥

( अञ्चैः पूजायामिट् ) अञ्चितः । जातः ॥

( सुबोधिनी )—अञ्चैः पूजायामिट् ॥ पूजार्थादञ्चतेः परयोः क्तवत्वोरिट्  
स्यात् ॥ उदितः क्वो वेडिति अञ्चैः क्त्वायां वेट्कत्वात् क्वचिद्वेट् इति निषेधे प्राप्ते  
सति विधिः । पूजार्थाञ्चतेर्नेति नलोपो न । अञ्चितः । गतौ तु नो लोप इति नलोपः ॥  
चोः कुरिति कः । अक्तः । जनी प्रादुर्भावे ॥ जनसनेत्यात्वम् । जातः ॥

( पचो वः ) क्तवत्वोस्तस्य । पक्कः । पक्कवान् ॥

( सुबोधिनी )—पचो वः ॥ पचतेः परस्य क्तवत्वोस्तस्य वः स्यात् । डुपचष  
पाके । वस्यासिद्धत्वाच्चोः कुरिति कः । पक्कः ॥

( क्षायो मः ) क्षामः । क्षामवान् ॥

( सुबोधिनी )—क्षायो मः ॥ क्षायतेः परस्य क्तवत्वोस्तस्य मः स्यात् ॥ क्षे  
क्षये । संध्यक्षरणामित्यात्वम् । क्षामः ॥

( तत्त्वदी० )—क्षामः इति ॥ क्षे क्षये इत्यस्यात्वे ॥

( प्रस्त्यः संप्रसारणं किति तस्य मो वा ) प्रस्तीमः—प्रस्तीतः ॥

( सुबोधिनी )—प्रस्त्यः संप्रसारणं किति तस्य मो वा ॥ प्रपूर्वस्य स्त्यायतः  
संप्रसारणं स्यात् किति क्तवत्वोस्तस्य मश्च वा ॥ स्तयै शब्दसंघातयोः । प्रस्तीमः—  
प्रस्तीतः ॥

( तत्त्वदी० )—प्रस्त्य इति ॥ प्रस्त्यः संप्रसारणं नित्यं तस्य तु मो वेत्यर्थः ॥ प्रस्तीमः—  
प्रस्तीतः । आदौ संप्रसारणे कृते यत्संयोगादित्वाभावान्न नत्वम् ॥

( शुषेः कः ) शुष्कः । शुष्कवान् ॥

( सुबोधिनी )—शुषेः कः ॥ शुषेः परस्य क्तवत्वोस्तस्य कः स्यात् ॥ शुष  
शोषणे । शुष्कः ॥

( स्फायः स्फी ति किति ) स्फीतः । धेट् धीतम् । गीतम् । पीतम् ।  
दो दितम् । सो सितम् । मितम् ॥

( सुबोधिनी )—स्फायः स्फी ति किति ॥ स्फायतेः स्फीरादेशः स्यात् तादौ  
किति ॥ स्फायी वृद्धौ । स्फीतः ॥ धेट् पाने । गौ शब्दे । पा पाने । एषां त्रयाणा-

भाषिद्वाधेतीत्वम् । धीतम् ॥ गीतम् ॥ पीतम् ॥ दो अवखण्डने । षो अन्तकर्मणि । मा माने । माङ् माने । मेङ् प्रणिदाने । एषां स्थायीतीत्वम् । दितम् । सितम् । मितम् ॥

(सेटोः क्तक्तवत्वोर्जिलोपः) चोरितः । चोरितवान् । पाचितः । पाचितवान् ॥

( सुबोधिनी )—सेटोः क्तक्तवत्वोर्जिलोपः ॥ जिप्रत्ययस्य लोपः स्यात् सेटोः क्तक्तवत्वोः परयोः । चुर स्तये । कृत इतीट् । जिलोपे चोरितः ॥ डुपचष् पाके । ज्यन्तः । कृत इतीट् । पाचितः ॥

( ऊर्णोतिर्नेट् ) ऊर्णतः । ऊर्णतवान् ॥

( सुबोधिनी )—ऊर्णोतिर्नेट् ॥ ऊर्णोतिरिण्ण स्यात् तादौ किति ॥ ऊर्णञ् आच्छादने । ऊर्णतः । ऊर्णतवान् ॥

(द्रवस्य काठिन्येऽस्पर्श चार्थे श्यैडः संप्रसारणं कितस्तस्य नत्वं च न तु स्पर्श ) शीनं घृतम् । स्पर्शे तु शीतं जलम् ॥

(सुबोधिनी)—द्रवस्य काठिन्येऽस्पर्शे चार्थे श्यैडः संप्रसारणं कितस्तस्य नत्वं च न तु स्पर्शे ॥ श्यैडः संप्रसारणं स्यात् द्रवरूपस्य द्रव्यस्य, कठिनस्य भावः काठिन्यं तास्मिन् काठिन्येऽर्थे, च पुनः द्रवस्यास्पर्शेऽर्थे श्यैडः परस्य कितस्तस्य नश्च स्यात् स्पर्शेऽर्थे नत्वं न । श्यैडः गतौ । शीनं घृतम् । अस्पर्शे किम् । शीतं जलम् । काठिन्ये स्पर्शे च किम् । संख्यानो वृश्चिकः । शीतात्संकुचित इत्यर्थः । यलसंयोगादेरिति नत्वम् ॥

( अञ्चेः कितस्तस्य नत्वं न त्वपादाने ) समक्तः । अन्यत्रोदक्तमुदकं कूपात् ॥

( सुबोधिनी )—अञ्चेः कितस्तस्य नत्वं न त्वपादाने ॥ अञ्चु गातिपूजनयोः नत्वस्यासिद्धत्वात् चोः कुरिति कः । उदितः क्तवो वेडिति क्वायां वेड्क्त्वात्क्वचिद्वेट् इतीण् । समक्तः । अनपादाने किम् । उदक्तमुदकं कूपात् ॥

( दिवोऽविजिगीषायाम् ) आद्यूनः । विजिगीषायां तु द्यूतम् ॥

( सुबोधिनी )—दिवोऽविजिगीषायाम् ॥ दिवः क्तक्तवत्वोस्तस्य नः स्यात् । विजेतुमिच्छा विजिगीषा तस्यां वाच्यायां नत्वं न ॥ दिवु ब्राडाविजिगीषादौ । किडिति श्लेसे इति षस्य ऊः । द्यूतः । क्षीण इत्यर्थः । “आद्यूनः प्रादौदारिकः” इति हैमः ॥ विजिगीषायां तु द्यूतम् । द्यूते विजिगीषयाऽक्षाः पात्यन्ते इति ॥

( अनुपसर्गात्फुल्लक्षीबकृशोच्छाघा निपात्यन्ते ) फुल्लः फुल्लवान् । क्षीबृमदे । क्षीबो मत्तः । कृशस्तनुः । लाघृ शोषणालमर्थयोः उच्छाघो



नीरोगः । उपसर्गात् ॥ (चरफलो रत उत्ति किति) प्रफुल्लः । प्रक्षी-  
बितः । प्रकृशितः । प्रोल्लाघितः । चरः चूर्णः ॥

(सुबोधिनी)—अनुपसर्गात् फुल्लक्षीवकृशोल्लाघा निपात्यन्ते ॥ अफला  
विशरणे । कृत्तवस्वोस्तस्य लखं निपात्यते ॥ चरफलो रत उत्ति किति ॥ एतयो-  
रस्य उत्स्यात् तादौ किति ॥ आदीदित इतीण न । फुल्लः । क्षीवृ मदे । कृश तनूकरणे-  
लाघृ शक्तौ । एषां त्रयाणां कस्य तलोपो निपात्यते । तलोपस्यासिद्धत्वात् प्राप्तस्येदो ।  
ऽभावश्च निपात्यते । ननु फुल्ल विकसने, लाघृ शक्तौ, आभ्यां पचादेर इत्यप्रत्यये इत-  
राभ्यां नाम्युपधात्क इति कप्रत्यये फुल्लोल्लाघक्षीवकृशाः शब्दाः सिद्धयन्ति किम-  
नेन । उच्यते । फुल्लादिनिवृत्त्यर्थं सूत्रम् ॥

( तत्त्वदी० )—अनुपसर्गादिति ॥ फुल्ल इति ॥ तस्य लखं निपात्यते । 'लोघ्रद्रुमं सानुमतः  
प्रफुल्लम् ।' 'प्रफुल्लराजीवमिवाङ्गमध्ये ।' इत्यादौ तु फुल्ल विकसने इत्यस्मात्पचाद्ये बोध्यम् । यद्  
प्रस्य फुल्लेन समासः ॥

( उत्फुल्लसंफुल्लौ च )

( सुबोधिनी )—उत्फुल्लसंफुल्लौ च ॥ उत्संपूर्वकावप्येतौ निपात्येते ॥ कथं तर्हि  
'लोघ्रद्रुमं सानुमतः प्रफुल्लम्' इति रघुवंशे । फुल्ल विकसने प्रपूर्वादस्मात् पचादेरित्य-  
प्रत्यये प्रफुल्ल इति । यद्यपि प्रफुल्लवदुत्फुल्लसंफुल्लावपि पचादेरित्यनेन सिद्धयन्तस्तथापि  
उत्फुल्लतः संफुल्लत इति प्रयोगनिवृत्त्यर्थं सूत्रम् ॥

( तत्त्वदी० )—उत्फुल्लेति ॥ यद्यपि प्रफुल्लवदेतयोरपि सिद्धिस्तथापि उत्फुल्ल इत्यादिरूपनि-  
वृत्त्यर्थमिदम् ॥

( वित्तो भोगप्रतीतयोः ) वित्तं धनम् । वित्तः पुरुषः । अन्यत्र विन्नः ।

( भित्तं शकलम् ) भिन्नमन्यत्र ॥

( सुबोधिनी )—वित्तो भोगप्रतीतयोः ॥ भुज्यते इति भोगस्तस्मिन् भोगेऽथ  
प्रतीतः प्रसिद्धस्तस्मिन्प्रतीतेऽर्थे च विन्दतेः परस्य कस्य नत्वाभावो निपात्यते । दस्त  
स्यति नत्वे प्राप्ते निषेधः । विद्वल्ल लाभे । वित्तः । विद्यते विन्नः । विन्दते वित्तः विन्नश्च ।  
वेत्ते विदितः । विद सत्तायाम् । विद विचारणे । दैवादिकरौधादिकावेतावनिदौ । विद  
ज्ञाने । विद्वल्ल लाभे । आदादिकतौदादिकावेतौ सेदौ । विद्वल्ल लाभे अस्य तु गमहनवि-  
देति कसुप्रत्यये वेदकत्वात् कचिद्वेद इतीण ॥ भित्तं शकलम् ॥ भिदेः परस्य कस्य  
नत्वाभावो निपात्यते शकलेऽर्थे । दस्तस्येति प्राप्ते निषेधः । 'भित्तं शकलखण्डे वा'  
इत्यमरः ॥ अन्यद्भिन्नम् । विदीर्णमित्यर्थः ॥

( ऋणमाधमर्ण्ये ) ऋतमन्यत्र ॥

( सुबोधिनी )—ऋणमाधमर्ण्ये॥ऋ गतौ अस्मात् तस्य नत्वं निपात्यते ॥ अधर्मः दुःखप्रदमृणमस्य सोऽधमर्णस्तस्य भाव आधमर्ण्यं तस्मिन्नाधमर्ण्येऽर्थे 'अधमर्णस्तु ग्राहकः' इत्यमरः ॥

( तत्त्वदी० )—ऋणमाधमर्ण्यं इति ॥ आधमर्ण्यं इति ॥ अधमे ऋणे अधममृणं यस्येति वाऽधमर्णस्तस्य भावस्तस्मिन् । तेन चाधमर्ण्यव्यवहारो लक्ष्यते तथा चोत्तमर्णेऽपि प्रयोगः सिध्यति ॥

( क्षुब्धस्वान्तध्वान्तलग्नम्लिष्टविरिब्धफाण्टबाढानि मन्थमनस्तमःसक्ताविस्पष्टस्वरानायासभृशेषु ) क्षुब्धो मन्थः । स्वनशब्दे । स्वान्तं मनः । ध्वान्तं तमः । लगे संगे । लग्नं सक्तम् । म्लिष्टमविस्पष्टम् । रेभृ शब्दे । विरिब्धः स्वरः । फाण्टमनायाससाध्यः कषायविशेषः । बाह प्रयत्ने । बाढं भृशम् । अन्यत्र तु क्षुभितम् । स्वनितम् । ध्वनितम् । लगितम् । म्लेच्छितम् । विरेभितम् । फणितम् । बाहितम् ॥

( सुबोधिनी )—क्षुब्ध १ स्वान्त २ ध्वान्त ३ लग्न ४ म्लिष्ट ५ विरिब्ध ६ फाण्ट ७ बाढानि ८ मन्थ १ मन २ स्तमः ३ सक्ता ४ विस्पष्ट ५ स्वरा ६ नायास ७ भृशेषु ८ ॥ क्षुब्धादीन्यष्टावनिट्कानि निपात्यन्ते मन्थादिष्वर्थेषु ॥ क्षुभ संचलने । तयोर्धे इति तस्य धः । 'ज्ञेवे जबाः' इति भस्य बः । क्षुब्धः ॥ स्वन ध्वन शब्दे । जमान्तस्येति दीर्घः । स्वान्तम् । ध्वान्तम् ॥ लगे नत्वमपि निपात्यते । लग्नम् ॥ म्लेच्छ अव्यक्ते शब्दे । रेभृ शब्दे । अनयोरुपधाया इत्वमपि निपात्यते । छशषेति षत्वं ष्टुत्वम् । म्लिष्टम् । तयोर्धे इति धः । ज्ञेवे इति भस्य बः । विरिब्धः ॥ फण गतौ । जमान्तस्येति दीर्घः । ष्टुत्वम् । णस्यानुस्वारो निपात्यते । फाण्टम् ॥ बाह प्रयत्ने । हो ढ इति ढः । तयोर्धे इति तस्य धः । ष्टुत्वम् । ढि ढ इति ढलोपे बाढम् । कथं तर्हि क्षुब्धो राजेति । आगमजमनित्यमित्यागमजस्यानित्यत्वादिडभावः ॥

( तत्त्वदी० )—क्षुब्धमित्यादि ॥ क्षुब्धमित्यादीन्यष्टौ निपात्यन्ते मन्थादिष्वर्थविशेषेषु वाच्येऽधित्यर्थः ॥ मन्थः इति ॥ द्रवद्रव्यसंपृक्ताः सक्तवो मन्थः मन्थन् इच्छ ॥

( धृष्टविशस्तावविनये ) धृष्टः । विशस्तः । अन्यत्र धर्षितः । विशसितः ॥

( सुबोधिनी )—धृष्टविशस्तावविनये ॥ अविनयेऽर्थे एतावनिटौ स्तः ॥ जिधृषा प्रागल्भ्ये । अस्य आदीदित इतीग्निषेधे सिद्धे शसु हिंसायामस्य उदितः त्वो वेडिति क्त्वायां वेड्क्त्वात्वचिद्वेड इतीग्निषेधे सिद्धे अनयोरविनये एवानिट्त्वं नान्यत्रेति नियमार्थं सूत्रम् । विनये तु धर्षितः । शीङ्स्विदिमिदीति क्तस्याक्त्वाद्गुणः ॥

(तत्त्वदी०)-अन्यत्रेति॥अविनयादन्यत्रेत्यर्थः । धृषेरादित्वं चिन्त्यमिति कश्चित् । अन्यस्तु अविनयादन्यत्र भावकर्मणोर्धृष्टं धर्षितमित्यादौ विकल्पेदृक्त्वार्थमाह ॥

( दृढः स्थूलबलयोः ) दृढितो दृढितोऽन्यः ॥

(सुबोधिनी)-दृढः स्थूलबलयोः ॥ स्थूलो मांसलस्तस्मिन्नर्थे । बलमस्यास्तीति बलः । अइकौ चेत्यः । तस्मिन् बलवत्यर्थे च दृढ दृढि आभ्यां परस्य क्तप्रत्ययस्य ढत्वे धातोरिडभावहलोपौ च इदितो नलोपश्च निपात्यते । दृढः ॥ ननु हो ढ इति ढत्वे तथोर्ध इति षत्वे ष्टुत्वे च ढि ढ इति ढलोपे कृते दृढेति रूपसिद्धौ सत्यां किमर्थं ढत्वहलोपयोर्निपातनम् । उच्यते। तथा हि सति ढलोपस्यासिद्धत्वेनालघुत्वात् द्रढिमेत्यत्र ऋ र इमनीति रभावो न स्यात् ॥ परिद्रढय्य गत इत्यत्र परिद्रढीत्यस्मान्नामधातोः क्त्वाप्रत्यये क्यपि लघुपूर्वात्परस्य जेरिति जेरयादेशो न स्याच्च । अतोऽसिद्धत्वनिवृत्त्ये निपातनम् ॥

(तत्त्वदी०)-स्थूलबलयोरिति॥बलमस्यास्तीति बलः।अइकावित्यः।मांसलोऽतिबलो दृढः ॥

( प्रभौ परिवृढः ) वृह वृहि वृद्धौ । परिवृहितः परिवृंहितोऽन्यः ॥

( सुबोधिनी )-प्रभौ परिवृढः ॥ प्रभौ वाच्ये वृह वृहि वृद्धौ आभ्यां परस्य क्तस्य ढत्वं धातोरिडभावहलोपौ च इदितो नलोपश्च निपात्यते । 'प्रभुः परिवृढोऽधिपः' इत्यमरः ॥ अत्रापि ढत्वहलोपयोर्निपातनं व्रढिमा परिवृढयेत्यादिसिद्धयर्थे प्राग्वदेव ॥

( कृच्छ्रगहनयोः कषः ) कष्टम् । कष्टो मोहः । कष्टं शास्त्रम् । कषितमन्यत् ॥

( सुबोधिनी )-कृच्छ्रगहनयोः कषः ॥ एतयोरर्थयोः कषः परस्य क्तस्येण स्यात् ॥ 'स्यात्कष्टं कृच्छ्रमाभीलम्' इत्यमरः ॥ अत्र कष्टशब्देन दुःखं तत्कारणं च गृह्यते । कष हिंसायाम् । कष्टो मोहः । दुःखहेतुरित्यर्थः । कष्टं शास्त्रम् । दुरवगाहमित्यर्थः ॥

( घुष्टोऽविशब्दने ) घुष्टा रज्जुः।अविशब्दने किम्।घुषितं वाक्यम्॥

( सुबोधिनी )-घुष्टोऽविशब्दने-विशब्दनं प्रतिज्ञानं न विशब्दनमविशब्दनं तस्मिन्नर्थे घुषेः परस्य क्तस्येण स्यात् । घुषिर् शब्दार्थे भ्वादिः । घुषिर् अविशब्दने चुरादिः । द्वयोरप्यत्र ग्रहणम् । ननु विशब्दनेऽर्थे इण्निषेधाभावात् जिप्रत्यये उपधागुणे कृते सेटोः क्तवत्वोरिति जिलोपे च घोषितमित्यपि स्यात् । अत्राहुः । विशब्दनेऽर्थे चुरादेर्जिरेवानित्य इति ॥

( तत्त्वदी० )-घुषितमिति ॥ शब्देन प्रकटीकृताभिप्रायमित्यर्थः ॥

( अभ्यर्णमाविदूर्ये ) अभ्यर्णितमन्यत् ॥

( सुबोधिनी )—अभ्यर्णमाविदूर्ये ॥ अर्दः परस्व क्तस्येण स्यादाविदूर्येऽर्थे ॥ विशेषेण दूरं विदूरं न विदूरम् अविदूरम् अविदूरस्य भाव आविदूर्यम् ॥ अर्दं गतौ याचने च । दस्तस्येति तदयोर्नत्वम् । अभ्यर्णम् । नात्विदूरमासन्नं वा ॥

( तत्त्वदी० )—आविदूर्ये इति ॥ विशेषेण दूरं विदूरं ततोऽन्यदविदूरं नात्विदूरमासन्नं वा सामीप्य इति तु नोक्तं संकोचात् ॥

( क्षीरहविषोः पाके शृतम् ) अन्यत्र श्राणं श्रपितं वा ॥

( सुबोधिनी )—क्षीरहविषोः पाके शृतम् ॥ श्रयतेः श्रु आदेशो निपात्यते ॥ श्रा पाके । अदादौ चुरादौ घटादावदि पठ्यते । श्रै पाके भ्वाद्दौ । अस्यापि कृतात्वस्येह ग्रहणम् । निपातनसामर्थ्याल्लक्षणप्रतिपदोक्तयोरिति परिभाषा नाश्रीयते । शृतं क्षीरं स्वयमेव । विकृन्नं पक्वं वेत्यर्थः । क्षीरहविभ्यामन्यत्तु श्राणम् । यत्संयोगादेरिति नत्वम् । श्रपितं शाकादि । मितां ह्रस्व इति ह्रस्वः ॥

( तत्त्वदी० )—शृतमिति ॥ श्राश्रपयत्योर्निपातनम् । श्राणमिति ॥ शाकादि ॥

( दान्तादयो वा निपात्यन्ते ) दान्तः—दमितः । शान्तः—शमितः । पूर्णः—पूरितः । दसु उपक्षये । दस्तः—दासितः । स्पष्टः—स्पाशितः । छन्नः—छादितः । ज्ञप्तः—ज्ञपितः । रुष्टः—रुषितः । आन्तः—अमितः । तूर्णः—त्वरितः । संघुष्टः—संघुषितः । आस्वान्तः—आस्वानितः । हृष्टुष्टौ । हृष्टम्—हृषितम् । अपचायितः—अपचितः । प्यानः—पीनः ॥

( सुबोधिनी )—दान्तादयो वा निपात्यन्ते ॥ दान्तादयः सप्त जिप्रत्यये कृते सति क्तप्रत्ययान्ता वा निपात्यन्ते ॥ शमु दमु उपशमे । ङीजूषिति मिच्चादुपधाया ह्रस्वः । एषांसप्तानां निपातनादिडभावः । ञेरिति ञिलोप-व । जमान्तस्येति दीर्घः । दान्तः । शान्तः । पूरी आप्यायने । दिवादौ चुरादौ च । र इति तस्य नत्वम् । पूर्णः । दसु उपक्षये । स्पश बाधने । छद अपवारणे । एषां त्रयाणां वृद्ध्यभावो निपात्यते । दस्तः । छशषेति षत्वम् । घृत्वम् । स्पष्टः । दस्तस्येति तदयोर्नत्वम् । छन्नः । ज्ञपज्ञान-ज्ञापनयोश्चुरादिः । मिच्चादुपधाया ह्रस्वः । ज्ञप्तः । पक्षे कृत इ गीट् । सेटोः क्तक्तवत्वोरिति ञिलोपः । शमित इत्यादि ॥ रुषादिभ्यः पञ्चभ्यः क्तस्येड गमो वा निपात्यये । रुष रोषे । इषुसहेति वेदकत्वात् क्वचिद्वेद इति निषेधे प्राप्ते विकल्पो निपात्यते । रुष्टः—रुषितः । अम गत्यादिषु । अम रोगे इति चौरादिकस्तु न गृह्यते एकस्वरादित्यधिकारात् । जमान्तस्येति दीर्घः । आन्तः—अमितः । अित्वरा संभ्रमे । आर्दादत्त इति निषेधे प्राप्ते इड-विकल्पो निपात्यते । ज्वरत्वेरेत्युः । र इति क्तस्य नत्वम् । तूर्णः—त्वरितः ॥ घुषिर् अवि-

शब्दने। घुष्टोऽविशब्दने इति विशब्दनेऽर्थे नित्यमिति प्राप्ते विकल्पो निपात्यतोऽसंघुष्टः-  
संघुषितः ॥ स्वन शब्दे । जमान्तस्येति दीर्घः । आस्वान्तः-आस्वनितः । आङ्पूर्वस्य  
स्वनेर्मनोऽभिधानेऽप्ययं विकल्पः परत्वात्। आस्वान्तम् आस्वनितं वा मनः॥ ह्रु अलीको।  
अस्योदित इति क्त्वायां वेदकत्वात् क्वचिद्वेद इतीग्निषेधे प्राप्ते, ह्रु तुष्टौ सेदत्वाद्-  
स्य नित्यमिति प्राप्ते विकल्पो निपात्यते । उभयोरिह ग्रहणम्। ह्रु-ह्रितं लोमा ह्रु-  
ह्रितो मैत्रः । विस्मितः प्रतिहतो वेत्यर्थः ॥ चायू पूजानिशामनयोः । अस्य च्या-  
देशो निपात्यते वा क्ते । अपचितः-अपचायितः ॥ ओप्यायी वृद्धौ । अस्य पीति  
निपात्यते वा क्ते । आदीदित इतीग्निषेधः । यवयोर्वसे इति यलोपः ।  
ल्वाद्योदित इति नत्वम् । प्यानः-पीनः स्वदः । स्वाङ्गे नित्यम् । पीनं मुखम् । सोप-  
सर्गस्य न । प्रप्यानः । आङ्पूर्वस्य तु स्यादेव । आपीनः कूपः । आपीनमूधः ॥ ।

( तत्त्वदी० )-दान्तादय इति ॥ ज्यन्ता इत्यर्थः । तूर्ण इति ॥ जित्वा संभ्रम  
इत्यस्य । आदिचमस्य मन्दफलम् । इटो वैकल्पिकत्वेन निपातनात् ॥

( ह्रादेर्ह्रस्वः किति ते ) ह्रादी सुखे । प्रहन्नः ॥

( सुबोधिनी )-ह्रादेर्ह्रस्वः किति ते ॥ ह्रादी सुखे । आदीदित इतीग्नि ॥  
दस्तस्येति नत्वम् । प्रहन्नः ॥

( तत्त्वदी० )-प्रहन्न इति ॥ ह्रादी सुखे । ईदित्वात् ॥

( निनदीभ्यां स्नातेः सस्य षः कौशले ) निष्णातः । नदीष्णः ॥

( सुबोधिनी )-निनदीभ्यां स्नातेः सस्य षः कौशले ॥ आभ्यां स्नातेः  
सस्य षः स्यात् कौशले गम्ये ॥ शास्त्रेषु निष्णातः कुशलः । नद्यां स्नातो नदी-  
ष्णः । नदीस्नाने कुशलः । नास्मि चेति डः ॥

( तत्त्वदी० )-निनदीभ्यामिति ॥ नदीष्ण इति ॥ नदीस्नाने कुशल इत्यर्थः ॥

( स्थैर्यगतिभक्षणार्थेभ्योऽधिकरणेऽपि क्तः ) तथा च “मुकुन्दस्या-  
सितमिदमिदं यातं रमापतेः। भुक्तमेतदनन्तस्येत्यूचुर्गोप्यो दिदक्षवः॥”

( सुबोधिनी )-स्थैर्यगतिभक्षणार्थेभ्योऽधिकरणेऽपि क्तः ॥ एभ्य आधारे-  
ऽर्थे क्तः स्यात्। अपिशब्देन यथाप्राप्तम्। “मुकुन्दस्यासितमिदमिदं यातं रमापतेः। भुक्त-  
मेतदनन्तस्येत्यूचुर्गोप्यो दिदक्षवः ॥” द्रष्टुमिच्छन्ति दिदक्षन्ते इति दिदक्षवो गोप्य  
इत्यूचुः । इतीति किम् । मुकुन्दस्य कृष्णस्येदमासितम् । आस्यतेऽस्मिन्नित्यासित-  
मासनम् । रमापतेर्विष्णोरिदं यातम् । यायतेऽस्मिन्निति यातं मार्गः । अनन्तस्य हरेरे-  
तद्भुक्तम् । भुज्यतेऽस्मिन्निति भुक्तं भाजनम् । मुकुन्दस्येत्यादिषु वर्तमानाधारार्थक्तस्य  
योगं षष्ठी इति कर्तरि षष्ठी । पक्षे आसेरकर्मकत्वात् कर्तरि भावे च क्तः । आसितः सः ।

असितं तेन । गत्यर्थेभ्यः कर्तरि कर्मणि च क्तः । ग्रामं यातः सः । ग्रामो यातस्तेन । भुजेः कर्मणि क्तः । तेन भुक्तमन्नम् । कथं तर्हि “भुक्ता ग्राहणाः पीता गावः” इति । उच्यते । भुक्तमस्त्येषामिति अस्त्यर्थे अः ॥

( तत्त्वदी० ) मुकुन्दस्येत्यादि ॥ आस्यतेऽस्मिन्नित्यासितमास नमित्यर्थः । यायतेऽस्मिन्निति यातम् । भुज्यतेऽस्मिन्निति भुक्तम् । भाजनमित्यर्थः । त्रिष्वपि वर्तमानाः परार्थक्तस्येति कर्तरि षष्ठी ॥

( जीर्यतेरत् ) जरन्, जरन्तौ ॥

( सुबोधिनी )—जीर्यतेरत् ॥ जृष् वयोहानौ । अस्माद्भूतेऽर्थे अत् प्रत्ययः स्यात् ॥ अत्प्रत्ययमाह—ऋदित्वाद् व्रितो नुमिति नुम् । ऋतो गुणे कृते नामत्वात्स्यादौ संयोगान्तस्येति तलोपः । तलोपस्यासिद्धत्वान्नोपधाया इति दीर्घा न भवति । ता जरन् । स्त्री जरती । क्तक्तवत्वोः जीर्णः । जीर्णवान् ॥

( क्सुकानौ णबेवत् ) धातोरतीते काले एतौ भवतस्तौ च यथाक्रमं णबेवत् ॥ द्वित्वम् । संयोगान्तस्य लोपः ॥ चकृवान् । वसोर्व उः । चकृषः । चकृषा । वसां रसे । चकृवद्भ्याम् । चक्राणः । भेजिवान् । जजागृवान् । द्वित्वे सत्येकस्वरादादन्तादस्य वसोरिट् नान्यस्मात् ॥

( सुबोधिनी )—क्सुकानौ णबेवत् ॥ भूतसामान्ये क्सुकानौ प्रत्ययावाह—कसोः ककारो गुणनिषेधार्थः । उकारस्तु पुंसि व्रितो नुमिति नुमर्थः । स्त्रियां तु ष्व्रित इतीवर्थः । कानप्रत्ययस्य कित्करणं तिस्तिराण इत्यत्र ऋसंयो णादित्यकित्वाद् गुणस्य निषेधार्थम् । णवादिपरं यत्कार्यं द्वित्वादि तत्सर्वमनयोः परस्परपि स्यात् । डुकृञ्करणे । द्वित्वादिना चकृवसिति जाते नामसंज्ञायां स्यादिः । सन्महत इति पुंसि षञ्चसु दीर्घः । ङीबे तु शौ दीर्घः । संयोगान्तस्येति तलोपः । चकृवान्, चकृवांसौ, चकृवांसः । चकृवांसम्, चकृवांसौ, शसादौ तु वसोर्व उरित्युक्त्वे ऋ रमिति रः । चकृषः । चकृषा । वसां रसे इति सस्य दत्वम् । चकृवद्भ्याम्, चकृवद्भिरित्यादि । स्त्रियां तु ष्व्रित इतीप् । वसोर्व उरित्युक्त्वे षत्वे च चकृषी । ङीबे तु चकृवत्, चकृषी, चकृवांसि ॥ भज सेवायाम् । भेजिवान् । भेजुषी स्त्री ॥ जागृ निद्राक्षये । ज जागृवान् । जजागृषी स्त्री । द्वित्वे सत्येकस्वरादादन्ताद् घसेश्च वसोरिट् नान्यस्मात् । द्वित्वे कृते सत्येकस्वराद्धातोरादन्ताद्धातोर्घसेश्च परस्य वसोरिट् स्यात् नान्येभ्यः परस्य वसोः । कृतेऽपि द्वित्वे एकस्वरा ये धातवोऽवशिष्यन्ते तेभ्य इत्यर्थः । हवत्तयोरिति निषेधं बाधित्वा ऋादेरिति नियमात्सर्वत्र प्राप्तस्येदो नियमः ॥

( तत्त्वदी० )—णबेवदिति ॥ यथा परस्मैपदिभ्यो णप् तथा कसुः । यथाऽऽत्मनेपदिभ्य ए तथा कानः । द्वित्वे सतीति ॥ द्वित्वे कृते सति एकस्वरो यन्तस्मादित्यर्थः ॥

( गमहनविदविशदृशां वा ) बभूवान् । भ्रुवो बुक् । बभूवुषः ।  
 बभूवुषा । अद भक्षणे । आदिवान् । वस्योत्वे इडभावः । आदुषी ।  
 ऋ गतौ । आरिवान् । डुदाञ्ज दाने । ददिवान् । ददरिद्रिवान् ।  
 जज्ञिवान् । जक्षिवान् । जग्मिवान्-जगन्वान् । जग्मुषः । जघ्निवान्-  
 जघन्वान् । जघ्नुषा । विविदिवान्-विविद्रान् । विविदुषः ।  
 विविशिवान्-विविश्वान् । ददृशिवान्-ददृश्वान् । ईयिवान् । सेदि-  
 वान् । ऊषिवान् । शुश्रुवान् । शुश्रुवुषः ॥

( सुबोधिनी )-गमहनविदविशदृशां वा ॥ एभ्यः परस्य वसुप्रत्ययस्येड्वा  
 स्यात् ॥ विशिना साहचर्यात् विद्ल् लाभे इत्यस्य ग्रहणम् । भूसत्तायाम् । बभूवान्,  
 बभूवांसौ । शसादौ तु वसोर्ब उरित्युत्वे कृते भ्रुवो बुगिति बुक् । बभूवुषः । बभूवुषा ।  
 बभूवद्भ्यामित्यादि । बभूवुषी स्त्री ॥ अद भक्षणे । द्वित्वहसादिशेषपूर्वदीर्घसवर्णदीर्घेषु  
 कृतेषु कृते द्वित्वेऽप्ययमेकस्वर एवेति इड् भवति । आदिवान् । वस्योत्वे कृते इडभावा  
 भवति । निमित्ताभावे नैमित्तिकस्याप्यभाव इत्युक्तत्वात् । आदुषी स्त्री ॥ ऋ गतौ ।  
 गुणोऽतीति गुणे कृते द्वित्वादिषु कृतेष्वप्येकस्वर एवेति इड् भवति । आरिवान् ।  
 आरुषी स्त्री ॥ डुदाञ्ज दाने । कृते द्वित्वे नायमेकस्वरः । अनेकस्वरत्वादिग्निबंधे प्राप्तं  
 सूत्रे आदन्तग्रहणादिड् भवति । आतोऽनपीत्यालोपः । ददिवान् । ददुषी स्त्री ॥  
 दरिद्रा दुर्गतौ । आदन्तग्रहणादिट् । आतोऽनपीत्यालोपः । ददरिद्रिवान् । दद-  
 रिद्रुषी स्त्री । अद भक्षणे । सिसयोरद्वर्घस्त्व इति लिटि वा घस्त्व आदेशः ।  
 द्वित्वे कृते नायमेकस्वरः । सूत्रे घसेग्रहणादिट् । उपधालोपात्प्रागेव द्वित्वम् । पश्चा-  
 द्गमां स्वरे इत्युपधालोपः । घसादेः ष इति षत्वम् । खसे चषा इति घस्य कः । जक्षि-  
 वान् । जक्षुषी स्त्री ॥ गम्ल गतौ । गमादीनां चतुर्णांभिड्वा । द्वित्वादि । गमामित्युप-  
 धालोपः । जगामेति जग्मिवान् । इडभावे मो नो धातोरिति मस्य नः । जगन्वान् ।  
 जग्मुषी स्त्री । 'श्रयांसि सर्वाण्यधिजग्मुषस्ते' इति रघुवंशे ॥ हन हिंसागत्योः ।  
 द्वित्वादि । गमामित्युपधालोपः । हनो ष्ने इति हस्य घः । जघ्निवान् । इडभावे हन्ते-  
 रिति परस्य हस्य यः । जघन्वान् । जघ्नुषी स्त्री ॥ विद्ल् लाभे । विविदिवान् । इडभावे  
 विविद्रान् । विविदुषी स्त्री ॥ विश प्रवेशने । विविशिवान्-विविश्वान् । विविशुषी स्त्री ॥  
 इण् गतौ । द्वित्वम् । इणः परस्य वसोरिट् निपात्यते । द्वित्वे सत्येकस्वराभावाद्विधिर-  
 यम् । इणः किति णादाविति पूर्वदीर्घः । सवर्णे दीर्घ इति सूत्रं बाधित्वा नित्यत्वा-  
 दिणः किङ्कति स्वरे इति यः । वसोरिडागमस्य कित्स्वरस्य परत्र सत्त्वात् । ईयिवान् ।  
 ईयुषी स्त्री ॥ षट्त्व विशरणादौ । द्वित्वादि । लोपः पचामित्येत्वपूर्वलोपी । इट् ।  
 सेदिवान् । सेदुषी स्त्री । 'निषेदुषीमासनबन्धधीरः' इति रघुवंशे ॥ वस निवासे ।

द्वित्वादि।णच्चादौ पूर्वस्येति पूर्वस्य संप्रसारणमायजामिति परस्य संप्रसारणम् । सर्वर्णे दीर्घ इति दीर्घे कृते एकस्वरत्वादिद्राघसादेरिति षः । ऊषिवान् । ऊषुषी स्त्री । 'अध्यु-  
षुषस्तामभवज्जनस्य' इति माघः । श्रु श्रवणे । शुश्रुवान् । शुश्रुषी स्त्री ॥

(तत्त्वदी०)—बभूवानिति॥केवलस्यैकारत्वेऽपि कृतद्वित्वस्य तदभावात् । एतौ छन्दस्येवेति पाणिनीयानुसारिणः । भाषायामपीत्यन्ये ॥

( शतृशानौ तित्तेवत्क्रियायाम् ) क्रियायां गम्यमानायां धातोः शतृशानौ भवतस्तौ च तित्तेवत् ॥ पचन्नास्ते ॥ पठस्तिष्ठति । गायन्नागच्छति ॥

( सुबोधिनी )—शतृशानौ तित्तेवत् क्रियायाम् ॥ शतृशानप्रत्ययावाह-  
उभयोः शित्त्वाच्चतुर्वत्कार्यमाह्लादित्वात्पुंसि त्रितो नुमिति नुमास्त्रियां तु ष्प्रित इतीपः  
पचतीति । अप् । पचन् । विङ्ङित्यनुकूलवर्तमानव्यापाराशयश्चैत्रः ॥

( तत्त्वदी० )—शतृशानाविति ॥ परस्मैपदिभ्यः शतृ च आत्मनेपदिभ्यः शान उभयपदि-  
भ्यस्तूभयम् ।

( मुगानेऽतः ) अकारस्याने मुगागमः स्यात् ॥ पचमानः पठति । मन्वानः । कुर्वाणः । दादेरिः । पीयमानः सोमो भवता । दयिमाना गौः

( सुबोधिनी )—मुगानेतः ॥ अदन्तस्य मुगागमः स्यादाने परे ॥ पचते इति पच-  
मानः । मनुते इति मन्वानः । कुरुते इति कुर्वाणः । उभयत्र ष्प्र । ङित्यदुरित्यत उत् ॥  
पीङ् पाने । दीङ् क्षये । दैवादिकाविमौ । अथवा पा पाने डुदाच् दाने । आभ्यां  
कर्मणि शानप्रत्यये कृते यक् चतुर्विधिति यक् । दादेरिर्रिर्तात्वम् । ये इति दीर्घः । दीय-  
मानः । पीयमानः ॥

( आसेरान ईः ) आसेः परस्यान ईः स्यात् ॥ आसीनः ॥

( सुबोधिनी )—आसेरान ईः ॥ आनस्य आत ईत्वम् ॥ आस उपवेशने।आस्त  
इति आसीनः ॥

( तत्त्वदी० )—आसेरान ईः ॥ आनस्य आ तस्य आनः । क्त्व इतिवधातोरेष्यालोपः कचित् ॥

( वाऽऽदीपोः शतुः ) अवर्णात्परस्य शतुर्वा लुमीकारे ईपि च परे ॥  
तुदन् सः । तुदती—तुदन्ती कुले स्त्री वा ॥

( सुबोधिनी )—वाऽऽदीपोः शतुः ॥ अवर्णात्परस्य शाप्रत्ययस्य नुम् वा स्यादी-  
पि ईकारे च ॥ तुदतीति तुदन्, तुदन्तौ, तुदन्तः । स्त्रियां तु तुदती तुदन्ती । क्लीबे तु  
तुदत्, तुदती—तुदन्ती, तुदन्ति ॥

( अप्ययोरान्नित्यम् ) अप्प्रत्ययप्रत्ययसंबन्धिनोऽवर्णात्परस्य  
शतुर्लुम्नित्यमीकारे ईपि च ॥ भवन् सः । भवन्ती । दीव्यत् । दीव्यन्ती ।



दीव्यन्त्यौ गङ्गायमुने ॥ द्विरुक्तानां जक्षादीनां च परस्य शतुर्नुम  
शौ वा ॥ ददत् । दधत् ।

( सुबोधिनी )—अप्ययोरान्नित्यम् ॥ अप्यप्रत्ययाभ्यां परस्य शतुर्नित्यं नुम्  
स्यात् ईपि ईकारे च ॥ भवतीति पुंसि भवन्, भवन्तौ । स्त्रियां तु भवन्ती । क्लीबे तु  
भवत्, भवती, भवन्ति ॥ दीव्यतीति 'यवोर्वि हसे' इति दीर्घः । दीव्यन्, दीव्यन्ती ।  
स्त्रियां तु दीव्यन्ती । क्लीबे तु दीव्यत्, दीव्यती, दीव्यन्ति ॥ ददातीति दधातीति  
च हादेर्द्विश्रंति द्वित्वादि । दादरित्यालोपः । ददत् सः । ददती स्त्री । ददत् ददती, ददति-  
ददन्ति ॥ दधत् सः । दधती स्त्री । दधत्, दधती, दधति-दधन्ति ॥

( विदेर्वा वसुः ) वेत्तेः परस्य शतुर्वा वसुरादेशः ॥ विद्वान्-विदन् ॥

( सुबोधिनी )—विदेर्वा वसुः ॥ वसोरुदित्करणं वसोर्व उरित्युत्वार्यम् । नुम् तु  
स्थानिवत्त्वेनैव सिद्धः । वेत्तीति अपित्तादिर्ङिदिति । वसुशत्रोर्ङित्त्वम् । ङित्त्वाद् गुणो  
न । विद्वान्-विदन् । विदुषी स्त्री ॥

( तत्त्वदी० )—विदेर्वेति ॥ शतृवदेव ऋदित्त्वेन नुमि सिद्धे वसोरुदित्करणं वसुग्रहणेन  
कसोरपि ग्रहणार्थम् ॥

( माड्याक्रोशे ) भाजीवन् ॥

( सुबोधिनी )—माड्या क्रोशे ॥ माड्युपपदे निन्दायामर्थे धातोः शतृप्रत्ययः  
स्यात् ॥ माडिः सिरवेति लुङिः प्राप्ते लङ्ङिधिः । जीव प्राणधारणे । भाजीवन् ॥

( लक्षणहेत्वोः क्रियायाः ) शयाना भुञ्जते यवनाः । अर्ज प्रत्ति-  
यत्ने चुरादिः । अर्जयन् वसति ॥

( सुबोधिनी )—लक्षणहेत्वोः क्रियायाः ॥ क्रियायाः चिद्धे हेतौ चार्थे वर्तमाना-  
द्धातोः शतृशानौ स्तः ॥ अः हेतुशब्देन फलं कारणं चोच्यते । शेरते इति । शीङ्गो  
गुण इति गुणः । शयाना भुञ्जते यवनाः । यवनकर्तृकभोजनस्य शयनं लक्षणम् ॥  
अर्ज प्रतियत्ने चुरादिः । अर्जयतीति अर्जयन् वसति । अर्जनार्थो वास इत्यर्थः ॥

( तत्त्वदी० )—शयाना इति ॥ अत्र शयनं भोजनस्य लक्षणम् ॥ अर्जयन्निति ॥  
अर्ज प्रतियत्ने चुरादिः । अर्जना र्थो वास इत्यर्थः । लक्षणहेत्वोः किम् । पठति पठति च ॥  
क्रियायाः किम् ॥ द्रव्यगुणयोर्लक्षणं मा भूत् । यः कम्पते सोऽश्वत्थवत्प्लवते तल्लघु । हन्तीति पला-  
यते वर्षतीति धावतीत्यत्र इतिना हेतुत्वस्य योतितत्वान्न ॥

( भविष्यति स्यपृशतृशानपरः ) हन्तः स्यपः । करिष्यन् ।  
करिष्यमाणः ॥

( सुबोधिनी )—भविष्यति स्यप् शतृशानपरः ॥ भविष्यत्स्यवन्ताद्धातोः परयोरात्पयोः स्थाने शतृशानौ वा स्तः ॥ करिष्यतीति करिष्यन् । सिसतेतीद् । करिष्यते इति करिष्यमाणः ॥

( ताच्छील्यवयोवचनशक्तिष्वानश् ) भोगं भुञ्जानः । कवचं विभ्राणः । शत्रुं निघ्नानः ॥

( सुबोधिनी )—ताच्छील्यवयोवचनशक्तिष्वानश् ॥ ताच्छील्यं तत्स्वभावता । वयो यौवनादिः । शक्तिः सामर्थ्यम् । एषु द्योत्येषु धातोः कर्तरि आनश् स्यात् ॥ आनश्प्रत्ययमाह—शित्वाञ्चतुर्वन्कार्यम् । परस्मैपदिभ्योऽप्यानश् स्यादेतदर्थमिदम् । भुनक्तीति । रुधादित्वान्नुम् । नमसोऽस्येत्यलोपः भुञ्जानः । विभर्तीति विभ्राणः । हन्तीति । गमामित्युपधालोपः । हनो घ्ने इति हस्यघः । निघ्नानः ॥

( तत्त्वदी० )—ताच्छील्य इति ॥ ताच्छील्यं तत्स्वभावता । वयो यौवनादिः । शक्तिः सामर्थ्यम् ॥ पदानियमोऽत्र ॥

( इङ्धार्योःकृच्छ्रिणि कर्तरि शतृ ) इङ् अध्ययने । अधीयन् । धृञ् धारणे ज्यन्तः । धारयन् ॥

( सुबोधिनी )—इङ्धार्योःकृच्छ्रिणि कर्तरि शतृ ॥ अकृच्छ्रः सुखसाध्यो धात्वर्थः । आभ्यां शतृप्रत्ययः स्यादकृच्छ्रिणि कर्तरि । पुनः शतृप्रत्ययमाह—इङ् आत्मनेपदित्वाच्छतृप्रत्ययो न सिद्धयति धारयतेरपि आत्मगामिनि क्रियाफले शतृप्रत्ययो न सिध्यति तदर्थोऽयमारम्भः । इङ् अध्ययने । अधीते इति । अदादित्वादपो ङक् । नुधातोरितीय् । अधीयन् । धारयते इति अप् । धारयन् ॥

( तत्त्वदी० )—इङ् ॥ अकृच्छ्रः सुखसाध्यो धात्वर्थः सोऽस्मास्तीत्यकृच्छ्री । ज्यन्तत्वाद्दुमयपदित्वेनोभयप्राप्तौ शत्रेव यथा स्यादित्येतदर्थमिदम् ॥

( द्विषः शत्रौ ) द्विष अप्रीतौ द्वेष्टीति द्विषन् ।

( सुबोधिनी )—द्विषः शत्रौ ॥ द्विष अप्रीतौ । अस्माच्छत्रौ वाच्ये शतृप्रत्ययः स्यात् ॥ द्वेष्टीति द्विषन् ॥

( अर्हं पूजायाम् ) अर्हन् ॥

( सुबोधिनी )—अर्हं पूजायाम् ॥ अर्हं पूजायामस्माच्छतृप्रत्ययः स्यात्पूजायामर्थे । अर्हतीति अर्हन् ॥

( तत्त्वदी० )—अर्हं इति ॥ पूजायां किम् । अर्हति चौरौ वध् ॥

( शीले तृन् ) कटं कर्ता । हृञ् । हर्ता ॥

( सुबोधिनी )—शीले तृन् ॥ तृन्प्रत्ययमाह—नकारः स्वरार्थः । इतः फं वक्ष्यमाणाः प्रत्ययाः ताच्छील्यादिषु बोध्याः । करोतीत्येवंशीलः कर्ता कटम् ॥

( इष्णुस्तुक्नु शीले ) अलंकारिष्णुः । निराकारिष्णुः । जनी प्रज-  
निष्णुः ॥

( सुबाधिनी )—इष्णुस्तुक्नु शीले ॥ धातोरैते प्रत्ययाः शीलेऽर्थे ॥ इष्णुस्तुक्नु-  
प्रत्ययानाह—क्नुकारो गुण नेपेधार्थः । अलंकारोतीत्येवंशीलोऽलंकारिष्णुः । निराक-  
रोतीत्येवंशीलो निराकारिष्णुः । जनी प्रादुर्भावे । प्रजायते इत्येवंशीलः प्रजनिष्णुः ॥

( तत्त्वदी० )—इष्णुस्तुक्नु—॥ इष्णुश्च स्तुश्च क्तुश्च एषां समाहारः । ज्यन्तभ्राजभूसहचर-  
वृथवृतप्रजनरुच्यपत्रपालंक्रन्निराहः प्रत्यचोत्पतोन्मद इष्णुः ।

( जिभुवोर्नेङ्गुणौ स्नौ ) जि जये । जिष्णुः । भूष्णुः । ग्लास्तुः ।

त्रसी त्रस्तुः । गृध्नुः । जिघृषा धृष्णुः । क्षिप क्षिप्नुः ॥

( सुबाधिनी )—जिभुवोर्नेङ्गुणौ स्नौ ॥ जयतीत्येवंशीलो जिष्णुः ॥ भवती-  
त्येवंशीलो भूष्णुः ॥ ग्लाय त्त्वेवंशीलो ग्लास्तुः ॥ त्रसी उद्वेगे । क्तुः ॥ हवत्तयो-  
रितीण । त्रस्तुः ॥ गृधुर् आ काङ्क्षायाम् । गृध्नुः ॥ जिघृषा प्रागल्भ्ये । धृष्णुः ॥  
क्षिप प्रेरणे । क्षिप्नुः ॥

( षाकोकणः ) शीलार्थे षाक उ उकण् प्रत्यया भवन्ति ॥ जल्पाकः ।

भिक्ष याञ्जायाम् । भिक्षाकः । कुट्ट छेदने । कुट्टाकः दुष्टः । लुण्ठ  
चौर्ये । लुण्ठाकः । वृड् संभक्तौ । वराकः ॥ भिक्षुः । आङ् शसि इच्छा-  
याम् । इदितो लुम् । आशंसुः । चिकीर्षुः ॥ लष कान्तौ । लाषुकः ।  
पल्ल पतने । पातुकः । आतो युक् । स्थायुकः । भावुकः । वृषु सेचने ।  
वर्षुकः । घातुकः । कामुकः ॥

( सुबाधिनी )—षाकोकणः ॥ षाक उ उकण्—प्रत्ययानाह—षाकस्य षः ष्वित  
इतिवर्थः । उकणो णो वृद्धर्थः । जल्पतीत्येवंशीलः । जल्प व्यक्तायां वाचि ।  
जल्पाकः ॥ भिक्ष भिक्षायाम् । भिक्षाकः कुट्ट छेदने । लुण्ठ स्तेये । चौरादिका-  
विमौ । कुट्टाकः । लुण्ठाकः । वृज् वरणे । वृड् संभक्तौ । वराकः ॥ सान्ताशंसभि-  
क्षिभ्य उः । सः प्रत्ययस्तदन्तो धातुः सान्त उच्यते । कर्तुमिच्छति चिकीर्षतीति  
सप्रत्यये द्वित्वादि । यः से इतीत्वम् । से दीर्घ इति दीर्घः । ऋत इरितीर् । खो विं हसे  
इति दीर्घः । पत्वम् । चिकीर्षति जातम् । उप्रत्यये यत् इत्यलोपः । चिकीर्षुः ॥  
आङ् शसि इच्छायाम् । अयमेव गृह्यते न तु शंसु स्तुतौ आङ् सह निर्देशात् ॥  
आशंसुः । भिक्ष भिक्षायाम् । भिक्षुः । लष कान्तौ । उकण् । लाषुकः ॥ पल्ल पतने ।  
पातुकः ॥ पद गतौ । पादुवः ॥ ष्टा गतिनिवृत्तौ । आतो युगिति युक् । स्थायुकः ॥  
भू सत्तायाम् । भावुकः । । वृषु सेचने । उपधाया लघोरिति गुणः । वर्षुकः ॥ हन  
हिंसागत्योः । हनो घदिति वत् । घातुकः ॥ कमु कान्तौ । कामुकः ॥ गम्ल गतौ ।  
गामुकः ॥ शृ हिंसायाम् । शारुकः ॥

( तत्त्वदी० )—जल्पाक इति ॥ जल्पनशीलः । एवं सर्वत्र शीलार्थप्रत्यये वाक्यम् ।  
 ष ईवर्थः । तेन वराकी ॥ जल्पभिक्षकुड्लुण्ठवृद्धः षाकः । सान्ताशंसभिक्ष उः । लषपतपदस्थाभूवृषहन-  
 कमगमशृभ्य उकण् ॥

( शृवन्द्योरारुः ) शृ हिंसायाम् । शरारुः । वदि वन्दारुः ॥

( सुबोधिनी )—शृवन्द्योरारुः ॥ शृ हिंसायाम् । वदि अभिवादनस्तुत्योः । आभ्या-  
 मारुः । आरुप्रत्ययमाह—शरारुः । वन्दारुः । “शरारुर्घातको हिंस्रो वन्दारुरभि-  
 वादके” इत्यमरः ॥

( स्पृहिगृहिपतिदयिनिद्रातन्द्राश्रद्धाशीङ्भ्य आलुः ) स्पृहया-  
 लुः । गृह ग्रहणे चुरादिः । गृहयालुः । पतयालुः । दय दाने । दयालुः ।  
 द्रा कुत्सायाम् । निद्रालुः । तदो नान्तत्वम् । तन्द्रालुः । श्रद्धालुः ।  
 शीङ् शयालुः ॥

( सुबोधिनी )—स्पृहिगृहिपतिदयिनिद्रातन्द्राश्रद्धाशीङ्भ्य आलुः ॥  
 आलुप्रत्ययमाह—स्पृह ईप्सायाम् । गृह ग्रहणे । पत गतौ । एते त्रयश्चुरादावदन्ताः ।  
 अल्लोपस्य स्थानिवच्चान्नोपधाया गुणवृद्धी । जेरिति जिलोपो न । न त्विडामन्तेति  
 निषेधात् । जेरुणे कृते स्पृहयालुः । गृहयालुः । पतयालुः । दय दाने । दयालुः । द्रा  
 कुत्सायाम् । निपूर्वः । आतोऽनपीत्यालोपः । निद्रालुः । तत्पूर्वो द्रा । तच्छब्दस्य  
 समासे नत्वं निपात्यते । तन्द्रालुः । श्रत्पूर्वो डुधाञ् धा णादौ । धेट् पाने । अयं तु  
 न गृह्यते श्रत्पूर्वस्य धेटः प्रयोगाभावात् । शीङ् स्वप्ने । यालुः कथं तर्हि कृपालुः  
 स्पृद्दालुरिति । कृपां स्पृद्दं च लातीति विग्रहे मृगय्वादिन्वाकुः ॥

( तत्त्वदी० )—स्पृहि इति ॥ स्पृहयालुरिति ॥ स्पृह्यादयश्चोऽपि चुरादावदन्ताः । अल्लो-  
 पस्य स्थानिवच्चान्नोपधागुणवृद्धी । न त्विडामन्तेत्यादिना निषेधात् । लोपो न ॥

( शमादिभ्यो घिनुण् ) शम उपशमे । शमी । तमी । दमी । भ्रमी ।  
 क्षमी । क्लमी । श्रमी । प्रमादी ॥ चजोः कर्गौ घिति ॥ चकार-  
 जकारयोः ककारगकारौ घिति ॥ संपर्की । योगी । विवेकी । त्यागी ।

( असि उसि अन अके घिनुणि रञ्जेर्नलोपो वाच्यः ) रागी ।  
 भागी । विकाशी । विलासी । प्रलापी । प्रसारी । मथे विलोडने ।  
 प्रमाथी । प्रवासी ।

( सुबोधिनी )—शमादिभ्यो घिनुण् ॥ शमु तमु दमु श्रमु भ्रमु क्षमु क्लमु मदीति  
 शमादयोऽष्टौ ॥ घिनुण्प्रत्ययमाह—उकार उच्चारणार्थः ॥ घित्वाच्चजेरिति कर्गौ । णित्वात्  
 वृद्धिः । शाभ्यतीत्येवंशीलः । मान्तस्य सेट् इति न वृद्धिः । णामिति दीर्घः ॥ शमी । तमी ।

दमी । श्रमी । भ्रमी । क्षमी । ह्रमी । प्रपूर्वस्य मदेदीर्घः । प्रमादी । आदिशब्देनान्येऽपि  
ग्राह्याः । पृची संपर्के । चजोरिति कः । संपर्की ॥ युज समाधौ । युजिर्  
योगे वा । योगी ॥ विचिर् पृथग्भावे । विवेकी । त्यज हानौ । त्यागी ॥ राज् दीप्तौ ।  
रञ्ज रागे वा । रागी ॥ भज सेवायाम् । भागी ॥ कष हिंसायाम् । विकापी ॥ लस श्लेषण-  
क्रीडनयोः । विलासी ॥ लप व्यक्तायां वाचि । प्रलापी ॥ सृ गतौ । प्रसारी ॥ मथे  
विलोडने । प्रमाथी ॥ वस निवासे । प्रवासी ॥

( तत्त्वदी० )—शमादिभ्य इति ॥ घो धित्कार्यार्थः । उकार उच्चारणार्थ इति वृत्तिः ।  
उदिदिति भाष्यम् । तेन शमिनित्वा—शमिनीतरेत्यत्र त्रितः परस्येति ह्रस्वो वा । शमी, शमिना-  
वित्यत्र नुमभावस्तु झसग्रहणमपकृ य झसान्तानामेव तद्विधानात् ॥ शमीति ॥ शमनशील इति  
वाक्यम् ॥ अमन्तत्वाद्भवः ॥

( निन्दादेर्वुञ्ज ) निन्दकः । हिंसकः । परिक्षेपकः । परिवादकः ॥

( सुबोधिनी )—निन्दा देर्वुञ्ज ॥ बुण्प्रत्ययेनापि सिद्धे बुञ्चवचनं ज्ञापकं शीलादि-  
ष्वर्थेषु त्रादयो न भवन्तीति ॥ बुञ्प्रत्ययमाह—ञित्त्वाद्बुद्धिः ॥ युवोरनाकावित्यकादेशः ।  
णिदि कुत्सायाम् । निन्दकः ॥ हिंसि हिंसायाम् । हिंसकः ॥ क्षिप प्रेरणे । क्षेपकः ॥  
वद व्यक्तायां वाचि । ज्यन्तः । जेरिति जिलोपः । परिवादकः ॥

( तत्त्वदी० )—निन्दादेरिति ॥ तुणैव सिद्धे बुञ्चवचनं ताच्छीलिकेषु वाऽसरूपविधिर्नास्तीति  
ज्ञापयति । तेनैतेषु तृन्नादयो न ।

( चलनशब्दार्थाद् कर्मकाद्युः ) चलनः । चुप मन्दायां गतौ ।  
चोपनः । कम्पनः । शब्दनः । रवणः ॥

( तत्त्वदी० )—चलनशब्दार्थाद्कर्मकाद्युः ॥ चलनार्थाद्कर्मकाच्छब्दार्थाच्च  
युः स्यात् ॥ युप्रत्ययमाह—युवोरित्यनादेशः । चल कम्पने । चलनः ॥ चुप मन्दायां  
गतौ । चोपनः ॥ कपि चलने । कम्पनः ॥ शब्द शब्दने । अदन्तः चुरादिः । जेरिति  
जिलोपः । शब्दनः ॥ रुशब्दे । रवणः ॥ अकर्मकात् किम् । पठिता विद्याम् ॥

( तत्त्वदी० )—चलनशब्दार्थादिति ॥ चलनं देशान्तरप्राप्तिहेतुः क्रियाविशेषः । शब्दः  
श्रोत्रग्राह्योऽर्थः । चल कम्पने । शब्द शब्दने चुरादिः ॥

( अनुदात्तेतो हसादेरकर्मकात् ) वर्तनः । रमणः ॥

( सुबोधिनी )—अनुदात्तेतो हसादेरकर्मकात् ॥ युः स्यात् ॥ वृत्तु वर्तने ।  
वर्तनः ॥ अनुदात्तेतः किम् । भविता ॥ हसादेः किम् । एधिता ॥ अकर्मकात्किम् ।  
वसिता वस्त्रम् ॥

( तत्त्वदी० )—अनुदात्तेत इति ॥ यद्यपि सर्वाऽनुदात्तेद्भसान्त एवातो हसग्रहणसामर्थ्यादेव हसा-  
दिर्गृह्यते, तथापि जुगुप्सादिसान्तेऽनुदात्तेत्वमस्ति, अवयवे कृतं लिङ्गमचरितार्थं समुदायस्य विशेषकमि-

त्युक्तत्वात् । अतरतद्व्यावृत्तये तदन्तविधिः स्यादित्यादिग्रहणम् ॥ वर्तन इति ॥ वर्तते तच्छील इति विग्रहः । अनुदात्तेतः किम् । भविता ॥ हसादेः किम् । एधिता ॥ अकर्मकात्किम् ॥ वसिता वस्त्रम् ॥

( ज्वादेश्च ) जु गतौ वेगे च । जवनः । सरणः । गर्द्धनः । क्रोधनः । रोषणः । मण्डनः । भूषणः ॥

( सुबोधिनी )—ज्वादेश्च ॥ युः स्यात् ॥ जु गतौ वेगे च । जवनः ॥ सृ गतौ । सरणः ॥ गृधु अभिकाङ्क्षायाम् । गर्द्धनः ॥ क्रुध क्रोधे । क्रोधनः ॥ रुष रोषे । रोषणः । मण्डि भूषायाम् । मण्डनः ॥ भूष अलंकारे । भूषणः ॥

( ज्यादेरिनिः ) जयी । प्रजवी । दरी । क्षयी ॥

( सुबोधिनी )—ज्यादेरिनिः ॥ इनिप्रत्ययः स्यात् ॥ इनिप्रत्ययमाह—इकार उच्चारणार्थः ॥ जि जये । जि अभिभवे च । इनामिति दीप्तः । जयी ॥ जु गतौ वेगे च । प्रजवी ॥ दृङ् आदेरे । दरी ॥ क्षि क्षये । क्षि निवासस्य त्योश्च । क्षयी ॥

( दादेरुः ) दारुः । धारुः । सेरुः ॥

( सुबोधिनी )—दादेरुः ॥ रुप्रत्ययः स्यात् ॥ रुप्रत्ययमाह—डुदाञ् दाने । दो अवखण्डने । देङ् पालने । त्रयाणामेषां ग्रहणम् । दारुः । न तु दाण्दापोर्ग्रहणम् ॥ डुधाञ् धारणादौ । धारुः । षिञ् बन्धने । सेरुः ॥

( सृघस्यदः कमरः ) सृमरः । घस्मरः । अद्मरः ॥

( सुबोधिनी )—सृघस्यदः कमरः ॥ कमरप्रत्ययः स्यात् ॥ कमरप्रत्ययमाह—किच्चाद्गुणो न । सृ गतौ । सृमरः ॥ घस्ल अदने । घस्मरः ॥ अद् भक्षणे । अद्मरः ॥

( भञ्जभासमिदो घुरः ) भङ्गुरः । भासुरः । मेदुरः ।

( सुबोधिनी )—भञ्जभासमिदो घुरः ॥ एभ्यो घुरप्रत्ययः स्यात् ॥ घुरप्रत्ययमाह—घित्वात् चजोरिति गः । भञ्जो आमर्दने । भङ्गुरः ॥ भासृ दीप्तौ । भासुरः ॥ शिमिदा स्नेहने । मेदुरः ॥

( तत्त्वदी० )—भञ्जभासमिद इति ॥ भञ्जेः कर्मकर्तरि । अभिधानस्वाभाव्यमत्र हेतुः ॥

( विदिभिदिच्छिदेः कुरः ) विदुरः । भिदुरम् । छिदुरम् ॥

( सुबोधिनी )—विदिभिदिच्छिदेः कुरः ॥ कुरप्रत्ययः स्यात् ॥ कुरप्रत्ययमाह—किच्चाद्गुणो न । विद ज्ञाने अस्यैव ग्रहणं न तु विद्ल लाभे इत्यस्य संप्रदायात् । विदुरः ॥ भिदिर् विदारणे । भिदुरम् ॥ छिदिर् द्वैधीकरणे । छिदुरम् ॥ कुरः कर्तरि भवति । तथा च माघः 'प्रियतमाय त्रपुर्गुरुमत्सरच्छिदुरयादुरथीचतमङ्गनाः' इह अद्विरिति छेदः ॥

( तत्त्वदी० )--विदिभिदीति ॥ ज्ञानार्थे विदिव्याख्यानात् ॥ छिदुरमिति ॥ कर्म-  
कर्तरीति कश्चित् । भाष्ये तु न तथा । एवमाद्योऽपि प्रागुक्त एव मुख्यकर्तारि । 'गुरुमत्सरच्छिदुरया-  
ऽदुरयाचितमङ्गनाः' इति ॥

(इण् नशजिसर्तिभ्यः क् ऋट्प्) ह्रस्वस्य पिति तुक् ॥ इत्वरः ।  
इत्वरी । नश्वरः । जित्वरः । सृत्वरः । गमेलोपश्च । गत्वरः ॥

(सुबोधिनी)--इण् नशजिसर्तिभ्यः क् ऋट्प् ॥ एभ्यः क् ऋट्प् प्रत्ययः स्यात्  
क् ऋट्प् प्रत्ययमाह । कित्त्वान्न गुणः । टित्त्वात् ष्ट्रित इतीप् । पित्त्वात्तुक् । इण्  
गतौ । इत्वरः । इत्वरी स्त्री ॥ णश् अदर्शने । नश्वरः ॥ जि जये । जित्वरः ॥ सृ  
गतौ । सृत्वरः । गम्ल गता । मलोपो निपात्यते । गत्वरः ॥

(तत्त्वदी०)--इत्वरः । ह्रस्वस्येति तुक् । द् ईवर्थः ॥

( जागर्तेरूकः ) जागरूकः ॥

(सुबोधिनी)--जागर्तेरूकः ॥ ऊकप्रत्ययः स्यात् ॥ ऊकप्रत्ययमाह--जागृ  
निद्राक्षये । जागरूकः ॥

यड ऊकः ॥ यजजपदशवदिभ्यो यडन्तेभ्य ऊकः शीले ॥ लुक् ॥

ऊके सति यडो लुक् ॥ यायजूकः । जञ्जपूकः । दंशूकः । वावदूकः ॥

(सुबोधिनी)--यड ऊकः ॥ यजादिभ्यो यडन्तेभ्य ऊकः स्यात् । यजेर्याङि कृते  
द्वित्वादि । आत इति पूर्वस्य दीर्घेऽतिशयेन यजतीति यायज्यते, यायज्याते इति  
यायजूकः ॥ जप व्यक्तायां वाचि । अतिशयेन जपतीति । जमजपामिति नुक् । जंजप्यते,  
जंजप्यते इति जंजपूकः ॥ दंश दशने । अतिशयेन दशतीति । नुक् । दंशयते, दंशयते  
इति दंशूकः । नो लोप इति नलोपः ॥ वद व्यक्तायां वाचि । अतिशयेन  
वदतीति वावद्यते, वावद्यते इति वावदूकः ॥

( भियः क् ऋकृक्कलुकाः ) भीरुः । भीरुकः । भीलुकः ॥

(सुबोधिनी)--भियः क् ऋकृक्कलुकाः ॥ जिभी भये । अस्मादेते प्रत्ययाः स्युः ॥  
क् ऋकृक्कलुकप्रत्ययानाह--कित्त्वान्न गुणः । ' भीरुभीरुकभीलुकाः' इत्यमरः ॥

( नमादे रः ) नम्रः । स्मेरः । कम्प्रः । नञ्पूर्वाजसेः क्रियासात्तत्ये  
अजस्रम् । कम्प्रः । हिंस्रः । दीप्रः ॥

(सुबोधिनी)--नमादे रः ॥ रप्रत्ययः स्यात् ॥ रप्रत्ययमाह--णम् प्रहृत्वे शब्दे च ।  
नम्रः । कपि चलने । कम्प्रः ॥ ष्मिङ् इषद्धसने । स्मेरः ॥ जसु मोक्षणे नञ्-  
पूर्वः । ना इत्यः । अजस्रम् ॥ कसु कान्तौ । कम्प्रः ॥ हिंसि हिंसायाम् । हिंस्रः ॥  
दीपी दीप्तौ । दीप्रः ॥

(विन्दुरिच्छुरेतौ निपात्यौ) वेत्ति तच्छीलो विन्दुः । इच्छती-  
तीच्छुः ॥

( सुबोधिनी )—विन्दुरिच्छुरेतौ निपात्यौ ॥ वेत्तेर्नुम् इषेच्छत्वं च निपात्यते ॥  
विद ज्ञाने इत्यस्यैव ग्रहणं नेतरेषाम् । इषु इच्छायामित्यस्यैव ग्रहणं न तु इष गतौ इष  
आर्भीक्ष्ण्ये इत्यनयोरनभिधानान्निपातनाद्वा । वेत्तीत्येवंशीलो विन्दुः । इच्छतीत्येवंशील  
इच्छुः । विन्दुशब्दः पवर्गीयादिस्तु विदि अवयवे अस्मान्मृगत्वादित्वात्कुप्रत्यये बोध्यः ॥  
( तत्त्वदी० )—विन्दुरिच्छुरिति ॥ वेत्तेर्ज्ञानार्थस्य नुमागमः ॥ एवमिषेरिच्छार्थस्य छत्वमुप्रत्ययश्च ॥

( स्वपितृषिधृषेर्नजिङ् ) स्वप्नक् । तृष्णक् । धृष्णक् ॥

( सुबोधिनी )—स्वपितृषिधृषेर्नजिङ् ॥ एभ्यो नजिङ् प्रत्ययः स्यात् ॥ नजि-  
ङ्प्रत्ययमाह । डित्त्वान्न गुणः । इकारः उच्चारणार्थः । जिष्ण्व् शये । चोः कुरिति  
जस्य गः । स्वप्नक् ॥ तृष पिपासायाम् । तृष्णक् ॥ जिधृषा प्रागल्भ्ये । धृष्णक् ॥

( तत्त्वदी० )—स्वपि ॥ धृष्णगिति ॥ डित्त्वान्न गुणः ॥

( स्थादेर्वरः ) स्थावरः । ईश्वरः । भास्वरः । पेस्वरः । कस्वरः ॥

( सुबोधिनी )—स्थादेर्वरः ॥ एभ्यो वरप्रत्ययः स्यात् ॥ वरप्रत्ययमाह—ष्ठा गति-  
निवृत्तौ । स्थावरः ॥ ईश ऐश्वर्ये । ह्वक्तयोरिति णि । ईश्वरः ॥ भासृ दीप्तौ भास्वरः ॥  
पिस गतौ । पेस्वरः ॥ कस गतौ । कस्वरः ॥

( तत्त्वदी० ) ईश्वर इति ॥ ह्वक्तयोरिति नेट् ।

आदृतः किर्द्विश्च भूते ॥ आदन्ताददन्ताजनिगमिनमिभ्यो यङ-  
न्तेभ्यः सासहिवावहिचाचलिपापतिभ्यः किप्रत्ययो भूते शीले  
धातोश्च द्वित्वं किर्लिङ्गद्वाच्यः ॥ “रामः सोमं पपिर्यज्ञे ददिर्गाश्च-  
क्रिरद्भुतम् । याजकान्वत्रिराजद्विः पौण्डरीके महाद्विजान् ॥” जज्ञिः ।  
नेमिः । जग्मिः । सासहिः । वावहिः । चाचलिः । पापतिः ॥

( सुबोधिनी )—आदृतः किर्द्विश्च भूते ॥ किप्रत्ययमाह—कित्त्वान्न गुणः । कि-  
प्रत्यये द्वित्वादि । पा पाने । द्वित्वादि । आतोऽनपीत्यालोपः । पपिः ॥ डुदाञ्च दाने ।  
ददिः ॥ डुकृञ् करणे । चक्रिः ॥ वृङ् संभक्तौ । र इत्यः । वत्रिः ॥ ह्वृञ् हरणे ।  
आजहिः ॥ जनी प्रादुर्भावे । गमामित्युपधालोपः । जज्ञिः ॥ णम प्रहृत्वे शब्दे च ।  
लोपः पचामित्येत्वपूर्वलोपौ । नेमिः ॥ गम्ल् गतौ । गमामित्युपधालोपः । जग्मिः ॥  
षह मर्षणे । वह प्रापणे । चल कम्पने । पल्ल पतने । एते यङन्ताः । अतिशयेन सहते  
इति । आत इति पूर्वस्पात्वम् । सासह्यते । सासहांचक्रे इति । यत इत्यलोपः । अनपि च  
हसादेति यलोपः । सासहिः ॥ अतिशयेन वहतीति वावह्यते । वावहांचक्रे इति वावहिः ॥



अतिशयेन चलतीति चाचल्यते । चाचलांचक्रे इति चाचलिः ॥ अतिशयेन पत-  
तीति पनीपत्यन्ते । पनीपतांचक्रे इति वञ्चुसंसु इति प्राप्तस्य नीकोऽभावो निपात्यते ।  
प्रापतिः ॥ “रामः सोमं पपिर्यज्ञे ददिर्गाश्चक्रिरद्भुतम् । याजकान्वविराजहिः पौण्डरीके  
महाद्विजान् ॥” रामो यज्ञे सोमं पपाविति पपिः । अक्तादाविति वर्जनान्न कर्मणि षष्ठी ।  
रामो यज्ञे गाः सुरभीः ददाविति ददिः । रामो यज्ञे अद्भुतमाश्चर्यं चकारेति चक्रिः ।  
रामो यज्ञे याजकान् यज्ञकर्तृन् वव्रे इति वव्रिः । रामः पौण्डरीकनाम्नि यज्ञे महान्तश्च  
ते द्विजाश्च महाद्विजास्तान् आजहारेति आजहिः ॥

( तत्त्वदी० )—आदृत इति ॥ आच्च ऋच्च तत्तस्मात् । लिङ्गुद्वावात्नेमिरित्यादावेत्वपूर्वलोपौ ।  
जग्मिरिति ॥ गमां स्वर इत्यलोपः ॥

## अथोणादयः ।

( क्रादेरुण् ) कारुः । वातीति वायुः । पायुः । जायुः । मिनोतीति  
मायुः । स्वद आस्वादने स्वादुः । साधुः । आशुः । दीर्यते इति  
दारुः । सानुः ॥

( सुबोधिनी )—अथोणादयः ॥ क्रादेरुण् ॥ उण् प्रत्ययः स्यात् ॥ उण्प्रत्ययमाह-  
णित्वाद् वृद्ध्यादि । डुकृञ् करणे । करोतीति कारुः शिल्पी कारकश्च । तत्राद्ये योगरू-  
ढिर्द्वितीये तु योगमात्रमिति विवेकः । अत एव यौगिके तु धात्वर्थं प्रति कारकान्वयो  
भवत्येव । तथा च भट्टिः “राघवस्य ततः कार्यं कारुर्वानरपुंगवः । सर्ववानरसेनाना-  
माश्रवागमनमादिशत् ॥” इति ॥ “विश्वकर्मणि ना कारुस्त्रिषु कारकशिल्पिनोः ॥” इति  
मेदिनी ॥ ‘कारुः शिल्पिनि कारके’ इति धरणिः ॥ वा गतिगन्धनयोः । आतो युगिति  
युक् । वायुः ॥ पा पाने । पा रक्षणे च । पिबत्यनेन तैलादिकमिति पायुः । युक् ।  
‘शुद्धं त्वपानं पायुर्ना’ इत्यमरः ॥ पाति रक्षतीति विग्रहे रक्षकोऽपि पायुः ॥ जि  
अभिभवे । जयत्यभिभवाति रोगान् इति जायुः औषधम् । ‘भेषजौषधभेषज्यान्यगदो  
जायुः’ इत्यमरः ॥ पुंलिङ्गसाहचर्याज्जायुः पुंसि ॥ डुमिञ् प्रक्षेपणे । मिनोति प्रक्षिपति  
दंहे ऊष्माणामिति । मीनातिमिनोतिदीडामित्यात्वम् युक् च । मायुः । ‘मायुः पित्तं कफः  
श्लष्मा’ इत्यमरः ॥ गां वाचं विकृतां मिनोति प्रक्षिपतीति गोमायुः शृगालः ॥ स्वद  
आस्वादने । स्वदते रोचते इति स्वादुः ॥ साध संसिद्धौ । साधोति परकार्यमिति साधुः ।  
स्वादुसाधु विशेष्यनिध्नौ ॥ अशूङ् व्याप्तौ । अश्नुते इत्याशुः । ‘आशुर्जीहिः पाटलः  
स्यात् । शीघ्राथोऽप्ययम् । तत्र विलम्बाभावमात्रपरत्वे क्लीबः । तद्विशिष्टद्रव्यपरत्वे  
तु त्रिलिङ्गः । अथ शीघ्रं त्वरितमित्युक्तम् । “क्लीबे शीघ्राद्यसत्त्वे स्यात्त्रिष्वेषां भेद्य-  
गामि यत् ॥” इत्यमरः ॥ दृ विदारणे । दीर्यते इति दारु । ‘काष्ठं दार्विन्धनं त्वेधः’  
इत्यमरः ॥ षण् दाने । सानुः । ‘सुः प्रस्थः सानुरस्त्रियाम्’ इत्यमरः ॥

(तत्त्वदी०)-क्रादेरिति ॥ कृ आदिर्यस्य स क्रादिस्तस्मात् । वापाजिमिखदीत्यादय आदि-  
शब्दप्राज्ञाः । णो वृद्धयर्थः ॥ कारुरिति ॥ 'कारुःशिल्पिनि कारके' । द्वितीयेऽर्थे योगमात्रम् । 'शष-  
वस्य ततः कार्यं कारुर्वानरपुंगवः' इति मट्टिश्चात् एव ॥ वायुरिति ॥ आतो युक् ॥ पायुरिति ॥  
पिबत्यनेनौषधमिति पायुर्युदम् । 'गुदं त्वपानं पायुर्ना' इत्यमरः ॥ जायुरिति ॥ जयति रोगानिति  
जायुरौषधम् । 'मेषजौषधमैषज्यान्यगदो जायुः' इत्यमरः ॥ मिनोतीति ॥ प्रक्षिपति देहे ऊष्माण-  
मिति । 'मायुः पित्तं कफः श्लेष्मा' इत्यमरः ॥ स्वदते रोचते इति स्वाट्टु मिष्टम् ॥ साप्नोति परका-  
र्यमिति साधुः ॥ अश्नुते इत्याशुर्नाहिभेदः शीघ्रार्थश्च । विलम्बाभावमात्रपरत्वे ह्रीवम् । तद्विशिष्टद्रव्य-  
परत्वे तु त्रिलिङ्गम् । 'त्रिष्वेषां भेद्यगामि यत्' इत्यमरोक्तेः ॥

( जनेर्जुञ्ज ) जानु । चारु । चाटु । किंशणातीति किंशारुः ।  
जरामेति जरायुः ॥

( सुबोधिनी )-जनेर्जुञ्ज ॥ जुञ्जप्रत्ययमाह-जकारावितौ । अनुबन्धद्वयसामर्थ्यात्  
जानिवध्योर्नेति वृद्धिनिषेधां न प्रवर्तते । जन जनने । जानु, जानुनी ॥ चर गतौ ॥ चारु  
रम्यम् ॥ चट भेदनं । चाटु । 'चटु चाटु प्रियं वाक्यम्' इति हेमचन्द्रः ॥ 'चाटुर्नरि  
प्रियोक्तिः स्यात्' इति रत्नमाला ॥ तथा च माघः 'चकर च किल चाटुन्प्रौढयोषिद्व-  
दस्य' इति । स एव ह्रीवेषि । 'चाटु चाकृतकसंभ्रममासाम्' इति । शू हिंसायाम् ॥  
किंशारुः । 'किंशारुर्ना सस्यशूके विशिखे कङ्कपक्षिणि' इति मेदिनी ॥ इण् गतौ ।  
वृद्धौ कृतायामायादेशे च जरायुः गर्भाशयः ॥

(तत्त्वदी०)-जनेर्जुञ्जिति ॥ 'चटु चाटु प्रियं वाक्यम्' इति हेमचन्द्रः ॥ 'चाटुर्नरि प्रियो-  
क्तिः स्यात्' इति रत्नकोशाख्युस्त्वमपि । तथोभयत्रोदाहृतं माघेन-'चाटु चाकृतकसंभ्रममासाम् ॥'  
'चकर च किल चाटुन्प्रौढयोषिद्वदस्य' इति च ॥ 'किंशारुर्ना सस्यशूके विशिखे कङ्कपक्षिणि' इति ॥

( त्रोरस्य लः ) तरन्ति वर्णा अनेनेति तालु ॥

( सुबोधिनी )-त्रोरस्य लः ॥ तृ ऋ इति प्रश्लिष्य द्वयोरपि सवर्णे दीर्घे कृते त्रौ  
तयोस्त्रोः । तृ प्लवनतरणयोः । ऋ गतौ । अनयोरस्य लः स्यात् ॥ उणि वृद्धौ सत्यां  
तालु ॥ इयार्ति अर्यते वा आलुः । शाकविशेषो घटी चा'कर्कर्यालुर्गलन्तिका' इति ॥

( कृके वचः कश्च ) कृकेन गलेन वक्तीति कृकवाकुः ॥

( सुबोधिनी )-कृके वचः कश्च ॥ कृकशब्दे उपपदे वचेः कोऽन्तादेशः स्यादुणि ॥  
कृकवाकुः । 'कृकवाकुर्मयूरे च सरटे चरणायुधे' इति विश्वः ॥

( म्रादेरुः ) मरुः । शयुः । तरुः । चरुः । त्सर छन्नगतौ । त्सरुः ।  
तनुः । धनुः । मयुः । कटुः । बटुः । अणुः । शृणातीति शरुः ।  
स्वरुः । त्रपुः । असवः । वसुः । हनुः । बन्धुः । मनुः । बिन्दुः ॥

( सुबोधिनी )—**म्रादेरुः** ॥ उप्रत्ययः स्यात् ॥ उप्रत्ययमाह—**मृङ्** प्राणत्यागे ।  
 म्रियन्तेऽस्मिन्भूतानीति मरुः निर्जलदेशः । मृत्र भरणे । डुमृत्र धारणादौ च । भरति  
 विभर्ति वा भरुः । 'भरुः स्वर्णे हरे पुंसि' इति मेदिनी ॥ 'भरुर्मर्तृकनकयोः' इति हेमः ॥  
 शीङ् स्वप्ने । शेत इति शयुः । 'अजगरे शयुर्वाहस इत्युभौ ।' इत्यमरः ॥ तृ प्लवन-  
 तरणयोः । तरन्ति नरकमनेन रोपका इति तरुर्वृक्षः ॥ चर गत्यादौ । चरन्ति भक्षयन्ति  
 देवा इममिति चरुः । 'चरुर्भाण्डे च हव्यान्ने' इति विश्वः । घृतपक्वमन्नमित्यर्थः ॥  
 त्सर छद्मगतौ । त्सरुः खड्गादिमुष्टिः ॥ तनुविस्तार । तनुः । 'तनुः काये त्वचि स्त्री  
 स्यात्त्रिष्वल्पे विरले कृशे ।' इति मेदिनी ॥ 'स्त्रियां मूर्तिस्तनुस्तनुः' इत्यमरः ॥ धन  
 धान्ये । धनुः । 'स्यात्तनुस्तनुषा सार्धं धनुवा च धनुर्विदुः ।' इति विश्वः ॥ उकारान्ते  
 श्रीहर्षः—'शुद्धवंशजनितोऽपि गुणस्य स्थानतामनुभवन्नपि शक्रः । क्षिप्नुरेनमृजुमाशु  
 सपक्षं सायकं धनुरिवाजनि वक्रः ॥' 'धनुः पुमान् प्रियालद्रौ भाशिभेदे शरासने' । इति  
 सान्ते मेदिनी ॥ 'अथास्त्रियां धनुश्चापौ' इत्यमरः ॥ डुमित्र प्रक्षेपणे । मीनातिमिनोती-  
 न्यात्वं तु नेह बाहुलकात् । मयुः । 'तुरङ्गवदनी मयुः' । इत्यमरः ॥ 'मयुस्तुरङ्गवदने  
 मृडाऽपि मयुरिष्यते ।' इति विश्वः ॥ टुमस्जो शुद्धौ । मज्जति पानीये इति न्यङ्का-  
 दित्वाद् । ज्जवे जवा इति सस्यदः । महुः । 'महुः पानीयकाकिका ।' इति रभसः ।  
 अण अब्दे । अणुः । 'त्रीहिभेदस्त्वणुः पुमान् ।' इति 'लवलेशकणाणवः ।' इति चामरः ।  
 कटे वर्षादौ । कटति रसनामिति कटुः । 'कटुः स्त्री कटुराहिण्यां लताराजिकयोरपि ।  
 नपुंसकमकार्ये स्यात्पुँल्लिङ्गो रसमात्रके ॥ त्रिषु तद्वत्सुगन्धश्च मत्सरेऽपि खरेऽपि च ।'  
 इति मेदिनी ॥ वट वेष्टने । वटतीति वटुः । 'वटुर्द्विजसुतः स्मृतः ।' इति संसारावर्तः ।  
 श हिंसायाम् । शरुः । 'शरुः कोपे शरे वज्रं' इति हेमः ॥ सृ शब्दापतापयोः । स्वरुः ।  
 'शतकोटिः स्वरुः शम्बः' इत्यमरः ॥ व्रपूष् लज्जायाम् । अर्त्रिं दृष्ट्वा व्रपंत लज्जते  
 इति व्रपुः । 'रंगसीसकयोस्त्रपुः ।' इति मेदिनी ॥ असु क्षेपणे । अस्यन्ति क्षिपन्ति  
 शरीरमिति असवः । 'पुंसि भूमन्यसवः प्राणाः' इत्यमरः ॥ वस निवासे । वसुः । 'वसु-  
 र्मेऽश्रौ योक्त्रेऽशौ वसु तोये धने मणौ ॥' हन हिंसागत्योः । हनुः । 'हनुः पुमान् परो  
 गण्डात्' इति वररुचिकोशः ॥ स्त्रीलिङ्गेऽप्ययम् । 'हनुर्हृष्टविलासिन्यां नृत्यारम्भे गदे  
 स्त्रियाम् । द्वयोः कपोलावयवे' इति मेदिनी ॥ मनुप्रत्यये हनुमान् । पाक्षिको दीर्घो-  
 ऽपि निपात्यते । हनुमान् ॥ बन्ध बन्धने । स्नेहेन बध्नातीति बन्धुः । 'बन्धुर्वन्धूकपुष्पं  
 स्याद्बन्धुर्ध्नातरि बान्धव ।' इति विश्वः ॥ मन ज्ञाने । मनुः । आदिगजो मन्त्रश्च ॥  
 विदि अवयवे । विन्दुः ॥

(तत्त्वदी०)—**म्रादेरिति** ॥ **भरु**रिति ॥ 'भरुः स्वर्णेहरे पुंसि' इति मेदिनी ॥ 'भरुर्मर्तृकनकयोः'  
 इति हेमचन्द्रः ॥ **शयु**रिति ॥ अजगरे शयुः ॥ **तरु**रिति ॥ तरन्ति नरकमनेन रोपकाः ॥  
**चरु**रिति ॥ 'चरुर्भाण्डे च हव्यान्ने' इति विश्वः ॥ त्सरुः खड्गमुष्टिः ॥ तनुः स्वल्पः । मूर्ती स्त्रियाम् ॥  
 धनुः शस्त्रविशेषे । 'धनुषा च धनुर्विदुः ॥' मयुः किन्नरः ॥ अणुर्लेशः ॥ 'वटुर्द्विजसुतः स्मृतः'

स्वर्बज्रम् ॥ त्रपुरिति ॥ त्रपतेऽग्निं दृष्ट्वा त्रपुः । 'रङ्गसीसकयोत्रपुः । 'पुंसि भूम्यसवः प्राणाः ।' 'वसु तोये धने मणौ ।' 'हनुः पुमान् परो गण्डात् ॥' 'बन्धुः स्नेहेन बध्नति ॥ मनुरादिराजो मन्त्रश्च ॥

( स्यन्देः संप्रसारणं धश्च ) सिन्धुः ॥

( सुबोधिनी )—स्यन्देः संप्रसारणं धश्च ॥ स्यन्दू प्रस्रवणे । अस्य यकारस्य संप्रसारणं दस्य धश्च स्यादुप्रत्यये ॥ सिन्धुः । 'देशे नदविशेषेऽन्धौ सिन्धुर्ना सरिति स्त्रियाम् ।' इत्यमरः ॥

( तत्त्वदी० )—सिन्धुरिति ॥ 'देशे नदविशेषेऽन्धौ सिन्धुर्ना सरिति स्त्रियाम् ।' इत्यमरः ॥

( उन्देरिच्चादेः ) उनत्तीति इन्दुः ॥

( सुबोधिनी )—उन्देरिच्चादेः ॥ उन्दी क्लेदने । अस्योकारस्य इः स्यादुप्रत्यये ॥ इन्दुः ॥

( स्कन्देः सलोपश्च ) कन्दुः ॥

( सुबोधिनी )—स्कन्देः सलोपश्च ॥ स्कन्दिर् गतिश्च षण्योः । अस्य सस्य लोपः स्यादुप्रत्यये ॥ स्कन्दति शोषयतीति कन्दुः । 'क्लृबिऽम्बरीषं भ्राष्ट्रो ना कन्दुर्वा स्वेदनी स्त्रियाम् ।' इत्यमरः ॥ स्कन्दति जनता यस्मिन्निति व्युत्पत्त्या भोगस्थानं कन्दुरिति केचित् ॥

( तत्त्वदी० )—कन्दुरिति ॥ स्कन्दत्यस्मिन्नजनता इति कन्दुर्भोगस्थानम् ॥

( सृजेरसुम् सलोपश्च ) रज्जुः ॥

( सुबोधिनी )—सृजेरसुम् सलोपश्च ॥ सृज विसर्गे । आत्मसकारस्य श्चुत्वेन शः । श्वे जवा इति जः । सृजतीति रज्जुः । 'रज्जुर्वेण्यां गुणे योषित्' इति मेदिनी ॥

( तत्त्वदी० )—रज्जुरिति ॥ सस्य श्चुत्वेन शस्तस्य जः ॥

( फलेर्गुक् च ) फल्गुः ।

( सुबोधिनी )—फलेर्गुक् च ॥ फल निष्पत्तौ । फल्गुः । "फल्गुः काकोदुम्बरिका भवेत्फल्गु निरर्थकम् ।" इति हैमः ॥ नदी च ॥

( पाटेः पटिश्च ) पाटयतीति पटुः समर्थः ॥

( सुबोधिनी )—पाटेः पटिश्च ॥ पटिरादेशः स्यात् । पट गतौ ज्यन्तः । पाटयतीति पटुः ॥

( मनेर्धश्च ) मन ज्ञाने । मधुः ॥

( सुबोधिनी )—मनेर्धश्च ॥ धान्तादेशः स्यादुप्रत्यये ॥ मन ज्ञाने । मन्यत इति मधुः । मधुश्चैत्रे च दैत्ये च मद्ये पुष्परसे मधुः । इति हेमचन्द्रः ॥ "मकरन्दस्य मद्यस्य माक्षिकस्यापि वाचकः । अर्द्धर्चादिगणे पाठात् पुंनपुंसकयोर्मधु ॥" इति शाश्वतः ।

( जनेस्तश्च ) जतु ॥

( सुबोधिनी )—जनेस्तश्च ॥ तान्तादेशः स्यादुप्रत्यये ॥ जनी प्रादुर्भावात् । जायते इति जतु लाक्षा ॥

( वलेर्गुक् च ) वल संवरणे । वल्गुः ॥

( सुबोधिनी )—वलेर्गुक् च ॥ गुगागमः स्यादुप्रत्यये ॥ वल संवरणे । दन्तो-ष्ठ्यादिः । वल्गुः । “वल्गुः स्याच्छागले पुंसि सुन्दरे चाभिधेयवत्” इति मेदिनी ॥

( नमेर्नाकिश्च ) नम्यतेऽनेनेति नाकुः ॥

( सुबोधिनी )—नमेर्नाकिश्च ॥ णम प्रह्वत्वे शब्दे च । नाकुः । “ वामलूरश्च नाकुश्च वल्मीकं पुंनपुंसकम् ।” इत्यमरः ॥

( तत्त्वदी ० )—नाकुर्वल्मीकम् ॥

( श्यतेः कुः सवच्च ) शिशुः ॥

( सुबोधिनी )—श्यतेः कुः सवच्च ॥ कुप्रत्ययः स्यात् स कुः सप्रत्ययवद्भवति ॥ तेन सप्रत्यये यत्कार्यं द्वित्वादि तत्स्यात् । कुप्रत्ययमाह—कित्त्वान्न गुणः । शो तनूकरणे । कुप्रत्यये संध्यक्षराणामित्यात्मम् । द्वित्वम् । यः से इति पूर्वस्येत्वम् । आतोऽनपीत्या-लोपः । शिशुर्बालकः ॥

( याभ्रोर्द्विश्च ) ययुः । बभ्रुः ॥

( सुबोधिनी )—याभ्रोर्द्विश्च ॥ आभ्यां कुः स्याद्वातोर्द्वित्वं च ॥ या प्रापणे भृञ् भरणे । यातीति ययुः । भरतीति बभ्रुः । “ययुरश्वोऽश्वमेधीयः” “बभ्रुर्वैश्वानरे शूलपाणौ च गरुडध्वजे । विशाले नकुले पुंसि पिङ्गले त्वभिधेयवत्” इति मेदिनी । “बभ्रुर्मन्वन्तरे विष्णौ बभ्रुः कुलपिङ्गलौ” इति धराणिः ॥ चादन्यतोऽपि । चक्रुः कर्ता । जघ्नुर्हन्ता । पपुः पाठकः ॥

( व्यधेः कुः ) विधुः ॥

( सुबोधिनी )—व्यधेः कुः ॥ कुप्रत्ययः स्यात् । व्यध ताडने । ग्रहामिति संप्रसार-णम् । विराहिणं विध्यतीति विधुः । “विधुः शशाङ्के कर्पूरे हृषीकेशे च राक्षसे” इति विश्वः ।

( कृग्रोरुहर् च ) करोतीति कुरुः । गृ शब्दे । गृणातीति गुरुः ॥

( सुबोधिनी )—कृग्रोरुहर् च ॥ आभ्यां कुः स्यादुरङन्तादेशश्च ॥ डुकृञ् करणे । गृ शब्दे । करोतीति कुरुः । “कुरुर्नृपान्तरे भक्ते पुमान्पुंभृन्नि नीवृत्ति” इति मेदिनी ॥ गृणाति तत्त्वमिति गुरुः ।

( रपेरस्येच्च ) अनिष्टं रपतीति रिपुः ॥

( सुबोधिनी )—रपेरस्येच्च ॥ रपेः कुप्रत्ययः स्यादकारस्येच्च ॥ रप गतौ । अनिष्टं रपतीति रिपुः ॥

( अर्जितृशिकम्यमिपशिबाधामृजिपशितुकुधुकुदीर्घहकाराश्च )  
अर्जयति गुणानिति ऋजुः । सर्वानविशेषेण पश्यतीति पशुः । कसु कान्तौ । कन्तुः । अन्धुः । पांशुः । बाधते इति बाहुः ॥

( सुबोधिनी )—अर्जितृशिकम्यमिपशिबाधामृजिपशितुकुधुकुदीर्घ-  
हकाराश्च ॥ अर्ज अर्जने। अस्य ऋजिरादेशः। षड्भ्यः कुप्रत्ययश्च । अर्जयति गुणा-  
निति ऋजुः ॥ दृशिर् प्रेक्षणे । अस्य पशिरादेशः । पशुः । चादिगणेऽपि पठितः ।  
'पशु दृश्यर्थमव्ययम् ।' इति धराणिः ॥ कसु कान्तौ । अस्य तुगागमः । कन्तुः ।  
'कन्तुर्मकराकरः' इति त्रिकाण्डशेषः ॥ अम रोगे। अम गत्यादौ वा। अस्य धुगागमः।  
अन्धुः कूपः। पशि नाशने सौत्रः। अस्य दीर्घः। पांशुः। पडि पसि नाशने। चुरादिर्दन्त्या-  
न्तो वा । 'पांसुर्ना न द्वयो रजः' इत्यमरः ॥ "तालव्या अपि दन्त्राश्च शम्बशूकर-  
पांशवः ।" इति ॥ बाधृ लोडने । अस्य हान्तादेशः । बाहुः । 'बाहुः स्त्रीपुंसयो-  
र्भुजे ।' इत्यमरः ॥ अकारान्तोऽप्ययम् । 'बाहश्च भुजयोः पुमान् ।' इति दामोदरः ॥  
आवन्तोऽपि । " बाहा भुजे पुमान्मानभेदाश्चवृषवायुषु ।" इति मेदिनी ॥

( प्रथिम्रदिभ्रस्जां संप्रसारणं सलोपश्च ) पृथुः । मृदुः ॥

( सुबोधिनी )—प्रथिम्रदिभ्रस्जां संप्रसारणं सलोपश्च ॥ त्रिभ्यः कुप्रत्ययः  
स्यात् त्रयाणां संप्रसारणं च भ्रस्जेः सलोपश्च ॥ प्रथ प्रख्याने । प्रथते इति पृथुः ।  
'पृथु स्यान्महाति त्रिषु । त्वक्पत्र्यां कृष्णजीरेऽथ पुमानश्चौ नृपान्तरे ॥' इति मेदिनी ॥  
म्रद मर्दने । म्रदितुं शक्यते अकठिनत्वादिति मृदुः कोमलः ॥

( न्यङ्क्वादेः कुः ) न्यङ्कुः । भृजति तपसा इति भृगुः ॥

( सुबोधिनी )—न्यङ्क्वादेः कुः । न्यङ्क्वादिगणे कुत्वं निपात्यते ॥ नितरा-  
मश्नतीति न्यङ्कुः । भ्रस्ज पाके ॥ न्यङ्क्वादित्वात्कुत्वम् । भृगुः । 'भृगुः शुके प्रधाने  
च जमदग्नी पिनाकिनि ।' इति विश्वः ॥

( लघिबंह्योर्नलोपश्च ) लघुः ॥

( सुबोधिनी )—लघिबंह्योर्नलोपश्च ॥ लघि गतौ । लघुः । 'पृक्कायां स्त्री लघु  
क्लीबं शीघ्रे कृष्णाऽगुरुष्यपि ।' इति त्रिकाण्डशेषः ॥ "लघुरगुरौ च मनोज्ञे निःसारे  
वाच्यवत् क्लीबम् । शीघ्रे कृष्णागुरुणि च पृक्कायामोषधौ स्त्रियाम् ॥" इति मेदिनी ॥

( वालमूललघ्वङ्गुलीनां वा लस्य रः ) वालः—वारः । मूलम्-  
मूरम् । लघुः—रघुः । अङ्गुलिः—अङ्गुरिः । बहि गतौ । बहुः ॥

(सुबोधिनी)—वालमूललघ्वङ्गुलीनां वा लस्य रः॥एषां लो रत्वमापद्यते वा ॥ रघुर्नृपभेदः 'अवेक्ष्य धातोर्गमनार्थमर्थविच्चकार नाम्ना रघुमात्मसंभवम्।' इति रघुवंशे॥ बहि वृद्धौ बहुः'बहुस्तु ष्यादिसंख्यासु विपुले त्वभिधेयवत्।' इति मेदिनी॥

( ऊर्णोतेर्नुलोपश्च ) ऊरुः ॥

( सुबोधिनी )—ऊर्णोतेर्नुलोपश्च ॥ ऊर्णञ् आच्छादने । ऊर्ण्यते आच्छाद्यते इत्यूरुः । कर्मणि कुप्रत्ययः ॥

( महति द्वस्वश्च ) उरु महत् ॥

( सुबोधिनी )—महति द्वस्वश्च ॥ ऊर्णोतीति कर्त्तरि कुप्रत्ययः ॥ उरु महत् ॥

( आङ्परयोः खनिशृभ्यां ङिञ्च ) आखनतीत्याखुः । शृ हिंसा याम् । परान् शृणातीति परशुः ॥

( सुबोधिनी )—आङ्परयोः खनिशृभ्यां ङिञ्च ॥ अनयोरुपपदयोरभ्यां कुः स्यात् स ङिञ्च ॥ ङित्वाङ्गिलोपः । खनु अवदारणे । आखुः ॥ शृ हिंसायाम् । परं शृणातीति परशुः । पृषोदरादित्वादकारस्य लोपः । पर्शुः । 'पर्शुः परशुना सह ।' इति विश्वः ॥

( द्रोश्च ) द्रवति ऊर्ध्वमिति द्रुः । शतधा द्रवतीति शतद्रुः ॥

( सुबोधिनी )—द्रोश्च ॥ द्रु गतौ अस्मात् कुः स्यात् स च ङित् ॥ द्रवतीति द्रुः वृक्षः शाखा च । तद्गान् द्रुमः ॥ शतद्रुः । 'शतद्रुस्तु शुतुद्रिः स्यात्' इत्यमरः ॥

( मृगय्वादयो निपात्याः ) मृगं यातीति मृगयुः । शङ्कुः । नीलङ्गुः कृमिविशेषः । ( मन्द्यादेरुरः ) मदि मन्दुरा । वाशुरा मथे हिंसायाम् । मथुरा । चते याचने । चतुरः । अङ्कुरः ॥

( सुबोधिनी )—मृगय्वादयो निपात्याः॥कुप्रत्ययान्ता निपात्यन्ते ॥ या प्रापणे आतोऽनपीत्यालोपः । मृगं यातीति मृगयुः । 'मृगयुः पुंसि गोमायौ व्याधे च परमेष्ठिनि ।' इति मेदिनी ॥ मृगयुर्ब्रह्मणि ख्यातो गोमायुव्याधयोरपि ।' इति विश्वः । शकि शङ्कायाम् । शङ्कतेऽस्मादिति शङ्कुः । "शङ्कुः कीले गरे शस्त्रे संख्यापादपभेदयोः । पादभेदे च पापे च स्थाणावपि च दृश्यते॥" इति विश्वः॥'शङ्कुर्ना कीलशल्ययोः॥' लगि गतौ अस्मात् कुप्रत्यये दीर्घे च निपातनात्कृते नीलङ्गुः । केचित्तु नीलशब्दे उपपदे गमेः कुप्रत्यये ङिलोपः पूर्वपदस्य सुम् पाक्षिकदीर्घश्च निपात्यत इत्याहुः । 'नीलङ्गुः कृमिजातौ स्याद्भ्रमरालीप्रसूतयोः।' इति विश्वः ॥ 'नीलङ्गुः स्यात्कृमौ पुंसि भ्रमराल्यां तु योषिति।' इति मेदिनी ॥ नीलङ्गुरपि नीलङ्गुः।' इति विश्वः । मन्द्यादेरुरः॥ उरप्रत्ययः स्यात् ॥ उरप्रत्ययमाह—मदि स्तुत्यादौ । मन्दुरा ।

‘वाजिशाला तु मन्दुरा’ इत्यमरः ॥ मन्थ विलोडने मथुरा ॥ चते याचने । चतुरः ॥ वाशु शब्दे । वाश्यन्ते अस्यामिति वाशुरा रात्रिः । गर्दभोऽपि ॥ अकि लक्षणे । अङ्कुरः । ‘अङ्कुरो रुधरे लोम्नि पानीयेऽभिनवोद्भिदि ॥’ खर्जूरादित्वादूरप्रत्यये अङ्कुरोऽपि । ‘अङ्कुरोऽङ्कुर एव च ।’ इति विश्वप्रकाशः ॥

( तत्त्वदी० )—मृगयुरिति ॥ मृगयुर्पाषः ॥ शङ्कुरिति ॥ ‘शङ्कुर्ना कीलशत्ययोः’ नील-  
ङ्गुः कृमिविशेषः सृगालश्च ॥ मन्दुरेति ॥ ‘मन्दुरा वाजिशाला स्यात् ॥’ वाशुरेति ॥ वाश्यन्ते-  
ऽस्यामिति वाशुरा रात्रिर्गर्दभोऽपि च ‘वाशुरा वासितारात्र्योः’ इति मेदिनी ॥ अङ्कुर इति ॥  
‘अङ्कुरो रुधरे लोम्नि पानीयेऽभिनवोद्भिदि । अङ्कुरोऽपि च ॥’

( मद्गुरादयो निपात्याः ) माद्यतीति मद्गुरः । कर्बुरः । बन्धुरः ।  
बन्धूरः । कुक वृक आदाने । कुकुरः । कुकुरः । असुरः । आसुरः ।  
मसुरः । मसूरः ॥

( सुबोधिनी )—मद्गुरादयो निपात्याः ॥ उरप्रत्ययान्ता निपात्यन्ते—मदी हर्षे  
गुगागमो निपात्यते । माद्यतीति मद्गुरो मत्स्यभेदः ॥ कबृ वर्णे । रुगागमो धातोर्निपा-  
त्यते । “कर्बुरः ॥ ‘कर्बुरं सलिले हेम्नि कर्बुरः पापरक्षसोः । कर्बुरा कृष्णवृन्तायां शबले  
पुनरन्ववत् ॥” इति मेदिनी ॥ ‘कर्बुरश्चित्ररक्षसोः ॥’ बन्ध बन्धने ॥ बध्नातीति बन्धुरः ।  
खर्जूरादित्वादूरप्रत्ययोऽपि । ‘बन्धूरबन्धुरौ स्यातां नम्रसुन्दरयोस्त्रिषु ॥’ इति रन्तिदेवः ॥  
कुक आदाने । कोकतेर्वा कुगागमो निपात्यते । कुकुरः । ‘कुकुरः कुकुरो मताः’ इति  
हरचन्द्रः ॥ ‘कुकुरः सारमेये ना ग्रन्थिपर्णे नपुंसके ।’ इति मेदिनी ॥ असु क्षेपणे ।  
असुरः अण्प्रत्यये आसुरः । मसी परिणामे । मसुरः । ऊर्प्रत्यये मसूरोऽपि । “मसूरा  
मसुरा वा ना वेश्यात्रीहिप्रभेदयोः । मसूरी पादरोगे स्यादुपधाने पुनः पुमान् ॥” इति  
मेदिनी ॥ ‘मसूरमसुरौ च द्वौ’ इति विश्वः ॥

( तत्त्वदी० )—मद्गुर इति ॥ मत्स्यभेदः । कर्बुर इति ॥ कबृ वर्णे । ‘कर्बुरं सलिले हेम्नि कर्बुरः  
पापरक्षसोः । शबले त्रिष्वपि ॥’ बन्धुर इति । ‘बन्धूरबन्धुरौ स्यातां नम्रसुन्दरयोस्त्रिषु ॥’ मसुर  
इति ॥ “मसूरा मसुरा वा ना वेश्यात्रीहिप्रभेदयोः । मसूरा पादरोगे स्यादुपधाने पुनः पुमान् ॥”

( शावशेराप्तौ ) शु इति आश्वर्थे । शु शीघ्रमश्नुते प्राप्नोति  
कन्यां यस्मात्स श्वशुरः ॥

( सुबोधिनी )—शावशेराप्तौ ॥ आशुशब्दस्य निपातनादाकारलोपस्तस्मिन्  
शुशब्दे उपपदे आप्तौ गम्यमानायाम् अशूङ् व्याप्तावित्यस्माद्भातोऽरुप्रत्ययः स्यात् ॥  
श्वशुरः ‘पतिपत्न्योः प्रसूः श्वशूः श्वशुरस्तु पिता तयोः’ इत्यमरः ॥

( अविमह्योरिषट् ) अविषः । महिषः । महिषी राजपत्नी ॥



( सुबोधिनी )—अविमह्योरिषट् ॥ इषट् प्रत्ययः स्यात् ॥ इषट्प्रत्ययमाह—  
टित्त्वात् श्रुत्रित इतीप् । अव रक्षणादौ । अविषः । 'अविषौ राजजलधी' इत्युक्तत्वादविष-  
शब्देन राजा समुद्रश्चोच्यते ॥ मह पूजायाम् । महिषः । 'महिषी राजयोपिति' इति हैमः ॥

( तत्त्वदी० )—अविष इति ॥ 'अविषौ राजजलधी महिषस्तु महान्मतः ।' 'महिषी  
राजपत्नी स्यात् ॥'

( अमेदीर्घश्च ) अम गत्याम् । आमिषम् ॥

( सुबोधिनी )—अमेदीर्घश्च ॥ अस्य दीर्घः स्यादिषट् प्रत्ययश्च ॥ अम गत्यादौ  
आमिषम् । 'आमिषं त्वस्त्रियां मांसे तथा स्याद्भोग्यवस्तुनि ॥'

( तत्त्वदी० )—'आमिषं त्वस्त्रियां मांसे भोग्यवस्तुनि चेष्यते ॥'

( रुहर्वृद्धिश्च ) रौहिषः ॥

( सुबोधिनी )—रुहर्वृद्धिश्च ॥ अस्य वृद्धिः स्यादिषट् प्रत्ययश्च ॥ रुह बीज-  
जन्मनि । रौहिषः । 'रङ्कुशम्बररौहिषाः ।' इत्यमरः ॥ 'रौहिषो मृगभेदे स्याद्रौहिषं  
च तृणं मतम् ।' इति संसारावर्तः ॥

( तत्त्वदी० )—रौहिषमिति ॥ 'तृणे च मृगभेदे च ॥'

( किलेर्बुक् च ) किल शौक्ये । किलतीति किलिबषम् ॥

( सुबोधिनी )—किलेर्बुक् च ॥ किल श्वैत्यक्रीडनयोरस्मादिषट् प्रत्ययो धातो-  
र्बुगागमश्च स्यात् ॥ किलिबषम् । 'किलिबषं पापरोगयोः । अपराधेऽपि' इति मेदिनी ॥

( तत्त्वदी० )—किलिबषमिति ॥ पापरोगयोः ॥

( मद्यादेः किरः ) मदिरा । मुदिरः । मन्दिरम् । तिमिरम् ।  
मिहिरः । छिदिरः । रुचिरम् । रुधिरम् । बन्ध बन्धने । बधिरः ।  
शुषिरम् ॥

( सुबोधिनी )—मद्यादेः किरः ॥ किरप्रत्ययः स्यात् ॥ किरप्रत्ययमाह—कित्वाच्च  
गुणः । मदी हर्षे । मदिरा सुरा ॥ मुद हर्षे । मुदिरः । 'मुदिरः कासुकाभ्रयोः ।' इति  
मेदिनी ॥ मदि स्तुत्यादौ । मन्दिरम् । 'मन्दिरं नगरेऽगारे क्लीबं ना मकरालये ।' इति  
मेदिनी ॥ तिमि आर्दीभावे । तिमिरम् । 'तिमिरं ध्वान्ते नेत्रागयेऽन्तको' इति मेदिनी ॥ मिह  
सेचने । मिहिरः । 'मिहिरः सूर्यबुद्धयोः ।' इति मेदिनी ॥ रुच दीप्तौ । रुचिरम् । 'सुन्दरं  
रुचिरं चारु' इत्यमरः ॥ रुधिर् आवरणे । रुधिरम् । 'रुधिरोऽङ्गारके पुंसि क्लीबं तु  
कुङ्कुमासृजोः ।' इति मेदिनी ॥ बन्ध बन्धने । नो लेष इति नलोपः । बधिरः ।  
श्रोत्रेन्द्रियरहितः ॥ शुष शोषणे । 'शुषिरं वंशादिवाद्ये विवरे च नपुंसकम् ।' 'शुषिरं  
विवरं बिलं छिद्रम्' इत्यमरः ॥

( तत्त्वदी० )—**मुदिर** इति ॥ 'मुदिरः कामुकाभयोः' ॥ **मन्दिर**मिति ॥ 'नगरागारयोः क्लीबम् ।' 'मिहिरः सूर्यबुद्धयोः ।' **रुधिर**मिति ॥ 'रुधिरोऽङ्गारके पुंसि क्लीबं तु कुङ्कुमासूजोः ।' 'शुषिरं वंशादिवाचे विवरे च नपुंसकम् ॥'

( **अजिरादयो निपात्याः** ) अजिरम् । शश प्लुतगतौ । शश-  
तीति शिशिरम् । श्रथ मोचने । शिथिलम् । स्थिरम् । स्फायी  
स्फिरम् । स्थविरः । खदिरः । शीङ् शिविरम् । सल गतौ ।  
सलिलम् । अनिलः । महिला । कोकिलः । कमु कपिलः । मथ्यन्ते  
रिपवोऽस्यामिति मिथिला ॥

(सुबोधिनी)—**अजिरादयो निपात्याः** ॥ किरप्रत्ययान्ता निपात्यन्ते । अज  
गतौ । अजेवींभावाभावः । अजिरम् । दशपादीवृत्तौ तु नञ्पूर्वस्य जीयतेर्ऋवर्णलोपो  
निपात्यते इत्युक्तम् । न जीर्यतीत्यजिरम् । 'अजिरं प्राङ्गणे काये विषये दर्दुरेऽनिले'  
इति मेदिनी ॥ शश प्लुतगतौ । शशेरुपधाया इत्वं निपात्यते । शिशिरम् । 'शिशिरं  
स्यादतोभेदे तुषारे शीतलेऽन्यवत्' इति विश्वः ॥ 'शिशिरो ना हिमे न स्त्री ऋतुभेदे  
जडे त्रिषु ।' इति मेदिनी ॥ श्रथ मोचने । धातोरुपधाया इत्वं रलोपः प्रत्ययरफस्य  
लत्वं च निपात्यते। शिथिलम् ॥ ष्टा गतिनिवृत्तौ । आतोऽनपीत्यालोपः । स्थिरं निश्चलम् ।  
तिष्ठतेर्बुक् ह्रस्वत्वं च निपात्यते । स्थविरः ॥ स्फायी वृद्धौ । यत इति यलोपः । आतो-  
ऽनपीत्यालोपः । स्फिरम् । 'भूर्यदभ्रं पुरु स्फिरम्' इति हैमः ॥ खद स्थैर्ये । खदिरः ।  
'खदिरी शाकभेदे स्त्री ना चन्द्रे दन्तधावने' इति मेदिनी ॥ शीङ् स्वप्ने । शीङो बुक्  
ह्रस्वश्च निपात्यते । शेरतेऽस्मिन् राजबलानीति शिविरं निवेशः । 'निवेशः शिविरं षण्डे'  
इत्यमरः ॥ सल गतौ । सलिलादय इलप्रत्ययान्ता निपात्यन्ते । सलति गच्छति निम्न-  
मिति सलिलम् ॥ अन प्राणने । अनिलः ॥ मह पूजायाम् । महिला । पृषोदरादित्वा-  
न्महेलाऽपि । 'महेला फलिनीस्त्रियोः' इति मेदिनी । 'प्रियङ्गुः फलिनी फली' इत्य-  
मरः ॥ दमयन्तीकाव्ये प्रयोगो यथा—'परमहेलारतोऽप्यपारदारिकः' अत्र परस्य महेला  
स्त्री अथ च परमा उक्कृष्टा हेला क्रीडा तत्र रत इत्यर्थः ॥ कुक आदाने । कोकिलः ॥  
कुट कौटिल्ये । बाहुल्याद् गुणाभावः । कुटिलः ॥ कमु कान्तौ । मस्य निपातनात्पः ।  
कपिलः । "कपिला रेणुकायां च शिशपागोविशेषयोः । पुण्डरीककरिण्यां स्त्री वर्ण-  
भेदे त्रिलिङ्गकः । नानले वासुदेवे च मुनिभेदे च कुक्कुरे ॥" इति मेदिनी ॥ मन्थ  
विलोडने । अकारस्येत्वं निपात्यते । मथ्यन्ते रिपवोऽत्रेति मिथिला नगरी ॥

( तत्त्वदी० )—**अजिर**मिति ॥ "अजिरं प्राङ्गणे काये विषये दर्दुरेऽनिले । शिशिरं स्यादतो-  
भेदे तुषारे शीतलेऽन्यवत् ॥" **स्थिर**मिति ॥ निश्चलम् । 'खदिरी शाकभेदे स्त्री ना चन्द्रे दन्त-  
धावने' इति ॥ **शिविर**मिति ॥ शेरतेऽस्मिन् राजबलानीति शिविरं निवेशः ॥ **महिलेति** ॥  
'महिला फलिनीस्त्रियोः ॥'

( कुबेरादयोऽपि ) कुबि आच्छादने । कुबेरः । कबृ वर्णे । कपोतः ॥

( सुबोधिनी )—कुबेरादयोऽपि ॥ कुबि आच्छादने अस्मादेरप्रत्ययो नलोपश्च निपात्यते । कुम्बत्यन्येषामैश्वर्यमिति कुबेरः । 'कुबेरख्यम्बकसखः' इत्यमरः ॥ कबृ वर्णे अस्मादोतप्रत्ययो बकारस्य पत्वं च निपात्यते । कपोतः । 'कपोतः स्याच्चित्रकण्ठे पारावतविहङ्गयोः।' इति मेदिनी ॥ 'कपोतः पक्षिमात्रेऽपि' इति त्रिकाण्डशेषः ॥

( भातेर्डवतुः ) भातीति भवान् ॥

( सुबोधिनी )—भातेर्डवतुः ॥ डवतुप्रत्ययमाह—डित्त्वाट्टिलोपः । उदित्त्वान्नुम् ईष च । भा दीप्तौ । भातीति भवान् । सर्वादिशब्दोऽयम् ॥

( किशोरादयो निपात्यन्ते ) किं शृणातीति किशोरः । कठ कृच्छजीवने । कठोरः । चक तृत्तौ । चकोरः । कपि कपोलः । पटोलः ॥

( सुबोधिनी )—किशोरादयो निपात्यन्ते ॥ ओरप्रत्ययान्ता ओलप्रत्ययान्ताश्च ॥ किम्पूर्वस्य शृणातेऽल्लोपश्च किमोऽन्त्यलोपश्च निपातनात् । श हिंसायाम् । किशोरः । 'किशोरोऽश्वस्य शावके । तैलपण्योषधौ च स्यात्तरुणावस्थसूर्ययोः ॥' इति मेदिनी ॥ कठ कृच्छजीवने । कठोरः । कठिनः पूर्णश्च । 'कठोरताराधिपलाञ्छनच्छविः' इति माघः ॥ चक तृत्तौ । चकोरः पक्षिभेदः ॥ कपि चलने । नलोपो निपातनात् । कपोलः । ओलप्रत्ययोऽप्येभ्यो निपातनात् ॥ पट गतौ । पटोलः । 'पटोलं वस्त्रभेदे नौषध्यां ज्यौत्स्न्यां तु योषिति ।' इति मेदिनी ॥

( तत्त्वदी० )—'किशोरोऽश्वस्य शावके । तैलपण्योषधौ च स्यात्तरुणावस्थसूर्ययोः ॥'

( मीनातेरूरः ) मयूरः ॥

( सुबोधिनी )—मीनातेरूरः ॥ ऊरप्रत्ययमाह—मीञ् हिंसायाम् । मयूरः ॥

( स्यन्देः संप्रसारणम् ) सिन्दूरम् ॥

( सुबोधिनी )—स्यन्देः संप्रसारणम् ॥ स्यन्दू प्रस्रवणे अस्मादूरप्रत्ययः संप्रसारणं च स्यात् ॥ सिन्दूरम् ॥ 'सिन्दूरस्तरुभेदे स्यात्सिन्दूरं रक्तचूर्णके ।' इति मेदिनी ॥

( स्यादेस्तुः ) सेतुः । तन्तुः । औतुः । मसी परिणामे । मस्तुः । धातुः । षच समवाये । सचति समावेशयति चात्मनि जलमिति सक्तुः । क्रोष्टा ॥

( सुबोधिनी )—स्यादेस्तुः ॥ तुप्रत्ययमाह—षिञ् बन्धने । सेतुः । 'सेतुरालौ स्त्रियां पुमान् ।' इत्यमरः ॥ 'सेतुर्नाऽऽलौ कुमारके ।' इति मेदिनी ॥ तनु विस्तारे तन्तुः । हवत्तयोरितीण्ण । 'सूत्राणि नरि तन्तवः ।' इत्यमरः ॥ मसी परिणामे ॥ मस्तुः 'मण्डं दधिभवं मस्तु' इत्यमरः ॥ षच सेचने । सच्यते इति सक्तुः । चोः कुरिति कः । अर्द्ध-

र्चादिः ॥ डुधाञ् धारणपोषणयोः । “धातुर्ना नेन्द्रिये त्रिषु । शब्दयोनिमहाभूततद्गुणषु रसादिषु । मनःशिलादौ श्लेष्मादौ विशेषाद्गैरिकेऽस्ति च ॥” इति मेदिनी ॥ “श्लेष्मादिरसरक्तादि महाभूतानि तद्गुणाः ॥ इन्द्रियाण्यश्मविकृतिः शब्दयोनिश्च धातवः ॥” इत्यमरः ॥ कुश आक्रोशे । छशधेति षत्वं छुत्वं तुवद्भावः क्रोष्टा । स्तुरारित्यार । क्रोष्टारौ ॥

( तत्त्वदी० )—स्यादेरिति ॥ सिनातीति सेतुः । जलमिति शेः ॥ मस्तुरिति ॥ दधिमशब्दम् ॥ धातुरिति ॥ ‘मनःशिलादौ धातुः स्यादिन्द्रियेषु तथैव च ॥’

( अर्तेस्तुक ) ऋतुः । मन्तुः । जनी प्रादुर्भावे । जन्तुः ॥

( सुबोधिनी० )—अर्तेस्तुक ॥ तुक्प्रत्ययमाह—कित्वाच्च गुणः । ऋ गतौ । ऋतुः । ‘ऋतुर्वर्षादिषट्सु च ।’ ‘आर्तवे मासि च पुमान्’ इति मेदिनी ॥ ‘ऋतुः स्त्रीकुसुमेऽपि च ॥’ इत्यमरः ॥ ‘ऋतुः स्त्रीपुष्पकालयोः ।’ इति विश्वः ॥ पुनस्तुप्रत्ययमाह—मन ज्ञाने मन्तुः । ‘मन्तुः पुंस्यपराधेऽपि मनुष्येऽपि प्रजापतौ ।’ इति मेदिनी ॥ जनी प्रादुर्भावे । जन्तुः प्राणी ॥

( तत्त्वदी० )—ऋतुरिति ॥ ‘स्त्रीपुष्पे च ऋतुः काले ।’ मन्त्परधः ॥

( चायः किः ) केतुः । वस्तु ॥

( सुबोधिनी )—चायः किः ॥ चायृ पूजानिशामनयोः । अस्मात्तुप्रत्ययो धातोः किरादेशश्च स्यात् ॥ केतुः । ‘केतुर्ग्रहपताकयोः ।’ इति विश्वः ॥ ‘केतुर्ना रत्पताकादिग्रहोत्पातेषु लक्ष्मणि ।’ इति मेदिनी ॥ वस निवासे । तुः वस्तु ॥

( तत्त्वदी० )—केतुरिति ॥ पताकाग्रहोत्पातेषु लक्ष्मणि च ।

( अगारे णित् ) वास्तुः ॥

( सुबोधिनी )—अगारे णित् ॥ अगारेऽर्थे वसेस्तुण् स्यात् ॥ तुण्प्रत्ययमाह—णिच्चाद् वृद्धिः । वास्तुः । ‘वेश्मभूर्वास्तुरस्त्रियाम् ।’ इत्यमरः ॥

( कृञः कतुः ) ऋतुः ॥

( सुबोधिनी )—कृञः कतुः ॥ कतुप्रत्ययमाह—कित्त्व ञ गुणः । डुकृञ् करणे । ऋतुः । ‘ऋतुर्यज्ञे मुनौ पुंसि’ इति मेदिनी ॥

( तत्त्वदी० )—ऋतुरिति ॥ ‘ऋतुर्यज्ञे मुनौ पुंसि ॥’

( जीवेरातृको वृद्धिश्च ) जीवयति कुमुदान्तेति जैवातृकः ॥

( सुबोधिनी )—जीवेरातृको वृद्धिश्च ॥ जीव प्राणारणे अस्मादातृकप्रत्ययः स्याद्धातोर्वृद्धिश्च ॥ आतृकप्रत्ययमाह—जैवातृकः । ‘जैवातृकः पुमान्सोमे कर्षकायुष्मतोस्त्रिषु ।’ इति मेदिनी ॥ ‘जैवातृकस्त्विन्दुभिषगायुष्मत्सु कृषीषले ।’ इति ॥ अस्मादातृकप्रत्ययोऽपि । ‘जीवातुरस्त्रियां भक्ते जीविते जीवनौषधे ॥’

( तत्त्वदी० )—जीवेरिति ॥ ‘जैवातृकः पुमान्सोमे कर्षकायुमतोस्त्रिषु’ ॥

( कृषादेरूः ) कर्षूः । खर्ज व्यथने । खर्जूः ॥

( सुबोधिनी )—कृषादेरूः ॥ ऊप्रत्ययमाह—कृष विलेखने । कर्षूः । ‘कर्षूः पुंसि करीषाग्नौ कर्षूर्नद्यां स्त्रियां मता’ इति विश्वः ॥ ‘कर्षूः पुमान् करीषाग्नौ स्त्रियां कुल्याल्पखालियोः’ इति मेदिनी ॥ खर्ज व्यथने । खर्जूः । ‘खर्जूः खर्जूरीकाटिकण्डुषुः । पामा च’ इति हैमः ॥

( तत्त्वदी० )—कृषादेरिन्त ॥ ‘कर्षूः पुंसि करीषाग्नौ कर्षूर्नद्यां स्त्रियां मता । खर्जूः कीटान्तरे वृत्तौ’ इति मेदिनी ॥

( वहो धश्च ) वहति प्राप्नोति धनमिति वधूः ॥

( सुबोधिनी )—वहो धश्च ॥ वह प्रापणे । अस्य धान्तादेश ऊप्रत्ययश्च स्यात् ॥ वधूः स्त्रीविशेषः । ‘वधूः स्तुपा नवोढा स्त्री भार्यापृक्काङ्गनासु च ।’ इति विश्वः ॥ ‘वधूजायास्तुपास्त्रीषु पृक्का च महिला वधूः ।’ इति त्रिकाण्डशेषः ॥

( तत्त्वदी० )—वधूः स्तुपा नवोढा स्त्रीभार्या च ॥

( कषेश्च ) कच्छूः ॥

( सुबोधिनी )—कषेश्च ॥ कष हिंसायाम् । अस्मादूप्रत्ययः स्यादन्तस्य छश्च ॥ कच्छूः । ‘कच्छूां तु पाम प मा विचचिका’ इत्यमरः ॥

( तत्त्वदी० )—कच्छूः पाम ॥

( कास्वादयः ) कस्यते हन्यतेऽनया कासूः । पद्यते प्राप्यतेऽनया पादूः । लबि गतौ अलाबूः । कशेरूः । दर्दूः ॥

( सुबोधिनी )—कास्वादयः ॥ ऊणप्रत्ययान्ता निपात्यन्ते । णित्वाद्धृद्धिः ॥ ऊणप्रत्ययमाह—कस गतौ कासूः । ‘कासूर्विकलवाचि स्यात्तथा शक्त्यायुधे स्त्रियाम्’ इति मेदिनी ॥ ‘कासूः शक्त्यायुधे रुजि । बुद्धौ विकलवाचि स्यात्’ इति हैमः ॥ पद गतौ । पादूः चरणधारिणां । लबि अवसंसने । नञ्युपपदे लम्बेर्नलोपो निपात्यते । न लम्बते जले इत्यलाबूः । ‘तुम्ब्यलाबूरुभे समे’ इत्यमरः ॥ शू हिंसायाम् । कशब्दे उपपदे शृणातेरूप्रत्ययः ऋत एरादेशश्च निपात्यते । कशेरूः । बाहुलकादुप्रत्ययोऽपि । ‘कशेरुस्तृणकन्दे स्त्री’ इति ॥ दरिद्रा दुर्गतौ । ऊप्रत्यये इकारस्याकारस्य च लोपो निपात्यते दर्दूः कुष्ठभेदः । मृग्यवादित्वात्कुप्रत्यये दर्दुरपि । ‘दर्दुरो दर्दुरोगी स्यात्’ इत्यमरः ॥

( तत्त्वदी० )—‘कासूर्विकलवाचि स्यात्तथा शक्त्यायुधे स्त्रियाम् ।’ इति मेदिनी ॥ पादूश्च—रणधारिणी । ‘तुम्ब्यलाबूरुभे समे ।’ ‘कशेरुस्तृणकन्दे स्त्री ॥’

( अन्द्रादयः ) अन्दूः ॥

( सुबोधिनी )—अन्द्रादयः ॥ कूप्रत्ययान्ता निपात्यन्ते । अदि बन्धने । अन्दूः । 'अन्दूः स्त्रियां स्यान्निगडे प्रभेदे भूषणस्य चा' इति मेदिनी ॥ 'अन्दुको हस्तिनिगडे' इत्यमरः । संज्ञायां कूप्रत्यये पूर्वस्य ह्रस्वः । केचित्तु अम गतौ अस्य दुगागमे कूप्रत्यये च अन्दूर्बुद्धिरिति व्याचख्युः ॥

( तत्त्वदी० )—अन्द्रादयः ॥ ' अन्दूः स्त्रियः स्यान्निगडे प्रभेदे भूषणस्य च ॥'

( जनेर्बुक् ) जम्बूः । कर्क दधातीति कर्कन्धु । दिधिं धैर्यं स्यतीति दिधिषूः ॥

( सुबोधिनी )—जनेर्बुक् ॥ जनी प्रादुर्भावे । अस्य युगागमः स्यात्कूप्रत्यये ॥ जम्बूः । जमु अदने । अस्पेत्येके । बाहुलकात्कूप्रत्ययोऽपि । जम्बुः । उक्तं च विक्रमादित्यकाव्ये 'तस्य जम्बोः फलरसो नदीभूय प्रवर्तते ।' इति । 'परिणतजम्बुफलोपभोग-हृष्टाः ।' इति भारविः ॥ डुधाञ् धारणादौ । आतोऽनपीत्याग्रेषः । निपातनात्पूर्वपदस्य नुम् । कर्क दधातीति कर्कधूः । 'कर्कधूर्वदरी कालिः' इत्यमरः ॥ षोऽन्तकर्मणि । दिधिं धैर्यं स्यति त्यजतीति । संध्यक्षराणामित्यात्वे आतोऽनपीत्यालोपे च दिधिषूः । कैश्चित्तु दधातेरित्वं दित्वं षुक् च निपात्यते दधात्यसाविति दिधिषूरिति व्याख्यातम् । 'पुनर्भूदिधिषूरूढा द्विः' इत्यमरः ॥ द्विरूढा द्विवारं विवाहितत्यर्थः ॥

( तत्त्वदी० )—कर्कधूर्वदरी । दिधिषूः पुनर्भूः ॥

( मृग्रोरुतिः ) मरुत् । गरुत् ॥

( सुबोधिनी )—मृग्रोरुतिः ॥ उतिप्रत्ययमाह—इकार उच्चारणार्थः । मृङ् प्राणत्यागे । मरुत् । अणप्रत्यये मारुतः । मरुतशब्दोऽण्यव्युत्पन्नोऽस्ति । 'मरुतः स्पर्शनः प्राणः समीरो मारुतो मरुत् ।' इति विक्रमादित्यकाशः ॥ 'कोऽयं वाति स दाक्षिणात्यमरुतः' इति कविराजश्लोकः । गृ निगरणे । गरुत् ॥

( तत्त्वदी० )—मृग्रोरिति ॥ गरुत्पक्षः ॥

( गिरतेरुतिस्तस्य मुट् ) गर्मुत् ॥

( सुबोधिनी )—गिरतेरुतिस्तस्य मुट् ॥ अस्मात्परस्योत्प्रत्ययस्य मुडागमः स्यात् ॥ गर्मुत् । 'गर्मुत्स्त्री स्वर्णलाभयोः' इति मेदिनी ॥

( तत्त्वदी० )—गर्मुत्तृणं च ॥

( चटेरुलः ) चट भेदने । चटुलम् ॥

( सुबोधिनी )—चटेरुलः ॥ उलप्रत्ययमाह । चट भेदने । चटुलं शोभनम् ॥

( द्वादेरितिः ) हरित् । सरित् । युषः सौत्रो धातुः । युष भजने ॥ योषित् ॥

( सुबोधिनी )—द्वादेरितिः ॥ इतिप्रत्ययमाह—इकार उच्चारणार्थः । ह्रज हरणे । हरित् । 'हरित्ककुभि वर्णे च टृणवाजिविशेषयोः ।' इति विश्वः ॥ 'हरिदिशि स्त्रियां पुंसि

हयवर्णविशेषयोः । अस्त्रियां स्यात्तृणेऽपि च' इति मेदिनी ॥ रुह बीजजन्मनि । रोहित । 'रोहिन्मृग्यां लताभेदे स्त्री नाऽकं' इति मेदिनी ॥ युष इति धातुः सौत्रः । योषित् । 'स्त्री योषिदबला योषा' इत्यमरः ॥

( तत्त्वदी० )--द्वादेरिति ॥ 'हरित्ककुभि वर्णे च तृणवाजिविशेषयोः । रोहिन्मृगविशेषे स्त्री ।'

( ताडेरिलुक च ) तडित् ॥

( सुबोधिनी )--ताडेरिलुक च ॥ इति प्रत्यये अस्य जेर्लुक स्यात् ॥ तड आघाते । ताडयतीति तडित् । 'तडित्सौदामनी विद्युत्' इत्यमरः ॥

( शमेर्ठः ) शण्डः ॥

( सुबोधिनी )--शमेर्ठः ॥ ढप्रत्ययमाह--बाहुलकात् ढस्येत्संज्ञा न । शमु उपशमे । हवत्तयोरितीप्न । शण्डः । 'शण्डः स्यात्पुंसि गोपतौ । आकृष्टाण्डे वर्षधरे तृतीय-प्रकृतावपि ।' इति मेदिनी ॥

( तत्त्वदी० )--शमेरिति ॥ शण्डः ऋब्रः ॥

( कमादेरठः ) कमठः । जरठः । ( रमेवृद्धिश्च ) रामठम् । शमेः खः । शङ्खः । कणेषुः । कण्ठः ॥

( सुबोधिनी )--कमादेरठः ॥ अठप्रत्ययमाह--कमु कान्तौ । कमठः । 'कमठः कच्छपे पुंसि भाण्डभेदे नपुंसकम् ।' इति मेदिनी । जू वयोहानौ । जरठः । 'जरठः कठिने पाण्डौ कर्कशेऽप्यभिधेयवत् ।' इति विश्वः ॥ 'जरठः कठिने जीर्णे' इति वैज-यन्ती ॥ रमेवृद्धिश्च ॥ रमु क्रीडायामस्य वृद्धिः स्यादठप्रत्यये च । रामठं हिङ्गु ॥ शमेः खः ॥ खप्रत्ययमाह--शमु उपशमे । शङ्खः । 'शङ्खो निधौललाटाश्चि कम्बौ न स्त्री' इत्यमरः ॥ शङ्खः कम्बौ न योषिन्ना भालास्थिन निधिभिन्नखे ।' इति मेदिनी ॥ कणेषुः ॥ ठप्रत्ययमाह--कण शब्दे । निपातनात् णस्यानुस्वारं कण्ठः । 'कण्ठो गले सन्निधाने ध्वनौ मदनपादपे' इति मेदिनी ॥

( तत्त्वदी० )--कमादेरिति ॥ रामठं हिङ्गु ॥

( वृषलादयः कलप्रत्ययान्ता निपात्याः ) वृषलः । शप शबलः । पल गतौ । पललम् । सरलम् । तरलम् । कम्बलम् । मुस खण्डने । मुसलम् ॥

( सुबोधिनी )--वृषलादयः कलप्रत्ययान्ता निपात्याः ॥ कित्वात्र गुणः ॥ वृष सेचने । वृषलः । 'वृषलस्तुरगे शूद्रे' इति हैमः ॥ शप आशे । निपातनात्पस्य बः । शबलः ॥ पल गतौ । पललम् । 'पललं तिलचूर्णे च पिके मांसं न' इति मेदिनी ॥ राक्षसे' इति मेदिनी ॥ मृ गतौ । बाहुलकाद् गुणः । सरलः । 'सरलः पूतिकण्ठे' इति मेदिनी । 'सरला विरलायन्ते घनायन्ते कलिद्रुमाः' इति मेदिनी । 'न शमी न च'

पुत्रागो ह्यस्मिन्संसारकानने॥” इति॥ तृ प्लवनतरणयोः । तरलः॥ कमु कान्तौ । कम्बे  
र्भुगागमो निपात्यते । कम्बलः । “कम्बलो नागराजे व्यात्सास्नाप्रावारयोरपि ।  
कृमावप्युत्तरासङ्गे सलिले तु नपुंसकम् ॥” इति मेदिनी ॥ ‘सास्ना तु गलकम्बलः’  
इत्यमरः । मुस खण्डने । मुसलम् । “मुसलं स्यादयोऽग्रे च पुत्रपुंसकयोः त्रियाम् ।  
तालमूल्यामाखुपर्णीगृहगोधिकयोरपि॥” इति मेदिनीः॥ मुज खण्डने अस्मात्कलप्रत्यये  
मुशलोऽपि । ‘मुसलो मुशलोऽपि च’ इति विश्वः ॥

( लगेर्वृद्धिश्च ) लाङ्गलम् । कुट्टमलम् । कुड्गलम् । कडमलम् ।  
कोमलम् । मृजू मलम् । छुप् चपलम् । शकलम् । शमलम् ।  
छगलः ॥

( सुबोधिनी )—लगेर्वृद्धिश्च ॥ लङि गतौ । अस्य वृद्धिर्निपात्यते ॥ लाङ्गलम्॥  
कुट कौटिल्ये । कलप्रत्ययस्य मुडागमो निपात्यते । कुट्टमलः । कुड दाहे । अस्मात्कल-  
प्रत्यये मुडागमे च कुड्मलोऽपि॥कश् गतिशासनयोः । कल प्रत्ययस्य मुट्ट निपातनात् ।  
कश्मलम् ॥ कुशब्दे । अस्मात्कलप्रत्ययस्य मुट्ट धातोर्गुणश्च निपात्यते । कोमलम् ।  
‘कोमलं मृदुलं मृदु’ इत्यमरः ॥ मृजू शुद्धौ । मृजेष्टिलोपां निपात्यते कलप्रत्यये ।  
मलम् । ‘मलोऽस्त्री पापविट्किट्टे कृपणे त्वभिधेयवत्’ इति मेदिनी ॥ छुपमन्दायां गतौ  
धातोरुपधाया अत्वं निपात्यते कलप्रत्यये । चपलम् । “चपलः पारदे मीने चोरके  
प्रस्तरान्तरे । चपला कमलाविद्युत्पुंश्चलीपिप्पलीषु च । नपुंसकं तु शीघ्रे स्याद्वाच्यवत्त-  
रले चले॥” इति मेदिनी । शकल शक्तौ । शकलम् । ‘शक् ऌ त्वचि खण्डे स्याद्वाग-  
वस्तुनि वल्कले ।’ इति मेदिनी ॥ रोहितादीनां त्वचि तद्योगात् शाकली मत्स्यः ॥  
शमु उपशमे । शमलम् ॥ छो छेदने अस्य गुणागमो ह्रस्वश्च निपात्यते । छगलः ॥  
‘छगलं नीलवस्त्रे ना छागोऽस्त्री वृद्धदारके ।’ इति मेदिनी ॥

( जमान्ताडुः ) दण्डः । रण्डा । खण्डः । मन्तातेः मण्डः । अण्डः ।  
चण्डः । पण्डः ॥

(सुबोधिनी)--जमान्ताडुः ॥ जमप्रत्याहारान्ताद्धातोः स्यात् ॥ डप्रत्ययमाह ।  
दमु उपशमे । बाहुलकात् डस्य नेत्संज्ञा । दण्डः । ‘दण्डं ऽस्त्री लगुडोऽपि स्यात्’  
इत्यमरः ॥ रमु क्रीडायाम् । रण्डा । ‘रण्डा मूषकपर्ण्यां च विधवायां च योषिति ।’  
इति विश्वः ॥ खनु अवदारणे । खण्डः । ‘खण्डोऽस्त्री शकले वेधुविकारमणिभेदयोः ।’  
इति मेदिनी ॥

( कवर्गादिभ्यः किच्च ) गुड् गतौ । गुडः ॥

( सुबोधिनी )—कवर्गादिभ्यः किच्च ॥ डक् स्यात् । कित्वाद् गुणो न । डक्प्रत्य-  
यमाह—गुड् गतौ । गुड् अव्यक्ते शब्दे च । ‘गुडो गोलेषुपाकयोः ।’ इत्यमरः । ‘गुडः



स्याद्गोलके हस्तिसन्नाहेक्षुविकारयोः । गुडा सुह्यां च कथिता गुडिकायां च योषिति ॥' इति मेदिनी ॥

( स्थादेरालः ) स्थालम् । स्थाली ॥

( सुबोधिनी )—स्थादेरालः ॥ आलप्रत्ययमाह—ष्ठा गतिनिवृत्तौ । स्थालम् । 'स्थालं भाजनभेदेऽपि स्थाली स्यात्पाटलौषधौ' इति मेदिनी ॥

( पतिचण्डिभ्यामालञ् ) पातालम् । चण्डि कोपे । चण्डालः ॥

( सुबोधिनी )—पतिचण्डिभ्यामालञ् ॥ आलञ्प्रत्ययमाह—जित्वाद्बुद्धिः । षत्त्वं पतने । पतन्त्यस्मिन्नधर्मिण इति पातालम् । 'अधोभुवनपातालबलिसद्गरसा-तलम्' इत्यमरः ॥ 'पातालं नागलोके स्याद्विवरे वडवानले' इति मेदिनी ॥ चण्डि कोपे । बुमि कृते उपधाया अभावान्न वृद्धिः । चण्डालः । अणप्रत्यये चाण्डालः ॥

( तमादिभ्यः कालः ) तमालः । विड भेदने । विडालः । मृण-हिंसायाम् । मर्णयति कमलानि मृणालम् । कुल संख्याने नाशने च । कोलति नष्टां करोति मृत्तिकां कुलालः । कपालम् । पल्यते त्यज्यतेऽसौ पलालः ॥

( सुबोधिनी )—तमादिभ्यः कालः ॥ कालप्रत्ययमाह—कित्त्वान्न गुणः । तमु काङ्गायाम् । तमालः । 'तमालस्तिलके खड्गे ना पिच्छे वरुणद्रुमे' इति मेदिनी ॥ विश प्रवेशने । 'विशाला त्विन्द्रवारुण्यामुज्जयिन्यां तु योषिति । नृपवृक्षभिदोः पुंसि पृथुले-ऽप्यभिधेयवत्' ॥ इति मेदिनी ॥ विड आक्रोशे । विडालः । 'विडालो नेत्रपिङ्गे स्याद्दृष-दंशकके पुमान्' इति मेदिनी ॥ 'ओतुर्विडालो मार्जारो वृषदंशक आखुभुक्' इत्यमरः ॥ मृण हिंसायाम् । मृणालम् । 'मृणालं नलदे क्लीबं पुन्नपुंसकयोर्विसे ।' इति मेदिनी ॥ कुल संख्याने । कुलालः । 'कुलालः ककुभे कुम्भकारे स्त्रीत्वं जनान्तरे' इति मेदिनी ॥ 'कुलालो घूकपक्षिणि । ककुभे कुम्भकारे च' इति हैमः ॥ कपि चलने । नलोपो निपात्यते । कपालम् । 'कपालोऽस्त्री शिरोऽस्थिन स्याद्दटादेः शकले व्रजे ।' इति मेदिनी ॥ पल गतौ । पलालः ॥

( पतादिभ्योऽङ्गः ) पतङ्गः । तरङ्गः । लवङ्गम् ॥

( सुबोधिनी )—पतादिभ्योऽङ्गः ॥ अङ्गप्रत्ययमाह—पत्त्वं पतने । पतङ्गः । 'पतङ्गः शलभे शालिप्रभेदे पक्षिसूर्ययोः । क्लीबं सूते' इति मेदिनी ॥ सूते पारदे इत्यर्थः ॥ तृ प्लवनतरणयोः । तरङ्गः । 'तरङ्गस्तुरगादीनामुत्फाले वस्त्रभङ्गयोः' इति विश्वः ॥ लूज छेदने । 'लवङ्गं देवकुसुमम्' इत्यमरः ॥

( विडादेः कित् ) विडङ्गः । मृद क्षोदे । मृदङ्गः ॥

( सुबोधिनी )—बिडादेः कित् ॥ अङ्गप्रत्ययमाह—कित्त्वान्न गुणः । बिड आक्रोशे । बिडङ्गः। बिडङ्गः कृमिसंघने बिडङ्गो नागरेऽन्यत्वात् ॥ इति विश्वः ॥ 'बिडङ्ग-स्त्रिष्वभिज्ञे स्यात्कृमिघ्ने पुंनपुंसकम्' इति मेदिनी ॥ मृद गोदे । मृदङ्गः । 'मृदङ्गः पट्टहे घोषे' इति मेदिनी ॥

( गमादेर्गः ) गङ्गा । छो छागः । खङ्गः ॥

( सुबोधिनी )—गमादेर्गः ॥ गप्रत्ययमाह—गम्ल् गतो । गङ्गा ॥ छो छेदने । छागः । खड भेदने । खङ्गः । 'खङ्गो गण्डकशृङ्गे स्यान्निस्त्रिंशे गण्डकेऽपि च' इति शब्दतरङ्गिणी । 'खङ्गो गण्डकशृङ्गासिबुद्धिभेदेषु गण्डके' इति मेदिनी ॥

( भृङ्गादयः ) भृञ् भृङ्गः । शृङ्गम् । शार्ङ्गः । पूगः । मोदतेः मुद्गः ॥

( सुबोधिनी )—भृङ्गादयः ॥ गकप्रत्ययान्ता निपात्यन्ते—डुभृञ् धारणपोषणयोः प्रत्ययस्य नुट् निपातनात् । भृङ्गः । 'भृङ्गाः पित्रा उधूम्याटाः' इति विश्वः ॥ 'भृङ्गो धूम्याटपिद्मयोः । मधुव्रते भृङ्गराजे पुंसि भृङ्गं गुडराचि' इति मेदिनी ॥ शृ हिंसायाम् । शृणातेर्ह्रस्वः प्रत्ययस्य नुडागमश्च निपात्यते । शृङ्गम् । 'शृङ्गं प्रभुत्वे शिखरे चिह्ने क्रीडाम्बुयन्त्रके । विषाणोत्कर्षयोश्चाथ शृङ्गः स्यात्कूर्चशीर्षके । स्त्री विषायां स्वर्णमीनभेदयोर्ऋषभौषधौ' इति मेदिनी ॥ "शृङ्गं विषाणमारुघातं शैलाग्रं जलयन्त्रके । मीनौषधिसुवर्णानां भेदे शृङ्गी प्रयुज्यते" इ युत्पालिनीकोशे ॥ शृणातेः शकुनौ वाच्ये गणप्रत्ययः तस्य नुट् च निपात्यते । णि शार्ङ्गिः । शार्ङ्गः पक्षी । शार्ङ्गं धनुरिति तु शृङ्गस्य विकार इत्यर्थेऽणप्रत्यये बोध्यम् । पूङ् पवने । पूयते मुख-मनेनेति पूगः । 'पूगस्तु क्रमुके वृन्दे' इति मेदिनी ॥ मुद हर्षे । मुद्गः सस्यभेदः ॥

( शरदादयोऽदिप्रत्ययान्ता निपात्याः ) शू शरत् । दृणातेः

दरत् । दृषत् । त्यजेः त्यत् । तनेः तत् । यजेः यत् । इण् एतत् ॥

( सुबोधिनी )—शरदादयोऽदिप्रत्ययान्ता निपात्याः ॥ शू हिंसायाम् आदि-प्रत्ययः । इकार उच्चारणार्थः । शरत् । 'शरत्स्त्री वत्सरेऽप्यृत्तौ' इति मेदिनी ॥ दृ विदा-रणे । दरत् । 'दरत्स्त्रियां प्रपाते च भयपर्वतयोरपि' इति मेदिनी ॥ दृणातेः पुक् ह्रस्वो गुणाभावश्च निपात्यते । दृषत् । 'दृषन्निष्पेषणशिलापट्टप्रस्तरयोः स्त्रियाम्' इति मेदिनी ॥ त्यज हानौ ॥ निपातनाद्विलोपः । त्यद् ॥ तनु विस्तारे । निपात-नाद्विलोपः । तद् ॥ यज देवपूजादौ । टिलोपो निपातनात् । यद् ॥ इण् गतौ । अस्थ-गुणे कृते तुगागमो निपात्यते । एतद् ॥

( तत्त्वदी० )—शरदादय इति ॥ शरद्दयकूलयोः ॥

( भियोऽजिः षुक् ह्रस्वश्च ) भिषक् ॥

( सुबोधिनी )—भियोऽजिः षुक् ह्रस्वश्च ॥ जिभी भये अस्मादजिप्रत्ययः स्यात् ॥ अजिप्रत्ययमाह—इकार उच्चारणार्थः । अजिप्रत्यये भियो ह्रस्वः षुगागमश्च स्यात् ॥ ह्रस्वविधानसामर्थ्यान्न गुणः । भिषक् । ‘भिषग्वैद्यौ चिकित्सके ।’ इत्यमरः ॥

( युष्यसिभ्यां मदिक् ) युषः सौत्रः । युष्मद् । अस्मद् ॥

( सुबोधिनी )—युष्यसिभ्यां मदिक् ॥ मदिक्प्रत्ययमाह—कित्वाद्गुणो न । इकार उच्चारणार्थः ॥ युषः सौत्रो धातुः । युष्मद् । असुक्षेपणे । अस्मद् । त्वम् । अहम् ॥

( स्त्वादेर्मः ) स्तोमः । सोमः । होमः । धर्मः । क्षेमम् । भामः ।

वामः । यामः । पद्मम् । नयतीति नेमः ॥

( सुबोधिनी )—स्त्वादेर्मः ॥ मप्रत्ययमाह—ष्टुञ् स्तुतौ । स्तोमः संघातः ॥ षुञ् अभिववे । सोमः । “सोमस्तुहिनदीधितौ ॥ वानरे च कुबेरं च पितृदेवे समीरणे । वसुप्रभेदे कर्पूरे नीरे सोमलतौषधौ ॥” इति मेदिनी ॥ हु दानादनयोः । होमः । देवतोद्देशेन हविःप्रक्षेपो होमः ॥ धृञ् धारणे । धर्मः । “धर्मोऽस्त्री पुण्य आचारे स्वभावोपमयोः क्रतौ । अहिंसोपनिषन्न्याये ना धनुर्ममसोमपे ॥” इति मेदिनी ॥ ‘धर्मः पुण्ये यमं न्याये स्वभावाचारयोः क्रतौ ।’ इति विश्वः ॥ क्षि क्षये । क्षेमम् ॥ भा दीप्तौ । भामः । ‘भामः क्रोधे रुचौ दीप्तौ ।’ इति विश्व आदित्यश्च । या प्रापणे । यामः । ‘यामस्तु पुंसि प्रहरे संयमेऽपि प्रकीर्तितः ।’ इति मेदिनी ॥ वा गतिगन्धनयोः । वामः । “वामं धने पुंसि हरे कामदेवे पयोधरे । वल्गुप्रतीपसव्येषु त्रिषु नार्यां स्त्रियामथ । वामी शृगालीवडवारोसभीकलभीषु च ॥” इति मेदिनी ॥ पद् गतौ । पद्मम् । ‘पद्मोऽस्त्री पद्मकं वृहन्निधिसंध्यान्तरेऽम्बुजे । ना नागे’ इति मेदिनी ॥ णीञ् प्रापणे । नेमः । ‘नेमः कीलेऽवधौ गर्त्ते प्राकारे कैतवेऽपि च ।’ इति मेदिनी ॥ ‘नेमस्त्वर्द्धे प्राकारगर्त्तयोरवधौ कैतवेऽपि च ।’ इति हैमः ॥

( जिह्लादयो निपात्यन्ते ) जिह्वः ॥ असु ग्लसु अदने । ग्रामः ।

सिमः । शुष्मम् । श्यैङ् श्यामः । धूमः । युग्मम् । रुक्मम् । तिग्मम् । हिमम् । भीमः । भीष्मः । वृक्षरणे दीप्तौ च । जिघर्त्यनेन धर्मः । असोः ग्रीष्मः ॥

( सुबोधिनी )—जिह्लादयो निपात्यन्ते ॥ ओहाक त्यागे अस्मात् मप्रत्ययः सप्रत्ययवद्भवति आतो लोपश्च निपातनात् । तेन द्वित्वादिः । यः से इति पूर्वस्थेत्वम् । जिह्वः । ‘जिह्वः कुटिलमन्दयोः ।’ इत्यमरः । ‘जिह्वस्तु कुटिले मन्दे क्लीबे तगरपादपे ।’ इति मेदिनी ॥ असु अदने । प्रसेष्टेरात्वं निपात्यते । ग्रामः । ‘ग्रामः स्वरे संवसथे वृन्दे शब्दादिपूर्वके’ इति विश्वः ॥ शब्दादिपूर्वको ग्रामशब्दो वृन्दे । शब्दग्रामो गुणग्राम इति यथा । ‘शब्दादिपूर्वो वृन्देऽपि ग्रामः’ इत्यमरः ॥ ‘संपूर्वः संयुगे स्मृतः ।’ इति विश्वः ।

षिञ् वन्धने । निपातनान्मकप्रत्ययान्तो वक्ष्यमाणो ज्ञेयः।सिमः।सर्वादिगणे पठितः ॥ शुष् शोषणे । शुष्मम्।'शुष्ममग्निस्मीरयोः।' इति विश्वः ॥ 'शुष्मं तेजसि वायौ ना' इति मेदिनी ॥ श्यैङ् गतौ । श्यामः । 'त्रिषु श्यामौ हरिःकृष्णौ श्यामा स्याच्छरिका निशा' इत्यमरः ॥ "श्यामो वटे प्रयागस्य वारिदे वृद्धदारके । पिके च कृष्णहरितोः पुंसि स्यात्तद्वति त्रिषु॥मार्चि सिन्धुलवणे क्लीवं ह्रीं शारिकौषधौ । अप्रमूताङ्गनायां च प्रियङ्गावपि गुग्गुलौ ॥ यमुनायां त्रियामायां कृष्णत्रिवृत्तिकौषधौ । नीलि-कायाम्" इति मेदिनी ॥ धूञ् कम्पने । धूमः ॥ युजिर् यागे । निपातनाज्जस्य गः । युग्मम् ॥ रुच दीप्तौ । निपातनाज्जस्य कः । रुक्मम् । 'रुक्मं तु काश्चने लोहे' इति विश्वः ॥ तिज निशाने । निपातनाज्जस्य गः । तिग्मम् । 'तिग्मं तीक्ष्णं खरं तद्वत्' इत्यमरः ॥ हन् हिंसागत्योः । हन्तेहिंरादेशो निपातनात् । हिमम् । 'हिमं तुषारमलथोद्भवयोः स्यान्नपुंसकम् । शीतले वाच्यलिङ्गः' इति मेदिनी ॥ भिमी भये । भियः पुगागमो वा निपात्यते॥विभेत्यस्मादिति भीमः । भीष्मः । 'भीष्मो गां यघोरयोः।' इति विश्वः ॥ भीमोऽम्भवेतसे घोरे शम्भौ मध्यमपाण्डवे' इति मेदिनी ॥ वृ क्षरणदीप्त्योः॥निपातनाद् गुणः । धर्मः । 'धर्मः स्यादातपे श्रीष्मेऽप्युष्णस्वेदाम्भसोरपि ।' इति मेदिनी ॥ असु अदने । अस्य निपातनात् श्रीवादेशः । श्रीष्मः । 'श्रीष्म उष्णर्तुभेदयोः।' इति मेदिनी ॥

( प्रथेः षिवः संप्रसारणं च ) पृथिवी ॥

( सुबोधिनी )--प्रथेः षिवः संप्रसारणं च ॥ षि इप्रत्ययमाह-षित्त्वादीषु ॥ षवप्रत्यय इत्येके । प्रथ प्रख्याने । पृथिवी । "पृथ्वी पृथिवी पृथ्वी धरा सर्वसहास्सा॥"

( तत्त्वदी० )--प्रथेः षिवः इति ॥ षव इत्येके । पृथ्वी पृथिवी पृथ्वी ॥

( अशादे कः ) अश्वः । खट काङ्क्षायाम् खट्वा । विश्वम् । सर्वा-दिरयम् ॥

( सुबोधिनी )--अशादेः कः ॥ कित्त्वान्न गुणः । कप्रत्ययमाह--अशूङ् व्याप्ता । अश्वः । 'अश्वः पुंजातिभेदे च तुरङ्गे च पुमानयम् ।' इति मेदिनी ॥ 'अश्वः पुंभेदवाजिनोः ।' इति विश्वः ॥ खट काङ्क्षायाम् ॥ खट्यते शयनार्थि भिः काङ्क्षते इति खट्वा ॥ विश प्रवेशने । विश्वः । " विश्वा प्रतिविषायां स्त्री जगति स्यान्नपुंसकम् । न ना शुष्म्यां पुंसि देवप्रभेदेष्वखिले त्रिषु ॥" इति मेदिनी ॥

( स्त्रादेर्वः ) सृतमनेन विश्वमिति सवः । गर्वः । शर्वः ॥

( सुबोधिनी ) स्त्रादेर्वः ॥ वप्रत्ययमाह--सृ गतौ । सृतमनेन विश्वमिति सर्वः । गृ निगरणे । गर्वः अहंकारः । शृ हिंसायाम् । शर्वो रुद्रः ॥

( ग्रीवादयो वप्रत्ययान्ता निपात्यन्ते ) ग्रीवा । लिहन्त्यनयेति जिह्वा ॥

( सुबोधिनी )—ग्रीवादयो वप्रत्ययान्ता निपात्यन्ते ॥ गृ निगरणे। ईडा-गमां गुणाभावश्च निपातनात् । गिरन्त्यनयेति ग्रीवा ॥ लिह आस्वाद्ने । लस्य जो गुणाभावश्च निपातनात् । लिहन्त्यनयेति जिह्वा ॥

( तत्त्वदी० )—ग्रीवादय इति ॥ गिरन्त्यनयेति ग्रीवा ॥

( य्वादेः कन् ) युवा । वृषा । तक्ष्णोति काष्ठानि तक्षा । राजा । धवि गतौ । धन्वयति धारानिति धन्वा । प्रतिदिवा ॥

( सुबोधिनी )—य्वादेः कन् ॥ कन्प्रत्ययमाह—कित्त्वान्न गुणः । यु मिश्रणे । यौतीति । नुधातोरित्युव् । नोपधाया इति दीर्घः । नाम्नो नो लोपशिति नलोपः । युवा । 'युवा स्यात्तरुणे श्रेष्ठ नेसर्गबलशालिनि' इति मेदिनी ॥ वृषु सेचने । वृषा । 'वृषा कर्णे महेन्द्रे ना' इति मेदिनी ॥ तक्षू तनूकरणे । तक्षा । 'तक्षा तु वर्द्धकि-स्त्वष्टा रथकारश्च काष्ठतट्' इत्यमरः ॥ राज्ज दीप्तौ । राजा । 'राजा प्रभौ मृपे चन्द्रे पक्ष क्षत्रियशक्रयोः' इत्यमरः । धवि गतौ । धन्वा । 'समानौ मरुधन्वानौ' इत्यमरः ॥ 'अथास्त्रियाम् । धनुश्चापौ धन्वशरासनकोदण्डकार्मुकम्' इत्यमरः ॥ "धन्वा तु मरु-दंशं ना क्लीबे चापे शरंऽपि च' इति मेदिनी ॥ दिवु क्रीडादौ । प्रतिदीव्यत्यस्मि-न्निति प्रतिदिवा दिवसः ॥

( सप्यशूभ्यां तुट् च ) षप समवाये । सप्त । अष्ट ॥

( सुबोधिनी )—सप्यशूभ्यां तुट् च ॥ आभ्यां कन् प्रत्ययः स्यात्तस्य तुडाग-मश्च ॥ षप समवाये । जश् संरिति जसो लुक् । नाम्नो नो लोपशिति नलोपः । सप्त ॥ अञ्जूङ् व्याप्तौ । छश्णेति षत्वम् । अष्ट ॥

( नञि जहातेः ) अहः ॥

( सुबोधिनी )—नञि जहातेः ॥ ओहाक् त्यागे अस्मात्कन् प्रत्ययः स्यात् ॥ न जहाति प्रकाशमिति । आगोऽनपीत्यालोपः । अह इति नस्य सः । अहः ॥

( श्वादयः ) श्वा । उक्षा । पुष्यति कमलानीति पूषा । प्लेहते प्लीहा । मुह्यन्त्यस्मिन्ना इते मूर्द्धा । मज्जत्यस्थिषु मज्जा । अर्य-पूर्वो माङ् अर्यमा । मातर्यन्तरिक्षे श्वयतीति मातरिश्वा । मह पूजायाम् । मह्यते इति मघवा ॥ इत्युण्णदौ प्रथमः पादः ॥

( सुबोधिनी )—श्वादयः ॥ कन्प्रत्ययान्ता निपात्यन्ते—टुओश्चिइर् गति-वृद्धयोः । श्वयतीति । इकारलोपो निपातनात् । श्वा ॥ उक्ष सेचने । उक्षा वृषभः ॥

पुष वृद्धौ । इनामिति दीर्घः । पूषा, पूषणौ, पूषणः । प्लिह गतौ । इकारस्य दीर्घत्वं निपात्यते । प्लीहा कुक्षिव्याधिः ॥ मुह वैचित्ये । मुंहरुपभाया दीर्घः । धोऽन्तादेशो रमागमश्च निपातनात् । मूर्धा । 'मूर्धा ना मस्तकोऽश्रियाम्' इत्यमरः ॥ मुवी बन्धने । अस्योकारस्य दीर्घत्वं वस्य धश्च निपात्यते इत्युज्ज्वलदत्तः । मूर्द्धा ॥ टुमस्जो शुद्धौ । मस्जेश्चुत्वेन सस्य शः । श्वे जवा इति सस्य जः । मज्जा ॥ नकारान्तोऽयम् । आवन्तोऽप्यभ्युपगम्यते । "ऊष्मया सार्द्धमूष्माऽपि मज्जोक्ता मज्जया सहा" इति द्विरूपकोशः ॥ माड् माने । इनामिति दीर्घः । 'अर्थमा तु पुमान्मूर्धे विवृन्दवान्तरेऽपि च ।' इति मेदिनी ॥ टुओश्चिड् गतिवृद्धयोः । धातोरिकारलोपः संप्रसारणाभावः सप्तम्या अल्लुक् च निपात्यते । मातरीत्यव्ययमन्तरिक्षवाचि तस्मिन् श्वयतीति मातरिश्वा । 'मातरिश्वा सदागतिः' इत्यमरः ॥ अथ च श्वादेरिति सूत्रेण वस्योत्वं न भवति अभिव्यक्तेः पदार्थपरत्वेन कुक्कुरवाचकरथैव श्वशब्दस्य षदन्तस्थ च ग्रहणात् । तेन मातरिश्वनः मातरिश्वनेत्यादि ॥ मह पूजायाम् । धातोः स्य घः अत्रुभागमश्च निपात्यते । मघवा इन्द्रः ॥ इत्युणादौ प्रथमः पादः ॥

( कृहञ्जोरेणुः ) करेणुः । हरेणुः ॥

( सुबोधिनी )—कृहञ्जोरेणुः ॥ एणुप्रत्ययमाह—डुकृञ् करणे । करेणुः । 'करेणुरिभ्यां स्त्री नेभे' इत्यमरः ॥ 'करेणुर्गजयोषायां स्त्रियां पुंसि मतेङ्गजे ।' इति मेदिनी । हञ् हरणे । हरेणुः । 'हरेणुर्ना सतीने स्त्री रेणुकाकुलयाषयोः' इति मेदिनी ॥ हरेणुर्गन्धद्रव्यं कलायश्चेति बोध्यम् । 'कलायस्तु सतीने हः' इत्यमरः ॥

( कुषादेः कथः ) कुष्ठम् । रथः । काश्ट् दातौ काष्ठम् । अवभृथः ॥

( सुबोधिनी )—कुषादेः कथः ॥ कथप्रत्ययमाह—कित्वाच्च गुणः । कुष निष्कर्षे । कुष्ठम् । 'कुष्ठं रोमे पुष्करेऽस्त्री' इति मेदिनी ॥ 'कुष्ठं रोमे सुगन्धे च' इति विश्वः ॥ रमु क्रीडायाम् । लोपस्त्वनुदात्तनामिति मलोपः । रथ । 'रथः पुमानवयवे स्यन्दने वेतसेऽपि च' इति मेदिनी ॥ 'रथः स्यात्स्यन्दने काये चरणे वेतसेऽपि च' इति विश्वः ॥ काश्ट् दीप्तौ । छशषेति षत्वं ष्टुत्वम् । "काश्ट् दारुहरिद्रायां कालमानप्रकषयोः । स्थानमात्रे दिशि च स्त्री दारुणि स्यान्नपुंस हम् ॥" इति मेदिनी ॥ "काष्ठं दार्विन्धनं त्वेधः" इत्यमरः ॥ डुकृञ् धारणादौ । अवभृथो यज्ञस्नानम् ॥

( उषादेस्थः ) ओष्ठः । कोष्ठः । गाथा । अर्थः । शु गतौ ॥ शोथः ॥

( सुबोधिनी )—उषादेस्थः ॥ थप्रत्ययमाह—उष दादे । ओष्ठः । कुष निष्कर्षे । कोष्ठः । 'कोष्ठः कुक्षिकुसूलयोः ॥ गौ शब्दे । गाथा । "गाथा श्लोके संस्कृतान्यभाषायां शेषवृत्तयोः ॥" इति मेदिनी ॥ ऋ गतौ । अर्थः । 'अर्थोऽभिधयैरेवस्तुप्रयोजननिवृत्तिषु' इत्यमरः । शु गतौ । शोथः । 'शोफस्तु श्वयथुः शोथः' इत्यमरः ॥

( सतेर्णित् ) सार्थः ॥

( सुबोधिनी )—सतेर्णित् ॥ यणप्रत्ययमाह—णित्त्वाद्बुद्धिः । स्र गतौ । सार्थः । 'सार्थो वणिकसमूहे स्यादपि संघातमात्रके ।' इति मेदिनी ॥

( निशीथादयः ) निशीथः । तीर्थः । रिचिर् विरेचने । रिक्थम् । षिचिर् क्षरणे । सिक्थम् । पृष सेचने । पृष्ठम् । गूथम् । यु मिश्रणे । यूथम् । प्रोथः ॥

( सुबोधिनी )—निशीथादयः॥थक्प्रत्ययान्तानिपात्यन्त—शीङ् स्वप्नोनिशीथः । 'निशीथस्तु पुमानर्धरात्रे स्याद्रात्रिमात्रके' इति मेदिनी ॥ नृ प्लवनतरणयोः । ऋत् इरितीर् । 'ख्यार्वि हसे' इति दीर्घः । तीर्थम् । "तीर्थं शास्त्राध्वरक्षेत्रोपायोपाध्यायमन्त्रिषु । अवतारर्षिजुष्टाम्भःस्त्रीरजःसु च विश्रुतम् ॥" इति विश्वः॥रिचिर् विरेचने । चांः कुरिति कः । रिक्थम् । 'रिक्थमृक्थं धनं वसु' इत्यमरः ॥ षिचिर् क्षरणे । सिक्थम् । 'सिक्थो भक्तपुलाके ना मयूच्छिष्टे नपुंसकम्' इति मेदिनी॥ पृष सेचने । पृष्ठम् । 'पृष्ठं तु चरमं तनांः' इत्यमरः॥ 'पृष्ठं चरममात्रेऽपि देहस्यावयवान्तरे' इति मेदिनी ॥ स्तोत्रविशेषेऽपि पृष्ठम् । पृष्ठैः स्तूयत इत्यादौ तथा निर्णयात्॥ गु पुरीषोत्सर्गे । निपातनाद्दीर्घः । गूथं विष्टा ॥ यु मिश्रणे । निपातनाद्दीर्घः । यूथम् । 'यूथं तिर्यक्समूहेऽपि वृन्दमात्रेऽपि भाषितम्' इति विश्वः॥ 'यूथं तदग्रसरगवितकृष्णसारम्' इति रघुवंशे ॥ प्रुङ् गतौ । निपातनाद् गुणः । प्रोथः । 'प्रोथोऽस्त्री हयघोणायां ना कटचामध्वगे त्रिषु' इति मेदिनी । 'प्रोथमस्त्री तुरङ्गास्ये प्रोथः प्रस्थित उच्यते ॥'

( तत्त्वदी० )—निशीथादय इति॥रात्रावर्धरात्रे च निशीथः॥तीर्थमिति॥"तीर्थं शास्त्राध्वरक्षेत्रोपायोपाध्यायमन्त्रिषु । अवतारर्षिजुष्टाम्भःस्त्रीरजःसु च विश्रुतम् ॥" इति विश्वः॥रिक्थमिति॥'रिक्थमृक्थं धनं वसु॥'गूथं विष्टा॥यूथं समूहः॥'प्रोथमस्त्री तुरङ्गास्ये प्रोथः प्रस्थित उच्यते॥'

( स्फायादे रक् ) स्फारम् । तञ्चु संकोचने।तक्रम् । वञ्चु वक्रः । शक्रः । क्षिप्रम् । क्षुद्रः । चक्रम् । चदि चन्द्रः । उन्दी उन्द्रः । श्विना श्वित्रम् । वृत्रः । वीरः । नीरम् । छिद्रम् । उन्ना । शुभ्रम् ।

( सुबोधिनी )—स्फायादे रक् ॥ रक्प्रत्ययमाह—कित्त्वाद्गुणो न । स्फायी वृद्धौ । हवक्त्योरितीप्न । 'यवयोर्वसे' इति यलोपः । स्फारः । 'स्फारः स्यात्पुंसि विकटे करकादेश्च बुद्बुदे' इति मेदिनी॥तञ्चु संकोचने । न्यङ्क्वादित्वात्कुत्वम् । नो लोप इति नलोपः । तक्रम् । 'तक्रं ह्युदाश्विन्मथितं पादाम्ब्वर्धाम्बु निर्जलम्' इत्यमरः ॥ वञ्चु प्रलम्भने । वक्रः । 'वक्रः स्यात्कुटिले क्रूरं पुटभेदे शनैश्चरो' इति विश्वः ॥ शकल शक्तौ । शक्रः । 'शक्रः पुमान्दे वराजे कुटजार्जुनभूरुहोः' इति मेदिनी ॥ क्षिप्र प्रेरणे । क्षिप्रम्॥क्षुदिर् संपेषणे।क्षुद्रः।'क्षुद्रः स्यादधमक्रूरकृपणालपेषु वाच्यवत्' इति मेदिनी ॥ चदि आह्लादने।ईदिते इति नलोपाभावः । चन्द्रः । 'हिमांशुश्चन्द्रमाश्चन्द्रः' इत्यमरः॥

पचाद्यप्रत्यये चन्दोऽपि। 'हिमांशुश्चन्द्रमाश्चन्द्रः शशी चन्दो हिमद्युतिः।' इति शब्दा-  
र्णवः ॥ उन्दी क्तेदने । उन्द्रः जलमार्जारः ॥ श्विता वर्णं । श्वित्रं कुष्ठम् । वृत्तु वर्तने ।  
वृत्रः । 'वृत्रो रिपौ ध्वनौ ध्वान्ते शैले चक्रे च दानवे।' इति विश्वः ॥ अज गतिकेषणयोः ।  
अजेरिति वीआदेशः । वीरः ॥ णीञ् प्रापणे । नीरम् ॥ छिदिर् द्वैधीकरणे । छिद्रम् ॥ वस  
निवासोऽयजामिति संप्रसारणम् । घसादेः ष इति षत्वे प्राप्ते निषेधमाहारपरसृष्टिन्मृजिं-  
स्पृशिसृष्टिसवनादीनां सस्य षत्वं नेति उक्तः । 'उक्तो वृषे च किरणे उक्त्वा धेनुपवि-  
त्रयोः।' इति मेदिनी ॥ 'माहेयी सौरभेयी गौरुक्त्वा माता च शृङ्गिणी।' इत्यमरः ॥ शुभ  
दीप्तौ । शुभ्रम् । 'शुभ्रं स्यादभ्रके ह्रीबमुदीप्तश्वेतयस्त्रिषु' इति मेदिनी ॥

( तत्त्वदी० )—स्फायादेरिति ॥ उन्द्रो जलचरः । श्वित्रं कुष्ठम् । उक्तो रश्मिः । उक्त्वा गौः ॥

( अमितम्योर्दीर्घश्च ) आम्रः । ताम्रम् ॥

( सुबोधिनी )—अमितम्योर्दीर्घश्च ॥ आभ्यां रक् स्यादुपधाया दीर्घश्च ॥ अम  
गत्यादौ । आम्रः । 'आम्रश्चूतो रसालोऽसौ' इत्यमरः ॥ तसु काङ्गायाम् । ताम्रम् ॥

( निद्रादयः ) णिदि निद्रा । अर्द आर्द्रम् । शुच् शूद्रः । दुःखेने-  
यते दूरम् । कृती कृच्छ्रम् । क्रूरः ॥ रोदयतीति रुद्रः । ज्या वयोहानौ ।  
जीरः ॥

( सुबोधिनी )—निद्रादयः ॥ रक्प्रत्ययान्ता निपात्यन्ते—णिदि कुत्सायाम् । नलोपां  
निपातनात् । निद्रा । 'स्यान्निद्रा शयनं स्वापः' इत्यमरः ॥ अर्द गतौ । अर्देर्दीर्घो  
निपातनात् । आर्द्रा । 'आर्द्रा नक्षत्रभेदे स्यात्स्त्रियां क्लिन्नेऽभिधेयवत्' इति मेदिनी ॥  
शुच् शोके । चस्य दो धातोर्दीर्घश्च निपात्यते ॥ शूद्रः ॥ इण् गतौ दुःपूर्वः धातोर्लोपां  
निपातनात् । रिलोपो दीर्घश्चेति रलोपपूर्वदीर्घौ । दुःखेनेयते प्राप्यते इति दूरम् ॥ कृती  
छेदने । कृतेः कृच्छ्र कू इत्येतावादेशौ निपातनात् । 'कृच्छ्रमाख्यातमाभीले पापसंत-  
षणादिनोः' इति विश्वः ॥ 'स्यात्कष्टं कृच्छ्रमाभीलम्' इत्यमरः ॥ क्रूरः । 'क्रूरस्तु  
कठिने घोरे नृशंसे चाभिधेयवत्' इति विश्वः ॥ 'नृशंसो घातुकः क्रूरः पापो धूर्तस्तु  
वञ्चकः' इत्यमरः ॥ रुदिर् अश्रुविमोचने । ज्यन्तः रोदयतीति । जेरिति जिलोपः ।  
रुद्रः ॥ जु गतौ । ईकारो निपातनात् । जीरः । ज्या वयोहानौ । अस्माद्रक्प्रत्यये  
ग्रहामितिसंप्रसारणे च कृते जीर इत्येके । 'जीरः खड्गं वणिग्द्रव्ये' इति विश्वः ॥  
'जीरस्तु खड्गे' इति मेदिनी ॥

( स्वादेः क्रः ) सुरः । षूङ् प्राणिप्रसवे । सूरः । धीरः । गृध्रः ॥

( सुबोधिनी )—स्वादेः क्रः ॥ क्रप्रत्ययमाह—कित्त्वान्न गुणः । षुञ् अभिववोऽसुरः ।  
'सुरा चषकमद्ययोः ॥ पुँल्लिङ्गस्त्रिदिवेशे स्यात्' इति मेदिनी ॥ 'सुरो देवे सुरा मद्ये चष-



केऽपि सुरा क्वचित्' इति विश्वः॥षूङ् प्राणिगर्भविमोचने। सावयति प्रेरयति कर्मणि  
लोकभिति सूरः । 'सूरसूर्यार्यमादित्यः—' इत्यमरः। डुधाञ् धारणादौ । अपिहाधे-  
तीत्वम्। धीरैः। 'धीरो धैर्यान्विते स्वैरे बुधे क्लीबं तु कुङ्कुमे। स्त्रियां श्रवणतुल्यायाम्'  
इति मेदिनी । गृधु अभिकाङ्क्षायाम् । गृध्रः । 'गृध्रः खगान्तरे पुंसि वाच्यालिङ्गोऽथ  
लुब्धको' इति मेदिनी ॥

( शूरादयः ) शुः सौत्रः । शूरः । षिञ् सीरः । चिञ् चीरम् ॥

( सुबोधिनी )—शूरादयः ॥ क्रप्रत्ययान्ता निपात्यन्ते—शु गतौ । निपातनाद्दीर्घः  
सर्वत्र । शूरः । 'शूरः स्यात्पादपे भटो' इति मेदिनी॥'शूरश्चारुघटे सूर्ये' इति विश्व-  
हेमचन्द्रौ ॥ षिञ् बन्धने । सीरः । 'सीरोऽर्कहलयोः पुंसि' इति मेदिनी ॥ चिञ्  
चयने । चीरम् । 'चीरो झिल्यां नपुंसकम् । गोस्तने वस्त्रभेदे च रेखालेखनभेदयोः।'  
इति मेदिनी ॥ 'चीरं तु गोस्तने वस्त्रे चूडायां सीसकेऽपि च । चीरः कृच्छ्राटिकाझि-  
ल्ल्याः' इति विश्वः ॥

( वाविन्धेः ) वीध्रम् । वृधु वर्धम् । वप्रः । इन्द्रः । अग्नि गतौ ।

अग्रम् । वज्रम् । डुवप् विप्रः । उच समवाये । उग्रः । जिभी भये । भेरी ।  
भेलः । शुच शोके शुक्रः । शुक्लः । गुङ् गतौ । गौरः । इण् इरा । माला ॥

( सुबोधिनी )—वाविन्धेः ॥ जिङ्धी दीप्तौ विपूर्वादस्मात् क्रन् स्यात्॥नो लोप  
इति नलोपः । वीध्रम् । 'वीध्रं तु विमलार्थकम्' इत्यमरः ॥ वृधु वृद्धौ । वर्धं चर्म ॥  
डुवप् बीजसंताने । वप्रः प्राकारः । 'वप्रः पितरि केदारो वप्रः प्राकाररोधसोः।' इति  
धरणिः ॥ इदि परमैश्वर्ये । इन्द्रः । 'इन्द्रः शचीपतावन्तरात्मन्यादित्ययोगयोः।' इति  
विश्वः ॥ अग्नि गतौ । नलोपो निपात्यन्ते । अग्रम् । "अग्रं पुरस्तादुपरि परिमाणे  
पलस्य च । आलम्बने समूहे च प्रान्तरे पुन्रपुंसकम् । अधिकं च प्रधाने च प्रथमे  
चाभिधेयवत्॥" इति मेदिनी ॥ व्रज गतौ । वज्रः । 'वज्रोऽस्त्री हीके पवौ' ॥ डुवप्  
बीजसन्ताने । उपधाया इत्वं निपातनात् । विप्रः ॥ उच समवाये । चस्य गो निपात-  
नात् । उग्रः 'उग्रः शूद्रासुते क्षत्राद्गुद्रे पुंसि त्रिषूत्कटो' इति मेदिनी ॥ जिभी भये ।  
नदादित्वादीप् । 'भेरी स्त्री दुन्दुभिः पुमान्।' इत्यमरः ॥ पक्षे रस्य लत्वं निपात्यते ।  
भेलः । 'भेलः प्लवे मणौ पुंसि भीरावज्ञे च वाच्यवत्।' इति मेदिनी ॥ शुच शोके ।  
चस्य को निपातनात् । शुक्रः । 'शुक्रः स्याद्गार्गवे ज्येष्ठमासे वैश्वानरे पुमान् । रेतो-  
ऽक्षिरुग्भिदोः क्लीबम्' इति ॥ पक्षे लत्वं निपात्यते । शुक्लः । 'शुक्लो योगान्तरे सिते ।  
नपुंसकं तु रजते' इति च मेदिनी ॥ गुङ् अव्यक्ते शब्द । वृद्धिर्निपातनात् । गौरः ।  
'गौरः पीतेऽरुणे श्वेते विशुद्धेऽप्यभिधेयवत् । ना श्वेतसर्षपे चन्द्रे न द्वयोः पद्मकेशरे ।  
गौरी त्वसंजातरजःकन्याशंकरभार्ययोः ॥ रोचने रजनीपिङ्गाप्रियङ्गुवसुधासु च ।

आपगाया विशेषेऽपि यादसांपतियोषिति ॥” इति मेदिनी ॥ गौरोऽरुणे सिते पीते’ इति विश्वः ॥ इण् गतौ । इणो गुणाभावो निपातनात् । इरा । ‘इरा मद्ये च वारिणि’ इति विश्वः ॥ मा माने । प्रत्यये रस्य लृत्वं निपातनात् । माला । ‘मालं क्षेत्रे स्त्रियां पृक्कास्त्रजोर्जात्यन्तरे पुमान् ।’ इति मेदिनी ॥ ‘मालं क्षेत्रे जने मालो माला पुष्पादिदामनि’ इति विश्वः ॥ ‘मालमुन्नतभूतलम्’ इत्युत्पले । ‘क्षेत्रमारुह्य मालम्’ इति मेघदूतः ॥

( क्वुः शिल्पिसंज्ञयोः ) रजकः । चष भक्षणे । चषकम् । कुह विस्मापने । कुहकम् ॥

( सुबोधिनी )—क्वुः शिल्पिसंज्ञयोः ॥ शिल्पिन्यभिधेयं संज्ञायां गम्यमानायां च क्वुः स्यात् ॥ क्वुप्रत्ययमाह—कित्त्वान्न गुणः । युवोरित्यकादेशः । रञ्ज रागे । नो लोप इति नलोपः । रजकः । ‘रजकौ धावकशुकौ’ इति हैमः ॥ ‘रजको धावके शुकौ’ इति विश्वः ॥ चष भक्षणे । संज्ञायां तु चषकः । ‘चषकोऽस्त्री नानपात्रम्’ इत्यमरः ॥ कुह विस्मापने । कुहकः दाग्भिकः ॥ कृती छेदने । कृतकः ॥

( मुषेः किको दीर्घश्च ) मूषिकः ॥

( सुबोधिनी )—मुषेः किको दीर्घश्च ॥ मुष स्तेये अस्मात्किकः । किकप्रत्ययमाह—कित्त्वान्न गुणः । मूषिकः आरुः ॥

( क्रिय इकः ) क्रयिकः ॥

( सुबोधिनी )—क्रिय इकः ॥ इकप्रत्ययमाह—डुक्तीन् द्रव्यविनिमये । क्रयिकः क्रेता ॥

( श्यास्त्याहजविभ्य इनः ) श्येनः । स्त्येनः । हरिणः । अविनः ॥

( सुबोधिनी )—श्यास्त्याहजविभ्य इनः ॥ इनप्रत्ययमाह—श्यैङ् गतौ । सन्ध्यक्षराणामित्यात्वम् । श्येनः । ‘श्येनः पत्रिणि पाण्डुरे’ इति मेदिनी ॥ स्त्यै ष्ट्यै शब्दसंघातयोः । स्त्येनश्चौरः ॥ हज् हरणे । हरिणः । “हरिणः पुंसि सारंगे विशदे त्वभिधेयवत् । हरिणी हरितायां च गणिकावृत्तभेदयोः । सुवर्णप्रतिमायां च” इति मेदिनी ॥ अव रक्षणादौ । अविनः अध्वर्युः ॥

( वृजादेः किनः ) वृजिनम् ॥

( सुबोधिनी )—वृजादेः किनः ॥ किनप्रत्ययमाह—कित्त्वान्न गुणः । वृजी वर्जने । वृजिनम् । ‘वृजिनं कलमषे क्लीबं केशे ना कुटिलेऽन्यवत्’ इति मेदिनी ॥

( अजेर्वी न ) अजिनम् । कठ कृच्छ्रजीवने । कठिनम् । नल गन्धो नलिनम् । कुडि दाहे । कुण्डिनम् । दो दिनम् ॥

( सुबोधिनी )—अजैवी न ॥ किनप्रत्यये वीभावो न स्यात् ॥ अज गत्यादौ । अजिनम् । ‘अजिनं चर्म कृतिः स्त्री’ इत्यमरः ॥ कठ कृच्छ्रजीवने । कठिनम् । “कठिनमपि निष्ठुरं स्यात्स्तब्धं तु त्रिषु नपुंसकं स्थाल्याम् । कठिनी खटिकायामपि कठिना गुडशर्करायां च ॥” इति मेदिनी ॥ नल गन्धने ॥ नलिनं पद्मम् ॥ मल धारणे ॥ मलिनम् । ‘मलिनं दूषिते कृष्णे ऋतुमत्यां तु योषिति’ इति मेदिनी ॥ कुडि दाहे । कुण्डिनं नगरम् । कुण्डिन ऋषिः ॥ दो अवरखण्डने । सन्ध्यक्षराणामित्यात्वे आतोऽनपीत्यालोपः । दिनम् ।

( द्रुदक्षिभ्यामिनः ) द्रविणम् । दक्ष वृद्धौ । दक्षिणः । दक्षिणा ॥

( सुबोधिनी )—द्रुदक्षिभ्यामिनः ॥ द्रु गतौ । द्रविणम् । ‘द्रविणं न द्वयोर्वित्ते काञ्चने च पराक्रमे’ इति मेदिनी ॥ दक्ष वृद्धौ । दक्षिणः । “दक्षिणस्तु परच्छन्दानुवर्तिनि । दक्षेऽपसव्ये सरले प्राचीनेऽप्यथ दक्षिणा । दिक् प्रतिष्ठा यज्ञदानम्” इति हेमचन्द्रः ॥ “दक्षिणः सरलोदरपरच्छन्दानुवर्तिषु । वाच्यवदक्षिणावाची यज्ञदानप्रतिष्ठयोः ॥” इति विश्वः ॥

( अर्तेः किदिर् च ) इरिणम् ॥

( सुबोधिनी )—अर्तेः किदिर् च ॥ ऋ गतौ अस्मादिनक् प्रत्ययः स्याद्दा-  
तोरिरादेशश्च ॥ इरिणम् । ‘इरिणं शून्यमूषरम् ।’ इत्यमरः ॥

( वेपितुह्योह्रस्वश्च ) विपिनम् । तुहिनम् ॥

( सुबोधिनी )—वेपितुह्यो ह्रस्वश्च ॥ आभ्यामिनप्रत्ययः स्याद्दातोह्रस्वश्च ॥  
टुवेपृ कम्पने । विपिनम् । ‘अटव्यरण्यं विपिनम्’ इत्यमरः ॥ तुहिर् अर्दने । उपधाया  
गुणे कृते ह्रस्वः । तुहिनं हिमम् ॥

( तलिपुलिभ्यां च ) तल प्रतिष्ठायाम् । तलिनम् । पुलिनम् ॥

( सुबोधिनी )—तलिपुलिभ्यां च ॥ इनप्रत्ययः स्यात् ॥ तल प्रतिष्ठायाम् ।  
तलिनम् । ‘तलिनं विरले स्तोकं स्वच्छेऽपि तलिनं त्रिषु ॥’ पुल महत्त्वे । पुलिनम् ॥

( रुहेश्च ) रोहिणः ॥

( सुबोधिनी )—रुहेश्च ॥ इनप्रत्ययः स्यात् ॥ रुह बीजजन्मनि । रोहिणः  
चन्दनतरुः ॥

( आप्रोतेः क्विप् ह्रस्वश्च ) आपः । अद्भिः ॥

( सुबोधिनी )—आप्रोतेः क्विप् ह्रस्वश्च ॥ आप्ल व्याप्तौ अस्मात्क्विप् धातो-  
ह्रस्वश्च ॥ क्विप् प्रत्ययमाह—त्सम्महता धौ दीर्घः । आपः । भिऽदपामिति दत्वम् ।  
अद्भिः ॥

( ग्लानुदिभ्यां डौः ) ग्लौः । नौः ॥

( सुबोधिनी )—ग्लानुदिभ्यां डौः ॥ डौप्रत्ययमाह—डित्त्वाट्टिलोपः । ग्लै हर्ष-  
क्षये । ग्लौः । 'ग्लौर्मृगाङ्कः कलानिधिः ।' इत्यमरः ॥ णुद प्रेरणे । नौः । 'स्त्रियां  
नौस्तरणिस्तरिः ।' इत्यमरः ॥

( रातेडैः ) राः, राया ॥

( सुबोधिनी )—रातेडैः ॥ डैप्रत्ययमाह—डित्त्वाट्टिलोपः । रा दाने । रैस्भि इत्या-  
त्वम् । राः । 'रः स्मृतः पावके तीक्ष्णे राः पुंसि स्वर्णवित्तयोः ।' इति मेदिनी ॥  
'रस्तीक्ष्णे दहने रास्तु सुवर्णे जलदे धने ।' इति हैमः ॥

( गमेडौः ) गौः ॥

( सुबोधिनी )—गमेडौः ॥ डौप्रत्ययमाह—डित्त्वाट्टिलोपः । गम्ल गता । ओरौ-  
रित्यौः । गौः । "गौर्नाऽऽदित्ये बलीवर्दे किरणक्रतुभेदयोः । स्त्री तु स्याद्विशि भारत्यां  
भूमौ च सुरभावपि । नृस्त्रियोः स्वर्गवज्राम्बुरश्मिदृग्वाणलोः ऋसु ॥" इति केशवः ॥  
"गौः स्वर्गे वृषभे रश्मौ वज्रे चन्द्रे पुमान् भवेत् । अर्जने नेत्रदिग्वाणभूवाग्वारिषु  
गौर्मता ॥" इत्यमरः ॥

( तत्त्वदी० )—गमेरिति ॥ गौरिति ॥ "गौर्नाऽऽदित्ये बलीवर्दे किरणक्रतुभेदयोः ॥ स्त्री तु  
स्याद्विशि भारत्यां भूमौ च सुरभावपि । नृस्त्रियोः स्वर्गवज्राम्बुरश्मिदृग्वाणलोः ऋसु ॥"

( भ्रमेडूः ) भूः ॥

( सुबोधिनी )—भ्रमेडूः ॥ डूप्रत्ययमाह—डित्त्वाट्टिलोपः । भ्रमु अनवस्थाने । भूः ।

( दमेडौंस ) दोः, दोषौ ॥

( सुबोधिनी )—दमेडौंस ॥ डौंसप्रत्ययमाह—डित्त्वाट्टिलोपः । दमु उपशमे ।  
'दोषाम्' इति रः । दोः । 'दोषं तस्य' इति श्रीहर्षप्रयोगस्य स्त्वम् ॥ 'ककुद्दोषणी' इति  
भाष्यप्रयोगान्नपुंसकत्वम् । 'दोदोषा च भुजो बाहुः' इति धनंजयकोशात्स्त्रीलिङ्गोऽप्ययम् ।

( पणेरिज् आदेर्वः ) वणिक् ।

( सुबोधिनी )—पणेरिज् आदेर्वः ॥ इज्प्रत्ययमाह—पण व्यवहारे स्तुतौ च ।  
वणिक् । 'नैगमो वणिजो वणिक्' इत्यमरः ॥

( अशे रशादेशो युप्रत्ययः ) रशना ।

( सुबोधिनी )—अशे रशादेशो युप्रत्ययः ॥ युप्रत्ययमाह—युवोरित्यनदेशः ।  
अशूङ् व्याप्तौ अश भोजने वा । रशना । 'तालव्या अपि दन्त्याश्च शम्बशूकरपांशवः ।  
रशनाऽपि च जिह्वायाम्' इति विश्वः ॥ रस आस्वादाने रस शब्दे इति धातुभ्यां युप्रत्यये

दन्त्यसकारवानपि । 'रसनं स्वेदनं ध्वनौ । जिह्वायां तु न पुंसि स्याद्रास्नायां रसना स्त्रियाम् ॥' इति मेदिनी ॥ 'रसनं निःस्वने स्वादे रसना काञ्चिजिह्वयोः' इति धराणिः ॥

( तत्त्वदी० )—रशनेति ॥ काञ्ची । जिह्वायां दन्त्यसकारवान् ॥

( उन्देर्नलोपश्च ) ओदनः ॥

( सुबोधिनी )—उन्देर्नलोपश्च ॥ युः स्यात् ॥ उन्दी क्लेदने । ओदनः 'ओदनं न स्त्रियां भक्ते बलायामोदिनी स्त्रियाम्' इति मेदिनी ॥

( गमेर्गान्तादेशश्च ) गगनम् । ( अन्येभ्योऽपि युः ) स्यन्दनम् ।

रोचनः ।

( सुबोधिनी )—गमेर्गान्तादेशश्च ॥ युः स्यान्मस्य गश्च ॥ गम्ल् गतौ । गगनम् । 'नभोऽन्तरिक्षं गगनम्' इत्यमरः ॥ अन्येभ्योऽपि युः ॥ स्यन्दू प्रस्रवणे । स्यन्दनः । 'स्यन्दनं तु सुतौ नीरे तिनिशे ना रथेऽस्त्रियाम्' इत्यमरः ॥ रुच दीप्तौ । रोचनः । 'रोचना रक्तकहारे गोपित्तवरयोषितोः । रोचनः कूटशाल्मल्यां पुंसि स्याद्रोचके त्रिषु ॥' इति मेदिनी ॥

( रञ्जिकृभ्यां क्युः ) रजनम् । किरणः ॥

( सुबोधिनी )—रञ्जिकृभ्यां क्युः ॥ क्युप्रत्ययमाह—कित्वात्त्र गुणः । रञ्ज रागे । नो लोप इति नलोपः । रजनम् । 'रजनो रागजनने रजनं रक्तचन्दने' इति मेदिनी ॥ कृ विक्रमे । ऋत इरितीर् । किरणः ॥

( धृषेर्धिषश्च ) धिषणा । ( धाञश्च ) निधनम् ॥

( सुबोधिनी )—धृषेर्धिषश्च ॥ धृषेर्धिष् आदेशश्च । जिधृषा प्रागल्भ्ये । धिषणः । 'धिषणस्त्रिदशाचार्ये धिषणाधिषयोषिति' इति मेदिनी ॥ 'गीष्पतिधिषणो गुरुः' इत्यमरः ॥ डुधाञ् धारणादौ । आतोऽनपीत्यालोपः । निधनम् । 'निधनं स्यात्कुले नाशे' इति मेदिनी ॥ 'निधनं कुलनाशयोः' इति हैमः ॥

( तत्त्वदी० )—धिषणेति ॥ बुद्धौ । गुरौ तु पुंक्त् ॥

( पृषदादयः ) पृषु सेचने ॥ पृषत् । पृषन्ति । बृह उद्यमे । बृहत् । महान् । जगत् ॥ ( विपूर्वाद्धनः ) वेहत् ॥

( सुबोधिनी )—पृषदादयः ॥ अतृप्रत्ययान्ता निपात्यन्ते वर्तमानेऽर्थे ॥ अतृप्रत्ययमाह—ऋदित्वात् पुंसि त्रितो नुमिति नुम् । स्त्रियां तु श्रित इतीप् । पृषु सेचने निपातनाद् गुणाभावः । पृषत् । पृषन्ति । बिन्दुवाची पृषच्छब्दो नपुंसकमिति ध्वननाय बहुवचनान्तमुदाहृतम् । 'पृषन्मृगे पुमान्विन्दौ न द्वयोः पृषतोऽपि ना' इति मेदिनी ॥ बृह वृद्धौ । बृहत् विपुलम् । 'बृहती क्षुद्रवार्ताक्यां कण्टकार्या च वाचे च' इति विश्वः ॥

मह पूजायाम् । महान् । 'महती बलकीभेदे राज्ये तु स्यान्नपुंसकम् । तत्त्वभेदे पुमा-  
ञ्श्रेष्ठे वाच्यवत्' इति विश्वः॥ "विश्वावसोस्तु बृहती तुम्बुरोश्च कलावती।महती नार-  
दस्य स्यात्सरस्वत्यास्तु कच्छपी॥" इति वैजयन्ती ॥ 'अवक्षमाणं महतीं मुहुर्मुहुः।' इति  
माघः॥ हन हिंसागत्योः । विपूर्वाद्धन्तेरुप्रत्ययो धातोःश्लिष्व निपातनादुपसर्गेकार-  
स्यैत्वं च । विहन्ति गर्भमिति वेहत् । 'वेहद्गर्भोपवातिनी' इत्यमरः ॥

( नप्तृनेष्टृत्वष्टृक्षत्तृहोतृपोतृप्रशास्तृभ्रातृजामातृमातृपितृदुहितृ  
एते निपात्यन्ते तृप्रत्ययान्ताः ) न पतन्त्यनेनेति नप्ता । नेष्टा ।  
त्वेषयतीति त्वष्टा । क्षद भक्षणे । क्षत्ता । होता । पोता । प्रशास्ता ।  
भ्राता । जायां मातीति जामाता । मान पूजायाम् । माता ।  
पातीति पिता । दुहिता ॥

(सुबोधिनी) —नप्तृनेष्टृत्वष्टृक्षत्तृहोतृपोतृप्रशास्तृभ्रातृजामातृपितृदुहितृ  
एते निपात्यन्ते तृप्रत्ययान्ताः ॥ तृप्रत्ययमाह—पत्त्य पतने । नञः प्रकृति-  
भावो धातोःश्लिष्व निपातनात् । सेरा इत्यात्वम् । नप्ता पौत्रां दौहित्रश्च ॥ णीञ्  
प्रापणे । नयतेः षुक गुणश्च निपातनात् । ष्टुत्वम् । नेष्टा॥त्विष दीप्तौ । धातोःरितोऽत्  
निपातनात् । त्वष्टा । 'त्वष्टा पुमान्देवशिल्पितक्ष्णोरादित्यवाच्यपि' इति मेदिनी ॥ क्षद  
शकलीकरणे भक्षणे च । अनुदात्तेत् । क्षत्ता । 'क्षत्ता स्यात्सारथौ द्वाःस्थे वेश्यायामपि  
शूद्रजे' इति विश्वः ॥ हु दानादनयोः । होता ॥ पूञ् पवने । पोता॥ भ्राजृ दीप्तौ ।  
भ्राजतेर्जलोपो निपातनात् । भ्राता । मा माने । जायां मातीति । जायाया जादेशो  
निपातनात् । जामाता॥ मान पूजायाम् । नस्य लोपो निपातनात् । माता॥ पा रक्षणे ।  
पातेराकारस्यैत्वं च निपात्यते । पिता ॥ दुह प्रपूरणे । दुहेस्तृप्रत्ययस्येद् गुणाभावश्च  
निपातनात् । दुहिता ॥

( सावसेर्ऋः ) स्वसा ॥

(सुबोधिनी) —सावसेर्ऋः ॥ सु उपपदे असु क्षेपणं इत्यस्माद्प्रत्ययः स्यात् ॥  
ऋप्रत्ययमाह स्वसा भगिनी ॥

( यतेर्वृद्धिश्च ) याता ॥

(सुबोधिनी) —यतेर्वृद्धिश्च ॥ यती प्रयत्नेऽस्माद्ः स्यद् वृद्धिश्च ॥ याता ।  
'भार्यास्तु भ्रातृवर्गस्य यातरः स्युः परस्परम् ।' इत्यमरः ॥

( नञि नन्देश्च ) न नन्दतीति ननान्दा । ननन्देत्येके ॥

(सुबोधिनी) —नञि नन्देश्च ॥ ऋः स्याद् वृद्धिश्च । दु नादि समृद्धौ । न नन्दतीति॥  
कृतायामपि सेवायां रुष्यतीत्यर्थः । ननान्दा । वृद्धिर्नानुवर्तत इत्येके । ननन्दा ।

‘ननान्दा तु स्वसा पत्युर्ननन्दा नन्दनी च सा’ इति शब्दार्णवः ॥ ‘उषा पूषा ननान्दा च ननन्दा च प्रकीर्तिता’ इति विश्वः ॥

( दिवेर्ऋः ) देवाः देवरौ ॥

( सुबोधिनी )—दिवेर्ऋः ॥ दिवु क्रीडादौ । देवा ॥ ‘स्वामिनो देवृदंवरौ’ इत्यमरः ॥

( नयतेर्डिच्च ) ना, नरौ, नरः ॥

( सुबोधिनी )—नयतेर्डिच्च ॥ इप्रत्ययमाह—डित्वाट्टिलोपः । णीञ् प्राप्रणे । ना । ‘स्युः पुमांसः पञ्चजनाः पुरुषाः पूरुषा नरः’ इत्यमरः ॥

( अर्त्यादेरनिः ) अरणिः । सरणिः । तरणिः । धमनिः । अशनिः । अवनिः । रजनिः ।

( सुबोधिनी )—अर्त्यादेरनिः ॥ अनिप्रत्ययमाह—ऋ गतौ । अरणिः । ‘अरणिर्वह्निमन्थे ना द्वयोर्निर्मन्थ्यदागणि’ इति मेदिनी ॥ सृ गतौ । सरणिः । ‘सरणिः श्रेणिवर्त्मनोः’ इति दन्त्यादौ रभः णः ॥ श हिंसायाम् । ततोऽनिः । शरणिरित्येके ॥ धृञ् धारणे । धरणिः भूमिः ॥ धामेः सौत्रः । धमनिः शिरा ॥ अश भोजने । अश्यते भुज्यते राज्यमिन्द्रेणानयेति अशनिः । ‘अशनिः स्त्रीपुंसयोः स्याच्चञ्चलायां पवावपि’ इति मेदिनी ॥ अव रक्षणादौ । अवनिः पृथिवी ॥ तृ प्लवनतरणयोः ‘तरणिर्द्युमणौ पुंसि कुमारीनौकयोः स्त्रियाम्’ इति मेदिनी ॥ कुमारी लताविशेषः । तरणी राम-तरणी कर्णिका चारुकेसरा सहा कुमारी गन्धाढ्या’ इति धन्वन्तरिनिघण्टुः ॥ रञ्ज रागे । नलोपो निपातन त् । रजनिः । कृदिकारादितीपि ‘रजनी हस्तिनी रात्रिर्हरिद्राजतुकामु च’ इति मेदिनी ॥

( अर्च्यादेरिस् ) अर्चिः, अर्चिषी । रोचिः । शोचिः । छदिः । हविः । सर्पिः ॥

( सुबोधिनी )—अर्च्यादेरिस् ॥ इस्प्रत्ययमाह—अर्च पूजायाम् । अर्चिः ‘ज्वालाभासोर्न पुंस्यार्चिः’ इति सान्तेष्वमरः ॥ ज्यन्तादर्चैरिप्रत्यये अर्चिरिदन्तोऽपि । ‘अर्चिर्हेतिः शिखा स्त्रियाम्’ इत्यमरः । शुच शोके । शोचिः । ‘रोचिः शोचिरुभे क्लीबे’ इत्यमरः ॥ हु दानादनयोः । हविः घृतम् ॥ सृप्ल गतौ । सर्पिः आज्यम् ॥

( तत्त्वदी० )—अर्च्यादेरिति ॥ अर्चिर्ज्वाला ॥ इदन्तोऽपि । शोचिर्दीप्तिः ॥

( द्युतेरादेर्जः ) ज्योतिः ॥

( सुबोधिनी )—द्युतेरादेर्जः ॥ इस् स्यात् दस्य जश्च ॥ द्युत दीप्तौ । ज्योतिः । ‘ज्योतिरग्नौ दिवाकरे । पुमान् नपुंसकं दृष्टौ स्यान्नक्षत्रप्रकाशयोः’ इति मेदिनी ॥

( बृहेर्नलोपश्च ) बर्हिः ॥

( सुबोधिनी )—बृहेर्नलोपश्च ॥ बृह वृद्धौ अस्मादिसु प्रत्ययः स्यान्नकारस्य लोपश्च बर्हिः । 'बर्हिः स्यात्कुशशुष्मणोः' इत्यमरः ॥

( जनादेरुस् ) जनुः । ऋ अरुः । परुः । ( चक्षेशिशात् ) चक्षुः । वप् वपुः । यज् यजुः ॥

( सुबोधिनी )—जनादेरुस् ॥ उस्प्रत्ययमाह—जनी प्राहुर्भावे । जनुः । 'जनु-र्जननजन्मानि' इत्यमरः ॥ ऋ गतौ । अरुः । 'व्रणोऽस्त्रियामीर्मरुः क्लीबे' इत्यमरः ॥ षू पालनपूरणयोः । परुः । 'ग्रन्थिर्ना पर्वपरुषी' इत्यमरः ॥ डुवप् बीजसंताने । वपुः । 'वपुः क्लीबं तनौ शस्ताकृतावपि' इति मेदिनी ॥ शस्ताकृतिः । प्रशस्ताकृतिरित्यर्थः । यज देवपूजादौ । यजुर्वेदः ॥

( तत्त्वदी० )—जनादेरिति ॥ जनुर्जननम् । परुर्ग्रन्थिः ॥

( एतेर्णित् ) आयुः ॥ इति द्वितीयः पादः ॥

( सुबोधिनी )—एतेर्णित् ॥ इण् गतावित्यस्मात् णुः प्रत्ययः स्यात् ॥ णित्त्वाद् वृद्धिः । वृद्धौ कृतायामायादेशः । आयुः, आयुषी ॥ इति सुबो० उणादौ द्वितीयः पादः ।

( धीवरादयः ष्वरप्रत्ययान्ता निपात्यन्त ) धीवरः । शर्वरी । निषद्वरः । पीवरः ॥

( सुबोधिनी )—धीवरादयः ष्वरप्रत्ययान्ता निपात्यन्ते ॥ ष्वरप्रत्ययमाह—षित्त्वात् ष्वरित इतीप् । डुधाञ् धारणादौ । ईत्वं निपातनात् । शीवरः । "कैवर्ते दाश-धीवरौ" इत्यमरः ॥ शू हिंसायाम् शर्वरी । 'शर्वरी यामिनीस्त्रियोः' इति मेदिनी ॥ षड्ल विशरणादौ । निषद्वरः । 'निषद्वरः स्मरे पङ्के निशायांतु निषद्वरी' इति मेदिनी ॥ पा पाने । ईत्वं निपात्यन्ते । पीवरः । अन्ये तु पीव स्थौल्ये अस्मात्ष्वरप्रत्यये यवयो-र्वसे हकारे चेति वलोपे पीवर इत्याहुः । 'पीवरः कच्छपे स्थूले' इति मेदिनी ॥

( तत्त्वदी० )—धीवरादयः । इति ॥ शर्वरी रात्रिः निषद्वरस्तु जग शालः । निषद्वरी रात्रिः ॥

( इणादेर्नक् ) इनः । जिनः । दीनः । कृष्णः ॥

( सुबोधिनी )—इणादेर्नक् ॥ नक्प्रत्ययमाह—कित्त्वान्न गुणः । इण् गतौ । इनः । 'इनः पत्यौ नृपार्कयोः' इति मेदिनी ॥ जि जये । जिन् । 'जिनोऽर्हति च बुद्धे च पुंसि स्यात्त्रिषु जित्वरे' इति मेदिनी ॥ दीङ् क्षये । दीना मूर्धिकायोपायां दुर्गते कातरेऽन्यवत्' इति विश्वः ॥ कृष विलेखने । कृष्णः । "कृष्णः सत्यवतीपुत्रे केशवे वायसेऽर्जुनेऽकृष्णा स्याद्द्वौपदीनीलीकणाद्राक्षासु योषिति । वर्णके वाच्यलिङ्गः स्यात्क्लीबे मरिचलोहयोः' इति मेदिनी ॥

( तत्त्वदी० )—इणादेरिति ॥ 'इनः सूर्ये नृपे पत्यौ ॥'



( बन्धेर्ब्रधबुधौ च ) ब्रध्नः । बुध्नः ॥

( सुबोधिनी )—बन्धेर्ब्रधबुधौ च ॥ बन्ध बन्धने अस्मान्नक स्याद्घातोः स्थाने एतावादेशौ च स्याताम् ॥ ब्रध्नः । बुध्नः । ‘भास्कराहस्करब्रध्नप्रभाकरविभाकराः’ इत्यमरः ॥ ‘बुध्नो ना मूलरुद्रयोः’ इति मेदिनी ॥

( धादेर्नः ) धानाः । पर्णम् । वस्नः । श्रोणः ॥

( सुबोधिनी )—धादेर्नः ॥ नप्रत्ययमाह—डुधाञ् धारणादौ । ‘धाना भृष्टयवे स्त्रियाम्’ इत्यमरः ॥ ‘धाना भृष्टयवे प्रोक्ता धान्याकेऽभिनवोद्भिदि’ इति विश्वः ॥ पृ पालनादौ । पर्णम् । ‘पर्ण पत्रे किंशुकं ना’ इति मेदिनी ॥ वस निवासे । वस्नः । ‘वस्नां मूल्ये वेतने च’ इति विश्वः ॥ ‘वस्नस्त्वविक्रये पुंसि वेतने स्यान्नपुंसकम्’ इति मेदिनी ॥ अविक्रये मूल्ये इत्यर्थः ॥ श्रु श्रवणे । श्रोणः पङ्गुः ॥

( तत्त्वदी० )—धादेरिति ॥ ‘धाना भृष्टयवे स्त्रियाम् ।’ मूल्यवेतनयोर्वस्नः । श्रोणः पङ्गुः ॥

( लक्षेर्नस्याण्मटौ ) लक्षणम् । लक्ष्मणः ॥

( सुबोधिनी )—लक्षेर्नस्याण्मटौ ॥ लक्ष दर्शनाङ्गनयोः । अस्माच्चुरादिञ्यन्तात् नः स्यात्प्रत्ययस्याण्मटावागमौ च स्याताम् ॥ लक्षणम् । लक्ष्मणः । ‘लक्षणा हंस-योषायां सारसस्य च लक्ष्मणा’ इति ॥ “लक्षणं नाम्नि चिह्ने च सौमित्रिरपि लक्षणः । लक्ष्मणं लाञ्छने नाम्नि रामभ्रातरि लक्ष्मणः” इति विश्वः ॥ “लक्ष्मणं नाम्नि चिह्ने स्यात्सारस्यां लक्षणा क्वचित् । लक्ष्मणा त्वौषधीभेदे सारस्यामपि योषिति । रामभ्रा-तरि पुंसि स्यात्स्रुश्रीके चाभिधेयवत्” इति मेदिनी ॥

( तत्त्वदी० )—लक्षेरिति ॥ ‘लक्षणं नाम्नि चिह्ने च रामभ्रातरि च द्वयम् ।’ ‘लक्षणा हंसयोषायां सारसस्य च लक्ष्मणा ॥’

( रास्नादयः ) रासृ शब्दे । रास्ना । सास्ना । स्थूणा । वीणा । कृती कृत्स्नम् । तिज तीक्ष्णम् । श्लिषेः श्लक्ष्णम् ॥

( सुबोधिनी )—रास्नादयः ॥ नक्प्रत्ययान्ता निपात्यन्ते ॥ रस आस्वादेन उपधाया दीर्घा निपातनात् । रास्ना । ‘रास्ना तु स्याद्भुजङ्गाक्ष्यामेलापर्ण्यामपि स्त्रियाम्’ इति मेदिनी ॥ षम स्वप्ने उपधाया दीर्घा निपातनात् । सास्ना । ‘सास्ना तु गलकम्बलः’ इति मेदिनी ॥ ष्टा गतिनिवृत्तौ । ऊत्वं णत्वं च निपात्यते । स्थूणा । ‘स्थूणा स्यात्सूर्यां स्तम्भे गृहस्य च’ इति मेदिनी ॥ सूमीं लोहप्रतिमा ॥ वी गत्यादिषु । णत्वं निपातनात् । वीणा । ‘वीणा विद्युतिवल्क्याम्’ इति मेदिनी ॥ कृती छेदने । वक्ष्यमाणेभ्यः कृत्प्रत्ययो निपातनात् । कृत्स्नम् ॥ तिज निशाने । धातोर्दीर्घा निपातनात् । चोः कुरिति गः । खसे चपा ज्ञसानामिति कः । षत्वणत्वे । तीक्ष्णम् । “तीक्ष्णं सामुद्रलवणे विष-लोहाजिमुष्कके । ह्रीबं यवाग्रके पुंसि तिग्मात्मत्यागिनोस्त्रिषु” इति मेदिनी ॥ श्लिष आलिङ्गने । श्लिषेरिकारस्यात्वं निपातनात् । षटोरिति कत्वम् । श्लक्ष्णम् ॥

( तत्त्वदी० )—रास्त्रादयः ॥ रास्त्रा गन्धद्रव्यम् । रास्त्रा गलकम्बलः । स्थूणा गृह-  
स्तम्भः ॥

( मनादेर्युः ) मन्युः । दस्युः । जन्युः ॥

( सुबोधिनी )—मनादेर्युः ॥ युप्रत्ययमाह—मन ज्ञाने ॥ निपातनात्त युवोरित्यना-  
देशः । मन्युः । 'मन्युर्देन्ये क्रतौ कुधि ॥' दसु उपक्षये । दस्युः । 'दस्युश्चैरे रिपौ  
पुंसि' इति मेदिनी ॥ जनी प्रादुर्भावे । जन्युः । 'अथ जन्युः स्यात्प्राण्यग्निधातृषु'  
इति मेदिनी ॥

( तत्त्वदी० )—मनादेरिति ॥ 'मन्युर्देन्ये क्रतौ कुधि ।' दस्युश्चैरः । जन्युर्देही ॥

( मृडःस्त्युक् ) मृत्युः ॥

( सुबोधिनी )—मृडःस्त्युक् ॥ त्युक्प्रत्ययमाह—कित्वात्त गुणः । मृड्  
प्राणत्यागे । मृत्युः । 'मृत्युर्ना मरणे यमं' इति मेदिनी ॥

( सतैरयव्यू ) सरयुः । सरयूः ॥

( सुबोधिनी )—सतैरयव्यू ॥ अयु—अयूप्रत्ययावाह—सृ गतौ । सरयुः । सरयूः नदी ॥

( पादेः पः ) पापम् ॥

( सुबोधिनी )—पादेः पः ॥ पप्रत्ययमाह— रक्षणे । पाति रक्षति धर्मादात्मान-  
मिति पापम् ॥

( न्यादेः कित् ) नीपः । सूपः । कुङ् शब्दे । रूपः ॥

( सुबोधिनी )—न्यादेः कित् ॥ पङ्प्रत्ययमाह—णीञ् प्रापणे । नीपः । 'नीपः  
कदम्बबन्धुकनीलाशोकद्रुमेऽपि च' इति मेदिनी ॥ पुञ् अभिषवे । बाहुलकादीर्घः ।  
सूपः । 'सूपो व्यञ्जनसूदयोः' इति मेदिनी ॥ कुङ् शब्दे । बाहुलकादीर्घः । कुवन्ति  
मण्डूका अस्मिन्निति कूपः ॥

( शिल्पादयः ) शील शिल्पम् । शसु शष्पम् । बाधृ बाष्पम् ।  
रु रूपम् । शृ शूर्पम् ॥

( सुबोधिनी )—शिल्पादयः ॥ पङ्प्रत्ययान्ता निपात्यन्ते ॥ शील समाधौ ।  
ह्रस्वो निपातनात् । शिल्पम् कौशलम् ॥ शसु हिंसायाम् । निपातनात्त्वक्त्वम् । शष्पम् ।  
'शष्पं बालतृणेऽपि च । पुंसि स्यात्प्रतिभाहीने' इति मेदिनी ॥ 'शष्पं बालतृणं  
घासः' इत्यमरः ॥ बाधृ विलोडने । धस्य षत्वं निपातनात् । बाष्पः । 'बाष्पो नेत्रज-  
लोष्मणोः' इति विश्वः ॥ 'बाष्पमूष्मणि चाश्रुणि' इति च ॥ रु शब्दे । दीर्घत्वं  
निपातनात् । रूपम् । 'रूपं स्वभावे सौन्दर्ये' इति विश्वः ॥ शृ हिंसायाम् । निपातनादुर ।  
'खो विं' हसे इति दीर्घः । शूर्पम् । 'प्रस्फोटनं शूर्पमस्त्री' इत्यमरः ॥

( तत्त्वदी० )—शिल्पादय इति ॥ शिल्पं कौशलम् । शब्दं बालतृणं प्रतिभाक्षयश्च ॥  
बाष्पमिति ॥ 'अस्रो नेत्रजलोष्मणोः ।' 'रूपं स्वभावे सौदर्ये ॥'

( स्तनादेर्ज्यन्तादित्नुः ) स्तनयित्नुः । गदयित्नुः ॥

( सुबोधिनी )—स्तनादेर्ज्यन्तादित्नुः ॥ इत्नुप्रत्ययमाह—स्तन गदी देवशब्दे ।  
चुरादी ज्यन्तौ।गुणे कृते अयादेशः । स्तनयित्नुः । 'स्तनयित्नुः पुमान्वारिधरेऽपि स्तनिते  
ऽपि च ।' इति मेदिनी ॥ 'स्तनयित्नुः पयोवाहे तद्बृत्तौ मृगरोगयोः ॥' इति विश्वः ॥  
गदयित्नुः । 'गदयित्नुः पुमान्कामे जल्पाके कामुकेऽपि च ॥' इति विश्वः ॥

( तत्त्वदी० )—स्तनादेरिति ॥ स्तनयित्नुरिति ॥ जेरलोपः ॥

( दाभाभ्यां नुः ) दानुः । भानुः ॥

( सुबोधिनी )—दाभाभ्यां नुः ॥ नुप्रत्ययमाह—डुदाञ् दाने । दानुः । 'दानु-  
र्दातरि विक्रान्ते' इति मेदिनी ॥ भा दीप्तौ । भानुः । 'भानू रश्मिदिवाकरौ ।' इत्यमरः ।

( धेट इच्च ) धेनुः ।

( सुबोधिनी )—धेट इच्च ॥ नुः स्याद्घातोःरित्वं च ॥ धेट् पाने । संध्यक्षराणा-  
मित्यात्वे कृते इत्वम् । ततो गुणः । धेनुः । 'धेनुः स्यान्नवसूतिका ।' इत्यमरः ।

( सुवः किञ्च ) सूनुः ॥

( सुबोधिनी )—सुवः किञ्च ॥ नुक् स्यात् ॥ किञ्चान्न गुणः । षूङ् प्राणिप्रसवे ।  
सूनुः । 'सूनुः पुत्रेऽनुजे रवौ ।' इति विश्वः ॥

( तत्त्वदी० )—सूनुरिति ॥ 'सूनुः पुत्रेऽनुजे रवौ ॥'

( अजिवृभ्यां णुः ) वेणुः । वर्णुः ॥

( सुबोधिनी )—अजिवृभ्यां णुः ॥ णुप्रत्ययमाह—अज गतौ । अजेर्वाति वीः ।  
वेणुः । 'वेणुर्नृपान्तरे वंशे' इति विश्वः ॥ वृङ् संभक्तौ । वर्णुः । नददेशभेदयोः ॥

( स्थारीभ्यां णुः ) स्थाणुः । रेणुः ॥

( सुबोधिनी )—स्थारीभ्यां णुः ॥ ष्टा गतिनिवृत्तौ । स्थाणुः । 'स्थाणुः कीले  
हरे पुमान् । अस्त्री ध्रुवे' इति मेदिनी ॥ 'स्थाणुः कीले स्थिरे हरे' इति विश्वः ॥ री  
गतिरेषणयोः । रेणुः । 'रेणुः स्त्रीपुंसयोर्धूलौ पुँलिङ्गः पर्यटं पुनः ।' इति मेदिनी ॥  
'रेणुर्द्वयोः स्त्रियां धूलिः' इत्यमरः ॥

( तत्त्वदी० )—स्थाणुरिति ॥ 'स्थाणुः कीले स्थिरे हरे ।' 'रेणुर्द्वयोः स्त्रियां धूलिः ॥'

( विषः कित् ) विष्णुः ॥

( सुबोधिनी )—विषेः कित् ॥ णुकप्रत्ययमाह—किञ्चान्न गुणः । विष्णु व्यसौ ।  
विष्णुः । 'विष्णुर्नारायणः कृष्णः' इत्यमरः ॥

( क्रादेः कः ) कर्कः । राका । अर्कः । कल्कः । इण एकः । भेकः काकः । पाकः । निहाका ॥

( सुबोधिनी )—क्रादेः कः ॥ कप्रत्ययमाह—बाहुलकान्न कस्येत्संज्ञा । डुकृत्करणे । कर्कः । ‘कर्कः कर्के तले वह्नौ शुक्लाश्वे दर्पणे घटे । इति विश्वः ॥ रा दाने । राका । ‘राका नद्यन्तरे कच्छां नवजातरजःस्त्रियाम् । संपूर्णन्दुतिथौ’ इति मेदिनी ॥ ‘राका तु सरिदन्तरे । राका नवरजःकन्या पूर्णेन्दुः पूर्णिमाऽपि च ॥’ इति विश्वः ॥ अर्च पूजायाम् । चोः कुरिति कः । अर्कः । ‘अर्कोऽर्केपणे स्फटिके रवौ ताम्रे बृहस्पतौ’ इति विश्वः ॥ कलगतौ । कल्कः । “कल्कोऽस्त्री घनतैलादिशेषे दम्भे विभीतके । विट्किट्ट्यांश्च पापे च त्रिषु पापाशये पुनः ॥” इति मेदिनी ॥ ‘कल्कः पापाशये पापे दम्भे विट्किट्टयोरपि ।’ इति विश्वः ॥ इण गतौ । एकः । ‘एकः संख्यान्तरे श्रेष्ठे केवलतरयोस्त्रिषु’ इति मेदिनी ॥ ‘एके मुख्यान्यकेवलाः ।’ इति विश्वः ॥ जिभी भये । भेकः । ‘भेको मण्डूकमेषयाः’ इति विश्वः ॥ कै शब्दे । काकः । “काक स्याद्वायसे वृक्षप्रभेदे पीठसर्पणि । शिरोऽवक्षालने मानप्रभेदद्वीपभेदयोः । काका स्यात्काकनासायां काकोलीकाकजङ्घयोः । रक्तिकायां मलखां च काकमाच्यां च योषिति । काकं सुरतबन्धे । स्यात्काकानामपि संहतौ ॥” इति मेदिनी ॥ मलयूः काकोदुम्बरिका ॥ पा पाने । पाकः । “पाकः परिणतौ शिशौ । केशस्य जरसा शौक्ये स्थाल्यादौ पचनेऽपि च ॥” इति मेदिनी ॥ ओहाक् त्यागे । निहाका । ‘निहाका गोधिका समे ।’ इत्यमरः ॥

( तत्त्वदी० )—क्रादेरिति ॥ कर्को धवलघोटकः ॥ राका पूर्णिमा तिथिः ॥ ‘कल्कः पापाशये पापे दम्भे विट्किट्टयोरपि ॥’ एके मुख्यान्यकेवलाः । ‘भेको मण्डूकमेषयोः ॥’ पाकः शिशुः ॥ ‘निहाका गोधिका समे ॥’

( नौ सदैर्दित् ) निष्कः ॥

( सुबोधिनी )—नौ सदैर्दित् ॥ कडप्रत्ययमाह—डित् णट्टिलोपः । षड्ल विशरणादौ । निष्कः । ‘निष्कोऽस्त्री हेम्नि तत्पले ।’ इति विश्वः ॥

( तत्त्वदी० )—‘निष्कोऽस्त्री हेम्नि तत्पले ॥’

( शकेरुनउन्तउन्तिउनिप्रत्ययाः ) शकुनः । शकुन्तः । शकुन्तिः । शकुनिः ॥

( सुबोधिनी )—शकेरुनउन्तउन्तिउनिप्रत्ययाः ॥ उनउन्तउन्तिउनिप्रत्ययानाह—शक् शक्तौ । शकुनः । शकुन्तः । शकुन्तिः । शकुनिः । “शकुन्तिपक्षिशकुनिशकुन्तशकुनद्विजाः ।’ इत्यमरः ॥ “शकुनस्तु पुमान्पक्षिमात्रपक्षिविशेषयोः । शुभाशंसिनिमित्ते च शकुनं स्यान्नपुंसकम् ॥” इति मेदिनी ॥ ‘शकुन्तः कीटभेदे स्याद्भासपक्षिविहङ्गयोः ।’ इति मेदिनी ॥

( हृश्याभ्यामितः ) हरितः । श्येतः ।

(सुबोधिनी)-हृश्याभ्यामितः ॥ इतप्रत्ययमाह-हृञ् हरणे । हरितः । 'हरिता स्त्री च दूर्वायां हरिद्वर्णयुतेऽन्वत् ।' इति मेदिनी ॥ श्यैङ् गतौ । श्येतः । 'शुक्लशुभ्र-शुचिश्वेतविशदश्येतपाण्डराः ।' इत्यमरः ॥

( रुहे रस्य लो वा ) रोहितः-लोहितः ॥

(सुबोधिनी)-रुहे रस्य लो वा ॥ अस्मादितः स्याद्रस्य वा लकारः ॥ रुह बीज-जन्मनि प्रादुर्भावे च । रोहितः-लोहितः । "रोहितं कुङ्कुमे रक्ते ऋजुशक्रशरासने । पुंसि स्यान्मीनमृगयोर्भेदे रोहितकद्रुमे ॥" इति मेदिनी ॥ "लोहितं रक्तगोशीर्षिकुङ्कुमा-जिकुचन्दने । पुमान्दान्तरे भौमे वर्णे च त्रिषु तदति ॥" इति मेदिनी ॥

( श्रवादेराय्यः ) श्रवाय्यः । स्पृहयाय्यः ॥

(सुबोधिनी)-श्रवादेर आय्यः ॥ आय्यप्रत्ययमाह-श्रु श्रवणे । श्रवाय्यः । श्रवा-य्यो यज्ञपशुः । स्पृह ईप्साय म् । चुरादिरदन्तः । स्पृहयाय्यः ॥

( तत्त्वदी० )-श्रवादेरिति ॥ श्रवाय्यो यज्ञपशुः ॥

( वृञ् एण्यः ) वरेण्यः ॥

(सुबोधिनी)-वृञ् एण्यः ॥ एण्यप्रत्ययमाह-वृञ् वरणे । वरेण्यः श्रेष्ठः ॥

( अर्तेरन्यः ) अरण्यम् । (पृषेश्च षस्य जः) पृषु सेचने पर्जन्यः ।

(सुबोधिनी)-अर्तेरन्य ॥ अन्यप्रत्ययमाह-ऋ गतौ । अरण्यम् । 'अटव्यरण्यं विपिनम्' इत्यमरः ॥ पृषु सेचने । षस्य जः अन्यश्च स्यात् । पर्जन्यः । 'पर्जन्यो मेघशब्दोऽपि ध्वनदम्बुदशक्रयोः ।' इति मेदिनी ॥

( तत्त्वदी० )-पर्जन्य इति ॥ 'पर्जन्यः शक्रमेघयोः ॥'

( वदेरान्यः ) वदान्यः ॥

(सुबोधिनी)-वदेरान्यः ॥ आन्यप्रत्ययमाह-वद् व्यक्तायां वाचि । वदान्यः । 'वदान्यस्त्यागिवाग्मिनोः ।' इत्यजयकोशः ॥

( तत्त्वदी० )-वदेरिति ॥ 'वदान्यस्त्यागिवाग्मिनोः ॥'

( अमादेरत्रः ) अमत्रम् । नक्षत्रम् । पतत्रम् । कलत्रम् । वरत्रा ॥

(सुबोधिनी)-अमादेरत्रः ॥ अत्रप्रत्ययमाह-अम गत्यादौ । अमत्रं भाजनम् ॥ नक्ष गतौ । नक्षत्रम् । नजः प्रकृतेर्भावे नक्षत्रमिति साधितं तत्तु व्युत्पत्त्यन्तरम् ॥ पल्ल पतने । पतत्रं तनूरुहम् ॥ गड मचने । गडेरादेश्च कः । कडत्रम् । डलयोरेकत्वस्मर-णात् कलत्रम् । 'कलत्रं श्रोणिभार्ययोः ।' वृञ् वरणे । वरत्रा । 'नग्नी वग्नी वरत्रा स्यात्' इत्यमरः ॥ चर्ममयी रज्जुरित्यर्थः ॥

( तत्त्वदी० ) अमादेरिति ॥ अमत्रं भाजनम् ॥ पतत्रं तन्तुहम् ॥ वस्त्रा चर्ममयी रज्जुः ॥

( भ्रादेरतः ) भरतः । पर्व पूरणे । पर्वतः ॥

( सुबोधिनी )—भ्रादेरतः ॥ अतप्रत्ययमाह—भृञ् भरणे । भरतः । 'भरतः शबरे नटे । क्षेत्रे रामानुजे शास्त्रे दौष्यन्तावृषभात्मजे । तन्तुवाये' इति हेमचन्द्रः ॥ 'भरतो ना नाट्यशास्त्रे शबरे च मुनौ नटे । रामानुजे च दौष्यन्तौ' इति मेदिनी ॥ पर्व पूरणे । पर्वतः । 'पर्वतः पादपे पुंसि शाकमत्स्यप्रभेदयोः । देवमुन्वन्तरे शैले' इति मेदिनी ॥

( पृषिरञ्जिभ्यां कित् ) पृषतः । रजतम् ॥

( सुबोधिनी )—पृषिरञ्जिभ्यां कित् ॥ कतप्रत्ययमाह—कित्त्वान्न गुणः । पृषु सेचने । पृषतः । "पृषन्मृगे पुमान् बिन्दौ न द्वयोः पृषतंऽपि ना । अनयोश्च त्रिषु श्वेतबिन्दुयुक्तेऽप्युभाविमौ" इति मेदिनी ॥ रञ्ज रागे । नो लोप इति नलोपः । रजतम् । 'रजतं त्रिषु शुक्ले स्यात्क्लीबे हारे सुवर्णके' इति मेदिनी ॥

( तत्त्वदी० )—पृषि ॥ 'पृषतो बिन्दुमृगयोः ॥'

( शपादेरथः ) शपथः । शमथः । दमथः । वस आवसथः । संवसथः ॥

( सुबोधिनी )—शपादेरथः । अथप्रत्ययमाह—शप आक्रोशे । शपथः ॥ इ ह्युदमु उपशमे । शमथः । दमथः । 'शमथः शान्तिमन्त्रिणोः' इति मेदिनी ॥ 'दमथस्तु पुमान्दण्डे दमे च परिकीर्तितः' इति मेदिनी । 'शमथस्तु शमः शान्तिर्दान्तिस्तु दमथो दमः' इत्यमरः ॥ वस निवासे । आवसथो गृहम् । संवसथो ग्रामः ॥

( तत्त्वदी० )—शपादेरिति ॥ 'शमथस्तु शमः शान्तिर्दान्तिस्तु दमथो दमः ॥'

( रभादेरसः ) रभसः ॥

( सुबोधिनी )—रभादेरसः ॥ असप्रत्ययमाह—रभ राभस्ये । रभसः । 'रभसो वेगहर्षयोः ॥'

( वेज आत्वाभावस्तुट् च ) वेतसः ॥

( सुबोधिनी )—वेज आत्वाभावस्तुट् च ॥ वेज तन्तुसन्ताने अस्मादसप्रत्यये परे आत्वाभावः प्रत्ययस्य तुडागमश्च स्यात् ॥ वेतसः ।

( दिवेः कित् ) दिवु दिवसः ॥

( सुबोधिनी )—दिवेः कित् ॥ कसप्रत्ययमाह—किःवान्न गुणः । दिवु क्रीडादौ । दिवसः । 'वा तु क्लीबे दिवसवासरौ' इत्यमरः ॥

( क्रादेरभः ) कृ करभः । शृ शरभः । शल गतौ । शलभः । कल गतौ ।

कलभः । गर्द शब्दे । गर्दभः ॥

( सुबोधिनी )—क्रादेरभः ॥ अभप्रत्ययमाह—ऋ विक्षेपे । करभः । ‘करभो मणि-  
बन्धादिकनिष्ठान्तोऽतस्तुते इति मेदिनी ॥ ‘मणिवन्धादाकनिष्ठं करस्य करभो बहिः’  
इत्यमरः ॥ गृ हिंसायाम् । शरभः । ‘शरभस्तु पशोर्भिदि’ ‘करभो वानरभिदि’ इति च  
मेदिनी ॥ शल गतौ । शलभः । ‘समौ पतङ्गशलभौ’ इत्यमरः ॥ कल गतौ । कलभः ।  
‘कलभः करिपोतके ॥’ गर्द शब्दे । गर्दभः । ‘गर्दभः श्वेतकुमुदे गर्दभो गन्धभिद्यपि ।  
रासभे गर्दभी क्षुद्रजन्तुरोगप्रभेदयोः ॥’ इति मेदिनी ॥

( ऋषिवृषिभ्यां कित् ) ऋषभः । वृषभः ॥

( सुबोधिनी )—ऋषिवृषिभ्यां कित् ॥ ऋभप्रत्ययमाह—कित्त्वान्न गुणः । ऋषी  
गतौ । ऋषभः—ऋषभः स्यादादिजिने वृषभे भेषजे स्वरोर्कर्णरन्ध्रे कोलपुच्छे श्रेष्ठे चाप्यु-  
त्तरे स्थितः ॥ ऋषभी शूकशिम्ब्यां स्यात्पुरुषाकारयोषिति । विधवायां शिरालायाम्”  
इति हेमचन्द्रः ॥ “ऋषभस्त्वौषधान्तरे । स्वरभिद्वषयोः कर्णरन्ध्रे गर्दभपुच्छयोः ।  
उत्तरस्थः स्मृतः श्रेष्ठ स्त्रीनराकारयोषिति । शूकशिम्ब्यां शिरालायां विधवायां कधि-  
न्मता ॥” इति मेदिनी ॥ वृषु सेचने । वृषभः । ‘वृषभः श्रेष्ठवृषयोः ॥’

( रासवल्लिभ्यां च ) रासृ शब्दे । रासभः । वल्ल संवरणे । वल्लभः ॥

( सुबोधिनी )—रासवल्लिभ्यां च ॥ अभः स्यात् ॥ रासृ शब्दे । रासभः ॥ वल्ल  
संवरणे । वल्लभः । ‘वल्लभो दयितेऽध्यक्षे सलक्षणतुरङ्गमे’ इति मेदिनी ॥

( विशादेरन्तः ) वेशन्तः । वसन्तः । जयन्तः ॥

( सुबोधिनी )—विशादेरन्तः ॥ अन्तप्रत्ययमाह—विश प्रवेशने । वेशन्तः । ‘वेशन्तः  
पल्वलं चालपसरः’ इत्यमरः ॥ वस निवासे । वसन्तः ऋतुः ॥ जि जये । जयन्तः ।  
‘जयन्तः पाकशासनिः’ इत्यमरः ॥

( तत्त्वदी० )—विशादेरिति ॥ वेशन्तः पल्वलम् ॥ जयन्तः शक्रपुत्रः ॥

( हन्तेर्हिर्मुट् च ) हेमन्तः ॥

( सुबोधिनी )—हन्तेर्हिर्मुट् च ॥ हन हिंसागत्योः । अस्य हिरादेशोऽन्तप्रत्ययः  
प्रत्ययस्य मुडागमश्च स्यात् ॥ हेमन्तः ॥ बाहुलकादन्येभ्योऽप्यन्तः । अर्ह पूजायाम् ।  
अर्हन्तः । ‘अर्हन्तः क्षपणको जिनः’ इति विक्रमादित्यकोशः ॥

( अर्त्यादेररः ) अररम् । भ्रमरः । चमरः । देवरः । वस निवासे ।  
वासरः ॥

( सुबोधिनी )—अर्त्यादेररः ॥ अरप्रत्ययमाह—ऋ गतौ । अररम् । ‘अररं छद-  
कपाटयोः’ इति मेदिनी ॥ ‘कपाटमररं तुल्ये’ इत्यमरः ॥ भ्रमु अनवस्थाने । भ्रमरः ॥

‘अमरः कामुके भृङ्गे’ इति मेदिनी ॥ चमु अदने । चमरः । ‘चमरं चामर स्त्री तु मञ्जरीमृगभेदयोः’ इति मेदिनी ॥ दिवु क्रीडादौ । ज्यन्तः । देवयतीति देवरः । पत्युः कनिष्ठभ्राता ॥ वस निवासे । ज्यन्तः । वासयतीति वासरो दिवसः ॥

( तत्त्वदी० )—अत्यादेरिति ॥ अरं कपाटम् ॥

( कुवः किद्रुट् च ) कुररः ॥

( सुबोधिनी )—कुवः किद्रुट् च ॥ करप्रत्ययमाह—केत्वात्र गुणः । कु शब्द । कुररः । ‘उत्क्रोशकुररौ समौ’ इत्यमरः ॥

( अङ्गचादेरारः ) अङ्गारः । मन्दारः ॥

( सुबोधिनी )—अङ्गचादेरारः॥आरप्रत्ययमाह—अग्नि गतौ अङ्गारः। ‘अङ्गार-मुलमुके न स्त्री पुँल्लिङ्गस्तु महीसुते’ इति मेदिनी ॥ मदि स्तुत्यादौ । मन्दारः । बाहु-लकादारुप्रत्ययोऽपि । मन्दारुः । ‘पारिभद्रे तु मन्दारुर्मन्-ारः पारिजातके’ इति शब्दा-र्णवः ॥ ‘मन्दारुः स्यात्सुरद्रुमे । पारिभद्रेऽर्कपणं च’ इति विश्वः ॥

( गडेः कड च ) गड आसेचने । कडारः ॥

( सुबोधिनी )—गडेः कड च॥गडि वदनैकदेशे । गड सेचने वा । अस्य कडादेश आरप्रत्ययश्च स्यात् ॥ ‘कडारः कपिलः पिङ्गः’ इत्यमरः ॥ ‘कडारः कपिले दासं’ इति मेदिनी ॥

( शृङ्गारादयः ) शृङ्गारः । भृङ्गारः । मृजुष मार्जारः । कमु कुमारः । तुषारः । कासारः ॥

( सुबोधिनी )—शृङ्गारादयः ॥ आरप्रत्ययान्ता निपात्यन्ते ॥ शृ हिंसायाम् । नुम् गुक् ह्रस्वश्च निपात्यते । शृङ्गारः । ‘शृङ्गारः सुरंग नाट्ये रसे च गजमण्डने । नपुंसकं लब्धेऽपि नागसंभवचूर्णयोः ॥’ इति मेदिनी । भृञ् भरणे । नुम् गुक् च निपात्यते । भृङ्गारः । ‘भृङ्गारः कनकालुका’ । ‘भृङ्गारी शिल्लिकायां स्यात्कनकालौ पुनः पुमान्’ इति च ॥ मृजुष शुद्धौ । मृजेर्बृद्धिरिति वृद्धिः । मार्जारः । ‘ओतुर्विडालो मार्जारः’ इत्यमरः ॥ ‘मार्जार ओतौ खट्वाङ्गे’ इति मेदिनी ॥ कमु कान्तौ । उपधाया उत्वं गुणाभावश्च निपातनात् । कुमारः । ‘कुमारः स्याच्छके स्कन्दे युवराजेऽश्ववारके । बालके वरुणाद्रौ ना न द्वयोर्जात्यकाश्चने । कुमारी शैल तनयावनकालयोर्नदीभिदि । सहाऽपराजिताकन्याजम्बूद्रीपेषु च स्त्रियाम् ॥’ इति मेदिनी ॥ तुष तुष्टौ । तुषारः । ‘तुषारस्तुहिनं हिमम्’ इत्यमरः ॥ कासृ शब्दकुत्सायाम् । कासारः । ‘कासारः सरसी सरः’ इत्यमरः ॥

( तत्त्वदी० )—भृङ्गार इति । ‘भृङ्गारः कनकालुका ॥’



( सर्तेरपः षुक् च ) सर्षपः ॥

( सुबोधिनी )-सर्तेरपः षुक् च ॥ सृ गतौ अस्मादपप्रत्ययः स्याद्दातोः पुगागमश्च ॥ अपप्रत्ययमाह-सर्षपः ॥

( विटपादयः ) विट् शब्दे । विटपः । विष्टपम् । कुणपम् । वल संवरणे । उलपम् ॥

( सुबोधिनी )-विटपादयः ॥ कपप्रत्ययान्ता निपात्यन्ते-कित्त्वान्न गुणः । विट् शब्दे । विटपः । 'विटपो न स्त्रियां स्तम्बे शाखाविस्तारपल्लवे । विटाधिपे ना' इति मेदिनी । विश प्रवेशने । विशतेः प्रत्ययस्य तुङ्गागमो निपात्यते । छशपेति षत्वम् । ष्ट्वम् । विष्टपम् । 'विष्टपं भुवनं जगत्' इत्यमरः ॥ कण शब्दे । वस्योत्वं निपातनात् । कुणपम् । 'कुणपः पूतिगन्धे शवेऽपि च' इति मेदिनी ॥ 'कुणपः शवमस्त्रियाम्' इत्यमरः ॥ वल संवरणे । वस्योत्वं निपातनात् । उलपम् । 'उलपो न स्त्री गुल्मिन्यां ना तृणान्तरे' इति मेदिनी ॥

( तत्त्वदी० )-उलप इति ॥ कोमलं तृणम् ॥

( वृतादेस्तिकः ) वर्त्तिका ॥

( सुबोधिनी )-वृतादेस्तिकः ॥ तिकप्रत्ययमाह-वृतु वर्तने । वर्त्तिका ॥

( कृतः कित् ) कृत्तिका ॥

( सुबोधिनी )-कृतः कित् ॥ कृती छेदने इत्यादिभ्यस्तिकक स्यात् ॥ कित्त्वान्न गुणः । कृत्तिका ॥ 'दिदिर् विदारणे । भित्तिका भित्तिः । लुतु सौत्रो धातुः । लत्तिका गोधा ॥

( इष्यशिम्यां तकः ) इष्टका । अष्टका ॥

( सुबोधिनी )-इष्यशिम्यां तकः ॥ तकप्रत्ययमाह-इषु इच्छायाम् । ष्ट्वम् । इष्टका ॥ अशूङ् व्याप्तौ । छशपेति षत्वम् । अष्टका ॥

( वीपतिभ्यां तनः ) वेतनम् । पत्तनम् ॥

( सुबोधिनी )-वीपतिभ्यां तनः ॥ तनप्रत्ययमाह-वी गत्यादौ । वेतनम् ॥ षल्ल पतने । पत्तनम् । 'पत्तनं पुटभेदनम्' इत्यमरः ॥

( अर्त्यादेर्भः ) अर्भः । दृर्भः । गर्भः ॥

( सुबोधिनी )-अर्त्यादेर्भः ॥ भप्रत्ययमाह-ऋ गतौ । इयतीति अर्भः शिशुः । कप्रत्यये अर्भकः ॥ दृर्भः ॥ गृ निगरणे । गर्भः । 'गर्भो भ्रूणेऽर्भकं कुक्षौ संधौ पनसकण्ठके' इति मेदिनी ॥

( इणः कित् ) इभः ॥

( सुबोधिनी )—इणः कित् ॥ भक् स्यात् ॥ कित्त्वान्न गुणः । इण् गतौ । इभः ।  
‘इभः स्तम्बेरमः पद्मी’ इत्यमरः ॥

( असिसञ्जिभ्यां क्थिः ) अस्थि । सक्थि ॥

( सुबोधिनी )—असिसञ्जिभ्यां क्थिः ॥ क्थिप्रत्ययमाह—कित्त्वान्नस्य लोपः ।  
असु क्षेपणे । अस्थि । ‘कीकसं कुलयमस्थि च’ इत्यमरः ॥ षञ्ज सङ्गे । चोः कुरिति  
जस्य गः । खसे चपा इति कः । नो लोप इति नलोपः । सक्थि । ‘सक्थि क्लीबे  
पुमानूरुः’ इत्यमरः ॥

( शुषादेः क्सिः ) शुक्षिः । कुष निष्कर्षे । कुक्षिः । अशू अक्षि ॥

( सुबोधिनी )—शुषादेः क्सिः ॥ क्सिप्रत्ययमाह—कित्त्वान्न गुणः । शुष  
शोषणे । षढोरिति कः । षत्वम् । शुक्षिः वातः ॥ कुष दाहे । कुक्षिः ॥ अशूङ्-  
व्याप्तौ । लशषेति षत्वं कत्वं च । अक्षि नयनम् ॥

( तत्त्वदी० )—शुक्षिरिति ॥ शुक्षिर्वातः ॥

( इषः क्सुः ) इक्षुः ॥

( सुबोधिनी )—इषः क्सुः ॥ क्सुप्रत्ययमाह—कित्त्वान्न गुणः । इषु इच्छायाम् ।  
कत्वे षत्वे इक्षुः । ‘रसाल इक्षुः’ इत्यमरः ॥

( अवितृस्तृतन्त्रिभ्य ईः ) अवीः । तरीः । स्तरीर्धूमः । तन्त्रीः ।

( सुबोधिनी )—अवितृस्तृतन्त्रिभ्य ईः ॥ ईः प्रत्ययमाह—अव रक्षणादौ ।  
अवीः । ‘अवीर्नारी रजस्वला ॥’ तृ प्लवनतरणयोः । तरी । ‘स्त्रियां नौस्तरणिस्तरिः’  
इत्यमरः ॥ स्तृञ् आच्छादनं । स्तरीर्धूमः ॥ तन्त्रि कुटुम्बधारणे चुरादिः । तन्त्रयतीति ।  
जेरिति जिलोपः । तन्त्रीर्वीणा ॥

( तत्त्वदी० )—अवि ॥ अवीरिति ॥ अवति गर्भमवीः ‘अवीं स्त्रीं गर्भिणीं विदुः ॥’  
तरीनीः ॥ स्तरीः शयनं धूम इति च ॥

( लक्षेर्मुट् च ) लक्ष्मीः ॥ इति तृतीयः पादः ॥

( सुबोधिनी )—लक्षेर्मुट् च ॥ लक्ष दर्शनाङ्कनयोः चुरादिः अस्मादीप्रत्ययः स्या-  
त्प्रत्ययस्य मुडागमश्च ॥ जेरिति जिलोपः । लक्ष्मीः । ‘लक्ष्मीः संपत्तिशोभयोः ।  
ऋद्धचोषधौ च पद्मायाम्’ इति मेदिनी ॥ दीर्घादपि वृद्धिकारादिति पाक्षिक ईप्  
कौश्चिदिष्यते । अत एव वातप्रमीश्रीलक्ष्मीत्यादिशब्दा पक्षे ईवन्ता अपि । ‘आशी-  
राश्यहिदंष्ट्रायां लक्ष्मीर्लक्ष्मी हरिप्रिया’ इति द्विरूपकोशः ॥ इति सुबोधिण्या-  
मुणादौ तृतीयः पादः ॥

( वातप्रम्यादयः ) वातप्रमीः । यान्त्यनेनेति ययीः । पारक्षणे । पपीः ॥

( सुबोधिनी )—वातप्रम्यादयः ॥ कीप्रत्ययान्ता निपात्यन्ते । कस्येत्संज्ञा । माङ् माने । आतोऽनपीत्यालंपः । वातं प्रमिमीते इति वातप्रमीः । 'वातप्रमीर्वात-  
मृगः' इत्यमरः ॥ अयं स्त्रीपुंनयोः ॥ या प्रापणे । ययीरश्वः । पा रक्षणे । पपीः ।  
निपातनादुभयत्र द्वित्वम् । 'पपीः स्यात्सोमसूर्ययोः' इति विश्वः ॥

( तत्त्वदी० )—वात० ॥ ययीरश्वः ॥ 'पपीः स्यात्सोमसूर्ययोः' ॥

( रत्न्यादयः ) ऋ रत्निः । अञ्जू अञ्जलिः । मदी मत्स्यः । अत अतिथिः ।  
अगि अङ्गुलिः । कौतेः कवचः । यु यवासः । कृश कृशानुः ॥

( सुबोधिनी )—रत्न्यादयः ॥ रत्न्यादयो निपात्यन्ते—ऋअञ्जूमदीअतअगिकु-  
युकृशिभ्योऽष्टभ्यः कत्नि आठ स्य इथि उलिअच आस आनुक् प्रत्यया यथासंख्य-  
मष्टौ भवन्ति । ऋ गतौ कत्निः । किञ्चान्न गुणः । रत्वम् । रत्निः । 'बद्धमुष्टिः करो  
रत्निः सोऽरत्निः प्रसृताङ्गुलिः ।' अरत्निरत्र नञ्समासः । प्रसृताङ्गुलियों हस्तः  
सोऽरत्निरित्यर्थः ॥ अञ्जू ष क्त्यादौ कलिः । अञ्जलिः । 'अञ्जलिस्तु पुमान्हस्तः  
संपुटे कुडवेऽपि च' इति मेदिनी ॥ मदी हर्षे । स्यः मत्स्यः । 'मत्स्यो मीनेऽथ  
पुम्भूमि देशे' इति मेदिनी ॥ अत सातत्यगमने । इथिः । अतिथिः । 'अतिथिः  
कृशपत्रे स्यात्पुमानागन्तुके त्रिषु' इति मेदिनी ॥ अगि गतौ । उलिः अङ्गुलिः ।  
'अङ्गुलिः करशाखायां कर्णिकायां गजस्य च' इति हैमः ॥ कु शब्दे । अचः ।  
कवचः । 'कवचो गर्दभाण्डे । सन्नाहे पर्वटेऽपि च' इति मेदिनी ॥ यु मिश्रणे ।  
आसः । यवासः 'यासो यवार । दुःस्पर्शः' इत्यमरः ॥ कृश तनूकरणे । आनुक् ।  
कृशानुः । 'कृशानुः पावकोऽनलः' इत्यमरः ॥

( तत्त्वदी० )—रत्न्यादयः इति ॥ ऋ इत्यस्य रत्निरिति । 'बद्धमुष्टिः करो रत्निः सोऽरत्निः  
प्रसृताङ्गुलिः ॥'

( श्रः करः ) शर्करा ॥

( सुबोधिनी )—श्रः करः ॥ करप्रत्ययमाह—ककारस्य नेत्वं बाहुलकात् ॥ शू हिंसा-  
याम् । शर्करा । 'शर्करा खण्डविकृताबुपलाशर्करांशयोः ॥ शर्करान्वितदेशे च  
रुग्भेदे सकलेऽपि च' इति मेदिनी ॥

( पुषः कित् ) पुष्करः ॥

( सुबोधिनी )—पुषः कित् ॥ करक्प्रत्ययमाह—पुष पुष्टौ । पुष्करम् । "पुष्करं  
खंडबुपन्नयोः । तूर्यवक्त्रे खड्गफले हस्तिहस्ताग्रकाण्डयोः । कुष्ठौषधौ द्वीपतीर्थभेद-  
योश्च नपुंसकम् ! ना रागनागविहगनृपभेदेषु चाम्बुदे" इति मेदिनी ॥

( गमेरिनिर्भविष्यति ) गमिष्यतीति गमी ॥

(सुबोधिनी)—गमेरिनिर्भविष्यति॥ इकार उच्चारणार्थः । इनिप्रत्ययमाह-गर्मलु गतौ । इनामिति दीर्घः । गमी । आङ्पूर्वाद्गमेरिनिप्रत्ययस्तु णित् । णित्त्वाद् वृद्धिः । आगमिष्यतीति आगामी ॥ भू सत्तायामस्मादपि इनिः स च णित्स्यात् । भविष्यतीति भावी ॥

( परमे स्थः कित् ) परमेष्ठी ॥

(सुबोधिनी)—परमे स्थः कित् ॥ परमशब्दे उपपदे तिष्ठतेरिनिः कित्स्यात् ॥ कित्त्वादातोऽनपीत्यालोपः । परमेष्ठी । 'परमेष्ठी पितामहः' इत्यमरः । सप्तम्या अलुक् ॥

( मन्थ इनिः कित् ) मन्थाः, मन्थानौ ॥

(सुबोधिनी)—मन्थ इनिः कित् ॥ मन्थ विलोडने अस्मादिनिः कित् । नो लोप इति नलोपः । इतोऽन्पश्चसु इत्यत्वम् । आ सौ इति टेनात्वे थो नुद् । मन्थाः । 'मन्था मन्थनदण्डे च वज्रे चापेऽपि च स्मृतः ॥'

( पतेस्थश्च ) पन्थाः, पन्थानौ ॥

(सुबोधिनी)—पतेस्थश्च ॥ पल्लु गतौ अस्मादिनिः स्यःत्तकारस्य थश्च । पन्थाः ॥ पथे गतावित्यस्मात्पचाद्यप्रत्ययेऽकारान्तोऽप्यस्ति । 'वाटः पथश्च मार्गश्च' इति सुभूति-चन्द्रः ॥ ऋभवो देवाः क्षयन्त्यस्मिन्निति विग्रहे बाहुलकात् इप्रत्यये ऋभुक्षः । 'ऋभुक्षः स्वर्गवज्रयोः' इति विश्वः ॥ ततो मत्वर्थीय इन्, ऋभुक्षिणिति नान्तं प्रातिपदिकम् । अत्वे आत्वे च ऋभुक्षा इन्द्रः ॥

(बलाकादयः) बलाका । पताका । खज मन्थे । खजाकः । पिनाकः । पिण्याकः । तड आघाते । तडाकः ॥

(सुबोधिनी)—बलाकादयः ॥ आकप्रत्ययान्ता निपात्यन्ते—बल प्राणने । बलाका । 'बलाका बकपंक्तिः स्याद्बलाका विसकण्ठिका बलाका कामुकी प्रोक्ता बलाकश्च बको मतः' इति विश्वः ॥ पल्लु पतने । पताका । 'पताका वैजयन्त्यां च सौभाग्येऽङ्के ध्वजेऽपि च' इति विश्वः ॥ 'पताका वैजयन्त्यां च सौभाग्ये नाटकाङ्गयोः' इति मेदिनी ॥ खज मन्थे । खजाकः पक्षी ॥ पा रक्षणे । पातेरित्त्वं नुम् च निपात्यते । पिनाकः । 'ह्रीवपुंसोः पिनाकः स्याच्छूलशङ्करधन्वनोः' इत्यमरः ॥ 'पिनाकोऽस्त्री रुद्रचापे पाशुवर्षात्रिशूलयोः' इति मेदिनी ॥ पिण्डः संचूर्णने । पस्य णत्वं घातोर्थगागमश्च निपात्यते । पिण्याकः । 'पिण्याकोऽस्त्री तिलकल्के हिङ्गुबालेः सिहके' इति मेदिनी ॥ तड आघाते । तडाकः ॥

( तत्त्वदी० )—पिनाक इति ॥ "ह्रीवपुंसोः पिनाकः स्याच्छूलशङ्करधन्वनोः ॥"

( दूषरीकः ) दूषिका ।

(सुबोधिनी)—दूषेरीकः॥ईकप्रत्ययमाह—दुष वैकृत्ये ज्यन्तः। दुषेर्जाविति दीघः। जेरिति जिलोपः। दूषीका। ‘दूषीका नेत्रयोर्मलम्’ इत्यमरः ॥ किं च अकृतेऽपि ईकप्रत्यये दूषयतेर्धातोरिति।इप्रत्यये दूषिः । कृदिकारादिति वेपि दूषी । उभाभ्यामपि स्वार्थे कप्रत्यये ह्रस्वो वेति पाक्षिके ह्रस्वे च कृते दूषिका दूषीका च सिद्धयति । ‘पिचण्डी दूषिका दूषी पिचाटञ्च दृशोर्मलम्’ इति विक्रमादित्यकोशः ॥ ‘दूषिका तुलिकायां च मलं स्याल्लोचनस्य च’ इति मेदिनी ॥

( तत्त्वदी० )—दूषेरिति ॥ ‘दूषीका नेत्रयोर्मलम् ॥’

( अनिहृषिभ्यां किञ्च ) अनीकम् । हृषीकम् ॥

( सुबोधिनी )—अनिहृषिभ्यां किञ्च ॥ कीकप्रत्ययः स्यात्॥किञ्चान्न गुणः । अन प्राणने । अनीकम् । ‘अनीकोऽस्त्री रणे सैन्ये’ इति मेदिनी ॥ हृष तुष्टौ । हृषीकम् । ‘हृषीकं विषयीन्द्रियम्’ इत्यमरः ॥

( अलीकादयः ) अल भूषणादौ । अलीकम् । वलीकम् । पुण कर्मणि शुभे । पुण्डरीकम् । ईष—इषीका ॥

( सुबोधिनी )—अलीकादयः ॥ कीकप्रत्ययान्ता निपात्यन्ते॥अल भूषणादौ । अलीकम् । ‘अलीकं त्वप्रियेऽपि स्याद्विव्येऽसत्ये नपुंसकम्’ इति मेदिनी॥‘अलीकमप्रिये लाभे वितथे’ इति हेमचन्द्रः ॥ विपूर्वात् व्यलीकम् । ‘व्यलीकमप्रियाकार्यवैलक्ष्येष्वपि षीडने । ना नागरे’ इति मेदिनी ॥ वल संवरणे । वलीकम् । ‘वलीकनोत्रे पटलप्रान्ते’ इत्यमरः ॥ वलतेर्निपातनान्मुमागमे कृते वल्मीकम् । ‘वामलूरश्च नाकुश्च वल्मीकं पुन्नपुंसकम्’ इत्यमरः ॥ पुण कर्मणि शुभेधातोर्मुमागमो णस्य डश्च प्रत्ययस्यारुडागमश्च निपातनात्पुण्डरीकम् । “पुण्डरीकं सिताम्भोजे सितच्छत्रे च भेषजे । पुंसि व्याघ्रेऽग्निदिङ्नागे कोशकारान्तरेऽपि च ॥” इति मेदिनी॥ ईष गतौ । निपातनाद्भ्रस्वः । इषीका शलाका ॥

( तत्त्वदी० )—अलीकादय इति ॥ अलीकं मिथ्या । ‘वलीकं पटलप्रान्ते ॥’

( ऋादेरीषः ) करीषम् । तृ तरीषः ॥

( सुबोधिनी )—ऋादेरीषः॥ईषप्रत्ययमाह—कृ विक्षेपे । करीषम् । ‘करीषं गोमयं शुष्कम्’ इत्यमरः ॥ तृ प्लवनतरणयोः । तरीषः । तरीषा ॥

( तत्त्वदी० )—ऋादेरिति ॥ ‘करीषोऽस्त्री पशुशुष्कगोमययोः ॥’

( श्रादेः कीषः ) शृ शिरीषः । पृ पुरीषम् ॥

( सुबोधिनी )—श्रादेः कीषः॥शृ हिंसायाम् । ऋत इरितीर् । शिरीषो वृक्षः॥प षालनपूरणयोः । पोरुरित्युर् । पुरीषम् । ‘गूथं पुरीषं वर्चस्कमस्त्री विष्ठाविशौ स्त्रिया’ इत्यमरः ॥

( अर्जेऋजः ) ऋजीषम् । अवि शब्दे । अम्बरीषो निपात्यः । अम्बरीषम् ॥

( सुबोधिनी )—अर्जेऋजः ॥ अज अर्जने अस्मात्कीणः स्याद्दातोः ऋजादेशश्च ॥ ऋजीषम् । 'ऋजीषं पिष्टपचनम्' इत्यमरः । अवि शब्दे निपातनादीषप्रत्ययः प्रत्ययस्या-रुडागमश्च । अम्बरीषः । 'अम्बरीषं रणे भ्राष्ट्रे क्लीबं पुंसि नृपान्तरे । नरकस्य प्रभेदे च किशोरे भास्करेऽपि च । आम्रातकेऽनुपाते च' इति मेदिनी ॥ 'अम्बरीषः पुमान्भ्राष्ट्रे' क्लीबे पुंसि नृपान्तरे । इति बापालितः ॥ 'क्लीबेऽम्बरीषं भ्राष्ट्रे ना' इत्यमरः ॥

( तत्त्वदी० )—अम्बरीष इति ॥ 'अम्बरीषः पुमान्भ्राष्ट्रे क्लीबेऽपि ॥'

( क्रादेरीरः ) करीरः । शृ शरीरम् ॥

( सुबोधिनी )—क्रादेरीरः ॥ ईरप्रत्ययमाह—कृ विंशोपे । करीरः । 'वंशाङ्कुरे करीरोऽस्त्री वृक्षभिद्वययोः पुमान् । करीरा चीरिकायां च दन्तमूले च दन्तिनाम्' इति मेदिनी ॥ शृ हिंसायाम् । शीर्यते इति शरीरम् । अर्द्धचां देः । 'शरीरं वर्ष्म विग्रहः' इत्यमरः ॥

( तत्त्वदी० )—क्रादेरिति ॥ करीरो वंशाङ्कुरः ॥

( गभीरादयः ) गम्ल गभीरः—गम्भीरः । वश उशीरम् । घस्ल क्षीरम् ॥

( सुबोधिनी )—गभीरादयः ॥ ईरप्रत्ययान्ता निपात्यन्ते ॥ गम्ल गता । मस्य भः पाक्षिको नुम् च निपातनात् । गभीरम्—गम्भीरम् । 'गिं गभीरं गम्भीरम्' इत्यमरः ॥ वश कान्तौ । निपातनात्करिप्रत्ययः । ग्रहामिति संप्रसारणम् । उशीरम् । 'मूलेऽस्योशीरमस्त्रियाम् । अभयं नलदं सेव्यम्' इत्यमरः ॥ घस्ल अदने । कीरप्रत्ययो निपातनात् । गमामित्युपधालोपे कत्वं षत्वम् । क्षीरम् । 'क्षीरं च दुग्धे नीरे च' इति विश्वः ॥

( शीङो धुकूलक्वलवलञ्चवालपालाः ) शीधुः । शीलम् । शेवलः । शैवलः । शेवालम् । शेपालम् ॥

( सुबोधिनी )—शीङो धुकूलक्वलवलञ्चवालपालाः ॥ शीङः स्वप्ने अस्मात्पट् प्रत्यया भवन्ति ॥ शेरतेऽग्नेनेति शीधुः । अर्द्धर्चादिः । 'मैरेयमासवः शीधुः' इत्यमरः ॥ लक् । शीलम् । 'शीलं स्वभावे सदृत्ते' इति मेदिनी ॥ वलः । शेवलम् । वलञ् । शैवलम् । 'जलनीली तु शेवालं शैवलः' इत्यमरः । 'शैवलं पद्मकाष्ठे स्याच्छैवाले तु पुमानयम्' इति मेदिनी ॥ वाल । शेवालम् ॥ पाल । शेपालम् । 'शैवालं शैवलो न स्त्री शेपालो जलनीलिका' इति शब्दार्णवः ॥

( तत्त्वदी० )—शीधुरिति ॥ मद्यम् ॥ 'शेवालं शैवलो न स्त्री शेपालो जलनीलिका ॥'

( उलूकादयः ) उलूकः । शमु शम्बूकः । शल शालूकः । मडि

भूषायाम् । मण्डूकः ॥

( सुबोधिनी )—उलूकादयः॥ऊकप्रत्ययान्ता निपात्यन्ते—बल संवरण । संप्रसारणं निपातनात् । उलूकः । ‘उलूकः पुंसिं काकाराविन्द्रे भारतयोधिनि’ इति मेदिनी ॥ शमु उपशमं । धातोर्बुगागमो निपातनात् । शम्बूकः । ‘शम्बूको गजकुम्भान्ते घोषे स्याच्छूद्रतापसे’ इति मेदिनी ॥ बाहुलकादुकप्रत्ययोऽपि । शम्बुकम् । ‘जम्बुकं जम्बुकं प्रोक्तं शम्बुकमपि शम्बुकम्’ इति द्विरूपकोशः ॥ ‘शम्बूका जलशुक्तयः’ इत्यमरः ॥ शल गतौ । निपातनाद् वृद्धिः । शालूकम् । ‘सौगन्धिकं तु कह्लारम्’ इत्याद्युपक्रम्य ‘शालूकमेवां कन्दः स्यात्’ इत्यमरः ॥ एषां सौगन्धिकादीनां कुमुदकैरवान्तानां कन्दो मूलं शालूकमित्यर्थः ॥ मडि भूषायाम् ॥ मण्डते वर्षासमयमिति मण्डूकः भेकः ॥

( तत्त्वदी० )—उलूकाद् इति ॥ ‘उलूकाविन्द्रमेचकौ । शम्बूको जलशुक्तिः । शालूकं कन्दविशेषः ॥

( नियो मिः ) नेमिः ॥

( सुबोधिनी )—नियो मिः ॥ मिप्रत्ययमाह—णीञ् प्रापणे । नयति चक्रमिति नेमिः । ‘नेमिर्ना तिनिशे कृपत्रिकाचक्रान्तयोः स्त्रियाम्’ इति मेदिनी ॥

( अर्तेरुच ) ऊर्मिः ॥

( सुबोधिनी )—अर्तेरुच ॥ मिप्रत्ययः स्याद्धातोरुरादेशश्च ॥ ऋ गतौ । ऊर्मिः । “ऊर्मिः स्त्रीपुंसयोर्वीच्यां प्रकाशे वेगभङ्गयोः । वस्त्रसंकोचरेखायां वेदनापीडयोरपि ॥” इति मेदिनी ॥

( भुवः किञ्च ) भूमिः ॥

( सुबोधिनी )—भुवः किञ्च ॥ मिक्र स्यात् ॥ किञ्चान्न गुणः । भू सत्तायाम् । भवन्ति भूतान्यस्यामिति भूमिः । ‘भूमिर्वसुन्धरायां स्यात्स्थानमात्रेऽपि च स्त्रियाम् ।’ इति मेदिनी ॥

( अश्नोते रश् च ) रश्मिः ॥

( सुबोधिनी )—अश्नोते रश् च ॥ अशूङ् व्याप्तावस्मान्भिः स्याद्धातो रशादेशश्च । रश्मिः ॥ ‘रश्मिः पुमान्दीधितौ स्यात्पक्षप्रग्रहयोरपि ।’ इति मेदिनी ॥

( तत्त्वदी० )—रश्मिरिति ॥ रज्जुकिरणयो रश्मिः ॥

( स्रादेर्निः कित् ) सृणिः । वृष्णिः ॥

(सुबोधिनी)-स्वादेर्निः कित् ॥ सृ गतौ । सृणिः । 'अङ्कुशोऽस्त्री सृणिः स्त्रियाम्' इत्यमरः ॥ 'सृणिः स्यादङ्कुशः पुमान्' इति ॥ वृषु सेचने । वृष्णिः । 'वृष्णिस्तु यादवे मेषे वृष्णिः पाषण्डचण्डयोः' इति विश्वः ॥ 'वृष्णिः क्षत्रियमेषयोः' ॥

( तत्त्वदी० )-सृणिरिति ॥ अङ्कुशः । वृष्णिरिति ॥ क्षत्रियमेषयोः ॥

( अङ्गेर्नलोपश्च ) अग्निः ॥

( सुबोधिनी )-अङ्गेर्नलोपश्च ॥ अग्नि गतौ । निः । प्राग्निः । 'अग्निर्वैश्वानरो वह्निः' इत्यमरः ॥ 'अग्निर्वैश्वानरेऽपि स्याच्चित्रकारख्यौषधौ पुमान्' इति मेदिनी ॥

(वहादेर्निः) वह्निः । श्रेणिः । श्रोणिः । योनिः । द्रोणिः । ग्लानिः ॥

( सुबोधिनी )-वहादेर्निः ॥ निप्रत्ययमाह-वह प्रापणे वह्निः । 'वह्निर्वैश्वानरेऽपि स्याच्चित्रकारख्यौषधौ पुमान्' इति मेदिनी । श्रिञ् सेवायाम् । श्रेणिः । 'श्रेणिः स्त्री-पुंसयोः पङ्क्तौ समाने शिल्पिसंहतौ' इति मेदिनी ॥ 'निःश्रेर्गस्त्वधरोहिणी ॥' श्रुश्रवणे । श्रोणिः । 'कटिः श्रोणिः ककुब्जती' इत्यमरः ॥ यु ि श्रणे । योनिः । 'योनिः स्त्रीपुंसयोश्च स्यादाकारे स्मरमन्दिरे' इति मेदिनी ॥ द्रु गतौ । द्रोणिः सेचनी ॥ ग्लै हर्षक्षये । ग्लानिः दौर्बल्यम् ॥

( घृण्यादयः ) घृणिः । स्पृश् घृष्णिः । पृषु पार्ष्णिः ॥

(सुबोधिनी)-घृण्यादयः ॥ निकृप्रत्ययान्ता निपात्यन्ते ॥ घृ सेचने । घृणिः । 'घृणिः पुनः ॥ अंशुज्वालातरङ्गेषु' इति हेमचन्द्रः ॥ स्पृश संस्पर्शने । स्पृशतेः सलोपो निपातनात् । छशषेति षत्वं घृस्वम् । पृष्णिः । 'पृष्णिरल्पतनौ' इत्यमरः ॥ पृषु सेचने । पृषेवृद्धि-निपात्यते । पार्ष्णिः । 'पार्ष्णिः स्यादुन्मदस्त्रियाम् । स्त्रियां द्वयोः सैन्यपृष्ठे पाद-ग्रन्थ्यधरेऽपि च' इति मेदिनी ॥

( तत्त्वदी० )-घृणिरिति ॥ किरणः ॥ पृष्णिरिति ॥ स्पृशेः ष लोपो ॥ पृषेस्तु वृद्धौ पार्ष्णिः ।

(पातेर्डतिः) पतिः ।

( सुबोधिनी )-पातेर्डतिः ॥ डतिप्रत्ययमाह-डित्त्वाट्टिलोपः । पा रक्षणे । पतिः । 'पतिर्धवे ना त्रिष्वीशे' इति मेदिनी ॥

(शकेर्ऋत्) शकृत् ॥

( सुबोधिनी )-शकेर्ऋत् ॥ ऋत्प्रत्ययमाह-शकृत् शर्त्तौ । शकृत् । 'उच्चारव-स्करौ शमलं शकृत् । गूथं पुरीषं वर्चस्कमस्त्री विष्ठाविशौ छिपौ' इत्यमरः ॥

(हन्तेरतिरंह च) हन्ति डुरितमनया अंहतिः ॥

( सुबोधिनी )-हन्तेरतिरंह च ॥ हन् हिंसागत्योः । अस्मादतिः स्याद्वाताोरंहा-देशश्च ॥ अंहतिः । 'प्रादेशनं निर्वपणमपवर्जनमंहतिः' इत्यमरः ॥



( मूडादेः क्रिः ) मूरिः । भूरिः । अद्रिः ॥

( सुबोधिनी )—मूडादेः क्रिः ॥ क्रिप्रत्ययमाह—कित्त्वान्न गुणः ॥ मूड् प्राणि-  
प्रसवे । मूरिः 'धीमान् मूरिः कृती कृष्टिर्लब्धवर्णो विचक्षणः' इत्यमरः ॥ अभिवानमा-  
लायां मूरिति नान्तमुदाहृतम् ॥ भू सत्तायाम् । भूरिः । " भूरिर्ना वासुदेवे च हरे च  
परमेष्ठिनि । नपुंसकं सुवर्णे च प्राज्ये स्याद्वाच्यलिङ्गकः" इति मेदिनी ॥ अद्रि भक्षणे ॥  
अद्रिः । 'अद्रयो द्रुमशैलाकाराः' इत्यमरः ॥

( रादेस्त्रिः ) रात्रिः । शत्रिः । अत्रिः ॥

( सुबोधिनी )—रादेस्त्रिः ॥ त्रिप्रत्ययमाह—रा दाने । रात्रिः । शत्रिः । शत्रिः ।  
'शत्रिर्नाम्भोधरे विष्णौ' इति मेदिनी ॥ अद्रि भक्षणे अत्रिर्मुनिभेदः ॥

( पतेरत्रिः ) पतत्रिः ॥

( सुबोधिनी )—पतेरत्रिः ॥ अत्रिप्रत्ययमाह—पत्त्व गतौ । पतत्रिः पक्षी । पतत्र-  
शब्दात्पक्षवाचकान्मत्वर्थे इति तु नान्तः । पतत्री, पतत्रिणौ ।

( तत्त्वदी० )—पतेरत्रिरिति । पक्षिणि ॥

( मृड ईचिः ) मरीचिः ॥

( सुबोधिनी )—मृड ईचिः ॥ ईचिप्रत्ययमाह—मृड् प्राणत्यागे । मरीचिः ।  
'मरीचिः कृपणे दीप्तौ ऋग्भेदे च दृश्यते' इति विश्वः ॥ 'मरीचिर्मुनिभेदे ना गभ-  
स्तावनपुंसकम्' इति मेदिनी ॥

( वेञ्जो डिच्च ) वीचिः ॥

( सुबोधिनी )—वेञ्जो डिच्च ॥ वेञ्जु तन्तुसंताने अस्मादीचिर्दित्स्यात् ॥ वीचिः ।  
'वीचिः स्वल्पे तरङ्गे स्यादवकाशे सुखे द्रयोः' इति विश्वः ॥

( पुरः कुषः ) पुर अग्रगमने । पुरुषः ॥

( सुबोधिनी )—पुरः कुषः ॥ कुषप्रत्ययमाह—कित्त्वान्न गुणः । पुर अग्रगमने ।  
पुरुषः । बाहुलकाद्दीर्घं पुरुषः । 'पुरुषस्त्वात्मनि नरे पुत्रागे च' इति हैमः ॥  
'पुरुषाः पुरुषा नरः' इत्यमरः ॥

( पृनहिकलिभ्य उषः ) परुषम् । नहुषः । कलुषम् ॥

( सुबोधिनी )—पृनहिकलिभ्य उषः ॥ उषप्रत्ययमाह—पृ पालनपूरणयोः । परु-  
षम् । 'परुषं कर्बुरे रूक्षे निष्ठुरोक्तौ च वाच्यवत्' इति मेदिनी ॥ णह बन्धनेनहुषः ।  
'नहुषो राजविशेषे नागाभिव्यपि' इति हैमः ॥ कल शब्दसंख्यानयोः । कलुषम् ।  
'कलुषं त्वाविलैनसोः' इति विश्वः ॥

( पीयेरूषः ) पीय पाने सौत्रः । पीयूषम् । पेयूषः ॥

( सुबोधिनी )—पीयेरूषः ॥ ऊषप्रत्ययमाह—पीय पाने ॥ सौत्रो धातुः । पीयूषम् । बाहुलकाद् गुणे तु पेयूषः । ‘पेयूषोऽभिनवं पयः’ इत्यमरः ॥ पीयूषममृतं सुधा’ इत्यमरः ॥ ‘पीयूषं सप्तदिवसावधिक्षीरे तथाऽमृते’ इति मेदिनी ॥ ‘पीयूषममृते नव्यसूतधेनोः पयस्यपि’ इति हैमः ॥

( मस्जेर्नुम्च ) मञ्जूषा ॥

( सुबोधिनी )—मस्जेर्नुम् च ॥ टुमस्जो शुद्धौ अस्माद्वाः स्याद्दातोर्नुमागमश्च ॥ मित्र्वादान्त्यात्स्वरात्परः । सस्य इचुत्वेन शः । झञ्जे जवा इति शस्य जः । हसात्परस्य झसस्येति वा जलोपः । मञ्जूषा । लोपाभावपक्षे जकारद्वयम् । मञ्ज्जूषा । ‘पिटकः पेटकः पेटा मञ्जूषा’ इत्यमरः ॥

( गण्डेश्च ) गडि वदनैकदेशे । गण्डूषः ॥

( सुबोधिनी )—गण्डेश्च ॥ गडि वदनैकदेशे अस्माद्गुणः स्य त् ॥ गण्डूषः । ‘गण्डूषो मुखपूतीभपुष्करप्रसृतोन्मिते’ इति मेदिनी ॥

( शकादेरटः ) शकटम् । ककि गतौ । कङ्कटः । कृञ् करटः ॥

( सुबोधिनी )—शकादेरटः ॥ अटप्रत्ययमाह—शकि गतौ शकल शक्ती शकटः । ‘कृविंशः शकटोऽस्त्री स्यात्’ इत्यमरः । ककि गतौ । कङ्कटः सन्नाहः ॥ डुकृञ् करणे कृ विक्षेपे वा । करटः । ‘काकेभगण्डौ करटौ’ इत्यमरः ॥ “करटो गजगण्डे स्यात्कुसुम्भे निन्द्यजीविनि । एकादशाहादिश्राद्धे दुर्दुरूढेऽपि वाय ॥” इति मेदिनी ॥

( तत्त्वदी० )—कङ्कट इति ॥ सन्नाहे ॥

( कलिकर्धोरमः ) कलमः । कर्द कुत्सिते शब्दे । कर्दमः ॥

( सुबोधिनी )—कलिकर्धोरमः ॥ अमप्रत्ययमाह—कठ संख्याने । कलमः । ‘कलमः शालिचौरयोः’ इति हैमः ॥ ‘कलमः पुंसि लेखिन्यां शालौ पाटञ्चरेऽपि च’ इति मेदिनी ॥ कर्द कुत्सिते शब्दे । कर्दमः पङ्कः ॥

( पुल्यादेः किन्दः ) पुलिन्दः ॥

( सुबोधिनी )—पुल्यादेः किन्दः ॥ किन्दप्रत्ययमाह—किस्वान्न गुणः । पुल महत्त्वे । पुलिन्दो जातिविशेषः ॥

( तत्त्वदी० )—पुलिन्द इति ॥ जातिविशेषे ॥

( कुपेर्वा वः ) कुपिन्दः—कुविन्दः ॥

( सुबोधिनी )—कुपेर्वा वः ॥ किन्दः स्यात्पस्य वा वकारश्च ॥ कुप क्रोधे । कुपिन्दः—कुविन्दः—‘तन्तुवायः कुविन्दः स्यात्’ इत्यमरः ॥

( तत्त्वदी० )—कुपिन्दकुविन्दौ तन्तुवाये ॥

( नौ षञ्जेर्घथिः ) निषङ्गथिः ॥

( सुबोधिनी )—नौ षञ्जेर्घथिः ॥ षञ्ज सङ्गे निपूर्वादस्माद् घथिप्रत्ययः स्यात् ॥ घथिप्रत्ययमाह—वित्त्वाच्चजोरिति कुत्वम् । प्रादेश्चेति षत्वम् । निषङ्गथिः आलिङ्गकः ॥

( तत्त्वदी० )—निषङ्गथिरिति आलिङ्गके ॥

( सतेर्णिञ्च ) सारथिः ॥

( सुबोधिनी )—सतेर्णिञ्च ॥ सृ गतौ अस्माद् घथिः स्यात्स च णित् ॥ सारथिः । 'नियन्ता प्राजिता यन्ता सतः क्षत्ता च सारथिः' इत्यमरः ॥

( खर्जादेरूरः ) खर्जूरः । कर्पूरम् । वल्लूरम् ॥

( सुबोधिनी )—खर्जादेरूरः ॥ ऊरप्रत्ययमाह—खर्ज आर्जवे । खर्जूरः । 'खर्जूरं रूपफलयोः खर्जूरः कीटवृक्षयोः' इति मेदिनी ॥ कृपू सामर्थ्ये । बहुलकात् कृपो रो ल इति लत्वाभावः । कर्पूरम् । 'अथ कर्पूरमस्त्रियाम् । घनसारश्चन्द्रसंज्ञः सिताश्रो हिमवालुका' इत्यमरः ॥ वल्लु संवरणे । वल्लूरम् । 'वल्लूरं शुष्कमांसं स्यात् ॥'

( तत्त्वदी० )—वल्लूरमिति ॥ शुष्कमांसम् ॥

( लङ्गेर्वृद्धिश्च ) लाङ्गूलम् । ( कुसेश्च ) कुसूलम् ॥

( सुबोधिनी )—लङ्गेर्वृद्धिश्च ॥ लङि गतावस्माद् लप्रत्ययः स्याद्दातोर्वृद्धिश्च ॥ लाङ्गूलम् । 'लाङ्गूलं पुच्छशेफसोः' इति मेदिनी ॥ कुस संश्लेषणे । ऊलः । निपातनाद् गुणाभावः । कुसूलम् । 'कुसूलं च कुसीदं च मध्यदन्त्यमुदाहृतम्' इति विश्वः ॥

( कुवश्चट् दीर्घश्च ) कूचा ॥

( सुबोधिनी )—कुवश्चट् दीर्घश्च ॥ कु शब्दे । अस्माच्चट् प्रत्ययः स्याद्दातोः पाक्षिको दीर्घश्च ॥ चट्प्रत्ययमाह—टित्त्वादीप् । कूची चित्रलेखनिका । 'कुचकूचौ स्तनौ मतौ' इति विश्वः ॥

( तत्त्वदी० )—कूचीति ॥ चित्रलेखनिका ॥

( सिवरू च ) सूची ॥

( सुबोधिनी )—सिवेरू च ॥ षिबु तन्तुसताने अस्माच्चट् स्याद्दातोष्टेरूश्च ॥ सूचो दर्भाङ्कुरः । 'सूची तु सीवनद्रव्येऽप्याङ्गिकाभिनयान्तरं' इति मेदिनी ॥

( तत्त्वदी० )—सूचीति ॥ सूचो दर्भाङ्कुरः ॥

( शमेर्वः ) शमु शम्बः ॥

( सुबोधिनी )—शमेर्वः ॥ शमु उपशमे अस्माद्घः स्यात् ॥ वप्रत्ययमाह—शम्बः । 'शम्बः स्यान्मुसलाग्रस्थलोहमण्डलके पवौ । शुभान्विते त्रिषु' इति विश्वमेदिन्यौ ॥

( तत्त्वदी० )—शम्ब इति मुसले ॥

( उल्बादयः ) उच समवाये । उल्बः । शुल्बम् । स्था स्तम्बः ।  
स्तबकः ॥

( सुबोधिनी )—उल्बादयः ॥ वप्रत्ययान्ता निपात्यन्ते ॥ उच समवाये चस्य लत्वं गुणाभावश्च । उल्बम् । 'गर्भाशये जरायुः स्यादुल्बं च कलत्वंऽस्त्रियाम्' इति मेदिनी ॥ शुच शोके । चस्य लत्वं गुणाभावश्च निपातनात् । शुल्बम् । 'शुल्बं ताम्रे यज्ञकर्मण्या-  
चारे जलसन्निधौ' इति मेदिनी ॥ ष्टा गतिनिवृत्तौ अस्मादम्बअबक एतौ प्रत्ययौ निपातनाद्घातोस्थस्य तश्च । स्तम्बः । स्तबकः । 'स्तम्बो गुल्मे तृणादीनामप्रकाण्ड-  
द्रुमेऽपि च' इति विश्वः ॥ 'स्तम्बोऽप्रकाण्डद्रुमगुच्छयोः' इति मेदिनी ॥ 'स्याद् गुच्छक-  
स्तु स्तबकः' इत्यमरः ॥

( तत्त्वदी० )—उल्बमिति गर्भाशयः । शुल्बं ताम्रम् । स्तम्बो गुच्छस्तृणादीनाम् । स्तबकः  
पुष्पगुच्छः ॥

( शाशपिभ्यां दः ) शादः । शब्दः ॥

( सुबोधिनी )—शाशपिभ्यां दः ॥ दप्रत्ययमाह—शो त् रूकरणे । शादः । 'शादो  
जम्बालशष्पयोः' इत्यमरः ॥ 'शादः स्यात्कर्दमे शष्पे' इति मेदिनी ॥ 'शष्पं बाल-  
तृणं घासः' इत्यमरः ॥ शष्प आक्रोशे । शब्दो निनादः ॥

( तत्त्वदी० )—शाद इति जम्बालशष्पयोः ॥

( अब्दादयः ) अवतीत्यब्दः । कुन्दः ॥

( सुबोधिनी )—अब्दादयः ॥ दप्रत्ययान्ता निपात्यन्ते—अवरक्षणे । वस्य वः ।  
अब्दः । 'अब्दः संवत्सरे वारिवाहमुस्तकयोः पुमान्' इति मेदिनी ॥ कु शब्दे ।  
निपातनान्नुम् । कुन्दः । 'कुन्दो माध्येऽस्त्री मुकुन्दधमिनिध्यन्तरेषु ना' इति मेदिनी ॥

( वलिमलितनिभ्यः कयः ) वलयम् । मलयः । तनयः ॥

( सुबोधिनी )—वलिमलितनिभ्यः कयः ॥ कयप्रत्ययमाह—किच्वाद् गुणनिषे-  
धादि । वल संवरणे । वलयम् । 'वलयः कण्ठरोगे ना कङ्कणे पुत्रपुंसकम्' इति मेदिनी ॥  
मल धारणे । मलयः । 'मलयः पर्वतान्तरे । शैलांशे देश आगमे त्रिवृतायां तु योषिति'  
इति मेदिनी ॥ तनु विस्तारे । तनयः । 'आत्मजस्तनयः सूनुः' इत्यमरः ॥

( हृजो दुक् च ) हरतीति हृदयम् ॥

( सुबोधिनी )—हृजो दुक् च ॥ हृज् हरणे अस्मात्कथः स्याद्घातोर्दुगागमश्च ।  
हियते विषयैरिति हृदयं मनः ॥

( मिनोते रुः ) मेरुः ।

( सुबोधिनी )—मिनोते रुः ॥ रुप्रत्ययमाह—डुमिञ् प्रक्षेपणे । 'मेरुः सुमेरुर्हेमाद्रिः'  
इत्यमरः ॥

( जञ्वादयः ) जञु । अञ्चु । रुरुः । शातयतीति शञ्चुः ॥

( सुबोधिनी )—जञ्वादयः ॥ रुप्रत्ययान्ता निपात्यन्ते—जनी प्रादुर्भावे। नस्य तो निपातनात् । जञु । 'संधी तस्यैव जञुणी' इत्यमरः ॥ तस्य स्कन्धस्येत्यर्थः ॥ अञ्चु व्युत्पत्तौ । अञ्चु नयनजलम् ॥ रु शब्दे । निपातनाद् गुणाभावः । रुरुः । 'कृष्णसाररुन्यङ्कुरङ्कुशम्बररोहिषाः' इत्यमरः ॥ 'रुरुर्द्वये मृगेऽपि च' इति मेदिनी ॥ शद्ल शतने ज्यन्तः । शातयतीति । जेरिति विलोपः । निपातनाद्भ्रस्वत्वम् । शञ्चुः ॥ ( तत्त्वदी० )—रुरुरिति मृगमेदे ॥

( कुसेरुम्भोमेदेताः ) कुसुम्भम् । कुसुमम् । कुसीदम् । कुसितः ॥

( सुबोधिनी )—कुसेरुम्भोमेदेताः ॥ कुस संश्लेषणे अस्मात् उम्भ उम ईद इत एते प्रत्ययाः स्युः ॥ उम्भादिप्रत्ययानाह—कुसुम्भम् । 'कुसुम्भं हेमनि महारजने ना कमण्डलौ' इति मेदिनी ॥ कुसुमम् । 'कुसुमं स्त्रीरजोनेत्ररोगयोः फलपुष्पयोः' इति मेदिनी ॥ कुसीदम् । 'कुसीदं जीवने वृष्ट्यां क्लीबं त्रिषु कुसीदके' इति मेदिनी ॥ कुसितां जनपदः ॥

( तत्त्वदी० )—कुसित इति जनपदे ॥

( तण्डुलादयः ) तड आघाते। तण्डुलः। अकि लक्षणे। अङ्कुशः ।

चष चषालः । पल्वलम् । जिघृषा धिष्ण्यम् । शल्यम् ॥

( सुबोधिनी )—तण्डुलादयो निपात्याः ॥ तड आघाते । उलप्रत्ययो नुमागमश्च निपात्यते । तण्डुलः । 'तण्डुलः स्याद्विहङ्गे च धान्यादिनिकरे पुमान्' इति मेदिनी ॥ अकि लक्षणे । उशप्रत्ययो निपातनात् । अङ्कुशः । 'अङ्कुशोऽस्त्री सृणिः स्त्रियाम्' इत्यमरः ॥ चष भक्षणे । आलप्रत्ययो निपातनात् । चषालः । 'चषालो मृषकण्टकः' इत्यमरः ॥ पा पाने । वलप्रत्ययो निपात्यते लुगागमश्च धातोर्ह्रस्वत्वं च । पल्वलमल्पसरः ॥ जिघृषा प्रागल्भ्ये । ण्यप्रत्ययः । ऋत इत्वं च निपात्यते । धिष्ण्यम् । 'धिष्ण्यं स्थाने गृहे भेऽग्नौ' इत्यमरः ॥ 'धिष्ण्यं स्थानाग्निसन्नसु । ऋक्षे शक्तौ च' इति मेदिनी ॥ शल गतौ । यप्रत्ययः । शल्यम् । 'शल्यं तु न स्त्रियां शङ्कौ क्लीबं श्वेडेधुतोमंर । मदनद्भुश्वविधो ना' इति मेदिनी ॥

( तत्त्वदी० )—शल्यम् ॥ 'शल्यं वा पुंसि शङ्कुर्ना ॥'

( मूङ्शक्यम्यविभ्यः क्लः ) मूलम् । शक्लः । अम्लः । अवि-  
शब्दे । अम्लः ॥

( सुबोधिनी )—मूङ्शक्यम्यविभ्यः क्लः ॥ क्लप्रत्ययमाह—कित्वात्र गुणः । मूङ् बन्धने । मूलम् । 'मूलं बुधोऽङ्घ्रिनामकः' इत्यमरः ॥ शक्ल शक्तौ । शक्लः ।

‘शक्लः प्रियंवदे’ इत्यमरः॥ अमरोगे । चुरादिज्यन्तः । बाहुलकादुपधाह्रस्वः । ञरिति जिलोपः । अम्लः । ‘अम्लो रसविशेषे स्यादम्ली चाङ्गैर्गिकौषधौ’ इति मेदिनी ॥ अवि शब्दे । अम्लो रसः ॥

( तत्त्वदी० )—शक्ल इति ॥ ‘शक्लः प्रियंवदे ॥’

( मादेर्यः ) माया । छया सस्यम् । पुञ्ज सव्यम् ।

( सुबोधिनी )—मादेर्यः॥ यप्रत्ययमाह—मा माने । माया । ‘माया स्याच्छाम्बरी-बुद्धयोर्मायः पीताम्बरेऽमुरे’ इति मेदिनी ॥ छो छेदने छया । “छया स्यादातपाभावं प्रतिबिम्बार्कयोषितोः पालनोत्कोचयोः कान्तिसच्छोभापङ्क्तिषु स्त्रियाम्” इति विश्वः॥ षस स्वप्ने । सस्यम् । ‘वृक्षादीनां फलं सस्यम्’ इत्यमरः ॥ पुञ्ज अभिषक्ते । सव्यम् । ‘सव्यं वामे प्रतीषे च’ इति मेदिनी ॥ ‘सव्यं दक्षिणवामयोः’ इति विश्वः ॥

( तत्त्वदी० )—सव्यमिति ॥ ‘दक्षिणवामयोः ॥’

( जनेर्यक् ) जाया—जन्यम् ॥

( सुबोधिनी )—जनेर्यक् ॥ जन जनने अस्माद्यक् प्राययः स्यात् ॥ जनसनेति वाऽऽत्वम् । जाया । जन्यम् । “जन्यं हृदपरीवादे संग्रामे च नपुंसकम् । जन्या मातृ-वयस्यायां जन्यः स्याज्जनके पुमान् । त्रिपृत्पोद्यजनित्रोश्च नवोढाज्ञातिभृत्ययोः । स्निग्धे” इति मेदिनी ॥

( तत्त्वदी० )—जन्यमिति युद्धे ॥

( अघ्न्यादयः ) हन् अघ्न्या । कनी दीप्तौ । कन्या । वन्ध्या । संध्या ॥

( सुबोधिनी )—अघ्न्यादयः ॥ यक्प्रत्ययान्ता निपात्यन्ते—हन हिंसागत्योः । धातोरडागम उपधालोपश्च निपातनात् । ‘हनो धे’ इति षः । अघ्न्या । नञ्पूर्वाद्धन्ते-र्यक् उपधालोपश्चेत्यन्ये । अघ्न्यः प्रजापतिः “माहेयी रोरभेयी गौरुस्त्रा माता च शृङ्गिणी । अर्जुन्यघ्न्या रोहिणी स्यात्” इत्यमरः ॥ कनी दीप्तौ । कन्या । ‘कन्या कुमारिकागौर्योरौषधीराशिभेदयोः’ इति विश्वः॥ वन्ध वन्धने । निपातनान्नलोपाभावः । वयोरैक्यात् । वन्ध्या ‘वन्ध्यस्त्वफलवृक्षादौ स्त्रियां स्यादवजः स्त्रियाम्’ इति मेदिनी ॥ सपूर्वाद्धाजो यक् । आतो लोपश्च निपातनात् । संध्या । ‘संयसंध्या पितृप्रसूः’ इत्यमरः ॥

( अत्यर्देर्वन् ) अर्वा । पृ पर्वा ॥

( सुबोधिनी )—अत्यर्देर्वन् ॥ वन्प्रत्ययमाह—अर्वा । ‘अर्वा तुरङ्गगर्ह्ययोः’ इति विश्वः ॥ ‘अर्वा तुरङ्गमे पुंसि कुत्सिते वाच्यलिङ्गकः’ इति मेदिनी ॥ पृ पालनादौ । पर्वा । ‘पर्वं क्लीबं सहे ग्रन्थौ प्रस्तावे लक्षणान्तरे । दर्शयतिपदोः संथौ विषुवत्प्रभृति-ष्वपि’ इति मेदिनी ॥

( ध्याप्योः संप्रसारणम् ) ध्यै चिन्तायाम् प्यैङ् वृद्धौ । धीवा । पीवा ॥

( सुबोधिनी )—ध्याप्योः संप्रसारणम् ॥ ध्यै चिन्तायाम् प्यैङ् वृद्धौ आभ्यां वन् प्रत्ययः स्याद्घातोः संप्रसारणं च । धीवा कर्मकरः । पीवा स्थूलः ॥

( तत्त्वदी० )—धीवेति ॥ कर्मकरे । पीवा स्थूलः ॥

( अदर्धश्च ) अध्वा ॥

( सुबोधिनी ) अदर्धश्च ॥ अद् भक्षणं अस्माद्घन् स्यादस्य धश्च ॥ अध्वा मार्गः ॥

( धातोरिः ) यजिः । वट वेष्टने । वटिः । जनिः । बोधिः । हरिः । वर्तिः ॥

( सुबोधिनी )—धातोरिः ॥ इप्रत्ययमाह—यज देवपूजादौ । यजिः ॥ वट वेष्टने । वटिः ॥ बुध अवगमने । बोधिः । 'बोधिः पुंसि समाधेश्च भेदे पिप्पलपादपे' इति मेदिनी ॥ हञ् हरिः "हरिर्विष्णावहाविन्द्रे भेके सिंहे हये रवौ । चन्द्रे कीले प्लवङ्गे च यमे वाते प्रकीर्तितः ॥" वृत्तु वर्तने । वर्तिर्दीपोपकरणम् ॥

( तत्त्वदी० )—हरिरिति ॥ "हरिर्विष्णावहाविन्द्रे भेके सिंहे हये रवौ । चन्द्रे कीले प्लवङ्गं च यमे वाते प्रकीर्तितः ॥"

( नाम्युपधात्किः ) कृषिः । ऋषिः । शुचिः । लिपिः । तूल निष्कर्षे । तूलिः ॥

( सुबोधिनी )—नाम्युपधात्किः ॥ नाम्युपधाद्घातोः किः स्यात् ॥ किप्रत्ययमाह—कित्त्वान्न गुणः । कृष विलेखने । कृषिः । ऋषी गतौ । ऋषिः । "ऋषिर्वेदे वसिष्ठादौ दीधितौ च पुमानयम्" इति मेदिनी ॥ शुच शोके । शुचिः । 'शुचिः शुद्धे सितेऽनले । ग्रीष्माषाठानुपहतेषूपधायु ( शु ) द्धमन्त्रिणि । शृङ्गारे' इति हैमः ॥ लिप उपदेहे । लिपिः । बाहुलकाद्वत्त्वमपि । लिपिः ॥ तूल निष्कर्षे । तूलिः कूचिका ॥

( क्रमितमिशतिस्तम्भामत इच्च ) क्रिमिः । तिमिः । शितिः । स्तिम्भिः ॥

( सुबोधिनी )—क्रमितमिशतिस्तम्भामत इच्च ॥ एभ्यः किः स्यादेषामत इकारादेशश्च ॥ क्रमु पादविक्षेपे । क्रिमिः । निपातनाद्रस्य संप्रसारणमपि भवति ॥ क्रमिः ॥ 'क्रमिर्ना क्रमिवत्कीटे' इति मेदिनी ॥ तमु काङ्गायाम् । तिमिः । तिमिर्मत्स्यभेदः ॥ शितिः सौत्रो धातुः । शितिः । 'शितिः कृष्णे सिते भूर्जे' इति विश्वः ॥ 'शितिर्भूर्जे ना सितसितयोस्त्रिषु' इति मेदिनी ॥ स्तम्भः सौत्रः । स्तिम्भिः समुद्रः ॥

( मनेरत उच्च ) मुनिः ॥

( सुबोधिनी )—मनेरत उच्च ॥ मन ज्ञाने अस्मात्किः स्यादकारस्योकारादेशश्च ॥ मन्यते जानातीति मुनिः । 'मुनिः पुमान्वसिष्ठादौ वङ्गसेनतरौ जिने' इति मेदिनी ॥

( वर्णेर्बलिश्च ) वर्णं वर्णने सौत्रः । बलिः ॥

( सुबोधिनी )—वर्णेर्बलिश्च ॥ वर्णः सौत्रोऽस्मात्किः ग्याद्घातोर्बलिरादेशश्च ॥ बलिः । 'करोपहारयोः पुंसि बलिः प्राण्यङ्गजे स्त्रियाम् ।' उवयोरैक्याद्बलिः ॥

( तत्त्वदी० )—बलिरिति ॥ पूजोपहारयोः ॥

( वपादेरिञ् ) वापिः । राजिः । वारिः ।

( सुबोधिनी )—वपादेरिञ् ॥ इञ्प्रत्ययमाह—चित्त्वाद् वृद्धिः । डुवष् बीजसंताने । वापिः ॥ राज् दीप्तौ । राजिः । 'राजिः स्त्री पङ्क्तिरेखयोः' इति मेदिनी ॥ वृञ् वरणे । ज्यन्तः । जेरिति जिलोपः । वारिः । 'वारिः स्मृता सरस्वत्यां वारि हीवेरनीरयोः' इति विश्वः ॥ कृदिकारादितीप्तु पाक्षिकः सर्वत्र भवति । 'वारी तु गजबन्धनी' इत्यमरः ॥ 'वारिः पथिकसंहतौ' इति च ॥

( तत्त्वदी० )—वपा० ॥ वारिर्गजबन्धनी । जले क्लीबम् ॥

( नहो भः ) नाभिः । जनिः । आजिः । अतिः ॥

( सुबोधिनी )—नहो भः ॥ णह बन्धने अस्मादिञ् स्यात् हस्य भश्च ॥ नाभिः । "नाभिर्मुख्यनृपे चक्रमध्यक्षत्रिययोः पुमान् । द्वयोः प्राणिप्रतीके स्यात्स्त्रियां कस्तूरिका-मदे" इति मेदिनी ॥ जनी प्रादुर्भावे । इञ् । जनिवध्योरिति न वृद्धिः । जनिः । कृदिकारादिति पक्षे ईप् । जनी । 'जनी सीमन्तिनीवध्वोरुपत्तावौषधीभिदि' इति मेदिनी ॥ अज गतौ क्षेपणे च । बाहुलकादजेर्वाभावो न आजिः संग्रामः ॥ अत सातत्यगमने । आतिः पक्षी ॥

( तत्त्वदी० )—नहो भः ॥ "नाभिः स्यात्क्षत्रिये पुंसि प्राण्यङ्गे तु स्त्रियाम् ॥"

( अशे रुट् ) राशिः ॥

( सुबोधिनी )—अशे रुट् ॥ अशूङ् व्याप्तावस्मादिञ् ःत्ययां धातो रुडागमश्च स्यात् ॥ राशिः ॥ 'राशिर्भेषादिपुञ्जयोः' इति मेदिनी ॥

( वातेर्डित् ) विः ॥

( सुबोधिनी )—वातेर्डित् ॥ वा गतिगन्धनयोरस्माद्धिः स्यात् । डित्त्वाट्टिलोपः । विः पक्षी । स्त्रियां वीत्यपि ॥

( नीव्यादयः ) निपूर्वो व्येञ् । नीविः । प्रहेः । समानं ख्यायते जनैरिति सखा ॥

( सुबोधिनी )—नीव्यादयः ॥ डिप्रत्ययान्ता निपात्यन्त—निपूर्वो व्येञ् संवरणे । डित्त्वाट्टिलोपः । नेदीर्घो निपात्यते । यत् इति यलोपः । नीविः । कृदिकारादि-  
तौपि नीवी । 'स्त्रीकटीवस्त्रबन्धेऽपि नीवी परिपणेऽपि च' इत्यमरः ॥ परिपणे



मूलधनम् ॥ हञ् हरणे । टिलोपे प्रहिः । 'पुंस्येवान्धुः प्रहिः कूपः' इत्यमरः ॥ ख्या प्रकथने । टिलोपे सति यलोपः । सहादेरिति समानस्य सादेशः । सेर्डाऽंधरिति डा । सखा ॥

( तत्त्वदी० )—नी० ॥ प्रहिः कूपः ॥

( आङ्पूर्वो श्रिहनी ) अश्रिः । अहिः ॥

( सुबोधिनी )—आङ्पूर्वो श्रिहनी ॥ श्रिञ् सेवायाम् । टिलोपे सत्याङो ह्रस्वो निपातनात् । अश्रिः । 'स्त्रियः पाल्यश्रिकोटयः' इत्यमरः ॥ दन्त्यसकारवांस्त्व-दन्तः । 'अस्त्रः कोणे कचे पुंसि क्लीबमश्रुणि शोणिते' इति मेदिनी ॥ आङ्पूर्वो हन हिंसागत्योः । टिलोपे सत्याङो ह्रस्वो निपातनात् । अहिः । 'अहिर्वृत्रासुरे सपे' इति मेदिनी ॥

( तत्त्वदी० )—आङ्० ॥ 'स्त्रियः पाल्यश्रिकोटयः ॥'

( ऋादेः किः ) कृ किरिः । गृ गिरिः । पृ पुरिः ॥

( सुबोधिनी )—ऋादेः किः ॥ किप्रत्ययमाह—कित्वाच्च गुणः । कृ विक्षेपे । ऋत इरितीर् । किरिः । 'वराहः सूकरो घृष्टिः कोलः पोत्री किरिः किटिः' इत्यमरः । पृकृञ्जाभ्यश्चेति कप्रत्ययेऽदन्तोऽप्यस्ति । 'त्वचि त्वचः किरोऽपि स्यात्किरौ प्रोक्तः पथः पथि' इति द्विरूपकोश ॥ गृ निगरणे । गिरिः । 'गिरिर्ना नेत्ररुग्भिर्भादि । अद्रौ गिरिजके योषिद्रीणौ पूज्ये पुनस्त्रिषु' इति मेदिनी ॥ पृ पालनादौ । पोरु-रित्युर् । पुरिर्नगरं राजा नी च ॥

( मन्धातोः ) कर्म । चर्म । भस् भर्त्सनदीप्त्योः । भस्म । जन्म । छद्म । सुत्रामा ॥

( सुबोधिनी )—मन्धातोः ॥ मन्प्रत्ययमाह—डुकृञ्कारणे । क्रियते इति कर्म । 'कर्म व्याप्ये क्रियायां च पुंनपुंसकयोर्मतम्' इति रुद्रः ॥ चर गत्यादौ । चर्म । 'चर्म कृत्तौ च फलके' इति मेदिनी ॥ भस् भर्त्सनदीप्त्योः । भस्म ॥ जन जनने । जन्म ॥ छद् अपवारणे चुरादिः । इस्मन्निति ह्रस्वः । जोरीति जिलोपः । छद्म ॥ ब्रैङ् पालने । सुष्ठु त्रायते इति सुत्रामा इन्द्रः ॥

( बृहेर्नस्य अः ) ब्रह्म ॥

( सुबोधिनी )—बृहेर्नस्य अः ॥ बृहि बृद्धावस्मान्मन्स्यात् ॥ नुमो नस्य अकारे कृते रत्वम् । ब्रह्म । 'ब्रह्म तन्वत्तपोवेदे न द्वयोः पुंसि वेधासि । ऋत्विग्योगभिदो-र्विप्रे' इति मेदिनी ॥ 'वेदस्तत्त्वं तपो ब्रह्म ब्रह्मा विप्रः प्रजापतिः' इत्यमरः ॥

( तत्त्वदी० )—बृहेः ॥ 'वेदस्तत्त्वं तपो ब्रह्म ब्रह्मा विप्रः प्रजापतिः ॥'

( नामादयः ) स्ना नाम । षो साम । षिञ् सीमा । व्येञ् व्योम ।  
रु रोम । वै शोषणे पाप्मा । वेमा । अतेर्मनिष् आत्मा ॥

( सुबोधिनी )—नामादयः ॥ मन्प्रत्ययान्ता निपात्यन्ते ॥ स्ना अभ्यासं ।  
स्नायतेऽनेनेति । मलोपो निपातनात्। नामा । 'आख्याद्दे अभिधानं च नामधेयं च नाम  
' इत्यमरः ॥ षोऽन्तकर्मणि । साम । 'साम क्लीबमुपायस्य भेदे वेदान्तरंऽपि च'  
इति मेदिनी ॥ षिञ् बन्धने । सिनोतेर्दीर्घो निपात्यते । सीमा । 'सीमसीमे स्त्रिया-  
मुभे' इत्यमरः ॥ व्येञ् संवरणे । अन्त्यस्थोत्वं निपातनात् । गुणः । व्योम ॥ रु  
शब्दे । रोम गात्रकेशः ॥ पा पाने । पुगागमो निपात्यते । पाप्मा पापम् ॥ वेञ् तन्तु-  
संताने । वेमा तन्तुवायदण्डः । अर्द्धर्चादिः । अतेर्मनिष् । णित्त्वाद्बुद्धिः । इकार उच्चा-  
रणार्थः । अत सातत्यगमने । आत्मा । "आत्मा पुंसि स्वभावे स्यात्प्रथममनसोरपि ।  
धृतावपि मनीषायां शरीरब्रह्मणोरपि" इति मेदिनी ॥

( तत्त्वदी० )—नामा० ॥ वेमा तन्तुवायदण्डः ॥

( हनिमशिभ्यां सिकः ) हंसिका । मश शब्दे । मक्षिका ॥

( सुबोधिनी )—हनिमशिभ्यां सिकः ॥ आभ्यां गिकप्रत्ययः स्यात् ॥ सिक-  
प्रत्ययमाह—हन हिंसागत्योः । हंसिका । 'हंसिका हंसयोपिति' । मश शब्दे रोषकृते  
च । छशषेति षत्वम् । षडोरिति कत्वं षत्वं च । मक्षिका । 'मक्षिका भस्मराली स्यात्'  
इति हारावली ॥

( कोररः ) कवरः ॥

( सुबोधिनी )—कोररः ॥ कु शब्दे अस्मादरः स्यात् ॥ कवरः पाठकः । बवयो-  
रेक्यादीपि प्रत्यये कवरी केशविन्यासः । अन्यत्र कवरा ॥

( गिर उडः ) गरुडः ॥

( सुबोधिनी )—गिर उडः ॥ गृ निगरणे अस्मादुडप्रत्ययः ॥ गरुडः ॥

( इन्देः कमिर्नलोपश्च ) इदम् ॥

( सुबोधिनी )—इन्देः कमिर्नलोपश्च ॥ इदि परमैश्वर्यं अस्मात्कमिः स्यान्नलो-  
पश्च ॥ कित्त्वाद् गुणो न । इकार उच्चारणार्थः । इदमिति सर्वादिगणस्थशब्दोऽयं  
सन्निहितपरामर्शकः ॥

( कायतेर्डिम् ) किम् ॥

( सुबोधिनी )—कायतेर्डिम् ॥ कै शब्दे अस्मात् डिम् प्रत्ययः स्यात् ॥  
डित्त्वाट्टिलोपः । किम् ॥

( धातोस्त्रः ) वस्त्रम् । अस्त्रम् । छत्रम् ॥

( सुबोधिनी )—धातोश्चः ॥ त्रप्रत्ययमाह—वस आच्छादने । वस्त्रम् ॥ असु क्षेपणे । अस्त्रम् । 'अस्त्रं प्रहरणे चापे करवाले नपुंसकम्' इति मेदिनी ॥ छद् अपवारणे जुगादिज्यन्तः । इस्मन्निति इस्वत्वम् । जेरिति जिलोपः । छत्रम् ॥

( सिविमुच्योष्टेरूः ) षिवु सूत्रम् । मुच्ल मूत्रम् ॥

( सुबोधिनी )—सिविमुच्योष्टेरूः ॥ आभ्यां त्रप्रत्ययः स्यादनयोष्टेरूकारादेशश्च ॥ कित्वाच्च गुणः । षिवु तन्तुसन्ताने । सूत्रम् । 'सूत्रं तु सूचनाग्रन्थे सूत्रं तन्तुव्यवस्थयाः' इति विश्वः ॥ मुच्ल मोक्षणं । मूत्रम् ॥

( अमादेः क्रः ) आन्त्रम् । चित्रम् । मित्रम् । उष उष्ट्रः ॥

( सुबोधिनी )—अमादेः क्रः ॥ अम गतिशब्दसंभक्तिषु । जमान्तस्येति दीर्घः । आन्त्रम् ॥ चिञ् चयने । चित्रम् । 'आलेख्याश्चर्ययोश्चित्रम्' इत्यमरः ॥ जिमिदा स्त्रेहने । मित्रम् । 'मित्रं सहृदि न द्वयोः । सूर्ये पुंसि' इति मेदिनी ॥ उष दाहे । उष्ट्रम् । उष्ट्रः 'उष्ट्रे क्रमेल मयमहाङ्गाः' इत्यमरः ॥

( पूजो ह्रस्वश्च ) पुत्रः ॥

( सुबोधिनी )—पूजो ह्रस्वश्च ॥ पूज् पवने अस्मात् क्रः स्याद्घातोर्ह्रस्वत्वं च ॥ पुनाति स्ववंश्यानिति पुत्रः । पुत्रामा नरकस्तस्मात् त्रायते इति आतो ड इति डप्रत्यये पुत्र इति व्युत्पत्त्यन्तरम् ॥

( स्त्यायतेर्डट् ) स्त्री ॥

( सुबोधिनी )—स्त्यायतेर्डट् ॥ स्त्यै ष्ट्यै शब्दसंघातयोः । अस्मात् डट् स्यात् ॥ टित्त्वादीप् । टित्त्वाट्टिलोपः । 'यवयोर्वसे' इति यलोपः । स्त्री । 'स्त्री योषिदबला योषा नारी सीमन्तिनी वधुः ।' इत्यमरः ॥

( गमेरा ) गात्रम् ॥

( सुबोधिनी )—गमेरा ॥ गम्ल गतौ अस्य मस्यात्वं स्यात् त्रप्रत्ययश्च ॥ गात्रम् । गात्रमङ्गे कलेवरे । 'स्तम्बेरमाग्रजङ्घादिविभागेऽपि समीरितम् ।' इति विश्वः ॥

( चरादेरित्रञ् ) चारित्रम् । वादित्रम् ।

( सुबोधिनी )—चरादेरित्रञ् ॥ इत्रञ्प्रत्ययमाह—जित्त्वाट्टिः । चर गतौ । चारित्रम् ॥ वद् व्यक्तायां वाचि ज्यन्तः । वादित्रं तूर्यादि ॥

( अशिन्नादिभ्य इत्रोत्रौ ) अशित्रम् । वहित्रम् । धरित्रि । अमित्रः । त्रैङ् त्रौत्रम् । वरुत्रम् ॥

( सुबोधिनी )—अशिन्नादिभ्य इत्रोत्रौ ॥ अशिश्च त्रा च अशित्री अशिन्नावादी येषां ते अशिन्नादयस्तेभ्यः । द्वन्द्वान्ते श्रूयमाणः शब्दः प्रत्येकं संबध्यत इत्यादिशब्दः

प्रत्येकं योज्यः । अशूङ् व्याप्तावित्यादिभ्यः इत्रप्रत्ययः स्यात् । त्रैङ् पालने इत्यादिभ्यः  
उत्रप्रत्ययः स्यात् ॥ अशूङ् आशित्रम् ॥ वह प्रापणे । वहित्रम् ॥ धृञ् धारणे ।  
धरित्रम् । ईपि धरित्री ॥ अम गतौ । अमित्रः शत्रुः । मित्रं नेति विग्रहे त्वमित्रमिति  
नपुंसकम् ॥ त्रैङ् । आत्वे उत्रे च त्रोटं प्रहरणम् ॥ वृञ् वरणे । वरुत्रं प्रावरणम् ॥

( तत्त्वदी० )—त्रोटमिति ॥ प्रहरणे ॥

( चितेः कणः कश्च ) चिक्रणम् ॥

( सुबोधिनी )—चितेः कणः कश्च ॥ चिती संज्ञाने अस्मात्कणप्रत्ययः स्यात् तस्य  
कश्च ॥ बाहुलकाद्गुणाभावः । चिक्रणम् । 'चिक्रणं ममृणं स्त्रिगधम्' इत्यमरः ॥

( तत्त्वदी० )—चिक्रणमिति ॥ स्त्रिगधे ॥

( सूचेः स्मः ) सूक्ष्मम् ॥

( सुबोधिनी )—सूचेः स्मः ॥ सूच पैशुन्यं चुरादिगन्तात्मप्रत्ययः स्यात् ॥  
जेरिति जिलोपः । कुत्वषत्वे । सूक्ष्मम् । 'सूक्ष्मं स्यात्कण्टकेऽध्यात्मे पुंस्यणौ त्रिषु  
चाल्पके' इति मेदिनी ॥

( पातेर्दुम्सुः ) पुमान् ॥

( सुबोधिनी ) पातेर्दुम्सुः ॥ पा रक्षणेऽस्मात् दुम्सुप्रत्ययः स्यात् ॥ डित्त्वाट्टि-  
लोपः । उदित्त्वात् स्त्रियामीप् । सुपुंसी । पुंसोऽसुङ् इत्यणङ् । पुमान् ॥

( भुजादेः किष्यः ) भुजिष्यो दासः ॥

( सुबोधिनी )—भुजादेः किष्यः ॥ भुज पालनादावस्मात् किष्यप्रत्ययः स्यात् ॥  
कित्त्वान्न गुणः । भुजिष्यः 'भुजिष्यस्तु स्वतन्त्रे च हस्तमूत्रकदासयोः' इति मेदिनी ।  
'भुजिष्यः परिचारकः' इत्यमरः ॥

( वसादेस्तिः ) वस्तिः । शास्तिः । अगमस्यतीति अगस्तिः ॥

( सुबोधिनी )—वसादेस्तिः ॥ तिप्रत्ययमाह—वस निवासे । वस आच्छादनं च ।  
वस्तिः । 'वस्तिर्द्वयोर्निरूहे नाभ्यधोभूमिदशासु च ।' इति मेदिनी ॥ 'वस्तिर्नाभिरधो  
द्वयोः' इत्यमरः ॥ शासु अनुशिष्टौ । शास्तिः राजदण्डः ॥ असु क्षेपणे । विन्ध्याख्यमग-  
मस्यतीति । हलादेरिति टिलोपः । अगस्तिः । 'अगस्तिः कुम्भयोनौ च वङ्गसंनतरौ  
पुमान् ।' इति मेदिनी ॥

( तत्त्वदी० )—वस्तिरिति ॥ 'वस्तिर्नाभिरधो द्वयोः । दशाध्वेऽपि वस्तयः ।' शास्ति-  
रिति । राजदण्डे ॥ अगमिति विन्ध्याख्यमित्यर्थः ॥

( वौ तसेः ) तसु उपक्षये । वितस्तिः । पनिः ॥

( सुबोधिनी )—वौ तसेः ॥ तसु उपक्षये अस्माद्विपूर्वात्तिः स्यात् ॥ वितस्तिः ।  
'अङ्गुष्ठे सकनिष्ठे स्याद्वितरितर्द्वादशाङ्गुलः' इत्यमरः ॥ 'स्त्रीपुंसयोर्वितस्तिः स्यात्'  
इत्यमरमाला ॥ पद गतौ । पत्तिः ॥

( दृणातेर्ह्रस्वः ) दृतिः ॥

(सुबोधिनी)—दृणातेर्ह्रस्वः ॥ दृ विदारणे अस्मात्तिः स्याद्दातोर्ह्रस्वत्वं च ॥  
दृतिः । 'दृतिश्चर्मपुटे मत्स्ये णा' इति मेदिनी ॥

( कृतृकृपिभ्यः कीटः ) किरिटम् । तिरिटम् । कृपीटम् ॥

( सुबोधिनी )—कृतृकृपिभ्यः कीटः ॥ कीटप्रत्ययमाह—किच्वान्न गुणः । क  
विक्षेपे । ऋत इरितीर् किरिटम् । 'किरीटं मुकुटे न स्त्री' इति चन्द्रगोमी ॥ तू प्लवन-  
तरणयोः । ऋत इरितीर् । तिरिटं सुवर्णं शिरोवेष्टनं च ॥ कृपू सामर्थ्यं । कृपीटम् ।  
'कृपीटमुदरे नीरे' इति विश्व ॥

( तत्त्वदी० )—किरिटमिति शिरोवेष्टने ॥ तिरिटमिति सुवर्णे । कृपीटमिति  
वारिकुक्षयोश्च ॥

( धातोरसुः ) चेतः । सरः । पयः ॥

( सुबोधिनी )—धातोरसुः ॥ असुप्रत्ययमाह—उदित्वादीप् । चित्ती संज्ञाने । चित  
संचेतने चुरादिश्च । चेतः । 'चेत्तं तु चेतो हृदयं स्वान्तं हृन्मानसं मनः' इत्यमरः ॥  
सृ गतौ । सरः । ईषि सरसी । 'सरसी तु महासरः' इति शब्दार्णवः ॥ 'महान्ति  
सरांसि सरस्यः' इति भाष्यम् ॥ पय गतौ पीड् पाने च । पयः । 'पयः स्यात्क्षीरनी-  
रयोः' इति मेदिनी ॥

( अशेर्युट् स्तुतौ ) अश्नुते इति यशः ॥

( सुबोधिनी )—अशेर्युट् स्तुतौ ॥ अशूङ् व्याप्तावस्मादसुः स्याद्दातोर्द्युडा-  
गमश्च ॥ यशः कीर्तिः ॥

( उब्जेर्बले बलोपः ) ओजः ॥

( सुबोधिनी )—उब्जेर्बले बलोपः ॥ उब्ज आर्जवे अस्मादसुः स्याद्बले वाच्ये बस्य  
लोपश्च ॥ ओजः । 'ओजो शीताववष्टम्भे प्रकाशबलयोरपि' इति मेदिनी ॥

( श्रिञ् शिरः किञ् ) शिरः ॥

( सुबोधिनी )—श्रिञ् शिरः किञ् ॥ श्रिञ् सेवायामस्मादसुः स्यात्स च कित्  
धातोः शिरादेशश्च ॥ शिरः । 'उत्तमाङ्गं शिरः शीर्षम्' इत्यमरः ॥ कप्रत्यये तु शिर  
इत्यदन्तोऽपि 'शिरोवाची शिरोऽदन्तो रजोवाची रजस्तथा' इति कोशान्तरम् ॥ 'पिण्डं  
दद्याद्गयाशिरे' इति वायुपुराणे ॥ "कुण्डलोद्घृष्टगण्डानां कुमारानां तरस्विनाम् ॥  
निचकर्त्त शिरान्द्रौणिर्नालेभ्य इव पङ्कजान्" इति महाभारते ॥

( अर्तेरुरः ) उरः ॥

( सुबोधिनी )—अर्तेरुरः॥ऋ गतावस्मादसुः स्यात्स च किद्धातोरुरादेशश्च ॥  
उरः । 'उरो वत्सं च वक्षश्च' इत्यमरः ॥

( व्याधौ शुट् ) अर्शः॥

( सुबोधिनी )—व्याधा शुट् ॥ ऋ गतावस्मादसुः स्यात्प्रत्ययस्य शुडागमश्च  
स्याद्वाधा वाच्ये ॥ अर्शो गुद्व्याधिः ॥

( तत्त्वदी० )—अर्श इति गुद्व्याधौ ॥

( उदके नुट् ) अर्णः ॥

( सुबोधिनी )—उदक नुट् ॥ अर्तेरसुः स्यात्तस्य नुट् च ॥ अर्णः जलम् ॥

( इण आगसि ) एनः

( सुबोधिनी ) इण आगसि ॥ इण् गतावस्मात्पां वाच्येऽसुः स्यात्प्रत्ययस्य  
नुडागमश्च ॥ एनः पापम् ॥

( सुरीभ्यां तुट् च ) स्रोतः । रेतः ॥

( सुबोधिनी )—सुरीभ्यां तुट् च ॥ आभ्यामसुः स्यात्प्रत्ययस्य तुडागमश्च॥सु  
गतौ । स्रोतः । 'स्रोतोऽम्बुवेगेन्द्रिययोः' इति विश्वः॥रीड् श्रवणे । रेतः । 'रेतः शुके  
पारदे च' इति मेदिनी ॥

( पातेरुदके थुट् ) पाथः ॥

( सुबोधिनी )—पातेरुदके थुट् ॥ पा रक्षणे अस्मादसुः प्रत्ययः स्यात्प्रत्ययस्य  
थुडागमश्च ॥ पाथः । 'कबन्धमुदकं पाथः' इत्यमरः ॥

( अदेर्भक्ते धो नुम् च ) अन्धः ॥

( सुबोधिनी ) अदेर्भक्ते धो नुम् च ॥ अद् भक्षणे अस्मादसुः स्याद्वातोर्दस्य  
धो नुम् च । अन्धः । 'भिस्सा स्त्री भक्तमन्धोऽन्नम्' इत्यमरः ॥

( आप उदके ह्रस्वो नुम्भौ ) अम्भः ॥

( सुबोधिनी )—आप उदके ह्रस्वो नुम्भौ॥आप्पोतेरसुः स्याद्वातोर्ह्रस्वत्वं नुमा-  
गमो भश्चान्तादेश उदके वाच्ये ॥ अम्भः उदकम् ॥

( नहोर्दिवि भः ) नभः ॥

( सुबोधिनी )—नहोर्दिवि भः॥णह बन्धने अस्माद्गने वाच्ये असुः स्याद्वा-  
न्तादेशः॥ नभः । "नभो व्योम्नि नभा मेघे श्रावणे च पतद्ग्रहे । घ्राणे मृणालसूत्रे च  
वर्षासु च नभाः स्मृतः" इति विश्वः ॥ 'नभः खं श्रावणो नभाः' इत्यमरः ॥ 'नभं तु  
नभसा सार्द्धम्' इति द्विरूपकोशः ॥

( इण आग अपराधे ) आगः ॥

( सुबोधिनी )—इण आग अपराधे ॥ इण् गतावस्मादसुः स्यादपराधे वाच्ये धातोरागादेशश्च ॥ आगः । 'आगः पापापराधयोः' इति विश्वः ॥ 'आगोऽपराधो मन्तुश्च' इत्यमरः ॥

( तत्त्वदी० )—इण० ॥ 'आगः पापापराधयोः ॥'

( अमेर्हुक् ) अंहः ।

( सुबोधिनी ) अमेर्हुक् ॥ अम गत्यादावस्मादसुः स्याद्घातोर्हुगागमश्च । अमन्ति गच्छन्त्यधस्तादनेनेत्यंहो दुर्गितम् ॥

( रमेश्च ) रहः ॥ ( देशे ह च ) रमन्तेऽस्मिन् रहः ॥

( सुबोधिनी )—रमेश्च ॥ रमु क्रीडायामस्मादसुः स्याद्घातोर्हुगागमश्च । रंहो वेगः ॥ देशे ह च ॥ देशे वाच्ये रमेरसुः स्याद्घातोर्मस्य हश्च ॥ रहः । 'रहस्तत्त्वे रते गुह्ये' इति मेदिनी ॥

( रञ्ज्यादेः कित् ) रजः । भुवः ॥

( सुबोधिनी )—रञ्ज्यादेः कित् । असुः स्यात्स च कित् ॥ रञ्ज रागे । कित्वाभ्रो लोप इति नलोपः । रजः । 'रजः क्लीबं गुणान्तरे । आर्तवे च परागे च रेणुमात्रेऽपि दृश्यते' इति मेदिनी ॥ ऋप्रत्यये अकारान्तोऽपि । 'रजोऽयं रजसा सार्द्धं स्त्रीपुष्पगुणधूलिषु' इत्यजयकोशः ॥ भू सत्तायाम् । नुधातोरित्युव । भुवः अन्तरिक्षम् । पञ्चान्तप्रतिरूपकमव्ययमिदम् ॥

( वसेर्णित् ) वासः ॥

( सुबोधिनी )—वसेर्णित् ॥ वस निवासे अस्मादसुः स्यात्स च णित् ॥ णित्त्वाद् वृद्धिः । वासः बखम् ॥

( चन्देरादेश्च च्छः ) छन्दः ॥

( सुबोधिनी )—चन्देरादेश्च च्छः ॥ चदि आह्लादने अस्मादसुः स्याद्घातोश्चस्य च्छश्च ॥ छन्दः । 'छन्दः पद्यप्रभेदेऽपि स्वैराचाराभिलाषयोः' इति मेदिनी ॥ अदन्तोऽप्ययम् । 'छन्दावभिप्रायवर्धौ' इति द्विरूपकोशः ॥

( वचादेः सुट् ) वक्षः । पक्षः ॥

( सुबोधिनी )—वचादेः सुट् ॥ वच परिभाषणे इत्यादिभ्यः असुः स्यात्प्रत्ययस्य सुडागमश्च ॥ चस्य कत्वे सस्य षत्वम् । वक्षो हृदयम् ॥ डुपचष् पाके । पक्षः । 'पक्षसी तु स्मृतौ पक्षौ' इति ॥

( तत्त्वदी० )—पक्ष इति ॥ 'पक्षसी तु स्मृतौ पक्षौ ॥'

( नञि हन एह चासिः ) अनेहाः, अनहसौ ॥

( सुबोधिनी )—नञि हन एह चासिः ॥ अग्निप्रत्ययमाह-नञ्युपपदे हन्ते-रसिप्रत्ययः स्याद्घातोरेहादेशश्च ॥ इकार उच्चारणार्थः । हन हिंसागत्योः । उशनसा-मिति सेर्डा ॥ अनेहाः कालः ॥

( विधाञो वध च ) वेधाः ॥

( सुबोधिनी )—विधाञो वेध च ॥ डुधाञ् धारणादौ । विपूर्वादस्मादासिः स्यात्सोपसर्गस्य धातोर्वेधादेशश्च ॥ विदधातीति वेधाः । अन्वसोः साविति दीर्घः । 'वेधाः पुंसि हर्षिकेशे बुधे च परमेश्चिनि' इति मेदिनी ॥

( चन्द्रे माङो डित् ) चन्द्रमाः ॥

( सुबोधिनी )—चन्द्रे माङो डित् ॥ चन्द्रोपपदान्माङोऽसिः स्यात्स च डित् ॥ डित्त्वाट्टिलोपः । माङ् माने । चन्द्रं रजतममृतं च मिमीतेऽसौ चन्द्रमाः । अन्वसोः साविति दीर्घः ॥

( पुरसि धाञः ) पुरोधाः ॥

( सुबोधिनी )—पुरसि धाञः ॥ पुरसूशब्दे उपपदं धाञोऽसिप्रत्ययः स्यात् ॥ डुधाञ् धारणादौ । पुरोधाः । 'पुरोधास्तु पुरोहितः' इत्यमरः ॥

( उषः कित् ) उषः ॥

( सुबोधिनी )—उषः कित् ॥ उष दाहे अस्मादासिः स्यात्स च कित् ॥ कित्त्वान्न गुणः । उषः प्रभातम् ॥

( दमेरुनसिः ) दमुनाः ॥

( सुबोधिनी )—दमेरुनसिः ॥ दमु उपशमे अस्माद्दुनसिः स्यात् ॥ दमुनाः । 'सप्ताचिर्दमुनाः शुक्रः' इत्यमरः ॥

( तत्त्वदी० )—दमेरु० ॥ दमुनाः अग्निः ॥

( वशेः कनसिः ) उशना ॥

( सुबोधिनी )—वशेः कनसिः ॥ वश कान्तावस्मात्कनसिः स्यात् ॥ कित्त्वाद्ग्रहामिति संप्रसारणम् । उशना । 'उशना भार्गवः कविः' इत्यमरः ॥

( अङ्गिरादयः ) अग्नि अङ्गिराः ॥

( बोधिनी )—अङ्गिरादयः ॥ असिप्रत्ययान्ता निपात्यन्ते ॥ अग्नि गतौ । असिप्रत्ययस्य इरुडागमो निपातनात् । अङ्गिराः ऋषिभेदः ॥

( अपूर्वः सर्तिः ) अप्सराः ॥



( सुबोधिनी )—अप्पूर्वः सर्तिः ॥ सृ गतावपूर्वः । अप्सराः । 'स्त्रियां बहुष्वप्सरसः स्यादेकत्वेऽप्सराः' इति शब्दार्णवः । 'अप्सरस्स्वप्सराः प्रोक्ताः सुमनाः सुमनःसु च' इति द्विरूपकोशः ॥

( तत्त्वदी० )—अप्सरा इति ॥ प्रायेण भूमिन् अप्सरसः ॥

( पुरुपूर्वो रौतिः ) पुरुरवाः ॥ इत्युणादौ चतुर्थः पादः ॥

( सुबोधिनी )—पुरुपूर्वो रौतिः ॥ रु शब्दे पुरुपूर्वः । पुरुशब्दान्तस्य दीर्घो निपातनात् । पुरुरवाः । 'पुरुरवां बुधसुतो राजर्षिश्च पुरुरवाः' इत्यमरः ॥ इति सुबोधिण्यासुणादौ चतुर्थः पादः ॥ ४ ॥

( अदि भुवो डुतः ) अद्भुतम् ॥

( सुबोधिनी )—अदि भुवो डुतः ॥ अदित्यव्ययमाकस्मिकार्थे । तस्मिन्नुपपदे भूधातोर्ङितः प्रत्ययः स्यात् ॥ डित्त्वाट्टिलोपः । अद्भुतम् आश्चर्यम् ॥

( गुधेरूमः ) गोधूमः ॥

( सुबोधिनी )—गुधेरूमः ॥ गुध परिवेष्टने अस्माद्गुमः स्यात् ॥ गुध्यते परिवेष्टयन्त प्राणिभिरिति गोधूमः । 'गोधूमां नागरङ्गे स्यादोषधीव्रीहिभेदयोः' इति मेदिनी ॥

( मसेरूरः ) मसूरः ॥

( सुबोधिनी )—मसेरूरः । मसी परिणामे अस्माद्गूरः स्यात् ॥ मसूरः ॥

( तृहेः क्नो हलोपः ) तृणम् ॥

( सुबोधिनी )—तृहेः क्नो हलोपः ॥ तृह हिंसायामस्मात् क्नः स्याद्घातोर्हस्य लोपश्च ॥ कित्त्वाद् गुणाभावः । तृणम् ॥

( दंसेष्टो न आ च ) दासः ।

( सुबोधिनी )—दंसेष्टो न आ च ॥ दसि दंशनदर्शनयोरस्माद्दृप्रत्ययः नस्यात्वं च ॥ दासः । 'दासः शूद्रे दानपात्रे भृत्यधीवरयोरपि' इति विश्वः ॥ टित्त्वादीप् । दासी ॥

( तत्त्वदी० )—दास इति ॥ सेवकशूद्रयोर्दासः ॥

( दंशेश्च ) दाशः ॥

( सुबोधिनी )—दंशेश्च ॥ अस्मादपि दंः स्यान्नस्यात्वं च ॥ दाशः । 'कैवर्ते दाश-धीवरौ' इत्यमरः ॥

( तत्त्वदी० )—दंशेश्च ॥ दाशो धीवरः ॥

( सौरमेः क्तः सोर्दीर्घः ) सूरतः ॥

( सुबोधिनी )--सौ रमेः क्तः सो दीर्घः ॥ रमु क्रीडायाम् । सुपूर्वादस्मात् क्तः स्यात् पूर्वपदस्य दीर्घश्च ॥ किच्वाङ्गोपस्वनुदात्तनामिति मलोपः । सूरतः उपशान्तो दयाङ्गश्च ॥

( तत्त्वदी० )--सूरत इति ॥ उपशान्तदयावतोः ॥

( पूजो यो णुक् ह्रस्वश्च ) पुण्यम् ॥

( सुबोधिनी )--पूजो यो णुक् ह्रस्वश्च ॥ पूञ् पवने । अस्माद्यः प्रत्ययः स्याद्वा-  
तोर्णुक् ह्रस्वश्च ॥ 'पुण्यं मनोज्ञेऽभिहितं तथा सुकृतधर्मयाः' इति विश्वः ॥

( खंसतेः शिर्यस्य कित्त्वं कुट् च ) शिष्यम् ॥

( सुबोधिनी )--खंसतेः शिर्यस्य कित्त्वं कुट् च ॥ खंसु अधःपतने अस्माद्  
यः स्यात्स च कित् प्रत्ययस्य कुडागमश्च धातोः शिरादेशश्च ॥ शिष्यम् ॥

( अर्त्तेः क्युरूर् च ) उरणः ॥

( सुबोधिनी )--अर्त्तेः क्युरूर् च ॥ ऋ गतावस्मात् वपुः प्रत्ययः स्याद्वातांरुरादे-  
शश्च ॥ किच्वाङ्गुणः । युवोरित्यनादेशः । उरणः । 'नद्दोरभोरणोर्णायुमेषवृष्णय  
एङके' इत्यमरः ॥

( तत्त्वदी० )--उरण इति ॥ मेषे ॥

( उदि दृणातेर उदो दलोपश्च ) उदरम् ॥

( सुबोधिनी ) उदि दृणातेर उदो दलोपश्च ॥ ३ विदारणे अस्माद्दुत्पूर्वादः  
स्यादुदो दस्य लोपश्च ॥ उदरम् ॥

( खनेर्मुट् डप्रत्ययः ) मुखम् ॥

( सुबोधिनी )--खनेर्मुट् डप्रत्ययः ॥ खनु अवदारणे अस्मात् डः प्रत्ययः  
स्याद्वातोर्मुडागमश्च ॥ डिच्वाङ्गिलोपः । मुखम् । 'मुखं निःसरणे वक्त्रे प्रारम्भो-  
पाययोरपि । संध्यन्तरे नाटकादेः शब्देऽपि च नपुंसकम्' इति मेदिनी ॥ मुखं  
ह्युपाये प्रारम्भे श्रेष्ठे निःसरणास्ययोः' इति हैमः ॥

( अमेः सः ) असः ॥

( सुबोधिनी )--अमेः सः ॥ अम गतावस्मात्सप्रत्ययः स्यात् ॥ असः । 'स्कन्धो  
मुजशिरोऽसोऽस्त्री' इत्यमरः ॥ 'अंसः स्कन्धे विभागे च' इति विश्वः ॥

( मुहेः खो मूर्च ) मूर्खः ॥

( सुबोधिनी )--मुहेः खो मूर्च ॥ मुहवैचित्ये अस्मात्त्वप्रत्ययः स्याद्वातोर्मुदादे-  
शश्च ॥ मुह्यतीति मूर्खः । 'अज्ञे मूढयथाजातमूर्खवैधेयबालिशाः' इत्यमरः ॥

( नहेर्हलोपश्च ) नखः ॥

( सुबोधिनी )—नहेर्हलोपश्च ॥ णह् बन्धने अस्मात्त्वप्रत्ययः स्याद्धकारस्य लोपश्च ॥ नखः । 'नखः कररुहे षण्डे गन्धद्रव्ये नखं नखी' इति विश्वः ॥ 'नखी स्त्रीह्रीवयोः शुक्तौ नखरे पुंनपुंसकम्' इति मेदिनी ॥

( शीङो द्वस्वश्च ) शिखा ॥

( सुबोधिनी )—शीङो द्वस्वश्च ॥ शीङ् स्वप्ने अस्मात्त्वः स्याद्धातोर्ह्रस्वश्च ह्रस्व-  
षिधानसामर्थ्याद् गुणाभावश्च । शिखा ॥ "शिखा शाखाबर्हिचूडालाङ्गलिष्वग्रमात्रको  
चूडामात्रं शिफायां च ज्वालायां प्रपदेशपि च" इति मेदिनी ॥

( माङ् ऊवो मय् च ) मयूखः ॥

( सुबोधिनी )—माङ् ऊवो मय् च ॥ माङ् माने अस्माद्दूस्वप्रत्ययः स्याद्धातो-  
र्मयादेशश्च ॥ मयूखः । 'मयूखस्त्विट्करज्वालासु' इत्यमरः ॥

( गलेः फो गस्योच्च ) गुल्फः ॥

( सुबोधिनी )—गलेः फो गस्योच्च ॥ गल अदने अस्मात्फप्रत्ययः स्याद्धातो-  
रकारस्योत्वं च ॥ गुल्फः । 'तद्गन्थी घुटिके गुल्फौ' इत्यमरः ॥ तयोः पादयोर्ग्रन्थी  
इत्यर्थः ॥

( तत्त्वदी० )—गुल्फ इति शरीरावयवरोगयोः ॥

( स्पृशेः शुश्वणौ पृ च ) पशुः । पार्श्वः ॥

( सुबोधिनी )—स्पृशेः शुश्वणौ पृ च ॥ स्पृश् स्पर्शने अस्मात् शुश्वणौ प्रत्ययौ  
स्तः धातोः पृ इत्यादेशश्च ॥ पशुः । णित्त्वाद्वाद्धः । पार्श्वः । 'पार्श्वोऽस्त्री कक्षयोत्थः'  
इति ॥ 'पार्श्वमन्तिके । कक्षाभ्योऽवयवे चक्रोपान्ते पशुगणेशपि च' इति हैमः ॥

( तत्त्वदी० )—स्पृशेरिति । 'पार्श्वोऽस्त्री कक्षयोत्थः ॥'

( श्मनि श्रिजो डुन् ) श्मन्शब्दो मुखवाची । श्मानं मुखमाश्रय-  
यते श्मश्रु ॥

( सुबोधिनी )—श्मनि श्रिजो डुन् ॥ श्रिञ् सेवायामस्मात् श्मन्त्युपपदे डुन् स्यात् ॥  
डित्त्वाद्दिलोपः ॥ श्मन्शब्दो मुखवाची श्मानं मुखमाश्रयते इति श्मश्रु । नो लोप इति  
नलोपः । 'तद्दृष्टौ श्मश्रु पुम्मुखे' इत्यमरः । पुरुषमुखे तेषां रोम्णां वृद्धौ श्मश्रुशब्दो  
वर्तते इत्यर्थः ॥

( जनेरो जङ्घ च ) जङ्घा ॥

( सुबोधिनी )—जनेरो जङ्घ च ॥ जनी प्रादुर्भावे अस्मादप्रत्ययः स्याद्धातोर्ज-  
ङ्घादेशश्च ॥ आप् जङ्घा ॥

( हन्तेः शरीरावयवद्वे च ) जघनम् ॥

( सुबोधिनी )-हन्तेः शरिरावयवे द्वे च॥हन हिंसागत्योरस्मादः स्याद्घातो-  
द्वित्वं च ॥ पूर्वाद्धन्तेरिति हस्य घः । जघनम् । 'पश्चान्नितम्बः स्त्रीकट्याः क्लीबे तु  
जघनं पुरः' इत्यमरः ॥

( तत्त्वदी० )-जघन मेति ॥ 'पश्चान्नितम्बः स्त्रीकट्याः क्लीबे तु जघनं पुरः' ॥

( क्लिशेर्लस्य लोपश्च ) कशः ॥

( सुबोधिनी )-क्लिशेर्लस्य लोपश्च॥क्लिशु विबाधने अस्मादः स्याद्घातोर्लका-  
रस्य लोपश्च ॥केशः । 'केशः स्यात्पुंसि वरुणं हीबरे कुन्तलेऽपि च' इति मेदिनी ॥

( फलेरितः फस्य पः ) पलितम् ॥

( सुबोधिनी )-फलेरितः फस्य पः ॥ फल निष्पत्तावस्मादितप्रत्ययः स्या-  
द्घातोरादेर्वर्णस्य पवं च ॥ पलितम् । 'पलितं जरसा शौक्ल्यम्' इत्यमरः ॥  
'पलितं शैलजे तापे केशपाशे च कर्दमे' इति मेदिनी ॥

( कृञादेर्वुः ) करकः । कटकः । कुर गतौ । कोरकः । नरकः ।

( सुबोधिनी )-कृञादेर्वुः॥बुप्रत्ययमाह-पुवोरित्यकादेशः । डुकृञ् करणे । करकः  
कमण्डलुः । करको वृष्टिपाषाणः ॥ कटे वर्षाविरणयोः । कटको बलयः ॥ नृ नये ।  
नरकः । 'स्यान्नारकस्तु नरको निरयो दुर्गतिः स्त्रियाम्' इत्यमरः ॥ 'नरकः पुंसि  
निरये देवारातिप्रभेदयोः' इति मेदिनी ॥

( तत्त्वदी० )-कृञा०॥कोरक इति ॥'कोरकोऽङ्गी कु मठे स्यात्ककोलकमृणालयोः'  
इति मेदिनी ॥ 'कोरकः पुमान्' इत्यमरस्य प्रायेण पुमानिति व्याख्यानो दोषः ॥ नरक इति॥  
नारकोऽपि च ॥

( चीकयतेराद्यन्तविपर्ययः ) चीक आमर्षणे । कीचकः ॥

( सुबोधिनी )-चीकयतेराद्यन्तविपर्ययः॥चीक आमर्षणे चुरादिरस्याद्यन्त-  
विपर्ययः बुश्च जेरिति ॥ जिलोपः । कीचकः । 'कीचको ध्वनिमद्वंशे दैत्यभेदे  
दुमान्तरे' इति हैमः ॥

( तत्त्वदी० ) कीचक इति ॥ वायुना शब्दकारी सच्छिद्रो वंशः ॥

( पचिमच्योरिरितः ) पचकः । मच कल्कने । मेचकः ।

( सुबोधिनी )-पचिमच्योरिरितः॥ एतयोरुपधाया अत इः स्याद्बुप्रत्ययश्च॥  
गुणः । डुपचष पाके । पचकः । 'उलूके करिणः पुच्छमूलोपान्ते च पचकः' इत्यमरः॥  
'पचको गजलाङ्गूले मूलोपान्ते च कौशिके' इति मेदिनी ॥ मच कल्कने । मेचकः ।  
'मेचकस्तु मयूरस्य चन्द्रके श्यामले पुमान् । तद्युक्ते वाच्यवत्क्रीवं स्वोतोऽञ्जना-  
न्धकारयोः' इति मेदिनी ॥

( जनेररष्ट्र च ) जठरम् ॥

( सुबोधिनी )—जनेररष्ट्र च ॥ जन जनने जनी प्रादुर्भावे च आभ्यामप्रत्ययः स्याद्घातोर्नस्य ठश्च ॥ जठरः । 'जठरः कठिनेऽपि स्यात्' इत्यमरः ॥

( हर्यतेः कन्यो हिर च ) हिरण्यम् ॥

( सुबोधिनी )—हर्यतेः कन्यो हिर च ॥ हर्य गतिकान्त्योरस्मात् कन्यप्रत्ययः स्याद्घातोर्हिरादेशश्च ॥ किञ्चान्न गुणः । हिरण्यं सुवर्णम् ॥

( कृञः पासः ) कर्पासः ॥

( सुबोधिनी )—कृञः पासः ॥ डुकृञ् करणे अस्मात्पासप्रत्ययः स्यात् ॥ कर्पासः । अणि प्रत्यये कार्पासं वस्त्रम् ॥

( ऊर्णोतेर्ङः ) ऊर्णा ॥

( सुबोधिनी )—ऊर्णोतेर्ङः ॥ ऊर्णुञ् आच्छादने अस्माद्ङप्रत्ययः स्यात् ॥ ङित्वाट्टिलोपः । ऊर्णा । 'ऊर्णा मेषादेलोमिन् स्यादावर्ते चान्तरा भ्रुवौ' इत्यमरः ॥ भ्रुवोर्मध्ये य आवर्तेस्तत्रेत्यर्थः । अन्तरायोगे भ्रुवाविति द्वितीया ॥

( दधातेर्यो नुट् च ) धान्यम् ॥

( सुबोधिनी )—दधातेर्यो नुट् च ॥ डुधाञ् धारणपोषणयोरस्माद्यप्रत्ययः स्यात्प्रत्ययस्य नुडागमश्च ॥ धान्यम् । 'धान्यं व्रीहिषु धान्याके' इति मेदिनी ।

( तनोतेर्ङुः सवच्च ) तितउः ॥

( सुबोधिनी )—तनोतेर्ङुः सवच्च ॥ तनु विस्तारे अस्मात् ङुः प्रत्ययः स्यात्सङुः प्रत्ययः सप्रत्ययतुल्यो भवते ॥ तेन द्वित्वादि । ङित्वाट्टिलोपः । यः से इति पूर्वस्वेत्वम् । पृथगुच्चारणसामर्थ्याद् गुणो न । तितउः । 'तितउः पुंसि क्लीबे च । 'चालनी तितउः पुमान्' इत्यमरः ॥

( तत्त्वदी० )—तितउरिति । चालन्याम् । भाष्ये क्लीबनिर्देशात् क्लीबता । 'चालनी तितउः पुमान्' इत्यमरोक्तेः पुंस्त्वमपि ॥

( अर्भकादयः ) ऋधु अर्भकः ॥

( सुबोधिनी )—अर्भकादयः ॥ अर्भकादयो निपात्यन्ते ॥ ऋधु वृद्धावस्मादकन्प्रत्ययो धातोर्धकारस्य भश्च निपात्यते ॥ अर्भकः । 'अर्भकः कथितो बाले मूर्खेऽपि च कृशेऽपि च' इति मेदिनी ॥

( प्रथेरुकः संप्रसारणं च ) प्रथ पृथुकः ॥

( सुबोधिनी )—प्रथेरुकः संप्रसारणं च ॥ प्रथ प्रख्याने अस्मादुकप्रत्ययः स्यात्संप्रसारणं च निपात्यते ॥ पृथुकः । 'पृथुकः पुंसि चिपिटे शिशौ स्यादभिधेयवत्' इति मेदिनी ॥

( पिबतेः कः ) पाकः ॥

( सुबोधिनी )—पिबतेः कः ॥ पा पाने अस्मात्कप्रत्ययो निपातनात् ॥ पाकः । 'पाकः परिणतौ शिशौ । केशस्य जरसा शौक्ये स्थाल्यादा पचनेऽपि च' इति मेदिनी ॥

( वदेर्नञि यः ) अवद्यम् । ( अवतेरमो धो वा ) अव । अवमः—अधमः ॥

( सुबोधिनी )—वदेर्नञि यः ॥ वद व्यक्तायां वा षि नञुपपदादेस्माद्यप्रत्ययो निपात्यते ॥ अवद्यं पापम् । 'कुपूयकुत्सितावद्यखेटगह्यागकाः समाः' इत्यमरः ॥ अवतेरमो धो वा ॥ अव रक्षणादावस्मादमप्रत्ययो निपात्यते धातोर्वकारस्य वा धकारश्च ॥ अवमः—अधमः । 'निकृष्टप्रतिकृष्टार्थरेफयाप्यावम धमाः' इत्यमरः ॥

( क्लिशेर ईञोपधाया लोपश्च लो नाम् च ) कीनाशः ।

( सुबोधिनी )—क्लिशेरः ॥ क्लिशू विबाधने अस्मादप्रत्ययो निपात्यते । उपधाया ईत्वं लस्य लोपो नामागमश्च ॥ कीनाशः । 'कीनाशकर्षकक्षुद्रपांसुघातिषु वाच्यवत् । यमे ना' इति विश्वः ॥

( चतेरुरः ) चत्वारः ॥

( सुबोधिनी )—चतेरुरः ॥ चते याचने अस्मादुरप्रत्ययः स्यात् ॥ चतुराम् शौ चेत्याम् । चत्वारः ॥

( हन्तेर्धुर् च ) घोरम् ॥

( सुबोधिनी )—हन्तेर्धुर् च ॥ हन हिंसागत्योरस्मादप्रत्ययः स्याद्घातोर्धुरादेशश्च ॥ गुणः । घोरम् । 'घोरं भीमे हरे' इति विश्वः ॥

( क्षमेरलोपश्च ) क्षमा ॥

( सुबोधिनी )—क्षमेरलोपश्च ॥ क्षमूष् सहने अस्मादप्रत्ययः स्याद्घातोरुपधाया लोपश्च ॥ क्षमा । 'क्षमाऽवनिर्मेदिनी मही' इत्यमरः ॥

( तरतेर्ङिः ) त्रयः । त्रीन् ॥

( सुबोधिनी )—तरतेर्ङिः ॥ त प्लवनतरणयोः अस्मात् ङिप्रत्ययः स्यात् ॥ ङित्वा-ट्टिलोपः । ए ओ जसीत्येत्वम् । त्रयः ॥

( ग्रहेरनिः ) ग्रहणिः ॥

( सुबोधिनी )—ग्रहेरनिः॥ ग्रह उपादाने अस्मादनिप्रत्ययः स्यात् ॥ ग्रहणिः ।  
कृदिकारादितीप् । ग्रहणी । ग्रहणी रुक् प्रवाहिका' इत्यमरः ॥

( प्रथेरमः ) प्रथमः ॥

( सुबोधिनी )—प्रथेरमः ॥ प्रथ प्रख्यानेऽस्मादमप्रत्ययः स्यात् ॥ प्रथमः ।  
'प्रथमस्तु भवेदादौ प्रधानेऽपि च वाच्यवत्' इत्यमरः ॥ प्रथमचरमेति वैकल्पिकं  
सर्वादिकार्यमस्य ॥

( चरेश्च ) चरमः ॥

( सुबोधिनी )—चरेश्च ॥ चर गतिभक्षणयोरस्मादमप्रत्ययः स्यात् ॥ चरमः ॥

( मङ्गेरलः ) मङ्गलम् ॥ (सदोणादयः) सर्वस्मिन्काले उणादयः ॥  
उणादयोऽपरिमिताः प्रयोगमनुसृत्य प्रयोक्तव्याः ॥ इत्युणादौ  
पञ्चमः पादः ॥

( सुबोधिनी )—मङ्गेरलः ॥ मङ्गि गतावस्मादलप्रत्ययः स्यात् ॥ मङ्गलम् ।  
“मङ्गला सितदूर्वायामुमायां पुंसि भूमिजे । नपुंसकं तु कल्याणे सर्वार्थरक्षणेऽपि च”  
इति मेदिनी ॥ इति सुबोधिन्यामुणादौ पञ्चमः पादः ॥

( तत्त्वदी० )—उणादय इति॥ तथा चोणादिषु प्रयोगं दृष्ट्वैव प्रकृतिप्रत्ययानुबन्धकल्पनं  
कार्यमित्यर्थः ॥

कृतायामिह टीकायां लो शकशर्मणा । उणादिप्रक्रिया चेयं सम्पूर्तिमगमत्परा ॥

इति पूर्वकृदन्तप्रक्रिया समाप्ता ॥

## अथोत्तरकृदन्तप्रक्रिया ।

( तुम् तदर्थायां भविष्यति ) धातोर्भविष्यति काले तुम् प्रत्यय-  
स्तदर्थायां क्रियायां गम्यमानायाम् ॥ गुडं भोक्तुं व्रजति । व्याकरणं  
पठितुमीष्टे ॥

( सुबोधिनी )—तुम् तदर्थायां भविष्यति ॥ क्रियार्थायां क्रियायामुपपदे  
भविष्यत्यर्थे धातोर्भावे तुम् प्रत्ययः स्यात् । तच्छब्देन क्रिया, सा अर्थः प्रयोजनं  
यस्याः सा क्रियार्था तस्याम् क्त्वाद्यन्तं चेत्यव्ययसंज्ञा । भुज पालनादौ । भोक्तुं  
व्रजति देवदत्तः । भविष्यद्रूपं यद्भोजनं तत्प्रयोजनकं देवदत्तकर्तृकं व्रजनमित्यर्थः ॥ पठ  
व्यक्तायां वाचि । कृत इतीट् । पठितुमीष्टे देवदत्तः । भविष्यद्रूपं यत्पठनं तत्प्रयोज-  
नकं देवदत्तकर्तृकं कामनमित्यर्थः ॥

( तत्त्वदी० )-तुम् तदर्थायामिति॥क्रियायामिति विधिष्यपदमत्रानुवृत्तम् । तस्यै क्रियायै ह्यं तदर्था तस्यामायद्वा सा क्रिया अर्थः प्रयोजनं यस्याः सा तस्मात् । तुम् भावे इति पण्डिताः ॥

( तुमर्थे वुण ) कृष्णं दर्शको व्रजति ॥

( सुबोधिनी )-तुमर्थे वुण् ॥ क्रियार्थायां क्रियायामुपपदे भविष्यत्यर्थे धातोः कर्तरि वुण् प्रत्ययः स्यात् ॥ युवोरित्यकादेशः । हाशिर् प्रेक्षणे । कृष्णं दर्शको याति । कृष्णकर्मकं भविष्यद्यद्दर्शनं तत्प्रयोजनकं देवदत्तकर्तृकं यानमित्यर्थः ॥

( कालसमयवेलासु ) अध्येतुं कालः।स्तोतुं समयः।भोक्तुं वेला॥

( सुबोधिनी )-कालसमयवेलासु ॥ कालादिषूपपदेषु तुम् स्यात् ॥ पर्यायोपादानमर्थोपलक्षणार्थम् । इङ् अध्ययने। अध्येतुं कालः ॥ डृञ् स्तुतौ । स्तोतुं समयः ॥ भुज पालनादौ । भोक्तुं वेला । एवमनेहसादियोगेऽपि । अनुवादेऽथ तुम् न भवति । सिद्धस्वरूपोच्चारणमनुवादः । 'भूतानि कालः पचतीति ।।ता' इति ॥

( तत्त्वदी० )-कालेति॥प्रेरणप्रहणमत्रानुवर्तते।तेन'भूतानि कालः पचतीति वार्ता'इत्यत्र न॥

( इच्छार्थेष्वेककर्तृकेषूपपदेषु धातोस्तुम् ) भोक्तुमिच्छति वष्टि वाञ्छति वा ॥

( सुबोधिनी )-इच्छार्थेष्वेककर्तृकेषूपपदेषु धातोस्तुम्॥अक्रियाथोपपदार्थमेतत्।भोक्तुमिच्छति वाञ्छति वा।वश कान्तावयमपीच्छार्थकःकान्तिरिच्छेत्युक्तत्वात्।भोक्तुमिच्छतीत्यत्र भोजनविषयिणीच्छा प्रतीयते न तु भं जनार्थं च्छेति।एककर्तृकेष्विति किम्। पुत्रस्य पठनमिच्छति। पुत्रस्येति कर्तरि षष्ठी।पुत्रकर्तृकं पठनमिच्छतीत्यर्थः॥

( तत्त्वदी० )-इच्छार्थेष्विति॥इच्छति भोक्तुमित्यादाविच्छायां भुजिं प्रति तादर्थ्याभावात्।प्रवृत्तिसामान्ये हेतुत्वस्यावधारितत्वेनाप्रतिपाद्यत्वात्।यद्वाऽस्तु तादर्थ्यम्।एककर्तृकत्वादिलाभार्थमेतत्॥

( शकधृषज्ञाग्लाघटरभलभक्रमसहार्हात्यथषु ) शक्नोति भोक्तुम् । धृष्णोति जानातीत्यादि ॥

( सुबोधिनी )-शकधृषज्ञाग्लाघटरभलभक्रमसहार्हाऽस्त्यर्थेषु॥एषूपपदेषु धातोस्तुम् स्यात्॥अक्रियाथोपपदार्थमेतत् । शकल शक्तं । जिधृषा प्रागल्भ्ये । ज्ञा अवबोधने । ग्लै हर्षक्षये । घट चेष्टायाम् । रभ राभस्ये । डुलभष् प्राप्तौ । क्रमु पादविक्षेपे । षह मर्षणे । अर्ह पूजायाम् । अस भुवि।अर्थग्रहणमस्तिनैव सम्बध्यतेऽनन्तरत्वात् । भोक्तुं शक्नोति धृष्णोति जानाति इत्यत्र भुज्यथं विषयतया संबध्यते। ग्लायति भोक्तुमित्यत्र भोजनविषयिण्यशक्तिर्गृह्यते । भोक्तुं घटते इत्यत्र भोक्तुमर्हतीति योग्यता गम्यते।आरभते भोक्तुमित्यत्र प्रक्रमते उत्सहते इति भुजेराद्याऽवस्था गम्यते।



लभते भोक्तुमित्यत्र प्राप्तिर्गम्यते । उत्सहते भोक्तुमित्यत्र भुजेराद्याऽवस्था गम्यते । अर्हति भोक्तुमित्यत्रापि योग्यता । अस्ति भवति विद्यते वा भोक्तुमित्यादौ संभवमात्रम् ॥

( पूर्णतावाचिषु सामर्थ्यार्थेषु ) पर्याप्तो भोक्तुम् । प्रवीणः कुशलः समर्थः । पूर्णतेति किम् । अलं भुक्त्वा ॥ सामर्थ्यार्थेषु किम् । पर्याप्तं भुङ्के ॥

( सुबोधिनी )—पूर्णतावाचिषु सामर्थ्यार्थेषु ॥ पर्याप्तिवाचिषु सामर्थ्यवचनेषु पपदेषु धातोस्तुम् स्यात् ॥ पर्याप्तो भोक्तुं समर्थः कुशलः पटुः प्रवीण इत्यर्थः । पूर्णतावाचिष्विति किम् । पर्याप्तं भुङ्के । प्रभूततेह गम्यते न तु भोक्तुः सामर्थ्यम् ॥

( घञ् भावे ) पाकः । त्यागः । भावः । दायः ॥

( सुबोधिनी )—घञ् भावे ॥ सिद्धावस्थापन्ने धात्वर्थे वाच्ये धातोर्घञ् स्यात् ॥ क्रियान्तराकाङ्क्षोत्थापकताव छेदकाक्रान्तत्वं सिद्धत्वम् । पिबतीत्यादौ तु साध्यावस्थापन्नो धात्वर्थः । भाव इति ॥ भावे इत्यधिकृत्य वक्ष्यमाणा घञादयः क्रियार्थायां क्रियायामुपपदे भवन्तीत्यर्थः ॥ चित्त्वावृद्धिः । चित्त्वाच्चजोः कगौ धितीति कः । पच्यते पचनं वा पाकः ॥ त्यज हानौ । त्यज्यते त्यजनं वा त्यागः ॥ भू सत्तायाम् । भूयते भवनं वा भावः ॥ डुदाञ् दाने । दीयते दानं वा आतो युगिति युक् । दायः ॥

( तत्त्वदी० )—घञ् इति । भाव इति । भवनं भावः । क्रियासामान्ये न तु भवत्यर्थमात्रम् । सिद्धतारूप एव भावे घञ् । उक्तं च—“क्रियायाः सिद्धतावस्था साध्यावस्था च कीर्तिता । सिद्धतां द्रव्यमिच्छन्ति तत्रैवेच्छन्ति घञ्विधम्” इति ॥ पाक इति ॥ चित्त्वादुपधावृद्धिः । चित्त्वात्कुत्वम् ॥

( संज्ञायामकर्तरि च ) कर्तृवर्जिते कारके भावे च घञ् संज्ञायामसंज्ञायां च ॥ कार्यं प्रत्याह्रियते यः स प्रत्याहारः । दीयतेऽस्मै दायः । विक्रियतेऽनेनेति विकारः । उपाध्यायः । उपाध्याया । उपाध्यायी । ( घञर्थे ऋः ) घञोऽपवादः ॥ विशेषेण हन्यते कार्यमनेनेति विघ्नः । सुघ्नः ॥

( सुबोधिनी )—संज्ञायामकर्तरि च ॥ कर्तृभिन्ने कारकेऽर्थे धातोर्घञ् स्यात्संज्ञायामसंज्ञायां च वाच्यमानायाम् ॥ हञ् हरणे । प्रत्याह्रियते इति प्रत्याहारः ॥ डुदाञ् दाने । दीयते अस्मै इति । आतो युगिति युक् । दायः । डुकृञ् करणे । विक्रियतेऽनेनेति विकारः ॥ इङ् अध्ययने । उपेत्याधीयतेऽस्मादित्युपाध्यायः । स्वराद् इत्यस्यापवादोऽयं घञ् ॥

( तत्त्वदी० )—भाव इति ॥ बाहुलकादनुपसर्गाद्बुवोऽपि धञ् ॥ उपाध्यायेति ॥ ननु घञन्तस्य पुंस्त्वनियमात्कथं स्त्रीत्वमिति चेत्सत्यम् । अपादाने स्त्रियामध्यभिधानात् । उपाध्यायी ॥

( स्वरादः ) भावादाँ । घञोऽपवादः ॥ चयनं चयः । नयनं नयः ॥ षिञ् बन्धने । विशेषेण सीयन्ते बध्यन्ते जना अनेनेति विषयः । स्तूयते-ऽनेनेति स्तवः । सवनं सवः । लवनं लवः । कृञ् क्रियते कार्य-मनेनेति करः । गिरत्यनेनेति गरः-गलः । द्व्याद्युपसर्गाहीनस्य छादे-र्ह्रस्वोऽप्रत्यये । परिच्छदः छत्रम् । दन्ताश्छाद्यन्तेऽनेनेति दन्तच्छदः ओष्ठः । द्व्यादीति किम् । अन्ववप्रच्छादः । समनपरिच्छादः ॥

( सुबोधिनी )—स्वरादः ॥ स्वरान्ताद्धातोःप्रत्ययः स्याद्भावादौ ॥ घञोऽपवादः ॥ चिञ् चयने । चयः ॥ णीञ् प्रापणे । नयः । षिञ् बन्धने विपूर्वः । विषयः ॥ ष्टुञ् स्तुतौ । स्तवः । 'स्तवः स्तोत्रं स्तुतिर्भुक्तिः' इत्यमरः ॥ कृञ् छेदने । लवः । 'लव-लशकणाणवः' इत्यमरः ॥ कृ विक्षेपे । करः । गृ निगर्णे । गरः-गलः ॥

( मदामः ) मदादीनामप्रत्ययो भावादाँ ॥ मदः । पणः । प्रमदः ॥ संमदः । शमः । श्रमः ॥

( सुबोधिनी )—मदामः ॥ मदादिभ्योऽप्रत्ययः स्याद्भावादौ ॥ मदी हर्षे । मदः ॥ प्रमदः । संमदः ॥ पण व्यवहारे स्तुतौ च । पणः ॥ शम उपशमे । शमः ॥ श्रमु तपसि खेदे च । श्रमः ॥

( तत्त्वदी० )—मदामिति ॥ मद इति ॥ मद्यतेऽनेनेति करणात् वपि । कथं 'प्रमादोऽनवधानता' इति । बाहुलकाद्बुवपि । यद्वा मद एव माद इति स्वार्थिकणान्तस्य प्रशब्दने पश्चात्समासः ॥ श्रम इति ॥ अथ कथं विश्राम इति । अपाणिनीयमिति तु दी शतः । 'विश्रामं लभतामिदं च शिथिलज्याबन्धमस्मद्धनुः' इत्यादौ तु विश्रान्तिपदप्रक्षेपेणाप्युपपत्तिः । विश्रामभूरिति त्वन्याय्यमेवेति वामनादयः । वस्तुतस्त्वत्रापि प्रमादशब्दवत्समाधानम् ॥

( मूर्तो घनः ) काठिन्ये परिच्छेदे च हन्तेरप्रत्ययो घनादेशश्च ॥ दधिघनः । सैन्धवघनः ॥

( सुबोधिनी )—मूर्तो घनः ॥ मूर्तिः काठिन्यं परिच्छेदश्च तस्मिन्नभिधेये हन्तेरः स्याद्भातोर्घनादेशश्च ॥ कठिनं दधि इति दधिघनः । परिच्छेदे सैन्धवघनः ॥

( तत्त्वदी० )—मूर्तो घन इति ॥ मूर्तिः काठिन्यम् ॥

( हनो वधोऽप्रत्ययश्च ) हननमिति वधः ॥

( सुबोधिनी )—हनो वधोऽप्रत्ययश्च ॥ अनुपसर्गाद्दन्तेर्भावे अप्रत्ययः स्याद्-द्भातोर्वधादेशश्च ॥ वधः । चकाराद्बुवपि । हनो घदिति वधादेशः । घातः ॥

( द्वितोऽथुः ) द्वितो धातोरथुर्भवति भावादौ ॥ दुवेष्ट कम्पने ।  
वेपनं वेपथुः । नन्दथुः । धयथुः ॥

( सुबोधिनी )—द्वितोऽथु ॥ अयमपि स्वभावाद्भावे एव ॥ दुवेष्ट कम्पने ।  
वेपथुः ॥ टुनादि समृद्धौ । नन्दथुः ॥ टुओश्विर् गतिवृद्धयोः । श्वयथुः ॥

( तत्त्वदी० )—द्वितोऽथु रिति ॥ टुरिद्यस्य स द्वित् तस्मात् ॥

( द्वितस्त्रिमक् तत्कृते ) द्वितो धातोस्त्रिमक् प्रत्ययो धात्वर्थेन  
कृतेऽर्थे ॥ करणेन निर्वृत्तः कृत्रिमः घटः । पक्त्रिमः ॥

( सुबोधिनी )—द्वितस्त्रिमक् तत्कृते ॥ धात्वर्थनिर्वृत्तेऽर्थे । (अयं स्वभावाद्भावे)  
कित्वात्संप्रसारणादि । डुकृत् करणे । करणेन निर्वृत्तः कृत्रिमः ॥ डुपचष् पाके ।  
पाकेन निर्वृत्तः पक्त्रिमः ॥ डुवर् बीजसंताने वापेन निर्वृत्तम् । यजामिति संप्रसारणम् ।  
उत्त्रिमम् ॥

( तत्त्वदी० )—द्वित इति । डु इद्यस्य स द्वित् तस्मात् ॥ तत्कृते इति ॥ तेन धात्व-  
र्थेन कृतस्तत्कृतस्तस्मिन्नित्यर्थः । (यद्यपि भावादावित्यनुवर्तते तथापि स्वभावाद्भावे एवैतद्वयम् ।  
न हि कृतेन निर्वृत्तमित्येवं कापि वेप्रहः ॥ )

( नङ्गी ) धातोर्नङ्को प्रत्ययौ भावादौ ॥ यज इज्यन्ते देवा अने-  
नेति यज्ञः । याच्ञा । यती यत्नः । प्रच्छविच्छोः शो नेऽसंप्रसारणं  
च । प्रश्नः । विश्नः । रक्ष पालने । रक्षणः । स्वप्नः । अन्तः धीयते यः  
सः अन्तर्द्धिः । आधिः । विशेषेण जनेषु पीडा आधीयतेऽनेनेति  
व्याधिः । प्रकर्षेण दधानि रथमार्गमनेनेति प्रधिः । वारि धीयते-  
ऽस्मिन्निति वारिधिः । पाथः धीयतेऽस्मिन्निति पाथोधिः ॥

( सुबोधिनी )—नङ्की ॥ डकारककारावितौ । एतौ भावेऽकर्तरि कारके च भवतः ॥  
नङ् प्रत्ययमाह—विडति चेति गुणो न । यज देवपूजादौ । श्चुत्वम् । यज्ञः । 'यज्ञः  
सवाऽध्वरो यागः' इत्यमरः ॥ टुयाच् याच्ञायाम् । याच्ञा ॥ यती प्रयत्ने । यत्नः ॥  
विडति झसे जमे चेत्यनेन प्रच्छविच्छोः शो ने । ग्रहामिति संप्रसारणं न भाष्या-  
नुक्तत्वात् । प्रच्छ ज्ञीप्सायाम् । प्रश्नः ॥ विश प्रवेशने । विश्नः ॥ रक्ष पालने । रक्षणः ॥  
जिष्ण्वप् शये । स्वप्नः । किप्रत्ययमाह—डुधाञ् धारणादौ । आतोऽनपीत्यालोपः । अन्त-  
र्द्धिः ॥ प्रधिः ॥ पयांसि धीयन्तेऽस्मिन्निति पयोधिः । वारिधिः ॥

( तत्त्वदी० )—नङ्गी इति ॥ नङ् च किञ्च नङ्गी । यज्ञ इति ॥ यजनं यज्ञः । "यज्ञार्थात्क-  
र्मणोऽन्यत्र लोकोऽयं कर्मबन्धः" इत्यत्र तु इज्यत इति यज्ञो विष्णुरिति कर्मणि ॥ याच्ञेति ॥

यद्यपि नञन्ताः पुस्येव तथाप्ययं स्त्रीलिङ्गः स्वभावात् ॥ प्रश्न इति ॥ संज्ञापूर्वकत्वेनानित्यत्वान्न  
संप्रसारणम् ॥ अन्तर्द्विरिति ॥ किच्वादातो लोप इत्यालोपः ॥ आधिरिति ॥ आधान-  
माधीयत इति वा ॥ वारिधिरिति ॥ वारीणि धीयन्तेऽस्मिन्निति वारिधिः ॥

(युट् भावे च ) ज्ञानम् । करणम् । कारणम् ॥

(सुबोधिनी) - युट् भावे च ॥ धातोर्भावे युट् स्याच्चकारात् युण् च ॥ युवारि-  
त्यनादेशः । डिच्वादीप् । णिच्वाट्टद्धिः । ज्ञा अवबोधने । ज्ञानम् । डुकृञ् करणे ।  
करणम् । युण् प्रत्ययः । कारणम् ॥

(साधनाधारयोश्च) पच्यतेऽनेनेति पचनांऽग्निः । पच्यतेऽस्यां  
पचनी स्थाली ॥

(सुबोधिनी) - साधनाधारयोश्च ॥ साधनेऽधिकरणे चार्थे धातोर्युट् प्रत्ययः  
स्यात् ॥ डुपचष् पाके ॥ 'पच्यतेऽनेनेति पचनः । अत्र णरणे युट् । ष्ट्रित इतीप् ।  
पच्यतेऽस्यामित्यधिकरणे युट् । पचनी ॥

(ईषद्दुःसुषु खल्यू ) ईषदादिषु प्रयुज्यमानेषु खल्यू एतौ स्तो  
भावादौ ॥ ईषद्भवः । दुर्भवः । सुकरः । दुःखेन युध्यते इति दुर्योधनः ।  
दुःखेन शिष्यते इति दुःशासनः । कर्तृकर्मणोश्च्यर्थयोरीषदादिषु  
चोपपदेषु भूकृजोः खल् । अदुराढ्येन दुराढ्येन भूयते दुराढ्यम्भवं  
भवता । अस्वाढ्यः स्वाढ्यः क्रियते स्वाढ्यङ्करः ॥

(सुबोधिनी) - ईषद्दुःसुषु खल्यू ॥ एषूपपदेषु धातोः खल्यू प्रत्ययौ स्तः  
भावे कर्मणि च ॥ खल्यूप्रत्ययाभाह - खित्वात् खिति पदयेति नुम् । भू सत्तायाम् ।  
ईषद्भवः ॥ दुर्भवः । डुकृञ् करणे । सुकरः ॥ युप्रत्ययमाह - युध संप्रहारे । दुःखेन युध्यते  
इति दुर्योधनः ॥ दुःखेन शिष्यते इति । शासु अनुशिष्टौ । दुःशासनः । दुरिति कृच्छार्थं  
वर्तते । इतरौ त्वकृच्छार्थं वर्तते । कर्तृकर्मणोश्च्यर्थयोरीषदादिषु चोपपदेषु भूकृजोः  
खल् । कर्तृकर्मवाचकौ शब्दौ धातारेव्यवधानेन प्राक् प्रयुज्येते । ईषदाद्यस्तु ताभ्यां  
प्राक् प्रयोज्याः । दुःखेनाढ्येन भूयते इति दुराढ्यम्भवं भवता । अक्तादाविति  
निषेधात्कर्तारि तृतीया ॥ सुखेनाढ्यः क्रियते स्वाढ्यङ्करः नः ॥

(तत्त्वदी०) - ईषद्दुःसुषु ॥ खल् च युश्च खल्यू । लकार इत्खलीत्यत्रोक्तात्त्वप्रत्ययाद्भेद-  
ज्ञापनार्थः । खकारो मुमागमार्थः ॥ ईषद्भव इति ईषद्भवनम् ॥

## अथ कृत्यप्रत्ययाः ।

(तव्यानीयौ) भावकार्ययोः ॥ एधितव्यम् । एधनीयम् । आसितव्यम् । आसनीयम् । आतव्यम् । पानीयम् ॥

(सुबोधिनी)—तव्यानीयौ ॥ कृत्यसंज्ञकान्प्रत्ययानाह—तव्यानीयौ धातोरंतौ प्रत्ययौ स्तः भावकर्मणोः ॥ तव्यप्रत्ययमनीयप्रत्ययं चाह—एध वृद्धौ । कृत इतीट् । एधितव्यम् एधनीयं त्वया । आस उपवेशने । आसितव्यम् । आसनीयम् ॥ भावे औत्सर्गिकमेकवचनं क्लीबत्वं च ॥

(तत्त्वदी०)—तव्यानीयाविति ॥ एधनीयमिति । भावे एकवचनमेव औत्सर्गिकत्वात् । क्लीबत्वं च लिङ्गविशेषात् । “कृत्याः पञ्च समाख्याताः क्यव्यणौ भावकर्मणोः । तव्यानीयौ स्वराद्यश्च केलिमः कर्मकर्तारि ॥”

( वसेस्तव्यः कर्तारि णिञ्च ) वसतीति वास्तव्यः ॥

( सुबोधिनी )—वसेस्तव्यः कर्तारि णिञ्च ॥ वस निवासे इत्यस्यैव ग्रहणं न तु वस आच्छादने इत्यस्य लुग्विकरणत्वात् । वस निवासे अस्मात्कर्तारि तव्यः स्यात्स च णित् ॥ णिस्वाट्टद्धिः । वास्तव्यः ॥

(तत्त्वदी०)—वसेरिति ॥ वस निवास इत्यस्यैव ग्रहणं न तु वस आच्छादन इत्यस्य ॥ वास्तव्य इति ॥ णिस्वाट्टद्धिः । वस्तुनि भवो वास्तव्य इति प्यप्रत्ययेणैव रूपसिद्धिमिच्छन्तः केचिदेतन्न मन्यन्ते ॥

( केलिमः ) सौक्ये धातोः केलिमः प्रत्ययो भवति ॥ पचेलिमा माषाः । भिदेलिमाः सरलाः ॥

( सुबोधिनी )—केलिमः ॥ धातोः कर्मणि केलिमः प्रत्ययः स्यात् ॥ कित्वाञ्च गुणः ॥ डुपचष् पाके । पचेलिमा माषाः । पक्तव्या इत्यर्थः ॥ भिदिर् विदारणे । भिदेलिमाः सरलाः ॥

( स्वराद्यः ) स्वरान्ताद्धातोर्यः ॥ चैयम् । जेयम् । तव्यादयोऽपि । चेतव्यः । चयनीयः । दित्स्यम् ॥

( सुबोधिनी )—स्वराद्यः ॥ स्वरग्रहणं धातोर्विशेषणम् । विशेषणेन तदन्तविधिः । चिञ् चयने । चैयम् ॥ जि जये । जेयम् ॥ तव्यादयोऽपि भवन्ति । चेतव्यः ॥ चयनीयः ॥ डुदाञ् दाने अस्मादिच्छायामात्मनः सः इति सः ‘इस्से’ इति इसादेशः । द्वित्वलोपश्च । सस्तोऽनपीति सस्य सः । दित्सति । सान्ताद्यप्रत्यये यत् इत्यलोपः । दित्स्यते इति दित्स्यम् ॥

( तत्त्वदी० )—स्वराद्य इति ॥ ‘यद्भाव्यं तद्भविष्यति’ इत्यत्र तु ओरावश्यक इति ध्यम् । अत्र स्वरग्रहणं चिन्त्यं धातोर्द्विविधत्वेनैव हसान्ताद्ध्यणो विधानेन परिशेषात्स्वरान्तलाभात् । यदि तु यत्

इत्यत्रानपीति विषयसप्तमी तदा भूतपूर्वस्वरान्तादपि यइत्येतदर्थं स्वरग्रहणम् । तेन दित्स्यमित्यादौ यः । वस्तुतस्तत्र स्वरग्रहणे प्रयोजनाभावाद्ग्रन्थपि न क्षतिरिति येयम् ॥

( ई चातः ) आदन्ताद्घातोर्ध्व आकारस्य च ईकारः ॥ देयम् ।

ग्लेयम् । गेयम् ॥

( सुबोधिनी )—ई चातः ॥ डुदाञ् दाने । देयम् ॥ गे शब्दे । गेयम् ॥ ग्लै हर्ष-  
क्षये । ग्लेयम् ॥

( तत्त्वदी० )—ई चात इति ॥ इ इति ह्रस्व एव सुपठः । अतु वासुदेवेनोक्तं दीर्घकारविधानं चकारात्खनेर्धे नस्येत्वे खेयमिति रूपसिद्धये अन्यथा पक्षे आत्वं सादिति तद्भाष्यविरोधादुपेक्ष्यम् ॥

( पुशकात् ) पवर्णान्ताच्छकादेश्च यप्रत्ययः ॥ शप्यम् । यम्यम् ।

जप्यम् । शक्यम् । सह्यम् ॥

( सुबोधिनी )—पुशकात् ॥ अत्र घ्यण् भवति तव्यादयस्तु स्युरेव ॥ शप उपालम्भे । शप्यम् ॥ यमु उमरमे । यम्यम् ॥ जप व्यक्तायां वाचि । जप्यम् ॥ शकादेस्तु । शकल शक्तौ । शक्यम् ॥ सह मर्षणे । सह्यम् ॥

( तत्त्वदी० )—पुशकादिति ॥ पुश्च शकश्च पुशकं तस्मात् ॥

( ऋहसान्ताद् घ्यण् ) ऋवर्णान्ताद्घसान्ताद्घातोर्ध्वण् भाव-  
कार्ययोः ॥ कार्यम् । हार्यम् । बाह्यम् । घात्यम् । पाक्यम् ।  
वाक्यम् । रोग्यम् ॥

( सुबोधिनी )—ऋहसान्ताद् घ्यण् ॥ ऋ इति घातोर्ध्वं ग्रहणं किंतु ऋवर्णस्य  
हससाहचर्यात् । घित्वाच्चजोः कगाविति कगौ । णित्वाद् वृद्धिः ॥ डुकृञ् करणे ॥ कार्यम् ॥  
हञ् हरणे । हार्यम् ॥ बह प्रापणे । बाह्यम् । हन हिंसागत्योः । हनो घादिति घत् ।  
घात्यम् ॥ डुपचष् पाके । पाक्यम् ॥ रुज रोमे । रोग्यम् । वच परिभाषणे । वाक्यम् ॥

( तत्त्वदी० )—ऋहसान्तादिति ॥ आ च हसश्च ऋहसं तस्मात् ॥ षो घित्कार्थः ॥ णो वृद्ध्यर्थः ॥

( घ्यणि क्वचित्कुत्वाभावः ) याज्यम् । याच्यम् । प्रवाच्यम् ।

रोच्यम् । अर्च्यम् ।

( सुबोधिनी )—घ्यणि क्वचित्कुत्वाभावः ॥ यज्ञ याच प्रवच रुच ऋञ् एषां  
कुत्वं न घ्यणि ॥ यज देवपूजादौ । याज्यम् ॥ टुयाचु याच्नायाम् । याच्यम् । वच  
परिभाषणे प्रपूर्वः । प्रवाच्यं ग्रन्थविशेषः ॥ रुच दीप्ती रोच्यम् ॥ ऋच स्तुतौ ।  
अर्च्यम् । अत एव ऋदुपधादिति क्यप्त्तु न भवति ॥

( ओरावश्यके ) उवर्णान्तादावश्यकेश्च घ्यण् ॥

( सुबोधिनी )—ओरावश्यके ॥ अवश्यमेवेत्यावश्यकं तस्मिन् ॥

( तत्त्वदी० )—ओरावश्यक इति ॥ अवश्यभाव आवश्यकम् । अवश्यमष्टिलोपस्तद्धिते  
अव्ययत्वात् ॥

( ओदौतोर्यः स्वरवत् ) ओकारौकारयोर्निमित्तं यः प्रत्ययः स्वर-  
वत् ॥ “लुम्पेदवश्यमः कृत्ये तुं काममनसोरपि । समो वा हित-  
ततयोर्मांसस्य पचि युङ्घञोः ॥” अवश्यं लाव्योऽवश्यलाव्यः ।  
भोक्तुकामः । श्रोतुमना । सहितम्—संहितम् । सततम्—संततम् ।  
मांसस्य पचनम् मांसपचनम्—मांसपचनम् । मांसस्य पाकः मांस्पाकः-  
मांसपाकः ॥

( सुबोधिनी )—ओदौतोर्यः स्वरवत् ॥ यं प्रत्ययं निमित्तत्वेनाश्रित्य गुणेन  
यत्र ओकारो भवति वृद्ध्या च यत्र औकारो भवति स च प्रत्ययः स्वरवद्भवतीत्यर्थः ॥  
“लुम्पेदवश्यमः कृत्ये तुं काममनसोरपिसमो वा हितततयोर्मांसस्य पचि युङ्घञोः”  
अवश्यमो निपातस्यान्त्यं लुम्पेत् लोपं कुर्यात् कृत्ये कृत्यसंज्ञके प्रत्यये परे । यथा  
अवश्यलाव्यः ॥ तुम्प्रत्ययस्यान्त्यं लुम्पेत् काममनसोः शब्दयोः परयोः । यथा भोक्तु-  
कामः । श्रोतुमनाः ॥ समुपसर्गस्यान्त्यं वा लुम्पेत् हितततयोः शब्दयोः परयोः । यथा  
सहितं—संहितम् । सततं—संततम् ॥ मांसशब्दस्यान्त्यं वा लुम्पेत् पचिप्रकृतिकयुङ्घञ्-  
प्रत्यययोः परयोः । यथा मांसपचनं मांसपचनम् । मांस्पाकः । मांसपाकः ॥

( तत्त्वदी० )—ओदौतोरिति ॥ द्योतितार्थस्यापि कचिदप्रयोगो दृश्यते लाघवं प्रत्यना-  
दरादित्यत आह—अवश्यलाव्यम् ।

( हनो वधादेशो ये ) वध्यः ॥

( सुबोधिनी )—हनो वधादेशो ये ॥ हन हिंसागत्योरस्मात् यप्रत्ययः स्याद्घा-  
तोर्वधादेशश्च । वध्यः । पक्षे ष्यणपि । हनो घादिति घत् । घात्यः ॥

( ऋदुपधात्वयप् ) ऋकारोपधाद्धातोः क्यप् ॥ कृती कृत्यम् ।  
वृत्यम् ॥

( सुबोधिनी )—ऋदुपधात्वयप् ॥ कित्वाद् गुणो न । पित्त्वं स्वरार्थम् ।  
कृती छेदने । कृत्यम् ॥ वृतु वर्तने । वृत्यम् ॥ वृधु वृद्धौ । वृध्यम् ॥ तपरकरणं किम् ।  
कृत संशब्दने । घ्यण् कीर्त्यम् ॥

( तत्त्वदी० )—ऋदुपधात्वयप् ॥ तपरत्वाद्दीर्घोपधान्न । तेन कृत इत्यस्य कीर्त्यम् ॥

( कृपिचृत्योर्न ) कल्प्यम् । चृत दीप्तौ । चर्त्यम् ॥

( सुबोधिनी )—कृपिचृत्योर्न ॥ आभ्यां क्यप् न स्यात् ॥ घ्यण् । कृपू सामर्थ्ये ।  
कल्प्यम् ॥ चृती हिंसायाम् । चर्त्यम् ॥

( मृजो वा ) मृज्यम्-मार्ग्यम् ॥

( सुबोधिनी )-मृजो वा ॥ ऋदुपधादिति नित्यं प्राप्ते विकल्पार्थमारम्भः ॥ मृजूष् शुद्धौ । मृज्यम् । क्यवभावे घ्यण् । मृजेवृद्धिगिति वृद्धिः । चजोरिति गः । मार्ग्यम् ॥

( भुवो भावे ) नाम्न्युपपदे भुवो भावे क्यप् ॥ ब्रह्मणो भावः ब्रह्मभूयम् । नाम्नि किम् । भव्यम् ॥

( सुबोधिनी )-भुवो भावे ॥ भू सत्तायाम् । ब्रह्मभूयम् ॥ नाम्न्युपपदे इति किम् । भव्यम् । स्वराद्य इति यः ॥

( इण्स्तुभृद्वृशासुजुषखनः क्यप् च ) इत्यः । स्तुत्यः । दृङ् आदरे । दृत्यः । वृत्यः । शासेरिः । शिष्यः । जुषी प्रीतिसेवनयोः । जुष्यः ॥

( सुबोधिनी )-इण्स्तुभृद्वृशासुजुषखनः क्यप् च ॥ एभ्यो धातुभ्यः क्यप् स्यात् ॥ इण् गतौ । इत्यः ॥ षुञ् स्तुतौ । स्तुत्यः ॥ वृ इति वृञ् वरणे इत्यस्य ग्रहणम् । वृत्यः ॥ वृङ् संभक्तावस्मात्तुध्यणेव । वार्यः ॥ दृङ् आदरे । दृत्यः ॥ भृञ् भरणे । भृत्यः कर्मकरः । भर्तव्य इत्यर्थः । क्रियाशब्दोऽयं न तु संज्ञा ॥ शासु अनुशिष्टौ । शासेरिरितीत्वम् । घसादेरिति षः । शिष्यः ॥ जुषी प्रीतिसेवनयोः । जुष्यः ॥

( तत्त्वदी० )-इण्स्तु ॥ वृ इति वृञ् न तु वृङ् । तप वार्या ऋत्विज इति ध्यणेव ॥ शासु अनुशिष्टौ । शासु इच्छायामपीति कश्चित् । स्वरभेदार्थमेव ॥

( खन इत्वं क्यपि ) खेयम् ॥

( सुबोधिनी )-खन इत्वं क्यपि ॥ खनु अवदारणे इत्यस्य नस्येत्वं स्यात्क्यपि ॥ खेयम् ॥

( भिद्योद्धयौ नदे ) भिनत्ति कूलमिति भिद्यः । उज्झति जलमित्युद्धयः ॥

( सुबोधिनी )-भिद्योद्धयौ नदे ॥ भिदिर् विदारणे उज्झ त्यागे आभ्यां क्यप् स्यात्कर्तरि उज्झेर्धत्वं च निपात्यते नदे वाच्ये ॥ भिनत्ति कूलमिति भिद्यः ॥ उज्झत्युद्धकामिति उद्धयः ॥ नदे किम् । भेत्ता उज्झिता, तृप्रत्ययः ॥

( तत्त्वदी० )-भिद्योद्धयौ ॥ धत्वं निपात्यम् । नदे इति किम् । भेत्ता । उज्झिता ॥

( कृवृषोर्वा क्यप् ) कृत्यम्-कार्यम् । वृष्यम्-वर्ष्यम् ॥

१ इच्छार्थक यस्मान्ङो विधीयते तस्यैवेत्वमत एवाऽऽशास्त इत्यादी नेति व्याख्यानदित्वाभावेन शास्यमित्यत्र क्यवण्यतो ( ध्यणो ) विशेषाऽभावात्तिस्वरितमिति स्वरभेदार्थमेवत्येवकारस्वारस्यम् ।



( सुबोधिनी )—कृवृषोर्वा क्यप्॥कर्तरि॥डुकृञ् करणे वृषु सेचने आभ्यां वा क्यप् स्यात्॥करोतः क्यपोऽप्र औ वृषस्तु ऋदुपधादिति नित्ये प्राप्ते विकल्पः । ह्रस्वस्य पितीति तुक् । कृत्यम् । वृष्यम् । क्यवभावपक्षे ध्यण् । कार्यम् । वर्ण्यम् ॥

( पुण्यसिध्यौ नक्षत्रे ) पुण्यन्ति कार्याण्यस्मिन्निति पुण्यः । सिध्यन्ति कार्याण्यस्मिन्निति सिध्यः ॥

( सुबोधिनी )—पुण्यसिध्यौ नक्षत्रे ॥ पुष पुष्टौ विधु गत्याम् आभ्यामधिकरणेऽर्थे क्यप् निपात्यते॥ पुण्य । सिध्यः । नक्षत्रे किम् । पोषणम् । सेधनम् । साधनाधारयोरिति युट् ॥

( राजसूयादयः ) राज्ञा सोतव्योऽभिषवद्वारा निष्पादयितव्यः राजसूयः । सरत्याकाशे सूर्यः ॥

( सुबोधिनी )—राजसूयादयः ॥ क्यवन्ताः शब्दा निपात्यन्ते ॥ पुञ् अभिषवं । राज्ञा सोतव्य इति राजसूयः । अभिषवद्वारा निष्पादयितव्य इत्यर्थः ॥ यद्वा राजा मूयते कण्ड्यतेऽत्रेति राजसूयः । राजाऽत्र सोमः । अधिकरणे क्यप् । निपातनाद्दीर्घः । अर्द्धर्चादिवात् पुन्नपुंसकः ॥ मृ गतौ । सरत्याकाशे इति सूर्यः । कर्तरि क्यप् । निपातनादुरादेशः । 'य्वोर्वि ङसे' इति दीर्घः । यद्वा पू प्रेरणे तुदादिः । सुवति कर्मणि लोकं प्रेरयतीति सूर्यः । क्यपो रुट् निपातनात् ॥

( तच्चदी० )—राजसूयादय इति ॥ लतात्मकः सोमो राजा स स्यते कण्ड्यतेऽत्रेति अधिकरणे क्यप् । निपातनाद्दीर्घः । अर्द्धर्चादिरयम् ॥ सूर्य इति ॥ सरत्याकाशे सुवति कर्मणि लोकं प्रेरयतीति वा ॥

( तव्यादयोऽर्हेऽर्थे विधौ शक्तौ च वक्तव्याः ) दर्शनाहो द्रष्टव्यः । दर्शनीयः दृश्यः ॥ स्वाध्यायोऽध्येतव्यः । अध्ययनीयः अध्येयः ॥ श्रोतव्यः ॥ मन्तव्यः । बोधव्यः ॥ तव्यादीनां कृत्यसंज्ञा ॥

( सुबोधिनी )—तव्यादयोऽर्हेऽर्थे विधौ शक्तौ च वक्तव्याः ॥ दृशिर् प्रेक्षणे अस्मात्तव्यप्रत्यये गुणे कृते राः ङसे दृशामिति रः।छशषेति षत्वं ष्ट्वम् । द्रष्टव्यः ॥ अनीयप्रत्यये तु दर्शनीयः । क्यपि तु दृश्यः ॥ इङ् अध्ययने अस्मात्तव्यप्रत्यये गुणे कृते अध्येतव्यः । अनीये तु अध्ययनीयः । यप्रत्यये अध्येयः ॥ श्रु श्रवणे । श्रोतव्यः ॥ श्रवणीयः । क्यपि तु श्रुत्यः ॥ मन ज्ञाने । मन्तव्यः । मननीयः ॥ वह प्रापणे अस्मात्तव्यप्रत्यये हो ढ इति ढत्वे तथोर्ध्वे इति धत्वं ष्ट्वं ढि ढो लोप इति ढलोपपूर्वदीर्घो सह वहोरित्यात्वम् । बोधव्यः । वहनीयः ॥ कृत्यस्त्वर्थः प्रत्ययाः भावकर्मणोर्भवन्ति ॥ इति कृत्यप्रत्ययाः ॥

(स्त्रियां यजां भावे) यजादेर्धातोः स्त्रियां भावे क्यप् ॥ इज्या ।  
व्रज्या । समज्या । निषद्या । निपत्या । मत्या । विद्या । सुत्या ।  
शय्या । भृत्या । इत्या । कृत्या ॥

(सुबोधिनी) — स्त्रियां यजां भावे ॥ क्यप्प्रत्ययमह-पित्वात्तुक्कित्वाद् गुण-  
निषेधः संप्रसारणं च । यज देवपूजादौ । यजामिति संप्रसारणम् । यजनमिज्या ॥  
व्रज गतौ । व्रजनं व्रज्या ॥ अज गतौ क्षेपणे च । समजन्त्यस्यामिति समज्या सभा ।  
अजेः क्यपि वीभावोन निपातनात् ॥ षट् ल विशरणादौ । निषीदन्त्यस्यामिति निषद्या  
आपणः । प्रादेश्चेति षत्वम् । पत् ल पतने । निपतन्त्यस्यामिति निपत्या पिच्छिला  
भूमिः ॥ मन ज्ञाने । मन्यतेऽनयेति मन्या गलपार्श्वनाली ॥ विद ज्ञाने । विदन्त्यन-  
येति विद्या ॥ षुञ् अभिषवे । ह्रस्वस्येति तुक् । सुत्या अभिषवः । शीङ् स्वप्ने ।  
शरतेऽस्यामिति । शीङोऽयङ् । ये किङ्कतीत्ययङ् । शय्या ॥ ङुभृञ् धारणादौ । भृत्या  
जीविका ॥ इण् गतौ । ईयतेऽनयेति इत्या शिविका । इकृञ् करणे कृत्या ।

(तत्त्वदी०) — स्त्रियां यजामिति ॥ बहुवचनमाद्यर्थम् । तेन यज शीङ् व्रज् विद पुञ्  
मन विद भृञ् अटाटय इण् समज निषद निपत कृञ् हन् एषां महणम् ॥ इज्येति ॥ कित्वात्संप्रसा-  
रणम् । समज्या सभा ॥ निषद्या आपणः ॥ निपत्या पिच्छिला भूमिः ॥ मन्यतेऽनया क्रुद्धादिरिति  
मन्या गलपार्श्वशिरा ॥ विद्यते ज्ञायतेऽर्थतत्त्वमनया विद्या ॥ स्यते सोऽनोऽत्रेति सुत्याऽभिषघदिवसः ॥  
शय्यतेऽस्यां शय्या खट्वादि ॥ भरणं भृत्या वेतनम् । ईयते गम्यतेऽनयेति इत्या शिविकादिः ॥ मृत्ति-  
मतिरासृतिरिति तु सूत्रेषु निपातनात् ॥

(कृञो यग्वा) अयकि । क्रिया ॥ इषरिच्छेति निपातः । इषेः शः ।  
छत्वादेशः । इच्छा । सतैर्गुणः परिसर्या । अटाट्या । आस्या । जाग-  
तैर्गुणः जागर्या ॥

(सुबोधिनी) — कृञो यग्वा ॥ करोतेर्यक् प्रत्ययं वा स्यात् यक्प्रत्ययाभावे  
शप्रत्ययो निपातनाद्भवति भावकर्मणोरर्थयोः ॥ यक्प्रत्यये अयकीति रिङ् आप्  
च । क्रिया ॥ इषु इच्छायामस्मात् शप्रत्ययो निपात्यते । शिच्वाच्चतुर्वकार्यम् ।  
तेन गमामिति छः । आबत इत्याप् । इच्छा ॥ सृ गतौ भस्मात् शप्रत्यययक्प्रत्ययौ  
निपात्येते धातोर्युणश्च । शप्रत्यये यक्चतुर्विधिति यक् । यत इत्यलोपः आप् । परिसरणं  
परिसर्या । यकि तु निपातनाद्गुणः । परिसर्या ॥ अटगतौ । अस्मादपि शयकौ निपात्यते ।  
शप्रत्यये तु यक् चतुर्विधिति यक् । यत इत्यलोपः । निपातनात् ट्यशब्दस्य द्वित्वमापूर्व-  
भागे यकारनिवृत्तिदीर्घावापि निपातनात् । आबत इत्याप् । अटाट्या । यकि तु ट्यश-  
ब्दस्य द्वित्वम् । यकारनिवृत्तिदीर्घो पूर्ववदेव । अटाट्या । अन्ये तु अट गतावस्मात्  
मूचिसूत्रिमूच्यटीति यङ् । स्वरादेरिति ट्यशब्दस्य द्वित्वमात् इति पूर्वस्यात्वम् ।

अटाटचेत्यस्मात् प्रत्ययान्ताद्यक् प्रत्ययः । अनपि चेति यलोपः । यत् इत्यलोपः ।  
आप् च । अटाट्या ॥ आपः उपवेशने । निपातनाद्यक् । आस्या॥जागृ निद्राक्षये ।  
अस्मात् शयगकारप्रत्यया निपातनाद्भवन्ति । शप्रत्यये शित्त्वाच्चतुर्वत्कार्यम् । तेन  
यक् चतुर्विधिति यक् । जागर्त्तुर्वीण्णञ्जिञ्जेति गुणः आप् च । जागर्या । यकि तु  
जागर्त्तेरिति गुणः । जागर्या । अकारप्रत्यये गुणः । जागरा ॥

( तत्त्वदी० )—इच्छेति । इच्छादयो निपात्याः ॥ परिसर्षेति ॥ परिसरणम् ॥

( हनस्तः ) हत्या ॥

( सुबोधिनी )—हनस्तः ॥ अनुपसर्गे नाम्न्युपपदे हन्तेर्भावे क्यप् स्याद्भातांर्न-  
स्य तश्च ॥ ब्रह्मणो हननं ब्रह्महत्या ॥

( क्तिः ) धातोः क्तिः स्त्रियां भावे ॥ कृतिः । बुद्धिः । स्मृतिः ॥  
अमान्तस्येति दीर्घः । शान्तिः । दान्तिः । कान्तिः । क्षान्तिः ॥  
ह्येत् हृतिः । ऊढिः । स्पृतिः ॥

( सुबोधिनी )—क्तिः ॥ धातोः स्त्रीलिङ्गे भावादौ क्तिप्रत्ययः स्यात् ॥ घञोऽप-  
वादः । डुकृञ् करणे । कृतिः । बुद्धिः । अवगमने । तथोर्थे इति तस्य धः । शब्दे जबा इति पूर्वध-  
स्य दः ॥ बुद्धिः ॥ स्मृ चिन्तायाम् । स्मृतिः ॥ शमु दमु उपशमे । कमु कान्तौ । क्षमृष  
सहने । अमान्तस्य विडन्तीति दीर्घः । शान्तिः । दान्तिः । कान्तिः । क्षान्तिः ॥

( तत्त्वदी० )—क्तिः ॥ स्त्रियां यजामित्यतः स्त्रियामित्यनुवर्तते ॥

( हवक्त्योर्नेट् ) संशीतिः ॥

( सुबोधिनी )—हवक्त्योर्नेट् ॥ हवप्रत्याहारक्तिप्रत्यययोरिण्ण स्यात् ॥ शीङ्  
स्वप्ने । संशीतिः ॥

( तत्त्वदी० )—हवक्त्योर्नेट् इति ॥ हवप्रत्याहारः हवश्च क्तिश्च हवक्ती तयोरित्यर्थः ॥

( ग्रहादीनामिट् ) निगृहीतिः ॥

( सुबोधिनी )—ग्रहादीनामिट् ॥ ग्रहादीनां क्तिप्रत्ययस्येट् स्यात् ॥ ग्रह उपा-  
दाने । ग्रहामिति संप्रसारणम् । ईटोर्ग्रहामिति दीर्घः । निगृहीतिः ॥ पठ व्यक्तायां  
वाचि । निपठितिः ॥

( तत्त्वदी० )—ग्रहादीनामिति ॥ पूर्वण निषेधे प्राप्ते वचनम् । स्फातिः । यवयो-  
रिति यलोपः । न च स्फायः स्फाति इति क्तितीत्युक्तेरत्रापि स्फीर्भविष्यतीति वाच्यम् । क्तत्वत्वोरेव  
तत्राधिकृतत्वेन लाभात् नान्यस्य स्फीतिकाम इत्यत्र क्तान्तात् औ तत् इत्यर्थे समाधेयम् ॥

( ग्लादेर्निः ) ग्लानिः । म्लानिः । त्वरत्तेर्वस्योत्वम् तूर्णिः ॥

( सुबोधिनी )—ग्लादेर्निः ॥ ग्लादेर्धातोर्निः प्रत्ययः स्यात् ॥ ग्लै म्लै हर्षक्षये ।  
ग्लानिः । म्लानिः ॥ जित्वरा संध्रमे । ज्वरत्वरेत्यृः तूंगः ॥

( ऋल्वादिभ्यः क्तेर्निः ) कीर्णिः । गीर्णिः । लूनिः । धूनिः ।

( सुबोधिनी )—ऋल्वादिभ्यः क्तेर्निः ॥ ऋवर्णान्तात् ल्वादिभ्यश्च परस्य क्तेर्निः  
स्यात् ॥ कृ विक्षेपे । ऋत इरितीर् । 'यवोर्वि हसे' इति दीर्घः । कीर्णिः ॥ गृ निग-  
रणे । गीर्णिः ॥ लूञ् छेदने । लूनिः ॥ धूञ् कम्पने । धूनिः ॥

( संपदादेः क्तिब्वा ) संपदनं संपत् । संपत्तिः । कर्तरि क्तिः ॥

( सुबोधिनी )—संपदादेः क्तिब्वा ॥ पक्षे क्तिः । पद गतौ । संपत् । विपत् ।  
संपत्तिः । विपत्तिः । कर्तरि क्तिः ॥

( संज्ञायाम् ) प्रकुरुते इति प्रकृतिः ॥

( सुबोधिनी )—संज्ञायाम् ॥ धातोः कर्तरि क्तिः 'यात्संज्ञायां वाच्यायाम् ॥  
प्रकुरुते इति प्रकृतिः ॥

( षिद्धिदामङ् ) पितो धातोर्भिदादेश्च स्त्रियामङ् ॥ पचा । मृजा ॥

( सुबोधिनी )—षिद्धिदामङ् ॥ पितो धातोर्भिदादिभ्यश्च स्त्रियामङ् स्यात् ॥  
डुपचब् पाके । आबत इत्याप् । पचा ॥ मृजृष् शुद्धौ । मृजा । कथं तर्हि 'मधुसुर-  
भिमुखाब्जगन्धलब्धेः' इति माधः ॥ 'प्रेक्षोपलब्धिश्चित्संवित्' इत्यमरश्च ॥ पित्वा-  
दिहाङ्प्रत्यय उचितः सत्यम् । 'अनर्थकास्तु प्रतिवर्णमनुपलब्धेः' इति भाष्य-  
प्रयोगाद्वाहुलकात् क्तिप्रत्ययोऽपि बोध्यः ॥

( तत्त्वदी० ) षिद्धिदामिति ॥ ष इधेषां ते पितः ते च भिदश्च तेषम् ॥

( ऋतोऽङि गुणः ) जरा । भिदा । छिदा । कृपा । क्षिपा । गुहा ॥

( सुबोधिनी )—ऋतोऽङि गुणः ॥ ऋतो धातोर्गुणः स्यादङि परे ॥ जृषिष्  
वयोहानौ । जरा ॥ भिदिर् विदारणेऽर्थे भिदा । अन्या भिद्यते इति भित्तिः कुडचम् ॥  
छिदिर् द्वैधीकरणे । छिदा । द्वैधीकरणे एवायम् । अन्यत्र तु छिद्यते इति  
छित्तिः छिद्रम् । ऋपेः संप्रसारणं च । ऋप कृपायामस्य संप्रसारणं स्यादङि परे ।  
कृपा ॥ क्षिप प्रेरणे । क्षिपा ॥ गुहू संवरणे । गुहा ॥

( तत्त्वदी० )—भिदैति विदारणे एव । अन्यत्र भित्तिः । छित्तिः ॥ गुहेति कन्दरौषव्योः ।  
अन्यत्र गूढिः ॥

( गुरोर्हसात् ) गुरुमतो हसान्तात्स्त्रियामङ् । न क्तिः ॥ ईहा ।  
ऊहा । कुण्डा ॥

( सुबोधिनी )—गुरोर्हसात् ॥ ईह चेष्टायाम् । ईहा ॥ ऊह वितर्के । ऊहा ॥ कुडि दाहे । कुण्डा ॥ गुरुमत इति किम् । भक्तिः ॥ हसान्तादिति किम् । नीतिः ॥

( तत्त्वदी० )—गुरोरिति ॥ सेन धातोर्विशेषणात्तदन्तञ्जम् इत्याह—हसान्तादिति ॥ तथा च तादृशसमुदायो न गुरुर्भवितुमर्हति इति गुरुपदं तद्वल्लक्षकमित्याशयेनाह—गुरुमत इति ॥ प्रशंसायां रूप इत्यादिनिर्देशाद्विपर्ययोऽपि नाङ्ग्यः ॥

( प्रत्ययान्तात् ) म्त्रियामङ् ॥ चिकीर्षा । लोलूया । कण्डूया । पुत्रकाम्या ॥

( सुबोधिनी )—प्रत्ययान्तात् ॥ प्रत्ययान्ताद्धातोर्ङ् प्रत्ययः स्यात्त्रियाम् ॥ डुकृञ् करणे । अस्मात् इच्छायामात्मन इति सप्रत्यये कृते 'बुः से' इतीप्न । 'नानिदि सं' इति न गुणः । 'से दीर्घः' इति दीर्घे कृते ऋतइरितीर् । 'य्वोर्वि हसे' इति दीर्घः । द्वित्वादि पूर्ववत् । स धातुरीर् । धातुत्वाद्ङ् । कर्तुमिच्छति चिकीर्षतीति चिकीर्षा ॥ लूञ् छेदनं । अस्मादतिशयेन गादरिति यङ् द्वित्वं च । यङीति पूर्वस्य गुणः । लोलूयते इत्यस्मादङ्प्रत्यये यत् इत्यलोपः । अतिशयेन लुनाति लोलूयते इति लोलूया ॥ कण्डूञ् गात्रविघर्षणे । अस्मात् कण्ड्वादिभ्य इति यक् । यगन्तादङि परे यत् इत्यलोपः । कण्डयते इति कड्या ॥ पुत्रशब्दात्काम्यश्चेति काम्यप्रत्ययस्ततोऽङ् । यत् इत्यलोपः । पुत्रमिच्छति पुत्रकाम्यतीति पुत्रकाम्या ॥

( तत्त्वदी० )—प्रत्ययान्तात् ॥ कण्डूयेति कण्ड्वादियमान्तात्केवलान् क्तिरपि ॥ कण्डूतिः ॥

( धात्वर्थनिर्देशे वुण् वक्तव्यः ) आशिका । शायिका ॥

( सुबोधिनी )—धात्वर्थनिर्देशे वुण् वक्तव्यः ॥ आशिका । शायिका । काप्यत इतीत्वम् ॥

( इक्शितपौ धातुनिर्देशे ) पचिः । पचतिः ॥

( सुबोधिनी )—इक्शितपौ धातुनिर्देशे ॥ इक्शितपौ प्रत्ययावाह—कित्वाहुणो न । शित्वाच्चतुर्वत् । डुपचर् पाके । पचिः ॥ अप कर्तरीत्यप् । पचतिः ॥ बहुलमित्यनुवृत्तेः क्वचिन्नैतौ ध्रुवो वुगित्यादौ ॥

( तत्त्वदी० )—इक्शितपात्रेति ॥ निर्देशोऽनुकरणम् । बाहुलकत्वात्क्चिन्न गुण्य इत्यादौ ॥

( ज्यन्तार्थासश्रन्थघट्टिवन्दिदिइषिभ्यः स्त्रियां युः )

कारणा । हारणा । अर्थना । आसना । श्रन्थना । घट्टना । वन्दना । वेदना । एषणा ॥

( सुबोधिनी )-ऊ्यन्तार्थोसश्रन्थघट्टिवन्दिदिइषिभ्यः स्त्रियां युः ॥  
 एभ्यो युः स्यात् ॥ अङोऽपवादः । युप्रत्ययमाह--युवोरेत्यनादेशः । डुकृञ् करणं ।  
 जेरिति जिलोपः । कारणा ॥ हञ् हरणे । हारयतीति णराणा ॥ अर्थ याच्नायाम् ।  
 अर्थयतीति अर्थना ॥ व्रीण्यपि ऊ्यन्तोदाहरणानि ॥ अस उपवेशने । आसतेऽस्या-  
 मिति आसना । घ्यण्प्रत्यये तु आस्या ॥ श्रन्थ संदंभे । श्रन्थना ॥ घट्ट चलने ॥  
 घट्टना । वदि अभिवादनस्तुत्योः । वन्दना ॥ अत्र विद्वल् लाभे अयमेव गृह्यते । वदना ।  
 ज्ञानार्थस्य विदेस्तु संवित्तिः ॥ अनिच्छार्थस्येषत्र ग्रहणम् । इष गतौ । अन्वेषणा ॥

( तत्त्वदी० )-ऊ्यन्ता० ॥ घट्ट चलने भ्वादिः । चुरादेः तु ऊ्यन्तत्वादेव सिद्धः ॥ विद्वत्  
 लाभार्थः । दानं तु विद चेतनादिविति चुरादिऊ्यन्तस्यैव ॥ इषेस्तु गत्यर्थस्याभीक्ष्ण्यार्थस्य च  
 न त्विच्छार्थस्य ॥

( इजजादिभ्यः ) आजिः । आटिः । आतिः ॥

( सुबोधिनी )-इजजादिभ्यः ॥ अजप्रभृतिभ्यो धातुभ्य इञ् स्यात् ॥ इञ्-  
 प्रत्ययमाह-ञित्त्वाद्दृद्धिः ॥ अज गत्यादौ । बाहुलकादजेवं भावो न । आजिः संग्रामः ।  
 अट गतौ । आटिः ॥ अत सातत्यगमने । आतिः ॥

( तत्त्वदी० )-इजजा० ॥ ञित्त्वाद्दृद्धिः ॥ आजिगिति ॥ वीभावस्तु न बाहुलकात् ॥

( विभाषाऽऽख्यानपरिप्रश्नयोरिञ् च ) ( आक्रोशे नऊ्यनिः ) अक-  
 रणिः । अजननिः ॥

( सुबोधिनी )-विभाषाऽऽख्यानपरिप्रश्नयोरिञ् च ॥ परिप्रश्ने आख्याने  
 च गम्ये धातोरिञ् वा स्याद्गुण् च ॥ यथाप्राप्तमन्येऽपि प्रत्यया भवन्ति । कां त्वं  
 कारिं कारिकां क्रियां कृत्यां कृतिं वाऽकार्षीः ॥ एवं गणिं गणिकां गणनाम् ॥ पाचिं  
 पाचिकां पचां पक्तिम् ॥ आख्यानेऽप्येवम् ॥

( इक् कृष्यादिभ्यः ) कृषिः । गिरिः ॥

( सुबोधिनी )-इक् कृष्यादिभ्यः ॥ इक्प्रत्ययमाह-कित्त्वान्न गुणः । कृष  
 विलेखने । कृषिः ॥ गृ निगरणे । ऋत इरितीर् । गिरिः ॥ कृ विक्रमे । किरिः ॥  
 आवश्यकाधमर्ण्ययोर्णिनिः । अवश्यं कारी ॥ शतं टयी ॥ भविष्यदर्थे णिनिश्च ।  
 शर्म गामी ॥

( तत्त्वदी० )-इक् ॥ कित्त्वान्न गुणः ॥ कृषिरिति । ऋत इर् । गिरिः ॥

( पूर्वकाले क्त्वा ) धातोः समानकर्तृके धातो प्रयुज्यमाने पूर्वका-  
 लेऽर्थे क्त्वाप्रत्ययः ॥

( सुबोधिनी )-पूर्वकाले क्त्वा ॥ समानकर्तृकयोर्धात्वर्थयोः पूर्वकाले विद्यमाना-  
 द्धातोः क्त्वा स्यात् ॥ पूर्वकाले इति बहुव्रीहिः । क्त्वाः अव्ययकृतो भाव इति भावं ।

भावोऽपि घञादाविव नेह सिद्धावस्थापन्नः किंतु साध्यावस्थापन्नः । स च धातुनैव लब्धः। क्त्वाप्रत्ययार्थभूता क्रिया च क्रियान्तरं प्रति विशंषणं भवति। क्त्वाप्रत्ययमाह-  
किञ्चान्न गुणः । क्त्वाद्यन्तमित्यव्ययत्वादिभक्तेर्लुक् ॥

(तत्त्वदी०)—पूर्वकाले॥धातोरिति ॥ पूर्वकालक्रियावचनादित्यर्थः । समानकर्तृके धातौ प्रयुज्यमाने यस्माद्धातोः क्त्वा विधीयते तत्क्रियाकर्ता यस्य धातोः कर्ता तस्मिन्प्रयुज्यमाने क्त्वाप्र-  
त्ययो भवतीत्यर्थः ॥ स्त्वा भुङ्क्त इत्यत्र स्नानभोजनक्रिययोरेक एव कर्ता । स्नानक्रियायाः  
पूर्वभावित्वेन स्नाधातोः क्त्वा । यद्यपि शक्तिः कारकं सा च प्रतिक्रियं भिद्यते तथापि  
शक्तिशक्तिमतोरभेदादेककर्तृकत्वमुक्तम् । एवमेककर्तृकाणामपि नत्वा स्तुत्वा व्रजति । नतु चात्र  
भर्तृपूर्वाया एव भविष्यति । यथाऽमीषां विप्राणां पूर्व आनीयतामित्युक्ते सर्वपूर्वं एवानीयते । अत्र  
वदन्ति । आख्यातवाच्यायाः क्रियायाः प्राधान्यम् । तेन तामेव प्रति सर्वासां विशेषणत्वात्परस्परणं  
सम्बन्धः । नहि भिक्षुको भिक्षुकान्तरं याचते किंतु सर्व एव प्रभुमिति यथा तथा स्तुतेरिह व्रज्यपेक्षं  
पौर्बिकात्यमिति । पूर्वं भुङ्क्ते नतो व्रजनीत्यत्र तु पूर्वशब्देनैव कालस्योक्तत्वान्न क्त्वाप्रत्ययः । आस्यते  
भोक्तृमित्यपि भवति। आसित्वा भोक्तृमिति न भवति अनभिधानान् । किं त्वामित्वा भुङ्क्त इत्येव ॥

(त्वा सेट् किन्न) धातोः सेट् त्वा किन्न ॥ वर्तित्वा । शयित्वा ॥

(सुबाधिनी)—त्वा सेट् किन्न ॥ धातोः परः सेट् क्त्वा किन्न स्यात् ॥ वृत्  
वर्तने । कृत इतीट् । वर्तित्वा ॥ शीङ् स्वप्ने । शयित्वा ॥ सेट् किम् । कृत्वा । कित  
इतीण् ॥

(मृडमृदगुधकुषक्लिशवदवसरुदविदमुषग्रहिभ्यः कित्) मृडि-  
त्वा । मृदित्वा । गुधित्वा । कुषित्वा । क्लिशित्वा । उदित्वा । उषित्वा ।  
रुदित्वा । विदित्वा । मुषित्वा । गृहीत्वा ॥

(सुबाधिनी)—मृडमृदगुधकुषक्लिशवदवसरुदविदमुषग्रहिभ्यः कित् ॥  
एभ्यो धातुभ्यः सेट् क्त्वा कित् ॥ मृड सुखे । मृद क्षादे । गुध परिवेष्टने गुध रोषे च । कुष  
निष्कर्षे । क्लिश उपतापे दिवादिः । क्लिशू विबाधने त्रयादिः । वद् व्यक्तायां वाचि । वस  
निवासे । रुदिर् अश्रुविमांचने । विद् ज्ञाने । मुष स्तेथे । ग्रह उपादाने । मृड मृडित्वा ॥ मृद  
मृदित्वा ॥ गुध गुधित्वा ॥ कुष कुषित्वा ॥ क्लिश क्लिशित्वा । क्लिशू ऊदित्वाद्देट् ।  
क्लिशित्वा क्लिष्टा ॥ वद् । यजामिति संप्रसारणम् । उदित्वा ॥ वस । वसतिक्षुधोरितीट् ।  
यजामिति संप्रसारणम् । वसांदरिति षः । उषित्वा ॥ रुदिर् रुदित्वा ॥ विद् विदित्वा ॥  
मुष मुषित्वा ॥ ग्रह । ग्रहामिति संप्रसारणम् । ईटो ग्रहामिति दीर्घः । गृहीत्वा ॥

(नोपधात्थफान्ताद्वा) ग्रन्थित्वा—ग्रथित्वा । गुम्फित्वा—गुफित्वा ॥

( सुबोधिनी )—नोपधात्थफान्ताद्वा ॥ नोपधाद्धातोः थफान्ताच्च परः सेट् क्त्वा वा कित्स्यात् ॥ ग्रन्थ संदर्भे । कित्त्वान्नो लोप इति नलोपः । ग्रथित्वा—ग्रन्थित्वा ॥ गुम्फ गुम्फने । कित्त्वपक्षे नलोपः गुफित्वा—गुम्फित्वा । नोपधात्किम् । कोथित्वा । रेफित्वा । कुथ पूतीभावं । रिफ कथनयुद्धनिन्दाहिंसादानेषु । इह इवर्णोपधादिति विकल्पोऽपि न भवति नोपधग्रहणसामर्थ्यात् ॥

( अलंखल्वोः प्रतिषेधे ) अलंभुक्त्वा । खलुकृत्वा ॥

( सुबोधिनी )—अलंखल्वोः प्रतिषेधे ॥ प्रतिषेधे धात्वर्थे अलंखल्वोरुपपदयो-  
र्धातोः क्त्वा स्यात् ॥ भुज्ज पालनादौ । अलंभुक्त्वा ॥ डुकृञ्ज्ज करणे । कित् इतीप्न ।  
खलुकृत्वा ॥ अलंखल्वोः किम् । मा कार्षीत् । प्रतिषेधे किम् । अलङ्कारः ॥

( उदितः क्तवो वेट् ) एषित्वा—इष्ट्वा । भ्रमित्वा—भ्रान्त्वा ॥

( सुबोधिनी )—उदितः क्तवो वेट् ॥ उदितो धातुः परस्य क्त्वाप्रत्ययस्येङ्गा  
स्यात् ॥ इषु इच्छायाम् । उदित्वाद्देट् । इट्पक्षे क्त्वा सेडित्यकित्त्वाद् गुणः ॥ एषित्वा ।  
इडभावे ष्टुत्वम् । इष्ट्वा ॥ भ्रमु चलने । उदित्वाद्देट् । भ्रमित्वा । इडभावे जमान्तस्येति  
दीर्घः । भ्रान्त्वा ॥

( तत्त्वदी० )—उदित इति ॥ उदितस्य स तथा तस्मात् ॥

( अदो जघुः ) जग्ध्वा ॥

( सुबोधिनी )—अदो जघुः ॥ अद् भक्षणे अस्य जघादेशः क्त्वाप्रत्ययं । तथार्ध  
इति धः । खसे चपा इति घस्य कः । श्वे जघा इति अस्य गः । जग्ध्वा ॥

( समासे क्यप् ) समासे सति पूर्वकाले क्यप् ॥ समानकर्तृके धातौ  
प्रयुज्यमाने ॥ संभृत्य करोति । प्रणम्य यच्छांते । अनञ्पूर्वं इत्येके ।  
अकृत्वा ॥

( सुबोधिनी )—समासे क्यप् ॥ अव्ययपूर्वपदेऽनञ्समासे समानकर्तृकयोर्धात्व-  
र्थयोः पूर्वकाले विद्यमानाद्धातोः क्यप् स्यात् । क्यप्प्रत्ययमाह—कित्त्वाद् गुणो न ।  
पित्वात् ह्रस्वस्य पितीति तुक् । डुकृञ्ज्ज धारणादौ । णम प्रह्रत्वे शब्दे च । समुप्रशब्दौ  
नाम्नश्च कृतेति क्तवान्तेन नित्यं समस्येते । संभृत्य । प्रणम्य । अनञ्ज्ज किम् । अकृत्वा ॥  
अव्ययपूर्वपदे इति किम् । परमकृत्वा । मान्तानिटां धातूनां तु मस्य लोपो वा भवति  
क्यपि । वनति तनोत्यादीनां तु लोपस्त्वनुदात्तनामिति नित्यं जमस्य लोपः । आगत्य-  
आगम्य । प्रणत्य—प्रणम्य । अन्यत्र तु नित्यम् । प्रहत्य । प्रमत्य । वितत्य ॥



( तत्त्वदी० )—समासे क्यप् ॥ समानकर्तृकत्व एव । यत्तु 'मत्प्रवृत्तिमनाराध्य' इत्यादि-  
महाकविप्रयोगाद्भिन्नकर्तृकेऽपि क्यविति वासुदेवेनोक्तं तन्महान्तो न क्षमन्ते । स्थितस्येत्यभ्याहारेणैव  
तत्र निर्वाहः । ओदनः पक्त्वा भुज्यत इत्यत्र प्रधानशक्त्यभिधाने गुणशक्तिरभिहितवत्प्रकाशते इति  
न्यायात्प्रधानक्रियया कर्मोक्तमतो गुणक्रियायाः कर्मविभक्तिप्राप्तिर्न भवति ॥

( क्यपि लघुपूर्वात्परस्य ञेर्य् ) परिणमय्य । लघुपूर्वात्किम् ।  
संप्रधार्य ॥

( सुबोधिनी )—क्यपि लघुपूर्वात्परस्य ञेर्य् ॥ लघुः पूर्वो यस्माद्गर्णात्तस्माल्लघु-  
पूर्ववर्णात्परस्य ञेरयादेशः स्यादित्यर्थः ॥ णम प्रह्वत्वे शब्दे च । अस्मात्प्रयोजकजि-  
प्रत्यये जनीजूषित्यमन्तःवान्मिच्चम् । मितां ह्रस्व इति ह्रस्वस्ततो ञेरयादेशः प्रणमय्य ॥  
गणसंख्याने चुरादिरदन्तः । अस्मात्स्वार्थे जिप्रत्यये यत् इत्यलोपः । नन्विह कृतस्या-  
ल्लोपस्य स्थानिवद्भावेन लघुपूर्वकवर्णात्परत्वं नास्ति कथमयादेशः स्यात् । उच्यते  
अत्रायादेशे कर्तव्ये अल्लोपस्य स्थानिवत्त्वं भाष्यादौ न स्वीकृतमस्ति । विगणय्य ॥  
लघुपूर्वादिति किम् । संप्रधार्य । संपूर्वात् धृ धारणे अस्मात्प्रयोजकजिप्रत्ययान्तात्  
क्यपि कृते ञेरिति जिलोपः ॥

( आप्नोतेर्वा ) प्रापय्य-प्राप्य ॥

( सुबोधिनी )—आप्नोतेर्वा ॥ आप्ल व्याप्तावस्मात्परस्य ञेरयादेशो वा स्यात् ॥  
अप्राप्तविभाषणम् । तथा च श्रीहर्षः—'अयमयोगिवधूवधपातकैर्भ्रमिमवाप्य दिवः खलु  
पात्यते' इत्यत्रावाप्येत्यस्यावापर्येत्यर्थो बोध्यः ॥

( क्यपीत्वाभावः ) प्रदाय । प्रधाय । प्रस्थाय । प्रसाय । मीना-  
तिमिनोतीत्यात्वम् । प्रमाय । निमाय । एवं लिलीङोरात्वं वेत्यादि ।  
विलीय-विलाय ॥

( सुबोधिनी )—क्यपीत्वाभावः ॥ दादेरितीत्वं स्थामीतीत्वं च प्राप्तमनेन निषि-  
ध्यते ॥ डुदाञ् दाने । प्रदाय ॥ डुधाञ् धारणादौ । प्रधाय ॥ ष्टा गतिनिवृत्तौ ।  
प्रस्थाय ॥ षोऽन्तकर्मणि । प्रसाय ॥ कथं तीर्हि 'निपीय यस्य' इति श्रीहर्षप्रयोग  
इति चेदत्राहुः । दिवादिगणस्थस्य पीड् पाने इत्यस्य रूपमिति ॥

( अपूर्वकालेऽपि क्वचित् ) मुखं व्यादाय स्वपिति । नेत्रे निमीलय  
हसति ॥

( सुबोधिनी )—अपूर्वकालेऽपि क्वचित् ॥ क्यप् स्यात् ॥ डुदाञ् दाने । व्या-  
दाय । यदैव स्वपिति तदैव मुखं व्यादत्ते ॥ मील निमीलने । निमीलय यदैव हसति  
तदैव नेत्रे संमीलयतीत्यर्थः ॥

( पौनःपुन्ये णम्पदं द्विश्च ) समानकर्तृकेषु धातुषु प्रयुज्यमानेषु पूर्वकाले धातोर्णम् क्त्वा च णमन्तस्य ॥ द्विर्वचनम् ॥ पायंपायं गच्छति । भोजंभोजम् । स्मारंस्मारम् ॥ मितां ज्यन्तानामिणि णमि च वा दीर्घः॥ गामंगामम्-गमंगमम् । लाभंलाभम्-लम्भंलम्भम्॥

( सुबोधिनी )-पौनःपुन्ये णम्पदं द्विश्च ॥ पौनःपुन्ये द्योत्ये समानकर्तृकयोः पूर्वकाले धातोर्णम् स्याच्चकारात् क्त्वा णमन्तस्य द्वित्वं च ॥ णम्प्रत्ययमाह-णित्वाद्बुद्धिः । क्त्वाद्यन्तं चेत्यव्ययत्वाद्भिभक्तेर्लुक् । पा पां । अस्मात् णमि कृते आतो युगिति युक् । पायंपायम् । पक्षे पीत्वापीत्वा । स्थामीतीत्वम् ॥ भुज पालनादौ । भोजंभोजम् । भुक्त्वाभुक्त्वा ॥ स्मृ चिन्तायाम् । स्मारंस्मारम् । पक्षे स्मृत्वास्मृत्वा ॥ गम्ल गतौ । ज्यन्तादस्मात् णमि कृते जनीजूषित्यमन्तवान्मिस्संज्ञायां मितां हस्व इति हस्वे कृते मितां ज्यन्तानामिणि णमि चेति वा दीर्घः । गामंगामम्-गमंगमम् । पक्षे गत्वागत्वा ॥ डुलभम् प्राप्तौ अस्मात् णमि कृते त भेरिण्णमोरिति वा नुम् । लम्भंलम्भम् । नुमभावे वृद्धिः । लाभंलाभम् । पक्षे लब्ध्वालब्ध्वा ॥

( तत्त्वदी० )-पौनःपुन्ये णम्पदं द्विश्च ॥ णमन्तस्य नामत्वात्स्यादौ पदत्वम् । पायंपायमिति ॥ आतो युगिति युक् ॥ गामंगाममिति ॥ मितां ज्यन्तानामिति दीर्घः ॥ लम्भंलम्भमिति ॥ णमि वा नुम् । व्यवस्थितत्वादुपसृष्टे प्रलभमित्यादौ नित्यमेव ॥

( कथमादिषु स्वार्थे कृञो णम् ) कथंकारम् । अन्यथाकारम् । एवंकारम् । इत्थंकारं पठति । इत्थं पठतीत्यर्थः ।

( सुबोधिनी )-कथमादिषु स्वार्थे कृञो णम् ॥ कथमित्यमन्यथैवमित्यादिषूपपदेषु कृञो णम् स्याद्यदि कृञ् प्रयोगाऽनर्हः स्यात् ॥ कथंकारं पठति । कथं पठतीत्यर्थः । अन्यथाकारं भुङ्के । अन्यथा भुङ्के इत्यर्थः ॥ एवंकारं करोति । एवं करोतीत्यर्थः ॥ इत्थंकारं वदति । इत्थं वदतीत्यर्थः ॥ प्रयोगाऽनर्ह इति किम् । शिरोऽन्यथा कृत्वा भुङ्के ॥

( अग्नेप्रथमपूर्वेषूपपदेषु क्त्वाणमौ वा ) अग्नेभोजं व्रजति-अग्ने-भुक्त्वा । प्रथमंभोजम्-प्रथमंभुक्त्वा । पूर्वभोजम्-पूर्वं भुक्त्वा । पक्षे प्रत्ययाभावः । अग्ने भुङ्के ततो व्रजति । आभोक्ष्ये तु पूर्वण नित्यमेव णम् । अग्नेभोजंभोजं व्रजति ॥

( सुबोधिनी )-अग्नेप्रथमपूर्वेषूपपदेषु क्त्वाणमौ वा ॥ पौनःपुन्ये इति नानुवर्तते एषूपपदेषु समानकर्तृकयोः पूर्वकाले क्त्वाणमौ वा स्तः ॥ अग्ने इति सप्तम्यन्त-

स्यानुकरणम् । प्रकृतिवदनुकरणमित्यस्य वैकल्पिकत्वाद्विभक्तेर्लुक् न कृतः । अग्नेभोजम् अग्नेभुक्त्वा वा व्रजति । अन्येभ्यो भोक्तृभ्यः पूर्व भुक्त्वा व्रजतीत्यर्थः । पक्षे लडादयः । अग्ने भुङ्के । पौनः पुन्ये तु नित्यमेव णम् क्त्वा च । अग्नेभोजंभोजम् अग्नेभुक्त्वाभुक्त्वा वा व्रजति ॥

( कर्मण्याक्रोशे कृञः खमुञ् ) चौरंकारमाक्रोशति । चौरशब्द-  
मुच्चार्येत्यर्थः ॥

( सुबोधिनी )—कर्मण्य क्रोशे कृञः खमुञ् ॥ कर्मण्युपपदे आक्रोशे गम्ये करोतेः खमुञ् ॥ खमुञ्प्रत्ययमाह—खित्त्वात्खिति पदस्येति मुम् । खित्त्वाद्द्विः । उकार उच्चारणार्थः । अत्र करोतिहच्चारणेऽर्थे वर्तते । चौरंकारमाक्रोशति । चौरशब्दमुच्चार्येत्यर्थः ॥

( तत्त्वदी० )—चौरंकारमिति ॥ खित्त्वान्मुम् । करोतिरत्रोच्चारणार्थः । चौरादयश्च शब्दप्रधानाः । चौर इति शब्दमुच्चार्य क्रोशतीत्यर्थः । नात्र चौरत्वं कारणं किं त्वाक्रोशसंपादनार्थमचौरोऽपि चौर इत्युच्यते ॥

( च्ठयर्थेषु स्वाद्वर्थे कृञो णम् ) एककर्तृकयोः पूर्वकाले। पूर्वपदस्य मान्तत्वं निपात्यते । अस्वाडुं स्वाडुं कृत्वा भुङ्क्ते स्वाडुंकारं भुङ्क्ते । संपन्नंकारम् । लवणंकारम् । संपन्नलवणशब्दौ स्वाडुपर्यायौ । क्त्वाऽपि । स्वाडुं कृत्वा भुङ्के ॥

( सुबोधिनी )—च्ठयर्थेषु स्वाद्वर्थे कृञो णम् ॥ स्वाडुपर्यायेषूपपदेष्वेककर्तृकयोः पूर्वकाले करोतेर्णम् । यात्पूर्वपदस्य मान्तत्वं निपात्यते ॥

( तत्त्वदी० ) च्ठयर्थेषु स्वाद्वर्थे इति ॥ प्रकृतेन खमुञ्वा सिद्धेऽप्यव्ययत्वान्नुम् स्यादापश्च निवृत्तिः स्यादित्याद्यर्थं निपातनम् । अस्वादीं स्वादीं कृत्वा यवागूं भुङ्क्ते स्वाडुङ्कारं यवागूं भुङ्क्ते ॥

( यथातथयोरसूयाप्रतिवचने कृञः सिद्धाप्रयोगे णम् ) यथाकारमहं भोक्ष्ये तथाकारं भोक्ष्ये किं तवानेन । सिद्धाप्रयोगे किम् । सिद्धं कृत्वा भुङ्क्ते ॥

( सुबोधिनी )—यथातथयोरसूयाप्रतिवचने कृञः सिद्धाप्रयोगे णम् ॥ यथातथयोरुपपदयोः करोते सिद्धाप्रयोगे णम् स्यात् । सिद्धः अप्रयोगोऽस्य एवंभतश्चेत् कृञ् व्यर्थत्वात् प्रयोगानर्ह इत्यर्थः । गुणेषु दोषारोपणमसूया असूयाया प्रतिवर्चनं असूयाप्रतिवचनं तस्मिन् वाच्ये सति ॥ यथाकारमहं भोक्ष्ये तथाकारं भोक्ष्ये । यथा भोक्ष्येऽहं तथा भोक्ष्ये इत्यर्थः ॥

( तत्त्वदी० )—सिद्धाप्रयोगे इति ॥ सिद्धः अप्रयोगोऽत्र कृत्रो निष्प्रयोजनत्वात्प्रयोगानर्ह इत्यर्थः ॥

( कर्मणि दृशिविदोः साकल्ये ) कन्यादर्शं वरयति । सर्वाः कन्या इत्यर्थः । ब्राह्मणवेदं भोजयति । यं यं ब्राह्मणं जानाति लभते विचारयति वा तं तं सर्वं भोजयतीत्यर्थः ॥

( सुबोधिनी )—कर्मणि दृशिविदोः साकल्ये ॥ कर्मण्युपपदे दृशिविदोर्णम् स्यात् साकल्ये ॥ सकलस्य भावः साकल्यं तस्मिन् ॥ दृशिर् प्रेक्षणे । विद् ज्ञानं विद्वल्ल लाभे विद् विचारणे इति त्रयाणां ग्रहणम् ॥

( यावति विन्दजीवोः ) यावद्वेदं भुङ्क्ते । यावल्लभते तावदित्यर्थः ॥ यावज्जीवमधीते विप्रः ॥

( सुबोधिनी )—यावति विन्दजीवोः ॥ यावच्छेदे उपपदे विद्वल्ल लाभे जीव प्राणधारणे आभ्यां णम् स्यात् ॥

( तत्त्वदी० )—यावदिति ॥ पूर्वकाल इतीह नास्ति । असाकल्यार्थमिदम् । साकल्ये दृशिविदोरित्येव सिद्धेः ॥

( कर्मणोश्चर्मोदरयोः पूरेः ) चर्मपूरं स्तृणाति । उदरपूरं भुङ्क्ते ॥

( सुबोधिनी )—कर्मणोश्चर्मोदरयोः पूरेः ॥ चर्मदिरयोः कर्मणोरुपपदयोः पूरी आप्यायनेऽस्मात् णम् स्यात् ॥ चर्मपूरं स्तृणाति । उच्छादयतीत्यर्थः ॥

( कर्मण्युपपदे पूरेरूलोपश्च वा वर्षप्रमाणे गम्ये ) गोष्पदप्रं वृष्टो देवः । गोष्पदपूरं वा । मूषिकाबिलप्रं वृष्टो देवः । मूषिकाबिलपूरं वा ॥

( सुबोधिनी )—कर्मण्युपपदे पूरेरूलोपश्च वा वर्षप्रमाणे गम्ये ॥ णम् स्यात् समुदायन वर्षप्रमाणे वर्षस्य वृष्टेः प्रमाणं तस्मिन् गम्ये ॥ 'वृष्टिर्वर्षम्' इत्यमरः ॥

( चैलार्थेषु कर्मसूपपदेषु कनोपेर्वर्षप्रमाणे ) चैलक्रोपं वृष्टो देवः । वस्त्रक्रोपम् । वसनकनोपम् ॥

( सुबोधिनी )—चैलार्थेषु कर्मसूपपदेषु कनोपेर्वर्षप्रमाणे ॥ चैलमर्थो येषां तानि चैलार्थानि तेषु कर्मसूपपदेषु क्रूयी शब्दे उन्दे च ञ् न्तादस्मात् णम् स्यात् ॥ क्रूय् धातोः प्रयोजके निप्रत्यये कृते हीव्लिरीक्रूयीक्ष्मायीनामिति पुक् । यवयोर्वसे इकारे चेति यलोपः । पुकीति गुणः ॥ कनोपीति व्यन्ताण्णम् । जेरिति जिलोपः । चैलं कनोपयत्यार्द्रीकरोतीति चैलकनोपम् ॥

( निमूलसमूलयोः कषः ) अत्र प्रकरणे पूर्वकाल इति न संब-  
ध्यते असंभवादप्रतीतिश्च ॥ निमूलकाषं कषति । समूलकाषं कषति ।  
निमूलं समूलं वा कषतीत्यर्थः ॥

( सुबोधिनी )—निमूलसमूलयोः कषः ॥ निमूलसमूलयोः कर्मणोरुपपदयोः  
कष हिंसायामस्माद्धातोर्णम् स्यात् ॥

( तत्त्वदी० )—निमूल० ॥ निमूलादिप्रकृतिकधातोरेव कषादेर्न खन्यधातुयोगेऽपीति बोध्यम् ॥  
निमूलकाषमिति ॥ निर्गतं मूलमस्येति निमूलम् । एकस्यापि धात्वथस्य निमूलादिविशेषणसंब्र-  
न्वाद्धेदे सति सामान्यविशेषभावेन विशेषणविशेष्यभावः । एवमग्रेऽपि ॥

( शुष्कचूर्णरूक्षेषु कर्मसूपपदेषु पिषः ) शुष्कपेषं पिनाष्टि । शुष्कं  
पिनष्टीत्यर्थः । चूर्णपेषम् । रूक्षपेषम् ॥

( सुबोधिनी )—शुष्कचूर्णरूक्षेषु कर्मसूपपदेषु पिषः ॥ एषु कर्मसूपपदेषु पिष्ल  
संचूर्णनेऽस्माद्धातोर्णम् स्यात् ॥

( समूलाकृतजीवेषु कर्मसु हनकृञ्ग्रहां णम् ) समूलघातं हन्ति ॥  
समूलं हन्तीत्यर्थः । अकृतकारं करोति । जीवग्राहं गृह्णाति । जीवन्तं  
गृह्णातीत्यर्थः ॥

( सुबोधिनी )—समूलाकृतजीवेषु कर्मसु हनकृञ्ग्रहां णम् ॥ समूलादिषु कर्म-  
सूपपदेषु हनादिभ्यो णम् स्यात् ॥ हनादीनामेव यथाविध्यनुप्रयोगश्च कर्तव्यः ॥ समूलोप-  
पदाद्धन्तेर्णमि कृते हनो घदिति घत् । ततोऽत उपधाया इति वृद्धिः । समूलघातम् ॥  
जीवोपपदाद् गृह्णातेर्णमि कृते वृद्धिः । जीवग्राहम् । जीवतीति जीवः । नाम्युपधादिति  
कः । जीवन्तं गृह्णातीत्यर्थः ॥

( करणे हनः ) पादघातं हन्ति । पादेन हन्तीत्यर्थः ॥

( सुबोधिनी )—करणे हनः ॥ करणकारकोपपदाद्धन्तेर्णम् स्याद्धन्तेरनुप्रयोगश्च ॥  
नित्यानुप्रयोगार्थमिदं सूत्रम् । भिन्नधातुसंबन्धे तु हिंसार्थानामिति वक्ष्यते ॥

( स्नेहने पिषः ) उदपेषं पिनाष्टि । उदकेन पिनष्टीत्यर्थः ॥

( सुबोधिनी )—स्नेहने पिषः ॥ स्नेहनकरणोपपदात् पिष्ल संचूर्णनेऽस्मात्पिष्णम्  
स्यात् ॥ स्निह्यते येन तत् स्नेहनं तस्मिन् । पेषवासवाहनादिषु परेषु उदकस्योदादेशो  
वक्तव्य इत्युदादेशः । उदपेषम् ॥

( हस्तार्थे करणे वर्तिग्रहोः ) हस्तवर्तं वर्तयति । करवतम् । हस्तेन  
गुटिकां करोतीत्यर्थः । हस्तग्राहं गृह्णाति । करग्राहम् । पाणिग्राहम् ॥

(सुबोधिनी)—हस्तार्थे करणे वर्तिग्रहोः ॥ हस्तार्थे करणकारकोपपदाभ्यां वर्ति-  
ग्रहभ्यां णम् स्यादनुयोर्यथाविध्यनुप्रयोगश्च ॥ वृत्तु वर्तने । ज्यन्तादस्माण्णमि कृते  
ञेरिति जिलोपः । हस्तवर्तं वर्तयति । हस्तग्राहं गृह्णाति हस्तेन गृह्णातीत्यर्थः ॥

( धनार्थे करणे पुषः ) धनपोषं पुष्णाति । स्वपोषम् । गोपोषम् ॥

( सुबोधिनी )—धनार्थे करणे पुषः ॥ धनस्य पर्यायेषु विशेषेषु चोपपदेषु पुष  
पुशवस्माण्णम् स्यादस्यानुप्रयोगश्च पूर्ववत् ॥

( आधारे बन्धः ) चक्रबन्धं बध्नाति । चक्रे बध्नातीत्यर्थः ॥

( सुबोधिनी )—आधारे बन्धः ॥ अधिकरणोपपदाद्बन्ध बन्धनेऽस्माण्णम् स्यादनु-  
प्रयोगश्च ॥

( संज्ञायां बध्नातेः ) क्रौञ्चबन्धं बद्धः । मयूरिकाबन्धं बद्धः ॥ अट्टा-  
लिकाबन्धं बद्धः । बन्धविशेषाणां संज्ञा एताः ॥

( सुबोधिनी )—संज्ञायां बध्नातेः ॥ संज्ञायां वाच्यायामस्माण्णम् स्यात् ॥

( कर्त्रोर्जीवपुरुषयोर्नशिवहोः ) जीवनाशं नश्यति । जीवो नश्य-  
तीत्यर्थः । पुरुषवाहं वहति । पुरुषो वहतीत्यर्थः ॥

( सुबोधिनी )—कर्त्रोर्जीवपुरुषयोर्नशिवहोः ॥ कर्त्रर्थकजीवपुरुषोपपदाभ्यां  
णश्च अदर्शने वह प्रापणे आभ्यां णम् स्याद्यथाविध्यनुप्रयोगश्च ॥

( तत्त्वदी० )—कर्त्रोरिति ॥ जीवनाशमिति ॥ जीवो भेति जीवः । नाम्युपधादिति कः ॥

( ऊर्ध्वे कर्तरि शुषिपूरोः ) ऊर्ध्वशोषं शुष्यति । ऊर्ध्व एव तिष्ठन्  
शुष्यतीत्यर्थः । ऊर्ध्वपूरं पूर्यते । ऊर्ध्वमुख एव पूर्यते इत्यर्थः ॥

( सुबोधिनी )—ऊर्ध्वे कर्तरि शुषिपूरोः ॥ ऊर्ध्वं कर्त्रुपपदाभ्यां शुष शोषणं  
पूरी आप्यायने आभ्यां णम् स्याद्यथाविध्यनयोरनुप्रयोगश्च ॥ ऊर्ध्वशोषं शुष्यति ।  
वृक्षादिरूर्ध्व एव तिष्ठन्शुष्यतीत्यर्थः ॥ ऊर्ध्वपूरं पूर्यते । ऊर्ध्वमुख एव घटादिवर्षोदका-  
दिना पूर्णो भवतीत्यर्थः ॥

( उपमाने कर्मणि कर्तरि च ) घृतनिधात्रं निहितं जलम् । घृत-  
मित्रं सुरक्षितमित्यर्थः । अजकनाशं नष्टः । अजक इव नष्ट  
इत्यर्थः । ( कषादिषु यथाविध्यनुप्रयोगः प्रयोक्तव्यः ) कषादिषु  
यस्माण्णम् विहितः स एवानुप्रयोक्तव्यः । तथैवोदाहृतम् ॥

( सुबोधिनी )—उपमाने कर्मणि कर्तरि च ॥ उपमानवाचके कर्तरि कर्मणि  
चोपपदे धातोर्णम् स्यात्तस्यैव धातोरनुप्रयोगश्च ॥

( उपदंशस्तृतीयायाम् ) इतः प्रभृति पूर्वकाल इति संबध्यते ॥  
मूलकोपदंशं भुङ्क्ते । मूलकेनोपदंशम् । दृश्यमानस्य मूलकस्य भुजिं  
प्रति करणत्वाच्चृतीया । यद्यप्युपदंशिना सह न शाब्दः संबन्धस्तथा-  
प्यार्थोऽस्त्येव ॥

( सुबोधिनी )—उपदंशस्तृतीयायाम् ॥ तृतीयान्तोपपदादुपदंशतेर्णम् स्यात् ॥  
मूलकोपदंशम् । वाक्यमपि । मूलकेनोपदंशम् ॥

( तत्त्वदी० )—उपदंशस्तृतीयायामिति ॥ मूलकोपदंशं भुङ्क्ते । मूलकेनोपदस्य भुङ्क्ते  
इत्यर्थः । अत्र न मूलकस्य भुङ्ग्येत्या करणत्वं शाब्दम् । मूलकेन भुङ्क्ते । किं कृत्वा । उपदश्य ।  
किम् । अर्थान्मूलकमित्येतदेव का गम्यते ॥

( हिंसार्थानां चानुप्रयोगधातुना समानकर्मकाणां तृतीयान्ते  
उपपदे ) दण्डोपघातं गाः कालयति दण्डेनोपघातम् । दण्डताडं  
दण्डेन ताडं वा । समानकर्मकाणां किम् । दण्डेन चौरमाहत्य  
गाः कालयति ॥

( सुबोधिनी )—हिंसार्थानां चानुप्रयोगधातुना समानकर्मकाणां तृती-  
यान्ते उपपदे ॥ तृतीयान्तोपपदादनुप्रयोगधातुना सह समानकर्मकाङ्घिसार्थान्णम्  
स्यात् ॥ हन्तेर्णमि कृते हनो वदिति घत् । वृद्धिः । दण्डोपघातं गाः कालयति । कल  
विक्षेपे चुरादिः । प्रेरयतीत्यर्णः ॥ दण्डताडम् । तड आघाते चुरादिः ।

( सप्तम्यां तृतीयायां चोपपदे उपपीडरुधकर्षः ) पार्श्वोपपीडं  
शते । पार्श्वीभ्यामुपपीडं पार्श्वयोरुपपीडं वा । ब्रजोपरोधं गाः स्था-  
पयति ब्रजे ब्रजेनोपरोधम् । पाण्युपकर्षं धानाः संगृह्णाति पाणावुपक-  
र्षम् पाणिनोपकर्षम् ॥

( सुबोधिनी )—सप्तम्यां तृतीयायां चोपपदे उपपीडरुधकर्षः ॥ सप्तमीतृती-  
यान्तोपपदेभ्य उपपूर्वेभ्यः पीडादिभ्यो णम् स्यात् ॥ इह सूत्रे पीडादीनां समाहारद्वन्द्वं  
कृत्वा उपपूर्वः पीडरुधकर्ष इत्युत्तरपदलोपी समासः कर्तव्यः । सूत्रे पुस्त्वं सौत्रं  
ज्ञायम् । पञ्चम्यर्थे प्रथमा च ज्ञया । पीड पीडायाम् । रुधिर आवरणे । कृष विले-  
खने । अयं भौवादिक एव गृह्यते । गुणसहितस्य कृषेरपा निर्देशात् । तत्फलं तुदादे-  
व्युदासः । यद्यपि विलेखन एव तौदादिकोऽपि पञ्चते तथापि क्षेत्रविषयकविलेखने  
एव तौदादिकः प्रयुज्यते । एवं च तौदादिकात्कर्षः क्यप् प्रत्यय एव भवति । क्षेत्रे  
उपकृष्य हलेनोपकृष्यति ।

(तृतीयासप्तम्योरुपपदयोः संनिकर्षे धातोः) केशग्राहं युध्यन्ते  
केशेषु गृहीत्वा युध्यन्त इत्यर्थः । हस्तग्राहम् । हस्तेन गृहीत्वा ॥

(सुबोधिनी)—तृतीयासप्तम्योरुपपदयोः संनिकर्षे धातोः ॥ तृतीयासप्त-  
म्युपपदाद्घातोर्णम् स्यात् ॥ संनिकर्षः संबन्धः ॥

(तृतीयासप्तम्योः प्रमाणे गम्ये धातोः) द्व्यङ्गुलोत्कर्ष खण्डिकां  
छिनत्ति । द्व्यङ्गुलेन द्व्यङ्गुले वोत्कर्षम् ॥

(सुबोधिनी)—तृतीयासप्तम्योः प्रमाणे गम्ये धातोः ॥ तृतीयासप्तम्युपपदा-  
द्घातोर्णम् स्यात्प्रमाणे गम्ये ॥ द्वयोरङ्गुल्योः समाहारो द्व्यङ्गुलम् । द्व्यङ्गुलोत्कर्षं  
खण्डिकां छिनत्ति । द्व्यङ्गुलेनोत्कृष्य परिच्छिद्येत्यर्थः । ह्रस्वः खण्डः खण्डिका ताम् ॥

(अपादाने द्वितीयायां च त्वरायां गम्यमानायां धातोः)

शय्योत्थायं धावति । यष्टिग्राहं युध्यन्ते । लोष्टग्राहम् ॥

(सुबोधिनी)—अपादाने द्वितीयायां च त्वरायां गम्यमानायां धातोः ॥  
पञ्चमीद्वितीयान्तोपपदाद्घातोर्णम् त्वरायां गम्यमानायाम् ॥ शय्योत्थायं धावति ।  
शय्याया उत्थाय धावतीत्यर्थः । आतो युगिति युक् । उदः स्थास्तम्भोरिति सलोपः ।  
यष्टिग्राहं युध्यन्ते । एवं खलु युद्धाय त्वरन्ते यष्ट्यादिकमपि गृहीत्वा धावन्ति नायुधं  
प्रतीक्षन्त इत्यर्थः ॥

(अपगुरोर्वा णम्योतः) गुरी उद्यमे । अस्यपगारं युध्यन्ते अस्य-  
पगोरं वा ॥

(सुबोधिनी)—अपगुरोर्वा णम्योतः ॥ गुरी उद्यमे इत्यस्योकारस्यात्वं वा  
स्याण्णमि प्रत्यये ॥ अस्यपगारं युध्यन्ते अस्यपगोरं वा । असिमुद्यम्येत्यर्थः ॥

(अध्रुवे स्वाङ्गे द्वितीयान्ते धातोः) विक्षेपं कथयति ध्रुवं  
विक्षेपम् । अध्रुवे किम् । शिर उत्क्षिप्य कथयति । येन विना न  
जीवनं तद् ध्रुवम् ॥

(सुबोधिनी)—अध्रुवे स्वाङ्गे द्वितीयान्ते धातोः ॥ द्वितीयान्ताध्रुवस्वाङ्गोपप-  
दाद्घातोर्णम् स्यात् ॥

(परिक्षिश्यमाने द्वितीयान्ते स्वाङ्गे धातोः) उरःप्रतिपेषं युध्यन्ते ।  
कृत्स्नमुरः पीडयित्वेत्यर्थः । 'उरोविदारं प्रतिनास्करे नखैः' ध्रुवार्थ-  
मिदम् ॥

(सुबोधिनी)—परिक्षिश्यमाने द्वितीयान्ते स्वाङ्गे धातोः ॥ सर्वतो बाध्य-  
माने स्वाङ्गे द्वितीयान्ते उपपदे सति धातोर्णम् स्यात् ॥ पिब्लु तंचूर्णने उरःप्रतिपेषम् ॥



( द्वितीयान्ते विशिपतिपदिस्कन्दां व्याप्यमानासेव्यमानयोः )  
 गेहादिद्रव्याणां विश्यादिक्रियाभिः साकल्येन संबन्धो व्याप्तिः ।  
 क्रियायाः पौनःपुन्यमासेवा । गेहानुप्रवेशमास्ते । गेहंगेहमनुप्र-  
 वेशम् । एवं गेहानुप्रपातम् । गेहानुप्रपादम् । गेहानुस्कन्दम् ।  
 असमासे गेहस्य णमन्तस्य च पर्यायेण द्वित्वम् । गेहंगेहमनुप्रवेशम् ।  
 गेहमनुप्रवेशमनुप्रवेशम् ॥

( सुबोधिनी )—द्वितीयान्ते विशिपतिपदिस्कन्दां व्याप्यमानासेव्यमा-  
 नयोः ॥ द्वितीयान्तोपपदभ्यां विश्यादिभ्यां णम् स्याद्ब्रह्मात्तौ पौनःपुन्ये चार्थे  
 गम्ये ॥ वीप्सायां पदं द्विरिति द्विः । क्रियासमभिहारे इति द्वित्वं तु न भवति समा-  
 सनैव वीप्सासमभिहारयोरुक्तत्वात् । यद्यपि पौनःपुन्ये णमुक्त एव तथापि द्वितीया-  
 न्तस्थोपपदसंज्ञार्थमासेवायामिह पुनर्विधिः । समासे गेहानुप्रवेशम् । असमासे गेहं  
 गेहमनुप्रवेशमिति च ॥

( क्रियान्तरेषु कालेषु द्वितीयान्तेषूपपदेषु क्रियाव्यवधाने  
 वर्तमानयोरस्यतितृषोः ) द्व्यहात्यासं गाः पाययति । द्व्यहम-  
 त्यासम् । द्व्यहहर्षम् । अत्यसनेन तर्षणेन च गवां पानक्रिया व्यव-  
 धीयते । अद्य पाययित्वा द्व्यहमतिक्रम्य पुनः पाययतीत्यर्थः ॥

( सुबोधिनी )—क्रियान्तरेषु कालेषु द्वितीयान्तेषूपपदेषु क्रियाव्यव-  
 धाने वर्तमानयोरस्यतितृषोः ॥ क्रियामन्तरयन्ति व्यवधानेनेति क्रियान्तरास्तेषु  
 क्रियान्तरकालवाचिषु शब्देषु द्वितीयान्तेषूपपदेषु सत्सु क्रियाव्यवधाने वर्तमाना-  
 भ्यामसु क्षेपणेऽजितृष पिपासायामाभ्यां णम् स्यात् ॥

( नाम्नि द्वितीयान्ते आदिशिग्रहोः ) नामादेशमाचष्टे । नामग्राहं  
 कथयति ॥

( सुबोधिनी )—नाम्नि द्वितीयान्ते आदिशिग्रहोः ॥ द्वितीयान्तनामशब्दो-  
 पपदाभ्यामाङ्पूर्वकः दिश अतिसर्जने ग्रह उपादाने आभ्यां णम् स्यात् ॥

( अव्ययेऽयथाभिप्रेताख्याने कृजः क्त्वाणमौ वा ) अयथाभि-  
 प्रेताख्यानं नाम अप्रियस्योच्चैः प्रियस्य नीचैः कथनम् । उच्चैःकृत्य  
 उच्चैःकृत्वा उच्चैःकारं वाऽप्रियमाचष्टे । नीचैःकृत्य नीचैःकृत्वा  
 नीचैःकारं वा प्रियं ब्रूते ॥

( सुबोधिनी )—अव्ययेऽयथाभिप्रेताख्याने कृञः क्त्वाणमौ वा ॥ अव्यय-पूर्वपदात्करोतेः क्त्वाणमौ वा स्तोऽयथाभिप्रेताख्यानेऽर्थे ॥ यथाऽभिप्रेतं तथानाख्यानमित्यर्थः । अप्रियस्य नीचैः कथनं यथाभिप्रेताख्यानं तद्विपरीतमयथाभिप्रेताख्यानमिति ।

( तिर्यगुपपदे समाप्तौ कृञः क्त्वाणमौ वा ) तिर्यक्कृत्य गत इति । तिर्यक्कृत्वा तिर्यक्कारम् । समाप्य गत इत्यर्थः । समाप्तौ किम् । तिर्यक् कृत्वा काष्ठं गतः ॥

( सुबोधिनी )—तिर्यगुपपदे समाप्तौ कृञः क्त्वाणमौ वा ॥ तिर्यक्छब्दोपपदात्करोतेः क्त्वाणमौ वा स्तः समाप्तौ गम्यमानायाम् ॥ समाप्तौ किम् । तिर्यक् कृत्वा काष्ठं गतः । अग्रतः स्थितं काष्ठं पार्श्वतः कृत्वा गत इत्यर्थः ॥

( स्वाङ्गे तस्प्रत्यये कृभ्वोः ) सुखतःकृत्य गतः । सुखतःकृत्वा । सुखतःकारम् । सुखतोभूय गतः । सुखतोभूत्वा सुखतोभावम् ॥

( सुबोधिनी )—स्वाङ्गे तस्प्रत्यये कृभ्वोः ॥ तस्प्रत्ययान्ते स्वाङ्गे उपपदे डुकृञ् करणे भू सत्तायामाभ्यां णम् स्यात् ॥ तस् प्रत्ययो यस्मात्तत् तस्प्रत्ययं तस्मिन् । तस्प्रत्यये किम् । सुखे कृत्वा गतः ।

( नाधार्थप्रत्ययान्त च्यर्थे कृभ्वोः क्त्वाणमौ वा ) अनाना नानाकृत्य—नानाकृत्वा—नानाकारम् । विनाकृत्य—विनाकृत्वा—विनाकारम् । नानाभूय—नानाभूत्वा—नानाभावम् । अनेकद्रव्यमेकं कृत्वा एकधाकृत्य—एकधाकृत्वा—एकधाकारम् । एकधाभूय—एकधाभूत्वा—एकधाभावम् । प्रत्ययग्रहणं किम् । हिरुकृत्वा । पृथग्भूत्वा ॥

( सुबोधिनी )—नाधार्थप्रत्ययान्ते च्यर्थे कृभ्वोः क्त्वाणमौ वा ॥ नाधार्थप्रत्ययान्ते च्यर्थविषये उपपदे कृभूभ्यां क्त्वाणमौ वा स्तः ॥ विनञ्भ्यां नाना-जाविति नानाञौ प्रत्ययौ ॥ संख्यायाः प्रकारे धा इति धाप्रत्ययः । द्वित्रिभ्यामेधाधमुञौ चंति एधाधमुजाविति नाधार्थप्रत्ययाः । एवं द्वेषकृत्येत्यादि ॥ प्रत्ययग्रहणं किम् । हिरुक् कृत्वा । पृथक् कृत्वा । 'हिरुङ् मध्ये विनार्थे च' इति रुद्रः ॥ 'हिरुगुक्तं च सामीप्ये' इत्यमरमाला ॥ 'पृथग्विनान्तरेणते हिरुङ् नाना च वर्जने' इत्यमरः ॥

( तूष्णींशब्दे भुवः क्त्वाणमौ ) तूष्णींभूय गतः तूष्णींभूत्वा । तूष्णींभावम् ॥

( सुबोधिनी )—तूष्णींशब्दे भुवः क्त्वाणमौ ॥ तूष्णींशब्दे उपपदे भूधातोः क्त्वाणमौ स्तः ॥

( अन्वक्छब्दे भुवः क्त्वाणमौ वा आनुकूल्ये गम्ये ) अन्वग्भू-  
यास्ते—अन्वग्भूत्वा—अन्वग्भावम् । अग्रतः पाइर्वतः पृष्ठतो वाऽनुकूलो  
भूत्वा आस्त इत्यर्थः ॥ आनुकूल्ये किम् । अन्वग्भूत्वा तिष्ठति ।  
पृष्ठतो भूत्वेत्यर्थः ॥

( सुबोधिनी )—अन्वक्छब्दे भुवः क्त्वाणमौ वा ॥ अन्वक्छब्दे उपपदे भुवः  
क्त्वाणमौ वा स्तः ॥

( वर्णात्कारः ) अकारः । इकारः । वकारः

( सुबोधिनी )—वर्णात्कारः ॥ वर्णनिर्देशे वाच्येऽक्षरात् कारप्रत्ययः स्यात् ॥  
निर्देशोऽनुकरणम् । कारप्रत्ययमाह—बहुलग्रहणमत्र कर्तव्यम् । तेन क्वचिन्न ॥

( तत्त्वदी० )—वर्णात्कार इति ॥ प्रयोगस्थवर्णवाचिनः कारप्रत्ययः ॥ अतः 'अः केशवे  
विरञ्चे वा' इत्यादौ प्रयोगस्थवर्णप्रतिपादकत्वाभावात्कारप्रत्ययो नेति वासुदेवेनोक्तं तन्न 'अकारो  
वासुदेवः स्यात्' इत्यादौ हसस्वरसमुदायस्योच्चार्यमाणत्वात्कारप्रत्ययो न स्यात् । अतो वर्णनिर्देश इत्य-  
नुवर्त्य वर्णमात्रानुकरण इत्यर्थे अकारस्योच्चारणार्थत्वाद्दर्णमात्रस्यैवानुकार्यत्वात् । लघुभाष्ये तु न एव  
नकार इत्यादौ समुदायात्कारप्रत्ययाभावेन करोतेस्वचारणार्थत्वात् करणं कार इति व्युत्पत्त्यैव सिद्धरेव-  
मकारादिसिद्धौ वर्णात्कार इति वार्तिकं व्यर्थमित्युक्तम् । यत्तु कृष्णपण्डितेन अकारकरणं न सिध्येत् ।  
करोतेः पौनरुक्त्यादित्येतदर्थं वार्तिकमित्युक्तम् । तत्रेदं वाच्यम् । अकारकरणमित्यत्र घञन्तकरोते-  
रुच्चारणार्थत्वेन पौनरुक्त्याभावात् ॥

( रादिफो वा ) रेफः । रकारः ॥

( सुबोधिनी )—रादिफो वा ॥ रकाराक्षराद्वा इफप्रत्ययः स्यात् ॥

( लोकाच्छेषस्य सिद्धिः ) यथा मातरपितरादयः ॥

इति श्रीरामाश्रमविरचितायां सिद्धान्तचन्द्रि-  
कायामुत्तरार्धं समाप्तम् ॥

( सुबोधिनी )—लोकाच्छेषस्य सिद्धिः ॥ उक्तादन्यः शेषः । अत्रानुक्तस्य सिद्धिः  
साधनं लोकादन्यव्याकरणाज्ज्ञातव्यम् । यथा माता च पिता चेति मातरपितरौ  
मातरेति निपातनादिति ॥

श्रीमत्पाठकधुर्यभक्तिविनया नन्दन्ति सद्भिद्यया

नानाशास्त्रविचारजातपरमानन्दाः स्वभावोज्ज्वलाः ।

संवेगादिगुणैर्वशीकृतजना विख्यातकीर्तिप्रभा-

स्तेषामस्ति विचक्षणो विनयवान् शिष्यः सदानन्दकः ॥ १ ॥

निधिनन्दार्धभूवर्षे १७९९ सदानन्दः सुधीमुदे ॥

सिद्धान्तचन्द्रिकावृत्तिं कृदन्ते कृतवानृजुम् ॥ २ ॥

इति श्रीसिद्धान्तचन्द्रिकाया व्याख्या सुबोधिनीसमाख्या सदानन्दी समाप्ता ॥

( तत्त्वदी० )—धातूनामानन्त्यात्तेभ्यश्चोत्पद्यमानानां कृतामप्यानन्त्यमतो न सर्वशः शब्दा व्युत्पादयितुं शक्या इत्याह—**लोकादिति**॥ शेषस्य उक्तादन्यस्य शब्दस्य सिद्धिर्निष्पत्तिर्लोकादनादि-वृद्धशब्दप्रयोगादथाकरणान्तराच्च ज्ञेयेत्यर्थः। सिद्धिशब्दो मङ्गलवाचक इत्यन्ते प्रयुक्तः। आदिमध्यावसानेषु मङ्गलमाचरणीयमित्युक्तः। समङ्गलानि शास्त्राणि प्रथन्ते वीरपुरुषकाप्यायुष्मत्पुरुषकाणि भवन्त्यध्येतारश्चास्य वर्द्धन्ते एवं चैतदध्येतृणां कार्यसिद्धिः स्यादिति ध्वनितम् ॥

लोकेशकरसंज्ञेन श्रीक्षेमकरखनुना । मुदे भूयादुमाशम्भोर्विहिता तत्त्वदीपिका ॥ १ ॥

चन्द्रवेदहयभूमिसंयुते १७४१ वत्सरे नमसि मासि शोभने ।

शुक्लपक्षदशमीतिथावियं दीपिका बुधप्रदीपिका कृता ॥ २ ॥

श्रीचण्डिकायाश्चरणारविन्दप्रसादतो यल्लघुदीपिकाऽभूत् ।

मनीषयाऽपीह भवत्वमुष्या अध्येतुरध्यापनहेतुराशु ॥ ३ ॥

इति श्रीमद्रामकरपौत्रश्रीक्षेमकरखनुलोकेशकरविरचिता

सिद्धान्तचन्द्रिकाव्याख्या तत्त्वदीपिका समाप्ता ।

पुस्तक मिलनेका ठिकाना—

खेमराज श्रीकृष्णदास,  
“श्रीवेङ्कटेश्वर” स्टीम्-प्रेस,  
बम्बई.

गङ्गाविष्णु श्रीकृष्णदास,  
“लक्ष्मीवेङ्कटेश्वर” प्रेस,  
कल्याण-बम्बई.